

ق آوارے

حصہ اول

ملفوظات

شیخ الاسلام حضرت خواجہ محمد قمر الدین سیالوی قدس سرہ العزیز

تالیف

حضرت مولانا قاری غلام احمد سیالوی مدظلہ
مفتی دارالافتاء آستانہ عالیہ سیال شریف

شائع کردہ

حضرت سید ابوالحسن شاہ منظور ہمدانی دامت برکاتہم العالیہ
بانی و ناظم اسٹی انجمن قمر الاسلام سلیمانین کلفٹن کراچی پاکستان

جہاں میں اہل ایمان صورت خورشید جیتے ہیں
ادھر ڈوبے ادھر نکلے ادھر ڈوبے ادھر نکلے

جملہ حقوق بحق مؤلف محفوظ ہیں

نام کتاب	انوارِ قمریہ (حصہ اول)
مؤلف	حضرت مولانا حافظ قاری غلام احمد سیالوی (علیہ رحمۃ الہاری)
باہتمام	حضرت سید ابوالحسن شاہ منظور ہمدانی (دامت برکاتہم العالیہ)
ناشر	انجمن قمر الاسلام سلیمانہ کلفٹن کراچی
تصحیح و تدوین جدید	غلام علی سیالوی عفی عنہ
سعادت طباعت	محمد حفیظ البرکات شاہ، ضیاء القرآن پبلی کیشنز لاہور
کمپوزنگ و طباعت	محمد قمر الدین چشتی (فون: 0346-2511659)
ایڈیشن سوم	فروری 2018ء
تعداد ہدیہ	۱۰۰۰
	 روپے


ملنے کے پتے


- ۱۔ دارالعلوم ضیاء شمس الاسلام، سیال شریف، سرگودھا
- ۲۔ انجمن قمر الاسلام سلیمانہ ایس ٹی ۳۱ بلاک نمبر ۲ کہکشاں کلفٹن کراچی


فون: 021-35879657 , 021-35371901

۳۔ ضیاء القرآن پبلی کیشنز لاہور کراچی پاکستان

042-372212011 - 37247350 - 042-37221953







شیخ الاسلام و المسلمین حضرت علامہ خواجہ محمد قمر الدین سیالوی رحمۃ اللہ علیہ



ضیاء المملکت حضرت خواجہ محمد ضیاء الدین رحمۃ اللہ علیہ (ثالث غریب نواز)


بِسْمِ اللَّهِ الرَّحْمَنِ الرَّحِيمِ ۝

تقریظ

امیر شریعت و طریقت حضرت خواجہ محمد حمید الدین سیالوی دامت برکاتہم العالیہ
زیب سجادہ آستانہ عالیہ سیال شریف

اَلْحَمْدُ لِلّٰہِ عَلٰی نِعَمِ اللّٰہِ وَالصَّلٰوۃُ وَالسَّلَامُ عَلٰی خَیْرِ خَلْقِ اللّٰہِ وَعَلٰی
اٰلِہٖ وَاَصْحَابِہٖ وَعَلٰی جَمِیْعِ اَوْلِیَآءِ اُمَّتِہٖ۔ اَمَّا بَعْدُ!
انوارِ قمریہ ملفوظات حضرت شیخ الاسلام سیدنا و مرشدنا و ہادینا خواجہ محمد قمر الدین
قدس سرہ تالیف قاری و مفتی دارالافتاء خانقاہ عالیہ سیال شریف میری نظر سے گزری
ہے۔ میں سمجھتا ہوں کہ آستانہ عالیہ سیال شریف کے مریدین، متعلقین، متوسلین اور
متوصلین کی سیرت سازی میں اس کا مطالعہ مفید ترین ہے۔ خداوند کریم اپنے پیارے
حبیب ﷺ کے صدقے ہم سب کو حضور شیخ الاسلام رضی اللہ عنہ کے نقش قدم پر چلنے کی
توفیق عطا فرمائے۔ (آمین)

محمد حمید الدین عفی عنہ



امیر شریعت حضرت خواجہ محمد حمید الدین سیالوی مدظلہ العالی
سجادہ نشین آستانہ عالیہ سیال شریف

بِسْمِ اللَّهِ الرَّحْمَنِ الرَّحِيمِ

الانتساب

بحضرت اقدس شیخ الطریق والمعرفت مجاهد الملت
والمسلمین امیر الشریعت والمجاهدین نائب شیخ الاسلام
والمسلمین کھف الغرباء والمساکین الحاج الحافظ
خواجه محمد حمید الدین صاحب السجادة آستانہ عالیہ القرية
العظيمة سیال شریف ادام الله اظلال بركاته بطول بقائه وحياته
بالعزة والعظمة والشرف بالدوام.

(آمین ثم آمین)

غبار تراب نعل السیال

غلام احمد عفی عنہ المعترف آستانہ عالیہ سیال شریف

فہرست

نمبر	عنوانات	صفحہ نمبر
۱	سعادت طباعت	۲۰
۲	تقریظ از حضرت دیوان صاحب قدس سرہ العزیز (اجمیر شریف)	۲۳
۳	تقریظ حضرت علامہ سید احمد سعید کاظمی شاہ صاحب رحمۃ اللہ علیہ	۲۹
۴	تقریظ سید مراتب علی شاہ صاحب مدظلہ العالی	۲۳
۵	مقدمہ جناب غلام حسین صاحب سینئر ریسرچ آفیسر لاہو	۳۳
۶	تعارف مؤلف (علیہ رحمہ الباری)	۳۷
۷	عرض حال (از علامہ مفتی غلام احمد سیالوی علیہ رحمہ الباری)	۳۹
۸	سلسلہ طریقت چشتیہ سیالویہ (شجرہ شریف)	۴۱
۹	شجرہ نسب حضور پیر سیال لچال قدس سرہ العزیز	۴۳
۱۰	تاریخ پیدائش حضور شیخ الاسلام (رحمۃ اللہ علیہ)	۴۵
۱۱	تمغہ ستارہ امتیاز (از حکومت پاکستان)	۴۵
۱۲	منصب شیخ الاسلام (از علماء اسلام)	۴۶
	باب اول: توحید باری تعالیٰ	
۱	کلمہ توحید از حضور شیخ الاسلام قدس سرہ العزیز	۴۸
۲	التحقیق الفرید از حضرت علامہ عطا محمد بند یالوی علیہ رحمہ الباری	۵۱
۳	کلمہ طیبہ کی وضاحت	۶۲
۴	توحید کے مراتب و اقسام شرک	۶۳
۵	مشیت باری تعالیٰ	۷۶
۶	توحید و رسالت	۸۱

صفحہ نمبر	عنوانات	نمبر
	دوسرا باب: شان رسالت مآب صلی اللہ علیہ وآلہ وسلم	
۸۳	خطبہ مبارکہ از حضور شیخ الاسلام قدس سرہ العزیز	۱
۸۴	صلوٰۃ قمریہ از حضور شیخ الاسلام قدس سرہ العزیز	۲
۸۵	نعت شریف (بحضور سرور کونین صلی اللہ علیہ وآلہ وسلم)	۳
۸۷	فضیلت درود شریف	۴
۸۹	درس حدیث شریف	۵
۹۹	واقعہ شمس القمر (عظیم الشان معجزہ)	۶
۱۰۲	تاریخ ورود مومئ مبارک (سیال شریف آمد)	۷
۱۰۳	حضور صلی اللہ علیہ وآلہ وسلم کی حضور شیخ الاسلام کو زیارت	۸
۱۱۰	روضہ رسول صلی اللہ علیہ وآلہ وسلم کی شان	۹
۱۱۱	برکات و معنویت اسم محمد صلی اللہ علیہ وآلہ وسلم	۱۰
۱۱۲	قرآن مجید میں لفظ بشر کا استعمال	۱۱
۱۱۳	انما انا بشر مثلکم کا معنی و مفہوم	۱۲
۱۱۵	شان محبوب کبریٰ صلی اللہ علیہ وآلہ وسلم (آریہ سے مناظرہ)	۱۳
۱۱۹	الترام کفر و لزوم کفر	۱۴
۱۲۰	خاتم النبیین صلی اللہ علیہ وآلہ وسلم کی ختم نبوت کی اعلیٰ مثال	۱۵
۱۲۱	قبل از بعثت لوگوں کے عقائد و اعمال	۱۶
۱۲۳	اطاعت و اتباع رسول اللہ علیہ وآلہ وسلم کی پابندی کی وصیت	۱۷
۱۲۴	جز واسطہ رسالت کے ذات باری تعالیٰ تک رسائی ناممکن ہے	۱۸
۱۲۵	محبوب کبریٰ صلی اللہ علیہ وآلہ وسلم کی تعظیم اور تعظیم مزارات	۱۹
	سنت ملائکہ اور سنت صحابہ ہے	

صفحہ نمبر	عنوانات	نمبر
	تیسرا باب: کلام اللہ عز و جل	
۱۲۷	قرآن مجید کی برکت اور عذاب قبر سے نجات	۱
۱۲۷	تدوین قرآن مجید	۲
۱۲۹	قرآن مجید کی فصاحت و بلاغت	۳
۱۳۰	آیات تشابہات سے متعلق ارشادات	۴
۱۳۴	قرآن مجید بذریعہ ذاک منکوانا	۵
۱۳۵	خلق قرآن کریم کا اعتقاد غلط ہے	۶
۱۳۶	آیات ناسخ و منسوخ کا بیان	۷
	چوتھا باب: ذکر انبیاء کرام علیہم السلام	
۱۳۹	حضرت عیسیٰ علیہ السلام زندہ ہیں	۱
۱۴۱	حضرت یوسف علیہ السلام سے متعلق ارشادات	۲
۱۴۲	انبیاء کرام علیہم السلام کے علوم کلیہ کا ثبوت	۳
۱۴۶	درود شریف میں مشبہ اور مشبہ بہ کی بحث	۴
۱۴۷	انبیاء کرام علیہم السلام اور جنات	۵
	پانچواں باب: صحابہ کرام رضوان اللہ تعالیٰ علیہم اجمعین	
۱۴۹	ثبوت خلافت شیخین رضی اللہ عنہما	۱
۱۴۹	حضرت عمر رضی اللہ تعالیٰ عنہ کا تقویٰ	۲
۱۵۰	نگاہ فاروقی (رضی اللہ تعالیٰ عنہ)	۳
۱۵۱	امیر المؤمنین حضرت عمر رضی اللہ تعالیٰ عنہ کے عامل (گورنر) کا تقویٰ	۴
۱۵۲	حضرت علی رضی اللہ تعالیٰ عنہ کی خواب میں زیارت	۵

نمبر	عنوانات	صفحہ نمبر
۶	حضرت امیر معاویہ رضی اللہ تعالیٰ عنہ اور حضرت ابورکانہ کی کشتی	۱۵۳
۷	حضرت انس رضی اللہ عنہ کا حجاج بن یوسف سے خطاب	۱۵۴
۸	حضرت سلمان فارسی رضی اللہ تعالیٰ عنہ کا ایمان لانا	۱۵۵
۹	حضرت زید بن سہل رضی اللہ عنہ کا ایمان لانا	۱۵۷
۱۰	حضرت ابو مہجن رضی اللہ عنہ کی شراب سے توبہ	۱۵۹
۱۱	محبوب کبریٰ صلی اللہ علیہ وآلہ وسلم کے ساتھ صحابہ کرام علیہم الرضوان کی بیعت	۱۶۱
۱۲	حضرت ابوطالب کی نجات اور ان کے اسلام پر قرآن	۱۶۲
۱۳	حضرت بابا رتن کا بارگاہ رسالت صلی اللہ علیہ وآلہ وسلم میں حاضر ہونا	۱۶۶
	چھٹا باب : اقوال ائمہ کرام اور بزرگان دین (رضوان اللہ تعالیٰ علیہم اجمعین)	
۱	حضرت امام اعظم ابو حنیفہ رضی اللہ عنہ کی شان	۲۱۰
۲	حضرت امام احمد بن حنبل رضی اللہ عنہ کی ڈاکو کیلئے دعا	۲۱۱
۳	حضرت سفیان ثوری رضی اللہ عنہ اور خلیفہ وقت	۲۱۲
۴	حضرت عبداللہ بن مبارک رضی اللہ عنہ	۲۱۴
۵	حضرت خواجہ بابا فرید گنج شکر قدس سرہ العزیز	۲۱۵
۶	حضرت خواجہ نظام الدین اولیا محبوب الہی رحمۃ اللہ علیہ	۲۲۰
۷	حضرت خواجہ فخر جہاں رحمۃ اللہ علیہ	۲۲۱
۸	قبلہ عالم حضرت خواجہ نور محمد مہاروی قدس سرہ العزیز کا مرید	۲۲۷
۹	خواجہ خواجگان حضرت خواجہ شاہ سلیمان تونسوی قدس سرہ العزیز	۲۲۸
۱۰	حضور پیر پٹھان قدس سرہ العزیز اور پارس کا تحفہ	۲۳۵

نمبر	عنوانات	صفحہ نمبر
۱۱	حضرت خواجہ اللہ بخش کریم تونسوی قدس سرہ العزیز	۲۳۶
۱۲	حضرت خواجہ محمد حامد تونسوی رحمۃ اللہ علیہ	۲۳۸
۱۳	حضرت خواجہ خان محمد تونسوی قدس سرہ العزیز	۲۴۳
۱۴	حضرت شیر کرم علی رحمۃ اللہ علیہ	۲۴۴
۱۵	اعلیٰ حضرت خواجہ شمس العارفین قدس سرہ العزیز	۲۴۶
۱۶	اعلیٰ حضرت خواجہ شمس العارفین کے فرزند ان عالی شان	۲۵۲
۱۷	حضور پیر سیال کے درویشان خدا مست	۲۵۵
۱۸	مجاہد اعظم حضرت خواجہ محمد ضیاء الدین رحمۃ اللہ علیہ	۲۶۱
۱۹	ولی اللہ کے کہتے ہیں	۲۶۸
۲۰	تصور شیخ کے فیوض و برکات	۲۶۹
۲۱	پیر اور مرید کا تعلق	۲۷۱
۲۲	نفس کو مرنے کا ذریعہ صرف تصور شیخ ہے	۲۷۲
۲۳	شیخ کامل اپنے مرید کو گناہ سے بچاتا ہے	۲۷۵
۲۴	لوح محفوظ است پیش اولیا	۲۸۲
۲۵	اولیاء کرام کو اپنا وقت وصال معلوم ہوتا ہے	۲۸۳
۲۶	مزارات پر چراغ جلانا جائز ہے	۲۸۴
۲۷	باادب و بانصیب	۲۸۵
۲۸	نسبی نسبت کا فیضان	۲۸۹
۲۹	عشق حقیقی و عشق مجازی	۲۸۹
۳۰	مزار بوسی کی تحقیق	۳۰۱
۳۱	اولیاء اللہ سے دشمنی سلب ایمان کا باعث ہے	۳۰۵
۳۲	پیر بھائیوں سے مراد امت نبوی ہے	۳۰۷

صفحہ نمبر	عنوانات	نمبر
	<u>ساتواں باب: اصلاح اعمال</u>	
۳۰۹	اذان کے بعد کلمہ شریف پڑھنا واجب ہے	۱
۳۰۹	انتظار الصلوٰۃ صلوٰۃ	۲
۳۱۰	غصہ کا بہترین علاج	۳
۳۱۱	قوت حافظہ انعام الہی ہے	۴
۳۱۲	نماز تہجد پڑھنے کا طریقہ	۵
۳۱۳	مسجد کی فضیلت اور آداب مسجد	۶
۳۱۴	شہید مسجد کی جگہ اور اس کی مٹی کا حکم	۷
۳۱۴	قصیدہ بردہ شریف پڑھنے کی اہمیت	۸
۳۱۹	وظیفہ کی مداومت کے فوائد	۹
۳۱۹	چادر ٹخنوں سے نیچے کرنے کی ممانعت	۱۰
۳۲۰	وباؤں کو ٹالنے کی ترکیب	۱۱
۳۲۱	نئے مکانات میں آباد ہونے کے آداب	۱۲
۳۲۳	مکان بنانے سے پہلے پڑوسی کی تحقیق کرنی چاہیے	۱۳
۳۲۳	عاجزی و انکساری کے فوائد	۱۴
۳۲۴	دل بدست آور کہ حج اکبر است	۱۵
۳۲۷	دل شکنی کی ممانعت	۱۶
۳۲۸	اسلامی استغنا اور نظام حیدر آباد	۱۷
۳۲۸	برما میں اشاعت اسلام	۱۸
۳۲۹	مسلمانوں کا علمی ذوق	۱۹

صفحہ نمبر	عنوانات	نمبر
	<u>آٹھواں باب: عالم برزخ</u>	
۳۳۱	حضور صلی اللہ علیہ وآلہ وسلم کی قبر میں زیارت اور حضور شیخ اسلام قدس سرہ العزیز کا بچپن میں اعلیٰ جواب	۱
۳۳۲	حضور غوث اعظم رضی اللہ عنہ کا نکیرین سے سوال	۲
۳۳۲	نکیرین کو دیکھ کر قبر میں نماز نفل شروع کر دی	۳
۳۳۶	حضرت خواجہ فرید الدین گنج شکر رضی اللہ عنہ کا جنازہ اور بہشتی دروازہ سے متعلق ارشادات	۴
۳۳۸	قبر میں سوالات و جوابات اور تلقین میت	۵
۳۳۸	کفنی پر اشعار لکھنا	۶
۳۴۰	قبر اور بدھ مذہب کے عقائد و اعمال	۷
۳۴۱	قبروں پر پانی ڈالنا جائز ہے	۸
۳۴۲	شیخ کامل قبر میں مرید کو نوازتا ہے	۹
	<u>نواں باب: احوال و ارشادات علماء ہند</u>	
۳۴۳	حضرت علامہ عبدالحکیم سیالکوٹی علیہ الرحمہ	۱
۳۴۸	حضرت مولانا نظام الدین مرتب درس نظامی علیہ الرحمہ	۲
۳۵۱	حضرت مولانا فضل حق خیر آبادی علیہ الرحمہ	۳
۳۶۰	حضرت علامہ معین الدین اجمیری رحمۃ اللہ علیہ (استاد مکرم حضور شیخ الاسلام قدس سرہ العزیز)	۴
۳۶۶	حضرت مولانا محمد امین علیہ الرحمہ (استاد مکرم حضور شیخ الاسلام قدس سرہ العزیز)	۵

نمبر	عنوانات	صفحہ نمبر
	اصلاح عقائد اور عقائد باطلہ کا رد	
۱	عطاء اللہ شاہ بخاری سے مکالمہ	۳۶۷
۲	نجدی قاضی القضاہ سے مکالمہ	۳۶۹
۳	نواب غلام محمد ٹوانہ اور روافض	۳۷۳
۴	مرزائی کا قبول اسلام	۳۷۸
	<u>دسواں باب: دعا کی فضیلت اور اہمیت</u>	
۱	دعا کے آداب اور شرائط	۳۸۰
۲	استمداد از بارگاہ رسالت مآب صلی اللہ علیہ وآلہ وسلم	۳۸۳
	داوولیا کرام و شہدائے عظام رضوان اللہ تعالیٰ علیہ اجمعین	
۳	شیطانی دوسوں سے محفوظ رہنے کی دعا	۳۸۵
۴	دعا برائے عافیت	۳۸۶
۵	دعا کثیر النفع	۳۸۶
۶	سید الاستغفار و دعائے حسن	۳۸۸
۷	دعا برائے حفظ	۳۸۹
۸	دعا سعادت دارین	۳۹۲
۹	درد و شریف	۳۹۶
۱۰	دعا برائے دفع الحزن والغم	۳۹۸
۱۱	حضور شیخ الاسلام نے معراج کی شب جو دعا پڑھنے کیلئے فرمائی	۳۹۹
۱۲	دعا عجیب	۴۰۲
۱۳	مدینہ منور میں پہلی حاضری (دعاے استغاثہ کے اشعار)	۴۰۳

نمبر	عنوانات	صفحہ نمبر
	گیارہواں باب: مختلف مجالس	
	<u>حضور شیخ الاسلام قدس سرہ العزیز کے ارشادات</u>	
۱	طواف کعبہ ہر وقت جاری رہتا ہے	۴۰۴
۲	خودی کی وضاحت	۴۰۵
۳	رویت ہلال میں اختلاف اور اس کا حل	۴۰۶
۴	الصباح فی رمضان	۴۰۸
۵	باب الاعتصام بالکتاب والسنة	۴۰۹
۶	شہید زندہ ہوتا ہے	۴۱۵
۷	غازی مرید حسین شہید	۴۱۷
۸	شجاع الملک	۴۱۸
۹	رتھی از رستم بہادر تراست	۴۲۰
۱۰	سیاست کا مفہوم	۴۲۳
۱۱	وصایہ قمریہ	۴۲۴

بِسْمِ اللَّهِ الرَّحْمَنِ الرَّحِيمِ ۝

سعادتِ طباعت

نحمدہ ونصلی علی رسولہ الکریم

اللہ تعالیٰ جل جلالہ وعم نوالہ کے گونا گوں انعامات میں سے مجھ پہ ایک خاص انعام عظیم یہ ہے کہ رب العالمین نے مجھے حضور شیخ الاسلام والمسلمین حضرت علامہ خواجہ محمد قمر الدین سیاونی رضی اللہ تعالیٰ عنہ کی غلامی کے شرف سے نوازا۔ مزید اب یہ کرم فرمایا کہ حضور شیخ الاسلام رضی اللہ تعالیٰ عنہ کے ملفوظات طیبات ”انوارِ قمریہ“ جلد اول، دوم اور سوم کی طباعت و اشاعت کی توفیق عطا فرمائی۔

حضور شیخ الاسلام رضی اللہ تعالیٰ عنہ کی غلامی کا شرف وہ شرف عظیم ہے کہ جس کے حصول پہ جتنا بھی فخر کیا جائے بجا ہے اور جتنا بھی اس شرف عظیم کے حصول پہ شکر ادا کیا جائے اس کا حق ادا نہیں کیا جاسکتا۔

حضور شیخ الاسلام کی ذات والا صفات ایک نعمت غیر مترقبہ ہے۔ آپ کا شمار ان نفوسِ قدسیہ میں ہے جن کا وجود مسعود باعثِ رشد و ہدایت ہے۔ جنہوں نے اسلام کی تبلیغ و اشاعت نہ صرف مواعظِ حسنہ سے بلکہ اخلاقِ حسنہ اور اعمالِ صالحہ کے ذریعہ فرمائی۔ آپ کا تعلق اس زمرہٴ مقدسہ سے ہے جس کے سرخیل خواجہ بزرگ خواجہ غریب نواز حضرت خواجہ معین الدین چشتی رضی اللہ عنہ نائب رسول کی حیثیت سے ہندوستان میں رونق افروز ہوئے تو اس ظلمتِ کدۂ کفر و شرک کو نورِ اسلام سے اس طرح منور فرمایا جو اپنی مثال آپ ہے۔

پھر اس مرکزِ نور سے ہر طرف روشنی پھیلتی گئی چراغ سے چراغ روشن ہوتے گئے۔ یہاں تک کہ قبلہ عالم نور محمد مہاروی رضی اللہ تعالیٰ عنہ سے وہ شمع فروزاں ہوئی، جس نے آگے بے شمار شمعیں روشن کیں۔ غوثِ زمان قطبِ دوران پیر پھان حضرت خواجہ شاہ سلیمان

تونسوی رضی اللہ تعالیٰ عنہ نے اس شان سے نور پھیلایا کہ ہر طرف تاریکیاں کا نور ہوتی گئیں اور قدیم صوفیہء عظام کے مراکز کی یاد تازہ ہو گئی۔

حضرت خواجہ شاہ سلیمان تونسوی رضی اللہ تعالیٰ عنہ کے روشن کردہ چراغوں کی روشنی میرے گھر حضرت خواجہ امیر احمد بسالوی رضی اللہ تعالیٰ عنہ کے ذریعہ پہنچی۔ میرے والد ماجد پیر طریقت عاشق مشائخ چشت حضرت پیر سید محمد شاہ ہمدانی رحمۃ اللہ علیہ کو حضور اعلیٰ بسالوی رحمۃ اللہ تعالیٰ علیہ نے خلافت عطا فرما کر دندہ شاہ بلاول سے ترک سکونت کر کے میا نوالہ ضلع انک میں سکونت پذیر ہونے کا ارشاد فرمایا اور آپ کے حسب ارشاد میا نوالہ میں زمان آباد شریف کے نام سے آستانہ قائم ہوا۔ رب کریم نے مجھ پہ اپنا خاص کرم فرماتے ہوئے پیر پھان حضرت سلیمان تونسوی رضی اللہ تعالیٰ عنہ کے محبوب اور کثیر الفیضان مرید اور خلیفہ پیر سیال لچپال حضرت خواجہ شمس العارفین سیالوی رضی اللہ عنہ افادات، برکات، فیوضات اور کمالات کے مظہر و امین اور آپ کے چوتھے سجادہ نشین حضور شیخ الاسلام والمسلمین حضرت علامہ خواجہ محمد قمر الدین سیالوی رضی اللہ تعالیٰ عنہ کے دامن سے وابستگی کے شرف و سعادت سے نوازا۔ جس لچپال ذات کی عنایات اور نوازشات اپنی مثال آپ ہیں۔ اس لچپال ذات کی نسبت سے اور اس کی سرپرستی میں ظاہری بے سرو سامانی کے عالم میں قائم ہونے والے ادارہ دارالعلوم قمر الاسلام سلیمانیہ کو رب کریم نے عالمی سطح پر خدمتِ علم و دین کے شرف سے نوازا۔ یہ بھی اس لچپال کی عنایت ہے کہ انوارِ قمریہ کی جلد دوم اور سوم کی طباعت و اشاعت کی سعادت دوسری مرتبہ اس ادارہ کے ذریعہ مجھے نصیب ہو رہی ہے۔

انوارِ قمریہ حضور شیخ الاسلام رضی اللہ تعالیٰ عنہ کے ملفوظات طیبات ہیں، جو آپ کے مرید صادق حضرت علامہ مفتی غلام احمد سیالوی رحمۃ اللہ علیہ نے تالیف فرما کر غلامان پیر سیال پہ احسان عظیم فرمایا۔ اور مجھ پہ مزید احسان یہ فرمایا کہ مجھے ان کی طباعت اور اشاعت کی سعادت حاصل کرنے کا موقع بخشا۔

میرے لئے اس سے بڑھ کر اور سعادت کیا ہو سکتی ہے کہ مجھے اپنے شیخِ کامل حضور شیخ الاسلام رضی اللہ عنہ کے ملفوظات کی طباعت و اشاعت کی توفیق نصیب ہوئی۔

ایں سعادت بزور بازو نیست تا نہ بخشد خدائے بخشندہ

ادارہ تعلیمات اسلاف لاہور کے روح رواں جناب مولانا حافظ غلام حسین صاحب (سابق سینئر ریسرچ آفیسر دیال سنگھ لائبریری لاہور) جو کہ قبلہ شیخ الاسلام قدس سرہ العزیز کے دست راست حضرت علامہ حافظ احمد بخش صاحب ضیائی رحمۃ اللہ علیہ کے فرزند ارجمند ہیں نے انوار قمریہ حصہ اول بڑی محنت سے اور محبت سے شائع کیا۔ اب اس کی اشاعت کی سعادت فقیر کو حاصل ہو رہی ہے۔

انوار قمریہ حصہ اول کی اشاعت کی ذمہ داری میں نے اپنے دارالعلوم قمر الاسلام سلیمانیہ کے فاضل عزیزم غلام علی سیالوی سلمہ اللہ تعالیٰ کے سپرد کی۔ عزیز گرامی نے نہایت محنت سے تصحیح کا فریضہ انجام دیا۔ فجزاہ اللہ احسن الجزا بسیار کوشش کے باوجود کتابت کی غلطیاں ممکن ہیں، انہیں درست کر لیجئے۔ کتاب کو مزید بہتر بنانے اور نکھار پیدا کرنے کیلئے آپ کی قیمتی تجاویز کا انتظار رہے گا۔

اللہ تعالیٰ کی بارگاہ اقدس میں عاجزانہ التجا ہے کہ رب کریم ہمیں اپنے مرشد کریم حضور شیخ الاسلام رضی اللہ تعالیٰ عنہ کے ان ملفوظات طیبات سے مکمل استفادہ کر کے رشد و ہدایت حاصل کرنے کی توفیق عطا فرمائے۔ آمین !

سید ابوالحسن شاہ منظور بھٹانی

بانی و ناظم اعلیٰ

انجمن قمر الاسلام سلیمانیہ کھکشاں کلفشن کراچی

تقریظ

بِسْمِ اللّٰهِ الرَّحْمٰنِ الرَّحِیْمِ ۝

الحمد لله رب العالمین والصلوة والسلام علی سید المرسلین وعلی آلہ واصحابہ اجمعین .

سلسلہ عالیہ چشتیہ کے درخشندہ و تابندہ عالم باعمل فاضل اکمل الحاج الحافظ حضرت العلامة شیخ الاسلام والمسلمین خواجہ محمد قمر الدین قدس سرہ کی ذات اقدس عالم اسلام میں محتاج بیان نہیں۔ خواص و عوام نہ صرف معتقد صاحبان بلکہ غیروں کو بھی آپ کی خدمات دین دیکھ کر تسلیم کرنا پڑا کہ یہی ہستی شیخ الاسلام کے خطاب کے معیار پر پوری اترتی ہے۔ آپ علوم ظاہری و باطنی سے معمور انوار الہیہ سے پر نور اخلاق و اوصاف اعلیٰ کے حامل تھے۔ آپ نے گفتار، کردار، عبادات اور معاملات میں سنت مصطفیٰ ﷺ کے ماتحت عالم فانی میں تمام زندگی گزاری۔ اس قدر اعلیٰ منزلت انسان کے شان میں تحریر کرنا راقم الحروف جیسے ناقص و حقیر پر تقصیر کی ہمت سے بالا ہے لیکن اس ذیشان شیخ المشائخ شیخ الاسلام کی زبان مقدس سے نئے ہوئے ملفوظات و کلمات کو پوشیدہ رکھنا کتمان علم ہے جو گناہ عظیم ہے۔

عشق رسول اللہ صلی اللہ علیہ وآلہ وسلم سے سرشار فیوضات ربانی کے حامل حضرت شیخ الاسلام رحمۃ اللہ علیہ نے حدیث پاک کے درس کے دوران فرمایا کہ ایک مرتبہ مجھے محبوب کبریا علیہ الصلوٰۃ والسلام کی زیارت نصیب ہوئی۔ آپ صلی اللہ علیہ وآلہ وسلم سے ایک حدیث مبارکہ کے متعلق دریافت کیا۔ آپ صلی اللہ علیہ وآلہ وسلم نے فرمایا یہ حدیث کس صحابی سے مروی ہے۔ عرض کیا ابو ہریرہ رضی اللہ عنہ راوی ہیں یا انس رضی اللہ عنہ آداب کا لحاظ رکھتے ہوئے عرض کیا غریب نواز حدیث کا معاملہ ہے غلطی نہ ہو جائے۔ آپ صلی اللہ علیہ وآلہ وسلم نے اپنا دست اقدس میرے سینے پر شفقت سے پھیرنا شروع کیا۔ ہاتھ بھی پھیرتے رہے اور توجہ خاص سے نوازتے ہوئے چند صحابہ کرام رضی اللہ تعالیٰ عنہم کے اسماء

گرائی لے کر استفسار فرماتے رہے۔ اس حدیث پاک کا راوی کون ہے؟ لیکن نہایت آداب کا پاس رکھتے ہوئے میں عرض کرتا رہا۔ حدیث پاک کا معاملہ ہے غلطی کا امکان ہے اس سے محفوظ رہوں۔ بالآخر آپ صلی اللہ علیہ وآلہ وسلم کی شفقت و رحمت بے شمار نصیب ہوئی۔ یہ بھی تعلیم حاصل ہوئی کہ حدیث پاک بیان کرتے وقت راوی کا نام ضرور لینا چاہئے۔ بغیر راوی کے روایت بیان نہ کی جائے۔

رحمت عالمیاں صلی اللہ علیہ وآلہ وسلم جو ذات اقدس عالم ماکان و ماہو کائن الی یوم القیامۃ میں جس انسان کو نواز دیں اس کے متعلق تو صرف دینے والا ہی جانے یا لینے والا کوئی اور کیا کچھ بیان کرے۔

بزرگان عظام سے جو نصیب ہو وہی پیش خدمت کرنا باعث سعادت ہے۔ قارئین کرام کو جناب شیخ الاسلام والمسلمین قدس سرہ کے منصب جلیلہ شیخ الاسلام سے روشناس کرنے کیلئے ارشادات عالیہ اعلیٰ حضرت حضور شیخ المشائخ دیوان سید آل رسول علی خان صاحب قدس سرہ سجادہ نشین آستانہ اقدس اجمیر شریف سابق صدر جمعیت المشائخ پاکستان کے رسالہ (کامیاب حکومت کا مفہوم) سے اقتباس پیش کرنا مناسب خیال کرتا ہوں۔ آپ نے رقم فرمایا کہ

”اس وقت شیخ الاسلام علامہ شبیر احمد عثمانی کی بے وقت وفات سے جو زبردست خلا شرعی دستور سازی کے کام میں واقع ہو گیا ہے اس کا پر کرنا اور شیخ الاسلام کے منصب جلیلہ پر اس کے لائق شان کسی جامع ہستی کا منتخب کرنا ایک دینی مہم سے کم نہیں ہے۔ اس کا احساس سب سے پہلے جمعیت علمائے پاکستان کراچی کے صدر حضرت مولانا مولوی عبدالحامد صاحب قادری بدایونی اور اس جماعت کے دیگر اکابر کو ہوا اور انہوں نے اپنے ۳۱ دسمبر کے اجلاس میں ایک نہایت مبارک تجویز ہر کارے را مردے کے فطری اصول کو سامنے رکھ کر پیش کر دی اور اس کا اعلان کر دیا کہ اس منصب جلیلہ کیلئے حضرت علامہ العصر الحاج مولانا مولوی حافظ خواجہ محمد قمر الدین مدظلہ العالی سجادہ نشین دربار عالیہ سیال شریف ضلع سرگودھا

(پنجاب) ایک بہترین گرامی قدر ہستی ہیں جن کو اللہ تعالیٰ نے ہر گونہ جامعیت تام بخشی ہے۔ چنانچہ اس مبارک تجویز کی لامتناہی تائیدات صوبہ پنجاب، سرحد، سندھ اور کراچی وغیرہ سے ہو رہی ہیں۔ یہاں اس سوال سے بحث کرنا تحصیل حاصل ہے کہ شیخ الاسلام کے منصب کی شرعی حیثیت کیا ہے۔

خَيْرُ الْقُرُونِ قُرْنِي ثُمَّ الَّذِينَ يَلُونَهُمْ ثُمَّ الَّذِينَ يَلُونَهُمْ کے مبارک زمانہ کے خاتمہ تک ایسی جامع ہستیوں کا فقدان ہو چکا تھا جو بیک وقت پورے نظام حکومت اور دینی قیادت کی جامع تھیں۔ اس لئے بعد میں ضرورتیں پیش آتی رہیں کہ دینی قیادت کیلئے ایسی ہستیوں کی طرف رجوع کیا جاوے جو اس کی کامل اہلیت رکھتی ہوں۔ اگر موجودہ حکومت پاکستان کا جائزہ لیا جائے تو ہمارے موجودہ ارباب حکومت میں سے ایک بھی اس کا مدعی نہیں ہے کہ ان میں نظام حکومت چلانے کے ساتھ ساتھ دینی قیادت کی جامعیت بھی موجود ہے۔ اس لئے شیخ الاسلام یا قاضی القضاۃ کے نام سے یا اس سے ملتے جلتے نام سے ایک مستقل دینی شعبہ کے قیام کی ضرورت ناقابل انکار حقیقت ہے۔ اس نازک وقت میں جہاں اہل ایمان ایسے بزرگواروں کے نام سے حلاوت ایمانی محسوس کرتے ہیں کچھ کور باطن بھی خاموش نہیں بیٹھ سکتے اور مسلمانوں کو گمراہ کرنے کی کوشش جاری کر دیا کرتے ہیں۔ مسلمانوں کو ایسے مکروہ پروپیگنڈے سے محفوظ رکھنے کی عرض سے اپنی ذاتی معلومات پیش کرنا چاہتا ہوں تاکہ بعض ناواقف مسلمان معاندین کی دست و برد سے مامون رہیں۔ حضرت العلامة الحاج مولانا مولوی خواجہ محمد قمر الدین سیالوی صاحب سجادہ نشین دربار عالیہ سیال شریف کے متعلق فقیر کی ذات معلومات حسب ذیل ہیں۔ جن سے اہل پنجاب، سرحد، سندھ اور کراچی وغیرہ اور ارباب حکومت بخوبی واقف ہیں۔

۱۔ آپ کی فضیلت اور علمی تجربے کیلئے اتنا عرض کرنا کافی ہو گا کہ آپ تمام فنون میں ایسی دستگاہ تام رکھتے ہیں کہ دور دور سے اہل علم دقائق علمی و فقہی و نکات فنی کے حل کی غرض سے طویل سفر کر کے حاضر ہوتے رہتے ہیں اور سیر ہو کر تسکین تام حاصل کر کے لوٹتے ہیں۔

علم مناظرہ میں آپ اپنے مقابل کو نہ صرف بہت تھوڑے وقت میں ساکت کر دیتے ہیں بلکہ حق کے تسلیم کرنے پر مجبور فرما دیتے ہیں۔ آپ زبردست مقرر ہیں۔ آپ کی تحریر بھی نہایت دلنشین ہوتی ہے۔ اس کے ساتھ تقویٰ اور ورع آپ کا مابہ الامتیاز وصف ہے۔ معمول زندگی میں دین پسندی اور خدا ترسی آپ کا طرہ امتیاز ہے۔ معاملہ فہمی اور نکتہ سنجی بات بات سے عیاں ہے۔ اس کے ساتھ ساتھ سیاسی بصیرت میں بھی ید طولیٰ رکھتے ہیں۔ حق گوئی میں کسی سے نہیں ڈرتے مگر خشیت الہی قلب پر طاری رہتی ہے۔

۲۔ جماعت مسلم لیگ سے آپ کا تعلق بہت دیرینہ ہے اور محض لوجہ اللہ ہے یہ وہ وقت تھا جب کہ مسلم لیگ کا نام لینا ایک عظیم اور سنگین جرم سمجھا جاتا تھا اور بڑی بڑی اذیتیں اور نقصانات برداشت کرنے پڑے تھے۔ آپ کی مقبولیت کا یہ عالم ہے کہ روز اول سے آپ بلا مقابلہ اپنے ضلع میں لیگ کے صدر رہے ہیں۔ پاکستان کی بے لوث حمایت اور تائید اپنا فریضہ دین سمجھ کر فرماتے رہے ہیں۔ پاکستان کی تحریک جب شباب پر تھی اور صوبہ پنجاب دشمن اسلام حکومت کے زیر تسلط تھا خضر حیات منسٹری طاغوتی قوتوں کے ساتھ عام مسلمانوں پر اور نمائندہ لوگوں پر بے پناہ ظلم و ستم ڈھا رہی تھی خطہ پنجاب خوں چکاں بنا ہوا تھا۔ ایسے خوف و خطر کے زمانہ میں آپ نے اپنا سکون و آرام ترک فرمایا تحریک آزادی کو زندہ جاوید بنانے کیلئے آپ بنفس نفیس مع اپنے رفقاء کار کے حکومت کے ناجائز اور فرعونی احکام کو توڑ کر قید و بند میں تشریف لے گئے۔ آپ کا جیل خانہ میں قدم رکھنا تھا کہ آپ کے کثیر اور لاتعداد مریدوں نے اپنے شیخ کی سنت پر بڑی شد و مد اور جانسوزی کے ساتھ عمل شروع کر دیا اور عام مسلمانوں نے آپ کی تقلید و تائید میں اپنی جانوں کو ہتھیلی پر رکھ کر جیل خانوں کو بھر دیا یہاں تک کہ حکومت نے جیل خانے کے دروازے بند کر دیئے۔ آخر کار خضر حیات نے ہتھیار ڈال دیئے۔ اس کو اپنے گھر کی چار دیواری میں امن حرام ہو گیا۔ بھائی، بیٹوں، ماں اور تمام کنبے نے جو آپ ہی کے خاندان عالیہ کے دست بیعت تھے ملامت شروع کر دی۔ خضر حیات کو مجبور ہو کر حضرت محترم سجادہ نشین صاحب سیال شریف کو رہا کرنا پڑا اور خود وزارت سے استعفیٰ دینا پڑا۔

۳۔ آپ پاکستان نیشنل ماؤنڈ رجنٹ کے بانی ہیں۔ یہ آپ ہی کی تحریک اور تقریروں کا نتیجہ تھا کہ یہ تحریک اتنی مقبول اور مفید خیال کی گئی کہ حکومت نے اس کو باقاعدہ اپنی فوج کا شعبہ قرار دے دیا۔ حضرت موصف نے اپنے پاس سے پچاس گھوڑے بمع سوار پیش کئے جن کو سرکاری طور پر فوجی لباس اور اسلحہ دے دیئے گئے۔ آپ خود بھی اعزازی طور پر اس رجنٹ کے سلسلہ میں کرنل کے نام سے ملقب ہیں۔

۴۔ صوبہ سرحد میں جب کہ کانگریسی حکومت برسر اقتدار تھی اور ریفرنڈم کا مرحلہ درپیش تھا آپ نے نہایت اعلیٰ خدمات سرانجام دیں اور کانگریسی حکومت کا تختہ الٹ کر سانس لیا۔

۵۔ کشمیر کی جنگ آزادی میں بڑی دلسوزی کے ساتھ جہاد فی سبیل اللہ سمجھ کر آپ نے جدوجہد فرمائی۔ ہر ہر مقام پر شبانہ روز تقریروں کا سلسلہ جاری رکھا۔ رات کی نیند اور دن کا آرام ترک فرمایا دیا تھا۔ آپ نے صوبہ سرحد اور پنجاب میں اپنے مصارف پر کثرت سے دورے فرما کر ہزاروں مجاہدین کو جنگ آزادی میں شریک ہونے کیلئے بھیجا، جانے والوں میں آپ کے مریدین کی تعداد سب سے زیادہ تھی۔ نیز آپ نے بڑی تعداد میں اپنے صرف خاص سے اسلحہ خرید کر مجاہدین میں تقسیم فرمایا اور ہر قسم کی مالی امداد بھی فرمائی۔

۶۔ فقیراہی کی اصلاح خیال کیلئے آپ خود تشریف لے گئے تھے۔ آپ نے نہایت فقہی دلائل سے اس پر واضح کر دیا کہ حکومت پاکستان ایک اسلامی حکومت ہے اور مسلمانوں کیلئے جائے پناہ ہے۔ اس کے خلاف اقدامات اسلام سے کھلی بغاوت ہے نیز تقریروں کے ذریعہ آپ نے صوبہ سرحد کے اضلاع بنوں وغیرہ میں پٹھانوں کی فقیراہی سے متاثر اور معتقدانہ ذہنیت کی پوری اصلاح فرمادی جس کی بنا پر پٹھانوں میں پاکستان کی حمایت کا پورا جذبہ پیدا ہو گیا۔

اب بھی اگر حکومت پاکستان کو ضرورت پیش آئی تو یقیناً کامل ہے کہ آپ کی خدا داد مقبولیت اور احترام و تقدس کی بنا پر آپ اپنے وسیع حلقہ اثر سے لاکھوں مسلمانوں کو صف مجاہدین میں لاکھڑا کر سکتے ہیں۔

۷۔ قائد اعظم مرحوم کو آپ نے حکومت پاکستان میں احکام شریعت کے نافذ کرنے کے سلسلہ میں نہایت محققانہ اور فصیحانہ دلائل کے ساتھ خطوط تحریر فرمائے ہیں اور قائد اعظم مرحوم نے نہایت شکر و امتنان کے ساتھ ان کو تسلیم فرما کر جواب عنایت فرمائے ہیں۔

۸۔ آپ اجمیر مقدس میں کمیٹی درگاہ معلیٰ اجمیر شریف کے ممتاز کارکن کی حیثیت سے عرصہ دراز تک نہایت اعلیٰ خدمت سرانجام دیتے رہے ہیں۔ تمام ہندوستان سے صرف چار سجادہ نشین صاحبان کا انتخاب ہوا تھا ان میں سے ایک حضرت نمائندگی فرماتے رہے ہیں آپ نے درگاہ معلیٰ کی خدمات کے سلسلہ میں کثرت سے اجمیر شریف کے دورے فرمائے ہیں۔ ہمیشہ اپنے جیب خاص سے مصارف برداشت کئے حالانکہ درگاہ معلیٰ کی کمیٹی نے اوقاف درگاہ معلیٰ سے ممبران کمیٹی کے مصارف آمدورفت کے مستقل منظوری دی ہوئی تھی اور اس پر عمل درآمد بھی ہو رہا تھا بلکہ آپ درگاہ معلیٰ کے فنڈ میں امداد فرماتے رہے ہیں۔ نیا اصلاحی درگاہ بل آپ کی مساعی کی ایک نیک یادگار اب تک باقی تھا جس کو حکومت ہند نے اپنے ملکی مصالح کی بنا پر مسلمانوں کی اس اجتماعی قوت کو توڑنے کیلئے اس میں ہر قسم کے اپنے ہم خیال مسلمان درگاہ معلیٰ کمیٹی میں شامل کئے۔

حکومت پاکستان کا فرض ہے کہ ایسی مہتمم روزگار ہستیوں سے استفادہ کرے۔ تمام مسلمانوں کا یہ متفقہ مطالبہ ہے کہ حکومت اپنی خاص تجویز کے ذریعہ حضرت علامہ عصر جناب مولانا مولوی حافظ خواجہ قمر الدین صاحب کا انتخاب اس کمیٹی کیلئے بحیثیت شیخ الاسلام فرمادے جو شرعی دستور سازی کیلئے مقرر ہے۔ صرف اسی صورت میں مولانا شبیر احمد عثمانی کی کمی پوری ہو سکتی ہے اور یہ خلا پر کیا جاسکتا ہے اور اس کیلئے حسن اتفاق سے اب پنجاب کی سات نشستیں بھی پر کی جانے والی ہیں اس کا اختیار دستور ساز اسمبلی نے اپنے ہاتھ میں لے لیا ہے۔ پنجاب کے عوام اور علماء و مشائخ حضرت علامہ عصر حضرت خواجہ محمد قمر الدین صاحب سے زیادہ موزوں کسی اور کو خیال نہیں کرتے ہیں نیز تمام پاکستان کے مسلمان بالعموم اور علماء و مشائخ بالخصوص اہل پنجاب کے اس حسن انتخاب کی تائید کرتے ہیں۔“

(فقیر دیوان سید آل رسول علی خان سجادہ نشین آستانہ عالیہ اجمیر شریف مقیم پاکستان)

تقریظ

غزالی زماں حضرت علامہ سید احمد سعید کاظمی رحمۃ اللہ علیہ

علم و عرفان کے آفتاب و ماہتاب سیدی شیخ الاسلام و المسلمین حضرت خواجہ محمد قمر الدین صاحب سیالوی رحمۃ اللہ علیہ کو اللہ تعالیٰ جنت الفردوس میں اعلیٰ مقام عطا فرمائے حقیقت یہ ہے کہ حضرت ممدوح علیہ الرحمۃ کی وفات دنیائے اسلام کیلئے انتہائی المناک سانحہ ہے اس خلا کا پر ہونا بظاہر ممکن نظر نہیں آتا۔ حضرت شیخ الاسلام علوم شریعت و طریقت کے جامع تھے۔ معقول و منقول اصول و فروع پر حاوی خیر آبادی علوم کے عظیم حامل اور امین تھے۔ صالحیت و اتقاء زہد و عبادت میں آپ کو امتیازی مقام حاصل تھا۔ آپ نہایت خلیق اور متواضع تھے۔ حضرت ممدوح علیہ الرحمۃ کو دینی و دنیوی بصیرت حاصل تھی۔ عربی میں کمال درجہ کا شغف رکھتے تھے۔ بلا تکلف عربی زبان میں مضمون لکھنے کی مہارت تامہ آپ کو حاصل تھی۔ سیاسی بصیرت میں بھی آپ کو اعلیٰ مقام نصیب ہوا۔

قیام پاکستان کیلئے حضرت شیخ الاسلام کے کارناموں سے قوم بے خبر نہیں۔ ۱۹۴۶ء میں بنارس سنی کانفرنس میں شرکت فرما کر اجتماع کے مقاصد کو بڑی تقویت پہنچائی اور قیام پاکستان کیلئے مسلسل جدوجہد فرماتے رہے۔ حصول آزادی کے بعد بھی آپ نے اپنا کام جاری رکھا۔ جمعیت العلماء پاکستان کی صدارت کے دور میں جماعتی طور پر اہل سنت کی نہایت کامیاب قیادت فرمائی۔ ملک و ملت کی اصلاح احوال کیلئے ہمیشہ کوشاں رہے۔ آخر وقت تک اسلامی نظریاتی کونسل کے معزز رکن کی حیثیت نے نظام مصطفیٰ صلی اللہ تعالیٰ علیہ وآلہ وسلم کیلئے کام کرتے رہے۔ اس کے علاوہ علوم دینیہ و فنون عربیہ کی تعلیم و تدریس کیلئے مضبوط تعلیمی ادارے قائم فرمائے۔ خود سیال شریف کا عظیم دارالعلوم نیز قمر الاسلام کراچی اور نامعلوم کتنے اور مدارس حضرت کی علمی یادگاریں ہیں۔

اکتوبر ۱۹۷۸ء میں کل پاکستان سنی کانفرنس منعقدہ ملتان کے موقع پر شیخ الاسلام کی تشریف آرائی اور آپ کے ارشادات گرامی سے کانفرنس کو جو عظمت و قوت حاصل ہوئی محتاج بیان نہیں۔ اس وقت حضرت اقدس کی ملاقاتیں جس کمال شفقت و محبت سے ہوئیں ان کی یادیں ہمیشہ تازہ رہیں گی۔ سیال شریف لاہور، ساہیوال، ملتان وغیرہ اکثریت بیشتر مقامات پر حضرت ممدوح سے ملاقات نصیب ہوئی۔ بعض اوقات اثنائے سفر سرراہ بھی ملاقات ہوگئی۔ مدرسہ دارالعلوم کے جلسوں میں حضرت اکثر ملتان تشریف لائے اور ملاقاتیں نصیب ہوئیں۔ جب بھی ایسا موقع آیا دینی و علمی مسائل پر گفتگو رہی۔ بعض اوقات حضور شیخ الاسلام نہایت والہانہ انداز میں حضرت مولانا فضل حق خیر آبادی رحمۃ اللہ علیہ کا تذکرہ فرماتے اور ان کے علمی کمالات کے ساتھ ان کے مجاہدانہ کارناموں اور جنگ آزادی میں ان کے مصائب و آلام برداشت کرنے کا ذکر بھی فرمایا کرتے تھے۔

ایک مرتبہ کسی کے استفسار پر اعلیٰ حضرت الشاہ مولانا احمد رضا خان صاحب بریلوی رحمۃ اللہ کے تبحر علمی کی بہت تعریف فرمائی اور ان کے ساتھ اپنی محبت و عقیدت کا اظہار بہترین الفاظ میں فرمایا۔ آپ کی گفتگو میں بڑی حلاوت ہوتی تھی۔ بڑے نور سے دوسرے کی بات سن کر کمال متانت اور سنجیدگی سے جواب مرحمت فرماتے تھے۔ بعض اوقات گفتگو میں مزاح کارنگ بھی پیدا ہو جاتا تھا۔ انتہائی محبت و شفقت آپ کے کلام سے مترشح ہوتی تھی لیکن بعض اوقات کسی نامناسب بات پر جلال کا اظہار بھی فرماتے تھے۔

ایک مرتبہ جامعہ فریدیہ ساہیوال کے سالانہ اجلاس کے موقع پر حضرت ممدوح تشریف فرما تھے۔ اس وقت غالباً فقہیہ اعظم حضرت مولانا محمد نور اللہ صاحب بصیر پوری اور حضرت صاحبزادہ فیض الحسن صاحب سجادہ نشین آلومہار شریف بھی موجود تھے۔ امام ابن شہاب زہری پر بات شروع ہوگئی۔ خبر واحد، خبر مشہور اور خبر متواتر پر طویل گفتگو رہی۔ اس روز حضرت شیخ الاسلام نے اپنی عظمت و شفقت کے جو نقوش فقیر کے دل و دماغ پر ثبت فرمائے وہ کبھی نہ مٹ سکیں گے۔ حضرت شیخ الاسلام کی یادیں اور ملاقاتیں کبھی فراموش نہیں ہو سکتیں۔

وہ حلم و قار کا مجسمہ تھے۔ ان کے دامن کرم سے ہزاروں نہیں لاکھوں عقیدت مند وابستہ ہیں۔ وہ ہم سے جدا ہو کر عالم آخرت کو رحلت فرما گئے اور ہم جیسے ناکارہ لوگ رہ گئے۔ اللہ تعالیٰ ان کے طفیل ہمارے حال پر رحم فرمائے۔

ذهب الذین یعاش فی اکنا فہم بقی الذین حیاتہم لا تنفع
وہ تو چلے گئے جن کے کاندھوں کے سہارے زندگی بسر کی جاتی ہے۔ وہ باقی ہیں
جن کی زندگی نفع نہیں دیتی۔

تقریظ

بِسْمِ اللّٰهِ الرَّحْمٰنِ الرَّحِیْمِ ۝

بخدمت مکرم صاحب شتم عاشق رسول معظم صلی اللہ اللہ علیہ وآلہ وسلم بطفیل پیر
سیال ہمایوں بخت، ہال حضرت علامہ مولانا قاری غلام احمد صاحب دامت برکاتہم العالیہ
السلام علیکم ورحمۃ اللہ وبرکاتہ۔

کے بعد گزارش ہے کہ انوار قمریہ کے انوار انشاء اللہ بعبائے الہی سرمدیہ ہیں۔
حدیث قدسی کنت سمعہ الذی (الی اخرہ) شاہد ہے تو ایمان ہے کہ پیر سیال لچپال شیخ الاسلام
خواجه محمد قمر الدین علیہ الرحمۃ کے سبب اور انوار قمریہ کے ذریعہ آپ بھی روشن رہیں گے۔ آپ
نے انوار قمریہ کے روپ میں حضور پیر سیال لچپال علیہ الرحمۃ کے انوار اکٹھے فرما کر روشنی کے
مینار سے بھٹکے ہوؤں کیلئے رہنما میخواروں کیلئے میخانہ جس کے ساغر کا ہر گھونٹ شراب طہور
سے کم نہیں خوشبوؤں کا حلہ جس کا شہ ایمان کو معطر کرنے والا اور پھولوں کا باغ جس کا ہر
پھول سدا بہار پھول ہے اور دل و دماغ کو تازگی بخشتا ہے۔ اس کا دوسرا حصہ خدا کرے آپ پورا
فرما لیں۔ یا کرامات پیر سیال نامی کی ایک تالیف فرمادیں۔ پھولوں کے قریب خار بھی ہوتے
ہیں ان کا نام ظلی ہوتا ہے بہار پھولوں کے نام موسوم ہوتی ہے۔ خدا آپ کے فیوض و برکات
میں اضافہ فرمائے۔ آپ کو صحت و ہمت عطا فرمائے۔ والسلام مع الاکرام

(حافظ ظہور احمد رضوی سیالوی خطیب باہو والا نزد قبولہ تحصیل عارف والا ضلع ساہیوال)

بِسْمِ اللَّهِ الرَّحْمَنِ الرَّحِيمِ ۝

تقریظ

ضیائے شمس و قمر ز نور محمد است (صلی اللہ علیہ وآلہ وسلم)

نحمدہ ونصلی علی رسولہ الکریم

انوارِ قمریہ کا اول سے آخر مطالعہ کیا۔ یہ کتاب ملفوظات شیخ الاسلام والمسلمین حضرت علامہ الحاج الحافظ پیر خواجہ محمد قمر الدین زیب سجادہ آستانہ عالیہ اولیاء کالمین سیال شریف قدس سرہ العزیز کا مجموعہ ہے۔ ایسا معلوم ہوا کہ ہم حضور کی محفل میں ہیں۔ آپ ملفوظات ارشاد فرما رہے ہیں۔ مولانا قاری غلام احمد صاحب کا بے حد شکر یہ کہ حضور کے ملفوظات کتابی شکل میں جمع فرما کر محنت شاقہ کی، کتاب طبع کرائی اور ہمیں بے بہادرت عطا فرمائی۔ اللہ تعالیٰ قاری صاحب کو اجر عظیم عطا فرمائے اور ہمیں حضور کے ملفوظات پر عمل کرنے کی توفیق ارزانی عطا فرمائے۔

ایں دعا از من و از جملہ جہاں آمین باد

وصلی اللہ تعالیٰ علی خیر خلقہ محمد وآلہ واصحابہ اجمعین

حررہ ابوالحسن سید مراتب علی شاہ غفرلہ سیالوی سجادہ نشین ساہو کے شریف

جامعہ رضویہ قمر المدارس اہل السنۃ والجماعت رجسٹرڈ، محلہ شمس العارفین بالمقابل کنگنی والا

جی ٹی روڈ گوجرانوالہ پاکستان۔ (تاریخ ۱۷ صفر المظفر ۱۴۱۲ھ)

مقدمہ

بزرگان دین کی سوانح حیات و ملفوظات کو قلمبند کرنے کا سب سے بڑا مقصد تو یہ ہوتا ہے کہ متعلقین کیلئے سیرت سازی میں ان بزرگان دین نے اپنے تجربات، مشاہدات، ادراکات، سیرالی اللہ، وجدان، قبض و بسط، صعود و نزول حال، فنا و بقا کے مدارج کو طے کرتے ہوئے جس طرح ناسوت ملکوت، لاہوت اور ہاھوت کو طے کیا ان تجربات اور واقعات کو بصورت نصاب رقم کر دیا جائے تاکہ ان کی ظاہری زندگی کے بعد سالک اپنے مشاہدات کو اپنے شیخ کے مشاہدات کے سامنے رکھ کر ان کے رحمانی یا شیطانی ہونے کا تعین و تصدیق کر سکے۔ انسان چونکہ فطرتاً مشاہدہ سے یقین کی طرف مائل ہوتا ہے اس لئے سنت خیر الانام کا مشاہداتی مطالعہ شیخ کی صورت میں ہونا اس کیلئے بہت ضروری ہے اور یہ بھی ایک حقیقت ہے کہ انسان کو جس سے عقیدت ہو جائے اس کیلئے اس سے زیادہ کامل کوئی نہیں ہوتا۔ اس لئے ارتحال شیخ کے بعد اس کا اندرونی ٹوٹ پھوٹ کا شکار ہونا ایک طبعی اور فطری امر ہے۔ عام مریدین کو اس نفسیاتی شکست و ریخت سے بچانے کیلئے سوانح شیخ اور ملفوظات شیخ اکسیر کا درجہ رکھتے ہیں۔ اس کی بدیہی مثال ارتحال حضور صلی اللہ علیہ وآلہ وسلم کے بعد آپ کی سیرت پر کتابوں کا ایک انبار ہے جو دوسری صدی ہجری کے اوائل میں منتشر و متفرق صورتوں میں سامنے آتا ہے اور احادیث کے وہ مجموعے ہیں جو مختلف صحابہ کرام کے پاس موجود تھے۔ دراصل یہ سب اس انسانی فطرت کے تقاضے تھے جس سے مغلوب ہو کر صحابہ کرام نے یہ علمی ذخیرہ ہائے سنت و سیرت جمع کئے۔ البتہ اس میں ایک استثنائی صورت بھی ہوتی ہے وہ یہ کہ جب کوئی سالک فنا فی الشیخ کے درجے پر فائز ہو تو اس کیلئے یہ چیز تحصیل حاصل کے درجے میں ہوتی ہے۔ جس طرح کہ سیدنا صدیق اکبر رضی اللہ تعالیٰ عنہ جو حضور صلی اللہ علیہ وآلہ وسلم کے وصال پاک پر بھی کسی قسم کے اضطحال کا شکار نہیں ہوئے کیونکہ وہ فنا کے اس مرتبے پر فائز تھے کہ جہاں وصل اور فصل میں کوئی فرق نہیں ہوتا۔

دوسری صورت اور کیفیت دیگر صحابہ کرام اور حضرت عمر رضی اللہ عنہ پر طاری ہوئی۔ صدمہ وصال برداشت کرنے میں مشکل پیش آئی تاکہ سیدنا صدیق اکبر (جو واقف اسرار فنا تھے) نے قرآن حکیم کی تلاوت فرمائی جو درحقیقت سیرت ہی کی کتاب ہے تو حضرت عمر رضی اللہ عنہ اور دیگر صحابہ کو چین نصیب ہوا اور سکنہ کے مرتبہ پر فائز ہوئے۔

اس گفتگو سے مطلوب یہ تھا وصال شیخ کے بعد ناسوتی مراحل طے کرنے والے سالکین کیلئے اور ملکوت کے ابتدائی سالکین کیلئے سوانح حیات شیخ اور ملفوظات شیخ کا مطالعہ قرون اولیٰ ہی میں بدرجہ اکیسر تسلیم کیا جا چکا تھا۔ اسی لئے بعد میں آنے والے بے شمار صوفیائے کرام کی سوانح کتب ہمیں ملتی ہیں جو خانقاہوں میں بطور نصاب زیر تربیت سالکین کے زیر مطالعہ رہی ہیں اور صاحب سجادہ سالکین کو ان کے مطالعہ کی تلقین کرتے رہے ہیں۔

زیر نظر کتاب انوارِ قمریہ جس میں ہمارے دور کے ایک بہت بڑے صوفی ایک منجھے ہوئے عالم شریعت ایک شاد سوار راہِ رورہ طریقت ایک متصرفِ کامل قلوب ہائے سالکین ایک گلہ بان ناسوتیاں استاذ ملکوتیاں پیش روے لاهوتیاں اور سرخیل ہاہوتیاں کے ملفوظات کو جمع کیا گیا ہے۔ یہ ایک نہایت ہی مستحسن کام ہے جو کسی حد تک ایک ضرورت کو پورا کرتا ہے کیونکہ اس کتاب میں آپ کی زندگی کے صرف آخری بائیس سال اور وہ بھی صرف قریہ خلد آشتیاں سیال شریف میں جو کچھ آپ نے فرمایا جمع کیا گیا ہے۔ جب کہ آپ کی عملی زندگی ساٹھ سال پر محیط ہے اس میں جو کچھ آپ نے کیا جو کچھ فرمایا یقیناً وہ بھی آستانِ پاک کے متوسلین کیلئے وجہ سکونِ قلب ہے اسے بھی جمع کرنے اور اشاعت کرانے کی ضرورت ہے بلکہ ہونا تو یہ چاہیے کہ آپ کے دور طفولیت کو بھی قلمبند کیا جائے تاکہ گہوارہ تربیت کے ابتدائی ایام سالکین کیلئے اپنی اولادوں کو سنوارنے کیلئے مشعلِ راہ بن سکیں۔ وقت بہت تیز چال چلتا ہے اور سب کو پیچھاڑ کر آگے کی طرف نکل جاتا ہے۔ ابھی کچھ لوگ موجود ہیں جو آپ کی زندگی کے مختلف گوشوں سے متوسلین و متوسلین کو یہ روشنی فراہم کر سکتے ہیں۔ اس کام کو ہونا چاہئے اور جلد ہونا چاہئے۔

میں نے گزشتہ صفحات میں آپ کو متصرفِ کامل قلب سالک اور گلہ بان ناسوتیاں

لکھا ہے اس سلسلہ میں تحدیثِ نعمت کے طور پر ایک واقعہ عرض کرنا ضروری خیال کرتا ہوں۔ میرے ایک دوست صوفی محمد علی نقشبندی صاحب ہیں میں ان دنوں سعید پارک شاہدرہ لاہور میں قیام پذیر تھا۔ موصوف کے شیخ طریقت سعید پارک میں تشریف فرما ہوئے تو صوفی صاحب نے مجھے کہا کہ میرے شیخ تشریف لائے ہیں آؤمل آئیں۔ میں ان کے ساتھ چل دیا جا کر بمطابق سنت مصافحہ کیا اور ایک طرف کو ہو کر بیٹھ گیا۔ مریدین آتے عرض حال کرتے دعا لیتے اور بیٹھ جاتے۔ حضرت کی درویشانہ وضع قطع سے یہ مترشح تھا کہ موصوف ایک اچھے بزرگ آدمی ہیں اور نیک آدمی کے پاس بیٹھنا اچھا ہی ہوتا ہے چنانچہ میں کوئی گھنٹہ بھر بیٹھا رہا تو اچانک اس بزرگ نے میری طرف متوجہ ہو کر فرمایا کہ آپ کافی وقت سے خاموش بیٹھے ہیں آپ کیسے تشریف لائے۔ میں نے عرض کیا میرے دوست آپ کے مرید ہیں ان کے ساتھ حاضر ہوا ہوں۔ پوچھنے لگے آپ کی کہیں بیعت ہے میں نے عرض کیا جی ہاں ہے حضرت خواجہ محمد قمر الدین صاحب میرے شیخ طریقت ہیں۔ فرمانے لگے وہ تو وفات فرما گئے ہیں۔ آپ نے تجدید بیعت کی ہے۔ میں نے عرض کیا ہشتیوں میں تجدید بیعت کی ضرورت نہیں ہوتی چونکہ جو بک چکا اس کو مالک ہی آگے کسی اور کو بیچے گا وہ خود دوسری جگہ کیا بکے گا۔ فرماتے لگے حضرت مجدد صاحب رحمۃ اللہ علیہ نے تجدید بیعت کیلئے لکھا ہے اور وہ چاروں سلاسل میں صاحب مجاز تھے میں نے عرض کی کہ میرا سردست کوئی ارادہ تجدید بیعت کا نہیں ہے۔ فرمانے لگے کوئی وظائف پڑھتے ہو میں عرض کی بہت کم فرمانے لگے ذکر کرتے ہو۔ عرض کیا نہیں کرتا ہوں، فرمانے لگے آپ کا قلب جاری کر دیں، یہاں میرے دل میں ایک کھٹکے نے جنم لیا کہ اگر قلب جاری ہو جائے تو کیا برا ہے تھوڑی دیر کے بعد میں نے جواب دیا کہ یہ قلب کا جاری ہونا کیا ہوتا ہے فرمانے لگے یہ خدا نہ بھولے، دل سے اللہ کی آواز آئے اور اصلاح احوال ہو جائے میں ذرا نرم پڑ گیا۔ انہوں نے آگے بلایا۔ میرے مقام دل پر ہاتھ رکھا، کچھ پڑھا لیکن مجھے کچھ اثر نہ ہوا تھوڑی دیر بعد فرمایا کہ ہر نماز کے بعد ذکر کرنا چنانچہ میں وہاں سے گھر آیا جون کے دن تھے اس روز جمعہ تھا دفتر سے چھٹی تھی اس لئے گھر جا کر لیٹ گیا۔ تھوڑی دیر بعد اوٹھ آگئی کیا دیکھتا ہوں کہ

منگوانہ والی مسجد ہے دائیں مینار کے قریب حضور غریب نواز خواجہ محمد قمر الدین قدس سرہ قبلہ رو تشریف فرما ہیں لوگ ارد گرد جمع ہیں کوئی قریب نہیں جا رہا۔ آپ نہایت غصہ کے عالم میں ہیں ان کے پیچھے والد صاحب تشریف فرما ہیں۔ میں اپنے گھر کی کھڑکی سے مسجد کی طرف جاتا ہوں تو والد صاحب فرماتے ہیں۔ اب بھگتو۔ میں نے عرض کیا۔ کیا ہوا۔ فرمانے لگے پیش ہو تمہیں خود پتہ چل جائے گا کیا ہوا ہے۔ چنانچہ میں دائیں جانب سے دست بوی کیلئے حاضر ہوا۔ السلام علیکم عرض کیا۔ آپ نے دست مبارک بڑھادیا لیکن خاموشی اختیار فرمائے رکھی۔ مجھے محسوس ہوا کہ حضرت ناراض ہیں۔ میں نے کافی دیر تک ہاتھ پکڑے رکھا تو آپ نے فرمایا واہ واہ کے واہ جس کسی بھگوئے پکڑے دیکھے اسی کو فقیر سمجھ لیا۔ خبردار آئندہ کبھی ایسا نہ کرنا۔ اسی وقت مجھے اس فقیر کی ملاقات یاد آگئی۔ میں تائب ہوا۔ حضرت کا چہرہ انور خوشی سے کھل گیا اور لوگ ملنے لگے۔ اتنے میں جمعہ کی اذان ہوئی اور میں اٹھ بیٹھا۔

اس پوری کہانی کے بیان کرنے کا مقصد یہ ہے کہ وہ شخص جو بظاہر ہم سے جدا ہو گیا ہے وہ اب بھی ہماری طرف متوجہ ہے اور اللہ تعالیٰ کے فضل و کرم سے اب بھی ہماری اصلاح و تربیت کرتا ہے اور یہ بیعت کا دھاگہ کوئی معمولی دھاگہ نہیں ہے۔

مؤلف کتاب جناب قادی غلام احمد صاحب مفتی دارالعلوم ضیاء شمس الاسلام لائق صدمبارک باد ہیں جنہوں نے عاشقان پیر سیال کی دل کی تسکین کا سامان کر دیا ہے۔

زیر نظر کتاب کی ترتیب ایک گلدستہ کی ترکیب ہے کہ اس میں لگے ہوئے پھول وہ جہاں بھی لگے ہوں وہ بہر حال پھول ہی ہوتے ہیں اور خوشنما ہوتے ہیں۔

دعا گو ہوں کہ اللہ تعالیٰ مؤلف کی اس سعی جمیلہ کو اپنے دربار میں ان کے اور ہمارے شیخ کے دربار میں شرف قبولیت عطا فرمائے۔ آمین

منم احقر و اسفل و ادنی و کمتر

بریں نازم کہ دارم نسبت تو

فقیر غلام حسین ڈائریکٹر : ریسرچ سیل، دیال سنگھ لائبریری، لاہور

تعارف مؤلف

سیدی و مرشدی شیخ الاسلام والمسلمین حضرت خواجہ محمد قمر الدین قدس سرہ کی ذات اقدس سے دوران تعلیم جامعہ محمدی ضلع جھنگ میں ۱۹۵۲ء میں شرف بیعت نصیب ہوا۔ بعد ازاں حصول تعلیم کیلئے ۱۹۶۱ء میں سیال شریف حاضری دی آپ نے اپنی حیات طیبہ میں فقیر کو اپنے سایہ عاطفت میں رکھا۔ تدیس و افتاء و دیگر تعلیمی خدمات کی انجام دہی بندہ کا وظیفہ رہا۔

موضع کھل سپر از مضافات اٹھارہ ہزاری ضلع جھنگ میں منتقل ہونا پڑا۔ اپنے گاؤں میں مڈل تک تعلیم حاصل کرنے کے بعد جامعہ محمدی شریف میں ابتدائی تعلیم ادیب عربی تک حاصل کی۔ مولانا عبدالرحمن صاحب متوطن چک ۲۲۵ زمانہ کے زیر سایہ یہ امتحان پاس کیا۔ اس کے بعد احمد پور سیال میں سید احمد حسن شاہ صاحب رحمۃ اللہ علیہ کے پاس درس نظامی کی اکثر کتب پڑھیں۔ شاہ صاحب مرحوم کی بیعت کوٹ چاندھنا کے مولانا فخر الزمان صاحب رحمۃ اللہ علیہ (سلسلہ قادریہ) سے تھی۔ مولانا محمد عبداللہ درخواسی صاحب خانپور میں دورہ تفسیر پڑھنے کے بعد اپنے محسن مولانا الحاج محمد عبدالرشید صاحب کے ہاں زیر تعلیم رہا جو کہ اپنے دارالعلوم قطیفہ رضویہ کے مہتمم تھے (اب دارالعلوم جامعہ شیخ الاسلام رضویہ نواں شہر جھنگ صدر کے مہتمم اور شیخ الحدیث ہیں)۔ انہوں نے فقیر کو جامعہ رضویہ مظہر الاسلام فیصل آباد جا کر جناب شیخ الحدیث حضرت علامہ مولانا سردار احمد صاحب رحمۃ اللہ علیہ کے ہاں درس حدیث پاک میں داخل فرمایا۔ دور حدیث شریف کی تکمیل اور سند فراغت حاصل کر لینے کے بعد جب فقیر اپنے شیخ الطریق حضرت خواجہ محمد قمر الدین صاحب سجادہ نشین آستانہ عالیہ سیال شریف کی خدمت میں حاضر ہوا تو آپ نے فرمایا وہی ہے جو عربی میں مجھے خطوط لکھا کرتا تھا۔ عرض کی جی ہاں غریب نواز۔ آپ نے فرمایا اب تو نے یہاں رہنا ہے، بندہ نے عرض کیا کہ فقیر نے دورہ تفسیر شریف حضرت علامہ مولانا عبدالغفور ہزاروی (رحمۃ اللہ علیہ) کے ہاں وزیر آباد جامعہ غوثیہ میں دوبارہ پڑھنا ہے۔ چند دنوں کیلئے بندہ تحصیل علم کیلئے وزیر آباد چلا گیا۔ وہاں سے فارغ ہونے کے بعد بجائے گھر جانے کے سیال شریف حاضر ہوا تو آپ

نے اپنے سایہ عاطفت میں رکھ لیا۔

سیال شریف میں رہائش کے دوران قبلہ و کعبہ شیخ الاسلام والمسلمین رضی اللہ عنہ نے فقیر کو تفسیر بیضاوی سے وہ اسباق پڑھائے جو آپ نے اپنے استاد حضرت علامہ مولانا معین الدین امیری رحمۃ اللہ علیہ سے پڑھے تھے اور اسی طرح بندہ کو پڑھائے۔ حدیث پاک بھی چند مہینوں تک پڑھتاتے رہے۔ اس طرح فقیر کو حضور غریب نواز سے شرف تلمذ بھی حاصل ہے۔

”انوارِ قمریہ“ کی اشاعت و طباعت میں بندہ کی بعض کمزوریاں معاونین حضرات کی محتاج رہیں خصوصاً مالی و جسمانی، علمی، عملی و دیگر مصروفیات ضروریہ کے باعث فقیر اس قابل نہ تھا۔ مقام شکر ہے کہ بعض مخلصین معاونین حضرات نے مسودہ کی طباعت و اشاعت اور مضامین کی ترتیب تک تمام خامیاں پوری فرما کر میرے لئے یہ کام آسان کر دیا۔ اللہ تعالیٰ تمام حضرات کی مساعی جلیلہ کو شرف قبولیت عطا فرما کر انہیں اجر عظیم عطا فرمائے۔ آمین ثم آمین

۱۔ مولانا حافظ غلام حسین صاحب (سینئر ریسرچ آفیسر دیال سنگھ لاہوری لاہور) جو کہ قبلہ شیخ الاسلام کے دست راست حضرت علامہ حافظ احمد بخش صاحب ضیائی رحمۃ اللہ علیہ کے فرزند ارجمند ہیں نے بندہ کی بیس سالہ کوشش سے اپنے شیخ طریقت کے جمع کئے ہوئے ملفوظات کو (دومرتبہ) طبع و اشاعت کروانے میں میرے ساتھ تعاون کیا۔ اللہ تعالیٰ انہیں سعادت دارین سے سرفراز فرمائے۔ آمین

۲۔ خصوصاً جناب محترم سید ابوالحسن شاہ منظور ہمدانی مدظلہ الاقدس بانی و ناظم اعلیٰ دارالعلوم قمر الاسلام سلیمانہ کراچی کا ممنون ہوں جنہوں نے از خود مالی وسائل حاصل کر کے (تیسری مرتبہ) اس کارِ عظیم کو سرانجام دیا۔ کہ اللہ تعالیٰ انہیں سعادت دارین سے نوازے۔

إِنَّ اللَّهَ لَا يُضَيِّعُ أَجْرَ الْمُحْسِنِينَ.

والسلام

خادم تراب نعال سیال غلام احمد عفی عنہ

عرض حال

ایں سعادت بزور بازو نیست
تا نہ بخشد خدائے بخشندہ

عرصہ دراز سے اس کارِ خیر کیلئے بے شمار احباب کے مطالبات کے باوجود ناچیز قاصر رہا جس کی وجوہات کافی ہیں۔ اول تو اپنی بے ہمتی و بے مائیگی مانع رہی کہ اس قدر عظیم شخصیت اعلیٰ مرتبت مجدد دین و ملت، غوث زمان کے کلمات ذیشان قلمبند کرنے کی قابلیت نہیں رکھتا تھا لیکن ان ہی کی توجہ خاص اور عنایت لائقانہ ہی کی امید پر کمر ہمت باندھ لی۔ پھر ملفوظات کی تصحیح کیلئے اگرچہ بعض اوقات حاضری نصیب ہو جاتی رہی کہ عربی عبارات اور بعض اشعار جو سنتے وقت مکمل تحریر نہ کر سکتا تھا ان کی تکمیل کرائی جاتی۔ تاہم قبلہ و کعبہ سیدی و سندی شیخ المشائخ شیخ الاسلام رحمۃ اللہ علیہ کی مصروفیات بھی مانع رہیں۔ اکثر و بیشتر آپ سفر پر تشریف لے جاتے۔ اگر کسی موقع پر مقیم بھی ہوتے تو زائرین و مساکین کی کثرت کے سبب یہ ناچیز ملفوظات دہرانے اور تصحیح کرانے سے قاصر رہتا۔ تدریس و افتاء والی خدمات بھی تاخیر درتاخیر کا سبب بنی رہیں۔ علاوہ ازیں ملفوظات طبیات بزرگان عظام کی سابقہ کتب کے عنوانات و مضامین کی فہرستیں دیکھنے پڑھنے سے معلوم ہوا کہ ترتیب میں ایسی صورت اختیار کرنا چاہئے جو پڑھنے والے صاحبان کی سہولت کا سبب ہو لہذا مجالس و توارخ کا لحاظ چھوڑ کر مضامین کو جمع کرنا پڑا۔ ایک عنوان کے ماتحت تمام تر ملفوظات میں جس قدر مجالس سے میسر ہوئے جمع کر دیئے۔ اسی وجہ سے ایک ایک عنوان میں بے شمار توارخ کا ذکر ہے جو ترتیب میں طوالت کا سبب تو بن گیا لیکن قارئین کرام ایک ہی عنوان میں اس کے ماتحت مقصود حاصل کر لیں گے۔ مثلاً ذات باری تعالیٰ کے متعلق جتنے مواقع پر جو کچھ فرمایا تمام ایک ہی باب کے تحت تحریر کر دیا گیا ہے۔ اسی طرح ذات رسالت مآب صلی اللہ علیہ

وآلہ وسلم کی شان میں تمام ملفوظات جمع کر دیئے۔ اسی طرح کتاب اللہ کے متعلق علیٰ ہذا القیاس جیسا کہ کتاب ہذا سے ظاہر ہے۔ ترتیب کے متعلق مختلف احباب نے مختلف طریقے بتائے لیکن فقیر کے مشفق و محسن استاد حضرت علامہ مولانا محمد عبدالرشید صاحب مدظلہ العالی کی رہنمائی پر یہ ترتیب دی گئی۔ مختلف ابواب بنا کر ہر باب کے ماتحت اسی سے تعلق والے کلمات و طبیات و ملفوظات کو لکھ دیا گیا ہے۔

بہر حال حسب استعداد خود سننے ہوئے ملفوظات کو مجموعہ بنایا ہے جس کا پہلا حصہ آپ صاحبان کے زیر نظر ہے۔ ان شاء اللہ دوسرا حصہ بھی عنقریب ہی آپ صاحبان کے سامنے آجائے گا۔

اگر کوئی کتابت کی غلطی یا عبارت میں سقم یا محاورہ وغیرہ کی غلطی ہو تو راقم الحروف ہی کی طرف سے یا کاتب کی طرف یقین کرنا حضرت شیخ الاسلام رحمۃ اللہ علیہ کی طرف منسوب کرنا بھی سراسر گستاخی و غلطی ہوگی۔ بائیس سالہ خدمات میں اس فقیر پر تقصیر کو یہ سعادت تحریر کرنے کی ان ہی کی کرم نوازی ہے۔

منت منہ کہ خدمت سلطان مے کئی منت از و شناس کہ بہ خدمتش بداشت
فخرم بس است آنکہ کمینہ سگ تو ام نازم پان زماں کہ بلطم خریده ای

والسلام

خادم تراب نعال السیال

غلام احمد عفی اللہ عنہ متوطن چک ۲۳۲

تحصیل و ضلع جھنگ

سلسلہ طریقت

بِسْمِ اللَّهِ الرَّحْمَنِ الرَّحِيمِ ۝

الْحَمْدُ لِلَّهِ رَبِّ الْعَالَمِينَ وَالْعَاقِبَةُ لِلْمُتَّقِينَ وَالصَّلَاةُ وَالسَّلَامُ عَلَى رَسُولِهِ مُحَمَّدٍ وَآلِهِ أَجْمَعِينَ أَمَّا بَعْدُ فَهَذِهِ سِلْسِلَتِي مِنْ مَشَائِخِ فِي الطَّرِيقَةِ رِضْوَانِ اللَّهِ تَعَالَى عَلَيْهِمْ أَجْمَعِينَ إِلَهِي بِحُرْمَةِ

- ۱۔ سید الکونین و رسول الثقلین حضرت محمد المصطفیٰ صلی اللہ علیہ وآلہ واصحابہ وسلم۔
- ۲۔ مدينة العلوم والمطالب امام المشارق والمغارب امیر المؤمنین امام الاشجعین علی بن ابی طالب کرم اللہ تعالیٰ وجہہ۔
- ۳۔ شیخ المشائخ حضرت خواجہ ابی النصر الحسن البصری رضی اللہ تعالیٰ عنہ۔
- ۴۔ شیخ المشائخ حضرت خواجہ ابو الفضل عبدالواحد بن زید رضی اللہ تعالیٰ عنہ۔
- ۵۔ شیخ المشائخ حضرت خواجہ ابی الفیض فضیل بن عیاض رضی اللہ عنہ۔
- ۶۔ شیخ المشائخ امان الارض حضرت خواجہ سلطان ابراہیم ادھم الجلی رضی اللہ عنہ۔
- ۷۔ شیخ المشائخ حضرت خواجہ سدید الدین خذیفہ المرعشی رضی اللہ تعالیٰ عنہ۔
- ۸۔ شیخ المشائخ حضرت خواجہ امین الدین ابو ہیرۃ البصری رضی اللہ تعالیٰ عنہ۔
- ۹۔ شیخ المشائخ حضرت خواجہ ممشا و علودینوری رضی اللہ تعالیٰ عنہ۔
- ۱۰۔ شیخ المشائخ سر سلسلہ چشتیان خواجہ خواجگان حضرت خواجہ ابواسحاق شامی چشتی رضی اللہ تعالیٰ عنہ۔
- ۱۱۔ شیخ المشائخ قدوة الحق والدین حضرت خواجہ ابواحمد بن فرسنہ چشتی رضی اللہ تعالیٰ عنہ۔
- ۱۲۔ شیخ المشائخ قطب الحق والدین حضرت خواجہ ابو محمد بن احمد چشتی رضی اللہ تعالیٰ عنہ۔
- ۱۳۔ شیخ المشائخ حضرت خواجہ ناصر الحق والدین ابو یوسف چشتی رضی اللہ تعالیٰ عنہ۔
- ۱۴۔ شیخ المشائخ حضرت خواجہ قطب الحق والدین مودود چشتی رضی اللہ تعالیٰ عنہ۔

- ۱۵۔ شیخ المشائخ حضرت خواجہ مخدوم حاجی شریف زندنی رضی اللہ تعالیٰ عنہ۔
- ۱۶۔ شیخ المشائخ مقتدائے اہل عرفان حضرت خواجہ عثمان ہارونی رضی اللہ تعالیٰ عنہ۔
- ۱۷۔ شیخ المشائخ قطب العارفین سند الموحدین حضرت خواجہ بزرگ معین الحق والدین حسن بخری ثم اجمیری رضی اللہ تعالیٰ عنہ۔
- ۱۸۔ شیخ المشائخ برہان چشتیاں شہید الحجة حضرت خواجہ قطب الحق والدین بختیاراوشی کاکی رضی اللہ تعالیٰ عنہ۔
- ۱۹۔ شیخ المشائخ حزقیق اطحبت امام العارفین سلطان الزاہدین حضرت خواجہ فرید الحق والدین مسعود گنج شکر اجدہنی رضی اللہ تعالیٰ عنہ۔
- ۲۰۔ شیخ المشائخ سلطان العاشقین محبوب الہی حضرت خواجہ نظام الحق والدین محمد ابن احمد بدایونی بخاری رضی اللہ تعالیٰ عنہ۔
- ۲۱۔ شیخ المشائخ مستغرق بحر شہود، شمس العارفین حضرت خواجہ نصیر الحق والدین محمود چراغ دہلی اودھی چشتی رضی اللہ تعالیٰ عنہ۔
- ۲۲۔ شیخ المشائخ حضرت خواجہ شیخ اکمال الحق والدین المشہور بعلامہ رضی اللہ تعالیٰ عنہ۔
- ۲۳۔ شیخ المشائخ حضرت خواجہ شیخ سراج الحق والدین رضی اللہ تعالیٰ عنہ۔
- ۲۴۔ شیخ المشائخ حضرت خواجہ عالم الحق والدین رضی اللہ تعالیٰ عنہ۔
- ۲۵۔ شیخ المشائخ حضرت خواجہ شیخ محمود المعروف شیخ راجن رضی اللہ تعالیٰ عنہ۔
- ۲۶۔ شیخ المشائخ حضرت خواجہ شیخ جمال الحق والدین المعروف شیخ جن رضی اللہ تعالیٰ عنہ۔
- ۲۷۔ شیخ المشائخ قطب الاولیاء شیخ الاتقیاء حضرت خواجہ شیخ محمد رضی اللہ تعالیٰ عنہ۔
- ۲۸۔ شیخ المشائخ مظہر اللہ التام الصمد حضرت خواجہ شیخ محمد رضی اللہ تعالیٰ عنہ۔
- ۲۹۔ شیخ المشائخ فرد الحقیقت قطب المد بنہ الشریفة حضرت خواجہ یحییٰ مدنی رضی اللہ تعالیٰ عنہ۔
- ۳۰۔ شیخ المشائخ المتخلق باخلاق اللہ والمختص باوصاف اللہ فانی فی اللہ باقی باللہ

- حضرت خواجہ شیخ کلیم اللہ جہان آبادی رضی اللہ تعالیٰ عنہ۔
- ۳۱۔ شیخ المشائخ سراج الواصلین فخر العاشقین حضرت خواجہ نظام الحق والدین اورنگ آبادی رضی اللہ تعالیٰ عنہ۔
- ۳۲۔ شیخ المشائخ فخر الاولین والاخرین محبت النبی حضرت خواجہ شیخ مولانا فخر الحق والدین محمد رضی اللہ تعالیٰ عنہ۔
- ۳۳۔ شیخ المشائخ قدوة السالکین شمس العارفین غریب نواز حضرت خواجہ شیخ نور محمد مہاروی رضی اللہ تعالیٰ عنہ۔
- ۳۴۔ شیخ المشائخ سلطان العاشقین برہان المعشوقین خواجہ خواجگان القائم مقام العبودیت قطب زمان حضرت خواجہ شیخ محمد سلیمان تونسوی رضی اللہ تعالیٰ عنہ۔
- ۳۵۔ شیخ المشائخ علم الحق والدین شمس العارفین والعاشقین محبوب رب العالمین کامل وکمل حضرت خواجہ شیخ محمد شمس الحق والدین سیالوی رضی اللہ تعالیٰ عنہ۔
- ۳۶۔ شیخ المشائخ سند الواصلین رئیس الموحدین بحر العشق والیقین حضرت شیخ مولانا محمد الدین سیالوی رضی اللہ تعالیٰ عنہ۔
- ۳۷۔ شیخ المشائخ سند المرتاضین سلطان السالکین حضرت خواجہ شیخ مولانا ضیاء الدین سیالوی رضی اللہ تعالیٰ عنہ۔
- ۳۸۔ شیخ المشائخ قدوة السالکین زبدۃ العارفین بحر العشق والیقین غریب نواز شیخ الاسلام حضرت خواجہ حافظ محمد قمر الدین سیالوی رضی اللہ تعالیٰ عنہ۔
- ۳۹۔ شیخ المشائخ محبت العلماء والعارفین کھنہ الفقراء والمساکین حضرت خواجہ الحاج الحافظ محمد حمید الدین ادام اللہ اظلال بركاتہ بطول بقاءہ وحياتہ صاحب السجادة بالقریۃ العظيمة سیال شریف۔

بِسْمِ اللَّهِ الرَّحْمَنِ الرَّحِيمِ ۝

شجرہ نسب پیر سیال

جناب فیض مآب فخر العلماء والعارفین محبت الفقراء والمساکین امیر شریعت پیر طریقت حضرت خواجہ الحاج الحافظ محمد حمید الدین مدظلہ العالی بن جناب شیخ الاسلام والمسلمین حضرت علامہ خواجہ محمد قمر الدین رضی اللہ تعالیٰ عنہ بن جناب خواجہ خواجگان مجاہد اعظم حضرت خواجہ محمد ضیاء الدین رضی اللہ تعالیٰ عنہ بن جناب خواجہ خواجگان حضور غریب نواز حضرت خواجہ محمد الدین رضی اللہ تعالیٰ عنہ بن جناب خواجہ خواجگان شمس العارفین قدوة السالکین حضرت خواجہ محمد شمس الدین رضی اللہ تعالیٰ عنہ۔

حضرت خواجہ محمد شمس الدین بن میاں محمد یار بن میاں محمد شریف بن میاں بر خوردار بن میاں تاج محمود بن میاں شیر کرم علی بن جان محمد بن سعد اللہ بن دولت بن لنگر بن صالح محمد بن غلام محمد بن عظمت بن سلطان بن اللہ دتہ بن مقصود بن شیخ بن سارنگ بن کمال بن یعقوب بن بہت بن وریام بن بنجر بن ملائم بن گورگج بن اچھر بن عثمان بن ماہی بن جہانب بن صاحب بن چتہ بن رسالو بن ہندال بن سال (جس سے اس کی اولاد سیال مشہور ہوئی) بن سائدر (چونکہ یہ بار کا سردار تھا اس لئے وہ بار اس کے نام سے ساندلبار مشہور ہو گئی) بن گورابن چتہ بن کوڈ بن جن بن زمان علی (معروف کھوکھر) بن قطب شاہ (اصل نامش عبدالعلی المعروف عون) بن یعلیٰ بن حمزہ بن طیار بن قاسم بن علی بن جعفر بن حمزہ بن حسن بن عبداللہ نزد بعضے عبید اللہ بن عباس بن حضرت علی المرتضیٰ رضی اللہ تعالیٰ عنہ بن ابی طالب بن عبدالمطلب بن ہاشم بن عبدالمنفی۔ الخ

(از انوار شمسیہ)

تاریخ پیدائش

شیخ الاسلام والمسلمین حضرت علامہ الحاج خواجہ حافظ محمد قمر الدین رحمۃ اللہ علیہ کی ولادت باسعادت، اوائل جمادی الاول ۱۳۲۴ھ بمطابق جولائی ۱۹۰۶ء۔

تاریخ وصال

حضور شیخ الاسلام والمسلمین رحمۃ اللہ علیہ نے ۱۸ رمضان المبارک ۱۴۰۱ھ بھرمبارک ۷۷ سال اس دار فانی سے دار بقا کی طرف رحلت فرمائی۔

تمغہ ستارہ امتیاز

یوم آزادی پاکستان ۱۴ اگست ۱۹۸۱ء کے موقع پر حضرت شیخ الاسلام رضی اللہ عنہ کی دینی خدمات کے اعتراف کے طور پر صدر پاکستان جنرل محمد ضیاء الحق صاحب نے تمغہ (ستارہ امتیاز) پیش کیا جو کہ ۱۴ اگست ۱۹۸۱ء کو پاکستان گزٹ میں شائع ہوا۔ یہ تمغہ ۲۳ مارچ ۱۹۸۲ء کو حضرت شیخ الاسلام رضی اللہ عنہ کے جانشین حضرت الحاج خواجہ حافظ علامہ محمد حمید الدین صاحب مدظلہ العالی سجادہ نشین آستانہ عالیہ سیال شریف نے وصول فرمایا۔ یوں تو اس خانوادہ عالیہ کی دینی اور ملی خدمات پشت در پشت مسلم ہیں تحریک پاکستان اور تحریک نفاذ نظام مصطفیٰ صلی اللہ علیہ وآلہ وسلم کے سلسلہ میں ان حضرات کی مساعی جیلہ تاریخ پاکستان کا اہم حصہ ہیں لیکن چونکہ ان حضرات کے ہاں نام و نمود کی کوئی اہمیت نہیں لہذا انہوں نے انگریز حکومت اور بعد کے ملکی حکمرانوں کی طرف سے کوئی خطاب قبول نہیں فرمایا۔

حضرت شیخ الاسلام رضی اللہ تعالیٰ عنہ کے وصال کے بعد اس تمغہ کا اعلان کیا گیا۔ آستانہ عالیہ سیال شریف کے متعلقین و متوسلین کیلئے یہ بات باعث افتخار ہے۔

منصب شیخ الاسلام

مولانا شبیر احمد عثمانی کی رحلت کے بعد شیخ الاسلام کے منصب جلیلہ پر کسی ہمہ صفت موصوف عالم دین کو فائز کرنے کیلئے عام احساس بیدار ہوا۔ جمعیت علمائے پاکستان نے اس تحریک کو اپنے ہاتھ میں لیا اور اس مہم کو سر کرنے کا بیڑا اٹھایا۔ پیر سیال عالی مقام کی علمی رفعت اور علوم و فنون عربیہ میں درک حلقہ درس و تعلیم میں ان کا امتیاز، تفوق و برتری نے بالآخر اس رائے پر علماء و داعیان جمعیت العلماء کو متفق و متحد کر دیا۔ اس دربار پر وقار کے سجادہ نشین جامع صفات ہیں اور شیخ الاسلام کے منصب کیلئے موزوں ترین شخصیت ہیں چنانچہ جمعیت علماء پاکستان نے آپ سے خط و کتاب کا آغاز کیا اور حوصلہ افزا جواب نہ پا کر خواجہ اعظم اجیری نولہ مرقدہ کے سجادہ نشین نزیل سرگودھا حال مقیم پشاور سے رجوع اور سفارش کی درخواست کی، حضرت خواجہ اجیری نے آپ سے تذکرہ کیا اور قبول منصب کیلئے سفارش فرمائی۔ آپ نے پے در پے عجز و انکسار کے عذر ہائے بارپیش کرنے شروع کر دیئے بالآخر خواجہ اجیری نے قضائے قاضی کی طرح حکم صادر کر دیا کہ آپ کو یہ منصب قبول کرنا ہوگا، حکم سے سرتابی شیوہ ارباب طریقت کے خلاف تھی۔ آپ نے سر تسلیم خم کر دیا۔ اس اطلاع کے ملتے ہی منجانب جمعیت مولانا ابوالحسنات آپ کو ساتھ لے جانے کیلئے بھیجے گئے۔ آپ شریک جلسہ ہوئے جو آرام باغ کراچی میں منعقد ہوا تھا اور جس میں مشرقی و مغربی پاکستان کے دونوں حصوں سے علماء کرام و نمائندگان بکثرت شرکت کیلئے آئے تھے کراچی کے علماء دین و زعماء اور عرب و مصر وغیرہ ممالک اسلامیہ کے سفیر اور ایک ترکی وفد نزیل کراچی کے نمائندگان جلسہ میں شریک ہوئے اور اس تحریک سے سرور اور اس انتخاب سے مطمئن تھے۔ جلسہ میں شیخ الاسلام کے عہدے کی اہمیت و ضرورت پر دھواں دھار تقریریں ہوئیں اور آپ بڑے جوش و خروش و غرہائے تکبیر اور زندہ باد کی نغمہ بار صداؤں میں بالا تقاق شیخ الاسلام کے منصب جلیلہ کیلئے منتخب ہوئے اور اس پر فائز کر دیئے گئے۔

آں وعدہ کہ تقدیر ہے داد وفا شد

واں کار کہ ایام ہے خواست برآمد

اختتام جلسہ کے بعد بولٹن مارکیٹ بندر روڈ کراچی پر جو شاندار جامع مسجد آج اسلام کی سر بلندی کا نشان و علامت بنی نظر آ رہی ہے اس کا سنگ بنیاد شیخ الاسلام اعلیٰ اللہ مقامہم جیسے متقی کے دست مبارک سے رکھا گیا۔

(راقم: مولانا صلاح الدین صاحب غازی اجیری)

الثورة الهنديه منولفہ محمد فضل حق خیر آبادی رحمۃ اللہ علیہ کے ترجمہ (باغی ہندوستان) کے صفحہ ۲۲۵ حاشیہ پر شیخ الاسلام رحمۃ اللہ علیہ کے متعلق زبدۃ الحکماء محمد موسیٰ صاحب امرتسری نے رقم فرمایا۔

(ان کی زندگی میں) شیخ الاسلام حضرت خواجہ محمد قمر الدین سیالوی مدظلہ العالی موجودہ دور کے مشائخ میں سب سے زیادہ فاضل بزرگ ہیں۔ عربی زبان میں پوری قدرت رکھتے ہیں۔ تحریک پاکستان، تحریک آزادی کشمیر، تحریک ختم نبوت اور دیگر قومی و ملی تحریکات میں بڑھ چڑھ کر حصہ لیتے رہے ہیں۔ جمعیتہ العلماء پاکستان کی نشاۃ ثانیہ آپ ہی کے دم قدم سے ہوئی۔ مولائے کریم آپ کا سایہ تادیر سلامت رکھے۔

باب اول: توحید باری تعالیٰ

کلمہ توحید از حضور شیخ الاسلام قدس سرہ العزیز

بِسْمِ اللَّهِ الرَّحْمَنِ الرَّحِيمِ ۝

الحمد لله رب العالمين والصلوة والسلام على افضل انبيائه ورسله سيدنا محمد وآله واصحابه اجمعين.

اما بعد فلا في كلمة التوحيد لنفي الالهة التي كانت تعبد و كان المشركون يعتقدونها حقا من دون الله فنفي الله سبحانه وتعالى حقيقتها و اظهر بطلانها و حقق توحيده و ابطال شركتها به في شئني من الابداع و الخلق و الابقاء و الا فناء لشيئي من الاشياء فحقق وجوده و ابطال وجود غيره و من دونه و لما كان المشركون لآلهم معه سبحانه وتعالى في بعض الامور مما ذكر معتقدين حقيقتها و سموا لهذا مشركين فسلم ان لفظ الاستثنائي اتصالي و ما بعد هذا اللفظ من قبيل المستثنى المتصل لان تلك الكفرة كانت يشركون آلهم مع الله سبحانه وتعالى في الحقيقة بزعمهم الفاسد و وجه تسميتهم بالمشركين هذا العقيدة فحسب فلو انهم يعتقدون آلهم باطلة لما يعبدونها و ما يدعونها و لما سمو بالمشركين فعلى الوجه هذا الاستثناء متصل لا تكون حرف الاستثناء بمعنى غير و هذا الوجه قريب الى الفهم لان كلمة التوحيد نزل لرد المشركين و اما في نفس الامر فلا شك في ان الالهة التي كانت تعبد باطلة يقيناً و حتماً و لا ضرورة لابطالها عند المسلمين الموحدين و هذه الكلمة الطيبة مبطله لما زعم المشركون و مزهقه لما اعتقدوا فهذا الوجه ان يكون لفظ الانفي جنس الالهة في مرتبة المستثنى فيستثنى من المنفى بلفظ

الا لاله الحق الذي علمه الله الاحد الصمد سبحانه وتعالى عما يشركون فلهذا لا يضرنا القول بالمستثنى المتصل والله سبحانه وتعالى ورسوله اعلم و علمه اتم و اكمل و انا عبده الفقير اليه قمر الدين سيالوي غفرله.
(حررني الربيع الاخر ۱۳۸۲ھ)

بِسْمِ اللَّهِ الرَّحْمَنِ الرَّحِيمِ ۝

الحمد لله رب العالمين والصلوة والسلام على افضل انبيائه ورسله سيدنا محمد وآله وصحبه اجمعين.

اما بعد!..... کلمہ توحید میں حرف ”لا“ ان معبود ان باطلہ کی نفی کیلئے ہے جو پوجے جاتے تھے اور مشرک لوگ ان کو حق اعتقاد کرتے تھے۔ اللہ تعالیٰ کے مقابلہ میں (اللہ تعالیٰ کے سوا معبود ان باطلہ کو مشرک لوگ سچے جانتے مانتے تھے) تو اللہ سبحانہ و تعالیٰ نے ان کی حقیقت کی نفی فرمادی اور ان کے بطلان کو واضح کر دیا اور اپنی وحدانیت کی حقانیت فرمادی۔ اپنے ساتھ غیروں کی شرکت کو باطل قرار دے دیا کہ ایجاد و ابداع اور خلق و ابقاء اور افناء میں تمام اشیاء سے کوئی شے بھی اللہ تعالیٰ کے ساتھ شریک نہیں ہے لہذا اپنا وجود محقق فرما کر غیر اللہ کے وجود کو باطل قرار دے دیا کہ اس کے سوا کسی کا وجود بھی ثابت نہیں ہے۔ جبکہ مشرک لوگ اپنے معبودوں کو اللہ تعالیٰ کے وجود کے ساتھ بعض امور میں ان کی حقیقت کا اعتقاد رکھتے تھے اسی وجہ سے انہیں مشرک کہا گیا۔ تو اسی وجہ سے لفظ ”لا“ کو استثنائیہ متصل تسلیم کیا گیا اور اسی کے بعد والے لفظ کو مستثنیٰ متصل کے قبیل سے بنایا گیا ہے۔ کیونکہ وہ کافر لوگ اپنے معبودوں کو اللہ تعالیٰ کے ساتھ شریک ٹھہراتے تھے۔ یہ محض انہی کے اعتقاد فاسد کا مواد تھا جس وجہ سے انہیں مشرک کہا گیا، تو یہی کافی ہے۔

اگر وہ اپنے معبودوں کو باطل اعتقاد رکھتے تو انہیں نہ پوجتے اور نہ ہی انہیں پکارتے اور نہ ہی انہیں مشرک کہا جاتا۔ تو اسی وجہ سے یہ مستثنیٰ متصل ہے اور حرف استثناء

(الا) غیر کے معنی میں نہ ہوگا اور یہ وجہ فہم کے قریب ہے کہ ”لا“ کلمہ توحید اور الاشرکین کی تردید کیلئے نازل ہوا۔

اور درحقیقت اس میں شک بھی نہیں کہ جو معبود پوجے جاتے تھے وہ یقیناً باطل تھے اور مسلمانوں، توحید کے ماننے والوں کے نزدیک ان کے باطل قرار دینے کی ضرورت بھی نہ تھی۔ لہذا یہ کلمہ طیبہ مشرک لوگوں کے اعتقاد کو باطل کرنے والا ہے اور ان کے گمان کو ختم کرنے والا ہے جس کا وہ عقیدہ رکھتے تھے۔ لہذا اس وجہ سے اس میں کوئی حرج نہیں ہے کہ لفظ ”الا“ جنس الہ کی نفی کیلئے ہو جو مستثنیٰ کے مرتبہ میں ہے۔ منفی شدہ سے لفظ ”الا“ کے ساتھ الہ حق کو مستثنیٰ کیا جائے جو کہ اللہ تعالیٰ حق ذات اقدس اور الصمد سبحانہ و تعالیٰ ہے کہ جس کے شریک ٹھہراتے ہیں۔ پس اس وقت ہمیں مستثنیٰ متصل کا قول کرنا نقصان نہ دے گا۔

واللہ سبحانہ ورسولہ اعلم وعلمہ اتم واکمل۔

الفقیر الیہ قمرالدین سیالوی غفرلہ۔

نوٹ : مندرجہ بالا مضمون کلمہ توحید پر چند شبہات و اعتراضات کا جواب ہے جو درج ذیل ہیں۔

- ۱۔ لا الہ الا اللہ میں اللہ سے مراد الہ حقیقی تصور کیا جائے تو یہ ناجائز ہے کیونکہ نفی کثرت الہ کی ہے جو اس کے خلاف ہے۔
- ۲۔ اگر مستثنیٰ منہ الہ باطلہ قرار دیا جائے تو مستثنیٰ اس کی جنس سے نہ ہوگا کیونکہ وہ الہ حق ہے اور مستثنیٰ منہ الہ باطلہ ہیں۔ حالانکہ مستثنیٰ کا مستثنیٰ منہ کی جنس سے ہونا ضروری ہوتا ہے۔
- ۳۔ اگر لا الہ کی خبر ممکن تصور کریں تو مستثنیٰ منہ نہ ٹھہرے گا کیونکہ مستثنیٰ واجب الوجود ہے۔ الا بمعنی غیر ہو تو سوال نمبر ۳ والا اشکال ہوگا۔ الا بمعنی غیر ہو تو پھر چار سوال پیدا ہوں گے۔ اگر الاستثناء قرار دیا جائے تو شیخ الاسلام رضی اللہ عنہ کی تحریر پر کوئی سوال پیدا ہی نہیں ہوتا۔ ۱۲۔

غلام احمد عفی عنہ

بِسْمِ اللَّهِ الرَّحْمَنِ الرَّحِيمِ ٥

التحقیق الفرید فی تراکیب کلمۃ التوحید

سُبْحَانَكَ لَا عِلْمَ لَنَا إِلَّا مَا عَلَّمْتَنَا إِنَّكَ أَنْتَ الْعَزِيزُ الْحَكِيمُ ٥ رَبِّ اشرحْ لِي صَدْرِي وَيَسِّرْ لِي أَمْرِي وَاخْلُلْ عُقْدَةً مِنْ لِسَانِي يَفْقَهُوا قَوْلِي ٥ وَصَلَّى اللَّهُ عَلَى رَسُولِهِ سَيِّدِنَا وَمَوْلَانَا مُحَمَّدٍ وَعَلَى آلِهِ وَاصْحَابِهِ أَجْمَعِينَ ٥

امابعد، بندہ عطا محمد چشتی گولڑوی اپنے ہم مشرب اہل سنت کی خدمت میں عرض گزار ہے کہ میرے ایک عزیز حضرت علامہ مولوی غلام احمد مفتی دربار عالیہ سیال شریف و مدرس دارالعلوم ضیاء شمس الاسلام نے حضرت شیخ الاسلام خواجہ محمد قمر الدین سیالوی قدس سرہ کے ملفوظات پر مشتمل ایک رسالہ تالیف کیا ہے جس کا نام انوار قمریہ ہے۔ اس رسالہ میں حضرت شیخ الاسلام قدس سرہ العزیز کی ایک تقریر کا ذکر ہے جس کا تعلق کلمہ التوحید لا الہ الا اللہ محمد رسول اللہ کے ساتھ ہے۔ مولانا مفتی غلام احمد صاحب نے بندہ سے استدعا کی کہ یہ فقیر اس رسالہ پر تقریظ لکھے اور حضرت شیخ الاسلام قدس سرہ کی تقریر متعلقہ کلمہ التوحید کی مزید وضاحت کرے۔ بندہ اگرچہ اس امر سے قاصر ہے کہ حضرت شیخ الاسلام کی تقریر پر مزید وضاحت کرے لیکن حسب مقولہ ملا یدرک کلہ لا یتروک کلہ کلمہ توحید پر اپنی بساط کے مطابق اظہار خیال کرتا ہے۔ لیکن اظہار خیال سے قبل قارئین کی خدمت میں ایک تمہید پیش کرتا ہے جس کا تعلق استثناء سے ہے۔ کیونکہ کلمہ التوحید میں لفظ لا ہے جو کہ حروف استثناء میں شمار ہوتا ہے استثناء کی بحث بڑی اہم اور قابل تحقیق ہے اور ہمارے درس نظامی کی کتب نحو جو کہ مدارس عربیہ میں پڑھائی جاتی ہیں وہ اس تحقیق سے خالی ہیں جس کی وجہ سے ہمارے اکثر علماء اس تحقیق سے ناواقف ہیں۔ لہذا افادہ کیلئے بھی اس تحقیق کا ذکر کیا جاتا ہے۔ استثناء دو قسم کی ہے۔ متصل اور منفصل۔ بندہ پہلے مطلق استثناء کی تعریف کرتا

ہے جو کہ یہ ہے۔ (الخراج بالآو احدى اخواتها لما كان داخلا او كالدخل) یعنی الایا کسی اور حرف استثناء کے ساتھ داخل کو خارج کرنا یا جو خارج کیا وہ حقیقتاً داخل نہیں لیکن داخل کی مثل ہے۔ داخل سے مستثنیٰ متصل اور کالدخل سے مستثنیٰ منفصل کی طرف اشارہ ہے۔ متصل اور منفصل ہر دو باہم متقابل ہیں لہذا ان کی تعریفیں بھی متقابل ہوں گی جیسا کہ متقابلین کا قاعدہ ہے۔ تو متصل میں جس چیز کا اثبات ہوگا منفصل میں اس کی نفی ہوگی۔ استثناء میں دو احتمال ہیں کہ استثناء جو متصل اور منقطع میں مشترک ہے یا تو یہ اشتراک لفظی ہے اور یا متصل میں حقیقتاً اور منفصل میں مجازاً ہے۔ استثناء متصل کی تین تعریفیں کی گئی ہیں۔ دو غلط اور ایک صحیح۔

تعریف اول: (المتصل ما يكون المستثنى من جنس ماقبله) یعنی مستثنیٰ ماقبل یعنی مستثنیٰ منہ کی جنس سے ہو۔ اب اس پر اعتراض یہ ہے کہ یہ تعریف نہ جامع ہے نہ مانع مثلاً ”احرق زیداً الا یدہ“ یہ مستثنیٰ متصل ہے اور تعریف اس پر صادق نہیں آتی کیونکہ یدہ زید کی جنس سے نہیں ہے کیونکہ زید کی دو جنسیں ہیں۔ جنس منطقی جو کہ حیوان ہے اور جنس اصولی جو کہ انسان ہے اور ید نہ حیوان ہے اور نہ انسان تو تعریف جامع نہ ہوئی۔ اسی طرح جاء القوم الاحماراً اور جاء بنوک الا ابن زید یہ دونوں مستثنیٰ منفصل ہیں اور تعریف متصل کی ان پر صادق آتی ہے کیونکہ ہمار قوم کی جنس منطقی سے ہے اور جنس اصولی سے بھی کیونکہ ابن زید حیوان بھی ہے اور انسان بھی۔

مستثنیٰ متصل کی اس تعریف اول کے مطابق منفصل کی تعریف یہ ہوگی کہ مستثنیٰ ماقبل یعنی مستثنیٰ منہ کی جنس سے نہ ہو۔ اب یہ تعریف بھی جامع اور مانع نہ ہوگی۔ جاء القوم الاحماراً اور جاء بنوک الا ابن زید ہر دو مستثنیٰ منفصل ہیں اور تعریف ان پر صادق نہیں آتی کیونکہ ہر دو میں مستثنیٰ مستثنیٰ منہ کی جنس سے ہے اور احرق زیداً الا یدہ، متصل ہے اور تعریف منفصل کی صادق آتی ہے کیونکہ ید زید کی جنس سے نہیں ہے مستثنیٰ لہذا متصل اور منفصل کی یہ تعریف غلط ٹھہری۔

تعریف دوم: (المتصل ما يكون المستثنى بعضاً ماقبله)۔ اب اس پر مذکورہ بالا اعتراض نہ ہوں گے کیونکہ بعض سے مراد عام ہے۔ فرد اور جزئی ہو یا کہ جزو۔ اب احرق زیداً الا یدہ یہ متصل ہے اور تعریف اس پر صادق آتی ہے کیونکہ ید زید کا بعض اور جزء ہے اور جاء القوم الاحماراً اور جاء بنوک الا ابن زیداً جو کہ منفصل میں ان پر یہ تعریف دوم متصل کی صادق نہ آئے گی کیونکہ ہمار قوم کا نہ فرد ہے اور نہ جزء۔ اسی طرح ابن زید بنوک کا نہ فرد ہے اور نہ جزء۔ اب اس تعریف دوم کے مطابق مستثنیٰ منفصل کی تعریف یہ ہوگی کہ مستثنیٰ ماقبل یعنی مستثنیٰ منہ کا بعض یعنی فرد اور جزء نہ ہو۔ اب اس پر بھی مذکورہ بالا اعتراض نہ ہوں گے۔ یعنی احرق زیداً الا یدہ پر یہ تعریف صادق نہیں آئے گی تو مانع ہوئی اور جاء القوم الاحماراً اور جاء بنوک الا ابن زید یہ تعریف صادق آئے گی تو تعریف جامع ہوئی لیکن اس تعریف پر ایک اور اعتراض ہوتا ہے کہ متصل کی یہ تعریف مانع نہیں اور منفصل کی جامع نہیں۔ قرآن پاک میں ہے قوله تعالى لا يَذُوقُونَ فِيهَا الْمَوْتَ إِلَّا الْمَوْتَةَ الْأُولَىٰ یعنی جتنی لوگ جنت میں موت کا ذائقہ نہیں چکھیں گے مگر وہی موت اول جس کا ذائقہ دنیا میں کچھ چکے ہیں۔ اس آیت میں لفظ ”الموت“ کلی اور مستثنیٰ منہ ہے اور الموتة الاولى یہ مستثنیٰ منہ کا ایک فرد اور مستثنیٰ ہے تو مستثنیٰ فرد ہے۔ مستثنیٰ منہ کا اور بعض ہے لیکن یہ استثناء متصل نہیں بلکہ منفصل ہے تو متصل کی تعریف مانع نہ ہوئی اور منفصل کی جامع نہ ہوئی۔

اسی طرح قرآن پاک میں ایک اور آیت ہے قوله تعالى وَلَا تَأْكُلُوا أَمْوَالَكُم بَيْنَكُم بِالْبَاطِلِ إِلَّا أَنْ تَكُونَ تِجَارَةً عَنِ الْوُجُوهِ یعنی لوگوں کے مال باطل طریقے سے نہ کھاؤ مگر یہ کہ وہ اموال مال تجارت ہوں۔ اب اس آیت میں لفظ ”اموالکم“ مستثنیٰ منہ اور کلی ہے مال تجارت اور غیر تجارت دونوں کو شامل ہے۔ مال تجارت اس کا ایک فرد ہے تو مستثنیٰ بعض ہے مستثنیٰ منہ کا تو مستثنیٰ متصل کی تعریف اس پر صادق آتی ہے حالانکہ متصل نہیں ہے اور یہ مستثنیٰ منفصل ہے اور تعریف منفصل کی صادق نہیں آتی حالانکہ متصل نہیں ہے اور یہ مستثنیٰ منفصل

ہے اور تعریف منفصل صادق نہیں آتی تعریف متصل مانع نہیں ہے اور تعریف منفصل جامع نہ ہوگی تو یہ تعریف دوم بھی غلط ٹھہری۔ اب بندہ تعریف سوم کا ذکر کرتا ہے جو کہ درست ہے اور اس پر کوئی اعتراض نہیں ہے اور جو جامع مانع ہے۔ وہ یہ کہ مستثنیٰ متصل وہ ہے کہ مستثنیٰ بعض ہو مستثنیٰ منہ کا اور مستثنیٰ منہ پر جو حکم ہے اس کی نفیض کا حکم مستثنیٰ پر کیا جائے اور یہ حکم صحیح ہو اور مستثنیٰ منفصل وہ ہے جو کہ متصل کے خلاف ہو یعنی اس میں وہ دو چیزیں نہ ہوگی جو کہ متصل میں معتبر ہیں اور وہ دو چیزیں یہ ہیں کہ مستثنیٰ بعض ہو مستثنیٰ منہ کا اور مستثنیٰ پر مستثنیٰ منہ کی نفیض کا حکم کیا جائے اور یہ حکم درست ہو۔ اب مستثنیٰ متصل کی صرف ایک صورت ہوگی کہ اس میں دونوں چیزیں مذکورہ بالا پائی جائیں اور مستثنیٰ منفصل کی تین صورتیں ہوگی۔ اول یہ کہ مستثنیٰ بعض ہو مستثنیٰ منہ کا لیکن مستثنیٰ منہ کے حکم کی نفیض کا حکم مستثنیٰ پر کرنا درست نہ ہو۔ جیسا ہر دو آیات مذکورہ بالا میں ہے کہ آیت اول میں مستثنیٰ منہ کا حکم ہے لایذوقون فیہا الموت اور اس کی نفیض ہے یذوقون فیہا اب اس نفیض کا حکم موت اولیٰ جو کہ مستثنیٰ ہے پر درست نہیں ہے کہ جنت میں موت اولیٰ کا مزہ چکھیں گے اور اسی طرح دوسری آیت میں مستثنیٰ منہ کا حکم ہے لاتاکلوا اموالکم بینکم بالباطل اور اس کی نفیض ہے کلو اموالکم بینکم بالباطل اور اس نفیض کا حکم مال تجارت پر درست نہیں کیونکہ یہ کہنا درست نہیں کہ کلو مال تجارت بالباطل تو اب ہر دو آیات میں جو استثناء منفصل ہے اس پر متصل کی تعریف صادق نہیں آئے گی اور منفصل کی تعریف صادق آئے گی تو ہر دو تعریفیں جامع اور مانع ہوں گی۔ یہاں تک مستثنیٰ منفصل کی ایک صورت مذکور ہوئی کہ مستثنیٰ ماقبل کا بعض تو ہو لیکن اس پر مستثنیٰ منہ کے حکم کی نفیض کا حکم نہ کیا جاسکے۔ اب صورت نمبر دوم ملاحظہ ہو کہ مستثنیٰ پر مستثنیٰ منہ کے حکم کی نفیض کا حکم کرنا درست ہو لیکن مستثنیٰ بعض مستثنیٰ منہ کا نہ ہو۔ مثل جاء بنوک الا ابن زید تو مستثنیٰ منہ کا حکم جاء اور اس کی نفیض ہے۔ ماجاء اور اس کا حکم ابن زید پر جو کہ مستثنیٰ ہے کرنا جائز ہے کہ ماجاء ابن زید لیکن مستثنیٰ بعض مستثنیٰ منہ کا نہیں ہے۔ اب اس مثال پر مستثنیٰ متصل کی تعریف صادق نہ آئے گی اور مستثنیٰ منفصل کی تعریف صادق آئے گی۔ پس

ہر دو تعریف جامع مانع ہوئیں۔ یہاں تک تمہید ختم ہوئی اس کے بعد یہ فقیر کلمہ التوحید پر بحث کرتا ہے۔ کلمہ التوحید سے مراد (لا الہ الا اللہ محمد رسول اللہ) اس کلمہ طیبہ میں لفظ الہ ہے اور الہ باعتبار اصل وضع کے استثناء کیلئے ہے لیکن گاہ الہ برائے صفت بمعنی غیر آتا ہے جیسا لفظ غیر باعتبار اصل وضع کے صفت کیلئے ہے۔ بمعنی مغائر اور گاہ بمعنی الایعنی استثناء کیلئے آتا ہے اور الہ بمعنی غیر کیلئے چند شرائط ہیں۔ اول: الہ سے قبل متعدد کا ذکر ہو۔ دوم: وہ متعدد نکرہ ہو۔ سوم: غیر محصور ہو جیسا کہ قرآن پاک میں ہے قوله تعالیٰ لو کان فیہما آلہة الا اللہ لفسدتا اس آیت مبارک میں الہ بمعنی غیر ہے اور تمام شرائط متحقق ہیں کیونکہ اگر یہاں الہ برائے استثناء ہو تو معنی باطل ہوگا۔ اب یہاں ایک سوال وارد ہوتا ہے کہ جب آیت مذکورہ بالا میں لفظ الہ بمعنی غیر ہوگا تو یہ اللہ تعالیٰ کی طرف مضاف ہوگا اور لفظ اللہ مضاف الیہ ہوگا اور الہ بمعنی غیر اللہ ہوگا اور آلہة کی صفت ہوگا اور صفت اور موصوف کا اعراب ایک ہوتا ہے اور چونکہ آلہة جو کہ موصوف ہے یہ مرفوع ہے تو لفظ الہ بھی مرفوع ہونا چاہئے اور لفظ اللہ چونکہ مضاف الیہ ہے لہذا یہ مجرور ہونا چاہئے حالانکہ آیت مذکورہ میں لفظ اللہ مرفوع ہے اس کی کیا وجہ ہے؟ تو جواب یہ ہے کہ دراصل رفع لفظ الہ پر ہونا تھا لیکن الہ دراصل حرف اور جہتی ہے اور اس پر لفظی اعراب نہیں آتا۔ اس لئے اس کا اعراب اس کے مضاف الیہ پر آیا جو کہ لفظ ”اللہ“ ہے اس لئے لفظ اللہ مضاف الیہ ہونے کے باوجود مرفوع ہے۔

اب یہ جاننا چاہئے کہ لفظ الہ جو کہ کلمہ التوحید میں ہے اس میں دو احتمال ہیں۔ اول یہ کہ برائے استثناء ہو لفظ اللہ مستثنیٰ اور الہ مستثنیٰ منہ ہو اور الہی جنس کا ہو۔ احتمال دوم یہ کہ الہ بمعنی غیر ہو۔ احتمال اول پر دو اعتراض ہیں۔ اول یہ کہ معبود دو قسم ہے۔ معبود بحق جو کہ اللہ تعالیٰ ہے اور معبود باطل جو کہ اصنام ہیں۔ یہ تقسیم اسلام کے لحاظ سے ہے ورنہ کفار مشرکین کے نزدیک اصنام بھی معبود بحق ہے۔ اب سوال یہ ہے کہ لفظ الہ سے مراد یا تو عام ہوگا خواہ معبود بحق ہو یا معبود باطل اور یا لفظ الہ سے مراد صرف معبود بحق ہے صورت اول میں یہ کلام کا ذب ہوگی کیونکہ اس صورت میں معنی یہ ہوگا کہ اللہ تعالیٰ کے سوا نہ معبود بحق

موجود ہے اور نہ معبود باطل موجود ہے اور یہ خلاف واقعہ ہے کیونکہ اللہ تعالیٰ کے سوا معبود بحق تو بے شک موجود نہیں لیکن معبودان باطلہ تو سینکڑوں کی تعداد میں ہیں کیونکہ اصنام جو کہ معبودان باطلہ ہیں یہ تو موجود ہیں۔ اور صورت دوم میں کہ لفظ الہ سے صرف معبود بحق مراد ہو تو استثناء شئی عن نفسه لازم آئے گا کیونکہ لفظ اللہ کا معنی بھی معبود حق ہے۔ اس سوال کے جواب سے قبل ایک تمہید ملاحظہ ہو وہ یہ کہ یہاں تین لفظ ہیں الہ والالہ اور اللہ لفظ اول یعنی الہ یہ کلی ہے اور معبود بحق اور معبود باطل ہر ایک پر صادق آتی ہے اور لفظ دوم یعنی الالہ یہ بھی کلی ہے لیکن معبود بحق کے ساتھ محقق ہے اور لفظ سوم یعنی اللہ یہ جزئی حقیقی ہے اور ذات واجب الوجود مستحق للعبادة کا علم ہے جیسے زید عمر بکر اعلام ہیں۔ اس تمہید کے بعد جواب یہ ہے کہ لفظ الہ سے مراد معبود بحق ہے اور استثناء شئی عن نفسه نہیں ہے کیونکہ مستثنیٰ منہ لفظ الہ ہے اور کلی ہے اور اس سے مراد معبود بحق ہے اور مستثنیٰ لفظ اللہ ہے جو کہ جزئی اور علم ہے تو یہ استثناء جزئی کا کلی سے ہے لہذا استثناء شئی عن نفسه نہیں ہے۔ یہ اس وقت تھا جبکہ (اللفظ) اللہ کا معنی معبود بحق اور کلی ہوتا نہ جزئی اور علم۔

یہاں تک اعتراض اول اور اس کے جواب کا ذکر ہوا۔ اب اعتراض دوم ملاحظہ ہو۔ وہ یہ کہ کلمہ التوحید میں لافنی جنس ہے اور اس کا اسم لفظ الہ ہے اب سوال یہ ہے کہ اس کی خبر کیا ہے۔ خبر میں دو ہی احتمال ہیں اول یہ کہ خبر موجود ہو دوم یہ کہ خبر ممکن نہ ہو۔ دونوں احتمال درست نہیں اگر خبر موجود ہو تو معنی یہ ہوگا کہ اللہ موجود ہے اور اس کے سوا کوئی معبود بحق موجود نہیں۔ اب شریک الباری کے وجود کی نفی سے اس کا امتناع ثابت نہ ہوا حالانکہ اسلام میں شریک الباری متمنع اور محال بالذات ہے اور وجود کی نفی سے امتناع ثابت نہیں ہوتا البتہ امکان کی نفی سے امتناع ثابت ہوتا ہے اور اگر خبر ممکن ہو تو معنی یہ ہوگا کہ اللہ تعالیٰ ممکن ہے اور اس کے سوا یعنی شریک الباری ممکن نہیں۔ اب سوال یہ ہے کہ اگرچہ شریک الباری کا امتناع ثابت ہو گیا لیکن اللہ تعالیٰ کا امکان ثابت ہوا نہ کہ وجود کیونکہ امکان مستلزم وجود نہیں ہے حالانکہ مسلمان اللہ تعالیٰ کے وجود کے قائل ہیں نہ کہ صرف امکان کے۔ اس سوال کا

جواب یہ ہے کہ لافنی جنس کی خبر موجود ہے۔ اب یہ سوال کہ شریک الباری سے وجود کی نفی ہوگی نہ امکان کی نفی تو جواب یہ ہے کہ کلمہ التوحید سے شریکین عرب کا رد ہے اور وہ یہ عقیدہ رکھتے تھے کہ اللہ تعالیٰ کے سوا اور الہاتہ متعدد موجود ہیں تو اب وجود کی نفی سے شریکین کا رد ہو گیا اور شریکین عرب کا یہ عقیدہ نہیں تھا کہ اللہ تعالیٰ کے سوا اور الہاتہ ممکن ہیں۔ اگر یہ عقیدہ ہوتا تو کلمہ التوحید میں خبر لامکن محذوف ہوتی۔ اب دوسرے الہاتہ سے امکان کی نفی ہوتی۔ اب یہاں ایک اور اعتراض ہے وہ یہ کہ کتب نحو میں مصرح ہے کہ اگر کلام غیر موجب ہو اور مستثنیٰ منہ مقدم مذکور ہو تو مستثنیٰ پر نصب جائز اور مختار بدل ہے۔ اب کلمہ التوحید میں کلام غیر موجب ہے اور مستثنیٰ منہ مذکور مقدم ہے تو یہاں نصب جائز اور بدل مختار ہوگا۔ حالانکہ کلمہ التوحید میں مستثنیٰ جو کہ لفظ ”اللہ“ ہے یہ مرفوع ہے تو مختار بدل کیسے ہوگا؟

جواب یہ ہے کہ لالہ میں مستثنیٰ منہ الہ ہے جو کہ بنی علی الفتح ہے اور اس کے دو محل ہیں: قریب اور بعید۔ محل قریب نصب اور بعید رفع ہے۔ کیونکہ دراصل اسم لافنی جنس مبتداء ہوتا ہے تو یہاں کلمہ التوحید میں مستثنیٰ بدل ہے مستثنیٰ منہ کے محل بعید سے۔ بندہ قبل ازیں ذکر کر چکا ہے کہ کلمہ التوحید میں جو لفظ الالہ ہے اس میں دو احتمال ہیں اول یہ کہ الالہ استثناء ہو دوم یہ الاصفیۃ بمعنی غیر ہو یہاں تک بندہ نے الاستثنایہ کو ذکر کیا ہے۔ اور اب الالہ بمعنی غیر کو ذکر کیا جاتا ہے۔ تو اب دراصل عبارت اس طرح ہوگی لالہ غیر اللہ اب اس میں دو ترکیبیں ہیں۔

اول یہ الالہ بمعنی غیر اللہ اور لافنی جنس کی خبر ہو۔ دوم یہ کہ الالہ بدل ہوالہ سے اور خبر موجود محذوف ہو۔ اور چونکہ ابدال میں مقصود بالنسبت بدل ہوتا ہے لہذا دراصل عبارت اس طرح ہوگی لا غیر اللہ موجود یعنی غیر اللہ سے وجود کی نفی اور اللہ کیلئے وجود کا اثبات اور یہی توحید ہے اور ترکیب اول کے لحاظ سے معنی یہ ہوگا کہ ہر معبود بحق سے غیر اللہ کی نفی ہوگی۔ اب تعدد الصلۃ باطل ہوگا کیونکہ الہاتہ اگر متعدد ہوں تو متغائر ہوں گے کیونکہ تعدد تغائر کو مستلزم ہے تو اگر الہاتہ متعدد ہوئے تو متغائر ہوں گے تو پھر غیر اللہ کا ان کیلئے ثبوت ہوگا

حالانکہ کلمہ التوحید کا معنی ترکیب اول کے لحاظ سے یہ تھا کہ غیر اللہ کی ہر معبود بحق سے نفی ہے لہذا نفی کی صورت میں تعدد الہیہ باطل ہوگا۔ یہاں تک بندہ نے کلمہ التوحید کی تین تراکیب کی ہیں ایک ترکیب الابرائے استثناء کے وقت اور دو تراکیب الایمینی غیر اللہ کی صورت میں۔ اب بندہ یہاں ایک مغالطہ ازالہ کرتا ہے جو کہ بعض لوگوں کو عارض ہوا ہے وہ یہ کہ مشرکین مکہ اور کفار عرب جو اصنام اور بتوں کی عبادت کرتے تھے اور قرآن پاک میں ان کو انداد کہا گیا ہے تو ان مشرکین کا یہ عقیدہ تھا کہ یہ اصنام اور انداد اللہ تعالیٰ جل شانہ کے ساتھ حقیقت میں متحد ہیں اور اسی وجہ سے ان کو مشرک کہا جاتا ہے اور اگر ان کا عقیدہ یہ نہ ہوتا پھر ان کو مشرک کہنا درست نہیں۔ یہ خیال درست نہیں بلکہ باطل ہے۔ قرآن پاک میں ہے قولہ تعالیٰ (فَلَا تَجْعَلُوا لِلّٰهِ اَنْدَادًا) انداد جمع ند ہے۔ علامہ بیضاوی رحمۃ اللہ تعالیٰ نے اپنی تفسیر میں پہلے ند کا حقیقی معنی بیان کیا۔ ملاحظہ ہو۔

(والند المثل المنادی المخالف المماثل فی الذات)

خلاصہ عبارت یہ ہے کہ ند اس کو کہتے ہیں جو کہ اللہ تعالیٰ کی ذات میں مماثل ہو۔ فاضل لاہوری نے اپنے حاشیہ میں فرمایا (مثل الشینی مایسد ممسده والمنادی المعادی) اب اس عبارت سے یہ وہم ہوتا ہے کہ مشرکین کا یہ عقیدہ تھا کہ اصنام اور بت اللہ تعالیٰ کے ساتھ حقیقت میں متحد ہیں۔ حالانکہ ایسا نہیں ہے کیونکہ اللہ تعالیٰ واجب الوجود ہے اور بت واجب الوجود نہیں ہیں تو علامہ بیضاوی رحمۃ اللہ تعالیٰ نے اس وہم کا بایں الفاظ ازالہ کیا۔ (وتسمیة ما یعبده المشرکون من دون اللہ انداد او مازعموا انها تساویہ فی ذاته وصفاته ولا انها تخالفہ فی افعاله لانہم لماترکوا عبادہ الی عبادتہا وسموها الہة مشابہت حالہم حال من یعتقدانہا ذوات واجبة بالذات قادرة علی ان تدفع عنہم باس اللہ وتمنحہم مالہم یرد اللہ بہم من خیر فتہکم بہم وشنع علیہم بان جعلوا انداد المن یمتنع ان یکون لہ ندا)۔

خلاصہ عبارت یہ ہے کہ ند اس کو کہتے ہیں جو کہ اللہ تعالیٰ کی ذات میں مماثل ہو

اور اس کی مخالفت پر قادر ہو اور اللہ تعالیٰ جس خیر کا ارادہ مشرکین کے ساتھ نہیں کرتا یہ اصنام وہ خیر مشرکین کو عطا کرتے ہیں۔ حالانکہ مشرکین کا یہ عقیدہ نہیں تھا کہ بت ذات اور صفات میں اللہ تعالیٰ کی مساوی ہیں اور اللہ تعالیٰ کی مخالفت پر قادر ہیں تو پھر ان کو قرآن پاک میں انداد کیوں کہا گیا تو علامہ بیضاوی رحمۃ اللہ تعالیٰ نے اس سوال کا یہ جواب دیا کہ بتوں کو جو انداد کہا گیا تو یہ حقیقت پر محمول نہیں ہے بلکہ مجازاً کہا گیا ہے کہ مشرکین نے اللہ تعالیٰ کی عبادت ترک کر کے بتوں کی عبادت شروع کر دی اور ان کو الہیہ کہنے لگے تو ان کی حالت اس آدمی کی حالت کے مشابہ ہوئی جو بتوں کو واجب بالذات اعتقاد کرتا ہے اور اس کا یہ عقیدہ ہے کہ اصنام اللہ تعالیٰ کی مخالفت پر قادر ہیں اور جو چیز اللہ تعالیٰ نہ دینا چاہئے نہ دے دیتے ہیں تو صنم کو مثل مخالف کے ساتھ تشبیہ دی گئی اور ذکر مشبہ بہ کا اور مراد مشبہ تو یہ استعارہ مصرحہ ہو۔ جاننا چاہئے کہ قرآن پاک میں جہاں انداد کا ذکر ہے تو رائج مذہب کے مطابق اس سے مراد اصنام اور بت ہیں۔ ایک دوسری جگہ قرآن پاک میں ہے قولہ تعالیٰ وَمِنَ النَّاسِ مَن یَتَّخِذُ مِنْ دُونِ اللّٰهِ اَنْدَادًا عَلٰمَہٗمَ بیضاوی رحمۃ اللہ علیہ نے انداد کی تفسیر میں فرمایا (من الاصنام وقبیل من الرؤسا) فاضل لاہوری نے اپنے حاشیہ میں انداد بمعنی اصنام کو بایں معنی الفاظ ترجیح دی ہے۔ (رجع تفسیر الانداد بالاصنام لان الشائع فی القرآن تفسیر ہا بالاصنام) بندہ نے یہ عبارت یہاں ایک مغالطہ کے ازالہ کیلئے ذکر کی ہے جو بعض لوگوں کو عارض ہوا کہ مشرکین مکہ کا یہ عقیدہ تھا کہ اصنام اور بت حقیقت میں اللہ تعالیٰ کے مماثل ہیں اللہ تعالیٰ اور ان بتوں کی حقیقت ایک ہے۔ بندہ نے یہاں تک اس کا مغالطہ کار دیا ہے۔ اب بندہ اس مغالطہ کا منشاء ذکر کرتا ہے کہ ان لوگوں کو یہ مغالطہ کہاں سے عارض ہوا تو منشا اس مغالطے کا یہ ہے کہ ان لوگوں نے جب دیکھا کہ کلمہ التوحید میں لفظ الابرائے استثناء ہے اور استثناء متصل تب ہوگا کہ متشبی منہ کی اور متشبی کی حقیقت ایک ہو لہذا مشرکین کے نزدیک اللہ تعالیٰ اور اصنام کی حقیقت ایک ہے۔ تب ہی استثناء متصل ہوگا۔ یہ منشاء بھی باطل ہے کیونکہ قبل ازیں گزر چکا ہے کہ استثناء متصل کی یہ تعریف غلط ہے کہ متشبی

اور مستثنیٰ منہ کی حقیقت ایک ہو بلکہ استثناء کی صحیح تعریف یہ ہے کہ مستثنیٰ بعض ہو مستثنیٰ منہ کا یعنی فرد ہو یا کہ جز اور جو کلمہ مستثنیٰ منہ پر ہے اس کا نفیض کا حکم مستثنیٰ پر کرنا درست ہو۔ یہ تعریف کلمہ التوحید کے استثناء پر صادق آتی ہے کیونکہ (لفظ) اللہ فرد ہے الہ کا اور مستثنیٰ منہ پر یہ حکم ہے لا الہ موجود اور اس کی نفیض ہے موجود اور یہ کہنا درست ہے کہ اللہ تعالیٰ موجود ہے۔

اب بندہ یہاں ایک اور چیز ذکر کرتا ہے جس کا مقام تو قبل ازیں تھا لیکن سہوا اس چیز کا ذکر کر گیا ہے۔ اب یہاں اسے ذکر کیا جاتا ہے وہ دو امر ہیں:

امراول: کلمہ التوحید میں اگر الہ برائے استثناء ہو تو اس پر دو اعتراض ہوتے ہیں جن کا ذکر بمع جواب قبل ازیں ذکر کیا جا چکا ہے اور اگر الہ بمعنی غیر ہو تو اس صورت میں وہ دو اعتراض نہیں ہوں گے لیکن ایک اور اعتراض وہ یہ کہ اگر الہ بمعنی غیر ہو تو کلمہ التوحید کا معنی یہ ہوگا یہ ہر معبود بحق سے غیر اللہ کی نفی ہوگی حالانکہ توحید کا یہ معنی نہیں ہے بلکہ توحید کا یہ معنی ہے کہ اللہ تعالیٰ کیلئے وجود کا ثبوت اور دوسرے الہ سے وجود کی نفی تو اس کا جواب یہ ہے کہ اگر الہ بمعنی غیر ہو اور غیر اللہ کی ہر معبود بحق سے نفی ہو تو یہ کہنا کہ یہ توحید نہیں ہے غلط ہے بلکہ کلام پاک میں اس کو توحید کہا گیا ہے۔ قولہ تعالیٰ ولا الہ غیرک تو یہاں غیر کی نفی اور اثبات یہاں متصور نہیں ہو سکتا کیونکہ کہ وہ اس وقت ہے کہ لفظ الہ ہو اور وہ برائے استثناء ہو۔

امردوم: کلمہ التوحید میں لفظ لا برائے نفی جنس ہے اور لفظ الہ یہ نکرہ چیز نفی میں ہے اور یہ سالبہ کلیہ ہے تو معنی یہ ہوگا کہ ہر معبود بحق سے نفی ہے اور چونکہ اللہ تعالیٰ بھی معبود بحق کا فرد ہے لہذا اس سے بھی وجود کی نفی ہوگی جو کہ کفر ہے اور لا الہ کا معنی یہ ہے کہ اللہ تعالیٰ موجود ہے اور یہ ایمان ہے تو خلاصہ اعتراض یہ ہے کہ ہر کلمہ التوحید پڑھنے والا پہلے کافر ہو جاتا ہے اور پھر مسلمان حالانکہ ایسا نہیں ہے کیونکہ یہ نفی اس وقت ہوگی جبکہ متکلم کی نیت اور ارادہ یہ ہو کہ لفظ اللہ اس الہ میں داخل ہے حالانکہ اس کا یہ ارادہ نہیں ہے بلکہ اس کا ارادہ یہ ہے کہ اللہ داخل الہ نہیں ہے۔ البتہ باعتبار لفظ کے الہ اللہ داخل ہے کیونکہ الہ نکرہ چیز نفی میں ہے اور عموم کا فائدہ دیتا ہے۔

خلاصہ یہ کہ اللہ کا لفظ تو الہ میں داخل ہے لیکن ارادتا اور نیتا داخل نہیں ہے اور اللہ تعالیٰ سے وجود کی نفی تب ہوتی ہے کہ متکلم کی نیت یہ ہو کہ الہ میں اللہ داخل ہے۔ محض لفظی دخول سے وجود کی نفی نہیں ہوتی۔

جواب دوم: اللہ تعالیٰ الہ کا فرد ہے لیکن الہ کے ہر فرد کے وجود کی نفی سے اللہ تعالیٰ کے وجود کی نفی تب ہوگی کہ نفی پہلے ہو اور استثناء بعد میں لیکن اگر استثناء پہلے ہو یعنی اللہ تعالیٰ کو الہ سے خارج کر دیا جائے اور نفی بعد میں ہو تو چونکہ اب اللہ تعالیٰ الہ میں داخل نہیں ہے لہذا الہ کے ہر فرد کے وجود کی نفی سے اللہ تعالیٰ کے وجود کی نفی نہیں ہوتی۔

حررہ عطا محمد چشتی گولڑوی عفی عنہ ۱۶ ذوالحجہ ۱۴۱۱ھ مطابق ۲۹ جون ۱۹۹۱ء

کلمہ طیبہ کی وضاحت

بِسْمِ اللَّهِ الرَّحْمَنِ الرَّحِيمِ ۝

لا الہ الا اللہ محمد رسول اللہ

۳ ذیقعدہ ۱۳۹۴ھ بروز دوشنبہ بعد از نماز ظہر حضرت شیخ الاسلام و المسلمین قدس سرہ نے فرمایا کلمہ شریف کے دو حصے ہیں۔ پہلا حصہ توحید باری تعالیٰ پر والیت کرتا اور دوسرا حصہ رسالت رسول اللہ صلی اللہ علیہ وآلہ وسلم پر درحقیقت توحید کا عنوان یہی کلمہ شریف ہے اور محبوب کبریا علیہ الصلوٰۃ والسلام کی رسالت کو ایصالۃ تعبیر کرنے والا بھی یہی کلمہ شریف ہے۔ صرف اور صرف توحید سمجھ کر اس کو پڑھنے والا اپنے آپ کو موحد مومن نہیں کہہا سکتا۔ ذات باری تعالیٰ پر ایمان لانا اور رسول اکرم صلی اللہ علیہ وسلم کی رسالت کا انکار کرنا اس کو ایمان سے تعبیر نہیں کیا جاسکتا۔ مومن موحد وہی ہو سکتا ہے جو ہر دو حصوں پر ایمان رکھے۔ حضور علیہ الصلوٰۃ والسلام کو اللہ تبارک و تعالیٰ نے محمد رسول اللہ فرمایا ہے یہ حقیقتاً آپ صلی اللہ علیہ وآلہ وسلم کی رسالت عامہ پر بین ثبوت ہے جو آپ صلی اللہ علیہ وآلہ وسلم کا خاصہ ہے۔ دوسرے انبیاء علیہم الصلوٰۃ والسلام کو نبی آخر الزمان محمد مصطفیٰ صلی اللہ علیہ وآلہ وسلم کی ذات اقدس پر ایمان لانے کا جو حکم فرمایا گیا اور ان سے عبد لیا گیا آیت کریمہ **وَإِذَا خَذَ اللَّهُ مِيثَاقَ النَّبِيِّينَ** سے ظاہر ہے جس کا ثبوت واضح طور پر آئندہ رسالت کے بیان میں ذکر کیا جائے گا۔

بہر حال لا الہ الا اللہ محمد رسول اللہ کلمہ طیبہ توحید و رسالت ہر دو کو شامل ہے جو حضور نبی اکرم صلی اللہ علیہ وآلہ وسلم کی ذات کے طفیل مومن و مسلمان لوگوں کو نصیب ہوا۔ من قال لا الہ الا اللہ دخل الجنة فرمان ذی شان سے مراد بھی من قال لا الہ الا اللہ محمد رسول اللہ مکمل کلمہ طیبہ ہے جس کا پڑھنے والا بہشت میں داخل ہوگا۔ خزینۃ الاسرار صفحہ ۱۸۵ میں ہے۔ واعلم ان التوحید لا الہ الا اللہ متی کتب او ذکر یقدر فیہ

محمد رسول اللہ اکتفاء بذکرہ لشہرۃ وجوب مقارنتہ والا اشترک توحیدنا بتوحید الیہود والنصارى ولم تميز الا بمحمد رسول اللہ کذا فی ابن ملک فی شرح المشارق فاعلم ان لا الہ الا اللہ ای و محمد رسول اللہ فہو من باب الاکتفاء من اطلاق الجزء وارادة الكل او علی ان الکلمۃ المذكورۃ ہی علم للشہادتین اذا من المعلوم ان الیہودہ والنصارى وامثالہم یقولون لا الہ الا اللہ ولا تفیدہم ہذہ الکلمۃ من دون اقرارہم بان محمد رسول اللہ صلی اللہ تعالیٰ علیہ وسلم وفی الایۃ ایماۃ لہذہ فی قولہ تعالیٰ **هُوَ الَّذِي ارْسَلَ رَسُولَهُ بِالْهُدٰی وَدِیْنِ الْحَقِّ لِيُظْهِرَ عَلٰی الدِّیْنِ کُلِّہٖ وَکَفٰی بِاللّٰہِ شَہِیْدًا** محمد رسول اللہ کذا ذکر علی القاری فی شرح الشفاء۔

ترجمہ: خزینۃ الاسرار صفحہ ۱۸۵ میں ہے اور جان لے کہ بے شک کلمہ توحید لا الہ الا اللہ جب لکھا جاوے یا ذکر کیا جائے تو اس میں محمد رسول اللہ کے ساتھ تسلیم نہ کیا جاوے تو ہماری توحید یہود و نصاریٰ کی توحید جیسی ہوگی حالانکہ یہود و نصاریٰ کی توحید سے ہماری توحید کا امتیاز صرف محمد رسول اللہ سے ہے۔ اسی طرح مشارق الانور کی شرح ابن ملک میں موجود ہے۔ پھر یقین کریں کہ لا الہ الا اللہ محمد رسول اللہ اس باب سے ہے کہ جس میں ایک جزو پر اکتفا کر کے کل کا ارادہ ہوتا ہے یا ایسے کہ بے شک مذکورہ کلمہ ہر دو شہادتوں کا نام ہے کیونکہ یہ تو معلوم ہے کہ یہود و نصاریٰ اور ان جیسے لوگ لا الہ الا اللہ تو کہتے تھے اور ان کیلئے یہ کلمہ مفید نہ تھا سوائے اقرار کرنے محمد رسول اللہ کے۔ اسی لئے آیت کریمہ میں اشارہ فرمایا گیا جیسا کہ فرمان باری تعالیٰ ہے **هُوَ الَّذِي ارْسَلَ رَسُولَهُ بِالْهُدٰی** محمد رسول اللہ (اداء سورۃ فتح) اسی طرح حضرت علامہ ملا علی قاری نے شرح شفاء میں ذکر فرمایا ہے۔

بِسْمِ اللَّهِ الرَّحْمَنِ الرَّحِيمِ ۝

توحید کے مراتب

۲۴ ربیع الاول شریف ۱۳۸۸ھ بروز خمیس آپ نے فرمایا توحید کے تین مرتبے ہیں:

(۱) عام لوگوں کی توحید (۲) خاص لوگوں کی توحید

(۳) اخص الخاص حضرات کی توحید ہے۔

۱۔ عوام کے نزدیک تو توحید یہ ہے کہ ہر چیز کا خالق مالک رازق اور معطی اللہ تعالیٰ ہی ہے۔ نافع ضار شافی وہی ہے اور معبود بھی وہی ایک ذات اقدس ہے۔ اس کے سوا کوئی اور معبود نہیں ہے۔

۲۔ خواص کی توحید یہ ہے کہ ہر چیز جاندار ہو یا غیر جاندار (نباتات، جمادات، حیوانات) سب میں جمال وجلال اور انوار و اسرار الہیہ کا مشاہدہ کرتے ہیں۔

۳۔ اخص الخاص لوگوں کی توحید یہ ہے سوائے باری تعالیٰ کوئی اور نہیں ہے۔ وہی ہے وہی ہے وہی ہے۔ اور بس وہی ہے۔

فرمایا ایک شیطانی توحید بھی ہے۔ جو غیظانی لوگ اپنی طرف سے بنائے پھرتے ہیں اور وہ یہ ہے کہ بعض اشیاء تو اللہ تعالیٰ کیلئے خاص کر دیتے ہیں اور بعض مخلوق کے واسطے مثلاً شیطان کے مقلد کہتے ہیں کہ علم غیب تو اللہ تعالیٰ کیلئے ہے اور مشاہدہ ہمارے لئے علم کلی اللہ تعالیٰ کیلئے ہے اور جزئی ہمارے لئے۔ حالانکہ تمام اسی سے ہے۔ اسی کا ہے اور اسی کی شایان شان ہے۔ غیب ہو یا مشاہدہ، کل ہو یا جزو۔ سب کا مالک وہی ہے۔ کسی کو عطا فرما دے تو اس کو حق ہے۔ کسی کو دے دینے سے اس کے علم میں کمی نہیں آسکتی اور نہ ہی اس کی کسی ذاتی صفت میں کوئی شریک ہو جاتا ہے بلکہ وہ واحد ہے، واحد ہے، واحد ہے۔

ذات و صفات کے لحاظ سے اس کا کوئی شریک نہیں لیکن شیطانی مقلد مشرک بن کر اللہ تعالیٰ کے علوم اور اس کے اوصاف و صفات کی حدود مقرر کرتے ہیں۔ (معاذ اللہ)

ان لوگوں کا یہ عقیدہ ہے کہ علم عطا فرمادینے سے اس کے شریک بن جاتے ہیں۔ حالانکہ اللہ تبارک و تعالیٰ کی نہ ذات کو محدود قرار دیا جاسکتا ہے نہ ہی صفات کو۔ جب وہ بے مثل ہے تو پھر امثلہ سے مشابہت دینا شرک نہیں تو اور کیا ہے۔ بخدا یہ لوگ جاہل ہیں توحید کے صرف تین ہی مراتب ہیں جو پہلے بیان ہوئے۔ اولیاء کرام کے نزدیک کلمہ شریف سے ان تینوں مراتب کا صاف اظہار ہے۔

لا الہ الا اللہ محمد رسول اللہ (صلی اللہ علیہ وآلہ وسلم)

اس میں پہلا جزو جو الوہیت باری تعالیٰ پر دلالت کرتا ہے اور کی تین سورتیں ہیں۔

(۱) لا معبود الا اللہ، (۲) لا مقصود الا اللہ (۳) لا موجود الا اللہ۔

پہلی صورت عوام کے نزدیک دوسری خواص کے نزدیک اور تیسری اخص الخاص کے نزدیک جو وحدت الوجود کے قائل ہیں۔

اقسام شرک

فرمایا توحید کے بالمقابل و برعکس شرک ہے۔ اس کی بھی تین قسمیں ہیں۔

(۱) شرک فی الذات کا مطلب یہ ہے آلہ باطلہ کو الہ مانا جس طرح کفار نے مختلف بتوں کو معبود مانا ہوا تھا۔ بارش برسانے کا الگ خدا، رزق کیلئے علیحدہ اسی طرح تندرتی دینے والا علیحدہ وغیرہ وغیرہ مختلف بتوں کو اپنے معبود مانتے تھے۔ (معاذ اللہ) اور ان سے اپنی اپنی حاجات چاہتے تھے۔ نیز اسی قسم کے مشرکین میں غیر اللہ کو ابن اللہ اور بنات اللہ مانتے تھے۔ جس طرح نصاریٰ لوگ حضرت عیسیٰ علیہ السلام کے متعلق کہتے ہیں المسیح ابن اللہ اور یہودی لوگ حضرت عزیر علیہ السلام کو ابن اللہ کہتے ہیں۔ (عزیر ابن اللہ) یا ان میں بعض لوگ فرشتوں کو بنات اللہ کہتے تھے۔ ”العیاذ باللہ“

۲۔ شرک بالصفات فی الذات کا مطلب یہ ہے کہ غیر اللہ کی صفات کو ذاتی ماننا مثلاً یہ عقیدہ رکھنا کہ انسان کا کلام علم سمع، بصر جرات وغیرہ اس کی اپنی ذاتی ہیں۔ عطا کرہ نہیں ہیں۔ اسی طرح حضرت عیسیٰ علیہ السلام کا احیاء موتی جو کہ باذن اللہ تھا اسے باذن اللہ (اللہ)

تعالیٰ کے حکم سے) نہ سمجھنا (معاذ اللہ)۔

۳۔ شریک فی العبادہ غیر اللہ کو عبادت میں شریک ٹھہرانا یعنی عبادت جس طرح معبود حقیقی باری تبارک و تعالیٰ کی، کی جاتی ہے اسی طرح مخلوق میں سے کسی کی عبادت کرنا مثلاً یہ کہنا کہ خالق تو وہی ذات باری تعالیٰ ہے لیکن قابل عبادت دوسری چیزیں بھی ہیں جس طرح کفار مشرکین آگ، ستاروں، شمس، قمر اور درختوں وغیرہ کی عبادت کرتے تھے آتش پرست آگ کو پوجنے والے ہی تو کہلاتے ہیں۔ فرمایا ہر مشرک کافر ہوتا ہے۔

اور ہر کافر کا مشرک ہونا ضرور نہیں ہے۔ جس نے مطلقاً ذات باری تعالیٰ کا انکار کیا کافر ٹھہرا اور یہ ضروری نہیں اس سے شرک بھی سرزد ہو کیونکہ جب اللہ تعالیٰ کے وجود کا قائل نہیں شریک کے ٹھہرائے گا اور جو مشرک ہو وہ درجہ کفر سے بڑھ جاتا ہے۔ اس لئے مشرک لوگوں کا عذاب بہت زیادہ ہے ان کی بخشش ناممکن ہے۔

راقم الحروف نے پوچھا کہ ذات باری تعالیٰ کو ناظر کہنا جائز ہے یا نہیں؟ فرمایا کئی وجوہ سے ناجائز ہے۔

۱۔ ناظر کا لغوی معنی ہے آنکھوں کے گوشہ سے دیکھنے والا اور اللہ تعالیٰ اس سے منزہ اور پاک ہے کہ اس کی آنکھ مثل مخلوق کی آنکھ قرار دی جائے۔

۲۔ ناظر کا اصطلاحی معنی ہے کہ امور مجہولہ کے سمجھنے کیلئے چند امور معلومہ کو ترتیب دینے والا اور کسی چیز کو نظر و فکر سے حاصل کرنے والا، یہ اللہ تعالیٰ کے شایان شان نہیں لیکن یہاں ایک اعتراض یا وہم پڑتا ہے کہ حدیث پاک میں ہے۔ ان اللہ لا ینظر الی صورکم ولا الی اعمالکم ولكن ینظر الی قلوبکم (اللہ تعالیٰ تمہاری صورتوں اور تمہارے اعمال کو نہیں دیکھتا بلکہ وہ تمہارے دلوں کو دیکھتا ہے) اور یہاں لفظ ینظر استعمال ہوتا ہے جس کا مادہ نظر ہے۔ یہ مذکورہ مطلب کے خلاف ہے اور اس کا جواب یہ ہے کہ اس سے مبادی مراد ہے جس طرح ید اللہ، خلقت بیدی، وجہ اللہ وغیرہ استعمال ہوتے ہیں اور ان سے مراد بھی یہی ہے کہ جو شان باری تعالیٰ کے لائق ہے نہ یہ کہ بظاہر ہاتھ، چہرہ، آنکھ وغیرہ۔

لہذا یہاں بھی ینظر کے لفظ کا مطلب اس کی شایان شان ہی لیا جائے گا۔

۳۔ حاضر و ناظر اسماء توقیفی میں سے ہیں۔ جن اسماء کو ہمیں تلاوت کرنے یا پڑھنے یا ان کے ساتھ اس ذات اقدس کو پکارنے کی اجازت نہیں دی گئی کہیں بھی یا حاضر یا ناظر وغیرہ نہیں آیا۔ لہذا جن اسماء کے ساتھ ذات باری تعالیٰ کو پکارنے کی اجازت نہیں دی گئی ان کا اس ذات اقدس کیلئے استعمال جائز نہیں ہے۔

۴۔ فتاویٰ عالمگیری میں بھی ہے کہ نظر کا لفظ ذات باری تعالیٰ کیلئے استعمال کرنا ناجائز ہے۔ معلوم ہوا کہ حاضر و ناظر کے الفاظ کا استعمال رسول خدا صلی اللہ علیہ وآلہ وسلم کی ذات بابرکات کیلئے ہی ہے اور یہ آپ صلی اللہ علیہ وآلہ وسلم کا خاصہ ہے۔

فرمایا حضرت امام اعظم رحمۃ اللہ علیہ نے اپنی مسند میں رقم فرمایا ہے۔ من انکر شینا من شعائر الاسلام فقد ابطال قول لا الہ الا اللہ (جس نے شعائر اسلام سے کسی ایک چیز کا بھی انکار کیا اس نے لا الہ الا اللہ کے قول کو باطل کیا)۔ وَمَنْ يُعْظَمُ حُرْمَاتِ اللّٰهِ فَهُوَ خَيْرٌ لّٰهُ وَمَنْ يُعْظَمُ شَعَائِرُ اللّٰهِ فَاِنَّهَا مِنْ تَقْوٰی الْقُلُوْبِ۔ ان فرامین سے شعائر اللہ کی تعظیم پر ہیزگار متقی لوگوں کو نصیب ہونے کا جو بیان ہے دراصل مومن کے ایمان باللہ ہونے کی علامات سے ہے۔ شعائر اللہ کی تعظیم کرے گا تو اللہ تعالیٰ کے ساتھ ایمان اور اس کی ذات اقدس کا دل میں احترام ہونا یقیناً ظاہر ہوگا۔ فرمایا و ذالک فضل اللہ یؤتیہ من یشاء (یہ اللہ تعالیٰ کا فضل ہے جسے چاہتا ہے عطا فرمادیتا ہے)۔

آخر ایام عمر میں جناب شیخ الاسلام والمسلمین قدس سرہ وحدۃ الوجود کے حال میں زیادہ مانل تھے ۲ رمضان المبارک ۱۴۰۱ھ نماز تراویح کے بعد راقم الحروف نے آپ سے عرض کیا کہ فرمان باری تعالیٰ وَمَنْ يُؤْتِ الْحِکْمَةَ فَقَدْ اُوْتِیَ خَیْرًا کَثِیْرًا میں لفظ حکمت کی عطا کو خیر کثیر فرمایا گیا ہے۔ اس کا کیا مطلب ہے؟ آپ نے فرمایا حکمت کا معنی وحدۃ شہود اور وحدۃ وجود ہے۔ اگرچہ منطقی لوگوں نے اس کا مطلب (معرفت حقائق اشیاء) بتایا ہے۔ اشیاء کی حقیقتوں کو پہچاننا لیکن اصل معنی حکمت کا وحدت وجود ہے اور یہ رب تعالیٰ کا فضل ہے

جس کو نصیب ہو جائے وہی حکمت ہے۔

فرمایا: بعض لوگ اپنی تصنیفات کے سرورق پر یہ آیت لکھ دیتے ہیں جو سراسر غلطی ہے۔ مناسبت قطعاً نہیں ہوتی۔ راقم الحروف نے عرض کی ع: ”فکر ہر کس بقدر ہمت اوست“ آپ نے تحسین فرماتے ہوئے ارشاد فرمایا کیوں نہیں۔ اپنی اپنی قابلیت و استعداد کے ماتحت ہی تو مفہوم سمجھتے ہیں۔

۷۔ اررمضان المبارک ۱۴۰۱ھ بعد از نماز تراویح بندہ کو مخاطب ہو کر استفسار فرمایا۔ فرعون نے کہا انار بکم الاعلیٰ جس سے فرعون کا صریح کفر اور تکبر ظاہر ہے اور مردود ہوا۔ اور حضرت بایزید بسطامی رحمۃ اللہ علیہ نے فرمایا سبحانی ما اعظم شأنی ان الفاظ کا مفہوم بھی فرعونی الفاظ کے مفہوم سے ملتا ہے اور تلفظ کرنے والوں کا انجام ایک دوسرے کے برعکس ہے۔ حکم بھی برعکس ہے..... وجہ کیا ہے؟ یہ سوال فرماتے ہوئے جواباً خود ہی فرمایا کہ فرعون میں شیطان بول رہا تھا اور بایزید بسطامی رحمۃ اللہ علیہ میں خود ذات باری تعالیٰ کا کلام تھا جبکہ اللہ تبارک و تعالیٰ فرماتا ہے۔ لَا يَزَالُ الْعَبْدُ يَتَقَرَّبُ إِلَىٰ التَّوَافُلِ حَتَّىٰ أَحْبَبْتَهُ فَإِذَا أَحْبَبْتَهُ فَكُنْتُ سَمْعَهُ الَّذِي يَسْمَعُ بِهِ وَبَصَرَهُ الَّذِي يُبْصِرُ بِهِ وَيَدَهُ الَّتِي يَبْطِشُ بِهَا وَرِجْلَهُ الَّتِي يَمْشِي بِهَا..... الخ الحديث۔

حدیث قدسی کا ترجمہ: اللہ تعالیٰ فرماتا ہے: بندہ ہمیشہ نقلی عبادات کے ذریعے میرا قرب حاصل کرتا ہے حتیٰ کہ میں اس کو دوست بنالیتا ہوں۔ پس جب میں اسے دوست بنالیتا ہوں تو میں اس کے کان ہو جاتا ہوں جن سے وہ سنتا ہے۔ اس کی آنکھ ہو جاتا ہوں جس سے وہ دیکھتا ہے، اس کے ہاتھ ہو جاتا ہوں جس سے وہ پکڑتا ہے اور اس کے پاؤں ہو جاتا ہوں جن سے وہ چلتا ہے۔ اسی وجہ سے ان دو کا انجام اور حکم ایک دوسرے کے برعکس: چوں روا باشندانا اللہ از درخت کے روا نبود چوں گوید نیک بخت

۲۲ ربیع الاول شریف بروز چہار شنبہ ۱۳۸۸ھ بعد اذان عصر آپ نے فرمایا آج کل تو انسان قرآن مجید اور حدیث پاک ہی مسجد میں بیٹھ کر پڑھتا رہے اور مطالعہ کرتا رہے۔

کہیں باہر نہ جائے، دور حاضر میں باہر نکلنے کا کوئی حال نہیں رہا۔

راقم الحروف نے عرض کیا، غریب نوازیہ شعر کن کے ہیں اور ان کا مطلب کیا ہے؟
دوانک فیک وما تبصر دوانک منک وما تشعر
وتزعم انک جرم صغیر وفیک انطوی العالم الاکبر
وانت الکتاب المبین الذی باحرفہ يظهر المضمّر
فلا حاجة لک من خارج وفکرک فیک وما تفکر

آپ نے سنتے ہی فرمایا یہ اشعار سیدنا امیر المومنین حضرت علی رضی اللہ تعالیٰ عنہ کے ہیں۔ مطلب یہ ہے کہ انسان کی امراض اس کے اندرونی مزاج کے ماتحت ہوتی ہیں۔ طب کا لحاظ رکھا جائے تو مزاج کے خلاف خورد و نوش وغیرہ کی اشیاء کا استعمال موجب مرض ہوتا ہے جس سے ثابت ہوا کہ بدن کے اندر ہی سے مرض کا قیام ہے لیکن انسان اسے دیکھ نہیں سکتا (مرض باہر سے لاحق نہیں ہوتی) اور مزاج کے موافق اشیاء کا استعمال امراض کا علاج ہے اور یہ بھی خود انسان ہی سے ہے۔ علاوہ ازیں روحانی امراض کا خیال کیا جائے تو وہ بھی وجود میں موجود ہیں لیکن انسان عدم تو جہی سے انہیں نہیں دیکھتا مثلاً حسد، کینہ، بغض، غیبت، کذب، حرص اور تکبر وغیرہ ان خواہشات نفسانی کا ترک کرنا علاج ہے جو انسان ہی کے اختیار میں ہے لیکن یہ سمجھتا نہیں۔ دوسرے شعر میں انسان کو عالم اکبر کہا گیا ہے اور تیسرے شعر میں اسے لوح محفوظ فرمایا گیا ہے۔ خود انسان ہی جب لوح محفوظ ہے تو سب کچھ اس میں موجود ہے۔ انسان ایسی کتاب مبین ہے جس سے (مضمّر) پوشیدہ کا اظہار ہے حالانکہ بادی النظر میں دیکھا جائے تو یہی آنکھ ایک گوشت کا ٹکڑا ہے۔ اس میں نورانیت اور قوت بینائی اور بصارت کا کیا مطلب؟ اسی طرح زبان بھی ایک گوشت کا ٹکڑا ہے اور اس میں قوت گویائی اور تکلم کا پایا جانا عقل کے ادراک سے بالا ہے لیکن آنکھ سے دیکھنا زبان سے بولنا یا کلام کرنا اسی طرح کان سے سننا وغیرہ۔

ان حواس کو گہری نظر و فکر سے سمجھیں تو حقیقتاً اسی ذات وحدہ لا شریک لہ کی طرف

ہی خیال جاتا ہے جس ذات اقدس نے ان اعضاء کو یہ طاقتیں بخشیں کہ دیکھنے والا دیکھ رہا ہے اور بولنے والا کلام کر رہا ہے۔ سننے والا سن رہا ہے یہ آنکھ، زبان اور کان وغیرہ کیا کر سکتے ہیں۔ وَفِي أَنْفُسِكُمْ أَفَلَا تُبْصِرُونَ آیت کریمہ کا مطلب یہی ہے۔ شیخ اکبر رضی اللہ تعالیٰ عنہ نے فرمایا:

وفی کل شیئی له آية تدل علی انه واحد

شیخ سعدی شیرازی رحمۃ اللہ علیہ نے اس شعر کا مطلب فارسی شعر میں یوں بیان کیا ہے:

برگ درختاں سبز در نظر ہوشیار ہر ورق دفترے ہست معرفت کردگار

شیخ سعدی رحمۃ اللہ علیہ نے مندرجہ بالا شعر جس وقت پڑھا تو بے شمار رحمت نازل ہوئی حتیٰ کہ خود ذات بابرکات رحمت للعالمین محبوب کبریا علیہ الصلوٰۃ والسلام تشریف لائے اور تصدیق فرمائی۔ وفی انفسکم افلاتبصرون، وفی انفسکم افلاتبصرون، وفی انفسکم افلاتبصرون (بیان کے درمیان تین بار آیت مذکورہ شیخ الاسلام قدس سرہ نے تلاوت فرمائی) فلاحاجة لك من خارج وفكرک فیک وما تفکر۔ سیدنا حضرت علی رضی اللہ عنہ کا چوتھا شعر اسی آیت کریمہ کا مطلب و مفہوم ہی ہے کہ خارج کے علاوہ اپنے اندر ہی غور و فکر و نگاہ کرو۔ بندہ کی خواہش کے ماتحت آپ نے ان اشعار کے پڑھنے کی اجازت بوقت مطالعہ کتب عطا فرمائی نیز فرمایا میرے واسطے بھی دعا کرتے رہنا۔ سبحان اللہ تو واضح و انکساری اس کا نام ہے کہ باوجود شیخ کامل ہونے کے بلکہ مجدد وقت اور غوث اعظم ہونے کے باوجود ناقص و ناچیز کو برائے دعا فرمایا۔ فاعتبروا یا اولی الابصار۔

وحدت الوجود کے متعلق سوال کے جواب میں فرمایا:

نہیں جانتے ہم شہودی وجودی باتیں ہیں دو اور خدا ایک ہے

فرمایا مسئلہ وحدۃ الوجود وہ جانتا ہے کہ اگر اس کی وضاحت و تفصیل کر رہا ہوا وہ اسے پیچھے سے کوئی سخت سے سخت چیز تکلیف دہ سے صرف لگائی جائے۔ وہ ضرب کھا کر

پیچھے مڑ کر نہ دیکھے یا اوپر سے چٹان گرتی دیکھ کر اپنی جگہ پراطمینان سے قائم رہے تو یقین جانو کہ ایسا شخص اس مسئلہ سے واقف ہے ورنہ غلط دعویٰ کرتا ہے۔

۹ ذی الحجہ ۱۳۹۰ھ بروز شنبہ بعد از نماز ظہر اولیاء کرام کے حالات اور ان کی کرامات بیان فرماتے ہوئے مولانا روم رحمۃ اللہ علیہ کا شعر پڑھا:

چوں روا باشد انا اللہ از درخت کے روا نبود چوں گوید نیک بخت

فرمایا: حضرت موسیٰ علی نبینا وعلیہ الصلوٰۃ والسلام کیلئے رب العزت کی ذات اقدس کا جلوہ درخت سے نمودار ہوا اور اگر اسی ذات اقدس کا جلوہ اشرف المخلوقات (انسان) کی ذات سے نظر آوے تو یہ کیونکر بعید ہو سکتا ہے۔ فرمان باری تعالیٰ ہے۔

آیت کریمہ: فلما تها نودی من شاطئ الواد الايمن فی البقعة المباركة من الشجرة ان یموسیٰ انی انا اللہ رب العالمین (پارہ ۲۰ سورۃ قصص)

ترجمہ: پھر جب اس (آگ) کے پاس (وہ) آیا (تو) وادی کے دائیں جانب والے بابرکت مقام کے درخت سے آواز آئی کہ اے موسیٰ بے شک میں تمام جہانوں کا پالنے والا اللہ ہوں۔

دوسری آیت کریمہ: فلما تها نودی یموسیٰ انی انا ربک فاخلع نعلیک انک بالواد المقدس طوی، وانا اخترتک فاستمع لمایوحی انی انا اللہ لا اله الا انا فاعبدنی واقم الصلوٰۃ لذكری۔ (پارہ ۱۶ سورۃ طہ)

ترجمہ: وہ (حضرت موسیٰ) جب آگ کے پاس آیا نہ فرمائی گئی کہ اے موسیٰ بے شک میں تیرا رب ہوں، پس تو اپنے جوتے اتار ڈال، بے شک تو پاک وادی طویٰ میں ہے اور میں نے تجھے پسند کیا ہے۔ اب کان لگا کر سن جو تجھے وحی ہوتی ہے بے شک میں ہی اللہ ہوں۔ مکہ پر اسے سوا کوئی معبود نہیں تو میری بندگی کر اور میری یاد کیلئے نماز قائم رکھ۔

تیسری آیت سورۃ نمل پارہ نمبر ۱۹ میں ہے: فلما جانا نودی ان بورک من فی النار ومن حولها وسبحان اللہ رب العالمین یموسیٰ انی انا اللہ العزیز الحکیم۔

ترجمہ : پھر جب وہ اس (آگ) کے پاس آیا (تو) ندا کی گئی کہ برکت دیا گیا وہ جو اس آگ میں ہے، اور وہ (یعنی موسیٰ) جو اس کے پاس ہے، پاک ہے وہ اللہ جو رب ہے سارے جہانوں کا اے موسیٰ بے شک میں اللہ غالب حکمت والا ہوں، اللہ عزت والا حکمت والا۔

فرمایا درخت سے آواز آئی تو وہ درخت میں جلوہ اور روشنی اور آگ کی صورت میں بھی ذات الہ العالمین نہ تھی۔ ہر شخص جانتا ہے بھٹی سے نکالا ہوا ہلو ہالو ہا نہیں رہتا بلکہ اس وقت وہ آگ ہوتی ہے جو نظر میں آگ آتی ہے۔ اثر بھی آگ کا ہوتا ہے۔ وہ لوہا زبان حال سے کہتا ہے میں اب آگ ہوں مجھ سے آگ کا کام لے سکتے ہو۔ جن والا آدمی بولتا ہے دیکھتا ہے، سنتا ہے بظاہر آدمی ہوتا ہے۔ درحقیقت جن بول رہا ہوتا ہے جو اس کے بدن میں بلکہ رگ وریشہ میں سرایت کر چکا ہوتا ہے۔ ان تمام دلائل کے ہوتے ہوئے یہ بات تسلیم کر لینا بعید نہیں کہ اللہ والوں میں ذات وحدہ لا شریک لہ کی صفات کا ظہور ہوتا ہے اور ان ہستیوں میں وہی بولتا ہے، وہی سنتا ہے، وہی دیکھتا ہے۔ حدیث قدسی جو حضرت ابو ہریرہ رضی اللہ عنہ سے مروی ہے۔ کنت سمعہ الذی یسمع بہ الخ الحدیث۔

اس کا ثبوت بین ہے جس کا انکار سراسر ضلالت و ذلت ہے۔

حضرت شیخ الاسلام رحمۃ اللہ علیہ سے فقیر نے دریافت کیا کہ آیا وہم اور تصدیق عقل کا فعل ہیں؟ آپ نے فرمایا کہ وہم تو غیر عاقل جانوروں کو بھی حاصل ہوتا ہے۔ مثلاً گھوڑا راستے پر جاتے جاتے رک جائے تو کسی وہم کی بنا پر رکتا ہے۔ مثلاً کسی چیز کا ڈر وغیرہ لاحق ہوا تو رک گیا۔ نیز غیر کو مالک سمجھ کر متوجہ ہوتا ہے تو یہ وہم ہے اور جانداروں میں سے بعض اپنے مالک کو پہچان لیتے ہیں۔ پیاس کے وقت پانی کی طرف راغب ہوتے ہیں تو یہ وہم سے بلند درجہ ہے۔ جسے شعور کہا جاتا ہے اور بعض اوقات حیوانات تصدیق پر بھی پہنچ جاتے ہیں۔ مثلاً چیونٹی کا اعلان کرنا جیسا کہ قرآن مجید میں ہے۔

قالت نَمْلَةٌ يَا أَيُّهَا النَّمْلُ ادْخُلُوا مَسَاكِنَكُمْ لَا يَحْطُمَنَّكُمْ سُلَيْمَانُ وَجُنُودُهُ وَهُمْ لَا يَشْعُرُونَ ترجمہ : اے چیونٹیو! اپنے سرائخوں میں گھس جاؤ کہیں ایسا نہ ہو کہ سلیمان علیہ السلام اور

اس کا لشکر تمہیں عدم تو جہی میں روند دے۔

اور یہ چیونٹی کے اذعان و تصدیق کی علامت ہے کیونکہ اس نے تصدیق حاصل ہو جانے پر یہ بات کہی۔

راقم الحروف نے عرض کیا کہ ممکن ہے وقتی طور پر اسے اللہ تعالیٰ نے علم دے دیا ہو آپ نے فرمایا اگرچہ وقتی طور پر علم تصدیق اسے نصیب ہو گیا تو اس کا انکار تو نہیں کیا جاسکتا۔ پھر عرض کیا کہ تقلید کو تقلید کیوں کہتے ہیں؟

فرمایا : یہ لفظ قلاۃ سے ماخوذ ہے اور قلاۃ ہرن کے پٹے کو کہا جاتا ہے۔ پھر اصطلاحاً ہر پٹہ جو کسی جانور کے گلے میں ڈالا جائے اس پر اطلاق ہوتا ہے اور چونکہ پٹہ میں ری ڈال کر جانور کو اپنے پیچھے لے کر چلتے ہیں تو اس نسبت سے پیروی کرنے والا بھی اپنے پیشوا کے پیچھے ہوتا ہے۔ اس لئے اسے مقلد کہا جاتا ہے جس کا مصدر تقلید ہے۔ عرض کیا عقیدت کسے کہتے ہیں۔ فرمایا عقدہ سے ماخوذ ہے اور عقدہ مضبوط گرہ کا نام ہے اور جو خیال کسی کے دل و دماغ میں مضبوط ہو جائے وہ عقدہ کی طرح ہو جاتا ہے جو کھل نہیں سکتا۔ اگرچہ اس کے زائل کرنے کی کوشش بھی کی جائے مثلاً دل میں اس بات کا بیٹھ جانا کہ خدا تعالیٰ ایک ہے اور اس طرح مضبوط ہونا کہ کئی کوششوں اور مخالفتوں کے باوجود یہ خیال زائل نہ ہو تو اسی کا نام عقیدہ یا اعتقاد ہے۔

بندہ نے عرض کیا مسلمانوں کو اہل السنۃ والجماعت کب سے پکارا جاتا ہے؟ فرمایا معتزلہ فرقہ نے گناہ کبیرہ کے مرتکب کو کافر کہا۔ حضرت امام حسن بصری رضی اللہ تعالیٰ عنہ نے ان کی تردید فرمائی لیکن وہ نہ مانے تو آپ نے فرمایا اعتزل عنہ (یہ فرقہ ہم سے دور ہو گیا) اور چونکہ اتفاق واتحاد بین المسلمین لازم تھا اور حضور علیہ الصلوٰۃ والسلام کا ارشاد اقدس ہے:

من احیا سنتی بعد ما امیت فلہ اجر مائۃ شہید نیز فرمایا: من تمسک

بسنتی عند فساد امتی فلہ اجر مائۃ شہید اور ارشاد فرمایا علیکم بسنتی وسنة

الخلفاء الرشدين المهديين تمسكوا بها وعضوا عليها بالنواجذ علاوه ازيں جماعت کے متعلق فرمایا علیکم بالجماعة اسی طرح فرمان ذیشان یدالله علی الجماعة اور بھی متعدد احادیث سنت اور جماعت کے متعلق وارد ہیں۔ لہذا جس وقت اہل اسلام سے بعض فرقے عقائد کے لحاظ سے دور ہوتے گئے تو اس وقت محبوب کبریا علیہ الصلوٰۃ والسلام کا ارشاد اقدس مانا علیہ اصحابی (جس طریقہ پر میں اور میرے اصحاب ہیں) کو مد نظر رکھتے ہوئے متحد مسلمانوں کو اہل السنۃ والجماعت کے نام سے موسوم کیا گیا۔ مانا علیہ سے مراد السنۃ اور اصحابی سے مراد والجماعت ہے۔ جو سواد اعظم کے صورت میں ہر زمانہ میں ہر ملک بلکہ تمام روئے زمین پر پھیلے ہوئے ہیں اور قیامت تک رہیں گے، ان شاء اللہ تعالیٰ۔

یاد رہے کہ یہ نام تابعین کے زمانہ میں مشہور ہوا۔ دین اسلام نبی اکرم صلی اللہ علیہ وآلہ واصحابہ وسلم کی اطاعت اور صحابہ کرام رضی اللہ عنہم کی پیروی کا نام ہے۔ جس پر عمل پیرا اہل السنۃ والجماعت کہلاتے ہیں۔ باقی فرق باطلہ منافق لوگ حکومتوں کی حمایت و امداد لے کر اپنی طاقت کو بڑھانے والے آتے رہے اور آ رہے ہیں لیکن غیر مسلم طاغوتی طاقتوں سے ٹکر لینے والی جماعت محض ایمانی غیرت و روحانی طاقت سے اہل السنۃ مسلمان ہی ہیں جن میں اولیاء کرام، غوث، قطب، ابدال، اخیر، صالحین ہوئے اور ہوتے رہیں گے۔ ایسے حضرات دنیاوی لالچ سے بے نیاز ہوتے ہیں۔

فرمایا: اسلام اکثر غرباء (اجنبی و پردیسی) لوگوں میں رہا۔ حدیث پاک ہے۔

بَدَأَ الْإِسْلَامُ غَرِبًا وَسَيَفُودُ غَرِبًا فَطُوبَى لِلْغُرَبَاءِ

۸ شوال المکرم ۱۳۸۸ھ صاحبزادہ حاجی ربنا صاحب نے استفسار فرمایا کہ جو لوگ

ایسے علاقہ میں ہوں جہاں اسلامی تعلیم میسر نہ ہو اور خدا تعالیٰ کی ذات اقدس سے واقفیت کی بجائے پیدا ہوتے ہی انسان کو خالق حقیقی کی نفی کی تعلیمات دی جائیں۔ مثلاً جین کے باشندگان وغیرہ جہاں ہر وقت ہر جگہ ہر شخص یہ عقیدہ رکھتا ہے اور کہتا ہے کوئی خدا نہیں (معاذ اللہ) تو ایسے لوگوں کو عذاب دینے میں کوئی حکمت ہے جب کہ ان کا کوئی قصور نہیں۔

حالانکہ پیدائشی تعلیمات ہی اس قسم کی ہیں کہ ان کا دماغ اسلام و ایمان کی طرف آہی نہیں سکتا۔ آپ نے فرمایا: اول تو اللہ تعالیٰ احکم الحاکمین ہے۔ اس ذات اقدس کے سامنے مخلوق کا تسلیم خم ہے۔ چاہے کسی کو ابدی دوزخی بنا دے چاہے ابدی جنتی۔ اگر چاہے تو پیغمبر زادے کو دوزخ میں ڈال دے اس ذات مقدس کے آگے کسی کو مجال نہیں کہ کسی قسم کی چوں و چرا کرے اور یہ مسئلہ تقدیر ہے۔ جہاں عقل دوڑانا ممنوع ہے اور نہ ہی وہاں تک عقل کی رسائی ہے۔

دنیا کا کوئی گوشہ یا کونہ ایسا نہیں جہاں اسلام کی تبلیغ نہ پہنچی ہو۔ روس ہو یا چین تمام دنیا پر اسلام کی تبلیغ پہنچ چکی ہے۔ اس لئے کسی کو یہ حق حاصل نہیں ہو سکتا کہ اپنی لاعلمی کا اظہار کرے۔

حضرت امام اعظم رحمۃ اللہ علیہ فرماتے ہیں کہ ہر انسان اگر عقل سلیم سے کام لے تو اسے سوچنے سے یقیناً معلوم ہو جاتا ہے کہ اتنے بڑے کارخانہ کا چلانے والا موجود ہے۔ مثال کے طور پر دیکھو ایک بدوی نے کہا میں نے اونٹ کے پڑے ہوئے لیدنے دیکھے تو مجھے یقین ہو گیا کہ یہاں سے اونٹ گزار ہے۔ جب لیدنوں سے اونٹ کا گزرنا ثابت ہو گیا تو اس قدر عظیم کارخانے بغیر صانع حقیقی (خالق کائنات) کے پایا جانا محال ہے اور جب اپنی استعداد و عقل کے ماتحت ایک بدوی بھی ایک چیز سے دوسری چیز کو قیاس کر لے تو صاحبان عقل اعیان ثابۃ سے صانع حقیقی کا ثبوت کیوں نہیں دے سکتے؟ جیسا کہ امام غزالی و امام رازی جیسی ہستیوں نے دلائل دیئے۔

مشیت باری تعالیٰ

۲۲ ذیقعدہ ۱۳۹۳ھ بروز جمعہ بعد نماز فجر بندہ نے آیت کریمہ وَمَا تَشَاوُنَ إِلَّا
 أَنْ يَشَاءَ اللَّهُ کے بارے میں استفسار کیا۔ شیخ الاسلام والمسلمین سیدی وسندی غریب النواز
 رحمۃ اللہ علیہ نے فرمایا اس کے دو معنی ہیں کیونکہ قرآن پاک کا ایک ظاہری معنی ہوتا ہے
 اور دوسرا باطنی۔ ظاہری معنی شریعت اور باطنی معنی حقیقت ہے۔ مندرجہ بالا آیت کریمہ کا
 ظاہری معنی تو ہے کہ تمہاری مشیت اللہ تعالیٰ کے ماتحت ہے جو ارادہ بھی تم کرتے ہو اللہ
 تعالیٰ چاہتا ہے تو تم بھی ارادہ کرتے ہو اور اگر وہ نہ چاہے تو تم بھی ارادہ نہ کرو۔ حدیث پاک
 میں ہے لَا تَنْتَحِرُكَ ذَرَّةَ الْأَبَازِ اللَّهُ يَعْنِي اللَّهُ تَعَالَىٰ كِي اجازت کے بغیر کوئی ذرہ بھی
 حرکت نہیں کرتا۔ دوسرا معنی اولیاء کرام اور مفرقین لوگوں کے متعلق ہے جو تم چاہو اللہ تعالیٰ
 وہی چاہتا ہے اور تم تو اللہ تعالیٰ کی رضا ہی چاہتے ہو۔ یہ اس ذات اقدس کے خاص بندوں
 کے متعلق ہے جو اعمال صالحہ ہی اختیار کرتے ہیں اور اللہ تعالیٰ کی رضا بھی اسی میں ہے
 کیونکہ قیاسات تو قطعی طور پر اللہ تعالیٰ کی مشیت سے خارج ہیں۔

پھر فرمایا: وہم نہ کیا کرو۔ آپ نے فرمایا جس قدر زیادہ قرب ہوا اتنا ہی زیادہ خوف
 لاحق ہوتا ہے اور آداب کا پاس و لحاظ نصیب ہوتا ہے اور بے ادبی دوری کا سبب ہے۔ آج
 کل بعض لوگ ذات باری تعالیٰ کے متعلق (اللہ میاں) کا لفظ استعمال کرتے ہیں اور اپنی
 ناقص رائے کے ماتحت کہتے ہیں۔ میاں کا لفظ اس ذات اقدس کیلئے کہہ دینا کوئی حرج نہیں
 حالانکہ یہی بے باکی اور نڈر ہونا اس ذات اقدس سے دوری اور بعد کا سبب ہوتا ہے۔ یہ
 صرف لاعلمی اور جہالت ہی نہیں بلکہ اس ذات اقدس کے شان سے بے خبری اور محرومی ہے
 جس کو اللہ تعالیٰ کی شان اقدس کا علم ہے اور اسے اس اقدس و ارفع ذات کا قرب نصیب
 ہے۔ وہ اس طرح کے کلمات کہنے سے خوف زدہ ہوتا ہے۔ ایسے کلمات جو مخلوق کیلئے مستعمل
 ہوں خالق اور وحدہ لا شریک لہ ذات اقدس کیلئے ان کا استعمال نہ صرف ناجائز و ناجائز ہے

بلکہ باعث عتاب و عقاب ہے۔ (اللہ جل جلالہ، جل شانہ، اللہ عزوجل، اللہ تعالیٰ کہنا ضروری
 ہے) فرمایا کچھ لوگ چونکہ باری تعالیٰ عزوجل کی ذات اقدس سے بعید ہیں اسی لئے یہ لوگ
 اللہ میاں کے الفاظ استعمال کرنے میں بے باک ہیں بلکہ جائز کہہ کر دلائل پیش کرنے کی
 جرات کرتے ہیں۔ اللہ تعالیٰ گستاخوں سے بچائے۔ آمین

۳ رمضان المبارک بروز جمعہ ۱۳۸۹ھ ہجری بوقت اشراق مسجد میں قصیدہ بردہ
 شریف طلباء نے معمول کے مطابق پڑھا۔ آپ بھی اس میں شامل رہے۔ جب فارغ ہوئے
 تو راقم الحروف نے حدیث پاک اَنَا عِنْدَ ظَنِّ عَبْدِي بِي كَامُطْلَبٍ پوچھا۔ فرمایا اللہ تعالیٰ اس
 کے حق میں اسی طرح ہوتا ہے۔ مثلاً کوئی خیال کرے میں جنتی نہیں ہوں۔ تو یہ کروں تو بھی
 وہ مجھے نہیں بخشے گا تو واقعی عند اللہ اس کی بخشش نہ ہوگی۔ جو یہ خیال کرے کہ اللہ تعالیٰ رحمٰن
 ہے جتنے گناہ بھی ہوں بخش دے گا تو اس کی بخشش یقینی ہے کیونکہ اس شخص نے اللہ تعالیٰ کو
 کریم ہی سمجھا لیکن گناہوں پر اصرار رہا تو امید بخشش گناہ ہے۔ بخشش و توبہ کی طلب ضروری
 ہے۔ فرمان نبوی ہے حُسْنُ الظَّنِّ مِنْ حُسْنِ الْعِبَادَةِ اور یہ حسن ظن مسلمانوں کے متعلق
 ہو یا حسن الظن باللہ تعالیٰ ہو۔ علاوہ ازیں ایک یہ معنی بھی ہے کہ جس خیال سے بھی مریض
 کودم کرے۔ گادی اثر ہوگا۔ اگر کوئی بسم اللہ شریف پڑھ کر مریض کودم کرے اور شفا یاب
 ہونے کا یقین کرے تو یقیناً شفا ہو جائے گی۔ اسی طرح کوئی راح الاعتقاد ہو کر بسم اللہ شریف
 پڑھ کر دریا میں کود پڑے تو غرق نہیں ہوگا بشرطیکہ عقیدہ بخت ہو۔ اگر اعتقاد خالص نہ ہوگا تو
 غرق ہو جائے گا۔ جیسے کہ فرمان باری تعالیٰ ہے۔ يَظُنُّونَ بِاللَّهِ غَيْرَ الْحَقِّ ظَنَّ الْجَاهِلِيَّةِ تَوَدُّهُ
 شَخْصٌ غَرِقَ هَوْنَةً فِي جِهَالَتٍ وَالْهَوْنَةُ غَيْرُ الْحَقِّ ظَنَّ الْجَاهِلِيَّةِ تَوَدُّهُ
 منجانب اللہ تعالیٰ ہوتا ہے۔ فرمایا ہاں۔ یہ اسی کی چیز ہے جسے عطا فرمادے۔ قل كل من
 عند الله (اچھا اور اعلیٰ خالص صاف اعتقاد اس کی عطا ہے)۔ مشیت ایزدی کے ماتحت فرمان
 اَللّٰهُمَّ اِنِّى اَسْئَلُكَ سَكَلَ شَيْئِي قَدِيرِ كَ الْمُتَعَلِّقِ مَنْدَرَجِ ذِيلِ دِيْكَرِ مَلْفُوْخَاتِ شَيْخِ الْاِسْلَامِ وَالْمُسْلِمِيْنَ
 رحمۃ اللہ تعالیٰ علیہ مولانا فضل حق خیر آبادی رحمۃ اللہ کے مناظرہ میں ملاحظہ فرمائیں۔

۵ رمضان المبارک ۱۳۹۳ھ بعد از نماز تراویح آپ نے فرمایا کہ حاجی امداد اللہ

مہاجر کی رحمتہ اللہ علیہ کا عقیدہ اچھا تھا۔ اگرچہ بریلوی صاحبان انہیں دیوبندیوں کی طرف منسوب ہونے کی وجہ سے اچھا نہیں جانتے لیکن ان کے علم و عقائد میں فرق نہیں۔ اسی طرح انور شاہ صاحب کشمیری رحمتہ اللہ تعالیٰ علیہ بھی حضور علیہ الصلوٰۃ والسلام کے حاضر و ناظر ہونے کے قائل تھے۔ حضور علیہ الصلوٰۃ والسلام کے علوم غیبیہ کو بھی مانتے تھے۔ اسی وجہ سے دیوبندیوں نے ان کو اپنے ہاں سے نکال دیا تھا۔ فرمایا دیوبندیوں کی سرکوبی تو مولانا فضل حق صاحب خیر آبادی رحمتہ اللہ علیہ نے کردی تھی۔ بریلوی صاحبان کو تو یہ سانپ سرکوفتہ شدہ مل گئے تھے۔

ایک مرتبہ مولانا فضل حق صاحب کی موجودگی میں مولوی اسماعیل اور سید احمد اللہ وغیرہ اکٹھے تھے۔ احمد اللہ نے کہا کہ لوگ کتنے گمراہ ہیں کہ محمد (صلی اللہ علیہ وآلہ وسلم) کو خدا کے ساتھ ملا دیتے ہیں۔ اس نے حضور صلی اللہ علیہ وآلہ وسلم کا اسم گرامی بھی بغیر صلوٰۃ کے بے توجہی سے لیا۔ (بالکل روکھانا نام) مولانا فضل خیر آبادی رحمتہ اللہ علیہ نے فرمایا کیسا جاہلانہ کلمہ ہے کیا خدا تعالیٰ کی بھی کوئی حد ہے؟ غیر محدود ذات اقدس کی حد مقرر کرنا کتنی جہالت ہے۔ احمد اللہ نے پھر کہا کہ اگر خدا چاہے تو محمد (صلی اللہ علیہ وآلہ وسلم) جیسے ہزاروں محمد (صلی اللہ علیہ وآلہ وسلم) پیدا کر دے۔ (سرکارِ دو عالم کا نام پھر اسی طرح روکھالیا)؟ اللھم صل علی محمد وعلی آل محمد وبارک وسلم مولانا نے لاجوں ولاقوۃ الابالہ العلی العظیم پڑھ کر فرمایا۔ یہ کلمہ پہلے سے بھی زیادہ جہالت اور گمراہی والا ہے۔ اس نے کہا تو خدا تعالیٰ کو علی کل شینی قدیر نہیں مانتا؟ مولانا فضل حق رحمتہ اللہ علیہ نے فرمایا علی کل شینی قدیر ہی تو مانتا ہوں۔ اسی لئے تو کہا ہے کہ یہ گمراہ آدمی کا قول ہے کیونکہ شینی بمعنی مشیت ہے اور یہ مصدر بمعنی بنی علی الفاعل ہو یا بنی علی المفعول، ہر دو لحاظ سے ان اللہ علی کل شینی قدیر ہوگا اور جو امر اسی ذات اقدس کی مشیت میں داخل ہی نہیں اور جس امر کی طرف اس ذات اعلیٰ اقدس کا خیال ہی نہیں اس امر محال پر اس کی قدرت کا سوال ہی پیدا نہیں ہوتا۔ تم لوگ محمد رسول اللہ صلی اللہ علیہ وآلہ وسلم کو خاتم النبیین ہی نہیں مانتے کیونکہ اگر بعد میں آنے والے محمد صلی اللہ علیہ وآلہ وسلم بقول ہزاروں محمد کے لحاظ سے (کو نبی مانو گے تو تسلسل لازم آئے گا اور ختم نبوت میں فرق آجائے گا اور اگر نہ مانو گے

تو مشیت ختم، پھر تمہارا یہ کہنا کہ آپ صلی اللہ علیہ وآلہ وسلم جیسے ہزاروں محمد پیدا کر سکتا ہے۔ معاذ اللہ کتنا ہی گمراہ کن کلمہ ہے۔ مولانا برہان تطبیق سے شروع کر کے تسلسل ثابت کر دیا۔ نیز فرمایا باری تعالیٰ اذ اخذ اللہ میثاق النبیین سے ختم نبوت کا ثبوت دے کر وہابی کو خاموش کر دیا۔ آپ نے فرمایا کہ یہ لوگ امکان کذب کے قائل ہیں۔ اللہ تعالیٰ سے کذب سرزد ہونے کو ممکن مانتے ہیں حالانکہ اللہ تبارک و تعالیٰ ایسے معائب سے منزہ و پاک ہے۔ فرمایا: مولانا فضل حق رحمتہ اللہ علیہ نے اسی پر ایک رسالہ لکھا ہے جس کا نام امتناع النظیر رکھا۔ اس میں لکھتے ہیں کہ واجب کی نفیض ممکن ہے جب کسی عین چیز کو تسلیم کیا جائے تو اس کی نفیض کا پایا جانا محال ہے۔ اللہ تعالیٰ واجب ہے اور اس کے متعلق قرآن مجید میں ہے۔ ومن اصدق من اللہ قیلاً، ومن اصدق من اللہ حدیثاً یعنی قول اور بات کے لحاظ سے اس ذات وحدہ لا شریک لہ سے زیادہ اور کوئی صادق نہیں۔ جب صدق والی صفت اس ذات واجب الوجود کیلئے مقرر رہی تو اس کی نفیض کا اس ذات اقدس میں پایا جانا امر محال ہے نہ کہ ممکن اور امر محال کی طرف اس ذات اقدس کا خیال تک ہی نہیں ہوتا۔ لہذا اس پر قادر ہونے کا سوال پیدا ہی نہیں ہو سکتا۔

نوٹ: محمد عاشق الہی میرٹھی کی مؤلفہ کتاب تذکرہ الخلیل کے صفحہ ۱۳۱ کی عبارت مندرجہ ذیل پر شہ الاسلام والمسلمین رحمتہ اللہ علیہ کا حاشیہ جو مندرجہ بالا عنوان کے ماتحت نقل کیا گیا ہے مناسبت کے لحاظ سے قارئین صاحبان کے افادہ کیلئے ملاحظہ ہو۔ میرٹھی صاحب کی عبارت یہ ہے۔

”ہم کہہ چکے ہیں کہ کلام نفیسی میں کذب ممتنع بالذات ہے لیکن کلام لفظی میں ممکن بالذات ہے کیونکہ کلام لفظی وہ ہے جو مرکب الفاظ سے ہو اور جو مرکب الفاظ سے ہو وہ حادث ہے اور جو حادث ہے وہ ممکن ہے اور وہ بحکم آیت ان اللہ علی کل شینی قدیر داخل تحت قدرت ہے۔ تو کلام لفظی باقسامہ داخل تحت قدرت ہے۔“

جناب شیخ الاسلام والمسلمین رحمۃ اللہ علیہ کا حاشیہ

(قوله لیکن کلام لفظی، پس ممکن بالذات ہے) یہ کس طرح کا تحبط ہے۔ حسب کلام لفظی حادث اور ممکن تسلیم کرتا ہے اور اوصاف باری تعالیٰ قدیم ہیں اور واجب ہیں تو کلام لفظی وصف باری عزاسو کیسے ہو سکتی ہے اور امکان کذب باری تعالیٰ کے کلام قدیم اور واجب میں کس طرح ممکن ہے..... نیز لفظ امکان پر اگر غور کرتا تو واجب اور امکان کے اجمال و تقیید میں کا قول نہ کرتا۔ نیز علی کل شیئی قدیر کا معنی تو یہ ہے کہ جس چیز کی طرف باری تعالیٰ جل شانہ کی مشیت کی توجہ ہو تو اس پر قادر ہے۔ محالات عقلیہ نزعیہ کی طرف اس کی مشیت متوجہ ہی نہیں بلکہ ان کی عدم اور سلب کی طرف مشیت کی توجہ ہے تو ان کا عدم تحت قدرت ہوا جیسے کذب وغیرہ ان اللہ علی کل شیئی قدیر کے متعلق فرمایا بشاء اللہ کان ومالہ بشاء لم یکن اس کا مؤید ہے کہ امر متنع اور محال جو اس کے ارادہ میں ہی نہیں اس تحت قدرت ہونے کا سوال ہی غلط ہے۔ اگر ارادہ میں اسے اسے تو متنع اور محال نہ رہے گا بہر حال شیئی مصدر مبنی للفاعل یا مبنی للمفعول جس صورت میں بھی سمجھیں مفہوم ایک ہے۔ لہذا ذات باری تعالیٰ کی طرف کذب وغیرہ معائب کو منسوب کر کے اس پر قادر ہونے کا قول کرنا سراسر جہالت ہے۔ بلکہ شان الہی کے خلاف عقیدہ ہے۔ جسے اکثر سے تعبیر کر سکتے ہیں۔

سبحان ربک۔ رب العزّة عما یصفون وسلام علی المرسلین

والحمد لله رب العالمین۔

بِسْمِ اللّٰهِ الرَّحْمٰنِ الرَّحِیْمِ ط

توحید و رسالت

اشھد ان لا اله الا الله واشھدان محمدا عبده ورسوله

۲۷ رجب المرجب ۱۳۸۱ھ دوران تقریر جناب شیخ الاسلام والمسلمین رحمۃ اللہ تعالیٰ علیہ نے فرمایا کہ شہادت حضور علیہ الصلوٰۃ والسلام کے حاضر و ناظر ہونے کا ثبوت بین ہے کیونکہ تمام مسلمان حضور صلی اللہ علیہ وسلم کے فرمان کے مطابق کلمہ شہادت پڑھتے ہیں۔ نہ کسی نے اللہ تعالیٰ کو دیکھا، نہ ہی سمجھا۔ لہذا حضور علیہ الصلوٰۃ والسلام کی شہادت کا ہر مسلمان اقرار ہی ہے۔ جسے شہادت علی الشہادت کہا جاتا ہے۔ لیکن حقیقی شہادت جو یعنی مشاہدہ سے دہلی ہے وہ صرف محبوب کبریا علیہ الصلوٰۃ والسلام ہی نے فرمائی کہ کائنات سماوی وارضی، دنیوی و اخروی ماکان و مایکون کو کلی طور پر ہر ہر گوشہ و ذرہ ذرہ پتے پتے پر حضور علیہ الصلوٰۃ والسلام نے نظر منور ڈالی۔ ہر چیز کو معائنہ مشاہدہ فرمایا تو ذات باری تعالیٰ کے سوا کوئی معبود و الٰہ نہ پایا اور شہادت دی (اشھد ان لا اله الا الله واشھدان محمدا عبده ورسوله) یہ شہادت مع الشہادہ ہے۔ معلوم ہوا تمام کائنات آپ صلی اللہ علیہ وآلہ واصحابہ وسلم کی ذات بابرکات پر حاضر و ناظر ہے اور ہر چیز کا ملاحظہ مشاہدہ فرما رہے ہیں۔ اور یہ آپ صلی اللہ علیہ وآلہ وسلم کا خاصہ ہے۔ المفردات للراغب میں ہے۔ (شہد) الشہود والشہادۃ الحضور مع المشاہدۃ اما بالبصر او بالبصار وقد یقال للحضور مفردا قال عالم الغیب والشہادۃ لکن الشہود بالحضور المجرد اولی والشہادۃ مع المشہدۃ اولی (الشین مع الہا ص ۲۶۹) ثابت ہوا شہود صرف حاضر ہونے کا نام ہے اور شہادت صرف مشاہدہ سے ہی ہوتی ہے۔ قطع نظر شہادت علی الشہادۃ کے فاعتبروا یا اولی الابصار۔

ایک مرتبہ راقم الحروف نے آپ سے اللہ اکبر کا معنی پوچھا۔ تو آپ نے فرمایا درحقیقت اس کا معنی ہمارے عقول و ادراک سے برتر ہے۔ کائنات میں جو چیز جس صفت

سے بھی اعلیٰ اور اتم طور پر موصوف ہے اس چیز سے اکبر ذات الہی ہے۔ جبکہ تمام کائنات مخلوق ہے اور مخلوق کی صفات بھی مخلوق ہیں اور اللہ تعالیٰ خالق ہے۔ اس کی صفات سے مخلوق کو کیا نسبت ہو سکتی ہے۔ اس کی کبریائی ہمارے اذہان سے بالا و اعلیٰ و برتر ہے۔ جس قدر بھی کوئی قرب کو پہنچا اس نے یہی کہا۔

ما عرفناک حق معرفتک کما حقہ تیری معرفت کو ہم پہچان نہ سکے۔

”اللہ اکبر“ لا الہ الا اللہ محمد رسول اللہ

ایک بار بعد از نماز فجر مسجد میں دعائے خیر سے پہلے تصوف میں شیخ سعدی رحمۃ اللہ علیہ کی کتب کا ذکر فرمایا تو بندہ نے عرض کیا کہ شیخ سعدی رحمۃ اللہ علیہ کی ابتدائی کتاب ”کریما“ میں بھی تصوف بیان فرمایا گیا ہے۔ آپ نے فرمایا مسلمان ابتداء میں کلمہ شریف پڑھتا ہے کیا اس میں تصوف کم ہے۔ سب کچھ ابتدا و انتہاء کلمہ شریف ہی میں ہے۔ مسئلہ وحدت الوجود کا اشارہ اس میں ذکر فرمایا اور ازاں بعد دعا خیر فرمائی۔

دوسرا باب : شان رسالت مآب صلی اللہ علیہ وآلہ وسلم

حضرت جناب شیخ الاسلام والمسلمین رضی اللہ تعالیٰ عنہ کا خطبہ

بِسْمِ اللّٰهِ الرَّحْمٰنِ الرَّحِیْمِ ۝

الحمد لله نحمده ونستعينه ونستغفره ونؤمن به ونتوكل عليه، ونعوذ بالله من شرور انفسنا ومن سيات اعمالنا من يهده الله فلا مضل له ومن يضلل الله فلا هادي له، ونشهد ان لا اله الا الله وحده لا شريك له ونشهد ان سيدنا الاعظم امام الانبياء صاحب المقام والشفاعة واللواء سيدنا وشفيعنا الذي دنى فتدلى فكان قاب قوسين او ادنى واوحى اليه ربه ما اوحى رحمة للعالمين شفيع المذنبين خاتم النبيين محبوب رب العالمين سيدنا وشفيعنا محمد اعبدته ورسوله وحببنا وحبب ربنا وطبيب قلوبنا ومعالج ارواحنا واجسادنا وروحنا وربحانا وديننا وايماننا وايقاننا الذي ارسله الله تعالى بالحق بشيرا ونذيرا وداعيا الى الله باذنه وسرا جانا منيرا صلي الله تعالى عليه وآله واصحابه واهل بيته من الانبياء والمرسلين وعلى جميع اولياء امته اجمعين. صلوة وسلاماً وبركات عدد اوراق الاشجار وذرات الرمال وقطرات الامطار والبحار وعدد الاشعار والاوزار وعدد انفاس الخلائق وعدد النجوم وعدد اوراق كل نبت نبتت او تنبت على الارض او على الجبال او في البحر وعدد الملائكة وعدد ما في القصيدة المضربة وعدد ما صلى عليه وعدد من صلى عليه ومثل ذلك في كل آن وهذه الامثال وامثال الامثال غير متناهية وعدد علم الله وعدد كلمات الله وملاء سموات الله وملا ارض الله وزنة عرش الله ومداد كلمات الله وعدد خلق الله.

(مندرجہ بہ خطبہ اکثر اوقات مواظبت کی ابتدا میں پڑھا کرتے تھے۔)

نوٹ : اس خطبہ میں صلوة قمریہ بھی موجود ہے جو اکثر اوقات جناب شیخ الاسلام حضرت خواجہ محمد قمر الدین (قدس سرہ العزیز) پڑھا کرتے تھے۔ عموماً خطبات میں بھی اسے پڑھتے۔ اس درود شریف کے الفاظ ومعانی پر غور کرنے والوں کو یہی اس کی قدر و منزلت اور لذت و سرور نصیب ہوگا۔

صلوة قمریہ

بِسْمِ اللَّهِ الرَّحْمَنِ الرَّحِيمِ ۝

اللهم صل على نورك الاقدم حبيبك المعظم ومحبوبك المكرم عبدك ورسولك محمد خاتم الانبياء ورسلك شفيعنا في الدارين وعلى آله واصحابه واولياء امته اجمعين، صلوة وسلاماً وبركات عدد اوراق الاشجار وذرات الرمال وقطرات البحار وعدد الاشعار والاوزار وعدد انفاس الخلائق وعدد النجوم وعدد اوراق كل نبت ورتبت على الارض اوعلى الجبال اوفى البحر عدد الملائكة وعدد مافي القصيدة المضربة وعدد ما صلى عليه وعدد من صلى عليه ومثل ذلك في كل آن وهذا الامثال وامثال الامثال غير متناهية وعدد علم الله وعدد كلمات الله وملاء سموات الله وملارض الله وزنة عرش الله ومداد كلمات الله وعدد خلق الله

وانا عبدك الراجى الى شفاعته ذالك الحبيب المكرم المعظم محمداً قمر الدين السيلوى غفر الله تعالى وتقديس شانہ كل ذنوبہ بحرمة حبيبہ ومحبوبہ نورہ الاقدم محمد بن المصطفى صلى الله عليه وسلم.

بِسْمِ اللَّهِ الرَّحْمَنِ الرَّحِيمِ ۝

نعت شریف

۱۸ اشوال المکرم ۱۳۹۳ھ بروز چہار شنبہ بوقت اشراق قبلہ وکعبہ شیخ الاسلام رحمۃ اللہ علیہ نے راقم الحروف کو بنگلہ شریف میں بلایا۔ جب حاضری نصیب ہوئی تو مندرجہ ذیل نعت شریف اپنے دست اقدس سے تحریر کردہ عنایت فرمائی اور حکم دیا اکثر اسے پڑھا کرو تا کہ محبوب کبریا علیہ الصلوٰۃ والسلام کی نظر عاطفت رہے۔

یہ نعت قبلہ کعبہ سیدی وسندی حضرت جناب شیخ الاسلام رحمۃ اللہ علیہ نے محبوب کبریا علیہ الصلوٰۃ والسلام کی شان میں خود موزوں فرمائی ہے۔

بدرگاہ سید المرسلین ﷺ

آن جملہ رسل ہستی برحق کہ گیشم

آج تک جتنے بچے رسول گزرے ہیں

بہر حال تو اے خاتم رسل دادہ کما

اے خاتم المرسلین! سب نے آپ کی بزرگی کی گواہی دی ہے

در خلق و در ملک و فی قلوب اہم

صورت اور بیرت میں آپ آفتاب عالم تاب ہیں

لا عذرک اوصاف لم عذر کما

نہ آپ کے اوصاف کا احاطہ کیا جاسکتا ہے اور نہ ان کی حقیقت کو سمجھا جاسکتا ہے

یا اخصی یا اخصل یا اخصل

اے سب سے زیادہ حسین اور سب سے زیادہ کامل اور سب سے زیادہ خلی

واللہ یا حلالک فی الملأ یاہی

اللہ تعالیٰ ملائکہ کی محفل میں آپ کے اخلاق پر فخر کرتا ہے

۴ ہفت گون موشی و مادی

یا رسول اللہ ! دنیا اور آخرت کی نگوین کا باعث آپ ہیں

اے خدائے ہمت مسلم جو شاہی

اے اللہ تعالیٰ کے برگزیدہ بندے کونین کی شاہی تجھے بخشی گئی ہے

و آفاق و انوار و دالاک گزشتی

آپ نے آفاق سے پرواز کی اور آسمانوں سے بھی آگے گزر گئے

درجائیک فی البدرۃ فیر البہای

آپ کے درجات مقام سدرہ سے بھی آگے نکل گئے

بل کست حقیقت کہ عروج بخیرہ

بلکہ حقیقت تو یہ ہے کہ آپ کا سدرة البستی سے عروج اس مقام

ولادکر کی من جملہ منافی

یہ ہے جس کا بیان تمام ممنوعات سے ہے

عالم ہے ہوا دارمیت از ہوش برکت

آپ کی محبت کے باعث سارا جہان مدہوش ہے

آئو شدہ دم لہرا لحدہ مای

ہر سمندر میں چلائیں لگا رہے ہیں اور مچھلیاں صحرا میں بھاگ رہی ہیں

امید بکرم کہ حکام شیم شمس

میں حضور کے کرم کا امیدوار ہوں اور کرم فرماتا آپ کی پسندیدہ عادات ہیں

من کیسم ہست ماسی و مادی

اس نوازش کے ساتھ میری کیا حقیقت ہے میرے گناہوں کی کیا حقیقت ہے

آئیں ہم از فضل تو اے روح خداوند

اے رحمت الہی میں تیرے فضل و کرم سے مایوس نہیں ہوں

نظر کہ زمانہ از نظر رخ و سیای

ایک ایسی نظر کرم فرمائیے جو قمر سے رخ و سیای دور کر دے

لے قلم : شیخ الاسلام حضرت علامہ محمد امجد علی دہلوی رضی اللہ تعالیٰ عنہ

فضیلت درود شریف

۴ ذوالحجہ ۱۳۸۸ھ بروز جمعہ بعد از تقریر خطبہ سے پہلے بندہ کو علیحدگی میں فرمایا کہ مولوی محمد امین صاحب لکھنؤی رحمۃ اللہ علیہ کہتے تھے کہ خطبہ میں درود شریف پڑھتے وقت جمع آل جمع اولاد و جمع اہل بیت کرام (رضی اللہ تعالیٰ عنہم اجمعین) کے الفاظ کہنا چاہئے۔ ازواج مطہرات و بنات طاہرات پاکدامن ہستیوں کے اسماء گرامی لینا خلاف ادب ہے۔ اس وقت آپ نے درود شریف اس طرح تلفظ فرمایا:

اللّٰهُمَّ صَلِّ عَلٰی سَيِّدِنَا وَشَفِيعِنَا مُحَمَّدٍ وَعَلٰی جَمِيعِ آلِهِ وَعَلٰی جَمِيعِ اَوْلَادِهِ وَعَلٰی جَمِيعِ اُمَّهَاتِ الْمُتَوَمِّينِ اَزْوَاجِهِ وَعَلٰی جَمِيعِ اَصْحَابِهِ وَعَلٰی خَلَفَائِهِ الْاَرْبَعِ۔

۹ محرم الحرام ۱۳۸۸ھ شب دوشنبہ بعد از نماز عشاء دارالعلوم میں آپ کی خدمت میں راقم الحروف حاضر ہوا۔ فرمایا میرے شیخ کا القاء اور کرامت عجیب و اعلیٰ درجہ کے تھے۔ عقیدت مندی تو اپنی جگہ ہے لیکن اس کے علاوہ بیان کرتا ہوں۔ ایک مرتبہ تو نہ شریف مسجد چینی میں آپ مریدوں کو درود شریف کی تسبیح پڑھنے کا حکم فرما رہے تھے یہ کہ پڑھیں۔

اللّٰهُمَّ صَلِّ عَلٰی مُحَمَّدٍ وَعَلٰی آلِ مُحَمَّدٍ وَبَارِكْ وَسَلِّمْ

لیکن میرے دل میں خیال آیا کہ اگر لفظ سیدنا محمد ہر دو مرتبہ میں فرماتے تو اچھا ہوتا۔ ابھی اسی خیال میں تھا کہ دوبارہ آپ نے اللہم صل علی سیدنا محمد وعلی آل سیدنا محمد وبارک وسلم پڑھ کر پھر میری طرف متوجہ ہوئے۔ میں نے ادباً سر جھکایا تو اسی وقت علم معانی کا مسئلہ بھی دل میں آیا کہ اگر موصوف کو کسی صفت کے ساتھ متصف نہ کیا جائے تو مطلقاً تمام اوصاف کی طرف منسوب ہو سکتا ہے اور اگر کسی ایک صفت کی طرف منسوب کر دیا جائے تو حصراً و انحصار کی صورت میں ہو کر باقی تمام صفات

علی وجہ الائم متصف ہونا بعید ہو جاتا ہے۔ یہ مسئلہ درحقیقت میرے شیخ رحمۃ اللہ علیہ نے بذریعہ توبہ میرے دل میں القاء فرمایا۔

آپ نے فرمایا حضور علیہ الصلوٰۃ والسلام کا اسم گرامی (محمد) صلی اللہ علیہ وآلہ وسلم ہی آپ صلی اللہ تعالیٰ علیہ وسلم کی فضیلت پر دلالت کرتا ہے۔ اگر کوئی شخص محبوب کبریٰ علیہ الصلوٰۃ والسلام کی تعریف اور اوصاف حمیدہ بیان کرنے کیلئے اس اسم گرامی کو پڑھے تو اس نام نامی کے طفیل وہ اپنے بیان کو مزین کرتا ہے کیونکہ لفظ محمد ہی محمد صلی اللہ علیہ وآلہ وسلم کی تعریف کیلئے اتم و اکمل ہے۔ اس سے بڑھ کر اور کسی لفظ کی ضرورت ہی نہیں ہے۔

ما ان مدحت محمد بمقالتی لكن مدحت مقالتی بمحمد ﷺ

فرمایا: ایک حسن نامی صوفی صاحب گزرے ہیں جو بظاہر تو بالکل ان پڑھ تھے لیکن باطنی کیفیت و روحانیت کا یہ عالم تھا کہ علماء کرام حدیث پاک کی صحت و تصحیح ان کی خدمت میں حاضر ہو کر کراتے۔ جب کسی حدیث کے متعلق اختلاف ہوتا تو ان کے پاس آکر تلاوت کرتے۔ وہ اس کے صحیح یا غیر صحیح ہونے کی وضاحت فرمادیتے تھے۔ ان سے پوچھا گیا آپ کو یہ کیسے معلوم ہو جاتا ہے؟ تو بتایا کہ جب حدیث پاک پڑھی جائے تو پڑھنے والے کے منہ سے ایک نور نکلتا ہے جو سیدھا آسمان تک روشن ہوتا ہے۔ اگر حدیث صحیح نہ ہو تو پڑھنے والے کے منہ سے روشنی نکل کر ادھر ادھر پھیل کر ختم ہو جاتی ہے اور وہ روشنی صرف محبوب کبریٰ علیہ الصلوٰۃ والسلام کے فرمان کی طرف منسوب ہونے کی وجہ سے ظاہر ہوتی ہے اور اصل حدیث پاک نہ ہونے کی وجہ سے ختم ہو جاتی ہے۔ اسی وجہ سے مجھے اس کے غیر صحیح اور غلط ہونے کا یقین ہو جاتا ہے۔ جب مغالطہ والی نسبت سے عارضی روشنی چمک کا نمودار ہونا ظاہر ہے تو صحیح نسبت و برحق فرمان کی وجہ سے حقیقی دائمی طور قلب و روح کو منور ہونا یقیناً درست ہے اور یہ نصیبہ عشاق لوگوں ہی کا ہے۔

درس حدیث شریف

(بتاریخ یکم رجب المرجب ۱۳۸۵ء ہجری)

دارالعلوم ضیاء شمس الاسلام سیال شریف کی نئی عمارت میں حضرت شیخ الاسلام والمسلمین رضی اللہ عنہ نے حدیث پاک کا درس اول دیا جس میں بے شمار علماء فضلاء حضرات نے شرکت فرما کر سعادت تلمذ حاصل کی۔ حدیث مندرجہ ذیل ہے۔

بسم الله الرحمن الرحيم

عَنْ عُمَرَ بْنِ الْخَطَّابِ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّمَا الْأَعْمَالُ بِالنِّيَّاتِ وَإِنَّمَا لِأَمْرٍ مَّا نَوَى فَمَنْ كَانَتْ هِجْرَتُهُ إِلَى اللَّهِ وَرَسُولِهِ فَهِجْرَتُهُ إِلَى اللَّهِ وَرَسُولِهِ وَمَنْ كَانَتْ هِجْرَتُهُ لِدُنْيَا يُصِيبُهَا أَوْ امْرَأَةٍ يَتَزَوَّجُهَا فَهِجْرَتُهُ إِلَى مَا هَاجَرَ إِلَيْهِ مُتَّفَقٌ عَلَيْهِ، مشکوٰۃ شریف

ترجمہ: حضرت عمر بن خطاب رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا اعمال صالحہ کا دار و مدار نیتوں پر ہے بے شک آدمی کیلئے وہی ہے جو اس نے نیت کی۔ پس جس کی ہجرت اللہ تعالیٰ کی رضا اور اس کے رسول صلی اللہ علیہ وآلہ وسلم ہی کیلئے ہوگی تو اس کی ہجرت اللہ عزوجل اور اس کے رسول صلی اللہ علیہ وسلم ہی کیلئے ہوگی اور جس کی ہجرت حصول دنیا کیلئے یا عورت کی خاطر ہوگی کہ اسے شادی میں حاصل کر لے تو اس کی ہجرت اسی کیلئے ہوگی جس لئے اس نے گھر بار چھوڑا۔ اس حدیث کو بخاری و مسلم دونوں نے روایت فرمایا۔

ازاں بعد ہفتہ میں دودن درس حدیث آپ دیتے رہے۔ سوموار اور خمیس وار کو تمام دارالعلوم کے اساتذہ کرام اور طلباء شامل درس ہوتے تھے۔ راقم الحروف کو حدیث پاک کی عبارت پڑھنے کا شرف نصیب رہا۔ واللہ علی ذالک

۱۰ ربیع الاول شریف ۱۳۸۸ھ بروز جمعہ المبارک حدیث پاک کے درس میں

آپ نے فرمایا کہ ایک امام صاحب شاید امام بغوی رحمۃ اللہ علیہ کو حدیث پاک الحیاء من الایمان کی تحقیق درکار ہوئی تو انہوں نے ایک شاگرد کو ایک درویش صاحب کی خدمت میں بھیجا وہ درویش صاحب دمشق میں رہتے تھے۔ جب ان سے کسی حدیث پاک کی بابت دریافت کیا جاتا تو مراقبہ کر کے بتا دیتے تھے جب اس شاگرد نے مذکورہ حدیث پاک ان کے سامنے پڑھی تو بعد از مراقبہ فرمایا نہیں۔ (یہ حدیث اس طرح نہیں ہے) جب امام صاحب کو یہ جواب ملا تو بہت پریشان ہوئے بلکہ پسینہ پسینہ ہو گئے کہ صاحب مشکوٰۃ نے اسے احادیث میں درج فرمایا ہے اور صحیح اسناد سے روایت کی ہے لیکن یہ صاحب حدیث نہ ہونے کا بیان دیتے ہیں۔ یہ کس طرح ہو سکتا ہے۔

دوبارہ خیال آیا درویش صاحب حضوری آدمی ہے وہ بھی غلط نہیں بتاتے۔ اس کشمکش میں امام صاحب کو بخار بھی ہو گیا۔ دوبارہ اسی شاگرد کو درویش صاحب کے ہاں روانہ کیا اور فرمایا کہ اچھی تحقیق کر کے آنا۔ شاگرد نے دوبارہ حاضر ہو کر پہلی بار کی طرح ہی پڑھ کر سنائی تو جواب بھی وہی ملا۔ حتیٰ کہ تیسری مرتبہ بھیجا گیا تو اس نے حدیث پاک صحیح اعراب کے ساتھ پڑ کر استفسار کیا (الحیاء من الایمان) درویش صاحب نے مراقبہ کے بعد فرمایا یہ حدیث پاک ہے۔ جس سے معلوم ہوا کہ وہ پہلے تلفظ میں غلطی کرتا رہا۔ جب تلفظ درست اور اعراب صحیح طور پر ادا کئے تو جواب بھی تسلی بخش نصیب ہوا۔ حدیث پاک پڑھتے وقت اعراب کا خاص خیال رکھنا چاہئے بلکہ تجوید کے ساتھ پڑھنا ضروری ہے کیونکہ غلط پڑھنے میں معانی بھی تبدیل ہو جاتے ہیں۔ مثلاً اسی مندرجہ بالا حدیث پاک کو اگر پڑھا جائے اللہ حیاء من الایمان آخری ہمزہ حیاء کا ترک کر دیں تو حیاء معنی حیات و زندگی ہوگا اور اصل مطلب ہی فوت جائے گا۔ فرمایا ممکن ہے وہ طالب علم بھی پہلی دوسری بار اسی طرح ہی پڑھتا رہا۔ جبکہ اسے جواب بھی نفی میں ملتا رہا اور صحیح پڑھنے سے جواب اثبات میں ملا تو اطمینان ہوا۔

بِسْمِ اللّٰهِ الرَّحْمٰنِ الرَّحِیْمِ ط

عن رافع بن خدیج رضی اللہ تعالیٰ عنہ قال قدم نبی اللہ صلی اللہ علیہ وآلہ وسلم المدینۃ وھم ینوبرون النخل فقال ماتصنعون قالوا کنا نضعہ قال لعلکم لو لم تفعلوا کان خیر الھم فترکوه فنقعت قال فذکروا ذالک لہ فقال انما انا بشر اذا امرتکم بشئ من امر دینکم فخذوا بہ واذا امرتکم من رائی فانما انا بشر (رواہ مسلم)

جناب شیخ الاسلام والمسلمین رحمۃ اللہ علیہ نے درس حدیث میں مندرجہ بالا حدیث پاک کا مطلب بیان فرمایا کہ وہابی لوگوں کے اعتراض اور اس کے جواب میں فرمایا کہ بعض بے نصیب لوگ اعتراض کرتے ہیں اگر رسول اللہ صلی اللہ علیہ وآلہ وسلم کو علم ہوتا کہ تاخیر نخل (کھجوروں کو پیوند لگانے) سے منع کرنے میں کھجوروں کے پھل میں نقصان ہوگا تو آپ منع نہ فرماتے اور آپ صلی اللہ علیہ وسلم کے علم کی نفی کر کے فخر کرتے ہیں اور کہتے ہیں انما انا بشر کے الفاظ سے ثابت ہے کہ آپ صلی اللہ علیہ وآلہ وسلم بشر تھے، نور نہیں تھے۔ آپ کو نور کہنا ماننا غلط ہے۔ (معاذ اللہ)

مندرجہ بالا اعتراضات کا جواب یہ ہے کہ اہل مدینہ نے اپنے اعتقاد کو حضور علیہ الصلوٰۃ والسلام کے سامنے بیان کیا جو زمانہ جہالت میں وہ رکھتے تھے اور حضور علیہ الصلوٰۃ والسلام نے اس غیر متوکلانہ اور جاہلانہ عقیدہ سے منع فرمایا کہ تم لوگ کھجوروں کو پیوند کرنے کو پھل کی کثرت میں دخیل مانتے ہو۔ تمہارے لئے یہ عقیدہ اچھا نہیں ہے بلکہ جاہلانہ اعتقاد ہے۔ اس سے باز آ جاؤ تو تمہارے واسطے بہتر ہے۔ (کان خیر الھم) کے ارشاد اقدس سے ظاہر ہے۔ آپ صلی اللہ علیہ وآلہ وسلم نے یہ قطعاً نہیں فرمایا تھا کہا اگر باز آ جاؤ تو پھل زیادہ ہوگا بلکہ ذات باری تعالیٰ پر توکل و بھروسہ کرنے کو بہتر فرمایا اور آپ صلی اللہ علیہ وآلہ وسلم کے ارشاد اقدس پر عمل کرنے سے دنیاوی فائدہ ہو یا نہ ہو وہ خیر کو ممانع نہیں ہے بلکہ اطاعت کرنے میں خیر ہی خیر ہے کیونکہ فرمانبردار ہر حال میں خیر و برکت کا مستحق ہے۔

سیدنا شیخ محمد سنوی رحمۃ اللہ علیہ نے بھی فرمایا کہ محبوب کبریا علیہ الصلوٰۃ والسلام نے اہالیان مدینہ منورہ کو توکل کی طرف رغبت دلائی تھی۔ اگر وہ لوگ اپنا اعتقاد و بھروسہ اللہ تعالیٰ پر رکھتے تو ایک ہی سال میں کثرت ثمر و برکت دیکھ لیجئے۔ توکل علی اللہ نہ کرنا باعث نقصان ہے۔ (شرح شفاء)

(۲) دوسرے سوال کے جواب میں فرمایا کہ سب سے پہلے بشر حضرت آدم علیہ السلام ہیں۔ جیسا کہ فرمان باری تعالیٰ سے ثابت ہے۔ (انی خالق بشر امن طین) (میں مٹی سے بشر کو پیدا کرنے والا ہوں) اور حضور علیہ الصلوٰۃ والسلام نے اپنے متعلق ارشاد فرمایا كُنْتُ نَبِيًّا وَاَدَمُ بَيْنَ الرُّوحِ وَالْجَسَدِ دُوسرا فرمان ہے كُنْتُ نَبِيًّا وَاَدَمُ بَيْنَ الْمَاءِ وَالطِّينِ نیز تیسرا ارشاد اقدس ہے كُنْتُ نَبِيًّا وَاَدَمُ لَمُنْجِدٍ فِي الطِّينِ اندازہ لگائیں جو ذات اقدس سب سے پہلے بشر (ابوالبشر) سے بھی موجود ہو اس مقدس و مطہر ہستی کو بشر کہنا یا ماننا کس طرح صحیح ہے۔ اس میں شک نہیں آپ صلی اللہ تعالیٰ علیہ وآلہ واصحابہ وبارک وسلم لباس بشریت میں تشریف لائے تاکہ انسان و بشر کو ذات باری تعالیٰ کی معرفت و تعلیم سے نوازیں اور آپ صلی اللہ علیہ وآلہ واصحابہ وسلم سے بشر کی ذات کو بجائے نفرت کے انس و محبت ہو تعلیم کے حصول میں انہیں دقت نہ ہو ورنہ حقیقت محمدیہ قطعاً بشر نہیں ہے۔ محبوب کبریا علیہ الصلوٰۃ والسلام کی حقیقت نور ہی ہے جو صحیح روایات سے ثابت ہے۔

راقم الحروف نے عرض کیا کہ ”انما“ کلمہ حصر ہے جس سے حصر فی البشریت کا اظہار ہے۔ آپ نے جواباً فرمایا کلمہ حصر دو فاعلوں سے خالی نہیں ہوتا یا صفت کا حصر موصوف میں یا موصوف کا حصر صفت میں پایا جاتا ہے اور حضور علیہ الصلوٰۃ والسلام کی ذات بابرکات حصر کے معنی کے لحاظ سے ان ہر دو سے مبرا ہیں کیونکہ بشریت جو صفت ہے اس میں آپ صلی اللہ علیہ وآلہ وسلم کو محصور تسلیم کر کے کہیں کہ آپ کی ذات اقدس میں صرف اور صرف یہی بشریت کی صفت ہی پائی جاتی ہے اسی ایک صفت کے ساتھ ہی موصوف ہیں تو باقی تمام اوصاف کا انکار لازم آئے گا حالانکہ نصوص قطعہ سے آپ صلی علیہ وآلہ وسلم کی دیگر

بے شمار صفات ثابت ہیں جن کا انکار کفر ہے۔

آپ خلق عظیم کے مالک ”رَحْمَةً لِّلْعَالَمِينَ، كَافَّةً لِّلنَّاسِ، بِشِيرٍ وَنَذِيرٍ، خَاتَمُ النَّبِيِّينَ، شَافِعُ يَوْمَ الدِّينِ، مَحْبُوبُ رَبِّ الْعَالَمِينَ رَسُولُ الثَّقَلَيْنِ إِلَى يَوْمِ الدِّينِ، شَاهِدٌ وَنَاطِرٌ، بِالْمُؤْمِنِينَ رَوْفٌ وَرَحِيمٌ، عَالَمٌ مَغِيبَاتٍ، وَغَيْرَ ذَلِكَ بے شمار صفات و خصوصیات سے آپ موصوف و مخصوص ہیں۔

۲۔ اگر موصوف میں حصر صفت کا مراد ہو اور کہا جائے کہ بشریت والی صفت محض آپ ہی کی ذات اقدس میں ہے تو یہ بھی ناممکن ہے کیونکہ آنحضرت صلی اللہ علیہ وآلہ وسلم میں بشریت کو محصور ماننا جائے تو باقی تمام بشر اس سے خارج تسلیم کرنا ہوں گے۔ یہ کون مانے گا؟ بہر حال قطعاً و یقیناً ماننا پڑتا ہے کہ حضور اقدس محبوب اکرم صلی اللہ علیہ وآلہ وسلم کی ذات مقدس بشریت کے لباس میں ضرور ہیں لیکن آپ کی حقیقت بشریت نہیں ہے۔ فرمان نبوی ہے اول ما خلق اللہ نوری (تمام مخلوق سے پہلے اللہ تعالیٰ نے میرا نور پیدا فرمایا) اور اس نور کا ادراک دوسرے انسانوں کی عقل و ادراک سے بالا ہے۔ معرفت الہیہ کا واسطہ و وسیلہ عظمیٰ سید المرسل صلی اللہ علیہ وآلہ وسلم کی ذات اقدس ہے۔

فرمایا حقیقت نور ہونے میں دیکھیں حضرت جبریل علیہ السلام نوری فرشتہ ہے، تمام فرشتوں کا سردار محدثین کرام نے لکھا ہے۔ جب محبوب کبریا علیہ الصلوٰۃ والسلام معراج پر تشریف لے گئے تو آپ کے ساتھ تھا لیکن سدرۃ المنتہی پر رک گیا۔ آپ صلی اللہ علیہ وآلہ وسلم نے فرمایا میرے ساتھ اوپر آئیے عرض کیا اگر سر کے بال برابر بھی اوپر پرواز کروں تو تجلیات ربانی اور انوار الہیہ مجھے جلا دیں۔ درحقیقت حضرت جبریل علیہ السلام کو بھی حضور علیہ الصلوٰۃ والسلام کے درجات و مقامات کا علم نہ تھا۔ حضور علیہ الصلوٰۃ والسلام فرماتے ہیں اگر جبرائیل میرے کہنے پر اوپر چلا آتا تو اسے میں مقام قاب قوسین او ادنیٰ تک لے جاتا۔

موسیٰ زہوش رفت بہ یک پرتو صفات تو عین ذات سے نگری در تبسمی

یکم ربیع الاول شریف ۱۳۸۵ھ بروز نمیس بعد از نماز ظہر ختم خواجگان پڑھنے کے بعد آپ نے فرمایا کہ جب ہم پہلی بار زیارت حریم شریفین کیلئے حاضر ہوئے تو ایک سپاہی کو مدینہ منورہ میں دیکھا کہ ایک مدنی صاحب کو چابک مار رہا تھا۔ میں نے تیزی سے وہاں پہنچ کر اس کا چابک جب اس نے مارنے کیلئے بلند کیا تو اسے اوپر سے ہی پکڑ لیا۔ اس نے خوب زور لگایا ادھر ادھر گھومتا ہوا اچھلتا کودتا رہا مگر میں نے چابک نہ چھوڑا۔ جب وہ عاجز ہو گیا تو اسے تنبیہ کی اور خوب سرزنش کی۔ یہ لوگ محبوب کبریاء علیہ الصلوٰۃ والسلام کے پڑوسی ہیں۔ آپ صلی اللہ علیہ وآلہ وسلم کے مقدس شہر میں رہائش پذیر ہیں اور تو ان کو تکلیف دیتا ہے؟ جب اپنی طاقت و قوت خوب لگانے کے باوجود وہ عاجز ہو کر جھک گیا تو میں نے چابک بھی چھوڑ دیا۔

مدینہ منورہ سے جب ہمارے الوداع ہونے کا وقت آیا تو امیر المومنین سیدنا حضرت عثمان رضی اللہ تعالیٰ عنہ کی ڈیوڑھی سے ایک آدی نکل کو دوڑتا ہوا آ رہا تھا۔ مجھے دور سے با آواز بلند بلایا۔ (حاجی ٹھہریئے) میں ٹھہر گیا۔ تو اس نے اپنے دامن سے گنبد خضرا کی بجری نکال کر مجھے دی اور کہا یہ تمہارے لئے تحفہ لایا ہوں میں نے ہدیہ پوچھا تو جواب دیا کہ بغیر ہدیہ کے ہے۔ صرف آپ کی خاطر لایا ہوں۔ میں نے وہ تحفہ نہایت فرط محبت و خوشی سے حاصل کیا۔

۸ ربیع الاول شریف ۱۳۸۸ء آپ نے فرمایا گولڑہ والے مہر شاہ صاحب کا مناظر حاجی امداد اللہ صاحب مہاجر کی کے ساتھ ہوا تھا۔ یہ مناظرہ مسئلہ حاضر و ناظر پر ہوا۔ مہر شاہ صاحب نے استفسار فرمایا کہ نبی کریم علیہ الصلوٰۃ والسلام کا ارشاد اقدس ماتقول فی حق هذا الرجل یہ سوال ہر قبر میں رکھے جانے والے شخص سے ہوتا ہے جو حضور علیہ الصلوٰۃ والسلام کو اپنے سامنے دیکھتا ہے اور سوال محبوب کبریاء علیہ الصلوٰۃ والسلام کی ذات اقدس کے متعلق ہوتا ہے۔ فرشتہ قبر والے سے پوچھتا ہے کہ اس مرد خاص کے متعلق تو کیا کہتا ہے۔ اگر ایک وقت میں بے شمار میت روئے زمین پر قبروں میں مختلف مقامات و علاقوں میں رکھے جائیں اور تمام سے اسی وقت ہی میں یہ سوال ہو تو بتائیے اس ارشاد نبوی کے متعلق تمہارا کیا

عقیدہ ہے صحیح ہے یا نہیں؟

اگر حضور علیہ الصلوٰۃ والسلام کی ذات اقدس کو حاضر و ناظر تسلیم نہ کرو تو اس فرمان کے متعلق کیا جواب دو گے؟

حاجی امداد اللہ صاحب نے لا جواب ہو کر تسلیم کر لیا کہ واقعی حضور علیہ الصلوٰۃ والسلام اللہ تعالیٰ کے فضل و کرم سے حاضر و ناظر ہیں۔ اس میں شک کرنا بھی ناجائز ہے۔

۱۲ جمادی الاخریٰ ۱۳۸۸ھ بروز ہفتہ بعد از نماز ظہر فرمایا زیارت حریم شریفین کے موقع پر جبکہ پہلی بار مدینہ منورہ کی حاضری نصیب ہوئی تو ایک بزرگ مغرب کے علاقہ سے روضہ اقدس کے پاس بیٹھے ہوئے دیکھے۔ بہت سے لوگ ان کی زیارت کیلئے آرہے تھے اور دعا مانگواتے تھے میں بھی دعا مانگوانے کیلئے حاضر ہوا۔ دل میں یہی تمنائیں تھیں کہ محبوب کبریاء صلی اللہ علیہ وآلہ وسلم کی محبت عطا ہو اور اس بزرگ کو عرض کیا میرے لئے دعا مانگیں وہ دعا مانگ کر کافی وقت روضہ شریف کی طرف متوجہ رہے اور بعد میں فرمایا کہ تجھے جناب محمد رسول اللہ علیہ وآلہ وسلم کی محبت نصیب ہو جائے گی۔ اللہ تعالیٰ شاہد ہے کہ میں نے یہ تمنا دل ہی میں رکھی ہوئی تھی۔ ظاہر نہیں کی تھی فقط دعا کیلئے مطلق کہہ دیا تھا لیکن انہوں نے خوشخبری ظاہر فرمادی۔

ان کے پاس اندلس کے علاقہ کے ایک قاضی صاحب موجود تھے۔ میں نے اس بزرگ کو دعوت دی کہ میرے ہاں تشریف لائیں۔ ساتھ قاضی صاحب جن کا نام قاضی ابوبکر لبنانی تھا ان کو بھی دعوت دے دی۔ جب ہر دو صاحبان میرے پاس تشریف لائے اور کھانا تناول فرما کر واپس ہونے لگے تو قاضی صاحب نے مجھے فرمایا کہ الوداعی وقت میں مجھے مل کر جانا۔

ان دونوں عوام و خواص کیلئے وہاں رہنما دشوار تھا۔ حکومت کی طرف سے اعلان ہو چکا تھا کہ جو لوگ ٹھہرے ہوئے ہیں واپس چلے جائیں۔ ہمارے پاس بھی حکومت کا حکم نامہ لے کر ملازم لوگ آ گئے، میں نے کہا یہاں چالیس نمازیں میں ضرور ادا کروں گا۔ انہوں

نے کہا تمہیں ضرور جانا پڑے گا۔ انہوں نے وہاں سے جانے پر بڑا اصرار کیا۔ جس پر ہمارے چند ساتھی اور دوسرے حاجی صاحبان بھی جو ہمارے علاقہ کے تھے ان کی تنگی ترشی دیکھ کر چلے آئے لیکن میں نے کہا آخر مار ہی دیں گے۔ اس سے زیادہ کیا کر سکتے ہیں اور اگر ہمیں یہاں موت بھی میسر ہو جائے تو اس سے زیادہ ہم کیا چاہتے ہیں؟ یہ کہہ کر وہیں رہے اور کہا چالیس نمازیں مکمل ادا کئے بغیر مدینہ منورہ نہیں چھوڑوں گا۔

علاوہ ازیں حکومت کی طرف سے ایک اشتہار شائع شدہ میرے پاس موجود تھا جس پر لکھا ہوا کہ حدیث پاک ہے جو شخص مدینہ نبوی میں چالیس نمازیں ادا کرے گا میں اس کا شفیق ہوں گا۔ وہ اشتہار میں نے ان لوگوں کو دکھا کر کہا تم ہی نے تو یہ اشتہار شائع کیا ہے جس میں رسول اکرم صلی اللہ علیہ وآلہ وسلم کا ارشاد اقدس ہے اور اس پر عمل کرنے سے تم ہی لوگ روکتے ہو اور شفیع المذنبین علیہ الصلوٰۃ والتسلیم کی شفاعت سے محروم رکھنے کے درپے ہو۔ میں نہیں جانتا۔ انہوں نے کہا پھر روزانہ دو ریال فی کس ادا کرنا ہوں گے۔ میں نے کہا ہمارے پاس جتنی رقم ہے وہ پوری کر لینا اگر کم ہو تو بقیہ عوض ہمیں قید کر لینا۔

جب ہمارے چالیس نمازیں مکمل ہو گئیں تو قدرتا اس روز جمعرات تھی۔ انہوں نے پھر آکر کہا، اب تو چالیس نمازیں تمہاری پوری ہو گئی ہیں، کیوں نہیں جاتے، میں نے کہا کہ یہ تو ہم نے نہیں کہا تھا کہ چالیس سے زائد نمازیں نہ پڑھیں گے۔ آپ عجیب مسلمان ہیں، ہمیں مدینہ منورہ میں جمعۃ المبارک نصیب ہو رہا ہے اور اس سے محروم رکھنا چاہتے ہیں۔ ہم جمعۃ المبارک چھوڑ کر کیسے چلے جائیں۔ مدینہ منورہ کا جمعہ ہم قطعاً نہیں چھوڑیں گے۔ بالآخر جمعۃ المبارک کی نماز پڑھ کر وہاں سے روانگی کی تیاری کی۔ لوگ مدینہ شریف کے بازار ہی سے موٹروں پر سوار ہو رہے تھے۔ میں نے کہا ہم تو مدینہ منورہ شہر کی حدود سے باہر جا کر سوار ہوں گے۔

چنانچہ جب اس مقدس شہر سے کافی باہر نکل آئے تو کیا دیکھتے ہیں وہی قاضی

صاحب لبنائی ہماری انتظار میں موٹر کے پاس ہی کھڑے تھے۔ انہوں نے مجھے ایک سند عطا فرمائی جو مسلسل بانا احبک سے موسوم ہے۔ اور یہ حدیث پاک بھی قاضی صاحب نے تلاوت فرمائی اور انا احبک کے الفاظ فرمائے۔ (قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ، يَا مُعَاذُ، اَنَا أُحِبُّكَ وَأَنْ تَقْرَأَ ذُبُرَ كُلِّ صَلَاةٍ اَللّٰهُمَّ اَعِنِّيْ عَلٰى ذِكْرِكَ وَشُكْرِكَ وَحُسْنِ عِبَادَتِكَ..... یہ سند دیتے وقت لینے والے کو انا احبک مسلسل فرماتے آئے ہیں۔ جس وجہ سے مسلسل بانا احبک کہلاتی ہے۔

جب مکہ مکرمہ میں حاضری دی تو وہاں ایک شیخ حرین ثریفین کے جو عمر ہمدان نام رکھتے تھے اور شیخ الحرمین مشہور تھے ملے انہوں نے بھی مجھے سند عنایت فرمائی جس کا نام سند بالاولیت ہے اور سند بالاولیت وہ ہوتی ہے جس نے سند دینے والے سے پہلی حدیث سنی اسے وہ سند دی گئی۔

اس سے پہلے ۱۱ رجب المرجب ۱۳۸۳ھ کو بنگلہ شریف میں راقم الحروف کو بلا کر آپ نے تمام قرآن مجید کی اجازت بخشی۔ مندرجہ بالا استاد کا ذکر فرماتے ہوئے بندہ کو عمر ہمدان والی سند عطا فرمانے کا وعدہ فرمایا۔ ساتھ ہی فرمایا میرے پاس چونکہ صرف ایک ہی ہے تم اس کی نقل لے لینا۔

اور کلام پاک کے متعلق فرمایا جس قدر چاہے جس مطلب کیلئے جب چاہے پڑھ سکتا ہے۔ ہمہ قسم کی اجازت ہے۔

۱۷ ربیع الاول شریف ۱۳۸۸ ہجری بروز نمیس آپ نے حدیث پاک کا درس دیا۔ دوران سبق آپ نے فرمایا ”حاشا“ استثنائیہ بھی ہوتا ہے اور حرف کے معنی بھی دیا ہے مگر جب استثنائیہ ہو تو مستثنیٰ کو ایسے فعل سے خارج کیا جاتا ہے جو نازیبا و ناپسند ہو۔ جیسے کوئی کہے جاءنی القوم حاشا زید زید کو مستثنیٰ اس لئے کہا گیا کہ آنے والی قوم بری تھی۔ کیونکہ عموماً حاشا کا لفظ ایسی جگہ پر استعمال کیا جاتا ہے جو ناقابل توجہ ہو۔

نیز آپ نے فرمایا کہ اس لفظ میں اختلاف ہے۔ آیا حرف ہے یا فعل؟ جمہوری نحاۃ

کے نزدیک یہ فعل بھی استعمال ہوتا ہے اور حرف بھی۔ اور مرد کے نزدیک کبھی کبھی فعل کی صورت میں مستعمل ہوتا ہے لیکن اکثر حرف ہی استعمال ہوتا ہے۔ سیبویہ کہتا ہے یہ تو محض حرف ہی ہے۔ مرد سیبویہ پر یہ اعتراض کرتا ہے کہ اگر حرف ہوتا تو حرف پر داخل نہ ہوتا کیونکہ ایک حرف دوسرے حرف پر داخل نہیں ہوا کرتا حالانکہ حاشا اللہ میں حرف لام پر داخل ہے اور اسے حرف ماننے پر قاعدہ کے برعکس لازم آتا ہے۔ دوسرا اگر حرف ہوتا اس کی تصریف نہ ہوتی۔ حالانکہ یہ گردانا جاتا ہے۔ جیسے شاعر اپنے شعر میں کہتا ہے احاشی من القوم من احدا حاشی اس حاشا سے فعل مضارع ہے۔ تیسرا اس کا آخر حذف بھی ہوتا ہے اور حرف کا آخر کبھی بھی حذف نہیں ہوتا۔ جیسا کہ کلام باری تعالیٰ میں ہے۔

قلن حاش للہ ماہذا بشر ا یہاں آخری لفظ محذوف ہے۔

واقعہ شق القمر

۲۵ ربیع الاول شریف بروز جمعہ المبارک ۱۳۸۹ھ قبل از نماز عصر بگلہ شریف میں راقم الحروف کو قدم بوسی نصیب ہوئی۔ چند معتبر حضرات آپ کی خدمت میں بیٹھے تھے۔ حکیم علی محمد صاحب نے استفسار فرمایا کہ شق القمر کا واقعہ کس طرح ہے۔ آپ نے فرمایا یہ واقعہ خود حبیب یمنی نے بیان فرمایا جو کہ بعد میں صحابی ہوئے۔ پہلے چونکہ ایمان سے مشرف نہ تھے اس لئے ابو جہل و دیگر کفار مکہ نے انہیں بلایا۔ جب حضرت عمر فاروق، حضرت امیر حمزہ رضی اللہ عنہما دیگر معتبر ترین ہستیاں دائرہ اسلام میں داخل ہوئیں اور آپ کے بعد دیگر صحابہ کرام رضی اللہ عنہم کی تعداد بڑھ رہی تھی تو قریش مکہ نے خوفزدہ ہو کر سوچا کہ کوئی ایسا آدمی ہو جو حضور علیہ الصلوٰۃ والسلام کو لا جواب کر دے اس لئے حبیب یمنی کو انہوں نے بلایا۔ یہ آدمی یہود کا بڑا حبر یعنی عالم تھا۔ پہلے انبیاء علیہم السلام کے حالات اور کتب ساوئی کی پوری پوری مہارت رکھتا تھا۔ بہترین مسند بنا کر اسے بٹھایا گیا اور کہا کہ ہمارا تو سب کچھ برباد ہو رہا ہے۔ بڑے بڑے مشاہیر، امراء محمد (صلی اللہ علیہ وآلہ وسلم) کے ماتحت ہو چکے اور ہو رہے ہیں۔ کوئی ایسا حل تلاش کریں جس سے ہماری کامیابی ہو۔ چنانچہ حبیب نے خط لکھا جو نہایت باعزت اور سنجیدہ الفاظ میں تھا جس کا مطلب تھا کہ اگر مناسب سمجھیں تو ہمارے پاس تشریف لائیں ورنہ ہم آپ کے حاضر ہوتے ہیں۔ چند باتوں کے متعلق گفتگو کرنی ہے۔ ابو جہل کو دیا کہ تو خود یہ خط لے جا جناب محمد صلی اللہ علیہ وآلہ وسلم کی خدمت اقدس میں باادب پیش کرنا اور کسی قسم کی ناشائستہ حرکت نہ کرنا بلکہ خط دے کر باادب طریقہ سے بیٹھ جانا۔ جب ابو جہل خط لے کر چلا تو جو صحابہ کرام رضی اللہ عنہم محبوب کبریا صلی اللہ علیہ وآلہ وسلم کی خدمت عالیہ میں پروانہ وار بیٹھے تھے۔ ابو جہل کو آتے دیکھ کر آپس میں گفتگو فرمانے لگے۔ حضرت عمر رضی اللہ تعالیٰ عنہ نے اپنی تلوار کا نصف حصہ میان سے نکال لیا اور آنکھیں غصہ کی وجہ سے نہایت سرخ ہو گئیں اور پھر کر دیکھنے کی وجہ سے معلوم ہوتی تھیں کہ چہرہ سے

باہر آچکی ہیں۔ حضور علیہ الصلوٰۃ والسلام نے حضرت عمر رضی اللہ تعالیٰ عنہ کے غصہ کو فرو فرمانے کی خاطر نرم لہجہ سے قحط کی تلقین فرمائی اور حوصلہ دلایا کہ جلدی نہ کریں۔ جب ابو جہل نے سامنے آکر خط پیش کیا اور حبیب یمنی کی وصیت کے مطابق پیچھے ہٹ کر بیٹھ گیا تو حضور صلی اللہ علیہ وآلہ وسلم نے حضرت ابوبکر صدیق رضی اللہ عنہ کو جو آپ کے دائیں جانب تشریف فرما تھے پڑھنے کو فرمایا جب پڑھا گیا تو حضرت صدیق رضی اللہ تعالیٰ عنہ سے سرگوشی فرمائی جس کی سمجھ دوسروں کو نہ آئی البتہ صدیق اکبر رضی اللہ عنہ نے ابو جہل کو فرمایا کہ حضور نے فرمایا ہے کہ آپ (صلی اللہ علیہ وآلہ وسلم) خود تشریف لائیں گے تو چلا جا۔ ابو جہل نے جاتے ہی حبیب کو بہت کہا کہ خیال کرنا کہیں تجھ پر بھی غالب نہ آجائیں۔ حضور علیہ الصلوٰۃ والسلام جب تشریف فرما ہوئے تو استقبال کیلئے تمام کفار کھڑے ہو گئے اور حبیب نے اپنی جگہ پر حضور صلی اللہ علیہ وآلہ وسلم کو جلوہ گر ہونے کیلئے عرض کیا۔ جب آپ صلی اللہ علیہ وآلہ وسلم تشریف فرما ہوئے تو حبیب نے سوال کرنا چاہا ہی تھا کہ ابو جہل اس کے قریب ہوا اور کہا کہ نہایت تدبر سے سنبھل کر پوچھنا کہیں شکست نہ آئے۔ حبیب نے اسے تسلی دی اور کہا ذرا صبر سے کام لے۔ میں خوب جانتا ہوں۔ تھوڑی دیر کے بعد ابو جہل پھر اٹھا اور حبیب کے پاس آکر نہایت پریشانی کے عالم میں پہلی درخواست کی حتیٰ کہ تین چار دفعہ ایسا ہی ہوا۔ تو حبیب نے کہا تم نے خود مجھے بلایا ہے اور تمہارے کہنے پر میں آیا ہوں۔ اگر ضرور پوچھنا ہے تو مجھے بار بار کہنے کا کیا مطلب؟ آخر میں نے سابقہ حالات تورات وانجیل سے پڑھے اور خوب واقف ہوں۔ اگر قحط کرو تو یہ معاملہ ابھی ابھی تمہارے سامنے طے ہو جاتا ہے۔ یہ سن کر ابو جہل ایک کپڑا جو مونے کھدر جیسا تھا نیچے رکھ کر بیٹھ گیا۔ اب حبیب نے حضور صلی اللہ علیہ وآلہ وسلم سے سوال کیا۔ اگر آپ نبی ہیں تو کوئی معجزہ دکھائیں۔ حضور علیہ الصلوٰۃ والسلام نے فرمایا تو کونسا معجزہ چاہتا ہے۔ اس نے کہا چاند کو دو ٹکڑے کر دو۔ آپ صلی اللہ علیہ وآلہ وسلم نے فرمایا یہاں بیٹھ کر یا عام لوگوں کے سامنے؟ تو حبیب نے کہا تمام لوگوں دیکھیں۔ چنانچہ آپ صلی اللہ علیہ وآلہ وسلم وہاں سے جبل ابلی قیس پر تشریف لائے۔ ابو جہل بھی وہی

کھدروالی چادر اپنے شانے پر ڈال کر پیچھے پیچھے چلا۔ حضرت حبیب فرماتے ہیں کہ مجھے یقین ہو گیا تھا کہ اگر نبی آخر الزمان یہی میں تو چاند کو دو ٹکڑے فرمادیں گے کیونکہ میں نے تورات وانجیل میں پڑھا تھا کہ نبی آخر الزمان کی حکومت آسمانوں پر بھی ہوگی۔ چنانچہ آپ نے جبل ابلی قیس پر آکر اپنی انگشت مبارک سے اشارہ فرمانے کیلئے ہاتھ مبارک اوپر اٹھایا اور دست انور کو حرکت دی تو چاند میں زلزلہ برپا ہو گیا۔ پھر آپ نے انگشت شہادت سیدھی کر کے دائیں بائیں طرف چاند کے سامنے کر کے بلائی تو چاند کے دو ٹکڑے ہو گئے۔ ایک اوپر کو دوسرا نیچے کی طرف۔ ازاں بعد حبیب کے دوبارہ عرض کرنے پر ایک ٹکڑے کو شرقی طرف، دوسرے کو غربی جانب کر دیا۔ پھر حبیب نے عرض کیا کہ آپ بذریعہ اشارہ ہر دو ٹکڑوں کو ملا دیا۔ فرمایا بس یہی یا کچھ اور بھی تو حبیب نے عرض کی آپ فرمادیں کہ میرے دل میں کیا ہے؟ فرمایا تیری ایک لڑکی ہے جس کی نہ آنکھیں ہیں، نہ کانوں سے سنتی ہے، نہ ہی کلام کرتی ہے، نہ ہی اس کے ہاتھ اور پاؤں ہیں، سر سے گنجی بھی ہے۔ یہ فرما کر خود فرمایا کہ اب ٹھیک ہو گئی ہے۔ یہ سنتے ہی حبیب نے قدموں میں گر کر اسلام قبول کر لیا۔ ابو جہل پیچھے ہٹا اور کہنے لگا لو اب تو حبیب بھی جاتا رہا اور شکار ہو گیا۔ حضرت حبیب رضی اللہ تعالیٰ عنہ فرماتے ہیں میں نے واپس جانے کی درخواست پیش کی۔ میرے دل میں لڑکی کے متعلق بہت ہی کشش تھی لیکن آپ نے فرمایا چند نمازیں ہمارے ساتھ پڑھو۔ بعد میں واپس جانا اور اپنے علاقے میں لوگوں کو نصیحت کرنا اور اسلام کی تبلیغ کرنا۔ لہذا آپ صلی اللہ علیہ وآلہ وسلم کے ساتھ نمازیں ادا کیں، پھر واپس چلے گئے۔ دو دو تین تین منزلیں اکٹھی طے کرتے جاتے تھے بہت ہی جلدی گھر پہنچتے۔ رات کا وقت تھا۔ گھر کے دروازے پر دستک دی اندر سے اسی لڑکی نے آواز دی ابائیں آئی یہ کہہ کر دوڑتی ہوئی آئی، دروازہ کھولا، حضرت حبیب رضی اللہ عنہ خوشی کے عالم میں ہیں۔ گھر آتے ہی انوکھی خوشبو محسوس ہوئی پوچھا یہ خوشبو کیسی ہے؟ گھر والوں نے جواب دیا یا ایک نہایت خوبصورت آدمی اس حلیہ والے تشریف لائے تھے، آج سے چند روز پہلے شام کا وقت، چاند کی نوتارخ تھی، تو اس وقت سے خوشبو آرہی

ہے۔ خود لڑکی نے بیان کیا۔ میری آنکھوں پر انہوں (صلی اللہ علیہ وآلہ وسلم) نے ہاتھ پھیرا اور مجھے فرمایا پڑھ ”اشھدان لا الہ الا اللہ واشھدان محمدًا عبده ورسوله“ میں نے پڑھا تو تمام اعضاء درست ہو گئے۔ سماعت تو پہلے نصیب ہو گئی تھی۔

دوبارہ حکیم علی محمد صاحب نے پوچھا بعض لوگ کہتے ہیں کہ اگر حضور علیہ الصلوٰۃ والسلام کو اتنے اختیارات تھے ابو جہل کو مسلمان کیوں نہ کیا۔ نیز اگر انبیاء علیہم السلام کو اللہ تعالیٰ کی طرف کچھ اختیارات حاصل ہوتے تو حضرت نوح علیہ السلام نے اپنے بیٹے کو گمراہی سے کیوں نہ بچالیا اور نہ ہی طوفان سے نجات دلا سکے۔ آپ نے فرمایا یہ لوگ اللہ تعالیٰ کی رضا پر اپنے اختیارات کو ترک کر دیتے ہیں۔ وہی چاہتے ہیں جو خدا کی رضا ہو اور خدا ان کی مرضی چاہتا ہے۔ حضرت شیخ الاسلام رحمۃ اللہ علیہ نے فرمایا کہ حضرت حبیب یمنی رضی اللہ عنہ اور حضرت عنبہ، حضرت عبداللہ ابن سلام رضی اللہ عنہم تمام یہود کے بڑے حبر اور بہت بڑے عالم تھے۔ جنہوں نے اسلام قبول فرمایا اور ان کے اسلام لانے سے دین اسلام میں ترقی ہوئی۔

”تاریخ ورود مسعود مومئے مبارک“

حضور اکرم سیدنا نبی مکرم رحمۃ اللعالمین صلی اللہ تعالیٰ علیہ وآلہ وسلم درآستان پاک سیال شریف از قلم حضرت خواجہ غلام فخر الدین صاحب (رحمۃ اللہ علیہ)۔

بمجد اللہ چہ دولت بے بہار آمد کہ شعر سرور عالم بشہر ما خوشا آمد
منورخہ ہمدہم ماہ صیام و روز آدینہ زہے قسمت سیاہ کاراں کہ زلف مصطفیٰ آمد
صلی اللہ علیہ وآلہ وسلم

مومئے مبارک کا تحفہ وعطیہ ۱۳۸۶ھ

از اہل محترم جناب ابوالحسن سید شاہ منظور ہمدانی دامت برکاتہم العالیہ بانی و ناظم اعلیٰ
دارالعلوم انجمن قمر الاسلام سلیمانہ ایس، ٹی ۳۱ کہکشاں کلفشن کراچی

رسول خدا صلی اللہ علیہ وآلہ وسلم کی حضرت شیخ الاسلام کو زیارت

۱۷ جمادی الاولیٰ ۱۳۸۸ھ بروز خمیس حدیث پاک کے درس کے دوران جبکہ تمام اساتذہ کرام بمع حاضر تھے اور مجلس خانہ ہی میں شیخ الاسلام رحمۃ اللہ علیہ بذات خود درس دے رہے تھے۔ فرمایا چونکہ مکان بھی پاک ہے، درس بھی پاک ہے، تمام حاضرین بھی باطہارت ہیں لہذا ایک واقعہ بیان کرتا ہوں۔ یہ کہ میں مشکوٰۃ شریف پڑھتا تھا۔ ایک کمرہ میں سویا ہوا تھا محبوب کبریا علیہ الصلوٰۃ والسلام کی قدم بوسی نصیب ہوئی۔ آپ صلی اللہ علیہ وآلہ وسلم اسی کمرہ میں تشریف لائے۔ میں نے عرض کیا یا رسول اللہ (صلی اللہ علیہ وآلہ وسلم) یہ حدیث پاک آپ ہی کا ارشاد ہے۔ حضور علیہ الصلوٰۃ والسلام نے فرمایا کیا اس کا راوی ابو ہریرہ ہے؟ یہ الفاظ بھی آپ صلی اللہ علیہ وآلہ وسلم نے پنجابی زبان میں فرمائے۔ عرض کیا یا رسول اللہ حدیث کا معاملہ ہے مجھے یاد نہیں۔ دوبارہ آپ صلی اللہ علیہ وآلہ وسلم نے فرمایا کیا انس بن مالک سے یہ روایت ہے؟ میں نے پھر مؤدبانہ عرض کیا اور سر بھی جھکایا غریب نواز حدیث پاک کے متعلق کس طرح احتیاط کے بغیر عرض کر دوں۔ چنانچہ آپ صلی اللہ علیہ وآلہ وسلم نے اسی طرح چند صحابہ کرام رضی اللہ تعالیٰ عنہم کے اسماء گرامی لئے اور فرماتے رہے یہ حدیث فلاں سے روایت ہے۔ فلاں سے ہے۔ علی ہذا القیاس بالآخر میرے سینہ پر اپنا داہنا دست اقدس پھیرا جس سے مجھے یقین ہو گیا کہ حدیث پاک بیان کرتے وقت اس صحابی کا نام لینا ضروری ہے جس سے روایت ہو کیونکہ حضور علیہ الصلوٰۃ والسلام نے صحابہ کرام کو نجوم ہدایت فرمایا جن کی اقتداء موجب ہدایت ہے۔

نوٹ: حضرت غریب نواز رحمۃ اللہ علیہ نے محبوب کبریا علیہ الصلوٰۃ والسلام کے دست اقدس سینہ پر پھیرنے کا نقشہ دکھاتے ہوئے اپنا داہنا ہاتھ اپنے سینہ مبارک پر پھیر کر دکھایا کہ اس طرح حضور علیہ الصلوٰۃ والسلام نے پھیرا تھا۔

بہادر حقیقی حضرت خواجہ بدر الدین صاحب رحمۃ اللہ علیہ نے انتقام فرمایا کیا قبر میں اپنے
 دشمن کی شکل بنی تھی یا نہیں ہے۔ آپ کے فرمایا ہیں۔ میں نے کہا میں دیکھتا ہوں۔
 ہاں! مگر اپنے مہدی فرمائی ہوئی ہے۔ خواجہ بدر الدین رحمۃ اللہ علیہ نے فرمایا کہ
 قبر میں جو قبر والا ہے اسے آپ سہلی اللہ علیہ وآلہ وسلم کی حالت اقدس کے متعلق پوچھا
 تو اس نے فرمایا کہ میں نے اللہ تعالیٰ جبار فرمایا ہے ہذا محمد رسول اللہ - حواء
 علیہا السلام (یہ اللہ تعالیٰ کے رسول محمد ہیں جو بنا کے ہیں طابواً وائلال!) اور فرماتا ہے
 ہاں! مجھے معلوم نہیں ہے۔ تو اسے سخت عذاب ہوتا ہے۔ اس کی آہ و بکا ثقلین (جن
 والی) کے سامنے چڑھتی ہے۔ حضرت خواجہ بدر الدین رحمۃ اللہ علیہ نے دوبارہ استفسار
 فرمایا۔ حضور علیہ الصلوٰۃ والسلام کی شیعہ مبارک بیکر ہے۔ تو آپ نے جواب فرمایا کہ
 حضرت حسان بن ثابت رضی اللہ عنہ فرماتے ہیں۔

واحسن منك لم ترقط عيني
 واجمل منك لم تلد النساء
 خلقت مبوء من كل عيب
 كانك قد خلقت كما تشاء

یعنی آپ سے زیادہ حسین میری آنکھ نے کبھی نہیں دیکھا بلکہ عین کی بجائے میں
 تو عین پر جتنا ہوں جس کا مطلب ہے کسی آنکھ نے نہیں دیکھا۔ اور چونکہ صحابی نافرمان نبی
 ہے۔ لہذا ادب ملحوظ ہے اور آپ سے زیادہ خوبصورت تمام عورتوں میں سے کسی نے نہیں جانا۔
 آپ تمام عیبوں سے مبرا و منزه اور پاکیزہ ترین پیدا فرمائے گئے ہو۔ گویا کہ آپ
 اپنی خواہش کے مطابق پیدا فرمائے گئے ہو۔

فرمایا۔ بلکہ حضرت حسان رضی اللہ تعالیٰ عنہ حضور علیہ الصلوٰۃ والسلام کے سامنے
 بھی پڑھتے تھے۔

وَجَاءَكَ يَا رَسُولَ اللَّهِ جَاءَهُ
 رَشِيحٌ مَالٍ مُنْتَدٍ اسْتَبَاءُ

اے رسول اللہ سہلی اللہ علیہ وآلہ وسلم آپ کا مرتبہ وہ بلند ترین مرتبہ ہے کہ جس کی
 بلندی و رفعت کی انتہاء ہی نہیں۔

حضرت خواجہ بدر الدین صاحب رحمۃ اللہ علیہ نے فرمایا کہ میں نے اپنے
 دشمن کی شکل بنی تھی یا نہیں ہے۔ آپ کے فرمایا ہیں۔ میں نے کہا میں دیکھتا ہوں۔
 ہاں! مگر اپنے مہدی فرمائی ہوئی ہے۔ خواجہ بدر الدین رحمۃ اللہ علیہ نے فرمایا کہ
 قبر میں جو قبر والا ہے اسے آپ سہلی اللہ علیہ وآلہ وسلم کی حالت اقدس کے متعلق پوچھا
 تو اس نے فرمایا کہ میں نے اللہ تعالیٰ جبار فرمایا ہے ہذا محمد رسول اللہ - حواء
 علیہا السلام (یہ اللہ تعالیٰ کے رسول محمد ہیں جو بنا کے ہیں طابواً وائلال!) اور فرماتا ہے
 ہاں! مجھے معلوم نہیں ہے۔ تو اسے سخت عذاب ہوتا ہے۔ اس کی آہ و بکا ثقلین (جن
 والی) کے سامنے چڑھتی ہے۔ حضرت خواجہ بدر الدین رحمۃ اللہ علیہ نے دوبارہ استفسار
 فرمایا۔ حضور علیہ الصلوٰۃ والسلام کی شیعہ مبارک بیکر ہے۔ تو آپ نے جواب فرمایا کہ
 حضرت حسان بن ثابت رضی اللہ عنہ فرماتے ہیں۔

حضرت خواجہ بدر الدین صاحب رحمۃ اللہ علیہ نے فرمایا کہ میں نے اپنے
 دشمن کی شکل بنی تھی یا نہیں ہے۔ آپ کے فرمایا ہیں۔ میں نے کہا میں دیکھتا ہوں۔
 ہاں! مگر اپنے مہدی فرمائی ہوئی ہے۔ خواجہ بدر الدین رحمۃ اللہ علیہ نے فرمایا کہ
 قبر میں جو قبر والا ہے اسے آپ سہلی اللہ علیہ وآلہ وسلم کی حالت اقدس کے متعلق پوچھا
 تو اس نے فرمایا کہ میں نے اللہ تعالیٰ جبار فرمایا ہے ہذا محمد رسول اللہ - حواء
 علیہا السلام (یہ اللہ تعالیٰ کے رسول محمد ہیں جو بنا کے ہیں طابواً وائلال!) اور فرماتا ہے
 ہاں! مجھے معلوم نہیں ہے۔ تو اسے سخت عذاب ہوتا ہے۔ اس کی آہ و بکا ثقلین (جن
 والی) کے سامنے چڑھتی ہے۔ حضرت خواجہ بدر الدین رحمۃ اللہ علیہ نے دوبارہ استفسار
 فرمایا۔ حضور علیہ الصلوٰۃ والسلام کی شیعہ مبارک بیکر ہے۔ تو آپ نے جواب فرمایا کہ
 حضرت حسان بن ثابت رضی اللہ عنہ فرماتے ہیں۔

آپ نے فرمایا۔ معطوف علیہ اور معطوف کے درمیان میں چونکہ فاصلہ ہے اس
 لئے دونوں صورتیں جائز ہیں۔ ماضی والے عامل کا ماضی اور ظاہر کی اعراب پر ہیں یا
 سرفوع یعنی یہاں مرفوع و منصوب ہر دو وجہ جائز ہیں۔

پھر فرمایا اس فاصلہ کی حکمت اور وجہ میں تجھے بتاتا ہوں لیکن عام ملاؤں کے
 سامنے بیان نہ کرنا اور وہ یہ ہے کہ اگر فاصلہ نہ ہوتا تو اللہ و رسول ملا کر کلام اللہ میں لایا جاتا
 تو قیامت تک مشرکین لوگوں نے اللہ تعالیٰ کی شان و آئہ و اسم کی رحمت سے محروم ہو جاتے
 اور کبھی مشرکین کو توبہ نصیب ہی نہ ہوتی اور نعمت ایمان سے نہ نواز جاتا۔

۲۸ محرم الحرام بروز پہار شنبہ ۱۴۲۸ھ صاحب اودہ کمال الدین صاحب کی والدہ
 ماجدہ کے وصال کے موقع پر بعد از نماز نفل و اذان والے گورستان میں جنات کی موجودگی
 میں جس قدر اللہ تعالیٰ کے واسطے قائم رکھے ان میں سے یہ بھی ہے کہ آپ

حضرت یوسف علی نبینا وعلیہ السلام بہت ہی خوبصورت تھے۔ ان کا حسن و جمال تمام دنیا میں ممتاز ہے لیکن وہ محبوب کبریا علیہ الصلوٰۃ والسلام کے حسن کا ایک شمعہ و چمکار تھا۔ جو ظاہری حسن پر مبنی ہے۔ محبوب دو عالم صلی اللہ علیہ وآلہ وسلم کا حسن و جمال تو دشمن بھی تسلیم کر چلے ہیں۔ دشمن لوگ کہتے تھے۔ آپ جیسا کوئی خوبصورت نہیں۔ کوئی نیک اور احسن خلق نہیں۔ نیز نہ ہی کوئی آپ جیسا امین ہے۔ نہ ہی کوئی آپ جیسا صادق الودع ہے۔ اب رہا حضور علیہ الصلوٰۃ والسلام کی زیارت کرنا اور آپ کے حسن و جمال کو دیکھنا۔ یہ ہر شخص اپنی استعداد کے مطابق زیارت کرتا ہے۔ جتنا دماغ صاف ہوتا ہی روشن زیارت نصیب ہوتی ہے۔ حضرت صدیق اکبر رضی اللہ تعالیٰ عنہ نے اپنے مقدس اور روشن دماغ سے وہ زیارت حاصل کی جو دوسروں نے نہ کی۔ حضور علیہ الصلوٰۃ والسلام فرماتے ہیں میں شیشہ ہوں۔ ہر شخص مجھے اپنے دماغ کی صفائی کے مطابق دیکھے گا۔ یعنی شیشہ میں دیکھنے والے کو اپنی ہی صورت نظر آتی ہے۔ اسی طرح حضور علیہ الصلوٰۃ والسلام کے ساتھ محبت، تعلق، عشق جتنا زیادہ ہوگا تو اسے آپ کی تجلیات و انوار حسن و جمال زیادہ ظاہر ہوں گے۔ حضور علیہ الصلوٰۃ والسلام کی حقیقت غیر مددک ہے۔ اللہم صل علی سیدنا ومولانا محمد وعلی آل سیدنا ومولانا محمد وبارک وسلم۔

(درو بار بار پڑھتے رہے۔ استغراق کی حالت رہی) ازاں بعد فرمایا۔ ایک بار کفار نے محبوب دو عالم صلی اللہ علیہ وآلہ وسلم کے اقدس و اطہر و مقدس شان میں گستاخانہ کلمات بکواس کئے۔ حضرت حسان رضی اللہ تعالیٰ عنہ نے جواب فرمایا:

تَظَلُّ جَيَادُنَا مُتَمَطِّرَاتٍ تَلَطَّمُهُنَّ بِالْخُمْرِ النِّسَاءُ
هَجَوْتُ مُحَمَّدًا فَأَجَبْتُ عَنْهُ وَعِنْدَ اللَّهِ فِي ذَاكَ الْجَزَاءُ
أَتَهْجُوهُ وَلَسْتُ لَهُ بِكَفٍ فَشَرُّكُمْ الْخَيْرُ كَمَا الْفِدَاءُ

ترجمہ: ہمارے گھوڑے بوقت چاشت روانہ ہوں گے۔ درنا خلیکہ ان پر رحمت کی بارش ہوگی۔ عورتیں اپنی اوڑھنیوں کے ساتھ ان سے گردوغبار صاف کریں گی۔

تو نے محمد صلی اللہ علیہ وآلہ وسلم کی ہجو کی اور میں نے اس کا جواب دیا اور اس کی جزاء اللہ تعالیٰ کے پاس ہے۔ یہ سن کر حضور علیہ الصلوٰۃ والسلام نے فرمایا جزاء ک علی اللہ الجنة یا حسان اے حسان تیری جزاء اللہ تعالیٰ پر تجھے جنت عطا فرمانا ہے۔ تیسرے شعر کا مطلب: کیا تو ان کی ہجو کرتا ہے حالانکہ تو ان کا ہم پلہ نہیں ہے۔ تم دونوں سے جو برا ہے وہ اچھے کیلئے فدا ہے۔

یہ اشعار چونکہ بعد از ہجرت پڑھے اور ہجرت کرنے کا حال بھی ان اشعار میں ذکر کیا۔ نیز ثنات الوداع سے مدینہ منورہ والوں کیلئے حضور علیہ الصلوٰۃ والسلام کا پہنچنا بھی بیان فرمایا۔ اسی لئے حضور علیہ الصلوٰۃ والسلام جب مدینہ منورہ ہجرت فرما کر تشریف لے گئے تو فرمایا ثنات الوداع سے گزرنا حضرت حسان رضی اللہ تعالیٰ عنہ کے الفاظ کے موقع مطابق اور صحیح فرمانے کا پاس فرمایا۔ چنانچہ جب آپ صلی اللہ علیہ وآلہ وسلم مدینہ منورہ پہنچے ہیں تو وہاں کی چھوٹی چھوٹی بچیاں بھی خوشی کے عالم میں گیت گانے لگیں۔

طَلَعَ الْبُذُرُ عَلَيْنَا مِنْ ثَنِيَّاتِ الْوَدَاعِ
وَجَبَ الشُّكْرُ عَلَيْنَا مَا دَعَا إِلَهُ دَاعِي

ہم پر چودھویں کا چاند ثنات الوداع سے طلوع ہوا۔

ہم پر اس کا شکر واجب ہے۔ جو دعوت دینے والے نے اللہ تعالیٰ کیلئے دعوت دی۔

مولوی عبداللطیف ولد حاجی عبدالحی صاحب سکنہ ساہیوال نے آپ سے سوال کیا کہ حضور علیہ الصلوٰۃ والسلام کا ہر قبر میں تشریف لے جانا تکثر و جودی پر دلالت کرتا ہے اور تکثر و جودی ناممکن ہے۔ جواباً فرمایا تکثر و جودی بھی ہو تو کونسا اشکال ہے۔ لیکن آپ صلی اللہ علیہ وآلہ وسلم کی ذات بابرکات سورج کی مثل ہے۔ جس طرح سورج ایک ہے ایک وقت میں تمام عالم کو روشن کرتا ہے ہر جگہ پر اس کی روشنی برابر ہوتی ہے۔ لاہور، کراچی، ملتان، عرب و عجم مشرق و مغرب والے سب کہتے ہیں ہذا الشمس۔ اسی طرح محبوب کبریا علیہ الصلوٰۃ والسلام کا وجود مسعود ہے اور ہر قبر میں آپ کی تشریف آوری کا مطلب ہی حضور ہے۔ علاوہ

ازیں تکثر جودی کا محال ہونا مادہ اور مادیات والی تمام چیزوں کیلئے ہے اور روح و روحانیت کیلئے بہ آن واحد مقامات کثیرہ پر ہونا محال نہیں ہے۔ جس طرح ذات باری تعالیٰ فی نفسہ ہر جگہ ہے لیکن تکثر و جودی نہیں ہے تو جس روح کا مکمل طور پر تعلق اس ذات اقدس کے ساتھ ہے اس روح سے یہ بعید نہیں ہے۔ باقی رہا یہ سوال کہ ہم نہیں دیکھ سکتے تو ہمارا نہ دیکھنا کوئی معتبر سوال نہیں ہے جیسا کہ ملک الموت کے متعلق علامہ علی القادری مرقات شرح مشکوٰۃ میں لکھتے ہیں کہ فرشتہ ملک الموت ایک ہے۔ باقی ملائکہ ارواح کو اعلیٰ علیین اور اسفل اسفلین پر حسب انجام میت مختلف مقامات میں لے جاتے ہیں لیکن روح ایک ہی فرشتہ قبض کرتا ہے اور پھر ذی روح صرف انسان ہی نہیں بلکہ بے شمار حیوانات ہیں۔ چیونٹیوں کی طرف ایک ہی بل کا اندازہ لگائیں کتنی بے شمار تعداد میں ہوتی ہیں اور پھر دنیا کی چیونٹیاں بلکہ چھوٹے جراثیم تک جس قدر ذی روح چیزیں ہیں تمام کو موت آتی ہے اور ایک وقت میں خدا جانے کتنی ذی روح اشیاء کا روح نکالا جاتا ہے بلکہ کوئی وقت خالی نہ ہوگا جس میں دنیا پر کوئی حیوان یا جاندار مرتا نہ ہو۔ جب ان سب کا ایک ہی فرشتہ روح نکالتا ہے اور وہ ہر جگہ حاضر ہو جاتا ہے تو سید الانبیاء صلی اللہ علیہ وآلہ وسلم کیلئے آن واحد میں کئی مقامات پر جلوہ گر ہونا کس طرح محال ہو سکتا ہے۔ آپ صلی اللہ علیہ وآلہ وسلم کے ساتھ کس کا مقابلہ ہو سکتا ہے؟ میں تو کہوں گا ملائکہ کو تو آپ صلی اللہ علیہ وآلہ وسلم سے کوئی نسبت ہی نہیں بلکہ ملائکہ کی طاقت بھی بوسیلہ محبوب کبریا علیہ الصلوٰۃ والسلام ہے۔ حدیث پاک میں ہے اللّٰهُ يُعْطِيْ وَيَنْتَهِمُ اَنَا قَاسِمٌ، اللّٰهُ مُعْطِيٌّ وَاَنْتَ اَنَا قَاسِمٌ۔

جب اللہ تعالیٰ کی ہر عطا حضور علیہ الصلوٰۃ والسلام کی تقسیم سے تمام کو پہنچی ہے تو فرشتے بغیر عطاء رسول کے کوئی طاقت کے مالک ہو سکتے ہیں۔

راقم الحروف نے دریافت کیا کہ دیوبندی لوگ حضور علیہ الصلوٰۃ والسلام کے متعلق لکھتے ہیں کہ (معاذ اللہ) آپ کو دیوار کے پیچھے کا علم نہیں۔ (ثم معاذ اللہ) اس کا کیا حکم ہے؟ فرمایا یہ جاہل لوگ ہیں۔ حضور علیہ الصلوٰۃ والسلام کی ذات مقدسہ کو اللہ تعالیٰ نے فرمایا

(وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيْمًا) اور محدثین نے خصوصاً علامہ علی القادری رحمۃ اللہ علیہ نے لکھا ہے۔ علم آنحضرت صلی اللہ علیہ وآلہ وسلم مثل دفتر است وعلوم لوح محفوظ مثل سطر، لوح محفوظ کہ جس کو کتاب مبین بھی فرمایا گیا۔ تمام علوم اس میں درج ہیں۔ اس لوح محفوظ کے علوم سرکارِ دو عالم صلی اللہ علیہ وآلہ وسلم کے علوم والے دفتر کی ایک سطر ہیں۔ اندازہ لگائیں آپ صلی اللہ علیہ وآلہ وسلم کے علوم کتنی وسعت ہوگی۔ قصہ بردہ شریف کا شعر ہے۔ فَإِنَّ مِنْ جُودِكَ الدُّنْيَا وَصَرَّتْهَا وَمِنْ عُلُومِكَ عِلْمُ اللَّوْحِ وَالْقَلَمِ اور لوح محفوظ میں مَا كَانَ وَمَا هُوَ كَائِنْ إِلَى يَوْمِ الْقِيَامَةِ کے علوم ہیں۔ علوم اولین و آخرین اسی میں درج ہیں۔ دنیا و مافیہا کے متعلق تو حضور علیہ الصلوٰۃ والسلام نے فرمایا کہ میرے سامنے اس طرح ہے جس طرح میرے ہاتھ کی ہتھیلی میرے سامنے ہے۔ آپ صلی اللہ علیہ وآلہ وسلم نے فرمایا اللہ تبارک و تعالیٰ نے اپنا دست قدرت (جو اس کی شان کے لائق ہے) میرے دونوں شانوں کے درمیان رکھا جس کی ٹھنڈک میں نے اپنے سینہ میں پائی۔ اس وقت تمام علوم مجھے حاصل ہو گئے۔

وَضَعَ كَفَّهُ بَيْنَ كَيْفَيَّ حَتَّى وَجَدْتُ بُرْدًا نَامِلَهُ بَيْنَ ثَدْيَيْ فَتَجَلَّنِي لِي كُلُّ شَيْءٍ وَعَرَفْتُ شَيْخَ الْإِسْلَامَ نے فرمایا یہ کلی جزی تو ان جاہل لوگوں نے اپنی طرف سے نکالی ہے۔ اور پھر اپنی جہالت کے ثبوت میں کلی کی نسبت ذات باری تعالیٰ علام الغیوب کی طرف کرتے ہیں۔ وہ ذات اقدس کہ جس کے علوم کی حد ہی نہیں ہے اس کو اپنی کلی میں محدود کر دیتے ہیں۔ اس کے علوم تو محیط ہیں وہ خالق ہے مخلوق نہیں ہے۔ کلیات کی نسبت خالق کی طرف کرنا کتنی جہالت ہے۔ خالق کائنات کا علم تو مخلوق کو اپنے احاطہ میں لئے ہوئے ہے اور کلیات و جزائیات مخلوق ہونے کی وجہ سے خالق کی صفت نہیں ہو سکتیں۔

روزہ رسول اللہ صلی اللہ علیہ وآلہ وسلم کی شان

آپ نے فرمایا روزہ مقدسہ رسول اکرم صلی اللہ تعالیٰ علیہ وآلہ واصحابہ وبارک وسلم کی آستان بوسی میں نے کی تو ایک معتبر صاحب اقتدار شخص جوشاید غربی ممالک سے تھا اس نے دریافت کیا کہ اس طرح بوسہ کیوں دیا ہے؟

میں نے پوچھا کہ بیت اللہ شریف میں حجر اسود کا بوسہ آپ نے لیا تھا یا نہیں؟ اس نے جواباً بتایا کہ لیا تھا۔ پھر پوچھا کہ کس وجہ سے لیا تھا تو کہا کہ وہ تو بیت اللہ شریف کی عظمت کی وجہ سے اس کی عزت و شرف ہے۔ اس وجہ سے لیا تھا تو اسے جواباً بتایا کہ بیت اللہ شریف کو جس ذات اقدس کے طفیل عزت شرف نصیب ہوا جبکہ بیت المقدس کے قبلہ ہونے کو ترک فرما کر بفرمان باری تعالیٰ فول وجہک شطر المسجد الحرام بیت اللہ شریف کو قبلہ بنایا۔ کیا اس ذات اقدس کے روزہ مقدسہ کا بوسہ لینا ناجائز ہے جبکہ حجر اسود کا بوسہ دو واسطوں کے ذریعہ ہوا تو روزہ مقدسہ کا صرف ایک واسطہ عظمیٰ کی وجہ سے کیونکر ناجائز ہو سکتا ہے۔ یہ سنے ہی وہ صاحب تسلیم کر کے کہنے لگے یہ آپ نے مجھے سبق دیا ہے۔ آپ میرے استاد ہوئے اور مجھے آج یہ سمجھ حاصل ہوئی۔ پہلے روزہ مقدسہ کو بوسہ دینا حرام جانتا تھا۔

آپ نے فرمایا اللہ تعالیٰ کا ارشاد ہے لا اقسام بهذا البلد وانت حل بهذا البلد اے محبوب اس شہر (مکہ مکرمہ) کی میں قسم اس لئے اٹھاتا ہوں کہ تیری ذات اس شہر میں ہے۔ اس فرمان سے واضح ہے کہ بیت اللہ شریف، آب زمزم، مقام ابراہیم و دیگر شعائر اللہ مکہ مکرمہ موجود ہونے کے باوجود ان کے طفیل مکہ مکرمہ کی قسم کا اظہار نہ فرمایا بلکہ رسول اکرم صلی اللہ علیہ وآلہ وسلم کی ذات اقدس سے نسبت ہونے کی وجہ سے فرمایا تو جس جگہ پر اب رسول اکرم صلی اللہ علیہ وآلہ وسلم موجود ہیں اس جگہ (روزہ مقدسہ) کی شان باقی تمام شعائر اللہ سے زائد ہوئی۔

برکات و معنویت اسم محمد صلی اللہ علیہ وآلہ وسلم

۱۳ ذیقعدہ ۱۳۹۴ھ بشب جمعۃ المبارک بعد عشاء بنگلہ شریف میں حاضری نصیب ہوئی۔ طلباء نے صلوٰۃ و سلام پیکیں میں پڑھا اور آپ شیخ الاسلام والمسلمین رحمۃ اللہ علیہ سنتے رہے۔
آخریں یہ شعر:

السلام اے میم ح اور میم دال السلام اے بے نظیر و بے مثال
پڑھا گیا تو راقم الحروف نے عرض کیا اس شعر میں حضور علیہ الصلوٰۃ والسلام کے اسم گرامی کے حروف تہجی کو تو ذکر پڑھنے میں گستاخی نہیں ہے؟ آپ حضرت شیخ الاسلام رحمۃ اللہ علیہ نے فرمایا کہ حضور صلی اللہ علیہ وآلہ وسلم کے اسم گرامی کا ہر حرف بے شمار برکات کا حامل ہے۔ صاحب ذوق لوگ اس طرح محبت کے انداز میں پڑھتے ہیں۔ اس طرح کسی شاعر نے لکھا ہے۔

مُحَمَّدٌ مِیْمُهُ مَوْتُ لِكُفْرٍ حَيَاةُ الْقَلْبِ لِلْمُؤْمِنِ بِحَاہ
وَمِیْمٌ ثَانِي مَوْجُ الْمَوَاهِبِ وَذَالْ خَيْرِ ذَالِ لَا اَشْتِيَاہ
بُفَيْعُ الْمُذْنِبِينَ مَلَاذِمَةٌ وَمَنْ يَكْفُرُ بِهِ تَبَتْ يَدَاہ

ترجمہ: محمد (صلی اللہ علیہ وآلہ وسلم) کا میم کفر کیلئے موت ہے اور اس کی حامیوں کے دل کیلئے حیات ہے اور دوسرا میم آپ کی بخشائش کی موج ہے اور دال خیر کی دلالت کرنے والا ہے۔ اس میں کوئی شبہ نہیں گناہ گاروں کی شفاعت فرمانے والے اور امت کی جائے پناہ ہیں اور جو آپ کی ذات اقدس صلی اللہ علیہ وآلہ وسلم کا انکار کرے اس کے دونوں ہاتھ ہلاک ہوں۔

قرآن مجید میں لفظ بشر کا استعمال

۱۲ رمضان المبارک ۱۳۹۷ھ شب یکشنبہ نماز تراویح کے دوران وقفہ قبلہ حضرت شیخ الاسلام والمسلمین دامت فیوضہ العالیہ نے فرمایا قرآن مجید فرقان حمید میں لفظ بشر بہت مقامات پر آیا ہے۔ اس کے متعلق چند ضروری باتیں بتاتا ہوں۔ اگرچہ چند لوگ کہیں گے یہ تو ملنگوں جیسے کلمات ہیں۔ تاہم جو میرے ذہن میں ہیں مجھے صحیح اور درست معلوم ہوتے ہیں۔ اصل بات یہ ہے کہ نبی کریم علیہ الصلوٰۃ والسلام برحق رسول ہیں۔ ان کو بشر کے لباس میں کیوں مبعوث فرمایا۔ اس کا جواب اللہ تعالیٰ و تبارک نے خود فرمایا ہے کہ اگر زمین میں فرشتے چلتے پھرتے اور اطمینان سے رہتے ہوتے تو ہم ان کے پاس فرشتہ رسول بنا کر بھیجتے۔ نتیجہ ظاہر ہے کہ انسانوں کے پاس ان کا ہم جنس بشر رسول بنا کر بھیجا تاکہ اس سے مانوس ہوویں۔ تعلیم اور فیض حاصل کر سکیں۔ اس سے معلوم ہوا کہ رسول اللہ صلی اللہ علیہ وآلہ وسلم کی حقیقت بشر نہیں۔ بشر کی طرف تشریف لانے کی وجہ سے لباس بشر میں ہیں۔ اگر حقیقت بشر ہی ہوتی تو جس رسول صلی اللہ علیہ وآلہ وسلم کے متعلق اللہ تعالیٰ تمام انبیاء علیہم السلام سے اس کی آمد سے پہلے عہد لے چکا ہے جیسا کہ آیت کریمہ لَمَّا آتَيْنَاكَ مِنْ كِتَابٍ وَحِكْمَةٍ ثُمَّ جَاءَكَ رَسُولٌ مُصَدِّقٌ لِمَا مَعَكَ لَتَوَّابِنَّ بِهِ وَلَنَنْصُرَنَّهُ ثُمَّ تَمَّام کے بعد میرا بڑی شان والا رسول آئے گا۔ جو تمہاری تصدیق کرے گا۔ تمہیں اس کی ساتھ لازماً ایمان لانا ہوگا۔ اس کی ضرور ضرور مدد کرنا ہوگی۔ جب اس آیت کریمہ کے تحت رسول کریم علیہ الصلوٰۃ والتسلیم کی آمد قطعی اور لازمی تھی تو اب اس فرمان کو مد نظر رکھا جائے۔ لَوْ كَانَ فِي الْأَرْضِ مَلَائِكَةٌ يَمْنُونُ مُطْمَئِنِّينَ لَنَزَلْنَا عَلَيْهِمْ مِنَ السَّمَاءِ مَلَكًا رَسُولًا تو دو صورتیں پیش آتی ہیں۔ رسول بشر ہو اور فرشتہ بن کر آئے یا فرشتہ ہو اور بشر بن کر آئے۔ ہر دو صورتوں میں اپنی حقیقت پوشیدہ کر کے آئے گا۔ ثابت ہوا حقیقت بشر نہیں نور ہے۔

فَإِذَا جَاءَ كُمْ مِنَ اللَّهِ نُورٌ وَكِتَابٌ مُبِينٌ.

راقم الحروف نے عرض کیا: رسولوں کو کافر لوگوں نے ہی بشر کہا ہے۔ حضرت شیخ الاسلام رحمۃ اللہ علیہ نے فرمایا رسول کو بشر کہنا کفر نہیں بلکہ یہ عقیدہ رکھنا کہ رسول بشر ہو کر نہیں آ سکتا یہ کفر ہے اور فرمایا مَنْ يَهْدِي اللَّهُ فَهُوَ الْمُهْتَدِ وَمَنْ يُضِلُّ فَلَنْ تَجِدَ لَهُ وَلِيًّا مُؤَيَّدًا اس فرمان میں ایک عمدہ اور نہایت نفیس اشارہ ہے۔ ظاہر معنی تو یہی ہے کہ جسے اللہ تعالیٰ ہدایت دے وہی راہ پر ہے۔ جسے گمراہ کرے اس کا کوئی حامی اور راہ دکھانے والا نہ پاؤ گے لیکن اس سے ثابت ہے جو بے مرشد ہو وہ گمراہ ہے۔ مرشد پکڑنا ضروری ہے۔

انما اناب بشر مثلكم کا معنی

۴ شعبان المعظم بروز جمعۃ المبارک ۱۳۸۹ھ حضرت شیخ الاسلام رحمۃ اللہ علیہ نے فرمایا: آیات کریمہ ”قُلْ إِنَّمَا أَنَا بَشَرٌ مِثْلُكُمْ يُوحَىٰ إِلَيَّ أَنَّمَا إِلَهُكُمُ إِلَهٌ وَاحِدٌ“ سے بعض ناقص ترین عقائد کے لوگ یہ استدلال پکڑتے ہیں کہ محبوب کبریا صلی اللہ علیہ وآلہ واصحابہ وسلم کی ذات بابرکات عوام الناس کی طرح ہے۔ (نعوذ باللہ) بھائیو! اگر آپ صلی اللہ علیہ وآلہ وسلم کی ذات اقدس منحصر فی البشریۃ ہوتی تو فرمان باری تعالیٰ مثلكم کا لفظ نہ آتا بلکہ قل انابشر ہی آتا۔ اس آیات کا ترجمہ ہے: فرما دو رسول اللہ (صلی اللہ علیہ وسلم) میں تمہاری مثل بشر ہوں میری طرف وحی کی جاتی ہے کہ تمہارا معبود الہ واحد ہے۔ لوگ بتوں کی عبادت کرتے اور غیر اللہ کو پوجتے تھے ان کے مشرکانہ فعل کو رد کرنے کیلئے فرمایا تمہارا معبود ایک ہے۔ اس کا کوئی شریک نہیں۔ لفظ مثل کے فرمانے کا مطلب یہی ہے کہ آپ کی حقیقت بشریت نہیں۔ اگر حقیقت بشریت ہوتی تو لفظ بشر کی کیا ضرورت تھی۔ جس طرح تم سب انسان بیٹھے ہو کوئی ایک کہہ دے کہ میں انسان ہوں اس کا یہ کہنا معیوب ہوگا کیونکہ جب سب کو معلوم ہے کہ وہ انسان ہی ہے تو اسے بتانے کا کیا مطلب؟ نیز لفظ مثل سے اثنینیت ثابت ہوتی ہے نہ کہ عینیت مثلاً کوئی کہے یہ دیوار اس دیوار کی مثل ہے تو اس کا مطلب یہ نہ ہوگا کہ یہ بعینہ وہی دیوار ہے بلکہ اس کی غیر ہونے کا ثبوت ہوگا کسی نے کیا خوب کہا ہے:

مُحَمَّدٌ بَشَرٌ لَا كَالْبَشَرِ كَالْيَاقُوتِ حَجَرٌ لَا كَالْحَجَرِ
یعنی محمد صلی اللہ علیہ وآلہ وسلم بشر ہیں نہ دوسرے بشر کی طرح جیسا کہ یاقوت
پتھر ہے نہ پتھر جیسا۔ مماثلت کی دو قسمیں ہیں:

۱. المماثلة المطلقة ۲. مطلقة المماثلة

۱. المماثلة المطلقة وہ مثلث ہوتی ہے کہ ایک فرد کی دوسرے فرد کے ساتھ ہر
وصف، ہر حیثیت میں مماثلت ہو۔

۲۔ مطلقة المماثلة وہ ہے کہ کسی ایک وصف میں مثلث ہو۔ حضور علیہ الصلوٰۃ والسلام
کی مثلث بشر کے ساتھ محض ایک ہی وصف میں ہے۔ یعنی الہ اور خدا نہ ہونے میں
(حضور صلی اللہ علیہ وآلہ وسلم خدا نہیں جیسا کہ بشر خدا نہیں)

حضور رحمۃ اللعالمین ہیں، سید المرسلین، شفیع المذنبین، محبوب رب العالمین، صاحب
المعراج ہونے کے علاوہ ایسی خصوصیات کے حامل ہیں جن سے دوسرے بشر محروم
ہیں۔ بتائیں ان کی مثلث کہاں؟ جب سرور کائنات صلی اللہ علیہ وآلہ وسلم کی ذات پاک کو
یہ لوگ اپنی مثل کہتے ہیں اگر قیامت کے دن ان لوگوں کو فرمادیں کہ تم میری امت تھے اور
میرے مثل ہونے کا دعویٰ کرتے تھے آج اس مثلث کو لے کر رب العالمین کی بارگاہ میں
حاضر ہو جاؤ۔ میرا تم سے کوئی واسطہ نہیں تو یہ منافق کیا جواب دیں۔ مولانا احمد رضا خان
صاحب رحمۃ اللہ علیہ نے خوب کہا ہے۔

اور تم پہ میرے آقا کی عنایت نہ سہی نجدیو! کلمہ پڑھانے کا بھی احسان گیا
۱۔ صلی اللہ علیہ وآلہ وسلم

شان محبوب کبریا علیہ الصلوٰۃ والسلام کا اظہار
(اور آریہ سے مناظرہ)

آپ نے فرمایا ایک بار لاہور میں داتا گنج بخش رحمۃ اللہ علیہ کے دربار عالیہ والی
مسجد میں ہم بیٹھے تھے ایک مشہور مناظر آریہ سامنے آکر بیٹھ گیا۔ اس نے بہت بڑی دستار
باندھی ہوئی تھی۔ لوگوں نے بتایا یہ آریہ مذہب کا آدمی ہے۔ بڑے بڑے علماء کرام کے ساتھ
بحث کرتا ہے اور بہت ہی جنگ کرتا ہے۔ کسی سے لا جواب نہیں ہوا۔

میری طرف متوجہ ہو کر بولا کہ مسجدوں پر یہ شعر کیوں لکھا جاتا ہے؟

چراغ و مسجد و محراب و منبر ابوبکر و عمر و عثمان و حیدر (رضی اللہ تعالیٰ عنہم)

مجھے یہ تو یقین ہو گیا کہ اس شعر کا ترجمہ اور معنی تو یہ شخص جانتا ہے لیکن اس کا
مقصد کوئی اعتراض کرنا ہے۔ ہر صورت اسے بتایا کہ مختلف مسلک والوں نے اپنی اپنی
مساجد بنائی ہوئی ہیں۔ شیعہ، اہل حدیث وغیرہ کی مسجدوں سے امتیاز کیلئے اہل السنّت
مسلمان اپنی مساجد پر لکھ دیتے ہیں تاکہ اس شعر کے دیکھتے ہی نو وارد لوگوں کو معلوم ہو جائے
یہ اہل السنّت اور خلفاء راشدین رضی اللہ تعالیٰ عنہم اجمعی کے غلاموں کی تعمیر شدہ
ہے۔ دوبارہ کہنے لگا میرا دل تسلیم نہیں کرتا۔ اسے کہا گیا کہ تیرا دل تسلیم کرے یا نہ کرے
جواب تو دے چکا ہوں لیکن بار بار تکرار و اصرار کرتے ہوئے کہنے لگا۔ ”محمد“ صلی اللہ علیہ وآلہ
وسلم کا اظہار شان تو بجائے خود بلکہ اس شعر سے ان کی تنقیص شان ہے کیونکہ جو تعریف صحابہ
کرام کی طرف منسوب ہے درحقیقت وہ آپ صلی اللہ علیہ وآلہ وسلم کی چاہئے تھی۔ (آریہ کو
بتایا گیا کہ) یہ شعر محبوب خدا صلی اللہ علیہ وآلہ وسلم کی شان اقدس میں لکھے ہوئے قصیدہ سے
لیا گیا جس میں اللہ تعالیٰ کی حمد و ثناء کے بعد سرکارِ دو عالم صلی اللہ علیہ وآلہ وسلم کی عظمت و شان
اظہار مفصل ہے۔ مذکورہ شعر صحابہ کرام کی تعریف میں ذکر کیا گیا ہے۔ مصنف نے تو مکمل
طور پر علی حسب مراتب کتاب لکھی ہے اور صرف اس شعر کا مساجد پر لکھنے کا مقصد امتیازی

صورت کیلئے حسب ضرورت ہے تاکہ معلوم ہو جائے کہ منکرین صحابہ کی یہ مسجد نہیں ہے۔ کیونکہ اللہ تعالیٰ اور رسول اللہ صلی اللہ علیہ وآلہ وسلم کا تو انکار وہ نہیں کرتے ان کی مساجد بھی ہوتی ہیں۔ کہنے لگا میری تسلی نہیں ہوئی!

آپ نے فرمایا اس وقت میں نے دیکھا ایک نورانی شعاع انا صاحب رحمۃ اللہ علیہ کے روضہ انور سے نکلی اور سیدھی میرے قلب پر آئی۔ فوراً مسکت جواب میرے دل میں آیا۔ نہایت کشادہ قلبی اور وضاحت کے ساتھ اسے بتانا شروع کر دیا کہ دیکھ قبائل عرب کی حالت محبوب کبریٰ علیہ الصلوٰۃ والسلام کی تشریف آوری سے پہلے کس قدر ابتر ہو چکی تھی۔ ظلمت و ضلالت کی انتہاء تک نہ رہی تھی۔ ضد و ہٹ دھرمی، کبر و بغض عداوت جیسی امراض میں پھنسے ہوئے تھے۔ معمولی باتوں پر بیسیوں سال ان کی آپس میں جنگیں رہتی تھیں۔ بلکہ قبائل کے قبائل نسل در نسل ایک دوسرے کے ختم کرنے کے درپے رہتے تھے۔ ہر قسم کی رذالت والے کمینہ پن لوگ تہذیب و اخلاق سے دور اور تمدن سے بعد ترین قومیں اس خطہ میں آباد تھیں ان قبائل میں سے بعض کو محبوب کبریٰ علیہ الصلوٰۃ والسلام کی ذات اقدس نے چراغ جیسا روشن ورہنما بنا دیا۔ کسی کو مسجد جیسی شان بخشی کسی کو محراب و ممبر کا مالک بنا دیا۔ جو آنے والی نسلوں کے پیشوا و مقتدا ہوئے یہ شان اسی رسالت مآب محبوب کبریٰ علیہ الصلوٰۃ والسلام ہی کی نہیں تو اور کس کی ہے۔ یہ سنتے ہی وہ آریہ مذہب والا اپنی پشت کے بل گرا۔ اس کی دستار بھی گر گئی۔ اپنے آپ کو سنبھال کراٹھا اور کہنے لگا یہ جواب آج مجھے نصیب ہوا ہے۔ پہلے کسی نے نہیں دیا۔ نہ ہی کسی سے میں نے سنا واقعی اس شعر میں درحقیقت ”محمد“ صلی اللہ علیہ وآلہ و صحبہ و بارک وسلم ہی کی تعریف ہے۔

۲۶ جمادی الاخریٰ ۱۳۸۷ ہجری از نماز عشاء آپ نے فرمایا اللہ تعالیٰ کا ارشاد اقدس ان تستغفر لہم سبعین مرة فلن یغفر اللہ لہم جو کفار کی عدم مغفرت کیلئے وارد ہے۔ اس کا سبب محض محبوب کبریٰ علیہ الصلوٰۃ والسلام کی رسالت کا انکار اور آپ صلی اللہ علیہ وآلہ وسلم سے ان کی عداوت ہی ہے کیونکہ ارشاد باری تعالیٰ ہے ذالک بانہم آمنوا ثم کفروا فطبع علی قلوبہم فہم لا یفقیہون اور نیز فرمایا ذالک بانہم کفروا باللہ

ورسولہ ان ارشادات عالیہ کے علاوہ سورۃ منافقون کی ابتدائی آیات سے وضاحتاً ظاہر ہے کہ محبوب کبریٰ علیہ الصلوٰۃ والسلام کی رسالت کا انکار اور آپ سے عداوت رکھنا ان معاندین مشرکین منافقین اور کفار کی عدم مغفرت بلکہ ایمان سے محرومی کا سبب ہے۔ باقی رہا یہ سوال کہ کفر و ابالار رسول نہیں آیا بلکہ اللہ تعالیٰ کا ذکر پہلے ہے۔ اور عدم مغفرت کیلئے کفر باللہ بھی تو ایک سبب ہے۔ اس کا جواب یہ ہے کہ اللہ تعالیٰ کو تو وہ لوگ پہلے ہی مانتے تھے نبی آخر الزمان کی رسالت کے انکار کی وجہ سے کفر کے مرتکب ہوئے اور اللہ تعالیٰ نے اپنے محبوب علیہ الصلوٰۃ والسلام کے اسم گرامی کو اپنے اسم اقدس کے سوا ذکر فرمانا پسند نہیں فرمایا۔ اس لئے اپنا نام بیان فرما کر ساتھ ہی محبوب مقدس صلی اللہ علیہ وآلہ وسلم کا نام و بیان فرما دیا۔ جیسے مومنوں کو حکم ہے۔

یا ایہا الذین آمنوا لا تقدموا بین یدی اللہ ورسولہ۔

ترجمہ : اے ایمان والو! نہ آگے بڑھو اللہ تعالیٰ اور اس کے رسول سے۔

حالانکہ ذات باری تعالیٰ کے متعلق تو یہ خیال بھی محال ہے کہ اس آگے پیچھے دائیں بائیں چلنے کا تصور ہو۔ مقصود محض محبوب کبریٰ علیہ الصلوٰۃ والسلام سے آگے بڑھنے کی ممانعت تھا اور محبوب ذات کا اسم گرامی اپنے اسم مبارک سے علیحدہ اور اکیلا ذکر فرمانا پسند نہ کیا یہ شان رسالت و عظمت محبوبیت کا اظہار ہے۔

علاوہ ازیں منافق لوگوں کا یہ اعتراض جو اپنے بغض و حسد سے بھرے ہوئے باطن سے اگلے ہیں کہ اپنے محبوب صلی اللہ علیہ وآلہ وسلم کی ستر بار بھی استغفار کرنے کا پاس و لحاظ تو عند اللہ نہ ہوا بلکہ اس کے باوجود عدم مغفرت معاندین کی وعید ہے۔ جواباً کہتا ہوں اول تو کوئی ثابت نہیں کر سکتا کہ اللہ تعالیٰ کے فرمان کے بعد ایک مرتبہ بھی محبوب خدا صلی اللہ علیہ وآلہ وسلم نے ان کیلئے مغفرت طلب فرمائی۔ ہو بلکہ یہ تو منافقین کفار کی انتہائی سرکشی اور عناد نیز ان کے ایمان نہ لانے کی طرف اشارہ ہے اور وضاحت سے فرمایا گیا ہے کہ یہ باطل پرست لوگ حق سے اس قدر بعید ترین ہو چکے ہیں کہ نہ انہوں نے حق پر آنا ہے نہ ہی بخشش کے قابل ہیں جیسا کہ آیت کریمہ سے ظاہر ہے: اذ اقبل لہم تعالوا یتستغفر لکم رسول

اللہ لو وارثوہم وراثتہم یصدون وھم مستکبرون۔

علاوہ ازیں رحمتہ للعالمین کی ذات اقدس صلی اللہ علیہ وآلہ وسلم نے فرمایا اگر مجھے ان کی بخشش کی امید ہوتی تو میں ان کیلئے اکہتر مرتبہ یعنی ستر سے زائد بار ہی مغفرت طلب کرتا۔

مطلب واضح ہے کہ اپنے محبوب صلی اللہ علیہ وآلہ وسلم کے دشمنوں کو نہیں بخشا جبکہ رسول اکرم صلی اللہ علیہ وآلہ وسلم کی بارگاہ میں حاضر ہونے اور مغفرت کی شفاعت کے بجائے وہ تکبر و غرور میں ڈوبے ہوئے ہیں نہ صرف خود بلکہ دوسروں کو بھی آنے روکتے ہیں تو دربار نبوی سے کترانا ان کی عدم مغفرت کا سبب ہے۔ درۃ الواعظین ص ۲۶۴ میں ہے۔

بِسْمِ اللّٰهِ الرَّحْمٰنِ الرَّحِیْمِ ط

عن ابی امامۃ الباہلی رضی اللہ عنہ قال سمعت رسول اللہ صلی اللہ علیہ وآلہ وسلم یقول ان اللہ تعالیٰ وعدنی اذا مت انی یسمعن صلوۃ من صلی علی وانا فی المدینۃ وامتی فی مشارق الارض ومغاربہا وقال یا امامۃ ان اللہ تعالیٰ یجعل الدنیا کلہا فی قبری وجميع ما خلق اللہ اسمعہ وانظر الیہ کل من صلی علی صلوۃ واحده صلی اللہ علیہ عشرۃ ومن صلی علی عشرۃ صلی اللہ علیہ مائۃ (درۃ الناصحین)

ترجمہ : حضرت ابو امامہ باہلی رضی اللہ عنہ سے روایت ہے فرمایا کہ میں نے حضور اکرم صلی اللہ علیہ وآلہ وسلم کو فرماتے سنا ہے کہ اللہ تعالیٰ نے میرے ساتھ وعدہ فرمایا ہے کہ جو شخص مجھ پر صلوٰۃ پڑھے گا وہ مجھے سنائے گا اور میں مدینہ منورہ میں ہوں گا اور میری امت زمین کے مشارق و مغارب میں ہوگی اور فرمایا اے ابو امامہ بے شک اللہ تعالیٰ تمام دنیا کو میری قبر میں کر دے گا۔ تمام جو اللہ تعالیٰ نے پیدا فرمایا میں اسے سنوں گا اور دیکھوں گا۔ پس جس نے مجھ پر ایک بار درود شریف پڑھا اللہ تعالیٰ اس پر دس رحمتیں فرمائے گا۔ جس نے دس مرتبہ مجھے پر درود شریف پڑھا اللہ سو بار اس پر کرم فرماتا ہے۔ (درۃ الناصحین) سے درۃ الواعظین میں منقول ہے۔

التزام کفر اور لزوم کفر

- ۱۔ محبوب خدا صلی اللہ علیہ وآلہ وسلم کے حاضر و ناظر کا منکر
- ۲۔ ساب شیخین رضی اللہ عنہما مرتد ہیں۔

شرح عقائد کی عبارت (مَنِ اسْتَحْلَ حَرَامًا قَدْ عَلِمَ فِي دِينِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ كَيْفَ كَاحْ ذُو الْأَرْحَامِ كَالْبَنَاتِ وَالْأُمَّ وَالْأَخْتِ أَوْ شَرِبَ الْخَمْرَ أَوْ أَكَلَ مَيْتَةَ أَوْ ذَمَّ أَوْ خَنَزِيرٍ مِنْ غَيْرِ ضَرُورَةٍ فَكَافِرٌ)

اس کا مطلب راقم الحروف نے جناب شیخ الاسلام رحمۃ اللہ علیہ سے پوچھا تو آپ نے فرمایا ایک ہوتا ہے التزام کفر اور دوسرا لزوم کفر۔ اس عبارت سے التزام کفر مراد ہے نہ کہ لزوم کفر۔ لہذا محض منکوحہ عورت دیدہ دانستہ دوسری جگہ نکاح کر لے تو تعزیراً کافر ہوگی اور یہ لزوم کفر ہے۔ گناہ کبیرہ کی مرتکبہ ہوگی۔ اس دوسرے نکاح سے پہلا نکاح نہیں ٹوٹے گا۔ البتہ اگر یہ عقیدہ رکھے کہ پہلے نکاح کے باوجود دوسرا نکاح جائز ہوتا ہے تو التزام کفر ہوگا۔ نیز پہلی صورت خواہشات نفسانی کے ماتحت اختیار کرتی ہے نہ کہ دوسری۔ اسی طرح سیدنا وسندنا حضرت ابو بکر صدیق رضی اللہ تعالیٰ عنہ اور امیر المومنین حضرت عمر فاروق رضی اللہ تعالیٰ عنہ کا گستاخ اور محبوب خدا صلی اللہ علیہ وآلہ وسلم کے حاضر و ناظر ہونے کا منکر دونوں شخص عقیدہ کے لحاظ سے اس کے مرتکب ہوتے ہیں اور یہ التزام کفر ہے جس سے نکاح نہیں رہتا۔ لہذا جس فعل کا تعلق عقیدہ سے ہو اور اہل سنت کے خلاف ہو تو مرتد قطعی ہے۔ العیاذ باللہ اس کا قتل واجب ہے۔ اور اگر خواہشات نفسانی کے درپے ہو کر غیر شرع عمل کرے گا تو لزوم کفر ہوگا اسے تو بہ لازم ہے۔

خاتم النبیین صلی اللہ علیہ وآلہ وسلم کی ختم نبوت کی اعلیٰ مثال

محبوب کبریٰ علیہ الصلوٰۃ والسلام کی مدح و ثنا ایک انگریز عورت نے بھی کی ہے۔ اس نے باقاعدہ سرکار مدینہ صلی اللہ علیہ وآلہ وسلم کی شان میں ایک کتاب لکھی ہے۔ وہ عورت مدرانڈیا (India Mother) کے نام سے مشہور ہے۔ اس کتاب لکھنے والی نے ایک مثال حضور علیہ الصلوٰۃ والسلام کی ذات اقدس کے متعلق لکھی ہے۔ مثلاً ایک شخص قوم کے سامنے ایک صندوقچی پیش کرے جو مقفل ہو اور اس کی چابی بھی انہیں نہ دے اور کہے یہ معلوم نہیں اس میں کیا ہے۔ نہ ہی تم نے اسے کھولنا ہے صرف تمہارے پاس یہ امانت ہے اور اسے محفوظ رکھنا دوسرا شخص آکر بتاتا ہے اس صندوقچی میں پھول ہے لیکن کھولنا اور باہر نکالنا نہیں ہے، تیسرا آکر یہ کہہ دیتا ہے اس میں گلاب کو پھول ہے، چوتھا شخص آتے ہی اس پھول کی کیفیت اس کی تروتازگی خوشبو اور راحت دینے الیٰ نزہت دل کی خوش کرنے اور فرحت میں دلانے والی اس کی تاثیر اور اس کی طرح طرح کے مفاد و منافع وغیرہ سے آگاہ کرتا ہے اور منافع حاصل کرنے کی اجازت دے کر چابی بھی عنایت فرما دیتا ہے۔ جس سے وہ صندوقچی کھول کر پھول سے فوائد حاصل کئے جائیں تو بتاؤ اب کوئی چیز باقی رہ گئی جس کے بتانے کیلئے کوئی پانچواں یا چھٹا وغیرہ شخص آئے۔ جب ضرورت ہی نہیں تو کسی کی آمد یا انتظار کا سوال ہی ختم۔ اسی طرح محبوب کبریٰ علیہ الصلوٰۃ والسلام کی ذات جو مکارم اخلاق کے معدن ایمان کے تمام شعبوں کی کان، روحانی ایمانی دینی یا اخروی منافع و فیوضات کا منبع اتم ہیں آپ صلی اللہ علیہ وآلہ وسلم کی موجودگی میں اور آپ کو تعلیم و تبلیغ کے بعد کسی دوسرے نبی کی ضرورت نہیں ہے۔ سبحان اللہ ایک انگریز عورت کو نعمت ایمان نصیب ہو جانے پر آپ صلی اللہ علیہ وآلہ وسلم نے اس طرح نوازا اور سرفراز فرمایا کہ آپ کی ختم نبوت اور خاتم النبیین ہونے کی نہ صرف دلیل پیش کی بلکہ تمام انبیاء علیہم السلام سے ارفع و اعلیٰ افضل ہونا بھی ثابت کر دیا۔

قبل از بعثت لوگوں کے عقائد و اعمال

۱۶ ذیقعدہ ۱۳۹۳ھ بروز شنبہ بعد از ختم خواجگان راقم الحروف نے حضور غریب نواز قدس سرہ سے دریافت کیا کہ سرکارِ دو عالم صلی اللہ علیہ وآلہ وسلم کے اعلان نبوت سے پہلے لوگ کس دین پر تھے اور ان کی نجات یا غیر نجات کا کیا حکم ہے؟ آپ نے فرمایا تین قسم کے لوگ تھے۔

۱۔ بعض تو حضرت ابراہیم خلیل اللہ علیہ السلام کے دین پر تھے اور ملت ابراہیمیہ کے ماتحت زندگی گزارتے تھے وہی اعتقاد رکھتے تھے۔ ان ہی کے دین پر عمل پیرا تھے جیسے کہ خلفاء ثلاثہ سیدنا حضرت ابوبکر صدیق رضی اللہ عنہ، سیدنا حضرت عمر فاروق رضی اللہ عنہ اور سیدنا حضرت عثمان ذی النورین رضی اللہ تعالیٰ عنہ اور حضرت ابوذر غفاری رضی اللہ عنہ بھی یہ تمام حضرات موحد تھے۔ انہوں نے بتوں کی پرستش کبھی نہیں کی تھی ان کے علاوہ اور لوگ بھی تھے جو بعد میں صحابہ کرام میں شامل ہو گئے۔

۲۔ بعض لوگ دہریہ قسم کے تھے جن کے متعلق قرآن مجید میں ہے۔

قالوا وماہی الاحیاء الدنیا نموت ونحی وما یہلکنا الا الدھر

(کہتے تھے کہ آخرت وغیرہ نہیں۔ صرف یہی دنیا ہی کی زندگی ہے۔ ہم مرتے ہیں اور جیتے ہیں ہمیں زمانہ ہی ہلاک کرتا ہے)۔

اللہ تعالیٰ کی ذات اقدس کے منکر اور آخرت کے احوال کے منکر کسی نبی کے تابع نہ تھے۔ محض خود بخود زمانے کا پیدا ہونا اور زمانہ والوں کا رہنا سہنا اور مرنا ختم ہونا وغیرہ کا اعتقاد رکھتے تھے۔

۳۔ باقی لوگ مشرک تھے جو بتوں کو پوجتے۔ یہودی و نصاریٰ میں سے یہ لوگ مشرک بن چکے تھے۔ بعض یہود تو اپنے مذہب کے علماء تھے۔ جنہیں ”صبر“ کہتے ہیں۔

۱۔ صبر کی جمع احبار ہے۔

سرکارِ دو عالم صلی اللہ تعالیٰ علیہ وآلہ وسلم کی علامتِ تورات میں پڑھ چکے تھے۔ کئی یہودی حضرت موسیٰ علیہ السلام کی تبلیغ کی وجہ سے مدینہ منورہ میں آکر اسی غرض سے مقیم ہوئے کہ نبی آخر الزماں علیہ الصلوٰۃ والسلام مکہ مکرمہ سے ہجرت فرما کر یہاں تشریف لائیں گے۔ ہم اور ہمارے اولادیں ان پر ایمان لائیں گے۔ جیسے قبیلہ مضر وغیرہ مدینہ منورہ میں پہلے آباد ہو چکے تھے۔ مدینہ منورہ کا نام زمانہ جہاہلیت میں یشرب تھا۔ حضرت سواد بن قارب رضی اللہ عنہ کا ایک جن دوست بن گیا تھا۔ وہ ان کو دور دور سے خبریں لا کر بتایا کرتا۔

چنانچہ ایک مرتبہ ان کے مکان پر آکر بیٹھا اور کہا عجبت برجل یقول بکلام فصیح لا اله الا الله تین دن متواتر آخریہ کلمات کہتا رہا اور مدینہ شریف کی طرف اشارہ کرتا تھا تو حضرت سواد بن قارب رضی اللہ تعالیٰ عنہ حضور اقدس صلی اللہ علیہ وآلہ وسلم کی شان اقدس میں ایک بہت بڑا قصیدہ لکھ کر مدینہ منورہ میں حاضر ہوئے اور پیش کیا جس کے مندرجہ ذیل دو شعر ہیں۔

واشهد ان لا رب غیرہ وانک مامون علی کل غائب
فکن لی شفیعاً یوم لا ذو شفاعة سواک بمغن عن سواد بن قارب
(الاصابة فی معرفة احوال الصحابة)

اطاعت و اتباع رسول اللہ علیہ وآلہ وسلم کی پابندی کی وصیت

۱۲ محرم الحرام ۱۳۸۶ھ بعد از نماز عشاء راقم الحروف کو بنگلہ شریف میں حاضر نصیب ہوئی۔ اس وقت حضرت شیخ الاسلام والمسلمین رحمۃ اللہ علیہ کے پاس ہم پانچ چھ آدمی تھے۔ آپ رحمۃ اللہ علیہ نے فرق باطلہ (مرزائی، وہابی اور اہل تشیع) کے متعلق گفتگو کے دوران فرمایا کہ جس طرح میں نے مذہب شیعہ اور عیسائی مذہب کی کتابیں لکھی ہیں اسی طرح اب دو اور کتابیں لکھنے کا ارادہ ہے۔ ایک روائۃ شیعہ اور دوسری عیسائیوں کے متعلق تاکہ ان ہر دو باطل مذہب کی حقیقت کھل کر عوام کے سامنے آجائے کہ ان کے بانی لوگ کتنے فساد پرست اور مردہ دل تھے۔ آپ نے سنت مطہرہ پر عمل کرنے کی تاکید فرمائی کہ مسلمان سرکارِ دو عالم صلی اللہ علیہ وآلہ وسلم کی سنت کی پوری طرح اتباع کریں تو غیر مسلم اقوام ان کا کچھ نہیں بگاڑ سکتیں۔ آپ نے سامعین کو وصیت فرمائی کہ تم میں سے جو شخص بھی میرے وصال کے وقت موجود ہو اس کو دو کام کرنا ہوں گے۔ اول یہ کہ میری قبر میں میرے چہرے کے ساتھ ہی مسواک رکھنا جس سے بارہ گاہ ایزدی میں عرض کروں گا۔ خدایا تیرے محبوب صلی اللہ علیہ وآلہ وسلم کی سنت پر عمل کرتا رہا ہوں۔ دوسری بات یہ ہے کہ میری قبر پر اذان کہنا۔ فرمایا قبر پر اذان دینے کے متعلق ایک منکر کے ساتھ میری گفتگو ہوئی تھی۔ جسے جواباً میں نے کہا کہ وحشت ناک مقامات میں سے قبر سب سے زیادہ وحشت ناک ہے۔ جہاں کوئی تسکین دینے والے اور ہمنوا و مددگار نہ ہوگا۔ نیز دنیا والی کشادگی یعنی ہوا اور فضا وغیرہ سے بھی محرومی ہوگی اور نکیرین کے سوال کے وقت شیطان کا حربہ بھی سامنے ہوگا۔ تو اس وقت شیطان کے حربہ سے محفوظ رکھنے والا عمل صرف اذان ہی ہے کیونکہ حدیث پاک ہے کہ شیطان جب اذان سنتا ہے تو اتنا بھاگتا ہے کہ اس کی رتخ خارج ہو رہی ہوتی ہے اور نکیرین کے سوالات کے مکمل جوابات اذان کے کلمات طیبات میں موجود ہیں جن کو سنتے ہی جواب ذہن نشین ہو جاتا ہے اور اللہ تعالیٰ کا ذکر جو تسکین کا باعث ہے وہ بھی اذان میں ہے تو اہل قبر

کو اس سے زیادہ کوئی فرحت و خوشی ہوگی جبکہ مشکل سے مشکل مقام پر نہایت ہی اندوہناک حالات میں ہو اور س کا سخت ترین مرحلہ آن کی آن میں حل ہو جائے۔ اذان علی القبر کے منکرین پر سخت افسوس ہے کہ ان کی عقل کھو گئی ہے۔ کہتے ہیں جب قبر پر مؤذن آذان دیتا ہے تو قبر والے کو عذاب ہوتا ہے۔ (العیاذ باللہ) اس سے بڑھ کر بے عقلی اور جہالت کیا ہوگی جو منکرین کے دماغ کا سرمایہ ہے۔ حالانکہ صحیح احادیث میں وارد ہے کہ آفات و بلیات و مصائب کا دفعیہ آذان ہے اور یہ لوگ اس سے نفرت دلا کر درحقیقت مسلمانوں کو گمراہ کرنا چاہتے ہیں۔

واسطہ رسالت کے بغیر ذات باری تعالیٰ تک رسائی نہیں ہو سکتی

فرمایا حضرت علامہ جامی رحمۃ اللہ علیہ کو جب بارگاہ رسالت مآب صلی اللہ علیہ وآلہ وسلم میں حاضری نصیب ہوئی تو عرض کیا حکماء کے متعلق کیا حکم ہے؟ ان کی رسائی بارگاہ ایزدی میں کیسی ہے؟ آپ صلی اللہ علیہ وآلہ وسلم نے فرمایا یہ لوگ میرے سوا ذات باری تعالیٰ تک پہنچنا چاہتے تھے لیکن میں نے ان کو دھکیل دیا ہے۔ افلاطون جالینوس وغیرہ کے متعلق پوچھا تو آپ صلی اللہ علیہ وآلہ وسلم ایسا ہی فرماتے رہے اور جب بایزید بسطامی رحمۃ اللہ علیہ کے متعلق پوچھا تو آپ صلی اللہ علیہ وآلہ وسلم نے فرمایا کہ وہ پہنچ چکے ہیں۔ اندازہ لگائیے! کتنا مقام ہے حضور علیہ الصلوٰۃ والسلام کا کہ کسی کو بھی بغیر آپ کی ذات اقدس کے واسطہ وسیلہ کے رسائی نہیں ہو سکتی۔

فرمودہ اقبال مرحوم

عجم ہنوز ندا نند رموز دیں ورنہ زدیو بند حسین احمد ایں چہ بوالعجبی است
سرور بر سر منبر کہ ملت از وطن است چہ بے خبر ز مقام محمد عربی است
بمصطفیٰ برساں خویش را کہ دیں ہمہ اوست چوں باو نرسیدی تمام بولہبی است

محبوب کبریا صلی اللہ علیہ وآلہ وسلم

کی تعظیم اور تعظیم مزارات سنت ملائکہ و سنت صحابہ ہے

۳ ذیقعدہ بروز دوشنبہ بعد از نماز ظہر ۱۳۹۴ھ آپ نے فرمایا کچھ لوگ اعتراض کرتے ہیں کہ حدیث پاک سے ثابت ہے کہ رسول اکرم صلی اللہ علیہ وآلہ وسلم کے پاس فرشتے درود پاک پہنچاتے ہیں جس سے معلوم ہوا کہ آپ صلی اللہ علیہ وآلہ وسلم خود سماع نہیں فرماتے۔ اگر آپ صلی اللہ علیہ وآلہ وسلم خود سنتے تو پھر فرشتوں کے پہنچانے کی کیا ضرورت تھی۔ اس کا جواب یہ ہے کہ حدیث پاک ہی سے ثابت ہے کہ انسانوں کے اعمال اللہ تعالیٰ کی بارہ گاہ میں صبح شام فرشتے لے جاتے ہیں اور ذات باری تعالیٰ تو سمیع بصیر ہے۔ اس ذات اقدس کو فرشتوں کے واسطے کی کیا ضرورت ہے؟ خود سنتا ہے، دیکھتا ہے۔ اس کے باوجود فرشتوں کا حاضر ہو کر عرض کرنا کہ خدایا فلاں بن فلاں نے آج یہ اعمال کئے اس کی بھی ضرورت نہیں ہونا چاہئے۔

علاوہ ازیں مجالس ذکر میں فرشتے حاضر ہوتے ہیں، پھر بارگاہ رب العزت میں پیش ہو کر ذکر کرنے والوں کے حالات اور ان کی عبادات پیش کرتے ہیں حالانکہ اللہ تعالیٰ تمام کی عبادات و ذکر وغیرہ دیکھتا سنتا جانتا ہے۔ فرشتوں کے مقرر فرمانے کی کیا ضرورت ہے؟ ازاں بعد فرمایا کہ دراصل یہ تمام فرشتوں کی عبادات ہیں۔ جو مختلف طور پر ان کے ذمہ ہیں۔ اعمال نامے لکھنے والوں کے عبادات اعمال ناموں کا لکھنا مجالس ذکر میں حاضر ہو کر بارگاہ رب العزت میں پیش ہونا انسانوں کی عبادات و حالات کا پہنچانا ان کی عبادت ہے۔ اسی طرح بارگاہ رسالت (صلی اللہ علیہ وآلہ وسلم) میں درود پاک پہنچانا ان کی عبادت ہے جو مشاغل فرشتوں کے ذمہ ہیں ان کو بجالانا ان کی عبادات ہیں۔ محبوب کبریا علیہ الصلوٰۃ والسلام کی بارگاہ میں فرشتوں کا حاضر ہوتے رہنا نشان محبوبیت کا اظہار ہے۔ فرمایا بعض لوگ حضور علیہ الصلوٰۃ والسلام کا اسم گرامی لکھ کر صلی اللہ تعالیٰ علیہ وآلہ وسلم لکھنے کے بجائے خالی صلعم (م) لکھ دیکھتے ہیں یہ سراسر جہالت اور ثواب سے محرومی ہے۔

اسی طرح رب تبارک وتعالیٰ کا اسم ذات لکھ کر اس پر (جل یا ج) لکھ دیتے ہیں۔ یہ بھی ناجائز ہے۔ بلکہ مکمل طور پر جل جلالہ لکھنا چاہئے۔ یہ باعث برکت و ذریعہ ثواب و نجات ہے۔

فرمایا میں پہلے ڈھول بجانا درست نہیں کہتا تھا۔ مولوی صاحب حافظ سدید الدین موجودہ سجادہ نشین مرولیا نوالے کی شادی پر ہم گئے۔ وہاں خواب میں دیکھا کہ محبوب کبریا علیہ الصلوٰۃ والسلام اپنے امتیوں کے لئے کر بہشت میں تشریف لے جا رہے ہیں اور ساتھ ہی ڈھول بج رہا ہے۔ جب میں بیدار ہوا تو اسی مولوی صاحب کی شادی کا ڈھول بجوایا۔ اس دن سے اس کے جواز کا قائل ہوں بلکہ عدم جواز کا قول کرنا صحیح نہیں ہے۔

اللہ تعالیٰ اور حضور صلی اللہ علیہ وآلہ وسلم کی شان اقدس

۱۵ جمادی الاخر ۱۳۹۱ھ بروز یک شنبہ بنگلہ شریف میں حضور غریب نواز کی خدمت اقدس میں بندہ حاضر ہوا۔ اچانک ایک ٹھنڈی ہوا کا جھونکا آیا، جس سے گرمی کی گھبراہٹ دور ہوئی۔ آپ نے فرمایا سبحان اللہ صرف ایک ہی جھونکے سے کتنے دل خوش ہوئے ہیں۔ اگر ڈاکٹر اور اطباء طرح طرح کی مفرح اشیاء استعمال کریں اور قیمتی جواہرات والی ادویہ دیویں تب بھی اتنی فرحت نہیں ہوتی۔ پھر نہ صرف ایک آدمی بلکہ سینکڑوں کو خوشی حاصل ہوئی اور کیوں نہ ہو وہ تو بلند ہمتوں والا ہے۔ سبحان اللہ

لہ ہمم لا منتھی لکبارھا وہمتہ الصغری اجل من الدھر
اس کی کئی ہمتیں ہیں جن میں بڑی ہمتوں کی کوئی انتہاء نہیں اور اس کی چھوٹی سی ہمت بھی زمانہ سے بڑھ کر ہے۔

جب بندہ نے مذکورہ شعر سمجھنے کیلئے دہرایا تو آپ نے فرمایا یہ شعر کسی نے حضور علیہ الصلوٰۃ والسلام کی شان میں لکھا ہے۔ والحمد لله رب العالمین اور سب تعریفیں اسی ذات کی ہیں۔ (سبحان اللہ) جب ذات اقدس رسالت مآب صلی اللہ علیہ وآلہ وسلم کی ارفع ہمت کا اتنا شان ہے تو ذات باری تعالیٰ خالق کائنات عز و جل کی ہمت اور رفعت کا اندازہ کون کر سکتا ہے؟۔

تیسرا باب: کلام اللہ عز و جل کا بیان

قرآن مجید کی برکت اور عذاب قبر سے نجات

حضرت شیخ الاسلام والمسلمین دامت فیوضہم العالیہ نے فرمایا قرآن مجید کی دو سورتیں جو شخص بعد از نماز پڑھا کرے قبر میں اسے عذاب الہی سے نجات دلاتی ہیں۔ اگر وہ عذاب کا مستحق بھی ہو تو یہ دونوں سورتیں اس آدمی پر اس طرح ڈھال بن جاتی ہیں جیسے مرغی اپنے چوزوں کو پروں میں ڈھانپتی ہے۔ (۱) سورۃ الملک (۲) سورۃ المجددہ جس کی شروع آیت الم تنزیل الكتاب من الله، لاریب فیہ ہے۔ یہ دونوں سورتیں بارگاہ رب العزت میں عرض کرتی ہیں کہ اس شخص سے عذاب اٹھالے یا ہمیں قرآن مجید سے نکال چنانچہ وہ شخص بخشا جاتا ہے۔

تدوین قرآن مجید (قرآن مجید کا جمع کرنا)

۲۹ ذیقعدہ ۱۳۸۶ھ بروز اتوار بعد از نماز ظہر ختم خواجگان پڑھا کر حضرت شیخ الاسلام والمسلمین دامت فیوضہم العالیہ مسجد میں تشریف فرما تھے کہ موضع بجا سے آپ کا ایک غلام حاضر خدمت ہوا۔ حضرت شیخ الاسلام رحمۃ اللہ علیہ کو اپنے گاؤں میں لے جانے کی خواہش ظاہر کی۔ گفتگو سے معلوم ہوا کہ آپ حضرت شیخ الاسلام والمسلمین رحمۃ اللہ علیہ نے پہلے سے وعدہ فرمایا ہوا تھا۔ بہر حال اس کے دعوت نامہ کی گزارش سن کر آپ نے اور قسم کا سلسلہ کلام شروع فرمایا۔ اس کی طرف زیادہ توجہ نہ فرمائی۔ کچھ دیر بعد اس کی طرف متوجہ ہو کر فرمایا میں فقیر تو نہیں ہوں لیکن مجھے معلوم ہوتا ہے کہ تیرے دل میں خیال آیا ہے کہ تو ابھی روانہ ہو جائے تاکہ جلدی پہنچ جائے۔ اگر اس وقت نہ چلا تو دیر ہو جائے گی۔ اس نے فوراً ہی عرض کیا غریب نواز واقعی میرے دل میں یہی خیال آیا ہے۔ یہ جواب سن کر پہلے سلسلہ کلام کو پھر شروع کر دیا۔ یہ کلام قرآن مجید کی شان اور صحابہ کرام رضوان اللہ علیہم

اجمعین کا قرآن مجید کو جمع کرنے اور تدوین کے بارے میں تھا۔ فرمایا قرآن مجید میں بعض الفاظ کی تفسیر درکار ہوتی تو صحابہ کرام رضی اللہ عنہم اس کی تفسیر سرکا دو عالم صلی اللہ علیہ وآلہ وسلم سے استفادہ فرمایا کرتے تھے اور اسے رقم کر دیتے۔ مثلاً الحاقہ کا لفظ اور صلوة وسطیٰ وغیرہ لہذا۔ ”والصلوة الوسطیٰ جہاں قرآن مجید میں ہے اسی کے ساتھ ہی تفسیر لکھ دی۔ اسی صلوة العصر تو جب قرآن مجید جمع کیا گیا تو تفسیر والے الفاظ علیحدہ کر دیئے گئے۔ قرآن مجید کا جمع کرنا حضرت سیدنا ابوبکر صدیق رضی اللہ تعالیٰ عنہ (خلیفہ اول) کے زمانہ اقدس ہی میں شروع ہو گیا تھا۔ معانی و تفاسیر والے الفاظ جو ماسویٰ القرآن تھے ان کے متعلق روایات موجود ہیں۔ واحرق ماسوی القرآن (قرآن مجید کے علاوہ باقی الفاظ کو جلا دیا یا پھاڑ دیا) ان الفاظ سے اہل تشیع عوام الناس کو دھوکا دیتے رہے اور ماسوی القرآن کی بجائے صرف القرآن ہی کہہ کر لوگوں کو صحابہ کرام رضی اللہ عنہم اجمعین سے نفرت دلاتے ہوئے کہتے: دیکھو، انہوں نے قرآن مجید کو جلا دیا یا پھاڑ دیا حالانکہ وہ نفوس قدسیہ جنہوں نے محبوب کبریٰ علیہ التحسین والثناء سے فیض حاصل کیا۔ حضور صلی اللہ علیہ وآلہ وسلم کی خدمت اقدس میں رات دن سفر و حضر میں رہے۔ ان کے متعلق ایسا گمان بھی ایمان کے خلاف ہے۔ انہیں تو قرآن مجید سے اتنا عشق تھا کہ ایک مرتبہ امیر المؤمنین سیدنا وسندنا حضرت عمر فاروق رضی اللہ عنہ نے مصر کے گورنر کو لکھا کہ قرآن مجید پڑھانے کا انتظام قائم رکھو اور اس طرح مسلمانوں کو نہایت ہی ترغیب دلاؤ۔ بچوں کا مل کر کلام الہی پڑھنا مجھے بہت پسند ہے کیونکہ جب وہاں بچے اکٹھے بیٹھ کر ایک جگہ قرآن مجید پڑھتے ہیں اور ان کی آواز نکلتی ہے تو مدینہ طیبہ میں ان کی آواز شہد کی مکھیوں کی بھنبھناہٹ کی مانند سنائی دیتی ہے اور نہایت دل کو بھاتی ہے۔ امیر المؤمنین عمر رضی اللہ عنہ نے درس قرآن مجید کی مزید تاکید فرمائی۔ حضور علیہ الصلوٰۃ والسلام نے حضرت عمر رضی اللہ عنہ کو اپنے ”گوش“ مبارک فرمایا (عمر میرے گوش ہیں) یہ خصوصیت حضور صلی اللہ علیہ وآلہ وسلم نے اپنے خلیفہ ثانی حضرت عمر فاروق رضی اللہ تعالیٰ عنہ کو بخشی تھی کہ دور دراز سے آواز کو سن لیتے اور کلام سمجھ لیتے تھے۔

فصاحت و بلاغت قرآن مجید

حضرت شیخ الاسلام والمسلمین دامت فیوضہم العالیہ نے فرمایا قرآن مجید اس زمانہ میں نازل ہوا جب عرب میں فصاحت و بلاغت کا چرچا تھا۔ بڑے بڑے شاعر فصیحانہ قصائد لکھ کر مقابلہ میں لایا کرتے تھے اور بیت اللہ شریف پر چسپاں کر دیتے تھے۔ پھر ان کے بڑے بڑے نچ و حاکم ہوتے جو اعلیٰ اور ادنیٰ کی تمیز کرتے۔ سب سے فوقیت والے کو ترجیح دے کر باقی اتروا دیتے۔ پھر اس کے مقابلہ میں اور قصائد بنا کر لاتے جو فصاحت اور بلاغت میں عمدہ ہوتے۔ فرمایا فصاحت کا معنی ہے ایسا کلام بولنا جو نہایت سہل اور آسان طور پر ادا ہو سکے۔ جس سے سامعین کو سمجھنے میں دقت پیدا نہ ہو۔ نہ غریب اور انوکھے الفاظ ہوں بلکہ دماغ اس طرح مائل اور رغبت کر کے حاصل کرے۔ جیسے مستنزل رات کا لفظ عربی کلام میں زبان پر بھی ثقیل ہے اور فہم میں بھی فوراً نہیں آسکتا۔ یہ غیر فصیح ہے اور بلاغت کا مطلب ہے کہ ایسا کلام ہو جو مفہوم و مقصود کی گہرائی تک پہنچ جائے۔ دوبارہ تشریح و تفصیل یا کسی دوسرے کلمات کی ضرورت درکار نہ ہو۔ فرمایا عربوں نے سات قصائد جو ناثوں نے سب سے اعلیٰ تصور کئے بیت اللہ شریف پر لٹکائے ہوئے تھے۔ جو مقابلہ میں ایک دوسرے سے بڑھ چڑھ کر تھے۔ ان کے مجموعہ کو سبع معلقات کہتے ہیں۔ جو آج کل درس نظامیہ میں پڑھائے جاتے ہیں۔ جب قرآن مجید نازل ہوا تو سب نے اتفاق کر کے وہ اتروائے اور کہا اس کلام کی فصاحت و بلاغت کے مقابلے میں اب کوئی کلام ناممکن ہے۔

فرمایا: ایک مرتبہ مولانا جمیری رحمۃ اللہ علیہ نے ہمیں عربی ترجمہ کرنے کیلئے آیت کریمہ لکھوائی۔ وجنا الجنین دان کہ اس کا عربی ترجمہ کرو۔ جب ہم تینوں ساتھی (فتحب الحق صاحب، عبدالغفور صاحب اور میں) مولانا سے علیحدہ ہوئے تو فرمایا ادھر آؤ۔ تم کیا بنا لاؤ گے۔ یہی بناؤ ثمرة البستانین قربت یا قربت ثمرة البستانین آیت کریمہ کو ویسے ہی رہنے دو۔ اس سے زیادہ بہتر عبارت ناممکن ہے۔ اپنی فصیحانہ طرز میں یہ یکتا ہے۔ اس کی مثل و مشابہ محال ہے۔

فرمایا: ملا حسن بہت علامہ ہوا ہے۔ فلسفہ منطق اور دیگر فنون میں فاضل تھا۔ لیکن قرآن مجید نہیں پڑھا ہوا تھا۔ دوسرے عربی علوم ہی پڑھتا رہا اور فنون کی انتہاء کو پہنچ چکا تھا لیکن اس طرف خیال تک نہ کیا۔ ایک دن اسے قرآن مجید کا ایک ورق ہاتھ لگا۔ اسے پڑھ کر بڑا متعجب ہوا اور کہا کہ ایسا عمدہ فصیح و بلیغ کلام کس کا ہے۔ وہ ورق لے کر فوراً اپنے استاد نظام الدین صاحب کی خدمت میں پہنچا اور کہا میں ایسا کلام لایا ہوں کہ آپ بھی یقیناً اس جیسا نہیں بنا سکتے۔ جب ورق ان کے سامنے پیش کیا تو انہوں نے فرمایا۔ ارے یہ تو کلام الہی ہے۔ تجھے یہ بھی معلوم نہیں۔ بے شک اس کی مثل لانے کی کسی کوطاقت ہی نہیں۔ وہ کہنے لگا اچھا یہ کلام اللہ تعالیٰ ہے۔ واقعی یہ کلام اللہ تعالیٰ ہی کا ہو سکتا ہے۔ میرا ایمان ہے کہ غیر خدا کا یہ کلام نہیں۔ ملا حسن ابتداء میں جب کتابیں پڑھاتا تھا تو طلباء کو عبارت پڑھنے کی اجازت نہیں ہوتی تھی۔ کہتا کہ عبارت پڑھ کر یہ لوگ میرا دماغ خراب کرتے ہیں۔ طلباء جب سبق پڑھنے کیلئے بیٹھتے تو مقام درس پوچھ کر تقریر کر دیتا تھا۔ پہلے پہل تو تعلیم کی نشست مسجد میں ہوتی تھی۔ حقہ پیتا تھا لیکن اتنی مہربانی کرتا کہ حقہ مسجد سے باہر رکھا ہوا تھا اور اسی کی لمبی ٹنگی ہوتی۔ جس سے حقہ نوشی کرتا لیکن بعد میں اس کی طبیعت علوم دینی اور اسلامیات کی طرف راغب ہو گئی اور آخر عمر میں احادیث و تفاسیر پڑھاتا تھا اور تکبر و فخر ختم ہو گیا۔ مونچھیں کٹوا دیں۔ داڑھی بھی سنت کے مطابق رکھوالی تھی۔ مزاج پر تقویٰ کا غلبہ تھا۔

آیات متشابہات کے متعلق ارشادات

۴ صفر المظفر ۱۳۹۷ھ بروز دوشنبہ بعد از نماز ظہر جناب شیخ الاسلام رحمۃ اللہ علیہ سے صاحبزادہ حاجی ربوہ صاحب نے استفسار فرمایا کہ فرمان باری تعالیٰ یُضِلُّ بہ کَثِیرًا وَ یَهْدِی بہ کَثِیرًا وَمَا یُضِلُّ بہِ إِلَّا الْفَاسِقِینَ کا کیا مطلب ہے۔ آپ نے جواب فرمایا کہ بعض آیات متشابہات ہیں جن کے معنی محبوب صلی اللہ تعالیٰ علیہ وآلہ وسلم کو تو جتلا دیئے گئے ہیں۔ لیکن دوسروں سے پوشیدہ رکھے گئے اور جو لوگ اپنے عقل سے ان متشابہات کے مفہوم

کے درپے ہوئے ہیں وہ اصل مطلب کے خلاف کہہ دیتے ہیں۔ لہذا وہ اس کلام (کلام الہی) کے ذریعہ گمراہ ہوئے جیسا کہ فرمان الہی ہے یُضِلُّ بہ کَثِیرًا اور یہ فرمان ان گمراہ لوگوں کے متعلق ہے۔

اور مومن لوگ کہتے ہیں اس (متشابہات) کی تاویل تو رب تعالیٰ ہی جانتا ہے۔ ہمارا اس پر ایمان ہے۔ وَالرَّاسِخُونَ فِی الْعِلْمِ یَقُولُونَ آمَنَّا بِهِ ان لوگوں کے متعلق وَ یَهْدِی بہ کَثِیرًا فرمایا کیونکہ کلام الہی کے ذریعہ ہی ان کو ہدایت ہوئی۔ فرمایا حضرت امام مالک رحمۃ اللہ علیہ سے استفسار کیا گیا کہ فرمان باری تعالیٰ اَلرَّحْمٰنُ عَلٰی الْعَرْشِ اسْتَوٰی کا کیا مطلب ہے؟

تو تھوڑی دیر سر جھکا کر سوچنے کے بعد فرمایا معلوم المعنی مجهول کیفیفت (اس کا معنی معلوم ہے اور کیفیت نامعلوم ہے)۔ یعنی عرش پر استویٰ کس طرح فرمایا یہ عقل سے بالا ہے۔ فرمایا اسی طرح فرمان الہی وَ وَجَدَکَ ضَالًّا فَهَدٰی میں لفظ ضال کا معنی بے دین لوگ تو کچھ اور لیتے ہیں جو شان مصطفیٰ صلی اللہ علیہ وآلہ وسلم کے خلاف ہے۔ حالانکہ لغت میں ضال اس درخت کو بھی کہتے ہیں جو صرف اکیلا ہی ایک میدان میں پایا جائے۔ اس کے سوا کسی درخت کا سایہ نہ ہو۔ یہ سنتے ہی حضرت خواجہ فخر الدین صاحب نے شیخ الاسلام رحمۃ اللہ علیہ سے فوراً ہی استفسار فرمایا اگر درخت والے معنی لئے جائیں مناسب تو ہیں لیکن آخر میں لفظ (فہدی) کا مطلب کیا بنے گا؟ تو آپ نے فی البدیہہ فرمایا (فہدی النَّاسِ الْبَیِّنِ) یعنی لوگوں کو آپ کی طرف راہ دکھایا۔ کیونکہ بعض لفظ مقدر اور مخدوف ہوتے ہیں۔ لہذا متشابہات ہیں۔ مَثَلًا یَذَلُّ اللّٰہُ فَوْقَ اَیْدِیْہُمْ وَ اصْنَعِ الْفَلَکَ بِاَعْیُنِنَا اور حدیث قدسی کُنْتُ سَمْعَہُ الَّذِیْ یَسْمَعُ بہ وَ بَصَرَہُ الَّذِیْ یَنْصُرُ بہا بھی ان ہی متشابہات سے ہیں۔

درحقیقت مومن کیلئے نور ایمان ایسا آئینہ ہے جس کے ذریعہ اسے متشابہات معلوم ہو جاتے ہیں اور اپنی عقل و سمجھ یا ظاہری معنی مراد لینے سے خاموش ہو جاتا ہے۔ جہاں شان باری تعالیٰ اور عظمت مصطفیٰ صلی اللہ تعالیٰ علیہ وآلہ وسلم میں فرق آنے کا اندیشہ ہو یا کوئی

اس قسم کا شبہ گزرے جس سے ایمان متزلزل ہونے کا خدشہ ہو وہاں ظاہری مفہوم ہرگز ہرگز نہ ہوگا۔ جو لوگ بھدی بہ کثیرا کے زمرہ میں ہوتے ہیں وہاں ظاہری معنی کرنے سے توقف کرتے ہیں۔

فرمایا مومن کا نور ایمان کے ذریعہ اصلیت پا جانا بھی فرمان الہی سے ثابت ہے۔ جیسا کہ واقعہ افک کے متعلق مومنین کو ارشاد فرمایا گیا۔ ورنہ صحابہ کرام کو یہ فرمان بھی نہ ہوتا۔ لَوْلَا اِذْ سَمِعْتُمُوهُ قُلْتُمْ مَا يَكُونُ لَنَا اَنْ نَّتَكَلَّمَ بِهَذَا سُبْحَانَكَ هَذَا بُهْتَانٌ عَظِيمٌ تم نے فوراً سنتے ہی کیوں نہ کہہ دیا کہ ہم اس میں کلام نہیں کرتے اے اللہ تو پاک ذات ہے۔ یہ تو عظیم بہتان ہے۔ اس سے ثابت ہوا کہ نور ایمان کے ذریعہ مومن مقصد پا جاتا ہے۔ تاویلات کے درپے نہیں ہوتا۔ اسی لئے (بھدی بہ کثیرا) کے مورد مومن لوگوں کے متعلق ارشاد ہوا۔ (يَقُولُونَ آمَنَّا بِهِ) اور واقعہ افک کے متعلق صحابہ کرام کا خاموش رہنا بھی اللہ تعالیٰ اور اس کے رسول صلی اللہ علیہ وآلہ وسلم کے معاملے میں از روئے ادب اور حیاء اور حکمت کے طور پر تھا۔ مومن کا نور ایمان سے پوشیدہ معاملہ کو پا لینے میں نبی کریم علیہ الصلوٰۃ والسلام کا ارشاد اقدس بھی ہے۔

اتَّقُوا فِرَاسَةَ الْمُؤْمِنِ فَإِنَّهُ يَنْظُرُ بِنُورِ اللَّهِ يَعْنِي مومن کی فراست سے بچو یقیناً وہ اللہ تعالیٰ کے نور کے ذریعہ دیکھتا ہے۔ (نور ایمان کے ذریعہ بعض علوم حاصل کر لیتا ہے)۔

۱۶ رمضان المبارک ۱۳۹۵ھ نماز ترواتیح کے بعد اور وتروں کے جماعت سے پہلے جناب شیخ الاسلام رحمۃ اللہ علیہ نے آیت کریمہ (اِنَّا عَرَضْنَا الْاٰمَانَةَ عَلَی السَّمٰوٰتِ وَالْاَرْضِ وَالْجِبَالِ فَاَبَيْنَ اَنْ يَّحْمِلْنَهَا وَاَشْفَقْنَ مِنْهَا وَحَمَلَهَا الْاِنْسَانُ) کا مطلب بیان فرمایا کہ اللہ تعالیٰ فرماتا ہے کہ ہم نے امانت کو آسمانوں، زمینوں اور پہاڑوں پر پیش کیا تاکہ اسے برداشت کریں لیکن انہوں نے انکار کر دیا اور اس سے ڈر گئے اور انسان نے اسے اٹھالیا۔ (اِنَّهٗ كَانَ ظَلُوْمًا جَهُوْلًا) بے شک انسان اپنے پر ظلم کرنے والا اور نادانف تھا۔ امانت سے مراد عشق الہی اور معرفت ذات باری تعالیٰ ہے۔ آپ نے فرمایا بعض اولیاء

کرام جو عشق الہی سے معور ہیں اور اسے برداشت کئے ہوئے ہیں اس پایہ تک پہنچ چکے ہیں کہ اگر ایک آہ نکالیں تو آسمان وزمین جل جائیں۔

قطره از درد جامی گریہ دریا افگنی

سینہ سوزاں دل طہاں ماہی ز آب آید بروں

فرمایا: (مَنْ يَهْدِي اللَّهُ فَبِهِدَى الْمُهْتَدِ وَمَنْ يُضِلُّ فَلَنْ تَجِدَ لَهُ وَلِيًا مُرْشِدًا)

اس فرمان میں ایک عمدہ اور نہایت نفیس اشارہ ہے۔ ظاہری معنی تو یہی ہے کہ (جسے اللہ تعالیٰ راستہ دکھادے وہی راہ ہدایت پر ہے اور جسے وہ گمراہ کرے تو اس کا کوئی حمایتی اور راہ دکھانے والا نہ پاؤ گے)۔

لیکن اس سے ثابت ہے کہ جو بے مرشد ہو وہ گمراہ ہوتا ہے۔ مرید وہ ہوتا ہے جو اپنے مرشد کی اطاعت ہی کرتا رہے۔ مرشد کی گفتار و کردار کا نہ خلاف کرے نہ انکار بلکہ اس کے خلاف وہم تک نہ لائے اور مرشد اپنے مرید کو ہدایت اور راہ رشد پر چلانے والا ہو۔ مرید کو مرشد سے وہ نسبت ہے کہ یاری یاری سے کام ہو کاری سے نہیں۔ جس طرح حضرت موسیٰ علیہ السلام حضرت خضر علیہ السلام کے پاس پہنچے۔

اور فرمایا هَلْ اَتَّبَعَكَ عَلَى اَنْ تَعْلَمَنَ مِمَّا عَلَّمْتُ رُشْدًا (کیا میں تمہارے ساتھ رہوں تاکہ تم مجھے نیک بات سکھا دو جو تمہیں تعلیم ہوئی)۔ حضرت خضر علیہ السلام نے فرمایا اِنَّكَ لَنْ تَسْتَطِيعَ مَعِيَ صَبْرًا (آپ میرے پاس ہرگز صبر نہ کر سکیں گے)۔ وَكَيْفَ نَصْبِرُ عَلٰی مَا لَمْ تُحِطْ بِهٖ خُبْرًا اور اس پر آپ کیسے صبر کریں گے جس کا علم آپ کو مکمل نہیں۔ علم ظاہر کا نام شریعت ہے اور علم باطن کا نام طریقت ہے۔ جو اسرار ہیں۔ موسیٰ علیہ السلام شریعت کے امام تھے اور خضر علیہ السلام طریقت کے ماہر، اسی لئے جو کام حضرت خضر علیہ السلام نے کئے وہ بظاہر شریعت کے خلاف تھے قَالَ سَتَجِدُنِي اِنْ شَاءَ اللَّهُ صَابِرًا وَلَا اَعْصِي لَكَ اَمْرًا موسیٰ علیہ السلام نے فرمایا (اگر اللہ تعالیٰ چاہے تو عنقریب آپ مجھے صابر پاؤ گے اور میں تمہارے کسی حکم کے خلاف نہ کروں گا)۔ قَالَ فَاِنْ اَتَّبَعْتَنِي فَلَا

تَسْتَلْبِي عَنْ شَيْئِي حَتَّى أُحْدِثَ لَكَ أَمْرًا (حضرت علیہ السلام نے فرمایا اگر تو میری اتباع کرے تو کسی چیز کے متعلق مجھ سے نہ پوچھنا حتیٰ کہ میں خود آپ کو بیان کر دوں گا)۔ ہر دو برحق پیغمبر ہستیوں کی اس تمام گفتگو سے ثابت ہے کہ مرید اپنے مرشد کی تقلید اور اتباع کرتا رہے۔ بالفرض کوئی امر ظاہر طور پر خلاف بھی دیکھے تو خاموش رہے۔ یہاں تک کہ اس کی حقیقت کھل جاوے۔

ہرچہ گیرد علتی علت شود کفر گیرد ملتی ملت شود

اب دیکھیں جو کام حضرت خضر علیہ السلام نے کئے وہ ظاہراً اس قسم کے تھے کہ حضرت موسیٰ علیہ السلام ان پر صبر نہ کر سکے اور بول پڑے، بڑے کا قتل کرنا، ملاحوں کی کشتی توڑ دینا۔ ویسے ہی کسی کی دیوار کی درستی کرنا جبکہ گاؤں والوں نے دعوت تک نہ کی۔ یہ تینوں کام حضرت خضر علیہ السلام کے کرنے سے کوئی خبر یا سمجھ موسیٰ علیہ السلام کو معلوم تک نہ ہوئی اور پھر ان کی حقیقت ظاہر ہونے پر اطمینان ہو گیا۔ مرید بھی اپنے شیخ کے ظاہری کام کو دیکھ کر صبر کرے تو آخر میں خلاف اولیٰ جو کام بھی ہوگا اس کی حقیقت سامنے آکر باعث اطمینان ہوگا۔ بعض اوقات اولیائے کرام اپنی نماز بیت اللہ شریف جا کر پڑھتے ہیں لیکن ان کے مریدوں کو اس کا علم تک نہیں ہوتا۔

قرآن مجید (بذریعہ ڈاک منگوانا بے ادبی ہے)

ایک شخص نے بذریعہ ڈاک قرآن مجید فرقان حمید منگوانے کے بارے میں پوچھا۔ حضرت شیخ الاسلام والمسلمین رحمۃ اللہ علیہ نے فرمایا ایسا نہیں کرنا چاہئے۔ یہ سبق مجھے ایک سکھ سے ملاتھا۔ سکھ نے کہا مسلمان ہو کر قرآن کریم کی اتنی عزت نہیں کرتے جتنی ہم سکھ لوگ اپنی گرنٹھ کی کرتے ہیں۔ اگر ہم نے ایک جگہ سے دوسری جگہ گرنٹھ کو منتقل کرنا ہو تو پہلے بازار صاف کر کے عطریات چھڑکتے ہیں۔ پھر باقاعدہ جلوس نکالتے ہیں۔ اپنے سردار سے اونچا اٹھا کر چوڑیاں بلاتے ہوئے جاتے ہیں حالانکہ گرنٹھ اپنے بزرگ کا کلام مانتے

ہیں اور تم کہتے ہو قرآن کریم خدا عز وجل کا کلام ہے اور بذریعہ ڈاک منگواتے ہو۔ تھیلوں میں بند ہو کر جب ڈاک جاتی ہے تو سب کو معلوم ہے کہ وہ تھیلے کس طرح پھینکے جاتے ہیں۔ کیا یہی تعظیم کلام اللہ ہے، جو تم مسلمان کرتے ہو؟ آپ نے فرمایا اس مسئلہ میں تو میرا وعدہ ہے کہ ان شاء اللہ تعالیٰ آئندہ اس طرح نہ کروں گا۔ لہذا اس دن سے بذریعہ ڈاک تعویذ بھی نہیں بھیجتا۔ (سبحان اللہ فرمان نبوی صلی اللہ علیہ وآلہ وسلم انظر ما قال ولا تنظر من قال دیکھو کیا کہا ہے یہ نہ دیکھو کہ کس نے کہا ہے پر حضور غریب نواز نے کس طرح عمل کر دیکھا یا۔ حق بات باطل مذہب والے کے منہ سے نکلی ہوئی بھی بطور سبق تسلیم فرمائی)۔

خلق قرآن کا اعتقاد غلط ہے

۱۸ صفر المظفر ۱۳۹۶ھ بروز چہار شنبہ بنگلہ شریف میں راقم الحروف کو حاضری نصیب ہوئی۔ قبلہ شیخ الاسلام کی خدمت میں آپ کے دارالعلوم کے ناظم اعلیٰ ڈاکٹر تنویر احمد صاحب موجود تھے۔ ڈاکٹر صاحب نے راقم الحروف سے دریافت فرمایا کہ حکومت کی طرف سے تمہارے سمن جاری ہوئے ہیں؟

عرض کیا جی ہاں! قبلہ حضرت رحمۃ اللہ علیہ نے دوبارہ استفسار فرمایا تو عرض کیا کہ آج کل خلاف شرع حج صاحبان نکاح فسخ کر دیتے ہیں۔ ان کے خلاف شریعت اقدس کا حکم تحریر کیا جاتا ہے تو تو وہیں عدالت کا مقدمہ کر دیتے ہیں۔ اب بھی وہی سمن جاری ہوئے ہیں۔

آپ نے فرمایا حضرت امام احمد بن حنبل رضی اللہ عنہ کو دور عباسیہ میں مسئلہ خلق قرآن مجید کے ماتحت گرفتار کیا گیا۔ ہارون و مامون معتزلہ کے عقیدہ کی طرف مائل تھے جو کہ قرآن مجید کو مخلوق مانتے اور اسکے خلاف فتویٰ دینے والوں کی اذیتیں پہنچاتے تھے۔ جب حضرت امام احمد بن حنبل گرفتاری سے آزاد ہوئے تو ان کے صاحبزادہ حضرت عبداللہ فرماتے ہیں کہ ہمیشہ ایک شخص کی مغفرت کیلئے دعا فرمایا کرتے تھے۔ دریافت کرنے سے آپ نے فرمایا کہ جب میں قید میں گیا تو ایک قیدی نے مجھے کہا کہ امام صاحب آپ تو دین کے

معاملہ میں گرفتار ہوئے ہیں ہرگز نہ گھبرانا میں شراب پینے کی وجہ سے پچاس سال سے قید میں ہوں اور اب بھی دل میں ہے کہ جب نکلوں گا شراب پیوں گا اور میں نہیں گھبرایا روزانہ مجھے درے بھی لگائے جاتے ہیں اور آپ دین اسلام کی خاطر گرفتار ہوئے ہیں ہرگز نہ گھبرانا۔ لہذا اس کی ہمت بندھانے سے میں نہ گھبرایا بلکہ پہلے سے بھی زیادہ جرات ہو گئی۔ خدا تعالیٰ اسے خوش رکھے۔ اس نے میری ہمت بندھائی تھی۔ راقم الحروف کو قبلہ حضرت صاحب رحمۃ اللہ علیہ نے فرمایا کہ دین اسلام کی خدمت میں پہلے بھی علماء کرام کو تکلیفیں برداشت کرنا پڑیں کوئی حرج نہیں۔ شریعت اقدس کی خاطر تو ہین عدالت کا مقدمہ ہے تو پرواہ نہ کریں، معاملہ رفع دفع ہو جائے گا۔

آیات ناسخ و منسوخ کا بیان

۲۲ رمضان المبارک ۱۳۸۹ھ بعد از نماز عشاء۔ حضرت شیخ الاسلام والسلمین دامت فیوضہم العالیہ نے امور شرعیہ کے منسوخ ہونے کی چار وجوہات ارشاد فرمائیں۔

۱۔ امور عقلیہ کے خلاف کوئی ناسخ امر نہیں آئے گا۔ یعنی کسی بدیہی امر کو منسوخ کرنے کیلئے کوئی ناسخ نہیں آسکتا۔ مثلاً دو اور دو چار یا سورج کا طلوع ہونا اور روز روشن کا پایا جانا۔ ان کو منسوخ نہیں سمجھا جائے گا۔ اگرچہ کوئی کہے بھی کہ فلاں امر ان کا ناسخ آچکا ہے تو کہنے والے کی بات غلط بیان کی طرف منسوب ہوگی۔

۲۔ تاریخی واقعہ مشہورہ کا دوسری جگہ اس کے خلاف و برعکس آنا اور پہلے کو منسوخ سمجھنا ناممکن ہے۔ کلام اللہ میں کوئی قصہ یا تاریخی واقعہ جتنی جگہ پر بیان ہوگا ایک دوسرے کے مطابق ہی ہوگا۔ یہ نہیں ہو سکتا کہ کسی جگہ اور ہو اور دوسری جگہ اس کے خلاف ہو۔ اگر ایسا ہوتا تو معاذ اللہ جھوٹ بنتا اور ذات باری تعالیٰ اس سے منزہ اور پاک ہے۔

۳۔ موقت امر مقررہ وقت یا معاد مقررہ سے پہلے منسوخ نہیں ہوتا البتہ اپنے مقررہ وقت تک وہ امر اور حکم رہتا ہے اور بعد میں دوسرا ہو جاتا ہے۔ جو اس پہلے کا ناسخ ہوگا۔

فَاعْفُوا وَاصْفَحُوا حَتَّىٰ يَأْتِيَ اللَّهُ بِأَمْرٍ فَإِنَّ اللَّهَ أَعْلَمُ بِالْمُنَافِقِينَ۔

۴۔ منوبہ امر کا ناسخ بھی نہیں ہو سکتا۔ (مثلاً لَا تَقْبَلُوا لَهُمْ شَهَادَةً أَبَدًا اس امر کا ناسخ ہونا ناممکن ہے۔) (حد قذف والوں کی شہادت کا نامقبول ہونا ہمیشہ کیلئے حکم ہو چکا ہے) اس لئے اس کا ناسخ بھی نہیں آسکتا۔

نوٹ: ناسخ منسوخ آیات یا احکام میں (اس کا جاننا نہایت ضروری ہے) کہ امر منسوخ کا مطلب یہ ہوتا ہے کہ شارع کے علم میں یہ تھا فلاں امر فلاں وقت تک ہے اس کے بعد یہ حکم نہ ہوگا یہ نہیں کہہ سکتے اس وقت کے بعد وہ حکم تبدیل ہوگا اور دوسرا حکم قائم ہوگا بلکہ حکم کا اجراء اسی وقت تک تھا جس طرح کوئی حاکم دفتر کے اوقات مقرر کر دیتا ہے اور کہتا ہے آٹھ بجے کھلے گا اور پھر موسم کی تبدیلی پر آٹھ کی بجائے دس بجے وقت مقرر کرتا ہے۔ پہلا مقرر وقت ختم کر دیا جاتا ہے۔ دوسرا شروع ہو جاتا ہے لہذا ناسخ منسوخ اور احکام سے یہ خیال ہرگز نہیں کیا جائے گا کہ معاذ اللہ خدائے بزرگ و برتر کسی وقت کچھ فرما دیتا ہے اور کسی وقت اس کے برعکس حالانکہ یہ اس کی شایان شان نہیں بلکہ وہ اپنی حکمت و علم کے لحاظ سے کسی امر کو ایک وقت معین پر جاری فرما کر پھر اسے ختم فرما کر دوسرا حکم جاری فرماتا ہے۔

۱۰۔ محرم الحرام ۱۳۹۰ھ کو حضرت شیخ الاسلام رحمۃ اللہ علیہ نے فرمایا لَوْ كُنْتُ أَغْلَمُ الْغَيْبِ لَأَسْتَكْثَرْتُ مِنَ الْخَيْرِ وَمَا مَسَّنِيَ السُّوءُ إِنْ أَنَا إِلَّا نَذِيرٌ وَبَشِيرٌ لِّقَوْمٍ يُؤْمِنُونَ۔ یہ آیات کریمہ مکی ہے جس کی ناسخ آیت مدنی وَعَلَّمَكَ مَا لَمْ تَكُنْ تَعْلَمُ وَكَانَ فَضْلُ اللَّهِ عَلَيْكَ عَظِيمًا ہے۔

۲۔ پہلی آیت میں خیر کثیر کا ذکر ہے جس کا معنی وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا سے واضح ہے اور كَانَ فَضْلُ اللَّهِ عَلَيْكَ عَظِيمًا سے ظاہر ہے کہ آپ صلی اللہ علیہ وآلہ وسلم غیب سے نوازے گئے اور مفسرین کرام کا قاعدہ ہے آیت مکی اور مدنی کا

۱۔ اس آیت مبارک کا یہ مطلب ہرگز نہیں ہو سکتا کہ حضور صلی اللہ علیہ وآلہ وسلم کی ذات اقدس کو علم غیب حاصل نہیں بلکہ حصول علم غیب پہلے آیت کریمہ مدنی سے ہی ثابت ہو چکا ہے۔

مفہوم کے لحاظ سے تقابل یا تضاد ہو تو کئی آیت منسوخ اور مدنی ناسخ ہوتی ہے، لہذا پہلی آیت منسوخ ہے۔ لو کنت اعلم الغیب میں کنت صیغہ ماضی ہے۔ اور ماضی کی نفی حال یا استقبال کو مستلزم نہیں ہوتی۔

۳۔ یہ معترضین کا الزامی جواب ہے کہ مشرکین عرب آنحضرت صلی اللہ علیہ وآلہ وسلم کی ذات بابرکات کو معاذ اللہ جنون کی طرف منسوب کرتے تھے اور دنیاوی دولت اختیار نہ فرمانے کی وجہ سے بھی کثرت خیر سے آپ کو محروم سمجھتے تھے۔ کیونکہ کثرت خیر کا معنی وہ لوگ مال ہی خیال کرتے تھے۔ اور مسمیٰ سوء حاصل ہے تو پھر علم غیب کے سوال کیسے کرتے ہو۔ (خازن)

چوتھا باب: ذکر انبیاء کرام علیہم السلام

حضرت عیسیٰ علیہ السلام زندہ ہیں

۱۔ ارجب المرجب ۱۳۹۲ھ بروز سوموار بعد از نماز ظہر حضرت شیخ الاسلام والمسلمین رحمۃ اللہ علیہ نے فرمایا میرا ارادہ ہے کہ انشاء اللہ عیسائی مذہب کے متعلق ایک رسالہ لکھوں گا۔ جس میں انہیں چیلنج کروں گا کہ تم ہائیکورٹ میں حضرت عیسیٰ روح اللہ کی صلیب پر چڑھائے جانے کا دعویٰ کرو اور میں صفائی کا گواہ بنوں گا۔ فرمایا خود عیسائوں کو بھی یقین نہیں کہ حضرت عیسیٰ علی نبینا وعلیہ الصلوٰۃ والسلام صلیب پر چڑھائے گئے تھے بلکہ بہت سے اختلافات ان کی روایات میں ہیں۔ جن سے انہیں خود تسلیم کرنا پڑتا ہے اور یقیناً تسلیم کرنا پڑے گا کہ حضرت عیسیٰ علیہ السلام صلیب پر نہیں چڑھائے گئے بلکہ زندہ ہیں۔

۱۔ ان کی انجیل میں ہے کہ جب اس کام کو سرانجام دینے کیلئے معاندین نے ارادہ کیا تو انہیں حضرت عیسیٰ علیہ السلام کی پہچان نہ تھی۔ شمعون نامی ایک آدمی نے کہا کہ میں جس کے ہاتھ چوموں گا تم اسے سمجھنا کہ حضرت عیسیٰ علیہ السلام یہی ہیں۔ چنانچہ اس نے ایک شخص کے ہاتھ کو بوسہ دیا۔ جس کو انہوں نے عیسیٰ علیہ السلام سمجھ لیا اور صلیب پر چڑھا دیا گیا۔ یہ شہادت صرف ایک آدمی کی ہے جو معتبر نہیں ہے۔

۲۔ دوسرا شخص جو بڑا حواری تھا جس کا نام پطرس تھا وہ کہتا ہے کہ جسے صلیب پر چڑھایا گیا وہ عیسیٰ علیہ السلام نہیں ہیں اور یہ بات اس نے عین موقع پر بوقت صلیب کہی تھی۔

۳۔ صلیب سے تیس سال بعد تک تو تمام عیسائیوں کا اور حواریوں، پادریوں کا اتفاق رہا کہ یقیناً حضرت عیسیٰ علیہ السلام سولی پر نہیں چڑھائے گئے۔ جو ہمارے لئے لعنتی بنا وہ کوئی اور شخص تھا۔

۴۔ بوقت صلیب حضرت عیسیٰ علیہ السلام نے کہا جس نے مجھے بھیجا ہے وہ ہمیشہ

دیا۔ مَا جَزَاءُ مَنْ أَرَادَ بِأَهْلِكَ سُوءًا إِلَّا أَنْ يُسْجَنَ أَوْ عَذَابَ أَلِيمٍ تاکہ لفظ سوء اور معمولی سزا جتن وغیرہ سے عزیز مصر کا خیال بدکاری کی طرف نہ جائے بلکہ جسمانی ایذا یا زبانی تکلیف کی طرف منتقل ہو کر لغت عربی میں لفظ سوء جسمانی تکلیف دینے کو کہتے ہیں۔ یعنی کسی کو ہاتھ بازبان سے تکلیف دینا۔ نفسانی فعل فحش یا زنا کاری و بدکاری وغیرہ کو سوء سے تعبیر نہیں کیا جاتا نیز لغت عرب میں ”جبن“ چار یا پانچ ماہ کی قید کو کہتے ہیں۔ زیادہ قید کو ”جس“ کہتے ہیں تَوَالًا أَنْ يُسْجَنَ سے ایذا رسانی کی قید کی طرف اشارہ ہے نہ کہ فحش فعل کے ارادہ کی طرف اور عذاب الیم کا مطلب إِلَّا أَنْ يُسْجَنَ کے برابر مساوی درد و تکلیف دینا مراد ہے۔ مثلاً اگر کوئی کسی کو کہے کہ اس شخص کو ایک روپیہ دے دیا کوئی اور اچھی چیز تو اس کا مطلب یہ نہ ہوگا کہ ایک روپیہ یا گوڑا دے دو بلکہ اس کا مطلب یہ ہوگا کہ ایک روپیہ یا ایک روپیہ کے برابر کوئی بھی چیز دے دو۔ لہذا اس عذاب الیم سے صاف ظاہر ہے کہ دردناک عذاب نہیں بلکہ جبن کے برابر عذاب، جس طرح بیان ہوا تو مائی صاحبہ کے مذکورہ الفاظ سے حضرت یوسف علیہ السلام کے حق میں شہادت و برات ثابت ہوئی۔

انبیاء علیہم السلام کے علوم کلیہ کا ثبوت (دیوبندی سے مناظرہ)

حضرت شیخ الاسلام والسلمین خواجہ محمد قرالدین دامت فیوضہم العالیہ نے فرمایا ایک مرتبہ تو نہ شریف کے راستے میں ایک جگہ قیام کیا۔ ایک وہابی مولوی نے اعتراضات کا سلسلہ شروع کر دیا۔ بظاہر تو یہ معلوم ہوتا تھا کہ اپنے شبہات کا ازالہ کرنا چاہتا ہے لیکن دراصل وہ اپنی طرف سے مناظرہ کر رہا تھا۔ جس طرح ایک طالب علم کو سمجھایا جاتا ہے۔ میں اسی طرح اس کو جواب دیتا رہا۔ اتنے میں ایک اور مولوی کتابوں کا گٹھا اٹھائے ہوئے اپنے طالب علموں سمیت آگیا اور بیٹھتے ہی کہنے لگا کہ مناظرہ کی شرائط طے ہونی چاہئیں۔ اس وقت مجھے معلوم ہوا کہ یہ شخص تو باقاعدہ مناظرہ کر رہا ہے۔ میں نے پوچھا کیسی شرائط؟ تو

کہنے لگا کہ دلائل بغیر قرآن مجید کے تسلیم نہیں کئے جائیں گے۔ ثبوت صرف اور صرف قرآن مجید ہی سے ہونا چاہئے۔ میں نے جواباً کہا کہ جس ذات اقدس صلی اللہ علیہ وآلہ وسلم پر قرآن نازل ہوا ہے انہوں نے زیادہ سمجھا ہے یا تم لوگوں نے؟ مولوی صاحب نے کہا انہوں نے زیادہ سمجھا ہے۔ پھر پوچھا کہ جو مطالب معانی انہوں نے بیان فرمائے ہیں وہ دلائل میں کیوں نہ ہوں۔ اس سے کہا جی ہاں ضرور ہوں۔ تو پھر حدیث پاک بھی ثبوت میں بیان کی جائے گی۔ پھر پوچھا کیا عربی کلام کا معنی سمجھ کیلئے علم معانی و بیان جو فصاحت و بلاغت اور فہم ادراک کیلئے زیادہ مفید ہے کیا اس کا لحاظ نہ رکھا جائے۔ اس نے کہا ٹھیک ہے۔ پھر کہا کہ اصول عربیہ کے ماتحت تفاسیر و احادیث کے مطالب و معانی میں علم لغت علم نحو صرف اور دیگر علوم و فنون کی اشد ضرورت ہے۔ ان کی محتاجی لازماً ہے بغیر ان کے کلام اللہ اور ارشادات نبوی علیہ الصلوٰۃ والسلام کا سمجھنا سمجھانا ناممکن ہے۔ ان کا لحاظ نہ ہو؟ جب یہ سنا تو کہنے لگا درست ہے۔ یہ سب دعویٰ ثابت کرنے کیلئے بحث کے دوران پیش کئے جائیں۔ اتنے میں اس کی رنگت تبدیل ہو گئی۔ گویا دل میں کہنے والا تھا کہ اب بھنس چکا ہوں اور جلدی جلدی بولا۔ بتائیں آپ محمد صلی اللہ علیہ وآلہ وسلم کے علوم کلیہ کے قائل ہیں یا جزیئہ کے۔ (سرکارِ دو عالم صلی اللہ علیہ وآلہ وسلم کا اسم گرامی خشک طریقہ سے لیا) جواب دیا کہ آپ صلی اللہ علیہ وآلہ وسلم کو کلی علوم حاصل ہیں۔ اس طرح پھر سوال و جواب کا سلسلہ شروع ہو گیا۔

سوال : اگر حضرت یعقوب علیٰ نبینا و علیہ الصلوٰۃ والسلام کو علم ہوتا کہ حضرت یوسف علیہ السلام کے بھائی اس کے دشمن ہیں اور اسے تکلیف دیں گے تو ان کے ساتھ کیوں بھیجتے؟ نیز کنوئیں میں حضرت یوسف علیہ السلام پڑے رہے اور وہ معلوم نہ کر سکے۔ اس کیلئے کیوں روتے رہے؟ پھر کھوٹے درہموں کے عوض لڑکا فروخت ہوا تو والد نے کیوں نہ جا کر خرید لیا؟ پھر عرصہ دراز تک اس کے فراق میں غمزدہ رہ کر گریہ زاری کرتے کرتے بینائی بھی ختم ہو گئی۔ اگر معلوم ہوتا تو اتنے مصائب و تکالیف نہ اٹھاتے؟

حضرت شیخ الاسلام نے فرمایا میں نے کہا تم نے جتنی شرائط مقرر کی ہیں مجھے تمام

منظور ہیں۔ میری طرف سے ایک شرط ہے کہ آخر میں تم نے لا جواب ہو جانا ہے۔ لہذا جب تو لا جواب ہو جائے تو میرے سامنے اپنے سرغوں کو گمراہ یقین کر کے ان پر لعنت کرنا۔ علاوہ ازیں تیرا سوال سرکارِ دو عالم صلی اللہ علیہ وآلہ وسلم کے علومِ کلیہ کے ثبوت کیلئے تھا جبکہ سوالات حضرت یعقوب علی نبینا وعلیہ الصلوٰۃ والسلام کی شانِ اقدس پر حملہ کرتے ہوئے ان کے علم کی نفی کے سوالات کئے ہیں۔ لہذا میرا ایمان ہے کہ نہ صرف سید المرسلین خاتم النبیین صلی اللہ علیہ وآلہ وسلم کی ذاتِ اقدس بلکہ تمام انبیاء علیہم السلام کو اللہ عزوجل نے علومِ کلیہ بخشے ہیں۔ اب جواب سنیں:

حضرت یعقوب علیہ السلام کو یقیناً علم تھا کہ یوسف علیہ السلام کے بھائی ان کے دشمن ہیں لہذا ثبوت یہ ہے کہ جب یوسف علیہ السلام نے اپنا خواب بیان کیا اور کہا اِنِّیْ رَآیْتُ اَحَدَ عَشَرَ کَوْکَبًا وَ الشَّمْسُ وَالْقَمَرُ اُتِیُّهُم لِّیْ سَاجِدِیْنَ تُو اُس کے جواب میں حضرت یعقوب علیہ السلام نے اپنے پیارے فرزند کو فرمایا کہ اپنے بھائیوں کو یہ خواب بیان نہ کرنا۔ قَالَ یٰبُنَی لَا تَقْصُصْ رُؤْیَاکَ عَلٰی اِخْوَتِکَ فِیْکِیْدُوْا لَکَ کَیْدًا۔ اے میرے پیارے بیٹے اپنا خواب اپنے بھائیوں کو بیان نہ کرنا کیونکہ تیرے ساتھ دھوکا کریں گے۔ تو یہ پہلا ثبوت ہے۔ آپ کے علم کے متعلق کہ دھوکا کرنے کے بارے میں بتا دیا۔

دوسرا ثبوت یہ ہے کہ خود ان کے بھائی بھی جانتے تھے کہ حضرت یعقوب علیہ السلام ہمیں حضرت یوسف علیہ السلام کا دشمن یقین کرتے ہیں اور اس بات کو ظاہر کر کے انہوں نے کہا لَا تَاْمَنَّا عَلٰی یُوْسُفَ وَاِنَّا لَنَاصِحُوْنَ اے والد صاحب آپ ہمیں یوسف علیہ السلام پر امانتی نہیں سمجھتے حالانکہ یقیناً اس کیلئے ہم ضرور نصیحت کرنے والے ہیں۔ اس آیت کریمہ میں جملہ اسمیہ ہے اور تاکیدی ہے کہ دوسرے لام تاکیدی لایا گیا ہے اور علمِ معانی کے لحاظ سے اس طرح تاکید ایسے مقام پر آتی ہے جہاں مخالف کے ذہن سے ازالہِ مخالفت مقصود ہو۔ مخاطب منکر ہو یا فعل انکار ہو تو لام تاکید ہوتا ہے۔ اس سے بھی ظاہر ہے کہ یعقوب علیہ السلام دوسرے لڑکوں کو حضرت یوسف علیہ السلام کا دشمن جانتے تھے جس کا لڑکوں کو بھی

یقین تھا۔ اس لئے تاکید کہہ کر اپنے آپ کو خیر خواہ ظاہر کیا جو واقعہ کے خلاف تھا۔ نیز اس کو جواب تاکید کے طور پر فرما کر ان کی مخالفت کا ثبوت دیا۔ اِنِّیْ لَیَحْزُنُنِیْ اَنْ تَذْهَبُوْا بِهٖ وَاَخَافُ اَنْ یَّاْکُلَہُ الذِّئْبُ پھر حضرت یعقوب علی نبینا وعلیہ الصلوٰۃ والسلام کا ارشاد اَخَافُ اَنْ یَّاْکُلَہُ الذِّئْبُ (میں خوف کرتا ہوں کہ اسے بھیڑیا کھالے گا)۔ اس امر کا بین ثبوت ہے کہ انہیں یقین تھا یہ دشمن ہیں جو بہانہ بنا کر انہوں نے آکر پیش کرنا ہے وہ پہلے ہی بتا دیا۔ نیز حضرت یوسف علی نبینا وعلیہ الصلوٰۃ والسلام کو کنوئیں میں ڈال کر ان کا کرتہ خون آلودہ پیش کیا تو حضرت یعقوب علیہ السلام کا ارشاد قَالَ بَلْ سَوَّلَتْ لَکُمْ اَنْفُسُکُمْ اَمْرًا فَصَبِّرْ جَمِیْلًا وَاللّٰهُ الْمُسْتَعٰنُ عَلٰی مَا تَصِفُوْنَ فرمایا (بلکہ تمہارے دلوں نے ایک بات تمہارے لئے بنالی ہے تو صبر اچھا ہے اور اللہ تعالیٰ ہی سے تمہاری باتوں پر مدد چاہتا ہوں)۔ لہذا یہ لازمی ہے کہ آپ اس امر سے بخوبی واقف تھے ورنہ نصوصِ قطعیہ کا انکار لازم ہے جو موصل الی الکفر ہے۔ علاوہ ازیں حضرت یعقوب علی نبینا وعلیہ الصلوٰۃ والسلام کے علم کے متعلق اللہ رب العزت کا ارشاد ہے وَاِنَّہٗ لَذُوْ عِلْمٍ لِّمَا عَلَّمْنٰہُ وَلٰکِنْ اَکْثَرُ النَّاسِ لَا یَعْلَمُوْنَ نیز حضرت یعقوب علیہ السلام کا ارشاد عَسٰی اللّٰہُ اَنْ یَّاتِیْنِیْ بِہُمْ جَمِیْعًا قَرِیْبٌ ہے کہ اللہ تعالیٰ ان سب کو میرے پاس لاوے۔ اور فرمایا وَاِنِّیْ اَعْلَمُ مِنَ اللّٰہِ مَا لَا تَعْلَمُوْنَ (جو میں جانتا ہوں وہ تم نہیں جانتے ہو) یہ تمام ارشادات ان کے علم پر شاہد ہیں۔ اب رہا یہ اعتراض کہ باوجود علم ہونے کے ان کو دشمنوں کے ساتھ کیوں بھیج دیا۔ اس کا جواب یہ ہے کہ نہ صرف ان تکالیف و مصائب کا علم تھا بلکہ یہ بھی معلوم تھا کہ حضرت یوسف علیہ السلام بادشاہِ مصر بنیں گے۔ اس لئے بھیج دیا تھا۔ نیز حضرت یعقوب علیہ السلام اس جلیل القدر پیغمبر حضرت خلیل اللہ علیہ السلام کے پوتے تھے جنہوں نے اللہ تعالیٰ اللہ تعالیٰ کے ارشاد پر اپنے فرزند ارجمند کو اپنی طرف سے ذبح کر دیا تھا۔ تو کیا حضرت یعقوب علیہ السلام اللہ تعالیٰ کے ارشاد پر یوسف علیہ السلام کو نہ بھیجتے۔ یعنی نبی کا ہر فعل و قول رضائے الہی کے ماتحت ہوتا ہے۔ رب العالمین کے امر کی اطاعت کما حقہ تمام انبیاء علیہم السلام کا شیوہ رہا ہے تو انبیاء علیہم السلام کے عمل پر کس

کو اعتراض کرنے کی جرات ہو سکتی ہے۔ جب یہ سنا تو دہائی نے کتابیں اٹھا کر واپسی کا رخ کیا۔ میں نے بلا کر کہا کہ میری شرط کو تسلیم کیا تھا پورا کرتے جاؤ اور اب اپنے سرغٹوں کو گمراہ کہو لیکن وہ تیزی سے نکل گیا۔

درود شریف میں مشبہ اور مشبہ بہ کی بحث

۱۲ رمضان المبارک ۱۳۹۲ھ شب دوشنبہ بعد از نماز ترواج جناب شیخ الاسلام رحمۃ اللہ علیہ کے حقیقی برادر خواجہ فخر الدین صاحب نے آپ سے دریافت فرمایا کہ عربی قانون میں مشبہ بہ مشبہ سے افضل ہوتا ہے؟ آپ نے فرمایا ضروری نہیں، بلکہ کبھی مشبہ بہ کسی ایک صفت میں مشبہ سے افضل ہوتا ہے۔ جزوی فضیلت کے ماتحت بھی تشبیہ دی جاتی ہے۔ جس طرح درود شریف ہے۔ اللّٰهُمَّ صَلِّ عَلٰی مُحَمَّدٍ وَعَلٰی آلِ مُحَمَّدٍ كَمَا صَلَّيْتَ عَلٰی اِبْرَاهِيْمَ وَعَلٰی آلِ اِبْرَاهِيْمَ اِنَّكَ حَمِيْدٌ مَّجِيْدٌ اَسْئَلُكَ فِيْهِ سَلَامًا اَنْتَ اَعْلَمُ بِمَا فِيْ قُلُوْبِ الْعَالَمِيْنَ سَلَامٌ عَلٰی سَائِرِ الْمُرْسَلِيْنَ اِنَّكَ اَعْلَمُ بِمَا فِيْ قُلُوْبِ الْعَالَمِيْنَ اَسْئَلُكَ فِيْهِ سَلَامًا اَنْتَ اَعْلَمُ بِمَا فِيْ قُلُوْبِ الْعَالَمِيْنَ

نبینا وعلیہ الصلوٰۃ والسلام اللہ تعالیٰ کے خلیل ہیں اور یہاں مشبہ بہ ہونے کی حیثیت میں ان کا ذکر فرمایا گیا ہے۔ تو مشبہ سے صرف بعض صفات میں فضیلت ہوگی۔ مثلاً سرکار مدینہ علیہ الصلوٰۃ والسلام کی شریعت اقدس میں سنن ابراہیمی جو حج کے موقع پر ادا کی جاتی ہیں اور بعض دیگر سنتیں حجامت و قربانی وغیرہ کی بدستور قائم ہیں اسی وجہ سے سرکارِ دو عالم صلی اللہ علیہ وآلہ وسلم کا مذہب ملت ابراہیمی سے مشہور ہے۔ خواجہ فخر الدین صاحب نے دوبارہ فرمایا یہاں پر قلبی اطمینان تو نہیں ہوتا کہ سرکارِ دو عالم صلی اللہ علیہ وآلہ وسلم کی فضیلت پر ان کی فوقیت ہو جناب شیخ الاسلام رحمۃ اللہ علیہ نے ذرا توقف فرمایا تو راقم الحروف نے عرض کیا ہمیں تو سر جھکانا ہی پڑھتا ہے۔ تو جناب شیخ الاسلام رحمۃ اللہ علیہ نے فرمایا کہ محمد علی شاہ بھی کہتا تھا کہ صدیق اکبر رضی اللہ تعالیٰ عنہ کی اس فضیلت کو ہم ضرور تسلیم کرتے ہیں جو حضرت علی رضی اللہ عنہ سے فائق ہے لیکن ہمارے دادا جان سیدنا حضرت علی رضی اللہ عنہ ہیں اس لئے ہمارا دل مقبوض ہو جاتا ہے۔

انبیاء کرام علیہم السلام اور جنات

آخر ماہ ذوالحجہ ۱۳۸۵ھ آپ نے فرمایا حضور علیہ الصلوٰۃ والسلام کی خصوصیات سے یہ بھی ہے کہ آپ صلی اللہ علیہ وآلہ وسلم جنات کی طرف بھی معبود ہوئے ہیں۔ یہ کہیں بھی نہیں پڑھا کہ آپ صلی اللہ علیہ وآلہ وسلم سے پہلے جن مسلمان ہوئے ہوں۔ صرف ایک روایت ہے کہ صحابہ کرام رضوان اللہ تعالیٰ علیہم اجمعین نے ایک جن سے اس کی عمر کے متعلق استفسار فرمایا تو اس نے بتایا کہ میں حضرت نوح علیہ السلام کی کشتی میں سوار ہوا تھا۔ راقم الحروف نے عرض کی کہ حضرت سلیمان علیہ السلام کے ماتحت جو جنات تھے کیا وہ ایمان نہیں لائے تھے؟ تو آپ نے فرمایا مجبوراً تابع تھے لیکن ایمان نہیں لائے تھے۔ ان پر حضرت سلیمان علیہ السلام کی حکومت تھی، انہوں نے قہراً و جبراً جنات کو تابع کیا ہوا تھا۔ قرآن مجید میں جنوں کا قول بیان کیا گیا ہے: مَالِشَوَافِي الْعَذَابِ الْمَهِينِ اس سے ثابت ہے کہ وہ مجبوراً ماتحت تھے۔ اگر مومن ہوتے تو حضرت سلیمان علیہ السلام کی اطاعت کو ”عذابِ مہین“ نہ کہتے۔ دوبارہ عرض کیا شیطان کی اولاد کتنی ہے؟ تو فرمایا کہ تمام جن اس کی اولاد نہیں البتہ بہت زیادہ مقدار میں اس کی اولاد ہے کیونکہ ہر چالیس سال کے بعد اسے پندرہ سالہ نوجوان جیسا بنایا جاتا ہے جس وجہ سے اس کی ذریت ہوتی رہتی ہے اور ایک اور روایت میں ہے کہ جب بوڑھا ہو جاتا ہے تو تیس سالہ عمر کا جوان بنایا جاتا ہے۔

اخرج ابو الشیخ عن ابن عباس رضی اللہ تعالیٰ عنہما سنن ایاموت الجن قال نعم غیر ابلیس وابن شاہین عنہ ان الدھر یمر بابلیس فیہرم ثم یعود ابن ثلاثین (فتاویٰ حدیثیہ)

۴ جمادی الاخریٰ ۱۳۸۸ھ شب جمعہ بوقت عشاء دارالعلوم میں آپ کی خدمت میں حاضری نصیب ہوئی۔ بندہ سے آپ نے استفسار فرمایا کیا تو نے جن دیکھے ہوئے ہیں؟ عرض کیا نہیں۔

فرمایا میں نے دیکھے ہوئے ہیں۔ پوچھا کس طرح تو آپ نے فرمایا کہ آستانہ عالیہ سیال شریف پڑھتے ہیں۔ دربار شریف میں رہتے ہیں۔ عرض کیا کیا انسان کی شکل میں ہیں۔ شکل جنات تو نہیں دیکھا؟ فرمایا ان کی اپنی شکل تو ہوتی ہی نہیں اعتباری صورت میں ہوتے ہیں بلکہ ہیولی انہیں کہہ سکتے ہو کیونکہ وہ مختلف صورتوں میں شکل بناتے ہیں۔ عرض کیا سنا ہے ان کی عمریں بہت لمبی ہوتی ہیں۔ فرمایا واقعی جنوں کی عمریں بہت لمبی ہوتی ہیں۔ عرض کیا آیا آج بھی ممکن ہے کوئی جن حضور علیہ الصلوٰۃ والسلام کے زمانہ اقدس کا موجود ہو فرمایا ہو سکتا ہے۔ پوچھا کیا ان میں مسلمان اور کافر ہر دو طرح کے ہوتے ہیں؟ فرمایا ہاں۔ قرآن مجید میں جنات کے متعلق ہی توارشاد ہے وہ کہتے ہیں۔ منا المسلمون ومنا القسطن یعنی (ہم سے مسلمان بھی ہیں اور سخت دل بھی)۔ نیز کہتے ہیں انا سمعنا قرآنًا عجبا یهدی الی الرشدا فامنا بہ اس سے ثابت ہے کہ محبوب کبریا علیہ الصلوٰۃ والسلام جنات کی طرف بھی مبعوث فرمائے گئے ہیں۔

پانچواں باب: صحابہ کرام رضوان اللہ تعالیٰ علیہم اجمعین

ثبوت خلافت شیخین رضی اللہ تعالیٰ عنہما

حضرت شیخ الاسلام والمسلمین رحمۃ اللہ علیہ نے فرمایا کہ حضرت امام حسن عسکری رضی اللہ عنہ جو گیارہویں امام ہیں ان کی تفسیر میں پارہ ۲۸ آیت من انباک هذا قال نبائی العلیم الخبیر کے تحت فرماتے ہیں کہ مجھے آباؤ اجداد سے روایت پہنچی ہے کہ آپ صلی اللہ علیہ وآلہ وسلم سے پوچھا گیا کہ آپ کے بعد کون خلیفہ ہوگا تو حضور علیہ الصلوٰۃ والسلام نے فرمایا میرے بعد ابو بکر خلیفہ ہوں گے۔ دوبارہ پوچھا گیا تو فرمایا عمر فاروق، پھر پوچھا گیا میں انباک هذا یعنی آپ کو یہ خبر کس نے دی تو فرمایا نبائی العلیم الخبیر مجھے علیم وخبیر نے بتایا ہے۔

حضرت عمر رضی اللہ تعالیٰ عنہ کا تقویٰ

آپ نے فرمایا ایک بار حضرت عمر رضی اللہ تعالیٰ عنہ نے نماز پڑھائی اور دوبارہ اعادہ فرمایا۔ ساتھ ہی فرمایا چونکہ دوران نماز مجھے یہ خیال آیا ہے کہ دشمن کے مقابلے میں صفیں درست کر رہا ہوں۔ اس لئے دوسری طرف خیال منتقل ہو جانے کی وجہ سے پھر نماز پڑھائی۔ آپ نے فرمایا اگر ہم لوگوں کو ایسا خیال نماز میں آئے تو ہمیں خوشی ہوگی اور کہیں گے کہ یہی نماز ہماری مکمل ہوئی ہے لیکن ان پاکیزہ اور منزہ ہستیوں کا کمال دیکھنے کے اگرچہ جہاد فی سبیل اللہ کا خیال بھی عبادت ہے لیکن عبادت میں دوسری عبادت کی طرف ذہن کا منتقل ہونا نقصان عبادت سمجھ کر دوبارہ ادا کی۔

نگاہ فاروقی

۱۲ ذوالحجہ بروز سہ شنبہ بنگلہ شریف کے سامنے حضرت شیخ الاسلام والمسلمین رحمۃ اللہ علیہ چہل قدمی کر رہے تھے۔ خواجہ معظم دین صاحب خواجہ کمال الدین صاحب اور چند دیگر صاحبان بھی آپ کے پاس کھڑے تھے۔ آپ نے حضرت عمر رضی اللہ عنہ کا زہر پیئے کا واقعہ بیان کیا۔ خواجہ کمال الدین صاحب نے استفسار فرمایا کہ اگر آپ کو زہر قتل کر دیتا تو یہ خودکشی نہ ہوتی؟ آپ نے فرمایا کہ انہیں یقین تھا کہ یہ اثر نہیں کرے گی کیونکہ ان کی نگاہ لوح محفوظ پر تھی۔ اولیاء اللہ لوح محفوظ سے دیکھ کر کام کرتے ہیں جس طرح ہمارے لئے قرآن مجید پر عمل کرنا ضروری ہے اسی طرح ان لوگوں کیلئے نوشتہ لوح محفوظ پر عمل کرنا ضروری ہوتا ہے جیسا کہ حضرت خضر علیہ السلام نے ایک بے گناہ معصوم بچے کو قتل کر دیا۔ حالانکہ بظاہر قتل نفس بغیر نفس تھا لیکن ان کی نگاہ نے لوح محفوظ سے دیکھا اور عمل کیا۔

مولانا روم رحمۃ اللہ علیہ فرماتے ہیں:

ہر چہ گیرد علتی علت شود مگر گیرد ملتی ملت شود

بے دین کا کردار اور عمل علت اور بے دینی میں داخل ہوتا ہے اور صاحب ملت جو بھی کرے وہ ملت میں شامل ہو جاتا ہے۔ اس کی مثال یہ ہے کہ سانپ کو دودھ میٹھا کر کے پلاؤ تب بھی وہ زہرا لگے گا اور گائے کو خاردار زہریلی بوٹیاں گھوٹ کر پلاؤ تب بھی میٹھا دودھ دے گی۔ حضرت امام حسین رضی اللہ عنہ کو لوگوں نے بہت روکا کہ آپ کو فہ تشریف نہ لے جائیں لیکن آپ نے فرمایا میں مامور ہوں۔ ان کی نگاہ لوح محفوظ پر تھی اور انہیں معلوم تھا کہ میں نے وہاں جانا ہے اور شہادت حاصل کرنا ہے اور وہ اسی نوشتہ پر عمل کرنے کیلئے تشریف لے گئے۔

امیر المومنین حضرت عمر رضی اللہ تعالیٰ عنہ کے گورنر کا تقویٰ

۲۰ جمادی الاولیٰ ۳۸۸ھ کو آپ نے فرمایا کہ سیدنا امیر المومنین حضرت عمر رضی اللہ تعالیٰ عنہ کا معمول تھا کہ ایک شہر میں کسی گورنر یا عامل کو پانچ سال سے زائد نہیں رکھتے تھے بلکہ پانچ سال کے بعد تبدیل کر دیتے تھے تاکہ یہ کام کہیں موروثی نہ بن جائے یعنی پشت بہ پشت چل کر یہ کام وراثت کی صورت اختیار نہ کر جائے۔

ایک مرتبہ آپ نے حضرت کعب رضی اللہ تعالیٰ عنہ کو مصر کا عامل مقرر فرمایا۔ جب پانچ سال کے بعد وہ واپس تشریف لائے تو امیر المومنین رضی اللہ تعالیٰ عنہ نے فرمایا آپ پیدل کیوں آئے ہیں، سواری لے لیتے؟ جواب دیا کہ جب میں گیا تھا تو سواری نہیں تھی۔ واپسی پر سواری لانے کا مستحق کیسے ہوتا۔ فرمایا آپ نے وہاں پانچ سال گزارے۔ ان لوگوں کو بھی احساس نہ ہوا کہ تمہیں پہنچا دیتے۔ جواب دیا۔

اے امیر المومنین میں نے تو وہاں الوداع ہوتے وقت ان لوگوں کو اس حالت میں چھوڑا ہے کہ نمازیں پڑھتے تھے۔ زکوٰۃ ادا کرتے تھے۔ عبادت گزار تھے۔ اب ان کا گلہ کس طرح کروں۔

چند روز کے بعد امیر المومنین رضی اللہ عنہ نے ہزاروں اشرفیاں ان کے پاس بھیج کر کہلا بھیجا کہ آپ نے مسلمانوں کی خدمت میں پانچ سال صرف کئے ہیں، یہ ہدیہ قبول فرماؤ۔ حضرت کعب رضی اللہ عنہ نے فرمایا کہ یہ مال یتیموں، مسکینوں اور بیوگان کا حق ہے، میرا حق ہرگز نہیں ہے۔ میں نے وہ خدمت فی سبیل اللہ کی تھی اور آپ میرا ثواب اس دنیاوی مال کے بدلے میں ضائع کرنا چاہتے ہیں۔ مجھے تو اسی ثواب ہی کی ضرورت ہے جو اللہ تعالیٰ سے اور وہ اشرفیاں واپس کر دیں۔ چند سال بعد پھر حضرت عمر رضی اللہ عنہ نے انہیں بلا کر فرمایا کہ تمہیں دوبارہ حاکم مصر بنا کر بھیجا جاتا ہے تو انہوں نے معذرت پیش کر کے معافی چاہی اور کہا کہ پہلی دفعہ جو ذمہ داری مسلمانوں کی میں نے اٹھائی تھی خدا خواستہ اس عرصہ میں اگر لوگ مجھ پر ناراض ہوں یا کسی کا حق پورا ادا کرنے سے قاصر رہا ہوں تو ابھی تک اس کی معافی مانگ رہا ہوں۔ اب دوبارہ کس طرح یہ بوجھ برداشت کر سکتا ہوں۔ دوبارہ عامل نہ بنے۔ یہ تھا ان پاک نفوس کا تقویٰ اور یہ تھی دنیا سے بے نیازی۔

سیدنا حضرت علی رضی اللہ تعالیٰ عنہ کی خواب میں زیارت

۳ شعبان المعظم ۱۳۸۹ھ راقم الحروف کو قدم بوسی نصیب ہوئی۔ حضرت شیخ الاسلام و مسلمین رحمۃ اللہ علیہ روضہ شریف میں حاضری دینے کیلئے تیار تھے۔

فرمایا مجھے سیدنا حضرت علی رضی اللہ تعالیٰ عنہ نے خواب میں فرمایا تھا کہ حاضری روزانہ دیا کرو۔ اس وجہ سے روضہ شریف کی حاضری میں فرض سمجھتا ہوں۔ آپ نے فرمایا مندرجہ ذیل شعر سیدنا حضرت علی رضی اللہ تعالیٰ عنہ کی توجہ کیلئے کثرت سے پڑھنا چاہئے۔ تعداد کا اندازہ محبت پر موقوف ہے۔

بگسوں نے شہید کر بلا و روئے گلگونش گرہ از کار ماثیر خدا مشکل کشا بکشا

سیدنا علی رضی اللہ تعالیٰ عنہ کا مزار مقدس

امیر المومنین سیدنا حسنین حضرت علی ابن ابی طالب رضی اللہ عنہ کا مدفن مقدس سفینۃ الاولیاء ص ۲۲ میں ہے۔

در شواہد النبوة مسطواست کہ امیر المومنین علی رضی اللہ عنہ امام حسن و حسین رضی اللہ عنہما را وصیت کردہ بودند کہ چون بمیرم مرا بر سریرے بہند ہند و بیروں برید و بغدین کہ الحال بہ نجف شہر دارد برسانید و آنجا سنگے خواہد یافت کہ ازاں نور در رخسشان است آنرا بکنید در آنجا کسادگی خواہد یافت مراد آنجا دفن کنید ملا عبد الغفور لاری رحمۃ اللہ علیہ آوردہ اند کہ قبر حضرت امیر المومنین علی کرم اللہ وجہہ در بلخ اسب موضعی کہ بآستانہ امیر مشہور است و دریں باب حجتہا آوردہ اند

مناقب المحبوبین ص ۱۰، قبر ایشان در نجف است و ملا عبد الغفور لاری خلیفہ و خواہر زادہ عبد الرحمن جامی رحمۃ اللہ تعالیٰ نوشتہ کہ قبر ایشان در بلخ است در موضعی کہ بآستانہ امیر مشہور است بکذا فی سفینۃ الاولیاء۔

حضرت امیر معاویہ رضی اللہ تعالیٰ عنہ اور حضرت ابورکانہ کی کشتی

۲۳ رمضان المبارک ۱۳۸۵ھ حضرت شیخ الاسلام و المسلمین قمر الملت والدین رحمۃ اللہ علیہ نے فرمایا کہ حضرت ابورکانہ رضی اللہ عنہ صحابی رسول صلی اللہ علیہ وآلہ وسلم ہیں۔ ایمان لانے سے پہلے حضور علیہ الصلوٰۃ والسلام کی خدمت اقدس میں حاضر ہوئے اور عرض کی اگر آپ رسول برحق ہیں تو میرے ساتھ کشتی کریں۔ اگر آپ نے مجھے پیچھاڑ لیا تو میں آپ پر ایمان لاؤں گا۔ حضرت ابورکانہ رضی اللہ تعالیٰ عنہ بہت بڑے جرات مند اور مشہور پہلوان تھے۔ حضرت سیدنا امیر معاویہ رضی اللہ عنہ نے سنتے ہی اپنی آستینیں چڑھالیں اور فرمایا میں حضور سید عالم صلی اللہ علیہ وآلہ وسلم کا ادنیٰ غلام ہوں۔ میرے ساتھ کشتی کر۔ اگر مجھے پیچھاڑ لے گا تو تب حضور صلی اللہ علیہ وآلہ وسلم سے کلام کرنا حالانکہ امیر معاویہ رضی اللہ عنہ اس کے مقابلہ کے پہلوان نہ تھے بلکہ کشتی کے ہنر سے نا آشنا تھے۔ صرف جذبہ ایمان نے اس پر برا بھینٹہ کیا اور حضور صلی اللہ علیہ وآلہ وسلم کے رخ انور کی طرف دیکھا۔ آپ صلی اللہ علیہ وآلہ وسلم نے ان کے حق میں دعا فرمائی۔ ”خدا یا معاویہ کو دشمن پر غالب فرما“ جب کشتی شروع ہوئی تو حضرت امیر معاویہ نے ابورکانہ کو اٹھایا اور زمین پر دے مارا۔ ابورکانہ نے کہا اس دفعہ میرا پاؤں پھسل گیا ہے۔ لہذا دوبارہ کشتی کروں گا۔ چنانچہ حضرت امیر معاویہ رضی اللہ عنہ نے دوبارہ اسی طرح آن واحد میں گرا دیا۔ سہ بارہ ابورکانہ کے اصرار پر حضرت امیر معاویہ رضی اللہ عنہ نے پیچھاڑ دیا اور اس کے سینہ پر بیٹھ گئے۔ اس وقت ابورکانہ نے کہا مجھے یقین ہے کہ حضرت امیر معاویہ رضی اللہ عنہ نے نہیں گرایا بلکہ رسول اللہ صلی اللہ علیہ وآلہ وسلم کی دعا کام کر گئی ہے اور کلمہ شہادت پڑھ کر مشرف باسلام ہو گئے۔

ابورکانۃ المذكورہ ابن عبد یزید بن ہاشم بن عبد المطلب بن عبد المناف القرشی المکی الصحابی اسلم عام الفتح وتوفی بالمدينة فی خلافة معاویۃ عام ۴۲ وکان شدید الباس جسیما مرونا بالقوة فی المصارعة حیث انه لم یصرعه احد قط ولم یمین جلاہ الارض مغلوب قط وقد صح ان صلی اللہ علیہ وآلہ وسلم صارعه فصصره قال له الحجاجی فی النسیم وفی الحواشی ابن الطیہ الغاسی نظام الحکومت النبویہ جراء اللہ نبی ۱۴۰

حضرت انس رضی اللہ تعالیٰ عنہ کا حجاج سے خطاب

۹ ربیع الاول ۱۳۸۹ھ شبِ دو شنبہ بعد از نماز عشاء دارالعلوم کے جلسہ کے بعد دفتر میں آپ رحمۃ اللہ علیہ جلوہ فرماتے۔ دسترخوان چنا گیا۔ تمام اساتذہ کرام کی موجودگی میں آپ نے مندرجہ ذیل ملفوظات بیان فرمائے:

۱۔ عبدالملک بن مردان نے حجاج بن یوسف کو امیر حج بنا کر بھیجا اور یہ تاکید کردی کہ تمام احکام حج ادا کرنے میں حضرت انس رضی اللہ عنہ کے استفسار کرنا۔ وہ جس طرح حکم فرمائیں اسی طرح ادا کرنا۔ تو صرف امیر قافلہ ہے امور حج کے ادا کرنے میں تجھے حضرت انس رضی اللہ عنہ کے فرمان کے مطابق کرنا ہوگا۔ چنانچہ حجاج مکہ مکرمہ میں حاضر ہوا تو ایک بار حضرت انس رضی اللہ عنہ سے پوچھا کہ میرے گھوڑے اچھے ہیں یا حضور علیہ الصلوٰۃ والسلام کے صحابہ کرام کے گھوڑے اچھے تھے۔ حضرت انس نے فرمایا تیرے گھوڑوں کو صحابہ رضوان اللہ علیہم اجمعین کے گھوڑوں سے کیا نسبت ہو سکتی ہے۔ یہ تو سب تجھ پر بوجھ ہیں اور صحابہ کرام کے گھوڑوں کی پیشاب بھی نیکیوں میں درج ہوگی۔ نیز ان گھوڑوں کی دوڑ اور حملہ کرنے کی اللہ تعالیٰ نے قسمیں اٹھائی ہیں۔ وَالْعَدِيَّاتِ صَبَحًا فَاَلْمُورِيَّاتِ قَدْ حَا لَخَ يَ سن کر حجاج نے کہا تجھے قتل کیوں نہ کر دینا چاہئے۔ حجاج یہ الفاظ جس کیلئے بھی کہتا اسے ضرور قتل کر دیتا تھا۔ حضرت انس رضی اللہ عنہ نے فرمایا کہ تو مجھے قتل نہیں کر سکتا۔ حجاج نے وجہ پوچھی تو آپ نے فرمایا کہ مجھے محبوب کبریا علیہ التحیۃ والثناء نے چند کلمات فرمائے تھے وہ میں نے صبح پڑھے ہیں جن کی برکت سے کوئی ظالم و جابر مجھ پر ظلم و تشدد نہیں کر سکتا۔ حجاج نے کہا وہ کلمات اپنے بھیجے کو بھی پڑھا دو۔ تو فرمایا میں بھیڑیے کے بیچ کو پڑھانا نہیں چاہتا۔ حجاج کچھ نہ کہہ سکا۔

حضرت شیخ الاسلام والمسلمین رحمۃ اللہ علیہ نے فرمایا حجاج کو حجاج اس لئے کہتے ہیں کہ وہ ہر سال حج کرتا تھا۔ وہ بہت بڑا مدبر اور منتظم تھا۔ اس کے نظام حکومت میں کسی کو

سر اٹھانے کی طاقت نہ تھی۔ ظالم تو اس لئے کہا جاتا ہے کہ اس نے بڑے بڑے علماء، فقہاء، صحابہ کرام اور تابعین کو قتل کرایا تھا۔ چنانچہ حضرت سعید بن جبیر رضی اللہ عنہ تابعی تھے اور بڑے بلند پایہ عالم تھے۔ ان کو بلا کر یہ الفاظ کہے کہ میں تجھے قتل کیوں نہ کرادوں۔ آپ نے دو رکعت نماز نفل پڑھ لینے کی اجازت چاہی، اجازت ملی تو وضو کر کے بیت اللہ شریف کی طرف متوجہ ہو کر پڑھنے لگے۔ اِنِّیْ وَجَّهْتُ وَجْهَیْ لِلَّذِیْ فَاطَرَ السَّمٰوٰتِ وَالْاَرْضِ وَمَا بَیْنَہُمْ الْمُشْرِکِیْنَ حَجَّاجٌ نے غضبناک ہو کر کہا ان کا قبلہ سے منہ پھیر دو۔ جب دوسری جانب منہ کیا گیا تو پڑھا فَاَیْنَمَا تُوَلُّوْا فَوْجُہُ اللّٰہِ پھر حجاج نے حکم دیا کہ اسے منہ کے بل اوندھا کر کے قتل کر دو۔ چنانچہ جب آپ کا چہرہ اقدس زمین کی طرف ہوا تو پڑھا مِنْہَا خَلَقْنَا کُمْ وَفِیْہَا نَعْبُدُکُمْ وَمِنْہَا نُخْرِجُکُمْ تَارَۃً اُخْرٰی اس حالت میں شہید کئے گئے تو اتنا خون بہا کہ حجاج خونناک ہو گیا۔ کسی سے پوچھا کیا وجہ ہے کہ اس قدر خون بہا ہے۔ مجھے بہت ہی خوف لاحق ہوا۔ جواب ملا کہ تو نے ایک عظیم ہستی کو قتل کیا۔ جتنے شہداء کی مقدار یہ خون بہا ہے اتنی مقدار کے خون تیرے سر پر ہوئے۔ اندازہ لگاتے ہیں کہ وہ خون اسی سے زائد مینڈھوں کے خون کی مقدار کے برابر تھا۔ کسی کو حجاج اپنی موت کے بعد خواب ملا۔ پوچھا کیا حالت ہے تو جواب دیا۔ جتنے قتل میں نے کئے تھے تمام کے بدلے میں ایک ایک بار قتل کیا گیا ہوں لیکن سعید بن جبیر کے قتل کے بدلہ میں روزانہ قتل کیا جاتا ہوں۔

حضرت سلمان فارسی رضی اللہ عنہ کا قبول اسلام

۳۶ ذوالحجہ ۱۳۹۱ھ بعد نماز عصر حضرت شیخ الاسلام والمسلمین رحمۃ اللہ علیہ نے فرمایا حضرت سلمان فارسی رضی اللہ عنہ محبوب کبریا علیہ التحیۃ والثناء کی خدمت میں حاضری سے پہلے ایک یہودی کے غلام تھے۔ جب دولت ایمان سے مشرف ہوئے تو اس یہودی نے آپ رضی اللہ عنہ کو مکاتب بنایا۔ (مکاتب وہ غلام ہوتا ہے جسے مالک کہہ دے کہ اس قدر مال دے دے تو تو آزاد ہے یعنی کچھ مال کے بدلے اسے آزاد کیا جاتا ہے) چنانچہ اس یہودی نے آپ کو کہا میرے اتنے رقبہ میں کھجوریں لگائیں اور وہ اسی سال پھل

لائیں تو تو آزاد ہو جائے گا۔ یہ ناممکن شرط آزاد کرنے کیلئے لگائی۔ محبوب کبریٰ صلی اللہ علیہ وآلہ وسلم کو کسی نے عرض کر دیا کہ فلاں یہودی نے حضرت سلیمان فارسی رضی اللہ تعالیٰ عنہ کے آزاد ہونے کی یہ شرط لگائی ہے۔ آپ صلی اللہ علیہ وآلہ وسلم نے صحابہ کرام رضوان اللہ علیہم اجمعین کو حکم فرمایا کہ کھجوروں کے پودے لے آؤ۔ جب پودے لائے گئے تو آپ صلی اللہ علیہ وسلم خود اس یہودی کے پاس تشریف لے گئے اور استفسار فرمایا اپنا رقبہ دکھاؤ جہاں کھجوریں لگانی ہیں۔ یہودی نے اپنے رقبہ کی نشاندہی کر دی۔ چنانچہ اس کے رقبہ میں دو کھجوریں سرکارِ دو عالم صلی اللہ علیہ وآلہ وسلم نے اپنے دست مبارک سے لگائیں اور باقی تمام کھجوریں آپ صلی اللہ علیہ وسلم کے حکم سے صحابہ کرام نے لگائیں۔ وہ کھجوریں اس طرح بڑھیں کہ دیکھنے والے کو معلوم ہوتا تھا کہ اب پودے بڑھتے جا رہے ہیں اور اسی سال پھل لائیں گے یہودی کو لازماً حضرت سلمان فارسی رضی اللہ عنہ کو آزاد کرنا پڑے گا۔ فرمایا انہی کھجوروں کا پھل ایک عرب صاحب کے پاس تھا جو دس ریال کے بدلے صرف چار دانے کھجور دیتا تھا میں نے بھی اس سے چار دانے خریدے ہیں اور تبرک لایا ہوں۔ ان کھجوروں کے درخت آج تک موجود ہیں جو محبوب کبریٰ صلی اللہ علیہ وآلہ وسلم کے دست اقدس سے اور صحابہ کرام رضوان اللہ علیہم اجمعین (اللہ کے شیروں) کے ہاتھوں سے لگائی گئی تھیں دلائل النبوة الجزء الاول ص ۸۹ میں ہے:

فخرج رسول الله صلى الله عليه وآله معي اليها فجعلنا نقرب له الودى ويضعه رسول الله صلى الله عليه وآله وسلم بيده حتى فرغنا فوالذي نفس سلمان بيده مامات منها ودية واحدة فاديت النخل الخ

ترجمہ: پس رسول اللہ صلی اللہ علیہ وآلہ وسلم بذات خود تشریف لے گئے۔ میرے ساتھ ہی تو ہم کھجوروں والے پودوں کو آپ کے پاس لاتے رہے۔ آپ رسول اللہ صلی اللہ علیہ وآلہ وسلم اپنے ہاتھ مبارک سے انہیں لگاتے رہے۔ پس اس ذات اقدس کی قسم ہے جس کے قبضہ قدرت میں سلمان کی جان ہے ان پودوں سے ایک بھی خراب نہ ہوا۔ پس اس طرح کھجوریں ادا ہو گئیں۔

حضرت زید بن سعنه رضی اللہ عنہ کا ایمان لانا

ماہ رجب المرجب ۱۳۸۵ھ کے پہلے ہفتہ میں جبکہ شیخ الاسلام والمسلمین رحمۃ اللہ علیہ نے بذات خود بعد از نماز فجر قرآن مجید کا درس دینا شروع فرمایا درس دینے کے بعد حضرت زید بن سعنه رضی اللہ تعالیٰ عنہ کے ایمان لانے کا واقعہ بیان فرمایا کہ حضرت زید بن سعنه رضی اللہ تعالیٰ عنہ اہل کتاب (یہود) کے بہت مشہور عالم تھے۔ اسلام لانے سے پہلے محبوب کبریٰ علیہ الصلوٰۃ والسلام کی خدمت اقدس میں ایک دن حاضر ہوئے۔ عرض کی کہ فلاں باغ کی کھجوریں فلاں نرخ پر اس قدر مقدار و وزن فلاں موقع یا تاریخ پر مجھے دے دینا اور یہ رقم مقررہ تعداد کر کے کہا بھی وصول فرمائیں۔ یعنی باغ بھی مقرر نرخ بھی مقرر اندازہ وزن اور رقم نیز وقت اور جگہ تمام مقرر کر دیئے۔ حضور علیہ الصلوٰۃ والسلام نے ارشاد فرمایا کہ بیع ہوگئی لیکن باغ مقرر نہیں کرتے بلکہ کھجوریں جنس اور ان کی مقدار مقرر رہی کیونکہ ہو سکتا ہے وہ باغ کسی سماوی آفت سے خراب ہو جائے۔ (فقہاء کرام نے اسی بیع کو بیع سلم فرمایا ہے) بہر حال اسی وقت رقم حضرت زید رضی اللہ تعالیٰ عنہ نے پیش کر دی۔ قدرتنا دوسرے علاقہ کے ایک صحابی وہاں موجود تھے۔ عرض کی یا رسول اللہ (صلی اللہ علیہ وآلہ وسلم) مجھے اشد ضرورت ہے۔ یہ رقم مجھے عنایت فرمادیں۔ حضور رحمۃ اللعالمین صلی اللہ علیہ وآلہ وسلم نے فرمایا اے علی (رضی اللہ تعالیٰ عنہ) یہ رقم اسے دے دو۔ چنانچہ سائل کو وہ عطیہ دیا جانا بھی حضرت زید رضی اللہ تعالیٰ نے اسی وقت دیکھ لیا اور مقررہ میعاد سے ابھی چند روز باقی تھے اور کھجوروں کا فصل بھی ابھی کٹائی تک مکمل نہ آیا تھا کہ حضرت زید رضی اللہ تعالیٰ عنہ نے حاضر ہو کر ان کھجوروں کا مطالبہ کیا اور حضور علیہ الصلوٰۃ والسلام کا دامن مبارک پکڑ کر زور سے کھینچا اور کہا اے محمد (صلی اللہ علیہ وآلہ وسلم) میری کھجوریں ابھی ادا کر دو۔ حضرت عمر رضی اللہ تعالیٰ عنہ نے یہ حرکت دیکھ کر ایسے جلال کا اظہار فرمایا کہ قریب تھا کہ زید کا سر قلم کر دیتے لیکن حضور علیہ الصلوٰۃ والسلام نے نہایت نرم مزاجی سے فرمایا اے عمر اسے لے جاؤ اور مقررہ مقدار

وزن کھجوریں دے کر اس قدر زائد بھی دینا (کچھ زائد دینے کا بھی حکم فرمایا) حضرت عمر رضی اللہ تعالیٰ عنہ نے حسب ارشاد نبوی مقررہ موعودہ وزن کھجوریں دے کر مزید مقدار بھی دینے لگے تو حضرت زید رضی اللہ تعالیٰ عنہ نے اپنے حق سے زائد لینے کا انکار کر دیا۔ حضرت عمر رضی اللہ عنہ نے غصہ میں فرمایا یہ بھی تجھے لینا ہوں گی محبوب کبریا علیہ الصلوٰۃ والسلام کا ارشاد پورا کرنا ہے۔ بہر حال جب ارشاد نبوی پر عمل کیا تو حضرت زید رضی اللہ تعالیٰ عنہ نے پوچھا اے عمر مجھے پہچانا ہے میں کون ہوں؟ جواب دیا نہیں پہچانا۔ تو حضرت زید رضی اللہ تعالیٰ عنہ نے بتایا میں یہودیوں کا حبیب زید بن سعنہ ہوں۔ حضرت عمر رضی اللہ عنہ نے فرمایا واہ اتنا بڑا عالم اور سمجھدار ہو کر تو محبوب کبریا علیہ الصلوٰۃ والسلام کو گستاخانہ طور پر پیش ہوا۔ ناشائستہ حرکت جاہلوں کی طرح کرنا صاحب فہم اور عقلمند عالم آدمی کا کام نہیں ہے۔ حضرت زید رضی اللہ عنہ نے جواب دیا کہ میں نے یہ سب کچھ دانستہ طور پر کیا ہے کیونکہ میں نے جس قدر اوصاف و اخلاق اعلیٰ محبوب کبریا علیہ الصلوٰۃ والسلام کے تورات میں درج شدہ پڑھے تھے تمام من و عن آپ کی ذات اقدس میں موجود پائے۔ صرف ایک صفت معلوم کرنا تھی۔ (آپ حلیم الطبع ہونے کی وجہ سے خطا کاروں کو معاف فرمادیتے ہیں) اس صفت کو معلوم کرنے کیلئے یہ حیلہ اختیار کیا ہے۔ جب یہ بھی یقین ہو گیا ہے تو اب مجھے آپ صلی اللہ علیہ وآلہ وسلم کی خدمت اقدس میں حاضر کریں تاکہ دولت ایمان سے سرفراز ہو جاؤں کیونکہ سابقہ کتب ساویہ میں آپ صلی اللہ علیہ وآلہ وسلم کے درج شدہ اوصاف حمیدہ اخلاق کریمہ تمام تر میں نے آپ کے وجود مسعود میں یقین کر لئے ہیں۔ اب تاخیر کرنا سراسر محرومی اور ناحق شناسی ہے۔ چنانچہ حضرت عمر رضی اللہ تعالیٰ عنہ کے ساتھ بارگاہ رسالت میں حاضر ہو کر مشرف بہ اسلام ہوئے۔

ابومہجن کی شراب خوری سے توبہ

۱۳ ربیع الثانی ۱۳۹۱ھ بروز جمعہ المبارک از نماز عصر بنگلہ شریف میں حاضری نصیب ہوئی۔ حضرت خواجہ غلام فخر الدین صاحب اور خواجہ معظم الدین صاحب بھی موجود تھے۔ آپ نے فرمایا کہ پہلے زمانہ کے کافر لوگ اپنے کفر پر مضبوط ہوتے تھے اور مسلمان لوگ اسلام پر پختہ لیکن آج کل مسلمان بھی ڈھیلے اور کافر بھی مذہب ہیں۔ سیدنا سیدنا حضرت ابو عبیدہ رضی اللہ تعالیٰ عنہ کی فوج..... میں ایک شخص ابو مہجن شراب پیتا تھا۔ جب منع کرنے پر باز نہ آیا تو اسے جس کیا گیا۔ اس کے ہاتھ پشت کی طرف باندھ دیئے گئے۔ ایک محافظ اس پر مقرر کیا گیا۔ ایک مرتبہ اسلام و کفر کی جنگ ہوئی اور قدرتنا وہ نظارہ اس کے سامنے تھا۔ جنگ کا دلولہ دل میں پیدا ہوا تو محافظ کو کہا مجھے چھوڑ دے تاکہ جنگ میں شریک ہو جاؤں۔ پھر واپس آ جاؤں گا۔ اس نے کہا تجھے چھوڑ دوں گا تو مجھے جوتے مارے جائیں گے۔ لہذا میں نہیں چھوڑتا لیکن بار بار اس کے اصرار کرنے سے محافظ نے کہا تجھ کو شراب پینے کے جرم میں قید کیا گیا ہے جب تک توبہ نہ کرے آزادی ناممکن ہے۔ ابو مہجن بولا تجھے معلوم ہے کہ میں شراب پینے پر پختہ ہوں، لہذا یہ بھی یقین کر لو کہ جو بات میں کہہ رہا ہوں اس پر میرا عمل ہوگا۔ مجھے چھوڑ دے اگر شہید نہ ہوا تو ضرور واپس آ جاؤں گا۔ چنانچہ محافظ نے اسے کھول دیا۔ وہ تلوار لے کر فوراً جنگ میں شامل ہو گیا۔ اس طرح جو ہر دکھائے کہ دشمن کی صفوں کی صفیں سے تیغ کر ڈالیں۔ حضرت خالد بن ولید رضی اللہ تعالیٰ عنہ نے فرمایا یہ شخص اس طرح قتال کر رہا ہے جیسے ابو مہجن قتال کیا کرتا تھا۔ لوگوں نے کہا وہ تو قید میں ہے۔ بالآخر جنگ فتح ہو جانے پر ابو مہجن فوراً واپس آیا اپنے آپ کو محافظ کے ہاں بندھوا دیا۔ جب تمام مسلمان واپس پہنچے تو اسے قید کی صورت میں دیکھ کر کہنے لگے آج تو کوئی شخص تیری طرح جنگ میں جو ہر دکھاتا رہا ہے۔ اس نے کہا کوئی اللہ تعالیٰ کا بندہ ہوگا۔ آخر کار محافظ نے بتا دیا کہ واقعی یہی تھا۔ مجھے واپس آ جانے کا وعدہ دیا تو میں آزاد کر دیا تھا۔ فتح نصیب ہونے پر

واپس آگیا ہے۔ حضرت ابو عبیدہ رضی اللہ تعالیٰ عنہ نے اسے فرمایا کہ دشمن کا مقابلہ کرنے کیلئے تجھ میں کس قدر ہنر اور اعلیٰ جوہر ہے۔ اگر شراب کو چھوڑ دے تو بہت اچھا رہے۔ کہنے لگا مجھے محسوس تو ہوتا ہے کہ گناہ کر رہا ہوں اسے چھوڑ دینا چاہئے لیکن کیا کروں مجبور ہوں۔ امیر المؤمنین رضی اللہ تعالیٰ نے توجہ فرما کر اسے آزاد کر دینے کا حکم دے دیا۔ جب آزاد ہو گیا تو فرمایا تجھے بلا شرط آزاد کر دیا ہے۔ اس نے جواب دیا میں نے بھی شراب پینے سے توبہ کر لی ہے۔ اب قطعاً شراب نہ پیوں گا۔

دست و زبان را نہ باشد مجال بہمت نمایند مردی رجال
جب قبلہ شیخ الاسلام رحمۃ اللہ علیہ نے یہ شعر سنایا تو خواجہ غلام فخر الدین صاحب نے یہ شعر بھی حدیث پاک کا ترجمہ ہے۔ فرمان نبوی ہے۔

من رأى منكم منكراً فليغيره بيده فان لم يستطع فليسانه فان لم يستطع فليقلبه وهذا اضعف الايمان ثم من سئل عن شخص ناجز كام ديكه اے ہاتھ سے درست کر دے۔ اگر ہاتھ سے درست کرنے کی طاقت نہ ہو تو زبان سے درست کر دے۔ اگر زبان سے بھی طاقت نہ ہو تو اپنے دل سے ناپسند کرے اور یہ بہت کمزور ایمان ہے۔

یعنی صرف دل ہی سے ناپسند سمجھنا اور درستی کی طاقت نہ رکھنا نہایت کمزور ایمان ہے۔ بعض نے فرمایا کہ قلبی توجہ سے درست کرے ٹوہ دو گنا ایمان سے۔ مندرجہ بالا شعر میں نہایت ہی مختصر انداز میں حدیث پاک کا مطلب بیان کیا گیا ہے۔

محبوب کبریا علیہ الصلوٰۃ والسلام کے ساتھ صحابہ کرام کی بیعت

۲۱ صفر المظفر ۱۳۹۰ھ بروز سہ شنبہ حضرت غریب نواز رحمۃ اللہ علیہ سے ڈاکٹر تخییر احمد صاحب نے استفسار فرمایا کہ بیعت کرنے کا ثبوت کیا ہے اور حضور علیہ الصلوٰۃ والسلام نے صحابہ کرام رضی اللہ عنہم سے بیعت کس واسطے کی؟۔

آپ نے فرمایا آنحضرت صلی اللہ تعالیٰ علیہ وآلہ وسلم نے دو قسم کی بیعت لی تھی۔ ایک بیعت جہاد جیسے فرمان باری تعالیٰ ہے۔ لقد رضى الله عن المؤمنين اذ يبايعونك تحت الشجر الخ دوسری بیعت توبہ جیسے فرمائی الہی ہے: يا ايها النبي اذا جاءك المؤمنات يبايعنك على ان لا يشركن بالله شيئاً ولا يسرقن ولا يزنين ولا يقتلن اولادهن ولا ياتين بهتان يفتريه بين ايديهن وارجلهن ولا يعصينك في معروف فبايعهن واستغفر لهن الله ان الله غفور رحيم۔ پہلی بیعت والے فرمان اقدس میں ثبوت بیعت جہاد کے علاوہ بیعت کرنے والے صحابہ کرام کی شان کا بیان اور ان کے ساتھ اللہ تعالیٰ کی خوشنودی کا ذکر بھی ہے۔ نیز اللہ تعالیٰ کے ان پر دنیاوی و آخروی انعامات بیان فرمائے گئے ہیں۔ ان تمام کیلئے بہشت کی بشارت ہے۔ دوسرے فرمان ذیشان میں گناہ کبائر و صغائر سے تائب ہونے کا بیان ہے اور ثبوت بیعت بھی ہے۔ علاوہ ازیں آیت کریمہ ان الذين يبايعونك انما يبايعون الله يد الله فوق ايديهم۔

اس میں ہر دو قسم کی بیعت کا ذکر ہے۔ نیز نبی کریم علیہ الصلوٰۃ والسلام کی ذات اقدس کے ساتھ بیعت کرنے والوں کے متعلق فرمایا گیا کہ درحقیقت وہ لوگ اللہ تعالیٰ سے بیعت کرنے والے ہیں۔ رسول اکرم صلی اللہ علیہ وآلہ وسلم کے اظہار شان کے طور پر آپ صلی اللہ علیہ وآلہ وسلم کے ساتھ بیعت کرنے والوں کی فضیلت کا بیان بھی ہے۔ باقی رہی ضرورت بیعت یہ حقیقتاً ذات باری تعالیٰ تک رسائی اور اس کی ذات مقدس کی معرفت حاصل کرنے کا ذریعہ ہے کیونکہ ذات اقدس واجب الوجود ہے۔ وہاں تک کی رسائی بلا واسطہ

محال ہے۔ اس کیلئے بہت ہی بڑی طاقت والے واسطہ کی ضرورت ہے۔ وہ اعلیٰ وارفع واسطہ محبوب کبریٰ علیہ الصلوٰۃ والسلام ہی کی ذات بابرکات ہے جس ذات اقدس سے خلفاء راشدین عشرہ مبشرہ و دیگر صحابہ کرام رضی اللہ تعالیٰ عنہم اجمعین کے پاک نفوس نے فیض حاصل کیا اور پھر ان سے تابعین جیسا کہ سیدنا و مولانا حضرت علی رضی اللہ عنہ سے خواجہ خواجگان حضرت خواجہ حسن بھری رضی اللہ تعالیٰ عنہ نے ان سے حضرت خواجہ عبدالواحد بن زید رضی اللہ تعالیٰ عنہ نے علی ہذا القیاس کیے بعد دیگرے اپنے اپنے ظروف کے مطابق فیضان حقیقی سے سرشار ہوئے۔ ان وسائل و وسائل میں بھی حسب مقدور فیض جاری ہوا کیونکہ براہ راست حضور اقدس صلی اللہ علیہ وآلہ وسلم سے فیض حاصل کرنے کی استعداد بعد میں آنے والوں میں نہیں ہے۔

حضرت ابوطالب کی نجات اور اسلام پر چند قرائن

۱۔ ۲۱ ربیع الاول شریف ۱۳۸۸ ہجری آپ نے فرمایا سرکارِ دو عالم صلی اللہ علیہ وآلہ وسلم کو حضرت ابوطالب نے جواب دیا اخترت النار علی العار یعنی میں نے آگ کو عار پر پسند کیا۔ اس سے ظاہر ہے کہ تصدیق قلبی ہو چکی تھی کیونکہ اسلام قبول نہ کرنے پر نار کا مستحق ہوتا ہے۔ اگر تصدیق قلبی نہ ہوتی تو نار کے استحقاق کا اقرار نہ کرتے۔

۲۔ بعض کا قول ہے کہ حضرت عیسیٰ علی نبینا وعلیہ الصلوٰۃ والسلام حضرت ابوطالب کی قبر پر جا کر انہیں زندہ کریں گے اور کلمہ شریف پڑھائیں گے۔

۳۔ حدیث پاک میں ہے کہ ابوطالب کو آگ کا جوتا پہنایا جائے گا۔ اس سے بھی ثابت ہوتا ہے کہ کافر نہیں تھے کیونکہ کفار کا عذاب سخت ہے جیسا کہ آیت کریمہ ہے: **بدلناہم جلودا غیرہا لیدوقوا العذاب** (ہم ان کے چمڑوں کو تبدیل کر دیں گے تاکہ عذاب چکھتے رہیں بسبب اس کے جو تکذیب کرتے تھے، بار بار چمڑوں کا جل جانا اور پھر دوبارہ درست ہونا الخ۔

۴۔ فرمایا میری تحقیق بھی یہی ہے کہ اسلام قبول کیا اور کافروا لے عذاب سے نجات پا چکے ہیں کیونکہ کفار کا عذاب تو ایسا ہے کہ ایک مرتبہ تمام چمڑہ جل جائے گا، پھر نیا دیا جائے گا، علی ہذا القیاس موت نہ آئے گی۔ لیکن تمام کے تمام جلتے رہیں گے۔ اور حضرت ابوطالب کے عذاب خفیف کا ذکر ہے۔ ایسا عذاب تو مسلمان گناہ گاروں کو ہوگا۔

شرح شفاء میں شہاب الدین خجائی فرماتے ہیں:

واعلم ان اباطالب كانت محبته لرسول الله صلى الله عليه وآله وسلم ومعرفته بانه رسول الله وتصديق في قلبه محقة لكن الله لم يهده للاسلام وفيه حكمة عظيمة وهو انه صلى الله عليه وآله وسلم كان في جواره وحمايته ظاهر احتي ما كان احدي جتري عليه فلو اسلم لم يقبلوا جواره اذ لا جوار للمسلمين عندهم فختم الله على لسانه وكذلك لمات لمات الهجرة لرسول الله صلى الله عليه وآله وسلم واهل بيته وهذا ما تفتن له بعض العلماء كابن القيم في الهدى النبوي وصاحب الامتناع شرح شفاء ص ۳۹۵، ج ۳۔

قال حسان رضى الله تعالى عنه

امن يهجر رسول الله منكم ويمدحه وينصره سواء

فان اباطالب رباہ صغيرا و آواہ کبيرا و وقرہ وذب عنه ومدحه بقصائد. غرر رضى باتباعه وليس في حديث عمرو بن دينار المار آنفا دلالة على شرکہ فی قوله استغفر ابراهيم لابیہ مع شرکہ فكيف لا استغفر له حتى ينهاني ربي ولم ينه بل نهى عن الاستغفار للمشركين لا لخصوص عمه فلو كان كذلك يقبل ان يستغفر للمشركين وان يستغفر النبي لعمه ولم يقل كذلك (اسنی المطالب فی نجات ابی طالب احمد بن المرحوم سيد زینی زاده ص ۲۷) وقال شيخ الاسلام والمسلمين سيدی وسندی حضرت خواجہ محمد قمر الدین رحمته اللہ تعالیٰ قوله ولم ينه عنه، استغفاره صلى الله عليه

وآلہ صحبہ وسلم لابی طالب دلیل واضح علیٰ برائتہ من الشریک لان اللہ سبحانہ تبارک وتعالیٰ قال وماکان لنبی والذین آمنوا ان یستغفروا للمشرکین ولو کانوا ولی قریبی (الآیۃ) و ذکر قصۃ ابراہیم علیہ السلام وقال عزاسمہ وماکان استغفار ابراہیم لابیہ الا عن موعده وعدہا یاہ فلما تبین لہ انہ عدو اللہ تبرأمنہ وان ابراہیم لا واه حلیم فاستغفار نبینا صلی اللہ علیہ والہ وصحبہ وسلم لابی طالب اوضح من الشمس ان اباطالب ماکان مشرکاً ولا عدواً للہ، محمد قمر الدین (علی حاشیہ اسنی المطالب)

ترجمہ : جان لیں کہ بے شک ابوطالب کو رسول اللہ صلی اللہ علیہ وآلہ وسلم کی صحبت نصیب تھی اور آپ کے رسول اللہ ہونے کی معرفت بھی یقیناً تھی اور ان کے دل میں تصدیق بھی حقیقتاً ہو گئی تھی لیکن بظاہر اللہ تعالیٰ نے انہیں اسلام سے موقوف رکھا اور اس میں عظیم حکمت تھی اور وہ اس طرح کہ حضور اقدس صلی اللہ علیہ وآلہ وسلم ان کی پناہ میں تھے اور ان کی حمایت و ہمدردی بھی ظاہر تھی کہ کسی کو حضور پر حملہ کی جرات نہ ہوتی۔ اگر ظاہراً بھی اسلام قبول فرماتے تو کوئی بھی حضور اکرم صلی اللہ علیہ وآلہ وسلم کے ساتھ جناب ابوطالب کو رہنے پر برداشت نہ کرتا جبکہ کفار کے نزدیک مسلمانوں کی پناہ نہ تھی۔ اسی وجہ سے اللہ تعالیٰ نے ان کی زبان پر مہر لگا دی اور یہی وجہ ہے کہ جب ابوطالب فوت ہوئے تو رسول اللہ صلی اللہ علیہ وآلہ وسلم کو ہجرت کرنے کا حکم آ گیا۔ ساتھ ہی اہل بیت کرام رضی اللہ عنہم کو۔ یہی وہ نکتہ ہے جسے بعض علماء نے بھانپ لیا۔ جیسا کہ صاحب امتناع اور ابن قیم نے اپنی تصنیف الہدی والنبوی میں لکھ دیا۔ (شرح شفاء صفحہ ۳۹۵ جلد ۳)

حضرت حسان رضی اللہ تعالیٰ عنہ نے فرمایا کہ تم میں سے جو شخص رسول اللہ صلی اللہ علیہ وآلہ وسلم کی مدح کرتا ہے اور آپ کی مدد کرتا ہے وہ اور دوسرا مذمت کرے برابر ہیں؟ بے شک ابوطالب نے حضور صلی اللہ علیہ وآلہ وسلم کی بچپن میں پرورش کی اور آپ کی بڑی عمر میں ٹھکانا دیا اور آپ صلی اللہ علیہ وآلہ وسلم کو وقار دیا۔ آپ سے دشمنوں کی تکلیفیں دور کیں

اور بہت سے شاندار قصائد میں آپ کی تعریف فرمائی اور آپ کے متبعین کی بھی عزت کی اور ان سے راضی رہے۔ اور جو حدیث عمرو بن دینار سے مروی ہے اس میں جناب ابوطالب کے ارتکاب شرک کا بالکل ثبوت نہیں ہے اور آپ صلی اللہ علیہ وآلہ وسلم کے فرمان کے مطابق حضرت ابراہیم علیہ السلام نے اپنے چچا کے ارتکاب شرک ہونے کے باوجود اس کیلئے دعا مغفرت کی اور میں کیسے اپنے چچا کیلئے دعائے مغفرت نہ کروں جبکہ میرے رب تعالیٰ نے مجھے منع بھی نہیں فرمایا اور وہ بھی نہیں روکے گئے تھے۔ بلکہ مشرکین کیلئے طلب مغفرت سے منع فرمایا گیا تھا نہ کہ خاص طور پر اپنے چچا سے۔ لہذا اگر ایسا ہوتا تو پھر مشرکوں کی طلب مغفرت بھی قبول ہوتی۔ (پس اگر ایسا ہوتا) تو نبی کریم صلی اللہ علیہ وآلہ وسلم اپنے چچا کیلئے دعائے مغفرت نہ کرتے اور مقبول نہ ہوتی حالانکہ اس طرح نہیں فرمایا۔

جناب شیخ الاسلام حضرت خواجہ محمد قمر الدین رضی اللہ عنہ نے فرمایا: نبی کریم صلی اللہ علیہ وآلہ وسلم کی طلب مغفرت اپنے چچا کیلئے واضح دلیل ہے کہ وہ شرک سے بری تھے کیونکہ اللہ تعالیٰ نے فرمایا کہ نبی کی شان کے لائق نہیں ہے اور نہ ہی مؤمنین کا حق ہے کہ وہ مشرکین کیلئے طلب مغفرت کریں، اگرچہ وہ ان کے قریبی رشتہ دار ہی ہوں۔

اور اللہ تعالیٰ نے حضرت ابراہیم علیہ السلام کا قصہ بیان فرماتے ہوئے ذکر فرمایا کہ ابراہیم علیہ السلام کی اپنے باپ (چچا) کیلئے طلب مغفرت تو شخص اس لئے تھی کہ اس سے وعدہ کر چکے تھے، پھر جب ان پر واضح ہو گیا کہ یہ تو اللہ تعالیٰ کا دشمن ہے تو اس سے دور ہو گئے اور بے شک ابراہیم بہت ہی رجوع کرنے والا اور حلیم والا ہے۔

لہذا ہمارے نبی کریم صلی اللہ علیہ وآلہ وسلم کی طلب مغفرت جناب ابوطالب رحمۃ اللہ علیہ تعالیٰ کیلئے سورج سے زیادہ واضح ہے کہ جناب ابوطالب نہ مشرک تھے اور نہ ہی اللہ تعالیٰ کے دشمن۔

(محمد قمر الدین غفرلہ)

بابارتن کی بارگاہ رسالت صلی اللہ علیہ وآلہ وسلم میں حاضری

بغلہ شریف میں شیخ الاسلام رحمۃ اللہ علیہ کے ہاں حاضری نصیب ہوئی۔ یہ آپ کے وصال سے تقریباً دو مہینے قبل کی بات ہے۔ شلوار پہنے کا ذکر ہوا۔ بندہ نے استفسار کیا کہ محبوب کبریٰ علیہ الصلوٰۃ والسلام نے بھی شلوار زیب تن فرمائی ہے یا نہیں؟

آپ نے فرمایا حضور علیہ الصلوٰۃ والسلام نے اس کی تحسین فرمائی ہے۔ ہندوستان کے علاقہ میں ایک شہر جس کا نام بھٹنڈا ہے وہاں کے راجہ نے جب سنا کہ نبی آخر الزماں (صلی اللہ علیہ وآلہ وسلم) مبعوث ہوئے ہیں تو تحقیق کیلئے اپنے وزیر کو مکہ مکرمہ روانہ کیا۔ وزیر بابارتن صاحب تھے جو بعد میں صحابی ہوئے اور یہ بابارتن صاحب بغرض تجارت و سفارت وغیرہ ایک دومرتبہ پہلے بھی ہندوستان سے عرب شریف گئے تھے۔ ایک بار تو حضور علیہ الصلوٰۃ والسلام کا اونٹ بنے۔ وہ اس طرح کہ پہاڑی علاقہ میں ایک وادی کے پاس حضور علیہ الصلوٰۃ والسلام تشریف فرما تھے۔ آپ صلی اللہ علیہ وآلہ وسلم کے بچپن کا زمانہ تھا۔ آپ کی اونٹنیاں وادی کی دوسری طرف چر رہی تھیں۔ درمیاں میں ایک روپائی کی جارہی تھی۔ آپ صلی اللہ علیہ وآلہ وسلم اس رو سے پار جانا چاہتے تھے۔ بابارتن صاحب جب وہاں پہنچے اور حضور علیہ الصلوٰۃ والسلام کو دیکھا تو آپ صلی اللہ علیہ وآلہ وسلم کی محبت نصیب ہو گئی۔ عرض کیا میں آپ کا اونٹ بن جاؤں۔ آپ صلی اللہ علیہ وآلہ وسلم نے فرمایا ہاں! تو وہ آپ صلی اللہ علیہ وآلہ وسلم کے سامنے بیٹھ گئے۔ حضور علیہ الصلوٰۃ والسلام ان کے شانوں پر سوار ہوئے، دونوں پاؤں مبارک بابارتن صاحب رضی اللہ تعالیٰ عنہ کے سینے پر لٹکا دیئے۔ اس طرح بابارتن صاحب نے آپ صلی اللہ علیہ وآلہ وسلم کے قدم مبارک چوم لئے اور اپنے سینے کو بھٹنڈک سے بھر پور پایا اور آپ صلی اللہ علیہ وآلہ وسلم کو اس پانی کی رو سے دوسری طرف پہنچایا تو حضور علیہ الصلوٰۃ والسلام نے یہ دعا فرمائی (بارک اللہ فی عمرک) تین بار فرمایا۔ اللہ تعالیٰ تیری عمر میں برکت دیوے۔ پھر جب بھٹنڈا کے راجہ نے بابارتن صاحب کو آپ صلی اللہ علیہ وآلہ وسلم کے حالات معلوم کرنے کیلئے روانہ کیا تو اس نے تین معجزے طلب کرنے کی خواہش کی تھی۔ ایک شلوار بغیر نالے کے

بابارتن صاحب کو دی اور دوسری پان بغیر مصالحہ کے دی اور کہا کہ اگر وہ مدعی نبوت سچا نبی ہو تو ہماری زبان ہندی میں کلام فرمائیں گے۔ جب بابارتن صاحب وہاں حاضر ہوئے تو آپ صلی اللہ علیہ وآلہ وسلم نے فرمایا تو وہی شخص ہے جو میرا اونٹ بنا تھا۔ بابارتن صاحب نے تسلیم فرمایا۔ تو آپ صلی اللہ علیہ وآلہ وسلم نے فرمایا: بارک اللہ فی عمرک، بارک اللہ فی عمرک تین بار فرمایا اللہ تعالیٰ تیری عمر میں برکت دیوے۔ جب بابارتن صاحب نے شلوار و پان دونوں پیش کیے تو آپ صلی اللہ علیہ وآلہ وسلم نے شلوار کی طرف اشارہ کر کے فرمایا (اس کا نالہ کہاں ہے)۔ اور پان پیش کی تو فرمایا (اس کا مصالحہ کہاں ہے)۔

آپ صلی اللہ علیہ وآلہ وسلم نے ہندی زبان میں جو کلمات مندرجہ بالا بیان فرمائے حدیث نبوی میں ویسے ہی درج ہیں۔ اور بابارتن صاحب کا نام کتب اسماء رجال میں میں نے بہت تلاش کیا عربی لفظ ”احمر“ کے ماتحت تو نہ ملا آخر اء کے حروف کے ماتحت تلاش کرنے پر مل گیا۔ وہاں بابارتن ہی لکھا ہوا ہے۔ تہذیب التہذیب میں بھی اور دوسری کتاب الاصابہ فی تمییز الصحابہ ۵۳۸ جلد ۱ فرمایا بابارتن صاحب کے متعلق میزان الاعتدال ص ۲۳۶ ج ۱ میں بیان ہے اور وہیں عرب شریف میں سیدنا عثمان رضی اللہ تعالیٰ عنہ کے زمانہ تک رہے۔ جب وہاں سے واپس ہندوستان آنے کا قصد فرمایا تو حضرت عثمان رضی اللہ عنہ کا لکھا ہوا قرآن مجید ساتھ لائے جو ان کی مزار پر شہر بھٹنڈا میں موجود تھا اور میں نے اس قرآن مجید پر سوا پارہ تلاوت کی۔

بابارتن صاحب کو واپسی پر حضرت عثمان رضی اللہ عنہ نے سواری کیلئے ایک اونٹ دیا اور چونکہ بابارتن صاحب حضور علیہ الصلوٰۃ والسلام کا اونٹ بنا تھا اس کے عوض حضرت عثمان رضی اللہ تعالیٰ عنہ نے اونٹ دے کر سوار کر کے روانہ فرمایا۔ بابارتن صاحب صحابی ہوئے جن کا مزار ہندوستان شہر بھٹنڈا میں ہے۔ اسکی حاضری مجھے نصیب ہوئی جس کا پہلے ذکر کیا ہے۔

فرمایا: اجمیر شریف سے واپس آتے وقت راستے پر کسی نے بتایا کہ سڑک سے ایک طرف چند میل دور بابارتن کا مزار ہے۔ اللہ داد ماجھی ہمراہ تھا۔ ہم دونوں پیدل وہاں گئے۔ ابھی شہر بھٹنڈا سے باہر ہی تھے کہ ایک مجذوب فقیر ملاوہ مندرجہ ذیل شعر بار بار پڑھتا پھرتا تھا۔

۵۔ اشیاء پرستش ۵

[illegible]

حدثنا عبد الله حدثني أبي حدثنا أبو الجهمان أن شبيب عن الرضوي ثنا
سالم بن عبد الله بن عمرو وابوبكر بن أبي حشمة أن عبد الله بن عمرو رضى الله
تعالى عنهم قال قال صلى الله عليه وآله وسلم بعد صلواته لثناء في آخر حياته
فلما قام قال أريتكم ليلتكم هذه فإن رأس مئة سنة منها لا يبقى ممن هو اليوم
على ظهر الأرض حدثنا عبد الله فحدثهم الناس في مقالة النبي صلى الله عليه وآله
وآله وسلم تلك إلى ما يحدثون من هذا الحديث عن مائة سنة فاما قال النبي
صلى الله عليه وآله وسلم لا يبقى ممن هو اليوم على ظهر الأرض أحد يريد بذلك
أنه ينحرم ذلك القرآن

ترجمہ مجھے یہ حدیث ابوالیمان نے روایت کی ہے انہوں نے زہری سے، انہوں نے سالم بن عبداللہ سے، انہوں نے ابو بکر بن ابی عیشہ سے اور انیس عبداللہ بن عمر رضی اللہ عنہ نے بتایا کہ آپ صلی اللہ علیہ وسلم نے اپنی آخری حیات مبارکہ میں نماز عشاء ادا فرمائی اور جب سلام پھیرے تو کھڑے ہو گئے اور فرمایا: کیا تم نے اس رات کو ملاحظہ کیا کہ اس رات لے کر سو سال کے اختتام تک جو لوگ آج اس زمین پر ہیں ان میں سے ایک آدمی بھی باقی نہیں رہے گا، تو آپ صلی اللہ علیہ وسلم کی یہ حدیث صحابہ کرام سن کر حیران ہو گئے کہ موجودہ لوگ سو سال تک زندہ رہیں گے جبکہ آپ صلی اللہ علیہ وسلم نے یہ فرمایا کہ موجودہ لوگوں میں سے سو سال کے اختتام تک ایک آدمی بھی زندہ نہیں رہے گا، یعنی آپ صلی اللہ علیہ وسلم کا مقصد یہ تھا کہ سو سال کے اختتام تک یہ قرآن ختم ہو جائے گا۔

علماء باطن کو ظاہری علماء پر فوقیت ہے جیسا کہ موسیٰ علیہ السلام و ہیز علیہ السلام
کا واقعہ براہ شہادت کافی ہے۔

١. (خير القوم) قومي ثم الذين يلونهم ثم الذين يلونهم) (سبب الاجبا

قرن (زمانہ) میرا ہے پھر جو اس سے ملا ہوا ہے، اور پھر جو اس کے ساتھ ملا ہوا ہے۔
اس حدیث پاک کے آخری الفاظ کا مفہوم جو صحابہ کرام نے بیان فرمایا:
(یرید بذالک انه ینخرم ذلک القرن) یعنی محبوب کبریٰ علیہ الصلوٰۃ والسلام
کا ارادہ اس سے یہ تھا کہ سو سال کے اختتام پر یہ قرن گزر جائے گا۔ خیر القرون قرنی ثم
الذین یلونہم ثم الذین یلونہم والے فرمان کے ماتحت صحابہ کرام والا زمانہ سو سال پر ختم
ہو جانے کا ذکر فرمایا۔

عن جابر رضی اللہ تعالیٰ عنہ قال سمعت النبی صلی اللہ علیہ وآلہ وسلم
یقول قبل ان یموت بشہر تسأل عن الساعة انما علمہا عند اللہ واقسم باللہ ما علی
الارض من نفس متنفسه یأتی علیہا مائة سنة ولاہی حیاة یومئذ (رواہ مسلم)۔
ترجمہ: حضرت جابر رضی اللہ عنہ روایت کرتے ہیں کہ میں نے آپ صلی اللہ وسلم سے دنیا
سے تشریف لے جانے سے ایک ماہ قبل یہ فرماتے ہوئے سنا: آپ مجھ سے قیامت کے بار
ے میں پوچھتے ہو؟ قیامت کا علم صرف اللہ تعالیٰ ہی کے پاس ہے، مجھے اللہ تعالیٰ کی قسم
زمین پر کوئی بھی ایسا شخص نہیں ہے جو سو سال تک زندہ رہے گا۔

عن ابی سعید عن النبی صلی اللہ تعالیٰ علیہ وآلہ وسلم قال لا یأتی مائة
سنة وعلی الارض نفس متفوسة الیوم (رواہ مسلم) مشکوٰۃ (باب قرب الساعة)
حضرت ابوسعید رضی اللہ عنہ سے روایت ہے کہ آپ صلی اللہ علیہ وسلم نے فرمایا:
موجودہ لوگوں میں سے کوئی بھی ایسا شخص نہیں ہے جو سو سال تک زندہ رہے گا۔
(اے امام مسلم نے روایت کیا ہے)

عن عائشہ رضی اللہ عنہا قالت کان رجال من الاعراب یأتون النبی
صلی اللہ علیہ وآلہ وسلم فیسألونہ عن الساعة فکان ینظر الی اصغرہم فیقول
ان یعیش هذا الایدر کہ الہرم حتی تقوم علیکم ساعتکم متفق علیہ (مشکوٰۃ شریف
باب قرب الساعة)

حضرت عائشہ رضی اللہ عنہا سے مروی ہے کہ اعرابی آپ صلی اللہ علیہ وسلم کے
پاس آتے تھے اور وہ قیامت کے بارے میں سوال کیا کرتے تھے۔ آپ صلی اللہ علیہ وسلم
ان میں سے سب سے چھوٹے کی طرف دیکھتے اور فرماتے: اگر یہ زندہ رہا تو اس کے
بڑھاپے سے قبل آپ لوگوں پر قیامت آجائے گی۔
اسے بخاری اور مسلم نے روایت کیا ہے۔ (یہ حدیث مشکوٰۃ میں باب قرب الساعة میں ہے)۔
عن قطب الواصلین سیدی عبدالعزیز الدباغ عن احمد بن المبارک
رضی اللہ تعالیٰ عنہ قال:

سألہ رضی اللہ عنہ عن حدیث ارنیتکم لیتکم هذه الحدیث الذی
یشیر فیہ النبی صلی اللہ علیہ وآلہ وسلم الی انخرام ذلک القرن علی رأس
مائة سنة فقال رضی اللہ عنہ هذا الحدیث تکلم بہ النبی صلی اللہ علیہ وآلہ
وسلم قبل وفاتہ بقرب وهو کلام من روحہ الشریف تعزی ذاتہ الکریمہ
وتسلیہا حیث علم صلی اللہ علیہ وآلہ وسلم بقرب اجلہ فتکلمت الروح
بهذا السر المکنون لتحصیل التسلیة للذات قلت صدق رضی اللہ عنہ فی قولہ
ان هذا الحدیث تکلم بہ النبی صلی اللہ علیہ وآلہ وسلم قبل وفاتہ بقرب فان
مسلما روی فی صحیحہ عن جابر رضی اللہ عنہ ان ذلک کان قبل وفاتہ صلی
اللہ علیہ وآلہ وسلم بشہر فللہ در هذا الامام الامی ما عرفہ بشمائل المصطفیٰ
صلی اللہ تعالیٰ علیہ وآلہ وسلم ثم قلت لہ رضی اللہ عنہ وهو المقصود
بالسؤال هل یصح الاستدلال بهذا الحدیث علی تکذیب من ادعی الصحبة
بعد انخرام ذلک القرن کما کذبوا من ادعاہا بعد المأتین وکذبوا من
ادعاہا بعد الستمانہ ومن ادعاہا فی المائة الثانیة وانظر قصة عکراش ومعمر
المغربی ورتن الہندی وقد اطلال فی الاصابة فی تمییز الحفاظ رضی اللہ عنہ فی
تراجمہم الحفاظ ابن حجر وکذا تعرض لذلك تلمیذہ شمس الدین

السخاوی فی شرح الألفية فی اصطلاح الحديث وكذا الحافظ السيوطی فی الحاوی فی الفتاوی فقال رضى الله عنه : الصحابه رضى الله عنهم لا يحاط بهم وقد تفرقوا قبل وفاته صلى الله عليه وسلم وبعده وفاته وذهبت طائفة منهم تجول فی اقطار الارض والحديث المذكور عام اريد بعد خصوص من هو معروف بين الناس بالصحة مشهور بها هذا هو الذى دل عليه الكشف والعيان (مطبوعه مصر الابرز ۱۸ ملفوظات عبدالعزيز دباغ رضى الله عنه).

شیخ المشائخ حضرت خواجہ عبدالعزیز دباغ رضى الله عنه کے فرمان کا ترجمہ (قولہ فقال رضى الله عنه) صحابہ کرام رضى الله عنهم کا شمار تو ہو سکتا ہی نہیں اور وہ نبی اکرم صلی اللہ علیہ وآلہ وسلم کے وصال سے پہلے بھی اور بعد میں بھی دنیا میں پھیل گئے تھے بلکہ ایک جماعت تو روئے زمین کے اطراف واکناف میں چلی گئی جو اقطار ارض میں سیر و سیاحت کرتے رہے اور مذکورہ حدیث پاک عام تو ہے لیکن ارادہ اس سے خاص کیا گیا ہے یعنی جو صحابہ کرام لوگوں میں معروف و مشہور تھے ان کا ختم ہو جانا مقصود تھا) نجم العرفان الحافظ سیدی احمد بن المبارک یعنی ملفوظ کے راقم نے فرمایا کہ یہ وہ بات ہے جو ان کے کشف و عیان پر دلالت کرتی ہے۔ یعنی انہیں بذریعہ کشف یہ معلوم ہوا جو فرمایا: ظاہری علماء نے اس میں جو کلام کیا ہے غیر معتبر ہے۔ اللہ تعالیٰ کی بارگاہ میں پہنچے ہوئے اولیاء کے قطب میرے سردار عبدالعزیز دباغ رحمت اللہ علیہ احمد بن مبارک رضى الله عنه سے روایت کرتے ہیں کہ آپ سے حدیث (أرأيتکم لیلتکم هذه) کے بارے میں پوچھا جس میں آپ صلی اللہ علیہ وسلم نے اس صدی کے اختتام تک اس قرن کے ختم ہونے کا ارشاد فرمایا ہے، تو آپ نے فرمایا کہ ایسی حدیث مبارکہ ہے جسے آپ نے دنیا سے تشریف لے جانے سے قبل بیان فرمایا اور یہ کلام آپ صلی اللہ علیہ وسلم کے دل مبارک سے نکلا کہ آپ صلی اللہ علیہ وسلم کی ذات مبارک اللہ تعالیٰ کی تجلیات میں محو ہو گئی یہاں تک کہ آپ کو دنیا سے رخصت ہونے کا اپنا وقت قریب ہونے کا معلوم ہوا تو آپ صلی اللہ علیہ وسلم کو تسلی دینے کیلئے روح مبارکہ سے اس چھپے ہوئے راز کا انکشاف ہوا۔

فرماتے ہیں کہ میں نے آپ کے کلام کی تصدیق کی کہ ہاں آپ صلی اللہ علیہ وسلم نے یہ کلام دنیا سے رخصت ہونے سے قبل بیان فرمایا، صحیح مسلم میں حضرت جابر رضی اللہ عنہ سے روایت ہے کہ یہ آپ کے دنیا سے رخصت ہونے سے ایک ماہ قبل کا واقعہ ہے، اس امام جلیل کی شامل مصطفیٰ میں معرفت دیکھ کر مجھے تعجب ہوا جبکہ وہ ابھی تھے۔

پھر میں نے عرض کیا اس حدیث سے استدلال کرتے ہوئے کیا ان لوگوں کو جھٹلایا جاسکتا ہے جو ایک قرن گزرنے کے بعد آپ صلی اللہ علیہ وسلم کے صحابی ہونے کا دعویٰ کرتے ہیں جیسا کہ دو سو سال بعد یا چھ سو سال بعد والوں کو جھٹلایا گیا ہے ان میں سے عکراش، معمر مغربی اور رتن ہندی کے قصے آپ کے سامنے ہیں۔ ان کے بارے میں اصابہ میں علامہ حافظ ابن حجر اور پھر ان کے شاگرد شمس الدین سخاوی نے شرح الفیہ فی اصطلاح الحدیث میں تفصیلی بحث کی ہے، اس طرح امام سیوطی نے فتاویٰ الحاوی میں کہا ہے؟۔

تو حضرت نے فرمایا : صحابہ کرام رضى الله عنهم کے تعداد کا احاطہ نہیں کیا جاسکتا کیونکہ آپ صلی اللہ علیہ وسلم کی وفات سے قبل مختلف علاقوں میں چلے گئے تھے اور بعض تو دنیا کے دور دراز علاقوں میں جا کر آباد ہو گئے تھے، یہ حدیث عام ہے اس سے خاص مراد لیا گیا ہے کہ اس حدیث سے وہ صحابہ کرام مراد ہیں جن کا صحابی ہونا لوگوں میں معروف تھا۔ یہی ظاہری و باطنی اس پر دلالت کرتا ہے۔

(الابرز، ص 118، ملفوظات عبدالعزيز دباغ رضى الله عنه)

بِسْمِ اللَّهِ الرَّحْمَنِ الرَّحِيمِ ٥

رتن بن عبد اللہ الہندی

الاصابه فی تمیز الصحابه ج ۱ ص ۵۳۲ (رتن) باب (=رت)

۲۸۵۹ (رتن) بن عبد اللہ الہندی ثم التبرندی ويقال المرندی ويقال
رطن بالطاء بدل التاء المثناة ابن ساهوك بن جكندربو، هكذا وجدته مضبوطا
مجدودا نخط من يوثق به وضبط بعضهم بقاف بدل الواو، ويقال رتن بن نصر بن
كربال، وقيل رتن بن ميدن بن مندى شيخ خفي خبره بزمه دهر اطويلا الى ان
ظهر على رأس القرن السادس فادعى الصحبة فروى عنه ولداه محمود
وعبد الله، وموسى بن مجلى بن بندار الدستري والحسن بن محمد الحسيني
الخراساني والكمال الشيرازي واسماعيل العارفي وابو الفضل عثمان بن ابي
بكر بن سعيد الاربلي وداؤد بن اسعد بن خالد القفال المنحروري والشريف
على بن محمد الخراساني الهروي والمعمربو بكر المقدسي والهام
السهركندي وابومروان عبد الملك بن بشر المغربي لكنه لم يسمه قال
لقيت المعمرفوصفه بنحومما وصفوا به رتن الہندی شيخ ظهر بعد ستماته
بالشرق وادعى الصحبة فسمع منه الجهال ولا وجوده بل اختلق اسمه بعض
الكذابين وانما ذكرته تعجبا كما ذكره ابو موسى سربا تک الہندی بل
هذا ابليس اللعين قدرأى النبى صلى الله عليه وآله وسلم وسمع منه واغرب
من ذالك صحابى وهو افضل الصحابة مطلقا فذكر عيسى بن مريم عليهما
السلام كما سياتى ترجمته ان شاء الله تعالى

وذكره فى الميزان فقال : رتن الہندی وما ادراك مارتن ؟

بِسْمِ اللَّهِ الرَّحْمَنِ الرَّحِيمِ ٥

الاصابه فی تمیز الصحابه، جلد نمبر ۱ صفحہ نمبر ۵۳۲ (رتن) باب : رت۔

ثم التبرندی۔ بقول بعض : المرندی۔ رطن تاء کے بجائے طاء سے بھی ہے، بن
سأهوك بن جكندربو۔ میں نے قابل اعتماد لوگوں کے قلم سے ایسا ہی لکھ پایا ہے۔ بعض نے
واؤ کے بجائے قاف نقل کیا ہے۔ بقول رتن بن نصر بن كربال، ایک قول ہے: رتن بن ميدن
بن مندى۔ ایک بوڑھا شخص جس کے گمان میں اس کے حال عرصہ دراز تک مخفی رہا اور چھٹی
صدی کے آخر میں ظاہر ہوا پھر اس نے صحابی ہونے کا دعویٰ کیا۔ اس سے اس کے دونوں
بیٹوں محمود اور عبد اللہ، موسیٰ بن محلی ابن بندار نیسیری، حسن بن محمد الحسینی خراسانی کمال
شیرازی، اسماعیل بارتی، ابو الفضل، عثمان بن ابی بکر بن سعید الاربلی، داؤد بن اسعد بن حامد
القفال الحروری والشریف علی بن محمد خراسانی ہردی، المعمر ابو بکر المقدس ہمام سہرکندی، ابومروان
عبد الملک بن بشر المغربی نے روایت کی ہے لیکن اس کا نام نہیں لیا۔ وہ لکھتے ہیں : میں عمر
رسیدہ شخص سے ملا پھر اس کے وہی حالات بیان کئے جو دوسرے لوگوں نے رتن کے بارے
میں بیان کئے ہیں۔ متقدمین میں سے مجھے کسی کی اس بارے کوئی تحریر نہیں ملی جنہوں نے
صحابہ کے متعلق کتب لکھی ہیں۔ اور نہ دوسرے لوگوں کے ہاں ہی اس کا ذکر ملا ہے۔ لیکن
ذہبی نے اپنی ”تجريد“ میں اس کا ذکر کیا ہے کہ رتن الہندی ایک بزرگ تھا جو چھٹی صدی کے
بعد شرق میں ظاہر ہوا۔ جس نے صحابیت کا دعویٰ کیا اور جاہلوں نے اس سے سماع کیا۔ اس
کا کوئی وجود نہیں بلکہ جھوٹوں نے اس کا نام گھڑ لیا ہے۔ میں نے بطور تعجب اس کا ذکر کیا ہے
جیسے ابوموسیٰ نے سربا تک ہندی کا ذکر کیا ہے۔ بلکہ یہ ابلیس ملعون بھی ہے جس نے کریم صلی
اللہ علیہ وآلہ وسلم کو دیکھا اور آپ سے سنا وہ اس سے زیادہ صحابی بلکہ مطلقا افضل صحابی بن
سکتا ہے۔ پھر انہوں نے حضرت عیسیٰ علیہ السلام کا ذکر کیا، جیسا کہ ان کے حالات میں
ان شاء اللہ بیان ہوگا۔

انہوں نے ”میزان“ میں اس کا ذکر کیا ہے کہ ”رتن ہندی“ تمہیں کیا معلوم رتن کیا ہے؟

شیخ دجال بلاریب ظہر بعد ستماتہ فادعی الصحبة والصحابۃ لایکذبون
وهذه جرأة علی الله ورسوله وقد الف فی امره جزاً وقد قیل انه مات سنة
اثین و ثلاثین و ستماتہ ومع کونه کذباً فقد کذبوا علیہ جملة کثیرة من اسمع
الکذاب والمحال. (قلت) وزعم الاربلی انه سمع منه بعد ذالک فی سنة
ستمتاته وخمسة وخمسين ومازلت اطلب الجزأ المذكور حتی ظفرت به
بخط منولفه فکتب منه ما اردته هنا من خطه بلفظه.

(واولہ) بسم الله الرحمن الرحيم سبحانک هذا بهتان عظیم

قال شیخ الشیوخ ومن خطه نقلت واسم محمد ابو القاسم بن عبد
الرحمن بن عبد الله بن عبد الکیم الحسینی الکاشغری حدثنی شیخ القدوة
مهبط الاسرار الربانیة منبع الانوار السبحانیة همام الدین السهرکندی
حدثنی الشیخ المعمر بقیة اصحاب سید البشر خواجه طن بن ساهوک بن
جکندریق الہندی البترندی قال کنا مع رسول الله صلی الله علیہ وآلہ
وسلم تحت الشجرة ایام الخریف فهب ریح فتناثر الورق حتی لم یبق
علیہا ورقة فقال صلی الله علیہ وآلہ وسلم ان المومن اذا صلی الفریضة فی
الجماعة تناثر الذنوب منه کما تناثر الورق من هذه الشجرة وقال علیہ
السلام من مات علی بغض آل محمد مات کافراً وقال علیہ السلام من
مشط حاجبه کل لیلۃ وصلی علی لم ترمد عیناه ابدًا.

(قلت) وسرد ثمانیہ احادیث اخری ثم قال الذہبی عن الکاشغری
حدثنا السید القدوة تاج الذین محمد احمد بن محمد الخراسانی بالمدينة
النبویة فی ذی الحجة سنة سبع وسبعماتہ

بلا شک و شبہ ایک دجال بزرگ ہے جو چھٹی صدی کے بعد ظاہر ہوا اور صحابی ہونے کا دعویٰ
کیا جبکہ صحابہ جھوٹ نہیں بولا کرتے تھے۔ یہ تو اللہ تعالیٰ اور اس کے رسول صلی اللہ علیہ وآلہ
وسلم کے خلاف جرأت ہے۔ میں نے اس کے متعلق ایک رسالہ بھی لکھا ہے۔ بعض کا قول ہے
کہ وہ چھ سو تیس (۶۳۲ھ) میں فوت ہوا۔ اس کے باوجود وہ بڑا جھوٹا ہے۔ ناقدین نے اس
کے بہت سے جھوٹ پکڑے ہیں، جو ایسے جھوٹ ہیں جس کا ہونا ہی محال ہے۔ میں
کہتا ہوں: اربلی کا گمان ہے کہ اس نے اس سے چھ سو پچپن کے بعد سماع کیا ہے۔ پھر
مسلسل اس جزء کی تلاش میں رہا بالآخر وہ مجھے اس کے مؤلف کے قلم سے تحریر کردہ نسخہ مل گیا
جسے میں نے یہاں اسی کے قلم سے اسی کے الفاظ میں تحریر کیا ہے اس کی ابتداء اس طرح
ہے: بسم الله الرحمن الرحيم، سبحانک هذا بهتان عظیم۔ شیخ الشیوخ کا قول
ہے اور میں نے اسی کے قلم سے نقل کیا ہے، مؤلف کا نام محمد ابو القاسم بن عبد الرحمن بن
عبد الله بن عبد الکیم الحسینی الکاشغری ہے کہ مجھ سے شیخ رہنما، اسرار ربانیہ کے اترنے کی جگہ
انوار سبحانیہ کا سرچشمہ ہمام الدین سہرکندی نے بواسطہ ایک عمر رسیدہ بزرگ جو سید البشر کے
صحابہ میں سے باقی ماندہ ہیں خواجہ رتن بن ساهوک بن جکندریق بترندی نقل کرتے ہیں۔
فرمایا: ”مومن جب جماعت کے ساتھ فرض نماز پڑھتا ہے تو اس کے گناہ ایسے ہی جھڑتے
ہیں جیسے اس درخت کے پتے جھڑ رہے ہیں۔“ (اور آپ علیہ السلام نے فرمایا: جس نے
مالداری کی وجہ سے اس کی عزت کی اور فقیر کی فقر و فاقہ کی وجہ سے اہانت کی تو وہ ہمیشہ کے
لئے اللہ تعالیٰ کی لعنت میں رہے گا۔ ہاں اگر وہ توبہ کر لے) (اور آپ علیہ السلام نے فرمایا:
”جو آل محمد سے بغض رکھ کر مرا وہ کافر مرا“۔ اور آپ صلی اللہ علیہ وآلہ وسلم نے فرمایا:
”جس نے ہر رات اپنی آبروؤں پر کنگھی کی اور مجھ پر درود بھیجا اس کی آنکھیں کبھی نہ کھیں گی۔“
میں کہتا ہوں: اس نے آٹھ اور احادیث بھی بیان کی ہیں۔ پھر ذہبی بحوالہ الکاشغری لکھتے
ہیں: مجھ سے سردار رہنما تاج الدین محمد بن احمد بن محمد خراسانی نے مدینۃ النبی علی
صاحبہا الصلوٰۃ والسلام میں ذوالحجہ سات سو سات (۷۰۷ھ) میں بیان کیا۔

قال اما بعد فهذه اربعون حديثاً ثابتات رتنيات انتخبها مما سمعت من الشيخ المسلك ابي الفتح موسى بن مجلي الصوفي سنة ثلاث وسبعين وستمائة في الخانقاه السابقية بسمنان بقرأتى عليه

عن صاحب رسول الله صلى الله تعالى عليه وآله وسلم ابي الرضاء رتن بن نصير عن النبي صلى الله تعالى عليه وآله وسلم قال ذرة من اعمال الباطن خير من اعمال الظاهر كالجمال الرواسي، وقال الفقير على فقره اغير من احدكم على اهل بية فذكر الاحاديث ثم قال قال رتن كنت في زفاف فاطمه وجماعة من الصحابة وكان من يغني شيئاً فطابت قلوبنا ورقصنا فلما كان الغد سألنا رسول صلى الله عليه وآله وسلم عن ليلتنا فعدنا ولم ينكر علينا ما فعلنا وقال اخشوشنوا وامشوا حفاة تروا الله جهرة.

(قلت) يعني مع تطلعه الى المستغربات اما كان بعد ذلك بمدة متطاولة يعرف به محمود بن سبكتكين لما فتح بلاد الهند ووصل الى البلد الذي فيه البدو هو الصنم المعظم عندهم وقصة في ذالك مشهورة مدونة في التواريخ ولم يتعرض احد ممن صنفها الى ذكر رتن انتهى.

ثم قال الذهبي ثم مع ذالك هذا تتناول عليه الاعمار ويكر عليه الليل والنهار الى عام ستمائة ولا ينطق بوجوده تاريخ والاحوال والاسفار فمثل هذا لا يكفي في قبول دعواه خبر واحد ولو كان لتسامع بشأنه كل تاجر ولو كان الذي زعم انه راه لم ينقل عنه شيئاً من هذه الاحاديث لكان الامر اخف ثم قال ولعمري ما يصدق بصحبة رتن الامن يؤمن بوجود محمد بن الحسن في السرداب

اما بعد! یہ چالیس مختلف رتنی احادیث ہیں جو میں نے شیخ المسلك ابو الفتح موسیٰ بن مجلی صوفی سے چھ سو تتر (۶۷۳ھ) میں سمنان کی سابقہ خانقاہ میں ان کے سامنے پڑھیں۔ بحوالہ صحابی رسول صلی اللہ علیہ وآلہ وسلم ابو الرضاتر بن نصر کی روایت کردہ ان احادیث کو منتخب کیا ہے کہ آپ علیہ الصلوٰۃ السلام نے فرمایا: اعمال باطن کا ذرہ اعمال ظاہر سے بہتر جسے مضبوط پہاڑ اور آپ علیہ الصلوٰۃ السلام نے فرمایا: فقیر اپنے فقر کے بارے میں تم سے زیادہ غیر متند ہوتا ہے جتنی غیرت تمہیں اپنی اہلیہ کے بارے میں ہوتی ہے۔ پھر اور احادیث بھی ذکر کیں۔ اس کے بعد کہا کہ رتن نے فرمایا: میں اور صحابہ کی ایک جماعت حضرت فاطمہ رضی اللہ عنہا کی رخصتی میں تھی۔ وہاں ایک گویا بھی تھا جس سے ہمارے دل خوش ہوئے اور ہم لوگ ناچنے لگے۔ اگلے روز ہم نے رسول اللہ صلی اللہ علیہ وآلہ وسلم سے گزشتہ رات کے بارے میں پوچھا آپ نے ہمیں دعا دی اور ہمارے اس کام پر تکبر نہیں کیا۔ آپ نے فرمایا ”کھر دار کپڑا پہنو“، ننگے پیر چلو، اللہ تعالیٰ کو رو برو دیکھو گے۔

میں کہتا ہوں: یعنی مامون کو اس طرح کی انوکھی چیزوں سے خاص دلچسپی تھی۔ اس کے کافی عرصہ بعد جب محمود بن سبکتگین نے ہندوستان فتح کیا اور ہند کے معززیت تک جا پہنچا جس کا قصہ مشہور اور تاریخ کا جزو ہے تو کم از کم محمود کو اس کا پتا ہوتا، اور نہ کسی تاریخ کے قلمکار نے ہی اس ”رتن“ کا ذکر کیا ہے۔ اس کے بعد ذہبی فرماتے ہیں: پھر اس سب کے باوجود کہ اس نے اتنی لمبی عمر پائی، رات دن کی گردش اس پر آئی تاکہ آنکھ چھٹی صدی کا آغاز ہو گیا۔ پھر بھی کوئی تاریخ اس کا وجود بتانے سے مہربلب اور خاموش ہے نہ کسی سیاح نے اس کا ذکر کیا اور نہ کسی مسافر نے۔ اس جیسے شخص کے دعویٰ قبول کرنے کیلئے ”خبر واحد“ (ایک شخص کی اطلاع) کافی نہیں، لہذا اگر وہ ہوتا تو اس کے متعلق ہر تاجر کو خبر ہوتی اور جس کا یہ گمان ہے کہ اس نے اسے دیکھا ہے تو وہ اگر ان (بناوٹی) احادیث میں سے کچھ بھی نقل نہ کرتا تو یہ معاملہ زیادہ سنگین نہ ہوتا۔ پھر فرماتے ہیں۔ مجھے اپنی زندگی کی قسم! رتن کو وہی صحابی جانتا ہے جس کا غار میں روپوش محمد بن حسن پر ایمان ہے۔

ثم بخروجه الى الدنيا فيملاء الارض عدلا ويؤمن برجعة على هؤلاء
لا يؤثر فيهم علاج وقد اتفق اهل الحديث على ان آخر من رأى النبی صلی
الله تعالیٰ علیہ وآلہ وسلم موتا ابو الطفیل عامر بن واثلة وثبت فی الصحیح
ان النبی صلی الله علیه وآله وسلم قال قبل موته بشهر اوضحه ارايتکم
لیلتکم هذه فانه على رأس ماته سنة منها لا یبقی علی وجه الارض ممن
هو الیوم علیها احد فانقطع المقال وماذا بعد الحق الا الضلال انتھی۔
وما ذکره الذہبی فی خبر کسربین رتن ملخصا وقد وقفت علی
الجزء الذی اشار الیه وفیه اکثر من ثلثمائة حدیث کما قال ۔

ثم وقفت علی طریق اخرى الیه فانبا نا غیر واحد عن المحدث
المکثر الرحال جمال الدین الاقشیری نزیل المدینة المنورة النبوة عن علی
بن عمران الصنعانی عن رفیع الدین عمر بن محمد بن ابی بکر السمرقندی
انه حدثه من لقطه بالمسجد الجامع بصنعاء سنة اربع وثمانین عن ابی الفتح
موسیٰ بن مجلی ف ذکر النسخة بطولها وفي نسخة الاربلی المذکور قال رتن
كنت فی زفاف فاطمة انا و اکثر الصحابة وکان ثم من یغنی شیأ فطابت قلوبنا
ورقصنا بضر بهم الدف وقولهم الشعر فلما کان من الغد سلنا رسول الله
صلی الله تعالیٰ علیہ وآلہ وسلم عن لیلتنا فقلنا کنافی زفاف فاطمة فدخلنا
ولم ینکر علینا (الاصابة فی تمیز الصحابة جلد ۱ ص ۵۳۴)۔

الاصابة فی تمیز الصحابة (جلد ۱، حرف الراء القسم الرابع)

کہ وہ دنیا کی طرف نکل کر اسے عدل وانصاف سے پھر دیں گے۔ یا وہ شخص اس کے صحابی
ہونے کا قائل ہوگا جو حضرت علی رضی اللہ عنہ کی رجعت پر ایمان رکھتا ہے۔ سو ایسے لوگوں کا
کوئی علاج نہیں۔ ادھر محدثین کا اس پر اتفاق ہے کہ سب سے آخر میں جس صحابی نے
وفات پائی اور انہوں نے نبی کریم صلی اللہ علیہ وآلہ وسلم کو دیکھا ہوا تھا وہ ابو الطفیل عامر بن
واثلة ہیں۔ اور صحیح کی یہ روایت ثابت ہے کہ آپ صلی اللہ علیہ وآلہ وسلم نے وفات سے مہینہ
پہلے فرمایا : ”تمہیں بتاؤ تمہاری آج کی رات کیسی ہے؟ آج رات جو شخص موجود ہے وہ
اس صدی کے انتہاء تک زمین پر باقی نہیں رہے گا۔“ تو بات ختم ہوئی۔ اب حق کے بعد
گمراہی ہی رہ جاتی ہے۔ یہاں تک ذہبی کی رتن کی خبر کے بت توڑنے کی بات مختصر اکمل
ہوئی۔

مجھے وہ جزل گیا ہے جس کی طرف انہوں نے اشارہ کیا ہے، اس میں تین سو
سے زائد (من گھڑت) احادیث ہیں۔ اس کے بعد مجھے اس کا ایک اور طریق معلوم ہوا
ہمیں کئی لوگوں نے مدینہ منورہ فروکش ہونے والے سیاح اور کثرت سے روایات بیان
کرنے والے محدث جمال الدین اقشیری کے حوالہ سے بتایا انہوں نے علی بن عمران
صنعانی سے انہوں نے رفیع الدین سے انہوں نے عمر بن محمد بن ابی بکر سمرقندی سے کہ
انہوں نے صنعاء کی جامع مسجد میں چوراسی (۸۴ھ) میں بحوالہ ابوالفتح موسیٰ بن مجلی اپنے
الفاظ میں بیان کیا، پھر پورا نسخہ ذکر کیا۔ اربلی مذکور کے نسخہ میں ہے کہ رتن نے کہا : میں
حضرت فاطمہ رضی اللہ عنہ کی رخصتی میں کئی صحابہ کے ساتھ تھا۔ وہاں ایک گویا تھا۔ جس سے
ہمارے دل خوش ہوئے اور ہم لوگ ان کے دف بجانے پر ناپنے لگے۔ انہوں نے شعر بھی
کہے : اگلے روز ہم نے رسول اللہ صلی اللہ علیہ وآلہ وسلم سے اپنی رات کے بارے میں پوچھا
کہ ہم فاطمہ رضی اللہ عنہ کی رخصتی میں تھے۔ آپ نے ہمیں دعا دی اور ہم پر نکیر نہیں کی۔

الاصابة فی تمیز الصحابة (جلد ۱، حرف الراء، چوتھی قسم)

تالیف شیخ الاسلام علم الاعلام الامام الحافظ فی زمانہ قاضی
القضاۃ شہاب الدین ابی الفضل احمد بن علی بن محمد بن محمد بن علی
الکنانی العسقلانی ثم المصری (الشافعی) المعروف بابن حجر المولود
۷۷۳ ہجریہ المتوفی ۸۵۲ ہجریہ رحمة الله عليه.

وقرأت بخط المؤرخ شمس الدين محمد بن ابراهيم الجزري في
تاريخه قال سمعت الخبيب عبد الوهاب بن اسماعيل الفارسي الصوفي
بمصر سنة اثنتي عشرة وسبع مائة يقول قدم علينا بشيراز سنة خمس
وسبعين وستمائة الشيخ المعمر محمود ولد بارتان فاخبرنا ان اباہ ادرك
اليلة شق القمر وكان ذالك سبب هجرته وان حضرو حضر الخندق وكان
استعجب معه سيد فيها ثم رهندي اهداها الى النبي صلى الله عليه وآله وسلم
فاكل منها ووضع يده على ظهر رتن ودعاه بطول العمر وله يومئذ
عشرة سنة فرجع الى بلده وعاش ستمائة واثنين وثلاثين سنة وكانت وفاته
سنة اثنين وثلاثين وستمائة.

ثم اورده عنه احاديث ذكرانه سمعها من ابيه عن النبي صلى الله عليه وآله
وسلم ثم قال النجيب وذكر محمود ان عمره مائة وسبعون سنة قال النجيب
ثم قدم علينا اناس من شيراز الى القاهرة واخبروني انه حي وانه قد رزق
اولادا.

قرأت قصته من وجه آخر مطولة بخط الاديب الفاضل صلاح الدين
الصغري في تذكرته وانبأني عنه غير واحد شفاهاً انه قرأ في تذكرة الاديب
الفاضل علاء الدين الوداعي.

(قلت) وانبأنا علي بن محمد بن ابی المجد شفاهاً عن الوداعي قال

حدثنا جلال الدين محمد بن سليمان الكاتب بدار السعادة بدمشق

تالیف : شیخ الاسلام، مائتہ ناز عالم امام اپنے زمانہ کے حافظ، قاضی القضاۃ، شہاب الدین،
ابو الفضل احمد بن علی بن محمد بن محمد بن علی کنانی عسقلانی مصری شافعی معروف بابن حجر، سنہ
پیدائش 773 ہجری، سند وفات 852 ہجری رحمۃ اللہ علیہ۔

میں مؤرخ شمس الدین محمد بن ابراہیم جزری کی تاریخ میں انہی کے قلم سے لکھا
دیکھا کہ میں نے نجیب عبدالوہاب بن اسماعیل فارسی صوفی سے مصر میں سات سو بار (۷۱۲ھ)
میں سنا کہ چھ سو پچتر (۶۷۵ھ) میں ہمارے پاس شیراز میں بابارتن کا بیٹا محمد آیا اس نے
ہمیں بتایا کہ اس کے باپ نے شق قمر کی رات دیکھی ہے۔ یہی اس ہجرت کا سبب بنا اور
خندق کی کھدوائی میں شریک تھا۔ اس کے پاس ایک زمبیل تھی جس میں املی تھی جو رسول اللہ
صلی اللہ علیہ وآلہ وسلم کو ہدیہ میں پیش کی۔ آپ صلی اللہ علیہ وآلہ وسلم نے وہ املی کھائی اور
رتن کی پیٹھ پر ہاتھ رکھا اور اسے لمبی عمر کی دعا دی۔ اس وقت اس کی سترہ (۱۷) سال تھی پھر
اپنے علاقہ میں واپس آگیا اور چھ سو تیس (۶۳۲ھ) تک زندہ رہا اور اسی سال وفات
ہوئی۔ پھر اس کے حوالہ سے اس نے احادیث ذکر کیں جو اس نے اپنے والد سے بحوالہ نبی
کریم صلی اللہ علیہ وآلہ وسلم سے سنی تھیں۔ پھر نجیب نے کہا کہ محمود نے ذکر کیا تھا کہ اس کی
عمر ایک سو ستر (۱۷۰) سال ہے۔ نجیب کہتا ہے : پھر ہمارے پاس شیراز سے قاہرہ کچھ لوگ
آئے اور مجھے بتایا کہ وہ ابھی زندہ ہے، اس کی بہت اولاد ہے۔

اس کا قصہ میں نے ایک اور سند کے طویل لکھا ہوا فاضل ادیب صلاح الدین
عسقلانی کے قلم سے اس کے تذکرہ میں پڑھا ہے کہ مجھے کئی لوگوں نے بالمشافہ (زبانی) بتایا
کہ انہوں نے فاضل ادیب علاء الدین الوداعی کے تذکرہ میں پڑھا ہے۔

میں کہتا ہوں : ہمیں علی بن محمد بن ابی المجد نے بالمشافہ بحوالہ الوداعی بتایا کہ ہمیں جلال
الدین محمد بن سلیمان دمشقی کے دار السعادة کے کاتب نے بتایا کہ

اخبرنا اقضى القضاء نور الدين على بن محمد الحسينى الحنفى سنة احدى وسبعمائه بالقاهرة وابنا بابخبر واحد شفاها عن الامام العلامة شمس الدين محمد بن عبد الرحمن بن الصائغ الحنفى قال اخبرنى القاضى معين الدين عبد المحسن ابن القاضى جلال الدين عبد الله بن هشام سنة سبع وثلاثين وبعماته قال اخبرنى القاضى نور الدين قال اخبرنا جدى الحسين بن محمد قال كنت فى زمن الصبا وانا ابن سبع عشرة سنة سافرت مع ابي وعمى من خراسان الى الهند فى تجارة فلما بلغنا اوائل بلاد الهند وصلنا الى ضيعة من الضيائع فخرج القفل نحوها فنزلوا بها فصبح اهل القافلة فسألناهم عن ذلك فقالوا هذه ضيعة الشيخ رتن المعمر فلما نزلنا خارج الضيعة رأينا بفنائها شجرة عظيمة تظل خلقا عظيما وراتها جمع عظيم من اهل الضيعة فبادر الكل نحو الشجرة ونحن معهم فلما رأنا اهل الضيعة رحبوا بنا فرأينا زنبیلا كبيرا علقافى بعض اغصان تلك الشجرة فسألناهم فقالوا فى هذا الزنبیل الشيخ رتن الهندى رأى رسول الله صلى الله تعالى عليه واله وسلم ودعاه بطول العمر ست مرات فسألناهم ان ينزلوا الشيخ لنسمع كلامه وحديثه فتقدم شيخ منهم الى الزنبیل وكان ببكرة فانزله فاذا هو مملوء بالقطن والشيخ فى وسط القطن ففتح رأس الزنبیل فاذا الشيخ فيه كالفرخ فحمر عن وجهه ووضع فمه على اذنه وقال يا جده هؤلاء القوم قد قدموا من خراسان وفيهم شرفاء من اولاد النبی صلى الله عليه وآله وسلم وقد سألوا عن حديثهم كيف رأيت رسول الله صلى الله عليه وآله تعالى وسلم وماذا قال لك فعند ذلك تنفس الشيخ وتكلم بصوت كصوت النحل بالفارسية ونحن نسمع ونفهم

ہمیں قاضی القضاء نورالدین علی بن محمد الحسینی الحنفی نے قاہرہ میں سات سو ایک (۷۰۱ھ) میں خبر دی، فرماتے ہیں: ہمیں کئی لوگوں نے بالمشافہ امام علامہ شمس الدین محمد بن عبد الرحمن بن الصائغ الحنفی کی ہمیں قاضی معین الدین عبدالحسن بن قاضی جلال الدین عبد اللہ بن ہشام نے سات سو ستیس (۷۳۷ھ) بتایا کہ مجھے قاضی نورالدین بتاتے ہیں کہ مجھے میرے دادا حسین بن محمد نے یہ روایت سنائی کہ بچپن میں جب میرے عمر سترہ سال تھی، اس وقت میں نے اپنی والد اور چچا کے ہمراہ خراسان سے ہندوستان کا تجارتی سفر کیا۔ جب ہم ہندوستان کے ابتدائی شہروں میں پہنچے چلتے چلتے ہم ایک جاگیر میں جا نکلے، اس کی جانب لوگ پلٹ رہے ہیں اور وہاں جا کر پڑاؤ کر لیا۔ قافلہ والوں نے چیخ کر کہا، ہم نے لوگوں سے اس کے متعلق دریافت کیا وہ بتانے لگے: یہ عمر سیدہ رتن کی جاگیر ہے۔ جب ہم لوگوں نے جاگیر سے باہر پڑاؤ کیا تو ہمیں اس کے صحن میں ایک بڑا درخت نظر آیا جس کا سایہ بہت سے لوگوں پر پڑ رہا تھا اور اس کے نیچے اسی جاگیر کے بہت سے افراد تھے، اتنے میں سب لوگ اس درخت کی طرف بڑھے ہم بھی ان کے ساتھ تھے۔ جب ان لوگوں نے ہمیں آتے دیکھا تو خوش آمدید کہا، ہم نے وہاں ایک بہت بڑی زنبیل درخت کے کسی ڈال سے لٹکتی دیکھی ہم نے ان لوگوں سے پوچھا، انہوں نے بتایا: اس زنبیل میں رتن ہے جس نے رسول اللہ صلی اللہ علیہ وآلہ وسلم کو دیکھا ہے اور آپ نے اس کے لئے لمبی عمر کی چھ بار دعا کی ہے۔ ہم نے ان سے کہا: ان بابا جی کو اتاریں تاکہ ہم ان کی گفتگو سن سکیں، ان میں سے ایک بزرگ شخص آگے بڑھا اور زنبیل جو ایک چرخی کے ذریعہ لٹکی ہوئی تھی نیچے اتاری۔ ہم نے جھانک کر دیکھا وہ روئی سے بھری ہوئی تھی اور وہ بابا جی روئی کے نیچے میں پڑے تھے۔ زنبیل کا منہ بڑھا پے کی وجہ سے وہ بزرگ چوڑے لگ رہے تھے۔ اس شخص نے ان کے چہرے سے روئی ہٹائی اور اپنا منہ اس کے کان پر رکھ کر کہنے لگا: دادا جان! یہ چند لوگ خراسان سے آئے ہیں، ان میں اولاد نبی صلی اللہ علیہ وآلہ وسلم کے شریف زادے بھی ہیں ان کی درخواست ہے کہ آپ ان سے بیان کریں کہ آپ نے رسول اللہ صلی اللہ علیہ وآلہ وسلم کو کیسے دیکھا اور انہوں نے آپ سے کیا فرمایا تھا؟ اس وقت اس نے سانس لی شہد کی مکھی کی جھنجھٹا ہٹ کی طرح فارسی میں گفتگو کی، ہم لوگ سن رہے تھے اور سمجھ بھی رہے تھے۔

فقال سافرت مع ابي وانا شاب من هذه البلاد الى الحجاز في تجارة فلما بلغنا بعض اودية مكة وكان المطر قد ملأ الاودية فرأيت غلاما اسمر اللون مليح الكوت حسن الشمائل وهو يرعى في تلك الاودية وقد حال السيل بينه وبين ابله وهو يخشى من خوض الماء لقوة السيل فعلمت حاله فاتيت اليه وحملته وخضت السيل الى عند ابله من غير معرفة سابقة فلما وضعته الى ابله نظر الى وقال بالعربية بارك الله في عمرک بارک الله في عمرک بارک الله في عمرک فتركتہ ومضيت الى حال سبيلي الى ان دخلنا مكة وقضينا ما اتينا له من امر التجارة وعدنا الى الوطن فلما تطاولت المدة على ذالك كنا جلوسا في فناء ضيعتنا هذه في ليلة مقمرة ليلة البدر والبدر في كبد السماء اذ انظرنا اليه وقد انشق نصفين فغرب نصف في المشرق ونصف في المغرب ساعة زمانية واطلم الليل ثم طلع النصف الاول من المشرق والنصف الثاني من المغرب الى ان التقيا في وسط السماء كما كان اول مرة فتعجبنا من ذالك غاية العجب ولم نعرف لذالك سببا فسالنا الركبان عن خبر ذالك وسببه فاخبرونا ان رجلا هاشميا ظهر بمكة وادعى انه رسول الله الى كافة العالم وان اهل مكة سألوه معجزة كمعجزات سائر الانبياء وانهم اقترحوا عليه ان يأمر القمر ان يشق في السماء ويغرب نصفه في الشرق ونصفه في الغرب ثم يعود الى ما كان عليه ففعل لهم ذالك بقدرة الله تعالى فلما سمعنا ذالك من اسفار

اس نے کہا: میں اپنے والد کے ساتھ جب میری جوانی کی عمر تھی ان شہروں سے حجاز کا تجارتی سفر کیا جب ہم مکہ کی کسی وادی میں پہنچے، بارش اتنی ہوئی کہ وادی لبالب پانی سے بھر گئی۔ مجھے گندی رنگ، رعنا اور اچھے قد و قامت والا ایک لڑکا نظر آیا جو اونٹ چرا رہا تھا۔ سیلاب اس کے اونٹوں کے درمیان حائل ہو گیا۔ مجھے گندی رنگ، رعنا اور اچھے قد و قامت والا ایک لڑکا نظر آیا جو اونٹ چرا رہا تھا۔ سیلاب اس کے اونٹوں کے وہ پانی میں گھسنے سے ڈر رہا تھا۔ کیونکہ پانی بڑی تیزی سے چھل مارتا بہہ رہا تھا۔ میں نے اس کی کیفیت بھانپ لی۔ اس کے پاس آیا اور اسے اٹھا کر پانی میں گھس گیا اور اس کے اونٹ کی طرف آگیا، حالانکہ میری اس سے پہلے سے جان پہچان نہ تھی۔ میں نے جب اسے اس کے اونٹوں کے پاس پہنچا دیا تو اس نے میری طرف دیکھ کر کہا: بارک اللہ فی عمرک، بارک اللہ فی عمرک، بارک اللہ فی عمرک، اس کے بعد میں اسے چھوڑ کر اپنے راستہ پر چل پڑا اور ہم مکہ مکرمہ داخل ہوئے اور وہاں جو ہماری تجارتی ضروریات تھیں پوری کیں اور پھر اپنے وطن واپس آ گئے۔ جب اس واقعہ کو کافی عرصہ بیت گیا تو ایک رات ہم اپنی اسی جاگیر میں بیٹھے تھے۔ چاندنی رات تھی، ہم نے چودھویں کے چاند کو آسمان پر دیکھا کہ وہ یکا یک دولت ہو گیا، اس کا ایک ٹکڑا مشرق اور دوسرا مغرب میں چھپ گیا۔ اسی گھڑی یہ سب کچھ ہوا اور رات پوری طرح تاریک ہو گئی۔ پھر چاند کا ایک ٹکڑا مشرق سے اور دوسرا مغرب سے طلوع ہوا اور آسمان کے درمیان میں دونوں ٹکڑے آکر جڑ گئے۔ جیسے پہلے تھے۔ ہمیں اس سے بہت تعجب اور حیرت ہوئی لیکن ہمیں اس کا سبب معلوم نہ ہو سکا۔ ہم نے مسافروں سے اس کے بارے میں پوچھا، وہ بتانے لگے کہ ایک ہاشمی شخص جو مکہ میں ظاہر ہوا ہے اور نبوت کا دعویٰ کیا ہے کہ وہ کل عالم کیلئے اللہ کا رسول ہے۔ اہل مکہ نے اس سے باقی انبیاء کی طرح معجزہ مانگا ہے، انہوں نے اس سے کہا کہ وہ چاند کے دو ٹکڑے کر کے دکھادے، جس کا آدھا حصہ مشرق میں اور آدھا مغرب میں غروب ہو جائے۔ پھر اپنی حالت پر لوٹ آئے۔ چنانچہ اس نے اللہ تعالیٰ کی قدرت سے ایسا کر دکھایا۔ ہم نے جب مسافروں سے یہ بات سنی

اشتقت الی ان اری المذکور فتجهزت فی تجارة وسافرت الی ان دخلت مكة فسألت عن الرجل الموصوف فدلونی علی موضعه فاتیت الی منزله فاستأذنت علیه فاذن لی فدخلت علیه فوجدته جالساً فی وسط المنزل والانوار تتألی لأفی وجهه وقد استنارت محاسنه وتغیرت صفاته الی کنت اعهدھا فی السفرة الاولی فلم اعرفه فلما سلمت علیه نظر الی وتبسم عرفنی وقال وعلیک السلام ادن منی وکان بین یدیہ طبق فیہ رطب وحوله جماعة من اصحابه یعظمونه ویجلونه فتوقفت لهیبة فقال یا ابانا ادن منی وکل الموافقة من المروة والمنافقة من الزندقة فتقدمت وجلست واکلت معهم من الرطب وصارینا ولنی الرطب بیده المبارکة الی ان ناولنی ست رطبات سوی ما اكلت بیدی ثم نظر الی وتبسم وقال لی الم تعرفنی قلت کانی غیرانی ما اتحقق فقال الم تحملنی فی عام کذا وجاؤت بی السیل حین حال السیل بینی و بین ابلی فعرفته بالعلامة وقلت له بلی یا صبیح الوجه فقال لی امدد یدک فمددت یدی الیہ فصافحنی بیده الیمنی وقال قل اشهدان لا اله الا الله واشهدان محمداً رسول الله فقلت ذالک کما علمنی فسر بذا لک وقال لی عند خروجی من عنده بارک الله فی عمرک بارک الله فی عمرک بارک الله فی عمرک فودعته وانا مستبشر بلقائه وبالاسلام

تو مجھے مذکورہ شخص کو دیکھنے کا اشتیاق ہوا، میں نے سامان تجارت تیار کیا اور سفر کرتے کرتے مکہ جا پہنچا، موصوف کے بارے میں میں نے پوچھا تو لوگوں نے مجھے اس کی جگہ بتائی۔ میں اس کے گھر آیا، اندر آنے کی اجازت مانگی، اس نے مجھے اجازت دے دی۔ میں اس کے پاس پہنچا تو وہ گھر کے درمیان بیٹھا ہوا تھا۔ اس کا چہرہ انوارات سے چمک رہا تھا۔ اور اس کے وہ محاسن ظاہر ہو چکے تھے۔ اور اس کی وہ علامتیں جو میں نے پہلے سفر میں دیکھی تھیں بدل چکی تھیں، میں اسے پہچان نہ سکا۔ میں نے جب اسے سلام کیا تو اس نے میری طرف دیکھ کر تبسم کیا اور مجھے پہچان لیا، کہنے لگا: تم پر سلام ہو، قریب ہو جاؤ۔ اس کے سامنے کھجوروں کی ایک ٹشتری پڑی تھی، اور اس کے آس پاس اس کے ساتھیوں کی جماعت تھی، جو اس کی عزت و توقیر کر رہی تھی۔ میں اس کی یہ کیفیت دیکھ ہیبت زدہ ہو کر کھڑا ہو گیا۔ وہ مجھے کہنے لگا: ہمارے ابا جان! قریب ہو جائیں اور کھائیں۔ موافقت و اتفاق مروّت ہے جبکہ منافقت زندہ کی علامت ہے۔ چنانچہ میں آگے ہو کر بیٹھ گیا اور ان کے ساتھ بیٹھ کر کھجوریں کھانے لگا۔ وہ اپنے مبارک ہاتھ سے مجھے کھجور دینے لگا۔ اس نے مجھے چھ کھجوریں دیں اس کے علاوہ کئی کھجوریں میں نے خود اپنے ہاتھ سے کھائیں۔ پھر وہ میری طرف دیکھ کر مسکرایا اور کہنے لگا: آپ نے مجھے پہچانا نہیں؟ میں نے کہا میں پہچان نہیں سکا۔ اس نے کہا: کیا آپ نے مجھے فلاں سال اٹھا کر سیلاب سے پار نہیں کیا تھا۔ جب پانی میرے اور میرے اونٹوں کے درمیان حائل ہو گیا تھا؟ تو میں نے اسے ایک علامت سے پہچان لیا۔ میں نے کہا: جی ہاں، اے بارونق چہرے والے! پھر اس نے مجھے کہا: اپنا ہاتھ بڑھائیے! تو میں نے اپنا دایاں ہاتھ آگے کیا تو اس نے اپنے دائیں ہاتھ سے مجھے مصافحہ کیا اور مجھ سے کہا کہو: اشہد ان لا اله الا الله واشہد ان محمداً رسول الله تو جیسا اس نے مجھے سیکھایا میں نے کہہ دیا۔ جس سے اسے بہت خوش ہوئی۔ جب میں اس کے پاس سے واپس آنے لگا تو اس نے مجھے کہا: بارک الله فی عمرک، بارک الله فی عمرک، بارک الله فی عمرک۔ اس کے بعد میں خوشی خوشی اس کی ملاقات اور اسلام کے ساتھ اس سے رخصت ہوا۔

فہم جاء الامام زيد وارك في عذري بكل دعوة مائة وهاجسرى
 البعد مسامحة سنة وبادته وحسب في شدة الضيق المظلمة اولادى
 والولاد اولادى ربح الله عليه وعليهم بكل حير وبكل نعمه بيوكه رسول
 الله صلى الله تعالى عليه وآله وسلم وقد وقعت لي روايات اخرى
 غير ما ذكره الله صلى الله تعالى عليه وآله وسلم في كتاب الواحد في سلوك اهل
 طريق التوحيد للشيخ عبدالغفار بن نوح القوسي وقد لقيت حميدة الشيخ
 عبدالغفار بن احمد بن عبدالغفار وهو يروي عن ابيه عن جده قال حدثني
 الشيخ محمد العجمي قال صحبت كمال الدين الشيرازي وكان فدا من
 وبلغ مائة وسين سنة قال صحبت رتن الهندي وقال لي انه حضر
 التحدث مع رسول الله صلى الله تعالى عليه وآله وسلم ويد قال عبدالغفار
 بن نوح وحدثني الشيخ عماد الدين السكوي خطيب جامع الحاكم عن
 الشيخ اسماعيل الفاروقي عن حواجة نون الهندية عن كوك سدينا وقال البهاء
 النجدي في تاريخ اليمن وحدث بخط الشيخ حسن بن عيسى بن محمد بن
 علي ابن ابي القاسم الحميري اخبرني الشيخ النائم المحدث ابو الحسن
 بن شبيب بن اسماعيل بن الحسن الواسطي حدثني الشيخ الصالح الفقيه
 داود بن اسعد بن حامد القفال المحمدي بقية من صعيد مصر يقال
 لها أسبوط سمعت المعمر بن ممد بن ممدى الصراف السدي قال
 كنت في بدء امرى اعيد صمافرايت في مامي قائل يقول لي اطلب لك
 نياغير هذا فقلت اين اطلبه قال بالشام فانيت الشام فوجدت دين اهلها
 النصرانية فتصرت مدة

یہ کہ تمہاری نے اپنے نبی کی باتوں کو نہ مانا ہے وہ میں میں سوال کا احوال
 یہ کہ میں نے تمہارے سوال سے زیادہ سنا ہے کہ جاہلیہ میں جتنے افراد ہیں۔ میں نے
 جیسے کہ میں نے انہیں اللہ تعالیٰ نے ہر طرح کی خیر و برکت نعمت و سبوت، رسول اللہ صلی
 اللہ علیہ وآلہ وسلم کی برکت کے ذریعہ مظاہر کی ہے مجھے ذہنی کی رہی ہے صمدی کے مذکورہ روایات
 کے علاوہ اور روایات بھی ملی ہیں۔ ان میں سے ایک روایت ”کتاب الواحد فی سلوک
 افضل طریق التوحيد“ میں ملی ہے جو شیخ عبدالغفار بن نوح القوسی کی تالیف ہے۔ میں نے
 ان کے پوتے شیخ عبدالغفار بن احمد بن عبدالغفار سے ملاقات ہوئی ہے، وہ اپنے والد کے
 والد کے واسطے سے بحوالہ اپنے دادا روایت کرتے ہیں کہ مجھ سے شیخ محمد نجمی نے بیان
 کیا، جس سال الدین شیرازی کی صحبت میں رہا ہوں۔ ان کی عمر ایک سو ساٹھ (۱۶۰) سال
 ہوئی تھی۔ وہ فرماتے ہیں میں رتن الہندی کی صحبت میں رہا ہوں، انہوں نے بتایا کہ وہ خندق
 کی کھودائی میں رسول اللہ صلی اللہ علیہ وآلہ وسلم کے ساتھ تھے۔ اسی سبب سے عبدالغفار بن
 نوح کہتے ہیں کہ مجھ سے شیخ عماد الدین السکوی خطیب جامع الحاکم نے بواسطہ شیخ اسماعیل
 فاروقی بحوالہ خواجہ رتن الہندی بیان کیا، پھر ایک حدیث ذکر کی۔ بتاوا کہ رتن فاروقی میں
 رقمراز ہیں، میں نے شیخ حسن بن عمر بن محمد بن علی بن ابی القاسم الحمیری کے قلم سے لکھا
 دیکھا کہ مجھے شیخ عالم محمد ابواسن علی بن شعیب بن اسماعیل بن الحسن، الواسطی نے بواسطہ
 شیخ صالح فقیہ داؤد بن اسعد بن حامد القفال المحمدي وری نے صمد مصر کے گاؤں میں بیان کیا
 جس کا نام ”اسبوط“ تھا کہ میں نے عمر رسیدہ رتن بن میدان بن مندے سے سنا جو سندھی
 صراف زر کرتے کہ ابتداء میں، میں بت پوچھا تھا، میں نے خواب میں ایک شخص کو کہتے
 دیکھا: اس کے علاوہ اپنے لئے کوئی دین تلاش کرو۔ میں نے پوچھا کہاں سے؟ اس نے کہا
 شام میں چنانچہ میں شام چلا گیا۔ وہاں کے لوگوں کو دین فراہمیت پونا بند پایا، ایک مدت
 تک میں نصرانی رہا۔

ثم سمعت بالنبي صلى الله تعالى عليه وآله وسلم بالمدينة فاتيته فاسلمت
علي يده و دعالي بطول العمر ومسح علي رأسي بيده الكريمة ثم خرجت
معه غزاة اليهود ولما عدت استأذنه في العود الي بلدي لاجل والدتي فاذن
لي قال وتواتر عنه اهل بلده انه بلغ من العمر سبعمائة سنة ببركة دعاء النبي
صلى الله تعالى عليه وآله وسلم ومات في رجب سنة ثمان وستمئة قال
وقدم اليمن ايضا رجل اسمه عمر بن ابي بكر السمرقندي فروى عن ابي
الفتح موسى بن مجلي الدسيري عن ابي الرضات بن نصر بن كربال
(قلت) وجدت بخط عمر بن محمد الهاشمي عن الشيخ حسين بن
عبد الرحمن بن محمد بن علي بن ابي بكر اليماني اخبرنا الشيخ علي بن
ابي بكر الرزرق اجازة اخبرنا ابراهيم بن محمد بن عيسى بن مطير عن
والده عن محمد بن عمرو بن علي التباعي الفقيه عن ابيه حدثنا الشريف
موفق الدين علي بن محمد الخراساني من اهل هراة في ذي القعدة سنة
سبع عشرة وستماته بالمخلاف من بلاد الشام قال دخلت الهند سنة احدى
وستماته في جمادى الاولى فذكر لي خبر اجل معمر ادرک النبي صلى الله
تعالى عليه وآله وسلم لم يكن بقربة من مدينة ولي فقعدته زأبانا ورجل
مغربی فلما وقفنا عنده وسلمنا عليه سألني ممن انافقت انارجل شريف من
ولدا الحسين بن علي من اهل خراسان من هراة وهذا رجل من اهل المغرب
فقال عجب عجيب انا حملت جدك رسول الله صلى الله تعالى عليه وآله
وسلم قلت يا شيخ كم لك من العمر قال سبعماته

پھر مدینہ میں نبی کریم صلی اللہ علیہ وآلہ وسلم کی شنید ہوئی تو ان کے پاس آکر اسلام لے
آیا۔ آپ صلی اللہ علیہ وآلہ وسلم میرے لئے لمبی عمر کی دعا فرمائی، اور میرے سر پر اپنا دست
مبارک پھیرا۔ پھر میں نے ان کے ساتھ یہود کے ساتھ جنگ میں شرکت کی۔ واپسی کے
بعد میں نے ان سے اپنے شہر جانے کی اجازت چاہی، آپ صلی اللہ علیہ وآلہ وسلم نے
اجازت دے دی کیوں کہ میری والدہ زندہ تھی۔ روای کا بیان ہے کہ اس کے علاقہ کے
لوگوں سے مسلسل یہ اطلاع ملتی رہی تھی کہ نبی کریم صلی اللہ علیہ وآلہ وسلم کی دعا کی برکت
سے سات سو سال کا ہو گیا اور اس کا انتقال رجب چھ سو آٹھ (۶۰۸ھ) میں ہوا ہے۔ لکھتے
ہیں: یمن میں ایک عمر بن محمد بن ابی بکر سمرقندی نامی شخص آیا اس نے بواسطہ ابوالفتح موکی بن
محبلی ونیسیری بحوالہ ابوالرضارت بن نصر بن کربال روایت کی۔

میں کہتا ہوں: میں نے عمر بن محمد ہاشمی کے قلم سے بحوالہ شیخ حسین بن عبد الرحمن
محمد بن علی بن ابی بکر یمانی لکھا دیکھا ہے کہ شیخ علی بن ابی بکر الازرق نے اجازت ہمیں
بتایا کہ ابراہیم بن محمد بن عیسیٰ بن مطیر نے اپنے والد سے انہوں نے محمد بن عمرو بن علی
التباعی فقیہ سے انہوں نے اپنے والد سے کہ ہم سے شریف موفق الدین علی بن محمد خراسانی
نے جن کا تعلق ہرات سے تھا، ذی قعدہ چھ سو سترہ (۶۱۷ھ) خلاف میں بیان کیا جو شادر کا
ایک شہر ہے کہ میں جمادی الاولیٰ ۶۰۱ھ میں ہندوستان آیا مجھے دہلی کے قریب ایک گاؤں
میں عمر رسیدہ شخص کے بارے میں بتایا گیا جس نے نبی کریم صلی اللہ علیہ وآلہ وسلم کا زمانہ
پایا ہے۔ تو میں ملاقات کی غرض سے ادھر چل نکلا۔ میرے ساتھ مغرب کا ایک آدمی
تھا، جب ہم لوگ اس کے پاس پہنچے اسے سلام کیا تو اس نے مجھ سے پوچھا کہ میں کہاں
کا رہنے والا ہوں؟ میں نے کہا: حسین بن علی رضی اللہ عنہ کی اولاد سے خراسان کا رہنے
والا ہوں اور ہرات سے میرا تعلق ہے اور یہ صاحب مغرب کے ہیں۔ اس نے کہا: کتنے تعجب
کی بات ہے میں تمہارے نانا رسول اللہ صلی اللہ علیہ وآلہ وسلم کو اپنے کندھوں پر اٹھایا تھا۔
میں پوچھا: بابا جی آپ کی کتنی عمر ہے؟ اس نے کہا سات سو سال

[illegible]

میں۔ مانتے تو آپ نبی رحیم صلی اللہ علیہ وآلہ وسلم سے بھی پہلے مانتے ہوئے۔ اس
لئے کہ ان میں سے کسی ایک کو بھی یہ علم حاصل تھا کہ میں نے اللہ کو پیدا نہیں کیا۔
اللہ صلی اللہ علیہ وآلہ وسلم نے ان کو یہ علم بھی عطا کیا تھا کہ میں نے اللہ کو پیدا نہیں کیا۔
میں کا اتفاق ہے۔ وہ اس سے کہا میں نے اللہ کو پیدا نہیں کیا تھا۔ جو میں نے کہا کہ میں نے
جو خاتم النبیین صلی اللہ علیہ وآلہ وسلم ہوں، میں نے اللہ کو پیدا نہیں کیا تھا۔ جو میں نے
جواز اور حشر و عذاب پر یقین کیا، اور جو کہ میں نے اللہ کو پیدا نہیں کیا تھا۔ جو میں نے
جد اور مادے و مینائی علاقہ میں تھا۔ یہ ہستی۔ جو نے علی اور ان کی ہستی کو پیدا نہیں کیا
تھی۔ جسے یہاں تک ملا جس سے سائبر اوسٹ کے اوپر اس واحد سے اسے اللہ کہا جاتا ہے۔ جو
لگا وادی و دیور نہ رہا۔ یہاں تک کہ اسے اللہ کہا جاتا ہے۔ جو میں نے اللہ کو پیدا نہیں کیا
کہا کہ ہمارے اللہ فی عرصہ پہلے ہی اللہ صلی اللہ علیہ وآلہ وسلم سے ہوا تھا، جس نے ہمارے اللہ کو پیدا نہیں کیا
نبی کریم صلی اللہ علیہ وآلہ وسلم سے ہوا تھا۔ جو میں نے اللہ کو پیدا نہیں کیا۔

[illegible]

راوی کا بیان ہے کہ پھر اس نے ہمارے لئے کھانے کا علم دیا اور ہمارے ساتھ تین اقمیے کھائے۔ کہنے کا میں رسول اللہ، صلی اللہ علیہ وآلہ وسلم فرمانے سنا ہے۔

الموافقة من المرونة والمنافقة من الزندقة قال ورأيت اسنانه مثل اسنان الحنش دقاقلحية مثل الشوك وفيها شعرا اكثره بياض وقد سقط حاجباه على وجنتيه يرفعهما قال وسألت الشريف هل كان للشيخ اولاد فقال ساله فذكر انه لم يتزوج قط قال الشريف اقامت معه من طلوع الشمس الى العصر ورأيت طول قعدته ثلاثة اذرع ومات سنة اثنى عشرة وستمائة، وقرأت في تاريخ اليمن لجندی ومنها ما انتقيت عن المحدث للرجال جمال الدين محمد بن احمد بن امين الاقشهری نزیل المدينة النبوية في فوائد رحلة اخبرنا ابو الفضل وابو القاسم بن ابي عبد الله بن علي بن ابراهيم بن عتيق اللواتي المعروف بابن الخباز المهدوي في العشرين من شوال سنة عشر وسبع مائة بتونس قال سمعت ابا عبد الله محمد بن علي بن محمد بن يعلى المغربي التلمساني بغير الاسكندرية في شهر رمضان سنة ست ثمانين وستمائة يقول سمعت المعمرا بابكر المقدسي وكان عمره ثلاثه مائة سنة من لفظه ببلدة السومنا بالهند بمسجد السلطان محمود بن سبكتكين في رجب سنة اثنتين وخمسين وستمائة يقول حدثنا الشيخ المعمر خواجه رتن بن عبد الله في داره ببلدة توبنده من لفظ يقول سمعت رسول الله صلى الله عليه وآله وسلم يقول يكون في آخر الزمان لله تبارك وتعالى جند من قبل عسقلان وهم ترك ما قصدهم احدا لا يقهره ولا قصدوا احدا لا يقهره قال وذكر خواجه رتن بن عبد الله انه شهد مع رسول الله صلى الله عليه وآله وسلم الخندق وسمع منه هذا الحديث ورجع الى بلاد الهند

موافقت مروت کا حصہ ہے جبکہ نفاق باہمی زندقہ کا جزء ہے، روای کہتا ہے مجھے اس کے دانت گرگٹ کی طرح باریک اور داڑھی کاٹنے کی طرح (بال بال) نظر آئی اس میں زیادہ تر بال سفید تھے اس کی ابروئیں اس کی آنکھوں اور رخساروں پر پڑی ہوئی تھیں جنہیں وہ آنکڑے سے اٹھاتا تھا، وہ کہتا ہے میں شریف سے پوچھا: کیا باباجی کی کوئی اولاد ہے؟ اس نے کہا: میں نے بھی ان سے پوچھا تھا۔ انہوں نے کہا کہ: انہوں نے کبھی شادی نہیں کی سوائے ایک بار جاہلیت میں انہیں کبھی احتلام نہیں ہوا۔ شریف نے کہا: میں طلوع شمس سے لے کر عصر تک ان کے ساتھ رہا ہوں ان کے بیٹھنے کی ہیئت کی لمبائی تین ذراع (گز) ہے۔ اور ان کا انتقال چھ سو بارہ (۶۱۲ھ) میں ہوا۔ میں نے جندی کی ”تاریخ یمن“ میں پڑھا ہے۔ ان میں سے ایک واقعہ وہ ہے جو مجھے کثرت سے سفر کرنے والے محدث جمال الدین محمد احمد بن امین اقشہر کی نزیل مدینہ کے حوالہ سے ان کے فوائد سے منقول بیان کی گئی ہے کہ ابو الفضل اور ابو القاسم بن ابی عبد اللہ علی بن ابراہیم بن عقیق اللواتی جو ابن الخبار مہدی کے نام سے مشہور ہیں بیس شوال سات سو دس (۷۱۰) میں ملک تیونس میں بتایا کہ میں نے ابو عبد اللہ محمد بن علی بن محمد بن یعلیٰ مغربی تلمسانی سے اسکندریہ کی سرحد پر رمضان المبارک کے مہینہ چھ سو چھیالیس (۶۸۶ھ) میں سنا فرمایا: میں نے عمر رسیدہ ابو بکر المقدسی سے سنا۔ اس وقت ان کی عمر تین سو سال ہو گئی تھی۔ ان کے الفاظ میں ہندوستان کے شہر سومنا میں سلطان محمود بن سبکتگین کی مسجد میں رجب چھ سو بارہ (۶۵۲ھ) کو فرماتے سنا کہ ہم سے عمر رسیدہ بزرگ خواجہ رتن بن عبد اللہ اپنے گھر شہر توبندہ میں اپنے الفاظ میں بیان کیا کہ میں نے رسول اللہ صلی اللہ علیہ وآلہ وسلم کو فرماتے سنا: آخری زمانہ میں اللہ تعالیٰ کا عسقلان کی جانب سے ایک لشکر ہوگا جو ترکی ہوں گے۔ جو ان سے جنگ کے ارادہ سے لڑنے آئے گا وہ اسے شکست دے دیں گے اور جس کا یہ رخ کریں گے اسے مغلوب کر لیں گے ”فرماتے ہیں! خواجہ رتن بن عبد اللہ نے بیان کیا: کہ وہ خندق میں رسول اللہ صلی اللہ علیہ وآلہ وسلم کے ساتھ تھے اور ان سے حدیث کا سماع کیا اور پھر ہندوستان کے شہر واپس آ گئے۔

ومات بها وعاش سبعماته سنة ومات سنة ست وتسعين وخمسماه وقال
الاقشهری وهذا السندی تبرک به وان لم یوثق بصحة ثم قال الاقشهری
واخبرنا الفقیه ابو القاسم بن عمر بن عبدالعال الکنانی ثم التونسی قال
سمعت الشیخ نجم الدین عبداللہ بن محمد بن محمد الاصبھانی یقول
سمعت عبداللہ ابن بابارتن یقول سمعت والدی بابارتن یقول من قال لا الہ
اللہ وحده لا شریک له دخل الجنة وعن الاقشهری اخبرنا ابو زیاد عن
عبدالرحمن بن علی الجزائری قال اخبرنی علی بن احمد بن عبدالرحمن
بن حدیری قال سافرت من مالقة الی غرناطہ فلقیت احمد بن محمد بن
حسین الجزامی قال لی لقیتم محمد بن بکرون بن ابی مروان عبدالملک
بن بشیر قال لی محمد بن زکریا بن براطن النجیبی لما تكثر الاخبار بقصة
المعمر ولقی ابی مروان له اجتزت علی وادی آش فی شہر رجب سنة
احدی وستین وستماته فالفیت بها ابامروان فسألته عن خبر المعمر فقال لی
خرجت عن الاندلس سنة سبع عشرة وستماته الی ان وصلت الی مکة
فاقمت بها سبع سنین ثم تجولت فی البلاد فوصلت الی البصرة فوجدت
خبر المعمر بها شہیر ثم قیل لی ہوفی اقلیم کذا فانحدرت الی کش فقوی
الخبر فانحدرت الی کش فانحدرت ایضا الی بلدة اخرى فقیل لی ان
الطریق ممتنع لانه صحراء مسافتها خمسة واربعون یوما وکنت اقیم
ایامالا اکل ولا اشرب فعزمت علی المسیر فیہا ثم قیل لی ان ہنا طریقا
اقرب لکنہا لا تسلك من اجل الترفہان ذلک علی فسرت ولا اکل من
یکلمنی بل اظہر الہم ولا اکل ولا اشرب قال فمئیت فی عسکر الترسۃ
ایام علی ذالک ثم خرجت عنہم فسرت یومین حتی وصلت الی الموضع
الذی قصدتہ

وہیں ان کا انتقال ہوا وہ سات سو سال زندہ رہے اور پانچ سو چھیانوے (۵۹۶ھ) میں انتقال
ہوا۔ اقشہری کا قول ہے: اس سند کو بابرکت سمجھا جاتا ہے۔ اگرچہ اس کے صحابی ہونے کا اعتماد
نہیں۔ پھر اقشہری لکھتے ہیں: ہمیں فقیہ ابو القاسم بن عمر بن عبدالعالی کنانی ثم تونسلی نے بتایا
کہ میں نے شیخ نجم الدین عبداللہ بن محمد اصیہانی کو فرماتے سنا کہ میں نے عبداللہ بن بابارتن
سے سنا وہ فرماتے ہیں: میں نے اپنے والد بابارتن کو فرماتے سنا: جو لا الہ الا اللہ وحده لا
شریک له کہتا ہو گا وہ جنت میں داخل ہو گا۔ اقشہری ہی سے مروی ہے کہ ابو یزید عبدالرحمن
بن علی الجزائری نے ہمیں بتایا کہ مجھے علی بن احمد بن عبدالرحمن بن حدیدی نے بتایا کہ میں
نے مالقہ سے غرناطہ کا سفر کیا جہاں میری ملاقات احمد بن محمد بن حسین جذامی سے ہوئی فرمایا
میں محمد بن بکرون بن ابی مردان عبدالملک بن بشر سے ملا فرمایا:

مجھ سے محمد بن زکریا بن براطن تجبی نے کہا: کہ جب عمر رسیدہ شخص کی خبریں اور
ابومروان کی اس سے ملاقات کے حالات کثرت سے سننے میں آئے تو وادی آش سے گزرا
جہاں رجب چھ سو اکٹھ (۶۱۱ھ) میں ابومروان مل گئے میں نے ان سے عمر رسیدہ شخص کے
متعلق پوچھا وہ بتانے لگے: میں اندلیس سے چھ سو سترہ (۶۱۷ھ) میں نکلا اور بالآخر مکہ مکرمہ پہنچ
گیا۔ جہاں میں نے سات سال قیام کیا ادھر ہی عمر رسیدہ شخص کی اطلاع سنی جو بہت مشہور
تھی۔ پھر کسی نے مجھے بتایا کہ وہ فلاں علاقہ میں ہے تو میں ”کش“ کی جانب اترا تو اس خبر
کے آثار مضبوطی سے ملنے لگے۔ پھر ایک اور شہر پہنچا لوگوں نے بتایا: یہ راستہ ممنوع ہے کیونکہ
یہ ایک لٹ و دق صحرا ہے جس کی مسافت پینتالیس ایام کی ہے۔ میری عادت تھی کہ میں کئی کئی
دن تک کھانے پینے گزار دیتا تھا۔ میں نے اسی صحرا میں چلنے کا عزم کر لیا۔ پھر کسی نے بتایا کہ
ایک راستہ اس سے بھی قریب کا ہے لیکن تاتاریوں کی وجہ سے اس میں کوئی نہیں چلتا مجھے وہ
آسان لگا اور میں اس پر چل نکلا۔ مجھ سے کوئی بات کرتا تو میں اس کی بات کا جواب نہ دیتا
بلکہ پختہ عزم کا اظہار کرتا نہ کھاتا نہ پیتا تھا۔ تاتاریوں کے لشکر میں میں چھ دن اسی حالت
میں چلا۔ پھر میں ان سے علیحدہ ہو گیا۔ دو دن اور چل کر میں اپنے مقام مقصود تک جا پہنچا۔

فعجب لی اہلہ منی واصافنی شیخ منهم فاخذلنی بیتا فادافیه الشیخ المعمر ملفوف فی القطن وهو فی المہد فدعا فقال یاسیدی ہذا رجل من بلاد بعیدۃ من المغرب الاقصی جاء الینالیس لہ حاجة غیر رؤیتک ویرید ان یسمع منک فکلمنی بکلام ترجمہ لی ذالک الشیخ فقال کنت یوم الخندق اعمل مع المسلمین وانا بن اربع عشرة سنة فلما رأیتہ وجدت فی نفسی خفة فی العمل فلما رأی ذالک منی قال عمرک اللہ عمر اللہ عمرک اللہ ثم سکت فقال لی الذی ادخلنی علیہ یکفیک۔

ثم اخرج الاقشہری نحو هذه القصة من وجهین آخرین مسمى المعمر عمارا وسأ ذکر ذلک فی حرف العین من هذا القسم ان شاء اللہ تعالیٰ وقد تکلم الصلاح الصفدی فی تذکرہ فی تقویۃ وجود رتن وانکر علی مر ینکر وجودہ وعول فی ذالک علی مجرد التجویز العقلی ولیس النزاع فیہ۔ انما النزاع فی تجویز ذالک من قبل الشرع بعد ثبوت حدیث المائة فی الصحیحین والاستبعاد الذی عول علیہ الذہبی وتعقب القاضی برہان الدین جماعة فی حاشیۃ کتبہا فی تذکرۃ الصفدی فقال قول شیخنا الذہبی هو الحق وتجویز الصفدی الوقوع لا یستلزم الوقوع اذ لیس کل جائز بواقع انتہی۔

ولما اجتمعت بشیخنا مجد الدین الشیرازی شیخ اللغۃ بزبید من الیمن وهو ذاک قاضی القضاۃ ببلاذ الیمن رأیتہ ینکر علی الذہبی انکار وجود رتن۔ و ذکر لی انہ دخل فی نفعۃ

وہاں کے لوگوں کو مجھ پر بڑا تعجب ہوا۔ انہیں میں سے ایک بزرگ نے میری ضیافت و مہمان نوازی کی۔ وہ اپنے گھر لے گیا وہاں ایک عمر رسیدہ شخص روئی میں لینا ہوا تھا جو ایک پنگھوڑے میں تھا اس نے اسے آواز دے کر کہا: میرے آقا یہ شخص مغرب اقصی کے دور دراز کسی علاقہ سے آیا ہے۔ اس کا مقصد صرف آپ کی زیارت کرنا ہے اور آپ کی بات سننا ہے۔ پھر اس نے مجھ سے اپنی زبان میں بات کی جس کا ترجمہ اس شخص نے کر کے مجھے بتایا

کہنے لگا: میں خندق کی کھدائی میں مسلمانوں کے ساتھ مل کر رہا تھا۔ اس وقت میری عمر چودہ سال تھی۔ میں نے جب آپ صلی اللہ علیہ وآلہ وسلم کو دیکھا تو میرے دل میں کام کی کوئی تھکان نہ رہی آپ نے جب میری کیفیت دیکھی تو فرمایا: اللہ تعالیٰ تمہیں عمر بخشنے، اللہ تعالیٰ تمہیں عمر بخشنے، اللہ تعالیٰ تمہیں عمر بخشنے۔ پھر وہ بابا جی خاموش ہو گئے۔ اس کے بعد مجھ سے وہ شخص کہنے لگا جو اس کے پاس لے کر گیا تھا: کافی ہے۔ پھر آٹھری نے اسی مفہوم کا قصہ دو، اور سندوں سے بیان کیا ہے اس میں عمر رسیدہ شخص کا نام عمار بتایا ہے جس کا تذکرہ میں حرف عین میں ان شاء اللہ تعالیٰ کروں گا۔ صلاح صفدی نے اپنے ”تذکرہ“ میں رتن کے وجود کی تقویت کے لئے کلام کیا ہے اور ان لوگوں پر نکیر کی ہے جو اس کے باوجود اس کے منکر ہیں۔ اور اس سلسلہ میں صرف عقلی جواز پیش کیا ہے حالانکہ اس میں کسی کا اختلاف نہیں۔ اختلاف ہے تو شرعی وہ بھی صحیحین کی صدی والی حدیث ثابت ہونے کے بعد یہ وہی استبعاد اور ناممکن بات ہے جس کا حوالہ ذہبی نے دیا ہے۔ قاضی برہان الدین جماعت نے اپنی کتابوں کے حاشیہ میں تذکرہ صفدی کا تعاقب کیا ہے لکھا ہے کہ ہمارے شیخ ذہبی کا قول ہی برحق ہے اور جو جواز صفدی نے پیش کیا ہے اس سے لازم نہیں آتا ہے کہ وہ واقعہ حقیقتاً ہوا ہو اس لئے کہ ہر جائز چیز کا واقع ہونا اور پیش آنا ضروری نہیں۔ ہمارے شیخ مجد الدین شیرازی جو یمن کے شہر زبید کے شیخ اللغہ ہیں سے میری ملاقات ہوئی۔ اس وقت وہ یمن کے شہروں کے چیف جسٹس تھے۔ میں نے دیکھا کہ وہ ذہبی پر رتن کے انکار کی وجہ سے نکیر کر رہے تھے اور مجھ سے ذکر کیا کہ وہ اس کی جاگیر میں داخل ہوئے تھے۔

لمادخل بلاد الهند ووجد فيها من لا يحصى كثرة ينقلون عن آبائهم واسلافهم
عن قصة رتن ويشتون وجوده فقلت هولم يجزم بعدم وجوده بل
تردد هو معذور والذى يظهر انه كان طال عمره فادعى فتماذى على ذالك
حتى استهر ولو كان صادقا لا شتهر في المائة الثانية او الرابعة او الخامسة
ولكنه لم يفعل عنه شئى الا فى اواخر السادسة ثم فى اوائل السابعة قيل
وفاته وقد اختلف فى سنة وفاته كما تقدم والله اعلم.

(الاصابة فى تميز الصحابة ص ۵۳۸)

ومنه حديث الصحيحين: لا تسبوا اصحابي فلوان احدا انفق مثل
احد مابلغ مداحدهم ولا نصيفه وفى رواية لهمافان احدكم بكاف
الخطاب. وفى رواية للترمذى، لو انفق احدكم، الحديث والنصيف بفتح
النون لغة فى النصف وروى الدارمى وابن عدى وغيرهما انه صلى الله
تعالى عليه وآله وسلم قال الصحابي كالنجوم بايهم اقتديتم اهتديتم ومن
ذالك ايضا الخبر المتفق على صحة خير القرون قرنى ثم الذى يلونهم ثم
الذين يلونهم، خير القرون او الناس او امتى قرنى ثم الذين يلونهم، ثم الذين
يلونهم، والقرن اهل زمن واحد متقارب اشتركوافى وصف مقصود ويطلق
على زمن مخصوص

جب ان کا ہندوستان جانا ہوا تھا وہاں اتنی تعداد میں لوگ اپنے آباء اجداد سے ”رتن“ کا
قصہ نقل کرتے ہیں جن کا اعداد شمار نہیں۔ وہ اس کے وجود کو ثابت کرتے ہیں۔ میں نے ان
سے کہا: انہوں نے یقین سے اس کے وجود کا انکار نہیں کیا بلکہ انہیں اس کے بارے میں
تردد تھا اس لئے وہ معذور ہیں۔ جہاں تک میرا خیال ہے اس کی عمر طویل ہوئی ہوگی جس پر
جو دعوے اس نے کیئے سو کیئے۔ اور انہیں پڑٹ کیا یہاں تک کہ اس کی شہرت ہوگئی۔ اگر
وہ سچا ہوتا تو اس کے شہرت دوسری، تیسری، چوتھی یا پانچویں صدی ہوتی لیکن اس کی جتنی
باتیں بھی منقول ہیں وہ چھٹی صدی کے آخر کی ہیں یا پھر ساتویں صدی کے آغاز کی ہیں وہ
بھی اس کی وفات سے پہلے۔ اس کے سن وفات میں اختلاف ہے جیسا کہ گزر چکا
ہے۔ واللہ تعالیٰ اعلم (الاصابة فى تميز الصحابة ص ۵۳۸)

اس پر صحیحین میں حدیث ہے آپ صلی اللہ علیہ وآلہ وسلم نے فرمایا: میرے صحابہ کو
برامت کہو، ان میں سے اگر کوئی اُحد پہاڑ کے برابر سونا خرچ کر دے تب بھی وہ ان میں
سے کسی ایک کے سیر بھر یا اس سے آدھا کے برابر بھی نہیں پہنچ سکتا۔

بخاری اور مسلم کی روایت میں ہے (فان احدکم) بیشک تم میں سے کوئی ایک
۔۔ یعنی کاف مخاطب کیلئے ہے، اور ترمذی کی ایک روایت میں ہے: (لو انفق احدکم) کہ
اگر تم میں سے کوئی۔۔ (نصیف) نون کی بربر سے ہے کہ یہ (نصف) کی ایک لغت ہے۔

دارمی اور ابن عدی وغیرہ کے لفظ یوں ہیں: (اصحابی كالنجوم بايهم
اقتديتم اهتديتم) کہ میرے صحابہ ستاروں کی مانند ہیں ان میں سے تم جس کی اقتداء
کرو گے ہدایت پاؤ گے۔ اس پر ایک اور حدیث ہے جس کی صحت پر اتفاق ہے: سب سے
اچھا زمانہ یا لوگ یا امت میرے قرن (زمانہ) کے ہیں پھر جو اس کے بعد آئے گا اور پھر جو
اس کے ساتھ ملا ہوا زمانہ ہوگا۔ قرن کا اطلاق کسی ایک زمانہ میں پائے جانے والے لوگوں
پر ہوتا ہے۔ جو وصف مقصود میں مشترک ہوتے ہیں۔ اور بعض اوقات قرن کا اطلاق کسی
خاص زمانہ پر بھی ہوتا ہے، پھر اس زمانہ کی مدت پر اختلاف پایا جاتا ہے۔

واختلفوا فيه من عشر اعوام الى مائة وعشرين التسعين والمائة والعشرة فلم يحفظ قائل بهما وما عداهما قال به قائل واعدل الاقوال قول صاحب المحكم هو القدر المتوسط من اعمار اهل كل زمن والمراد بقرنه صلى الله تعالى عليه وآله وسلم وهذا الحديث في الصحابة وآخر من مات منهم على الاطلاق بلا خلاف ابو الطفيل عامر بن واثله الليثي كما جزم به مسلم في صحيحه وكان موته سنة مائة على الصحيح وقيل سنة سبع ومائة وقيل سنة عشرين ومائة وصححه الذهبي المطابقة للحديث الصحيح وهو قوله صلى الله تعالى قبله وفاته بشهر: على رأس مائة سنة لا يبقى على وجه الارض ممن هو عليها اليوم احد،

وفى رواية مسلم، ارأيتكم ليلتكم هذا فانه ليس من نفس منقوسة يأتي عليها مائة سنة فاراد بذلك ان خرام القرن بعد مائة سنة من حين مقالته والقول بان عكراش بن ذؤيب عاش بعد وقعة الجمل مائة سنة غير صحيح وعلى التنزل فمعناه استكملها بعد ذلك لانه بقي بعدها مائة سنة كما قال الأئمة ومقال جماعة في رتن الهندي ومعمار المغربي ونحوهم، فقد بالغ الأئمة سيما الذهبي في تزيغه وبطلانه، قال الأئمة ولا يروح ذالك على من له أولى مسكته من العقل وامر فضيلة قرنه صلى الله عليه وآله وسلم على من يليه وهم التابعون بالنسبة المجموع لالي كل فرد خلافا لابن عبد البر وكذا يقال في التابعين رضوان الله عليهم وتابعهم.

بعض کہتے ہیں یہ زمانہ دس سال سے لے کر ایک سو 20 سال تک محیط ہوتا ہے، اس کے علاوہ اور بھی کئی اقوال ہیں مگر ان میں 70 اور 110 کا قول کسی کا بھی نہیں ہے، سب سے مناسب ترین قول سے مراد سب سے آخری صحابی کا انتقال ہونا اور سب سے آخری صحابی جن کا علی الاطلاق انتقال ہوا بغیر کسی اختلاف کے وہ ابو الطفیل عامر بن واثله لیثی ہیں جیسا کہ امام مسلم نے اپنی صحیح میں اس پر جزم کیا ہے، صحیح قول کے مطابق آپ کا انتقال 100 ہجری میں ہوا ہے۔ اور کہا جاتا ہے کہ 107 ہجری میں انتقال ہوا، ایک اور قول 110 کا بھی ہے جیسے ذہبی نے ایک صحیح حدیث کی موافقت کی وجہ سے صحیح مانا ہے اور وہ حدیث یہ ہے جو آپ صلی اللہ علیہ وآلہ وسلم نے دنیا سے تشریف لے جانے سے ایک ماہ قبل بیان فرمائی: سو سال کے اختتام تک جو لوگ آج اس زمین پر ہیں ان میں سے ایک آدمی بھی باقی نہیں رہے گا۔ صحیح مسلم کی روایت میں یوں ہے: کیا تم نے یہ رات دیکھی؟ موجودہ لوگوں میں سے کوئی بھی ایسا شخص نہیں ہے جو اس رات سے لے کر سو سال تک زندہ رہے گا۔ اس سے مراد یہ تھا کہ آپ کے قول سے لے کر سو سال تک موجود قرن ختم ہو جائے گا۔

اب یہ کہنا کہ عکراش بن ذؤیب واقعہ جمل کے سو سال بعد تک زندہ رہے صحیح نہیں ہے۔ اگر اس قول کو صحیح مان بھی لیا جائے تو اس سے مراد یہ ہوگا کہ ان کا انتقال آپ صلی اللہ علیہ وآلہ وسلم کے قول کے سو سال بعد ہوا نہ یہ کہ واقعہ جمل کے بعد سو سال زندہ رہے جیسا کہ ائمہ کرام نے کہا ہے، رتن ہندی اور معمر مغربی وغیرہ کے بارے میں جو کہا گیا ہے ائمہ کرام نے خوب ان کا رد کیا ہے خاص طور پر امام ذہبی نے کہ انہوں نے اس طرح کے اقوال کو باطل اور جھوٹا قرار دیا ہے، اور ائمہ کرام نے کہا ہے جسے تھوڑا سا بھی عقل ہو وہ بھی یہ بات سمجھتا ہے کہ یہ بات غلط ہے آپ صلی اللہ علیہ وآلہ وسلم کے زمانہ کی افضلیت کا جہاں تک تعلق ہے تو وہ مجموعی طور پر تابعین کا زمانہ تک محدود ہے جیسا کہ اس پر کلام گزرا، نہ کہ فرد جیسا کہ ابن عبد البر نے کہا، اسی طرح تبع تابعین کے زمانہ کے بارے میں کہا جاتا ہے رضی اللہ عنہم اجمعین۔

حاشیہ

شیخ الاسلام والمسلمین حضرت

العلامة محمد قمر الدین السیالوی رحمته اللہ علیہ

كذا ذكره في الاصابة مع ردة الذهبى لكن اذا نظر الرد لا يبلغ مرتبة اليقين بل الرد كله احتمالات غير ثابتة عن دليل قطعى كما هو الظاهر عند من تأمل فلما كان بناء الرد مبنيًا على الاحتمالات فحسب فلم لا يعتبر انه كان صحابيا جليل القدر وعظيم الفخربل الروايات الدالة على كونه صحابيا ترجح احتمال كونه صحابيا وانا نظرت بعينى القرآن الذى قيل انه جاء به من المدينة المنورة فما كان مرسوما بالحركات وكان بخط قريب من خط الكوفة فلذا يدل ذلك على انه قد كتب قبل زمان الحجاج السفاك الذى رسم بترسيم القرآن وهو الآن موجود فى بهنذا والتواتر بالاخبار دلالة فى نفسه على كونه صحابيا كما هو المتواتر والحاصل ان الرد بمحض الاحتمال لا يحتج على عدم كونه صحابيا والله ورسوله اعلم .

محمد قمر الدین السیالوی

(على حاشية الصواعق المحرقة ص ۲۱۲)

حاشیہ

شیخ الاسلام والمسلمین حضرت علامہ خواجہ محمد قمر الدین سیالوی رحمته اللہ علیہ

ای طرح اصابع میں امام ابن حجر عسقلانی نے علامہ ذہبی کے رد کے ساتھ ذکر کیا ہے لیکن اگر غور کیا جائے تو پتہ چلتا ہے کہ ان کا رد یقین کے درجہ تک نہیں پہنچتا بلکہ ان کے بارے کا سارا رد احتمالات پر مبنی ہے جو کہ دلیل قطعی سے ثابت نہیں، اور یہ غور و فکر کرنے والے پر بالکل عیاں ہے، اور جب ان کا رد محض احتمالات پر مبنی ہے تو پھر انہیں ایک عظیم الشان جلیل القدر صحابی ماننے سے کیا مانع ہے، صحیح یہ ہے کہ ہمارے پاس بہت سی ایسی روایات ہیں جن کی بناء پر اس قول کو ترجیح دی جاسکتی ہے کہ وہ صحابی تھے۔ میں نے خود اپنی آنکھوں سے بھنڈا میں وہ مصحف شریف دیکھا ہے جس کے بارے میں کہا جاتا ہے کہ وہ مدینہ منورہ سے لایا گیا ہے، اس کے کوئی رسم الخط اور حرکات سے خالی ہونے سے یہ پتہ چلتا ہے کہ وہ حجاج بن یوسف کے زمانہ سے پہلے تحریر ہوا، اس کے علاوہ ان کے صحابی ہونے کی خبر تو اتر سے چلی آرہی ہے، لہذا نتیجہ یہ نکلا کہ محض احتمال سے ان کے صحابی ہونے کو رد نہیں کیا جاسکتا۔ واللہ ورسوله اعلم

محمد قمر الدین سیالوی

بِسْمِ اللَّهِ الرَّحْمَنِ الرَّحِيمِ ۝

تحفہ الابرار حالات خاندان متفرقہ، جدول ششم ص ۳۳ (حرف الباء) بابا حاجی رتن ابوالرضاء ہندی بسترندی نام رتن لقب حاجی کنت ابوالرضاء بن نصر ہندی، تاریخ وفات ۷۲۲ ازبٹہ مہری، بادشاہ شہاب الدین غوری، عمر کئی سو سال رکھتے تھے۔ مقام بنہندہ جانب مشرق نیم میل کے فاصلہ پر ہے۔

(از حوالہ کتب تذکرۃ المشائخ، بحوالہ گلزار الابرار، سیرت محمدیہ وطریقہ الاحمدیہ حالات)

بعض کا قول ہے کہ آپ اولیاء امت سے ہیں اور بعض آپ کو اصحاب آنحضرت صلی اللہ علیہ وآلہ وسلم سے شمار کرتے ہیں۔ حضرت رضی الدین علی سعید لابن عبدالجلیل غزنوی فرماتے ہیں کہ سن چھ سو ہجری میں ہندوستان آیا اور بابا موصوف سے میں نے ملاقات کی۔ انہوں نے شانہ مبارک خاص آنحضرت صلی اللہ علیہ وآلہ وسلم کا جو میرے نام نامزد تھا مجھ کو دیا اور چند احادیث آنحضرت صلی اللہ علیہ وآلہ وسلم کی صحبت سے بیان فرمائیں اور حضرت علاء الدین سنائی نے احادیث رتدہ کو صحیح کیا۔ شیخ ابن حجر عسقلانی نے صحابہ کرام کی تعریف میں آپ کو بھی یاد کیا ہے اور آپ کے احوال سے بہت کچھ لکھا ہے۔ آپ بھٹنا میں پیدا ہوئے اور آغاز جوانی میں ایک قافلہ کے ساتھ عربستان کی سیر کی اور واپس ہند میں آکر خبر مشہور ہوئی کہ پیغمبر آخر الزماں صلی اللہ علیہ وآلہ وسلم مبعوث ہوئے ہیں، بجلت تمام براہ دریا مکہ معظمہ پہنچ کر صحبت سے فیضیاب اور بہرہ مند ہوئے۔ اور کچھ مدت حضور اقدس میں رہ کر ہند میں واپس آئے اور بہت ریاضت اور مجاہدہ اور نفس کشی کر کے مراد کو پہنچے اور جہاں کا سفر کیا اور خوفناک جگہوں میں چلے کھینچے اور معتکف ہوئے کتاب سیرۃ المحمدیہ وطریقہ الاحمدیہ میں لکھا ہے کہ بابا رتن عبداللہ ہندی کے فرزند ہیں اور انہوں نے شق القمر کا معجزہ مشاہدہ کیا ہے۔ اور انہوں نے یعنی بابا رتن نے چودھویں رات کی چاندنی میں اتفاقاً نظر کی تحقیق چاند دو ٹکڑے ہو گیا، پس ایک حصہ اس کا چھپ گیا مشرق میں اور ایک حصہ مغرب میں اور رات ایک ساعت کیلئے اندھیری ہو گئی پھر نیمہ چاند چڑھ آیا، مغرب سے اور نیمہ مشرق سے آسمان میں

آکر مل گئے جیسے کہ پہلے تھا۔ یہ حال دیکھ کر تعجب کیا کہ اس کا کیا سبب ہے۔ قافلہ والوں سے پوچھا۔ خبر دی انہوں نے کہ تحقیق ایک مرد ہے ہاشمی مکہ میں ظاہر ہوا ہے، اور دعویٰ کرتا ہے نبوت کا اہل مکہ نے اس سے معجزہ مانگا کہ چاند دو ٹکڑے ہو جائے اور چھپ جائے، آدھا مشرق میں اور آدھا مغرب میں۔ پس میں مشتاق ہوا ان کے دیکھنے کیلئے اور مکہ شریف گیا۔

لطائف اشرفی میں لکھا ہے کہ پایا وہ شانہ مبارک آنحضرت صلی اللہ علیہ وآلہ وسلم کا حضرت رضی الدین علی لالا سے شیخ رکن الدین علاء الدولہ سنائی نے اس شانہ کو ایک کاغذ میں لپیٹا اور اس پر اپنے ہاتھ سے لکھا ہذا مشطۃ من امشاط رسول اللہ صلی اللہ علیہ وآلہ وسلم وصل الی هذا الضعیف من صاحب رسول اللہ وهذه الخرقۃ وصل من ابی الرضار تن الی هذا الفقیر (یہ آپ صلی اللہ علیہ وآلہ وسلم کی کنگیوں میں سے ایک کنگھی ہے جو اس فقیر تک آپ صلی اللہ علیہ وآلہ وسلم کے ایک صحابی سے پہنچی اور یہ خرقہ مبارک مجھ فقیر تک ابوالرضار تن کے ذریعہ پہنچا)۔ حضرت رضی الدین علی لالا ایک سو چودہ مشائخ سے خرقہ رکھتے تھے ان کی وفات کے بعد ایک سو تیرہ برآمد ہوئے۔ اس سے معلوم ہوا کہ ایک خرقہ جو علاء الدین سنائی کو انہوں نے دیا تھا وہ انہیں خرقوں میں سے تھا جو ان کو مشائخ سے پہنچے تھے۔

- ۱۔ نوٹ: آپ کا اصل نام رتن پال بن کر پال ہے خاندان راجہ نیپال ہند سے ہیں۔
- ۲۔ نوٹ: وجہ تسمیہ رتن: جب حضرت صلی اللہ علیہ وآلہ وسلم نے مکہ فتح کیا، آپ ہمراہ تھے۔ ایک جانور کرب نام سرخ رنگ عرب میں تھا، اس کو مار کر رتن کا خطاب پایا تھا اور بعض کہتے ہیں کہ ایک گھاس سرخ سرخ رنگ کی ہوتی ہے اس کو رتن کہتے ہیں وہ آپ چباتے تھے اس لئے رتن کہتے ہیں۔ (از تحفہ الابرار)

مؤلفہ صوفی عالی خیال جناب مرزا آفتاب بیگ چشتی نظامی سلیمانی شمس مندرجہ بالا عبارت و اقوال و احوال سے معلوم ہوا ہے کہ صوفیاء کرام و مشائخ عظام کے نزدیک بابا رتن واقعی صحابی ہوئے ہیں اور اصحاب توارخ کے اقوال مضطربانہ اور غیر معتبر ہیں۔

چھٹا باب : اقوال ائمہ کرام اور بزرگان دین (رضوان اللہ تعالیٰ علیہم اجمعین)

حضرت امام اعظم ابوحنیفہ رضی اللہ عنہ تعالیٰ کی شان

فرمایا: حضرت امام اعظم ابوحنیفہ رحمۃ اللہ علیہ حضرت امام جعفر صادق رضی اللہ تعالیٰ عنہ کے شاگرد تھے۔ ان کی عمر کے آخری دو سال میں امام اعظم ان کے پاس بیٹھتے تھے۔ اس لئے امام اعظم رضی اللہ عنہ نے فرمایا لو الاستن لہلک النعمان اگر وہ دو سال نہ ہوتے تو نعمان ہلاک ہو جاتا۔ مطلب یہ ہے کہ حضرت امام جعفر صادق رضی اللہ تعالیٰ عنہ کی صحبت کو اپنے تمام تر علم کا منبع فرمایا اور ان کی کتاب کافی باب العلم میں ہے کہ ایک بار کسی نے امام جعفر صادق رضی اللہ عنہ سے کوئی مسئلہ پوچھا آپ نے فرمایا تم لوگوں میں ابوحنیفہ ہے اس سے پوچھ لیا کرو۔ جس قوم میں ابوحنیفہ موجود ہو اس قوم کو کسی اور سے مسئلہ پوچھنے کی ضرورت نہیں ہے۔

حضرت امام جعفر صادق رضی اللہ عنہ کے تمام شاگردوں میں سے ایک امام اعظم ہیں جو صحیح روایات حاصل کر کے پیشوا بنے۔ دوسرے تو کذاب ہوئے جنہوں نے طرح طرح کے بہتان باندھے ہیں۔

منقول ہے کہ حضور اکرم صلی اللہ علیہ وآلہ وسلم نے اپنا آب دہن مبارک حضرت انس بن مالک رضی اللہ عنہ کو امانت دیا اور فرمایا یہ امانت ابوحنیفہ کو پہنچا دینا۔ وہ آب مبارک حضرت انس رضی اللہ عنہ کے ہونٹ میں آبلہ کی طرح رہا۔ امام ابوحنیفہ کے بچپن میں جب حضرت انس رضی اللہ تعالیٰ عنہ سے ملاقات ہوئی تو امانت انہیں پہنچا دی۔ (ان کے منہ میں ڈال کر پلا دیا)۔ (سفینۃ الاولیاء ص ۳۲)

کشف اور امام اعظم رضی اللہ تعالیٰ عنہ

۱۳ رجب المرجب ۱۳۹۱ھ بعد از نماز عشاء ایک پیر بھائی نے آپ کی قدم بوسی کی تو آپ نے فرمایا کشف کوئی چیز نہیں۔ حضرت امام اعظم رحمۃ اللہ علیہ کو جب کشف نصیب ہوا دعا مانگی مولا کریم یہ مجھ سے لے لے تو کشف جاتا رہا۔ فرماتے ہیں (کشف بر سر او کفش) کیونکہ یہ تو ہندوؤں کو بھی مل جایا کرتا تھا بلکہ بعض جاؤر بھی جانتے ہیں چنانچہ ایک ہندو کا واقعہ بیان فرمایا کہ ہمارے حضرات میں سے ایک حضرت نے باہر جا کر نماز پڑھنے کا ارادہ فرمایا تو ایک ہندو ساتھ بیٹھا تھا اس نے عرض کی غریب نواز یہاں صاف پانی بھی ہے، مصلیٰ اور کوزہ بھی موجود ہے۔ (یہاں ہی پڑھ لیں)۔

اسی طرح گھوڑے بھی سمجھ لیتے ہیں کہ میرا مالک مر گیا ہے یا کہیں چلا گیا ہے۔ بلکہ گدھا بھی یہ چیز معلوم کر لیتا ہے غالباً اسی بنا پر بزرگان عظام نے فرمایا ہے کشف بر سر او کفش۔

امام احمد بن حنبل کی ڈاکو کیلئے دعا

فرمایا: حضرت امام احمد بن حنبل رحمۃ اللہ علیہ کو خلق قرآن مجید کے مسئلہ پر گرفتار کیا گیا۔ ایک شخص پہلے ہی قید میں موجود تھا۔ آپ کے حالات سن کر کہنے لگا کہ میں بدکاریوں اور ڈاکہ زنی میں گرفتار ہوں اور طرح طرح کی تکلیفیں جھیلتا ہوں۔ پھر بھی میرے دل میں ہے کہ آزاد ہوں گا تو اپنے کام پر پکار ہوں گا۔ یعنی باطل پر ہو کر اپنے دھن کا پکا ہوں۔ آپ حق پر ہیں، حق کو ہرگز نہ چھوڑنا مضبوط رہنا۔ جب آپ آزاد ہوئے تو تمام عمر جس طرح اسلاف صالحین کی ارواح کو فاتحہ پہنچانے کے ساتھ دعا مانگتے اسی طرح اس شخص کا نام بھی لیا کرتے اور اسے فاتحہ کا ثواب بھی بخشتے۔ آپ کے فرزند حضرت عبداللہ بن احمد نے دریافت فرمایا کہ یہ شخص کون ہے جس کا آپ اب نام لیتے ہیں فرمایا میرا استاد ہے۔ پوچھا آپ کی سند میں تو ان کا نام نہیں آتا۔ فرمایا بحالت قید اس نے مجھے حق پر قائم رہنے کا سبق دیا تھا۔

سيفنة الاولياء صفحہ ۳۴ میں ہے کہ خلق قرآن کے عقیدہ پر مجبور کرنے کے باوجود حق پر قائم رہے۔ ہزار درے برداشت کرنے کے باوجود قرآن مجید و کلام الہی کو مخلوق نہ کہا۔ بالآخر پاؤں کی بیڑیاں کھول کر ہاتھ بندھے ہوئے بازار میں لائے گئے تو غیب سے دو ہاتھ ظاہر ہوئے۔ یہ کرامت دیکھ کر رہائے گئے لیکن اسی تکلیف کی وجہ سے جاں بحق ہوئے۔ ان کے جنازہ پر بے شمار پرندے آئے اور چار پائی پر اترے، یہ دیکھ کر کافی تعداد میں آتش پرست یہودی وغیرہ مسلمان ہو گئے جو جنازہ کے پاس ہی لا الہ الا اللہ محمد رسول اللہ (صلی اللہ علیہ وآلہ وسلم) کا ذکر جہر کرتے رہے۔

حضرت سفیان ثوری رضی اللہ عنہ اور خلیفہ (ہارون الرشید)

فرمایا: ایک دفعہ ہارون الرشید نے حضرت سفیان ثوری رحمۃ اللہ تعالیٰ علیہ کی طرف خط لکھ کر اپنے وزیر اعظم عباد اللہ الطالقانی کے ہاتھ روانہ کیا۔ عباد خود کہتا ہے باوجودیکہ تمام طلباء کو معلوم ہو گیا تھا کہ امیر المؤمنین ہارون الرشید کا وزیر اعظم ہے لیکن وہاں میرا گھوڑا کسی نے بھی نہ پکڑا۔ میں نے خود اسے باندھا۔ پھر جب مجلس میں حاضر ہوا تب بھی کسی نے میری پرواہ نہ کی۔ نہ ہی میری طرف التفات کی بلکہ حضرت سفیان ثوری رحمۃ اللہ علیہ نے تو مجھے دیکھ کر فوراً نماز کی نیت باندھ لی اور طویل قرأت شروع کر دی۔ معلوم ہوتا تھا کہ ان کا ارادہ تھا خود بخود واپس چلا جائے گا۔ پہلے تو میں کھڑا رہا اور کافی دیر کھڑا رہنے کے باوجود بھی کسی نے مجھے بیٹھ جانے کو نہ کہا۔ آخر کار میں بیٹھ گیا جب مجھے یقین ہو گیا کہ میرا بیٹھنا بھی انہیں ناگوار ہے تو بہت دیر کے بعد وہ خط میں نے ان کے سامنے خراب میں رکھ دیا۔ جب وہ نماز سے فارغ ہوئے تو خط اٹھا کر طلباء کی طرف پھینک دیا کہ کوئی پڑھتا ہے تو پڑھے۔ خط میں ہارون الرشید نے لکھا تھا کہ خلیفہ المسلمین بن چکا ہوں، بڑے بڑے لوگوں نے مجھے مبارک باد دی ہے اور میرے پاس حاضر ہوئے ہیں۔ میں نے بہت سامان ان کی مہمان نوازی پر خرچ کیا ہے۔ بے شمار تحائف ان کو دیئے۔ آپ میرے استاد ہیں میں نے بہت انتظار کیا تاکہ

مبارک باد کیلئے آپ تشریف لائیں۔ بے شمار مال و دولت سے آپ کی عزت کروں لیکن آپ ابھی تک کیوں نہیں آئے۔ فوراً تشریف لائیں۔

آپ نے فرمایا اسی کاغذ کے دوسری طرف جواب لکھو۔ کسی نے عرض کیا حضور بادشاہ وقت کی طرف خط جانا ہے کوئی دوسرا کاغذ ہونا چاہئے۔ فرمایا: یہ کاغذ اس کے حلال مال سے ہے تو اسے اپنا مال حلال پہنچ جائے گا اور اگر مال حرام سے ہے تو ہمارے ہاں حرام مال کا رہنا جائز نہیں۔ بہر حال اسی کاغذ کی دوسری طرف لکھوایا۔ من العبد الضعیف (سفیان ثوری) الی المتفخر ہارون الرشید خلیفۃ المسلمین بعد از سلام مسنون تو نے مجھے اس بات پر گواہ بنایا ہے کہ جو رقم غریب مساکین بیوگان اور یتیموں کا حق تھا وہ تو نے متمول آدمیوں پر خرچ کر کے غریبوں کا حق ضائع کر دیا ہے۔ لہذا کل قیامت کے دن میں یہ گواہی دوں گا کہ تو نے مسلمانوں کے مال کو ناجائز طور پر خرچ کیا۔ کمزور اور ضعیف لوگوں کے حقوق ادا نہ کئے، تو نے لکھا ہے کہ مبارکبادی کیلئے بڑے بڑے لوگ آئے ہیں۔ میں کہتا ہوں بجائے مبارکبادی اور تنہیت کے تیری تعزیت کرنی چاہئے۔ کیونکہ عنقریب ہی تو سخت امتحان میں آنے والا ہے۔ جس کا سامان نجات تیرے پاس بالکل نہیں ہے۔ تو دنیا پر فخر کر رہا ہے اور چندوں کی مردار دنیا پر اتراتا ہے حالانکہ اس نے تجھے یا خدا سے غافل کر کے ناعاقبت اندیشی کی وجہ سے بہت سی رحمتوں سے تجھے دور کر دیا، الخ۔

اس طرح کا مضمون لکھوا کر عباد الطالقانی کی طرف پھینک دیا اور فرمایا یہ لے جا اور اسے دے دینا۔ عباد کہتا ہے کہ ان کے خط کا اور اس مجلس کا ایسا اثر مجھ پر ہوا کہ دل چاہتا تھا دنیا پر نہ مکان کی ضرورت ہے نہ ہی گھر زر کی حاجت ہے۔ گھر زر کو چھوڑ کر یاد خدا میں رہنا چاہئے لیکن وہاں تو کچھ نہ کر سکا۔ باہر آیا تو زور زور سے رویا، آواز بلند پکارا کوئی ہے جو میرے بدن والے قیمتی لباس کو لے جائے اور مجھے موٹا لباس اون کا پہنائے چنانچہ غریب لوگ آئے انہوں نے میرا قیمتی لباس اور سونے کی زنجیریاں وغیرہ اتار کر صوف کا لباس پہنایا۔ وہاں سے گھوڑے کو ہاتھ میں پکڑ کر پیدل چلتا ہوا بغداد پہنچا۔ گھوڑا چونکہ ذاتی نہ تھا بلکہ

حکومت کا تھا اس لئے وہ کسی کو نہ دے سکا۔ جب نہایت ہی درویشی حالت میں ہارون الرشید کے دربار میں پہنچا اور خط پیش کیا تو ہارون الرشید پڑھتا بھی تھا اور روتا بھی تھا۔ اس خط کو بوسہ دے کر قرآن مجید میں رکھ دیا۔ روزانہ قرآن مجید کی تلاوت کے وقت اس خط کو بوسہ دے کر پڑھا کرتا اور گلے لگاتا، آنسو بہاتا۔ مرے دم تک اس خط کو پڑھتا رہا۔

احیاء العلوم للعلامہ غزالی رحمۃ اللہ تعالیٰ علیہ، جلد ۲ ص ۳۰۹-۳۱۰ میں ہے عباد نے کہا میں امیر المومنین کے دروازہ پر ننگے پاؤں پہنچا تو مجھے دربان نے سختی سے جھنجھوڑا پھر میرے واسطے اجازت دی گئی۔ میں ہارون کے سامنے ہوا تو وہ مجھے اس حالت میں دیکھ کر کھڑا ہوا۔ پھر بیٹھ گیا۔ پھر کھڑا ہو گیا اور اپنے سر اور چہرے پر طمانچے مارنے لگا اور اپنے لئے افسوس اور غم ناک الفاظ کہنے لگا۔ کہتا رہا کہ اپنی توفیق یا بھو گیا اور ابھیجی والا محروم رہا۔ میرے لئے دنیا اور حکومت کس کام کے ہوئے جو ختم ہونے والے ہیں، الخ.....

میں نے خط اسے دیا تو خط کھلا ہوا ہی تھا۔ جیسے کہ مجھے دیا گیا تھا۔ تو ہارون اسے پڑھتا رہا اور روتا رہا۔ اس کی آنکھیں روتے روتے سوچ گئیں، الخ۔ ”لم یزل کتاب سفیان الی جنب ہارون یقرؤہ عند کل صلوٰۃ حتیٰ توفیٰ رحمۃ اللہ تعالیٰ علیہ“ وہ خط ہارون کے پاس ہمیشہ رہا۔ ہر نماز کے وقت اسے پڑھتا تھا۔ فوت ہونے تک اسے پاس رکھا۔ اللہ تعالیٰ اس پر رحم فرمائے۔ آمین (احیاء العلوم جلد ۲ ص ۳۱۱)

حضرت عبداللہ ابن مبارک

بشب دو صفر المنظر بعد از نماز مغرب آندھی اور بارش کی وجہ سے آپ نماز عشاء تک مسجد میں رہے اور چند ملفوظات بیان فرمائے۔

فرمایا: حضرت عبداللہ بن مبارک رضی اللہ تعالیٰ عنہ ایک دفعہ جہاد کیلئے جا رہے تھے۔ جنگل میں اکیلے ہی تھے۔ آپ کا گھوڑا گر کر مر گیا۔ پریشانی کے عالم میں کھڑے تھے۔ ایک آدمی آیا، پوچھا عبداللہ ابن مبارک کیا وجہ ہے یہاں کیوں کھڑے ہو۔ فرمایا جہاد کا ارادہ

تھا، اچانک یہاں گھوڑا مر گیا ہے، پریشان ہوں۔ اس آدمی نے گھوڑے کے سر سے لے کر تمام پشت پر ہاتھ پھیرا حتیٰ کہ دم تک پھیرتا ہوا پہنچا ہی تھا کہ گھوڑا اٹھ کھڑا ہوا اور فرمایا یہ تو ٹھیک ٹھاک ہو گیا ہے۔ اب سوار ہو جاؤ، چنانچہ اس شخص نے لگام اور رکاب پکڑ کر حضرت عبداللہ ابن مبارک رضی اللہ تعالیٰ عنہ کو دوڑا کر میدان میں پہنچایا تو عین موقع پر پہنچ گیا اور میں جس طرف بھی ہوتا وہ شخص میرے آگے آگے نظر آتا تھا۔ تعجب ہوا کون شخص ہے۔ آخر میں نے اس کے قدموں کی طرف دیکھا جہاں سے پاؤں اٹھاتا سبزہ نکل آتا۔ فعلمت انہ خضر پس میں جان گیا کہ وہ حضرت خضر علیہ السلام ہیں۔

حضرت بابا فرید شکر گنج قدس سرہ العزیز

۲۰ شعبان المعظم ۱۳۸۴ھ بعد جمعۃ المبارک آپ نے فرمایا حضور غریب نواز خولجہ خواجگان فرید الملت والدین بابا گنج شکر رحمۃ اللہ علیہ کے ہم عصر حضور غریب نواز خولجہ خواجگان قبلہ حمید الدین ناگوری رحمۃ اللہ علیہ تھے۔ دونوں نے ایک دوسرے سے عہد لیا کہ جس کا وصال پہلے ہو وہ صاحب دوسرے کو بتائیں گے کہ اللہ تبارک و تعالیٰ کو کونسا عمل زیادہ مقبول ہے لہذا جب بقضائے الہی حضرت خولجہ باوا صاحب رحمۃ اللہ علیہ کا وصال پہلے ہوا تو جناب خولجہ تمید الدین ناگوری رحمۃ اللہ علیہ قلم دوات اور کاغذ لے کر ان کے سرہانے غلاف کے نیچے رکھ آئے اور عرض کی غریب نواز وعدہ وفائی کے طور پر اس کاغذ پر وہ عمل تحریر کر دینا جو عند اللہ زیادہ مقبول ہے۔ جب صبح سویرے وہ کاغذ اٹھایا یہ شعر لکھا ہوا پایا۔

جملہ فنون شیخ نیززی بہ نیم خس راحت بد دل رساں کہ ہمیں مشرب است و بس
(شیخ کے تمام اعمال نصف تنگے برابر بھی نہیں ہیں، دل کو آرام پہنچا کہ یہی طریقہ ہے اور بس)

فرمایا یہ رباعی بھی باوا صاحب رحمۃ اللہ علیہ کی ہے۔

گیرم کہ بہ شب نماز بسیار کنی در روز دوائے شش بیمار کنی
تادل نہ کنی زغصہ و کینہ تہی صد خرمن گل بر سر یک خار کنی

(میں سمجھتا ہوں کہ تورات کو نماز زیادہ پڑھتا ہے اور دن میں بیمار کا علاج بھی کرتا ہے لیکن جب تک دل کینہ اور غصہ سے خالی نہ کرے گا تو خرمین اور ڈھیروں پھولوں کو کانٹوں پر برباد کر دے گا۔)

۹ ربیع الاول شریف ۱۳۸۹ھ بروز خمیس بعد از نماز ظہر ختم خواجگان سے فارغ ہو کر فرمایا کہ حضرت خواجہ نظام الدین محبوب الہی رحمۃ اللہ علیہ حضور باوا صاحب رحمۃ اللہ علیہ کے ہم عصر تھے۔ حضرت باوا صاحب قدس سرہ العزیز کا مرتبہ بیان کرتے ہوئے فرمایا حضرت امام یافعی رحمۃ اللہ علیہ نے بھی ایک فتویٰ تحریر فرما کر اس میں باوا صاحب کے فتویٰ کا حوالہ دیا ہے کہ انہوں نے بھی اسی طرح لکھا تھا۔ یعنی اپنے فتویٰ کی تقویت و حقانیت کیلئے ان کا حوالہ درج کیا۔ باوا صاحب بڑے مرتبے کے ہوئے ہیں۔ پھر فرمایا کہ حضرت خواجہ نظام الدین محبوب الہی رحمۃ اللہ علیہ بہت بڑے عالم تھے۔ اس وقت ان کا لقب بحاث صف شکن مشہور تھا۔ انہوں نے قاضی القضاۃ کا منصب حاصل کرنے کا ارادہ فرمایا اور علم مسائل کو اچھی طرح مکمل کیا۔ قاضی بننے کیلئے تشریف لے جا رہے تھے، راستہ میں ایک درویش صاحب ملے۔ کہنے لگے نظام الدین قاضی مشوچیزے دیگر بشوا جوہن برو (اے نظام الدین قاضی نہ بن دوسری چیز بن اجودھن جا) اس وقت پاکپتن شریف کا نام اجودھن تھا، چنانچہ آپ حضرت باوا صاحب رحمۃ اللہ علیہ کے پاس آئے اور ان کی خدمت میں رہ تصوف اختیار فرمایا۔ فیض حاصل کر کے دنیا کو روشن و منور فرمایا:

۲۳ شعبان المعظم ۱۳۸۷ھ فرمایا ترکوں کو اسلام سے مشرف فرمانے والی ہستی جناب شیخ الطریقۃ والشریعت حضور غریب نواز باوا فرید الملت والدین گنج شکر رضی اللہ تعالیٰ عنہ ہی کی ذات گرامی ہیں۔ آپ کے خلیفہ جناب جمال الدین صاحب رحمۃ اللہ علیہ ایک مرتبہ اس علاقہ میں تشریف لے گئے جنگل میں نماز صبح ادا فرمائی۔ ہلاکو خان کا لڑکا (دلی عہد) شکار کھیلتا ہوا وہاں سے گزرا۔ آپ کی قرأت سن کر کھڑا ہو گیا۔ جب آپ نماز سے فارغ ہوئے تو کہنے لگا آپ کا قرآن پاک پڑھنا میں نے سنا ہے اور یقین کیا ہے کہ یہ خدا تعالیٰ کا کلام ہے۔ لیکن آج میں اسلام نہیں لاتا میرا والد ہلاکو خان جب فوت ہو جائے گا اس وقت

آپ تشریف لانا میں اسلام قبول کر لوں گا۔ چنانچہ ہلاکوں خان کی وفات کے بعد جب وہی لڑکا تخت نشین ہوا تو جناب جمال الدین صاحب رحمۃ اللہ علیہ کا وصال ہو چکا تھا۔ انہوں نے اپنے خلیفہ کو وصیت فرمائی کہ ہلاکو خان کے لڑکے نے وعدہ کیا ہوا ہے تم میری طرف سے جا کر وعدہ یاد دلانا اور دعوت اسلام دینا۔ جب وہ خلیفہ تشریف لائے اور وعدہ یاد دلایا نیز جنگل کا واقعہ بتایا تو کہنے لگا ٹھیک ہے آپ وہی خلیفہ صاحب ہیں۔

فرمایا: ان کا وصال ہو گیا ہے۔ ان کی وصیت کے مطابق آیا ہوں۔ جب بادشاہ نے اسلام لانے کیلئے تیار ہو گیا تو نصیر الدین طوسی نے کہا اس طرح نہیں ہوگا بلکہ ایک شرط ہے وہ یہ کہ سکہ پگھلا کر ان کے منہ میں ڈالا جائے۔ اگر پی جائیں تو آپ اسلام قبول کر لیں ورنہ نہیں۔ انہوں نے فرمایا: اے بادشاہ تیرے وعدہ میں یہ شرط نہیں ہے لیکن طوسی بڑا چالاک اور شاطر دشمن تھا کہنے لگا یہ تو ضرور ہوگا چنانچہ جلدی جلدی اس نے سکہ پگھلا کر خلیفہ صاحب کے منہ میں ڈالا تو آپ شربت کی طرح پی گئے۔ اب بادشاہ تیار تھا کہ طوسی نے دوبارہ چالاکي ظاہر کی، کہنے لگا اب تو چند آدمی آپ کے پاس ہیں۔ بادشاہ کا اس وقت اسلام قبول کرنا (ایک مذہب چھوڑ کر دوسرا مذہب اختیار کرنا) معمولی بات نہیں۔ اس لئے مجمع عام ہونا چاہئے تاکہ دوسرے بھی دیکھ کر اتباع کریں۔ اس کی صورت یہ ہے کہ ایک دن مقرر کر کے وسیع میدان میں تمام لوگ جمع ہو جائیں، وہاں خلیفہ صاحب ہمارے مشہور پہلوان سے کشتی کریں گے۔ اگر اس کو بھی گرا لیا تو پھر بادشاہ کو عام اختیار ہوگا۔ اگرچہ اس شرط سے بھی طوسی کا ناپاک ارادہ تھا کہ پہلے تو کرامت کی بنیاد پر سکہ پگھلایا ہوا پی گئے ہیں۔ اب پہلوان کے ہاتھوں تو یقیناً ختم ہو جائیں گے لیکن جب عام لوگوں کے سامنے کشتی کی صورت میں ایک طرف موٹا تازہ تجربہ کار طاقتور پہلوان اور دوسری طرف دبلے سے فقیر کی ہلکی تصویر سامنے تھے فقیر نے پہلوان کو ایک بازوں سے پکڑ کر زمین سے اونچا اٹھالیا اور سر کے بل

نصیر طوسی متعصب شیعہ تھا۔ جعفر از بنگال و صادق از دکن، قوم و دین، وطن علی جوہر قسوط بغداد کا سبب بنا وہ بھی رافضی تھا۔

دے مارا۔ پہلوان نے آپ کی طاقت بیان کی کہ مجھے تو کئی آفت معلوم ہوئی تھی جس نے مجھے سنبھلنے بھی نہ دیا بلکہ میرے تمام اعضاء سلب ہو گئے۔ اس وقت بادشاہ نے اسلام قبول کیا اور خلیفہ کو لکھا کہ آج سے میں بھی مذہب اسلام اور حقانیت میں تمہارا شریک ہوں۔

پھر فرمایا ایک مولوی صاحب نے مجھ پر اعتراض کیا کہ بہت سی کتابیں احادیث فقہ و تفاسیر کی میری نظروں سے گزری ہیں کسی میں بابا فرید کے دروازہ کا ذکر نہیں دیکھا اور تم لوگ بہشتی دروازہ مشہور کئے ہوئے ہو۔ اور پھر کہتے ہو کہ صرف اسی دروازہ سے گزر جانا ہی بہشتی بننے کا سبب ہے یہ کہاں سے تم نے پڑھا ہے، سنا ہے یا کسی کتاب کی عبارت ہے؟ میں جواب دیا تم بہشتی بننے کے کون سے اسباب جانتے ہو وہ ذرا خاموش رہا تو پھر خود میں نے اسے بتایا کہ یہی اسباب ہیں کہ اللہ تعالیٰ پر ایمان لانا، رسول اللہ صلی اللہ علیہ وآلہ وسلم کی رسالت برحق ماننا، قرآن پاک کو کلام اللہ یقین کرنا، حشر و نشر حساب و کتاب بہشت و دوزخ، عذاب و ثواب ان تمام کو برحق سمجھنا اس نے کہا ہاں یہی اسباب بہشتی ہونے کے ہیں۔ پھر اسے کہا کہ باوا صاحب کے دروازہ پر وہی لوگ جاتے ہیں جو مذکورہ تمام اعتقادات سے بہرہ ور ہوتے ہیں اور پھر گزرتے وقت ان کی زبانوں پر ان الفاظوں کا ہونا اللہ محمد صلی اللہ علیہ وآلہ وسلم چار یار، حاجی قطب فرید ان کے مومن اور بہشتی ہونے کی دلیل ہے اور باوا صاحب نے فرمایا کہ میرے دروازہ پر شقی نہیں آئے گا تو یقیناً گزرنے والا بہشتی ہوگا۔ نیز بخاری شریف والی حدیث پاک جو حضرت ابو ہریرہ رضی اللہ تعالیٰ عنہ سے مروی ہے کہ:

لا يزال عبدی يتقرب الی بالنوافل حتی احبه فاذا احببته كنت سمعه الذی یسمع به الخ..

اس بات کی منوید ہے کہ اولیاء اللہ کے فرامین برحق ہیں۔ باوا صاحب نے اپنے دروازہ سے گزرنے والے کو بہشتی فرمایا۔ محبوب الہی رضی اللہ عنہ نے اپنے شہر سے گزرنے والے کو بہشتی فرمادیا۔ پیر پٹھان رضی اللہ تعالیٰ عنہ نے فرمایا کہ باوا صاحب نبی پر چڑھ جانے والا بھی بہشتی ہے۔ ان ہستیوں نے تو تمہارے لئے نجات کے ذرائع آسان فرمادیئے۔

مولانا روم رحمۃ اللہ علیہ کا ایک شعر ہے: ۱

چوں روا باشندانا اللہ از درخت کے روا نبود چوں گوید نیک بخت
اس کا مطلب ہے کہ حضرت موسیٰ علیہ السلام کیلئے رب العزت کی ذات اقدس کا جلوہ درخت سے نمودار ہوا تو اگر اسی ذات کا جلوہ اشرف المخلوقات انسان کی ذات سے نظر آئے تو یہ کس طرح بعید ہو سکتا ہے۔ آیت کریمہ انی انا ربک فاخلع نعلیک انک بالوادی المقدس طوی ۲

بھٹی سے نکالا ہوا لوہا لوہا نہیں رہتا بلکہ آگ ہوتی ہے۔ جس میں اثر بھی آگ کا ہوتا ہے اور وہ نظر بھی آگ کی طرح آتا ہے۔ وہ لوہا زبان حال سے کہتا ہے میں اب آگ ہوں۔ مجھ سے آگ کا کام لے سکتے ہو۔ جن والا آدمی بولتا ہے دیکھا ہے بظاہر آدمی ہوتا ہے۔ درحقیقت جن بول رہا ہوتا ہے جو اس کے بدن و رگ و ریشہ میں سرایت کر چکا ہوتا ہے۔ ان تمام دلائل کے ہوتے ہوئے یہ بات تسلیم کر لینا بعید نہیں کہ اللہ والوں میں ذات وحدہ لا شریک لہ کی صفات کا ظہور ہوتا ہے اور ان ہستیوں میں وہی بولتا، وہی سنتا ہے، وہی دیکھتا ہے، حدیث قدسی: کنت سمعہ الذی یسمع بہ وبصرہ الی بصیربہا.... (الحديث)..... ۳

۱ جب درخت سے اللہ کا آواز جائز ہے تو یہ کیسے ناجائز ہے۔ جب کوئی نیک بخت فرمادے۔

۲ بیشک میں تیرا رب ہوں، تو اپنے جوتے اتار دے کیونکہ مقدس وادی طوی میں ہے۔
۳ میں ہی اس کے کان ہوتا ہوں، جس سے وہ سنتا ہے اور اس کی آنکھ ہوتا ہوں جس سے وہ دیکھتا ہے.....
الی الاخر۔

حضرت خواجہ نظام الدین محبوب الہی رحمۃ اللہ علیہ

آپ نے ایک موقع پر فرمایا کہ حضور غریب نواز خواجہ نظام الدین رحمۃ اللہ علیہ محبوب الہی کے لقب سے مشہور ہیں۔ آپ لاہور میں قاضی القضا کی مسند سنبھالنے کیلئے تشریف لارہے تھے۔ راستہ میں ایک فقیر مجذوب بیٹھے ہوئے ملے انہوں نے پوچھا ”نظام الدین کجاے ردی؟“ جواب دیا قاضی القضاۃ بن کر مسند سنبھالنے جا رہا ہوں۔ تو فرمایا: ”اجودھن برو“ پہلے پاک پتن شریف کا نام اجودھن تھا۔ چنانچہ حضرت فرید الملت والدین بابا فرید گنج شکر رحمۃ اللہ علیہ کی خدمت میں پہنچے تو بادا صاحب نے دیکھ کر فرمایا:

اے آتش فراقت دلہا کباب کردہ سیلاب اشتیاق جان با خراب کردہ!

حضور غریب نواز گنج شکر رحمۃ اللہ علیہ نے آپ کو مراتب ولایت سے نوازا۔ بابا صاحب نے ایک سکہ دو پیسے والا عنایت فرمایا۔ اس خیال پر کہ دنیا میں سے بھی کچھ دوں۔ محبوب الہی رحمۃ اللہ علیہ نے وہ سکہ حاصل کیا۔ ادھر بابا صاحب کے گھر کا دنیاوی حال یہ تھا کہ آپ کے دو صاحبزادے تھے۔ ایک صاحبزادہ تو بھوک کی وجہ سے تڑپ تڑپ کر واصل بحق ہو چکے تھے جبکہ دوسرے صاحبزادہ بھی بے تاب تھے۔ حضور غریب نواز محبوب الہی رحمۃ اللہ علیہ کو جب علم ہوا تو ایک ادھیلے کے چنے لے کر صاحبزادہ صاحب کیلئے پیش کر دیئے۔ جس کا یہ اثر ہوا کہ آج تک بابا صاحب کا لنگر جاری ہے۔ یہ سب اسی ادھیلے کی برکت ہے اور باقی ڈیڑھ پیسہ کی لنگر تمام خاندان چشتیہ کے ہاں جاری ہیں۔ مجھے یہ بھی امید اور توقع ہے کہ آپ محبوب الہی ہیں۔ محبوب جو کہے گا محبت یقیناً دے گا۔

حضرت خواجہ محبوب الہی کا نام نامی محمد بن احمد بن علی بخاری ہے اور لقب سلطان المشائخ، سلطان الاولیاء اور سلطان السلاطین ہے اور خطاب محبوب الہی نظام الاولیاء نظام الدین

۱۔ اے وہ کہ تیرے فراق کے آگ نے کئی دلوں کو کباب بنا دیا ہے اور تیرے شوق کے سیلاب نے کئی جانیں تاف کر دیں۔ یعنی عشق میں بہت سے حضرات جاں بحق ہو گئے یا تڑپ رہے ہیں۔

اور زری زربخش ہیں۔ آپ خواجہ فرید الدین گنج شکر رضی اللہ تعالیٰ عنہ کے خلیفہ راشدین ہیں۔ آپ کا سلسلہ نسب سیدنا حضرت علی رضی اللہ عنہ کے ساتھ اس طرح ملتا ہے: حضرت نظام الدین اولیاء بن سید احمد بن سید علی بن سید محمد عبداللہ بن سید حسن بن سید علی اصغر بن سید عبداللہ بن سید احمد بن سید جعفر بن سید امعلی ہادی بن امام تقی الجواد بن امام علی موسیٰ رضا بن امام علی موسیٰ کاظم بن امام جعفر صادق بن امام محمد باقر بن امام زین العابدین بن امام حسین بن امیر المومنین علی بن ابی طالب کرم اللہ وجہ۔

اخبار الاخیار میں ہے کہ آپ کے دادا علی بخاری اور نانا بخاری خواجہ عرب دونوں بزرگوار حوادث زمانہ کے سبب سے بخارا سے ہجرت کر کے لاہور تشریف لائے۔ وہاں چند دن رہ کر بدایون متعلقہ ہندوستان میں پہنچ کر وہیں قیام پذیر ہوئے۔ وہاں ۳۳، ۶۳۳ھ میں نظام الاولیاء پیدا ہوئے۔

حضرت خواجہ مولانا فخر جہاں رحمۃ اللہ علیہ

آپ نے فرمایا حضرت خواجہ فخر جہاں پہلے پہل فوج کے افسر تھے لیکن بڑے مراتب و مقامات حاصل کر چکے تھے۔ ایک مرتبہ لاہور میں تبدیل ہو کر آئے تو شہر کے مجذوب سے ایک آدمی نے پوچھا کہ موجودہ وقت میں سب سے بڑھ کر کون ولی اللہ ہے کہ میں اس کی زیارت کروں۔ مجذوب نے فرمایا بھی اب تو وہ ہمارے شہر میں آچکا ہے۔ دوبارہ پوچھا کہاں ہے؟ جواب ملا فوج کا بڑا افسر ہے۔ وہ فوج میں پہنچا آپ کی دیکھا لمبی لمبی مونچھیں رکھی ہوئی ہیں ظاہری آثار ولایت پوشیدہ تھے لیکن وہ آتے ہی قدموں پر گر گیا کیونکہ مجذوب کا فرمان تھا یقین ہو گیا۔ یہی شخص ہے۔ عرض کی غریب نواز مجھے بیعت فرمادیں۔ آپ نے فرمایا شہر میں غماض رہتے ہیں۔ یہ کہہ کر اسے بیعت فرمایا۔ وہ پہلا شخص تھا جو آپ کی بیعت سے شرف ہوا۔

۱۰۔ اجمادی الاخریٰ کو آپ نے فرمایا قبلہ عالم فخر جہاں رحمۃ اللہ علیہ کی سند بزرگان

عظام کے توسل سے ہے۔ شاہ ولی اللہ محدث دہلوی بھی مان گئے تھے۔ وضو فرماتے وقت سوال وجواب شاہ صاحب خاموش ہو گئے۔ جواب نہ دے سکے۔ اتنا کہا کہ کل بتاؤں گا۔ آپ نے غلاموں سے استفسار فرمایا کہ شاہ صاحب نے انشاء اللہ کہا تھا یا نہیں؟ جواب ملا نہیں۔ تو فرمایا پھر انہیں کیا معلوم؟ رات کو فوت ہی ہو جائیں۔ قدر شاہ صاحب اسی رات وصال کر گئے۔ یہ شاہ صاحب کا آخری سوال وجواب تھا۔ جس میں وہ خاموش ہو گئے۔ یہ دونوں حضرت ہم عصر ہوئے ہیں۔ شاہ ولی اللہ کا اعتراض تھا کہ حضرت خواجہ حسن بھری نے سیدنا علی رضی اللہ تعالیٰ عنہ کا زمانہ نہیں پایا اور نہ ہی ان سے بیعت کی ہے اور نہ ہی کوئی روایت آپ سے روایت فرمائی ہے۔ لہذا سلسلہ چشتیہ منقطع ہے۔ حضرت خواجہ فخر جہاں نے ان کے جواب میں صحیح مسلم و بخاری کی روایتیں پڑھ کر سنائیں جو حضرت حسن بھری نے بذات خود امیر المؤمنین حضرت علی رضی اللہ تعالیٰ عنہ سے استماع فرمائی تھیں اور اس جواب کا جواب شاہ صاحب نہ دے سکے۔ اس کے بعد غریب نواز نے مندرجہ ذیل اشعار پڑھے۔

اللہ لقلبہ من عنده شرفا شرف دین الہدی من شیمہ ان الامارۃ باہت

اذ بہ نسبت والحمد والحمد لما اشتق من اسمہ

ترجمہ: بے شک اللہ نے اسے لقب دیا۔ اپنی طرف سے بزرگی کا اور ہدایت والا دین شرف والا ہوا۔ اس کے خصائل اعلیٰ سے بے شک حکومت نے فخر کیا۔ جبکہ اس کی طرف منسوب ہوئی اور حمد کو حمد اسی لئے کہا گیا کہ اس کے اسم سے مشتق ہے۔

دوسری نشست شب یکشنبہ ۱۱ جمادی الاخریٰ کو ہوئی۔ بنگلہ شریف میں حاضر ہوا۔ مذکورہ سوال وجواب کے متعلق دوبارہ عرض کی تو آپ نے فرمایا مولانا فخر جہاں ظاہری علوم بھی اس قدر رکھتے تھے کہ جب اورنگ آباد شریف سے دہلی مدرسۃ امینیہ میں تشریف لے گئے تو ارد گرد کے مدارس خالی ہوئے۔ تمام کے تمام طلباء آپ کی خدمت میں حاضر ہو گئے۔ مولانا تھے اور پھر فخر جہاں رضی اللہ تعالیٰ عنہ۔

جب قبلہ عالم خواجہ نور محمد صاحب مہاروی رضی اللہ تعالیٰ عنہ آپ کی خدمت میں حاضر ہوئے اور تعلیم حاصل کرنے کیلئے عرض کیا تو اس وقت فرمایا اب تو پڑھانا بند کر چکا

ہوں۔ لیکن آپ کو پڑھاؤں گا۔ چنانچہ قبلہ عالم غریب نواز نے آپ کے پاس تکمیل علوم ظاہری و باطنی فرمائی۔ آپ کسی کا دل آزرہ نہ فرماتے تھے۔ استاذی المکرم مولانا امیر جیری نے فرمایا کہ مولانا فخر جہاں صاحب کی ایک کرامت میں بھی خوب جانتا ہوں۔ وہ یہ کہ اس وقت لوگ شیعہ بہت تھے جو آپ کے غلاموں کی کثرت سے حسد کرتے تھے اور چاہتے تھے کہ آپ کے غلام کم ہو جائیں اور لوگ آپ سے متفر ہوں۔ اس وجہ سے ایک طوائف کو تیار کیا کہ جب آپ عصر کی نماز کیلئے شاہی مسجد میں تشریف لے چلیں تو یہ کھوڑے روپیہ ان کے سامنے آکر پیش کرنا اور کہنا کہ مولانا یہ روپیہ جو آپ نے مجھے رات دیا تھا کھوٹا ہے۔ کم از کم دیکھ کر دیتے۔ شیعہ لوگوں نے یہ موقع اس لئے مقرر کیا تھا کہ اس وقت شاہی مسجد کے آس پاس والے بازار اور سیڑھیاں آپ کی زیارت کیلئے بھر جاتی تھیں۔ لہذا یہ طوائف دیکھ کر اور اس کا بہتان سن کر لوگ متفر ہو جائیں گے۔ اس طوائف کو بہت سی رقم دے کر تیار کیا گیا تھا۔ چنانچہ جب فاحشہ عورت نے اتنے بڑے ہجوم میں کھوٹا روپیہ نکال کر مذکورہ الفاظ کہے تو آپ نے اپنی جیب سے ایک روپیہ نکال کر فرمایا کہ یہ کھرا لے لے۔ رات تھی معلوم نہیں کیا ہوا۔ آپ نے یہ فرمانا تھا کہ وہ فاحشہ عورت آپ کے قدموں پر گر گئی معافی مانگی اور بتایا کہ مجھے تو ان لوگوں نے بہکایا تھا۔ آپ کی غلام بن گئی۔ آپ نے فرمایا:

لا یخافون لومة لائم فرمان باری تعالیٰ پران کا ایمان مکمل ہوتا ہے۔

اسی طرح ایک اور طوائف کو کہلا بھیجا کہ میں رات کو تیرے پاس آؤں گا۔ اس نے خوب سجاوٹ کی آپ کی انتظار میں تھی۔ جب آپ تشریف لائے اس نے اپنے فعل کا قصد کیا لیکن آپ نے فرمایا پہلے وضو بنا لے۔ جب وضو کر لیا تو فرمایا دو رکعت نماز نفل پڑھ لے اور یہ چادر اوڑھ لے۔ جب وہ مصلیٰ پر کھڑی ہو گئی تو بارگاہ رب العزت میں دعا مانگی خدایا یہاں تک لانا میرا کام تھا اب ہدایت دینا تیرا کام ہے۔ وہ بھی تابع ہو کر غلام بن گئی اور اسے آپ نے خلعت ولایت سے نوازا۔

آپ نے ارشاد فرمایا ایک مرتبہ ایک ابدال فوت ہو گیا۔ عرض کیا گیا غریب نواز فلاں ابدال کا وصال ہو گیا ہے اس کی جگہ کسی کو مقرر فرمادیں۔ چونکہ آپ وقت کے غوث اعظم

تھے تو فوت شدہ ابدال کی جگہ کسی کو مقرر فرمانا آپ کے تصرف میں تھا۔ ابدال کو ابدال بھی اسی لئے کہتے ہیں کہ اس کے جنازہ سے پہلے اس کا عوض اور بدل مقرر کر دیا جاتا ہے، چنانچہ جب جنازہ کیلئے تشریف لے چلے۔ راستہ میں ایک حمام تھا جس میں کوئی نہار ہا تھا۔ آپ نے باہر سے آواز دی اندر کون نہار ہا ہے۔ ایک ہندو لڑکا تھا۔ اس نے جواباً اپنے متعلق بتایا۔ تو آپ نے حکم دیا دھر آؤ۔ اس نے عرض کی میرے پاس چادر نہیں ہے۔ آپ اپنی چادر عنایت فرما کر اسے اپنے ساتھ لے لیا جب جنازہ کے پاس پہنچے تو عرض کی گئی غریب نواز اس کی جگہ کوئی مقرر فرمایا ہے۔ آپ نے اس ہندو لڑکے پر ہاتھ رکھ کر فرمایا ایک تولا یا ہوں، تمام نے حیران ہو کر عرض کیا یہ تو مشرک ہے۔ آپ نے اس کے کندھے کو پکڑ کر دو تین مرتبہ بلایا اور فرمایا اب تو ٹھیک ہو جا۔ اس طرح اسے ولی اللہ بنا کر ابدالوں میں شامل کر دیا۔

ایک دفعہ چند غلاموں کے ساتھ باہر تشریف لے گئے۔ بعض ہندو برہمن بیٹھے دیکھتے۔ ان میں سے ایک تو بالکل علیحدہ بیٹھا ہوا تھا۔ آپ نے ساتھیوں سے فرمایا تم ٹھہرو۔ میں اس برہمن سے مل کر آتا ہوں۔ چنانچہ وہاں کھڑے کھڑے ہی آپ کا لباس تبدیل اور ہیئت بھی ہندو جیسی ہو گئی۔ جنوبھی پہنا ہوا ظاہر ہو گیا۔ اس اکیلے برہمن کے پاس جا کر فرمایا مجھے اشراف کا طریقہ سمجھا دیں۔ وہ سمجھا کہ ہمارا اپنا ہی کوئی ہندو مجھ سے اشراف سمجھنے آیا ہے اس لئے ہاتھ منہ دھونے اور غسل وغیرہ کی صورت بتائی۔ وہاں سے اٹھتے وقت آپ نے پانچ روپیہ اس کو دیئے۔ اس بے چارے کے پاس تھوڑے بہت گاہک آتے تھے وہ بہت خوش ہوا کیونکہ دوسروں کو ایک نلکہ روزانہ ملتا تھا اور اس کو پانچ روپے مل گئے۔ اسی طرح دوسرے دن تشریف لے گئے اور اٹھتے وقت دس روپے اس کے پاس رکھ دیئے اور پھر تیسرے دن پندرہ روپے جب رکھ کر اٹھے تو ہندو سمجھ گیا کہ کوئی حکمت ہے۔ وہ آپ کے پیچھے ہولیا۔ جب آپ ساتھیوں میں پہنچے تو مولانا فخر جہاں رضی اللہ عنہ تھے یہ دیکھ کر برہمن قدموں میں گر گیا اور عرض کی تجو (حضور) جو مجھے یاد تھا میں نے آپ کو بتا دیا۔ اب جو آپ کو یاد ہے مجھے بتادیں۔ آپ نے اسے مشرف باسلام فرما کر غلاموں میں شامل فرمایا۔ بعد میں یہ آیت تلاوت فرمائی۔

ادع الی سبیل ربک بالحکمة والموعظة الحسنة وجادلہم بالتي هي احسن

فرمایا حضرت خواجہ فخر جہاں رحمۃ اللہ علیہ نے اپنا جنازہ خود آپ پڑھایا۔ آپ سے ایک غلام بدیع الدین نے پوچھا کہ اولیاء کی حیات اور شہداء کرام کی حیات کس طرح ہوتی ہے؟ فرمایا جب میرا جنازہ پڑھنے کیلئے تیار ہوگا تو ایک شخص اونٹ سوار پہاڑ کی جانب سے آئے گا وہی میرا جنازہ پڑھا جائے۔ جب وہ واپس جانے لگے تو اس سے یہ مسئلہ دریافت کر لینا۔ چنانچہ مولانا کا وصال ہوا۔ غسل و کفن دے کر جنازہ کیلئے لائے تو لوگ بے شمار تھے جب جنازہ تیار ہوا تو بدیع الدین نے کہا کہ مولانا نے فرمایا تھا کہ پہاڑ کی طرف سے ایک اونٹ سوار آکر میرا جنازہ پڑھائے گا۔ اس کا انتظار کرنا ہے۔ انہی باتوں میں تھے کہ وہ شخص آگیا۔ خاموشی سے امامت کرائی، صفیں تو پہلے ہی انتظار میں تھیں تمام نے اقتداء کر لی۔ نماز جنازہ سے فارغ ہو کر وہ چل دیئے۔ بدیع الدین صاحب ان کے پیچھے ہوئے۔ جب پہاڑ پر گئے تو بدیع الدین نے عرض کیا کہ مولانا فخر جہاں رحمۃ اللہ علیہ کے فرمان پر آپ سے ایک مسئلہ دریافت کرنا ہے۔ آپ متوجہ ہوئے تو وہی مذکورہ سوال پیش کیا۔ مولانا نے چہرے سے پردہ اٹھایا تو آپ ہی تھے۔ بدیع الدین صاحب قدموں پر گر گئے۔ وہی بیٹھ کر گفتگو اور بے تکلفانہ باتیں کرتے رہے۔ مولانا نے حکم دیا روزانہ آکر یہاں ملاقات کر لیا کرو۔ چنانچہ بدیع الدین صاحب روزانہ اسی جگہ پر حاضری دیتے رہے اور کسی قسم کا غم یا آغا غم نہ ہوا۔ احباب نے کہا بدیع الدین کو اپنے مرشد کامل سے جدائی کا کوئی غم نہیں ہے اور مرید ہونے کا ویسے دعوئی کرتا ہے۔ بدیع الدین اس معاملہ کو ظاہر نہیں کرتے تھے کیونکہ مولانا کا فرمان تھا کہ یہ راز کسی کو نہ بتانا لیکن دوستوں نے زیادہ چہ میگوئیاں شروع کر دیں تو کہا جسے اپنا شیخ روزانہ ملتا ہو اسے غم کیسے ہوگا۔ میں تو روزانہ فلاں پہاڑ پر جا کر آپ کی ملاقات کرتا ہوں۔ اور زیارت سے مشرف ہوتا ہوں۔ پہلی تاریخ سے ان کے ساتھ باتیں کرتا ہوں۔ جب دوسرے دن مقررہ جگہ پر حاضر ہوئے تو مولانا تشریف نہ لائے۔ وہیں روتے رہے۔ اسی حالت میں نیند آگئی تو خواب میں حضور غریب نواز مولانا فخر جہاں تشریف لائے فرمایا تو نے میرا وعدہ بھلا دیا اور عمل نہ کیا اب عالم بیداری میں میری ملاقات تجھے میسر نہ ہوگی۔ البتہ اسی طرح یہاں آکر سوچایا کر زیارت ہوتی رہے گی۔

آپ نے فرمایا حضرت مولانا فخر جہاں رحمۃ اللہ علیہ کی بارگاہ میں ایک آدمی حاضر ہوا۔ بہت رویا اور عرض کی غریب نواز میری شادی ہوئی۔ برات واپس آرہی تھی کہ ڈاکوؤں نے میری بیوی چھین لی اور لیتے گئے۔ ایک طوائف ان دنوں حاضر دیتی تھی۔ آپ مطلقاً اسے اپنے پاس نہ آنے دیتے تھے۔ ایک دن اس طوائف کو بلا کر فرمایا کہ تیرے ساتھ ایک کام ہے۔ اس نے عرض کی ہندی حاضر ہے حکم فرمادیں۔ آپ نے فرمایا اس شخص کو لے جا۔ اس کی خوب خدمت کرنا۔ وہ لے گئی نئے کپڑے، نیا بستر پیش کیا کیونکہ اس کا خیال تھا نفسانی خواہش ظاہر کرے گا لیکن وہ شخص تو اپنے آہ و زاری میں تھا کہ اس بدکاری سے کس طرح رہائی ہو۔ آج تک یہ کام نہیں کیا۔ خواجہ صاحب نے اسے طوائف کے ہاں بھیج دیا ہے اور طوائف بھی نفسانی خواہش کی خاطر ایک نوجوان کو پیش کر دی۔ جب خلوت میں ایک دوسرے کے حالات دریافت کئے تو معلوم ہوا یہی دونوں خاوند بیوی ہیں اور ڈاکوؤں کے ذریعہ اس کی بیوی ان لوگوں کے ہاں پہنچی تھی۔ اب پہچان لینے کے بعد حضرت خواجہ مولانا فخر جہاں رحمۃ اللہ علیہ کے طفیل زوجین کی ہمیشہ کیلئے ملاقات ہو گئی۔

بوقت اشراق ۳ رمضان المبارک بروز جمعۃ المبارک ۱۳۸۹ھ حضور غریب نواز نے حضرت غریب نواز مولانا فخر جہاں رحمۃ اللہ علیہ کا یہ فرمان ارشاد فرمایا:

نیانہ کی ٹھکرائی دن بتتے جوئے
لکھ لی جد برائی اب کیا ہوئے میرے روئے
کھیت کتا دن جوتے جوئے

۴ ربیع الآخر ۱۳۹۴ھ ہجری بعد از نماز ظہر حضور غریب نواز حضرت خواجہ محمد قمر الدین رحمۃ اللہ علیہ نے فرمایا کہ حضرت قبلہ فخر جہاں رحمۃ اللہ علیہ سے کسی نے تکفیر و انقض کے متعلق استفسار کیا کہ ان لوگوں کے متعلق آپ کا کیا مسلک ہے۔ آپ نے فرمایا

نہ سنی ام کہ زند طعنہ رافضی احمق نہ شیعہ ام کہ کندی ام گریبان شق
غلام حضرت عشقم و گرنے دانم کہ کیس برسر باطل و کیست برسر حق
حضرت خواجہ محمد فخر الدین رحمۃ اللہ علیہ فخر جہاں اور محبت النبی کے القاب سے

ملقب ہیں۔ خرقہ فقر و ارادت اپنے والد ماجد حضرت شیخ نظام الدین اور رنگ آبادی حاصل کیا۔ اپنے والد ماجد کے بعد مسند خاندان چشت پر رونق افروز ہوئے۔ آپ کی والدہ ماجدہ حضرت سید محمد گیسو دراز کی اولاد سے ہیں اور والد ماجد حضرت مولانا شیخ الشیوخ شہاب الدین سہروردی کی اولاد سے ہیں۔ حضرت مولانا فخر جہاں مادرزاد ولی تھے۔ آپ کی عمر شریف سات برس کی ہوئی تو آپ کو حضرت سید عالم صلی اللہ علیہ وآلہ وسلم نے خواب میں پانچ دانے قہوہ کے عنایت فرمائے۔ جب آپ بیدار ہوئے تو قہوہ کے دانے ہاتھ میں موجود تھے۔ جب والد ماجد کو مطلع کیا تو انہوں نے فرمایا اے نور العین عطیہ مبارک سید الکونین صلی اللہ علیہ وآلہ وسلم کا تہا نہیں کھانا چاہئے تو دودانے خود تناول فرمائے، تین دانے والدہ ماجدہ کو پیش کر دیئے۔ (مرآۃ السالکین ص ۱۲۲)

قبلہ عالم حضرت خواجہ نور محمد مہاروی رحمۃ اللہ علیہ کا غلام

۱۰ جمادی الآخر بروز ثنیس فرمایا قبلہ عالم غریب نواز کا ایک غلام قوم کا کہار فوت ہوا، اسے غسل دے کر کفن دیا گیا، جنازہ پڑھا گیا، جب چار پائی اٹھانے کیلئے تیار ہوئی تو اس کی لڑکی آئی اور روتی ہوئی پکار کر بلند آواز میں کہا ”ابا تو جا رہا ہے مجھے کس کے سپرد کیا ہے“ اس کے الفاظ سن کر چار پائی سے وہ اٹھ بیٹھا، چادر باندھ کر کپڑے سے بدن کو ڈھانپ لیا اور کہا فلاں آدمی کو بلاؤ۔ اسے بلایا گیا، اس کے ساتھ اپنی لڑکی کا نکاح کر کے کہا تو اسے سوئپ دی گئی۔ ازاں بعد واپس آ کر چار پائی پر لیٹ گیا۔ سبحان اللہ! یہ تو قبلہ عالم کے عام غلاموں میں سے تھے جو موت کو اپنے اختیار میں لئے ہوئے تھے۔

حضرت خواجہ شاہ سلیمان تونسوی (قدس سرہ العزیز)

۲۱ ربیع الاول شریف ۳۸۸ھ بمطابق ۱۸-۱۹۸۸ء حاضری نصیب ہوئی۔ آپ نے فرمایا جب پیر پٹھان حضرت غریب نواز شاہ سلیمان تونسوی رحمۃ اللہ علیہ مہار شریف سے علوم ظاہری و باطنی حاصل کر کے تونسہ شریف پہنچے تو وہاں کے ایک مولوی صاحب جو امام مسجد تھے گھبرائے اور خیال آیا کہ میرا مولویانہ ورثہ کہیں یہ نہ لے لیں۔ آپ کے پاس مناظرہ کی غرض سے حاضر ہو کر سوال کیا۔ بتاؤ ایمان کے کتنے رکن ہیں۔ آپ نے اشارہ کر کے فرمایا دو (تیرے ایمان کے) ایک ڈھوڑھائی روٹی کا اور دوسرا پیالہ پانی کا۔ مولوی بے چارہ ہفتوں سے طنز کی صورت میں کہتا رہا دیکھو مسلمانوں! ان کو ایمان کے ارکان بھی نہیں آتے اور صرف روٹی پانی کی طرف ہی خیال ہے۔

آپ نے مولوی صاحب کے ایک آنے والے حال کی طرف اشارہ فرمایا لیکن وہ بے چارہ کیا سمجھتا۔ الحاصل وہی مولوی صاحب زیارت حریم شریفین کے ارادہ سے روانہ ہوئے۔ بحری جہاز پر سوار تھے طوفان آیا۔ کسی پہاڑی سے ٹکرا کر جہاز پاش پاش ہو گیا۔ مولوی صاحب ایک تختہ پر رہ گئے۔ وہ تیرتا تیرتا کہیں دور قدرت خداوندی سے کنارہ جالگ۔ چند روز کا بھوکا پیاسا بے حس ولا چاری کے عالم میں جنگل کا راستہ لیا۔ بالآخر انتہائی بھوک پیاس کی شدت سے زمین پر لیٹ گیا اور موت کا انتظار کرنے لگا۔ خود مولوی صاحب کا بیان ہے کہ اس وقت معاذ اللہ ایمان والی نعمت سے محروم ہو رہا تھا کیونکہ یہ بد عقیدگی غالب ہو رہی تھی کہ حج کا ارادہ اور حریم شریف کا راستہ اور اتنی ذلت و خواری کا ہونا ایمان سے بعید ہے اس قسم کا کفر یہ کلمہ منہ سے نکالنے ہی والا تھا کہ اچانک حضور غریب نواز پیر پٹھان رحمۃ اللہ علیہ شریف لائے۔ ان کے ہاتھ میں ڈھوڑھائی روٹی کا اور ایک پیالہ پانی کا تھا جس میں لقمہ لقمہ بھگو کر میرے منہ میں ڈالتے رہے۔ اور فرمایا آہستہ آہستہ کھاتا رہا۔ مولوی صاحب کہتے ہیں کہ میرا دل زیادہ کھانے کو چاہتا تھا لیکن آپ نے فرمایا حرص نہ کر تھوڑا کھا۔ چنانچہ آپ

کے فرمان کے مطابق میں تھوڑا کھایا نیز فرمایا یہ ہیں رکن تیرے ایمان کے اور تشریف لے جاتے وقت بتایا کہ کل ایک بیڑا (جہاز) دور سے آتا ہوا تجھے دکھائی دے گا ان کو اشارہ کرنا وہ لوگ تجھے سوار کر لیں گے۔

دوسرے روز اسی طرح ایک بیڑا دور سے نظر آیا۔ جب اشارہ کیا تو انہوں نے سوار کر لیا۔ حضور نے فرمایا جب مولوی صاحب واپس توڑے شریف پہنچے تو حاضر ہوتے ہی پیر پٹھان رضی اللہ عنہ کی قدم بوسی کی اور آپ کے غلام ہوئے۔

۲۳ ربیع الاول شریف بروز بدھ ۱۳۸۸ھ بعد از عصر فرمایا آج کل تو انسان قرآن مجید اور حدیث پاک مسجد ہی میں بیٹھ کر پڑھتا رہے اور مطالعہ کرتا رہے۔ باہر کہیں نہ جائے، دور حاضر میں باہر جانے کا کوئی حال نہیں رہا۔

فرمایا: ایک بار کسی پیر پٹھان نے پیر پٹھان رضی اللہ عنہ کی دعوت کی اور ان کی آمد سے پہلے مرغ پکایا۔ ابھی پیر پٹھان رضی اللہ عنہ کی انتظار میں تھا کہ آپ کا پیر پٹھان اللہ یار چشتی قدرتی طور پر پہلے پہنچ گیا۔ دعوت کنندہ سے کہا کہ مجھے ریل پر سفر کرنا ہے۔ دیر ہو رہی ہے۔ آپ کی آمد تک نہیں بیٹھ سکتا۔ جو تو نے اپنے پیر کیلئے پکایا ہے مجھے کھلا دو۔ انہیں دوبارہ پکا دینا۔

مہمان نواز نے بطیب خاطر وہ اس کو کھلا دیا۔ جب آپ تشریف لائے تو دسترخوان پر روٹی پیش کی فرمایا: مرغ انہیں پکایا تھا عرض کی پکایا تو تھا لیکن اللہ یار چشتی صاحب تشریف لائے تھے روٹی اور مرغ ان کو کھلا دیا۔ فرمایا بہت ہی اچھا کیا۔ دوست کے ہاں اسی طرح بے تکلف ہو کر کھانا چاہئے اور جس قدر کہ دوست کو کھلانے کی وسعت ہو اس قدر خود بخود کھالیا جائے تب بھی جائز ہے۔

حدیث پاک میں ہے: من نزل بقوم فعليهم ان يقروه فان لم يقروه فله ان يعقبهم بمثل قراه (مشکوۃ شریف) یعنی جو شخص کسی قوم کے ہاں مہمان جائے تو ان پر اس کی مہمان نوازی ضروری ہے۔ اگر وہ مہمان نوازی نہ کریں تو مہمان کیلئے جائز ہے کہ ان سے اتنا کھالے جتنا کہ انہوں نے اسے کھلانا تھا۔

فرمایا: پیر پٹھان کے ملفوظات میں ہے کہ مال فی سبیل اللہ خرچ کرنا مجھے نہیں

اطمینان بخشا کیونکہ قرآن پاک میں ہے (لن تنالوا البر حتی تنفقوا مما تحبون) (یعنی تم بہتری اور بھلائی ہرگز نہ حاصل کر سکو گے یہاں تک کہ تم اس سے خرچ کرو جس کے ساتھ تمہاری محبت ہو) اور مال سے محبت نہیں ہے۔ اس لئے تسلی و اطمینان نہیں ہوتا لہذا اگر مال دیوں تو محبوب چیز تو نہ دی۔

فرمایا: پیر پٹھان کا فرمان ہے کہ جب میں طالب علمی کے زمانہ میں سفر کرتے ہوئے کسی درخت کے نیچے آرام کرتا تو اس درخت پر بہت سے پرندے بیٹھے ہوئے ہوتے اور مجھے خطاب کر کے بولتے ”السلام علیکم سلیمان خان جی“ وہ فرشتے ہوتے تھے کیونکہ حدیث پاک ہے کہ طالب علم کی رضا کیلئے فرشتے اپنے پروں کو بچھا دیتے ہیں تو سلام کہنا کیونکر بعید ہو سکتا ہے۔ حضرت شیخ الاسلام رحمۃ اللہ علیہ نے فرمایا پیر پٹھان رحمۃ اللہ علیہ کا ایک غلام ہندو عورت پر عاشق ہو گیا۔ اس عورت کے خاوند کا نام مولارام تھا۔ ایک دن وہ غلام ہندو کے گھر موقع پا کر داخل ہو گیا جبکہ عورت بالکل اکیلی تھی۔ ہندوؤں نے بھی اسے داخل ہوتے ہوئے دیکھ لیا تھا۔ بہت سے ہندو دروازہ پر جمع ہو گئے، دروازہ اندر سے بند تھا لیکن ہندوؤں نے دروازہ کھولنے کیلئے دروازہ توڑ دیا۔ جب دروازہ کھل گیا تو اندر کیا دیکھا کہ بجائے مسلمان غلام کے عورت کا خاوند مولارام نظر آیا۔ یہ دیکھ کر ہندو نادام ہوئے اور واپس چلے گئے۔ وہ غلام جب پیر پٹھان کے پاس حاضر ہوا تو آپ نے فرمایا شرم کریں کتنے دن تک مولارام بتا رہوں گا اور تجھے ایسے مواقع سے محفوظ رکھوں گا۔

آپ اکثر فرمایا کرتے کہ پیر سیال کو پیر پٹھان نے بہت کچھ عطا فرمایا۔ پیر پٹھان نے بے شمار غلاموں کو فیض یاب فرمایا بلکہ کسانوں تک کو آپ نے نوازا لیکن سب سے بڑھ کر پیر سیال کو کمال درجہ کا فیض عطا فرمایا۔ ایک جٹ کا واقعہ تمہیں بتاتا ہوں۔

شادا خان بلوچ جس کی قبر سے کستوری جیسی خوشبو سونگھی ہے حالانکہ میرے پاس کسی قسم کی خوشبو نہ تھی اس کی قبر کی مٹی لوگ اٹھا کر لے جاتے اور اس کے گھروں میں کستوری کا کام لیتے تھے۔ شادا خان کو اللہ تعالیٰ نے پیر پٹھان کی خدمت میں بھیجا تھا حالانکہ بالکل سادہ آدمی تھا اور سادی و موٹی باتیں کرتا تھا۔ پیر پٹھان اکثر مراقبہ میں رہتے تھے لوگ

حاضر ہوتے کسی کو کلام کرنے کی مجال نہ ہوتی۔ شادا خان لوگوں سے متوجہ ہو کر کہتا اور پیر پٹھان کو سنا کر کہتا اٹھو یا رو۔ اپنے اپنے کام کریں یہ تو خدا سے باتیں کر رہا ہے۔ اس کا کام تو خدا کے ساتھ ہے، ہمارے ساتھ کون باتیں کرتا ہے اور ہماری کون سنتا ہے کہ ہم اپنا اپنا کام چھوڑ کر بیٹھے ہیں۔ اٹھو چلیں اور اپنے آپ کو برا بھلا بھی کہہ دیتا تھا۔ جب بار بار یہ کہتا تو پیر پٹھان متوجہ ہو کر فرماتے ”کیا گال بنی بھلیا لوکا“ اس وقت لوگ اپنی اپنی حاجات پیش کرتے اور حضور فیض عطا فرماتے۔

ایک مرتبہ شادا خان نے عرض کی تیرے پاس رہنے کا کیا فائدہ بہت سے لوگوں کو دیکھا آئے فیض لے کر چلے گئے، انہیں جلدی جلدی خلافتیں دے دیں اور یہ سیال کئی سالوں سے تیرے گھوڑے کی لید صاف کرتا ہے تیرے گھوڑے کے آگے سامان اٹھا کر دوڑتا ہے۔ آج تک اسے کچھ نہیں عنایت فرمایا۔ پیر پٹھان نے فرمایا مولوی صاحب سا ہیوال والے کو تو میں نے کوئی شے بنانا ہے۔ دوسرے تو خلافتیں لے گئے لیکن ان کو شے بناؤں گا۔ پیر سیال کو آپ سا ہیوال والے مولوی صاحب فرمایا کرتے تھے ایک مرتبہ آپ (پیر سیال) سخت بیمار ہوئے اور ہر ایک کو یقین ہو گیا اب زندگی محال ہے۔ کسی نے تونہ شریف حاضر ہو کر عرض کی غریب نواز سا ہیوال والے مولوی صاحب سخت بیمار ہیں۔ ان کا آخری وقت ہے دعا فرمائیں۔ اتفاقاً اس وقت کسی نے حضور کے سامنے ”چینا“ پیش کیا تھا جو آپ کے پاس پڑا تھا۔ آپ نے اسے چپنے سے دونوں ہاتھوں کی ہتھیلیاں بھر کر علیحدہ رکھ دیا۔ پھر دوبارہ اور تیسری دفعہ بک بھر کر فرمایا انیس (اتنے) تو اس نے غوث اور قطب بنانے میں اور تو کہتا ہے آخری وقت ہے۔

پیر پٹھان نے ہم لوگوں پر یہ بہت مہربانی فرمائی کہ پیر سیال جیسا خلیفہ بھیجا۔ فرمایا پیر پٹھان کی ذات بابرکات بہت بڑے تصرفات کے مالک تھے۔ مخاطب کو اس کی طبیعت و مزاج اور آنے والے حالات کے مطابق جواب دیتے تھے۔ ایک مولوی صاحب نے آپ سے پوچھا کیا اللہ تعالیٰ گناہ کبیرہ بخش سکتا ہے۔ فرمایا اگر چاہے تو بخش دے۔ اس نے پھر اصرار کیا کہ حقوق اللہ تو بخش دے گا مگر حقوق العباد کیسے بخش سکتا ہے۔ فرمایا مولوی صاحب

۱۔ سب طاقت ہے لیکن اگر نہ بخشا جاوے تو جو گندہ کپڑا تیری والدہ نے فلاں جگہ سے اٹھا کر دھویا تھا تجھے دیا جو تو نے اپنی کتاب پر چولی چڑھائی تو وہ بھی نہیں بخشے گا۔ وہ مولوی صاحب عمر میں پیر پٹھان سے بڑے تھے۔ متعجب ہوئے کہ یہ واقعہ تو آپ کی ولادت سے بھی پہلے کا ہے آپ کو کیسے علم ہو گیا۔ اب اس کی تحقیق والدہ سے کروں گا۔ جب گھر گیا تو اس کی والدہ ضعیفہ زندہ تھی۔ اس سے پوچھا تو اس نے بتایا کہ بچہ تو نے طالب علمی کے زمانہ میں مجھ سے کپڑا مانگا تاکہ کتاب پر چڑھائے میرے پاس تو تھا نہیں۔ جب تو نے بہت اصرار کیا تو باہر گئی۔ ایک کپڑا گندگی سے آلودہ کسی کا پڑا ہوا اٹھالائی۔ اسے دھو کر صاف کر کے تجھے دیا۔ تو نے کتاب پر چولی چڑھائی تھی۔

جب یہ واقعہ اس نے اپنی والدہ سے سنا تو اپنے آپ ہی شرمندہ ہوا حالانکہ یہ واقعہ یقیناً پیر پٹھان کی ولادت سے پہلے کا تھا جو اس عورت کے سوا کسی کو معلوم نہیں تھا اور آپ نے علی الاعلان فرمادیا اور دنیا پر تشریف لانے سے پہلے کے واقعات بیان فرمادیے۔

۱۔ حضور پیر پٹھان رضی اللہ تعالیٰ عنہ کی بہت بڑی شان ہے۔ بہت بلند مقام ہے۔ ارمان یہ ہے کہ آپ کی شان کے مطابق نیاز نصیب نہ ہو سکا۔ فرماتے تھے کہ پیران پیر کے مرتبہ کے مطابق مساوی کسی کے مرتبہ کا وہم بھی نہیں ہوا کرتا تھا لیکن جب بیعت کر لی تو معلوم ہوا کہ شاید یہ مرتبہ پیران پیر کو بھی نصیب نہ ہوا ہو جو پیر پٹھان کا ہے۔ آپ شہباز طریقت تھے۔ جو کام مولانا روم بڑی توجہ سے کرامتا کرتے وہ پیر پٹھان ہنسی کی صورت میں سرانجام فرمادیتے۔ فرمایا اعلیٰ حضرت پیر پٹھان تو نسوی رحمۃ اللہ علیہ کا واقعہ ہے۔ ایک بار وظیفہ میں بیٹھے تھے مولوی مرید غوث سامنے سے گزرا۔ آپ نے فرمایا جاہل یہاں سے گزرا ہے؟ یہ لفظ سن کر مرید غوث فوراً قدموں پر گر پڑا اور آپ کے قدموں کو زور سے بذریعہ منہ پکڑا حتیٰ کہ دانتوں کے نشان پڑ گئے اور خون بھی نکل آیا اور یہ کہتا رہا کہ آپ فرماؤ کون ۱۔ اس عبارت پر کسی معترض صاحب نے اعتراض کیا جس کا جواب دو طرح کا ہے۔ ایک تو شیخ الاسلام رضی اللہ عنہ کا مکتوب شریف بعنوان حضرت تونسوی کا علوم مرتبت دوسرا معترض کو جواب بذریعہ ذاک ارسال کر دیا گیا ہے۔ (مؤلف)

عالم گزرا ہے۔ آپ نے فرمایا عالم عالم اس نے عرض کیا فرماؤ بڑا عالم، آپ نے بھی فرمایا بڑا عالم، تب اس نے پاؤں مبارک کو چھوڑا۔ عبدالمعلیٰ نوانہ نے یہ سن کر کہا بڑی جرات ہے۔ آپ نے فرمایا واقعی بڑی جرات کی چونکہ اسے یقین ہو گیا تھا کہ آپ کے پہلے الفاظ سے مارا گیا ہوں اور اس لئے فوراً تدارک کی خاطر جرات کر لی۔

اس کے بعد آپ نے خاں ملک صاحب قانونچہ کھوالی کا واقعہ بیان فرمایا کہ وہ بعد میں مرزائی ہو گیا تھا۔ پہلے پیر پٹھان کو وضو کراتا تھا۔ ایک بار آپ نے اسے فرمایا مانگ کیا مانگتا ہے تو اس نے عرض کیا کہ میں صرف دھوکا امام ہو جاؤں۔ دوسری بار بھی تیسری بار بھی یہی عرض کیا کہ آپ نے جواب فرمایا کہ تو صرف دھوکا امام ہو جائے گا۔ لیکن بے ایمان ہو کر مرے گا چنانچہ وہ خود بیان کرتا تھا کہ پیر پٹھان کی تین باتیں میں نے دیکھیں جن سے دو تو درست تھیں لیکن تیسری غلط، یعنی آپ نے دریا کو پار کیا، میں ساتھ تھا۔ دریائے سندھ ٹخنوں تک آیا اور مجھے فرمایا صرف دھوکا امام بن جائے گا یہ بات بھی ٹھیک ہوئی، میں امام بن گیا ہوں۔ تیسرا فرمایا کہ تو بے ایمان ہو کر مرے گا۔ یہ درست نہیں کیونکہ میں مرزا غلام احمد قادیانی کے دست پر بیعت ہو چکا ہوں، بے ایمان کیسے ہو سکتا ہوں؟ (معاذ اللہ)۔ بندہ نے عرض کیا پیر پٹھان رحمۃ اللہ علیہ نے یہ کیوں فرمایا کہ تو بے ایمان ہو کر مرے گا آپ نے جواباً فرمایا خدا کی رحمت اُمّی تھی عشق حقیقی مانگتا یا نعمت تو حید مانگتا اس نے رحمت سے روگردانی کر کے خود صرف کا سوال کیا تو آپ نے یہ فرمایا:

۱۲ ذوالحجہ بروز سہ شنبہ فرمایا: ایک دفعہ پیر پٹھان غریب نواز بمعہ خواجہ اللہ بخش صاحب خواجہ خیر محمد صاحب اور ان کے بھائی سمیت مہار شریف جارہے تھے۔ جب ملتان پہنچے کسی مائی نے دودھ پیش کیا چونکہ اس میں زہر ملا ہوا تھا اس لئے آپ نے فرمایا ”آؤ ہس کول پی لی“ میں ہس کولوں نہیں ڈردا“ یہ فرمایا کہ دودھ خود بھی پیا اور صاحبزادوں کو بھی پلایا۔ خواجہ اللہ بخش صاحب فرماتے ہیں مجھے تلخین ہوئی۔ ایک صاحبزادہ کو معمولی سی قے آئی اور کسی کو بھی ذرا بھر نقصان نہ پہنچا۔ یہ سب معاملات اولیاء اللہ نے اپنی نگاہوں سے ملاحظہ فرما کر اختیار فرمائے۔

شانِ حضور پیر پٹھان قدس سرہ العزیز اور حضور شیخ الاسلام رضی اللہ عنہ کا مکتوب گرامی

بِسْمِ اللَّهِ الرَّحْمَنِ الرَّحِيمِ ۝

باسمہ سبحانہ عم امتنانہ واحسانہ

از سیال شریف ۲۸ جمادی الثانی ۱۳۸۲ھ بعنوان حضرت تونسوی کا علم مرتب
عزیزی المحترم محمد رفیع الدین (مولوی) سلمہ رب العالمین -

وعلیکم السلام ورحمۃ اللہ وبرکاتہ مراسلہ آں عزیز کا شف مافیہا ہوا۔ آں فخر الاولیاء (شہنشاہ زمان حضرت خواجہ شاہ محمد سلیمان تونسوی رضی اللہ عنہ) کے شیم و شائل کا مضمون جس طرح مرغوب و محبوب ہے اسی طرح اس سے عہدہ برآئی حیثہ امتناع و محال میں داخل ہے کیونکہ اس قائم مقام عبودیت کی حقیقت مرتبت کا ادراک بلکہ تصور ممتنع مسلم ہے۔

لہذا حد و تعریف کا محققہ بیان اور اس کیلئے حصول عنوان غیر متصور ہے۔ سبحان الذی رفع مرتبہ الیٰ تلک الدرجۃ و اوصلہ الیٰ قربہ الذی لم يتصور مقرہ و مقامہ سبحانہ سبحانہ لیکن جس طرح اس مرتبہ اعلیٰ و طرز افاضہ لمحات حیات اقدس و محبوبیت شیم مرغوبیت کا شمعہ بیان سے فائق ہے۔ اسی طرح دل و زبان اس کے تذکرہ اعلیٰ و اعذب سے بعد میں معذب ہے۔ اسی دائرہ بین الحالین امر کو غالب گویم مشکل و گرنہ گویم مشکل۔ کا عنوان دیتا ہے۔ ہاں بقدر الطاقۃ البشریہ کتاب ”مناقب المحبوبین“ و نافع السالکین و منتخب شریف جو کتب خانہ سیال شریف میں موجود ہیں ان سے آفتاب ولایت کے اشعہ کے متعلق قرعے شمعہ حاصل ہو سکتا ہے۔ اگر سجادہ نشین صاحب مولہ شریف (خواجہ غلام سدید الدین صاحب) ان کتابوں سے آں عزیز کی طبع سامی کا اندازہ لگاتے ہوئے اقتباس فرمائیں تو ناقص خیال میں کاتب وقاری کیلئے بہت مفید ہوگا غالباً یکم رجب المرجب کو بموقع عرس مبارک مولوی صاحب آئیں گے اور ان کو عرض کر دیا جائے گا۔ ان شاء اللہ والسلام و تتم بخیر و یمن -

فقیر محمد قمر الدین غفرلہ سجادہ نشین سیال شریف

نسبت کا احترام

ایک پیر بھائی قوم کا کھل حاضر ہوا۔ آپ نے فرمایا میں کھل کی قوم کا غلام ہوں۔ خواجہ بدر الدین صاحب نے فرمایا کہ جو کھل صاحبان کو لے گیا تھا اس کے متعلق کیا حکم ہے؟ تو آپ نے فرمایا میرے دادا جی جھنگ میں تشریف لے گئے جہاں صاحبان کا گھر تھا یعنی کھیوہ گاؤں میں استفسار فرمایا کہ صاحبان کا گھر کہاں ہے۔ لوگوں نے پوچھا اس کے کیا لگتے ہو؟ آپ نے فرمایا اس کا تو کچھ نہیں لگتا مرزا کے ساتھ میرا تعلق ہے کہ سیال پٹھان کا ہے اور پٹھان کھل کا ہے۔ اعلیٰ حضرت خواجہ محمد شمس الدین رضی اللہ عنہ پیر سیال ہیں جنہیں پیر پٹھان حضرت خواجہ شاہ محمد سلیمان تونسوی رضی اللہ عنہ سے خلافتیں نصیب ہوئی اور ان کو خلافت حضرت قبلہ عالم خواجہ نور محمد مہاروی رضی اللہ عنہ سے حاصل ہوئی۔ جو قوم کے کھل ہیں۔ یہ نسبت پیر سیال نے پیر پٹھان کے ذریعہ کھل قوم سے بتائی۔

حضور پیر پٹھان قدس سرہ العزیز اور پارس کا تحفہ

پیر پٹھان (رضی اللہ تعالیٰ عنہ) کو مستان شاہ صاحب نے سنگ پارس پیش کیا اور عرض کی یہ ہزاروں من تاجے کو لگا دینے سے سونا بنادیتا ہے۔ آپ نے ایک درویش کو بلا کر فرمایا یہ پکڑ کر ٹکڑے ٹکڑے کر کے دریا میں پھینک آ، اس وقت پیر پٹھان کی خدمت میں پیر سیال جیسے درویش ہوتے تھے فوراً تعمیل ارشاد کی اور سنگ پارس کے ٹکڑے ٹکڑے کر کے سلم اللہ شریف پڑھ کر دریا میں پھینک دیا۔ پیش کرنے والے کے دل میں خیال آیا ظاہر دولت تو میں نے پیش کر دی جو ختم ہو چکی ہے آیا روحانیت بھی عنایت فرمائیں گے یا نہیں، تو آپ نے اپنے مصلیٰ کو ایک جانب سے اٹھا کر ارشاد فرمایا۔ ”مستان بھائی جو چاہے اٹھالے“ مصلیٰ کے نیچے کئی عدد سنگ پارس اس سے خوبصورت موجود تھے، وہ دیکھتے ہی حیران ہو گیا اور تمام زندگی آپ کی خدمت اقدس میں گزاری۔ بالآخر خلافت حاصل کی۔ یہ مستان شاہ صاحب

کابل والے آپ کے مشہور خلیفہ ہوئے ہیں۔ فرمایا ملک عمر حیات ٹوانہ چاچڑ شریف میں گیا اور اپنے پیرزادہ کو عرض کی اگر آپ حکم فرمادیں تو یہاں ایک یادگار اعلیٰ بناؤں، پیرزادہ صاحب نے فرمایا نہیں بنائے گا۔ اس نے عرض کی میں ضرور بناؤں گا، انہوں نے فرمایا تو ضرور نہیں بنائے گا۔ پھر عرض کی میری اتنی دولت اللہ تعالیٰ کی داد ہے اگر آپ سونے کا کھل فرمادیں تو بنادوں گا۔ فرمایا میری بات مان لے گا، عرض کی ضرور فرمایا آج کے بعد یہاں چاچڑ شریف نہ آنا، کیونکہ تو دنیا دار ہے، تجھے دیکھ کر مجھے تکلیف ہوتی ہے۔

حضرت خواجہ اللہ بخش کریم تونسوی قدس سرہ العزیز

آپ نے فرمایا کہ جب حضرت اللہ بخش کریم تونسوی اجمیر شریف تشریف لے گئے تو مولانا عبدالحق صاحب خیر آبادی نے عرض کی میں نے بیعت ہونا ہے لیکن ایک شرط ہے۔ آپ نے اشارہ فرمایا۔ مولانا ادھر آؤ۔ چنانچہ علیحدہ کمرہ میں لے گئے۔ کچھ دیر کے بعد نکلے تو مولانا صاحب قدموں پر گرتے ہوئے نظر آئے۔ خدا معلوم شرط کوئی تھی۔ بیعت فرما کر اپنے سلسلہ میں داخل فرمایا۔

فرمایا حضرت کریم اللہ بخش تونسوی رحمۃ اللہ علیہ کی وفات کے بعد حضرت خواجہ حافظ صاحب کے پاس ان کا ایک خاص غلام ایک کتاب لایا۔ جس میں تمام شہر کے یتیم، مسکین، بیواؤں، غریبوں اور بے نوالوں کے نام درج تھے اور ہر ایک نام کے ساتھ انکا وظیفہ ماہانہ سالانہ تحریر شدہ تھا۔ مثلاً فلاں کے بیس روپے، فلاں کے تیس، پچاس اور سو وغیرہ۔ کسی کے نام گندم کی مقدار ار کسی کے نام کے آٹا وغیرہ۔ ساتھ ہی کتاب پیش کرنے والے نے عرض کیا کہ دوسرے وظیفوں اور عبادات کے علاوہ حضرت کریم رحمۃ اللہ علیہ کا ایک یہ بھی وظیفہ تھا جو اپنے جانشین کے کیلئے فرما گئے ہیں اور لطف یہ ہے کہ اس کتاب کا علم اس غلام خاص کے سوا کسی اور کو نہ تھا۔ قائم مقام خلف الرشید حضرات تک بے خبر تھے۔ عمر بھر اس قسم کی سخاوت اختیار فرمائی جو فرمان نبوی کے مطابق تھی۔ حدیث میں ہے کہ دانے ہاتھ سے اس طرح

فی سبیل اللہ دو کہ بائیں ہاتھ کو بھی معلوم نہ ہو۔ چنانچہ جب سردی کا موسم آتا تو آپ بہت سے نئے لحاف بنوا کر غریب لوگوں کے گھروں میں راتوں رات جا کر صحن میں ڈال دیا کرتے۔

بندہ عشق شدی ترک نسب کن جامی کہ اندریں راہ فلاں ابن فلاں چیزے نیست فرمایا حضرت کریم تونسوی رحمۃ اللہ علیہ بہت بڑی جائیداد کے مالک تھے۔ رئیس اعظم تھے۔ حتیٰ کہ حرمین شریفین حاضری دی تو آپ نے پینے اور استعمال کیلئے پانی تو نہ شریف جاتا رہا۔ ایک جہاز پر اتنا پانی پہنچایا جاتا کہ دوسرے جہاز کے جانے تک پہلا پانی ختم نہ ہوتا۔

۴/ رجب المرجب ۱۳۹۱ھ بروز جمعہ بعد از نماز عصر بنگلہ شریف میں حاضری دی۔ آپ نے خواجہ فخر الدین صاحب، بدر الدین صاحب اور معظم دین صاحبان کو متوجہ فرمایا کہ اس دفعہ قبلہ عالم مہاروی غریب نواز کے آستانہ اقدس پر حاضری ہوئی ہے تو مہاروی حضرات کے بنگلہ شریف میں رہائش نصیب ہوئی۔ روضہ انور کی پچھلی جانب چشتیہ حضرات کے مزارات ہیں ان پر ایک صاحب کو پچھلی رات ذکر جہر کہتے سنا ہے۔ اتنا ذوق آیا کہ تمام عمر ایسا ذوق نہیں آیا تھا۔ معلوم ہوتا تھا یا تو وہ صاحب حضرت کریم تونسوی رحمۃ اللہ علیہ کا مرید ہے یا اعلیٰ حضرت پیر سیال کا۔ کیونکہ ان دو حضرات کی اس سے خوشبو آتی تھی۔ حضرت شیخ الاسلام رحمۃ اللہ علیہ نے فرمایا کہ حضرت کریم تونسوی بہت ہی بڑا نجاتی تھے۔ مسکینوں وغیرہ کو عطا فرمانے میں اپنے اور غیروں کا لحاظ نہیں ہوتا تھا بلکہ مخالفین میں بھی جو غریب ہوتے ان کو نوازتے۔ دراصل اللہ تعالیٰ کی صفات سے یہ لوگ موصوف ہوتے ہیں۔ جیسا کہ شیخ سعدی رحمۃ اللہ علیہ نے فرمایا :

شنیدم کہ مرداں راہ خدا دل دشمنان ہم نکروند تنگ
ترا کے میسر شود ایں مقام کہ بادوستان خلاف است و جنگ

۲۱ صفر ۱۳۹۰ھ فرمایا : حضرت ثانی صاحب رحمۃ اللہ علیہ کے صاحبزادہ محمد عبداللہ صاحب کی پیدائش ہوئی تو انہوں نے حضرت خواجہ کریم تونسوی رضی اللہ عنہ کی خدمت عالیہ میں حاضر ہو کر نام کے متعلق عرض کیا کہ غریب نواز ہم نے لڑکے کا نام قمر الدین رکھا ہے۔

انہوں نے فرمایا کہ اس کا نام عبداللہ رکھو مگر الدین نام والا اور ہوگا۔

(سبحان اللہ دوسری پشت بعد میں آنے والے سجادہ نشین صاحب کی خوشخبری دی)۔

حضرت خواجہ شاہ اللہ بخش بن خواجہ گل محمد بن حضرت خواجہ شاہ محمد سلیمان تونسوی رحمۃ اللہ تعالیٰ اپنے والد ا جان حضرت شاہ سلیمان نے مصلیٰ سجادگی پر رونق افروز ہوئے کیونکہ آپ والدہ ماجدہ کا وصال جد بزرگوار کی زندگی ہی میں ہو گیا تھا۔ آپ کی ولادت باسعادت ماہ ذوالحجہ ۱۲۳۱ھ میں ہوئی چنانچہ ان کی تاریخ ولادت ”زہے بیدار بخت“ سے نکلتی ہے۔

علوم ظاہری باطنی کے عالم تھے۔ آپ کو حضرت ثانی صاحب کے الفاظ سے یاد کیا جاتا ہے دہلی شریف کا سفر ۱۲۷۰ھ میں کیا تو نسہ شریف سے صد ہا آدمیوں کے ساتھ جو سوار پیادہ تھے یہ سفر اختیار کیا۔ محض حضرت خواجہ معین الدین چشتی (رضی اللہ عنہ) کی زیارت کیلئے اور حضرت خواجہ قطب الدین ودیگر خواجگان (رضی اللہ عنہم) کی زیارت کیلئے یہ سفر کیا۔ بوقت وصال حضرت خواجہ شاہ محمد سلیمان رحمۃ اللہ علیہ آپ ان کے پاس موجود تھے۔ جد امجد نے ان کی طرف دیکھا اور فرمایا تو کون ہے؟ آپ کے جواب دینے سے پہلے میاں محمد صالح نے عرض کی یہ آپ کے فرزند ارجمند خواجہ گل محمد صاحب کے صاحبزادہ ہیں۔ ان پر شفقت فرمائیں تو انہوں نے فرمایا و نفخت فیہ من روحی اس فرمان سے ان کی حالت دادا جان کی طرح ہوگی۔ آپ کا وصال ۲۹ جمادی الاولیٰ ۱۳۱۹ھ ہجری بروز شنبہ ہوا۔

حضرت خواجہ محمد حامد صاحب تونسوی رحمۃ اللہ علیہ

آپ نے فرمایا میرے شیخ خواجہ محمد حامد تونسوی رحمۃ اللہ علیہ نے اپنے وصال کے بعد مجھے فرمایا کہ کون کہتا ہے ہم مر گئے ہیں ہم تو زندہ ہیں۔ ہمیں مردہ کہنے والا حرام زادہ ہے۔ فرمایا آپ نوجوانی کے عالم میں تھے کہ مولانا عبدالحق خیر آبادی تونسہ شریف حاضر ہوئے۔ انہوں نے پوچھا صاحبزادے آپ کیا پڑھتے ہیں؟ فرمایا حدیث پاک پڑھتا ہوں۔ مولانا نے کہا معقول بھی پڑھتے ہو؟ فرمایا حدیث پاک معقول سمجھ کر پڑھتا ہوں۔ آپ کا یہ فرمان تھا کہ مولانا کانپ گئے اور خوف طاری ہو گیا کہ حدیث پاک کے بالتقابل معقول کے الفاظ میں نے استعمال

کئے ہیں حالانکہ حدیث پاک جامع ہے۔ معقول تو ایک جزو حدیث ہے۔ نیز اعتراف کیا کہ ایسا جامع جواب میں نے کبھی نہیں سنا تھا۔ آپ نے فرمایا مولانا اس لئے کانپ گئے تھے کہ معقول کوئی مستقل فن نہیں۔ اگر حدیث پاک کو اچھے انداز سے بیان کیا جائے تو یہی معقول ہے۔

مولانا کہنے لگے شیروں کے بیٹے بھی شیر ہیں۔ فرمایا میرے شیخ نے مجھے فرمایا تھا کہ تم کسی کو نہ چھیڑنا جو تجھے چھیڑے گا میں جو ہوں دیکھا جائے گا۔ اور اپنے سینہ پر ہاتھ مارا۔ فرمایا میرے پیر کی ایک یہ کرامت ہے کہ ایک مرتبہ آپ موٹر کار میں دہلی جا رہے تھے راستہ میں سامنے سے ایک لڑکا تیزی سے گزرا۔ ڈرائیور کے منہ سے افسوس کا کلمہ نکلا، لیکن آپ نے اپنے دونوں ہاتھوں کو سیدھا اور اوپر اٹھایا اور پڑھا اللہ لوگوں نے دیکھا کہ موٹر کار آدمی کے قد کے برابر زمین سے اوپر اٹھ گئی اور لڑکا صحیح سلامت نیچے سے گزر گیا۔ یہ کرامت دیکھ کر وہاں کے کئی لوگ مسلمان ہو گئے۔ فرمایا ایک دفعہ آپ دہلی میں تشریف فرما تھے۔ وہاں یوں نے مغرب کی اذان کہی۔ آپ نے فرمایا ابھی سورج غروب نہیں ہوا۔ لوگوں نے عرض کی غریب نواز آفتاب غروب ہو چکا ہے، رات چھائی ہوئی معوم ہو رہی ہے۔ فرمایا نہیں ابھی غروب نہیں ہوا۔ جب لوگ زیادہ آگئے تو فرمایا دیکھو دیواروں پر روشنی اور دھوپ پڑ رہی ہے۔ چنانچہ دیکھنے سے تمام کو یقین ہو گیا۔ نجدی لوگ قدموں پر گر گئے اور تسلیم کیا کہ ہم پہلے بھی اپنی مغرب کی نماز قبل از وقت پڑھ کر ضائع کرتے رہے ہیں اور تاب ہو گئے۔

فرمایا ایک بار ہم تیس آدمیوں نے میرے پیر روشن ضمیر کی کرامت دیکھی تھی۔ جب تونسہ شریف جاتے ہوئے ہمیں پیاس کی شدت نے نڈھال کر دیا، ریگستانی علاقہ گرمی کا موسم اور پانی کا کہیں نام و نشان نہ تھا دور سے ایک اونٹنی سوار دیکھا اس کے پاس جا کر ہم نے پانی طلب کیا۔ کہنے لگا میرے پاس تو پانی بالکل نہیں ہے۔ ہم نے کہا ایک گلاس کے بدلے پانچ روپے لے لے اور پانی دے دے لیکن اس نے پانی رکھنے والی جھاری اونٹنی کر کے دکھادی کہ پانی ختم ہو چکا ہے۔ پھر بتایا کہ وہ دور سے جو درخت نظر آ رہا ہے اس کے پوسے ایک ٹیلہ ہے۔ امید ہے اس ٹیلے کے پاس پانی ہوگا۔ اگر وہاں نہ ہو تو اتنا ہی آگے دورفاصلہ پر دوسرا ٹیلہ آئے گا وہاں ضرور پانی مل جائے گا لیکن وہ کڑوا اور کھاری ہوگا۔ پہلے

یاد پڑنے کے وقت ہم پہنچ گئے لیکن وہاں پانی نہ پایا اور ساتھیوں نے آگے چلنے سے ہمت ہاری۔ میں نے ہمارے اس طرح کسی ہو گا نہ آگے چلیں گے۔ بالآخر چل دیے۔ دوسری جگہ پہنچے تو نہایت سیڑھی اور گھاری پانی ماریونگہ گھروں نے بھی منہ لگاتے ہی فوراً پھٹنے لگے۔ بالکل پیٹنے اور منہ لگانے کے قابل نہ تھا۔ گویا اس میں کئی گنا میٹنیشیا حل کیا گیا تھا۔ مجبوراً اس پر گھڑے کیلئے اس جگہ قیام کر دیا کیونکہ اب راستہ بھی چھپا چکی تھی اور ہمارے اونٹ بھی چلنے کی طاقت نہ رہی تھی۔

میں نے بالکل غلام اعیانہ دیکھا کہ میرے شیخ و مرشد رحمۃ اللہ علیہ ایک گڈوا دودھ کا ہاتھ میں لئے ہوئے تشریف لائے اور مجھے دیا۔ سانہ بھی فرمایا کہ مجھے خیال آیا ہے کہ مولوی صاحب دودھ کے دلدادہ ہیں، جا کر پلاؤں۔ تھوڑی دیر بعد آپ غائب ہو گئے۔ بعد میں کسی ساتھی نے ہاتھ دھوئے کیلئے وہ پانی استعمال کیا اور خیال تھا کہ اپنی چادر میں بٹگو کر اوڑھ لیں گے، رات بسر ہو جائے گی۔ شاید اسی خیال سے ہی اس ساتھی نے کلی کر لی۔ پانی کو شربت کی مانند پیٹھا پایا۔ جب دوسروں کو بتایا تو پہلے تو کسی نے تسلیم نہ کیا بار بار اصرار پر چٹھیا گیا تو واقعی پیٹھا پایا۔ اب خود پیا، گھوڑوں کو پلا یا اور استہمال میں لائے۔

گھروے پانی کو پیٹھا بنایا اور جھٹل بیاباں میں مایوسی کے عالم میں دودھ پلایا اور تمام ساتھیوں کو زیارت گرائی۔ یہ ساری کمراتیں آنکھوں سے دیکھیں۔ فرمایا میرے شیخ کا القاء اور کرامت عجیب تھی۔ جس کے بعد آپ نے بتایا کہ کس طرح شیخ کامل نے اپنے القاء اور توجہ سے درود شریف میں سیدنا کا مسئلہ حل فرمایا۔

۲۳ شعبان المعظم ۱۳۸۸ ہجری قبل از نماز عشاء قدم بوی نصیب ہوئی۔ تو اپنی عہ (چھوٹی) صاحبہ کے ساتھ اپنے ایک سفر کا واقعہ بیان فرما رہے تھے کہ ایک اسٹیشن پر ریل گاڑی پر سوار ہوا تھا۔ جب ریل گاڑی پہنچی تو جلدی سے ایک خالی ڈبے میں چوچھی صلیب کو بٹھا کر دروازہ بند کر دیا تاکہ کوئی غیر آدمی داخل نہ ہو کیونکہ وہ ڈبے لیڈیز فانیں تھا۔ جب گاڑی (دوسرے) اسٹیشن پر پہنچی تو کسی افسر کے ملازمین نے سامان وغیرہ اٹھایا ہوا تھا۔ دروازہ کو دھکیلا میں نے کہا مستورات کی وجہ سے دروازہ بند کر دیا ہے کسی دوسرے ڈبے میں چلے جاؤ۔ یہ سن کر وہ کھڑے ہو گئے۔

تھے کہ ان کا افسر بعد عملہ و چند اقلین کے آگیا اور بڑے رعب سے کہا دروازہ کھولو۔ میں نے کہا دروازہ نہیں کھولوں گا۔ تم کئی دوسرے ڈبے میں چلے جاؤ، یہاں مستورات ہیں۔ وہ بولا اگر وہ مستورات کا نہیں انٹیں لیڈیز ڈبے میں آئے گا میں اسے جواب دیا کہ مستورات کا ایک ڈبے سے اتارنا اور دوسرے میں لے جانا تکلیف دہ ہے۔ تم بھی کوئی دوسرا ڈبہ تلاش کرو، اس طرح کی گفتگو میں زمانہ گزر رہا تھا۔ تو نے لگی۔ آپ نے فرمایا کہ میں نے توجہ دیا کہ رات کے معاملہ میں مجھے ڈنپا تو قلاؤں کا کہ اتنے میں میرے پیچھے قریب نواز حضرت خواجہ محمد حامد صاحب رحمۃ اللہ علیہ تشریف لائے۔ خدا کی قسم مجھے عالم بیداری میں دن و رات کے اور صورت بھی ظاہر تھی اور فرمایا کیوں گئے ہو۔ یہ تو لیڈیز کا ڈبہ ہے۔ میں نے عرض کیا قریب نواز لیڈیز کا ڈبہ نہیں ہے، انہوں نے فرمایا دیکھو تو یہی لیڈیز کا ڈبہ ہے، جب میں نے دروازہ پر دیکھا تو لیڈیز نکلی۔ اوتار اور وہ افسر کچھ ساتھیوں کے پیچھے دھڑکتے گئے اور انہوں نے منہ کی کٹائی اور ناکام واپس چلے گئے اور یہ واقعہ جناب خواجہ محمد حامد صاحب کی وفات کے بعد کا ہے۔

۹ جمادی الآخر ۱۳۹۲ ہجری بعد از نماز ظہر آپ مسجد میں تشریف فرماتے فرمایا ایک دفعہ میں اپنے شیخ رحمۃ اللہ علیہ کی خدمت میں تونہ تشریف چینی مسجد میں آپ سے ایک طرف گونہ میں بیٹھا تھا۔ آپ کی مجھ پر ہم بانی اس قدر ہوتی تھی کہ اپنے اور میرے درمیان کسی قسم کا حجاب پردہ نہ آنے دیتے تھے۔ ایک شمس حاضر ہوا۔ عرض کی فریب نواز دعا فرمائیں کہ میں بالدار ہو جاؤں، میرے دل میں خیال آیا کہ اتنی بزرگ ہستی کے پاس آ کر یہ دنیا طلب کر رہا ہے، تو آپ نے میری طرف متوجہ ہو کر فرمایا ہاں، دنیا طلب کرنا ایمان کی کمزوری ہے، یہ مجلس برخاست ہوئی۔ پھر ایک بار آپ کی خدمت میں حاضر تھا کہ آپ کا ایک فوجی بھائی جعفر نامی حاضر ہوا۔ عرض کی قریب نواز مجھے گیمیا گری کا نسخہ عطا فرمادیں۔ انہوں نے جواب دیا یہ نسخہ بہت بڑا ہے، وہ بارہ اس نے عرض کی جتنا خرچ کرنا پڑا کروں گا۔

انتظار فرمایا سال تیری جو ارتقائی موصول ہوئی ہے۔ اس نے بتایا اتنے پتہ، (وہاں اس علاقہ میں ایک قول کا اندازہ ہے) جس طرح ہمارے ہاں کھلو اور مشہور ہے کئی کھلو اوروں کا ایک پتہ ہوتا ہے۔

پھر آپ نے دوسری اجناس بھی دریافت فرمائیں، باجرہ، وغیرہ وہ بتاتا گیا۔
 آخر کپڑے اور قم گد کا سامان سب پیچہ دریافت فرمانے پر اس نے بتایا وہ ہزار روپے
 کے ہونے ہیں اور جنے کا فریب و ازان ہے آپ کا یہ مطلب ہے آپ یہ کیا کانسہ بتا دیں۔
 تو میرے حضرت قوسوی فریب و ازان فرمایا، پوچھ بھی تیرے کہ اجناس رقم، سامان پھر سے
 وغیرہ موجود ہیں۔ تمام کے تمام میرے دو بیٹوں والا مردے ہے۔ یہی نسخہ یہی ہے، تیرے
 گھر بیٹے ہی نہ ہوئی۔ کہنے کا سبب پوچھ دے، وہ ”گھر دی تے لگ تھی ٹی ناں“۔ (گھر کی
 تباہی و بگاڑ کی)

حقیقتاً آپ نے یہ کیا کانسہ ہی فرمایا تھا لیکن وہ ہے چارہ گیا بختہ فرمان باری
 تعالیٰ ہے۔ ومن قدر علیہ ورقہ فلیمقن مہما آتاه اللہ لایکلف اللہ نفسا الا ما اتہا
 سبحان اللہ بعد، عمر یہ سب (کسے رزق کی تنگی آنے کو جو پیچہ بھی گھر میں موجود ہو اللہ
 تعالیٰ کی راہ میں خرچ کرے۔ اللہ تعالیٰ کسی جہان پر بوجہ نہیں رکھتا مگر اسی قدر جتنا اسے
 مظاہر فرمایا۔ قریب ہے اللہ تعالیٰ، شواہد کے بعد آسمانی فرمان کا)۔ حدیث پاک ہے اللہ
 تعالیٰ نے اوشے، مٹر، فرمانے ہیں۔ ایک فرشتہ کتاب اللہ اعط منفقاً خلفاً (اے اللہ
 خرچ کرنے والے لوگوں کی جگہ لو) اور دوسرا فرشتہ جتنا ہے۔ اللہ اعط مہمسکا
 تلفاً (اے اللہ، خلیل کا مال بلا کسے)۔

۲۲ شعبان المعظم ۱۲۹۸ھ بروز جمعہ المبارک بعد از نماز فجر قصیدہ بردہ شریف
 میں شمولیت کے بعد آپ نے فرمایا علم ظاہری روحانی علماء کے نزدیک کوئی بڑی بات نہیں۔
 اولیاء اللہ کو جب علوم باطن سے نوازا جاتا ہے تو علم ظاہری کی کتب اعلیٰ اور منتہی تعلیم ان کے
 نزدیک الف بات کے جوڑ و ترکیب کی حیثیت رکھتے ہیں بلکہ جو لوگ اللہ تعالیٰ کی صفات
 سے موصوف ہو جاتے ہیں ان کی ہر صفت یا ہر فعل بارگاہ رب العزت کی طرف سے سمجھا جاتا
 ہے، اور ان کا یہ علم ذاتی ہو جاتا ہے۔ اور یہ مقام حال ہے جسے قال سے تعلق نہیں۔ آپ نے
 بندہ و مخاطب کو کفر فرمایا تھے کبھی سمجھاؤں گا۔

آپ نے فرمایا پہلے پہل مجھے کتابوں کے مطالعہ کا بہت شوق تھا لہذا سدرہ وغیرہ

کا اثر مطالعہ کیا کرتا، ایک دفعہ میرے حضرت غریب نواز خواجہ میاں محمد حامد صاحب نے مجھے
 خواب میں فرمایا کہ یہ کیا بچوں کے کھیل کے پیچھے لگ گئے، یہ کتابیں تو ہمارے نزدیک
 الف بات کے جیسے ہیں (یعنی جوڑ ہیں) اور بچوں کے کھیل کی حیثیت رکھتے ہیں۔ چھوڑو ان
 کو بندہ کام نہ کرو۔

حضرت خواجہ محمد حامد قوسوی رحمۃ اللہ علیہ نے شیخ الاسلام خواجہ محمد قمر الدین رحمۃ
 اللہ علیہ کی دستار بندی فرمائی تو فرمایا اصل اصدقائے ایک یعنی اپنے والد کے وہ مناس کی
 قدر کرنا ان سے تعلقات قائم رکھنا۔ دراصل یہ حدیث پاک کی اطاعت ہے۔ (اصل میں
 وصل ابوک) جس سے تیرے باپ کا تعلق ہے اسے قائم رکھ۔

ان کی تاریخ ولادت ۶۵ ذیقعدہ ۱۲۹۲ھ یوم شنبہ ہے۔ اپنے جدِ امجد خواجہ خواجگان
 حضرت خواجہ اللہ بخش صاحب رشتی اللہ عنہ کے مطلوب سر اپناڑ تھے۔ ۱۲۲۳ھ بمکرم و نسیت
 مسند جاوہ افروز ہوئے۔ ۱۲۳ ذوالحجہ ۱۲۵۰ھ ہجری وصال فرمایا۔

حضرت خواجہ خاں محمد قوسوی قدس سرہ العزیز

۲۵ مفر المظفر ۱۳۸۸ھ غنیمت وار بعد از نماز منسرحہ کا وہ جامع سبلی اللہ علیہ وآلہ
 وسلم کے مولے مبارک کی زیارت کی۔ بیچ پیمان خواجہ خواجگان حضرت خواجہ خاں
 محمد صاحب قدس سرہ کی معیت میں نصیب ہوئی۔ ہمارے آقا و مرشد شیخ الاسلام والمسلمین
 رحمۃ اللہ علیہ کی ذات اقدس اپنے معمول کے مطابق آداب و نیاز بجالاتے ہوئے آہستہ
 آواز سے اغثنی یا رسول اللہ اغثنی یا رسول اللہ بار بار پڑھتے رہے اور پھر مندرجہ
 ذیل شعر پڑھنا شروع کیا۔

۱ حضور اکرم صلی اللہ علیہ وآلہ وسلم کا مولے مبارک جناب شیخ الاسلام رشتی اللہ تعالیٰ عنہ گرامی سے
 لائے جو محترم ابوالحسن یدشاہ منظور مدنی صاحب مدظلہ العالی نے حبیبہ و تنہ مبارک پیش کیا تھا۔ ان کے
 پاک و عدد تحریریں اپنے دست مبارک سے بنا کر شیخ الاسلام رشتی اللہ عنہ نے دیں جو موجود ہیں اس مولے
 مبارک کی سند بھی وہیں ہے۔ غلام احمد مفتی عنہ

الہی تبت من کل المعاصی باخلاص رجاء للخلاصی

پہلے زمین ہوس کر کے پھر جس میز پر موئے بارک رکھا ہوا تھا اسے بوسہ دیا۔ پھر زیارت کرتے ہوئے اٹھایا اور پیر پٹھان نے اپنے سر مبارک پر رکھا۔ پھر حضور غریب نواز کے سر پر رکھا۔ نیز دیگر حضرات نے اپنے اپنے سروں پر یکے بعد دیگرے رکھوانے کی سعادت حاصل کی۔ الحمد للہ یہ سعادت بطفیل خواجگان راقم الحروف اور چند احباب کو بھی نصیب ہوئی۔ شعاثر اللہ میں سے معظم و اعلیٰ ذات اقدس محبوب کبریٰ علیہ الصلوٰۃ والسلام کی ہستی ہے اور فرمان باری تعالیٰ و تعزروہ و توقروہ کی اطاعت میں جس چیز کی نسبت آپ صلی اللہ علیہ وآلہ وسلم کی ذات اقدس سے ہے اس کی تعظیم کرنا عین ایمان ہے جسے بزرگان دین اپناتے ہیں۔ (والحمد للہ علی ذالک)

حضرت شیر کرم علی رحمۃ اللہ علیہ

۳ ذوالحجہ ۱۳۸۱ ہجری خواجه غلام فخر الدین (رحمۃ اللہ علیہ) آپ کے برادر حقیقی کی خدمت میں حاضری نصیب ہوئی۔ دوران گفتگو فرمایا کہ دادا شیر کرم علی صاحب رحمۃ اللہ علیہ جن کے پانچویں پشت سے پیر سیال اعلیٰ حضرت رحمۃ اللہ علیہ پیدا ہوئے ہیں وہ موسیٰ پاک شہید رحمۃ اللہ علیہ ملتان والوں کے مرید تھے۔ جب پیران پیر محبوب سبحانی حضرت خواجه عبدالقادر جیلانی رحمۃ اللہ علیہ کی مزار پر انوار پر دادا شیر کرم علی نے حاضری دی تو انہوں نے ملتان شریف میں موسیٰ پاک شہید رحمۃ اللہ علیہ کی خدمت میں بھیج دیا۔ جب ملتان شریف حاضر ہوئے تو اس وقت موسیٰ پاک شہید رحمۃ اللہ علیہ اتنے معمر تھے کہ آنکھوں کے چھبر اٹھا کر دیکھتے تھے۔ ہمارے دادا صاحب کی حاضری پر فرمایا کہ شیر کرم علی آگئے ہو؟ میں تیرے انتظار میں تھا۔ چنانچہ بیعت فرما کر خلافت عطا فرمائی اور ساتھ ہی فرمایا کہ تم میری عمر کے وقت آئے ہو اب راہ سلوک سمجھنا ہو تو سید شیر شاہ صاحب میرے بڑے خلیفہ ہیں ان سے سمجھتے رہنا۔ اسی لئے دادا صاحب پیر شیر شاہ کے ہاں جاتے رہے، وہ دادا صاحب کے پیر بھائی بھی

ہوئے اور صحبت کے پیر بھی۔ فرمایا کہ دادا شیر کرم علی کا اصل وطن تو چک ڈھول ہے، جو سیال شریف سے شمال مشرق کی طرف ہے۔ بچپن میں ایک مغل قوم کا لشکر جو ہندوستان سے لوٹ کر افغانستان کو جا رہا تھا ان کو اپنے ساتھ لے گیا اور افغانستان (پشاور) میں ایک مولوی صاحب کو جب حضرت شیر کرم علی صاحب نے افغانیوں سے پوشیدہ اپنا حال بتایا تو اس عالم دین نے ان کو اپنے پاس چھپالیا۔ جب وہ لشکر وہاں سے روانہ ہو گیا تو مولوی صاحب نے ان کو علم دین پڑھایا۔ حافظ قرآن بھی ہوئے۔ مولوی صاحب زیارت حریم شریفین کو گئے تو ان کو اپنے ساتھ لے گئے۔ قدرتا مولوی صاحب کا وہاں انتقال ہو گیا تو شیر کرم علی صاحب مدینہ منورہ میں بار (۱۲) سال تحصیل علم کرتے رہے اور وہاں مسجد نبوی میں دس سال امامت بھی کراتے رہے۔ محبوب کبریٰ صلی اللہ علیہ وآلہ وسلم کے اشارہ سے بغداد میں ۲۲ سال بعد پینچے۔ دربار کے سجادہ نشین پر کامل یقین نہ ہونے کی صورت میں مضطرب تھے۔ تفکرات میں رہتے تھے۔ بالاخر غوث زماں رضی اللہ عنہ نے خواب میں فرمایا کہ ملتان شریف میں میری اولاد سے موسیٰ پاک شہید موجود ہیں۔ ان کے ہاں جا کر اپنا نصیب حاصل کرو۔ حسب الارشاد ملتان پہنچے اور موسیٰ پاک شہید رحمۃ اللہ علیہ سے بیعت حاصل کی۔ حضرت موسیٰ پاک شہید رحمۃ اللہ علیہ نے یہ بھی فرمایا کہ تو نے اپنے وطن مسکن میں جا کر نکاح کرنا ہے، اپنی عمر زیادہ ہونے کا ذکر بھی عرض کیا۔ لیکن انہوں نے فرمایا تیری اولاد ہوگی اور تیری پشت سے ایک مرد عارف کامل ہوگا جس کا فیض عالم میں عام ہوگا جب واپس چک ڈھول پہنچے تو تمام رشتہ دار ملک عدم کو چل بے تھے۔ دریا کے کنارے جنگل میں خلوت گزریں ہوئے۔ عقیدت مند ان زائرین اور پاس آنے جانے والوں نے ان کی شادی کی۔ پانچ لڑکے ہوئے۔ میاں عبدالکریم، میاں محمد یار، حافظ تاج محمود، میاں موسیٰ، میاں عبدالرحیم۔

اسی کتاب کے گزشتہ صفحات میں شجرہ پیر سیال مرقوم ہے۔ میاں شیر کرم علی کے فرزند احمد میاں تاج محمد اور ان کے فرزند نیک اختر میاں برخوردار اور ان کے فرزند سعید میاں محمد شریف صاحب اور پھر ان کے بیٹے حافظ میاں محمد یار ہوئے۔ ان کے نو نواسی پیر سیال اعلیٰ

حضرت شمس دوران حضرت خواجہ خوجگان محمد شمس الدین ہوئے۔ جن کی بشارت شیر کرم علی صاحب گوان کے شیخ طریقت راہبر شریعت حضرت خواجہ موسیٰ پاک شہید رحمۃ اللہ علیہ نے دی تھی کہ تیری پشت سے ایک عارف کامل ہوگا جو عالم اسلام میں فیض عام پھیلائے گا۔

حضرت خواجہ شمس العارفین (قدس سرہ العزیز)

فرمایا اعلیٰ حضرت جناب خواجہ شمس العارفین رحمۃ اللہ علیہ کو مندرجہ ذیل شعر پر وجد ہوتا تھا۔

شراب عشق کا ندر جام کردند نصیب عاشقاں بدنام کردند
ثنائے زلف رخسار تو اے ماہ ملائک ورد صبح و شام کردند

فرمایا پیر سیال علیہ الرحمۃ کی خدمت میں ایک درویش آیا، عرض کی کہ پانچ سو روپے کا مقروض ہوں۔ مجھے عطا فرماؤ تاکہ قرضہ ادا کر سکوں۔ فرمایا اس وقت تو میرے پاس نہیں آؤ تیرے ساتھ چلتا ہوں۔ جب رقم بن گئی واپس آجائیں گے۔ چنانچہ آپ اس کے ساتھ ہوئے۔ ایک گاؤں (نورے والا) میں تشریف لے گئے۔ وہاں ایک زمیندار قوم الاٹی نے بوجہ آپ کے زیر سایہ ہونے کی تین سو روپے پیش کئے۔ ازاں بعد گھوڑی والا تشریف لے گئے، لوگوں نے فرمایا یہ مولوی صاحب درویش آدمی پانچ سو روپے کا مقروض ہے، اس کی امداد کرو۔ لوگوں نے اپنی حیثیت کے مطابق دینا شروع کر دیا۔ کوئی رقم لایا، کوئی زیور لایا، کوئی کچھ، بہر حال جب رقم کا اندازہ لگایا گیا تو پانچ سو سے زائد ہو گئی۔ درویش نے کہا میں تو صرف پانچ سو روپے کا خواستگار ہوں۔ میرا قرض صرف پانچ سو ہی ہے اور اتنے ہی کا مطالبہ کیا ہے، یہ کہہ کر باقی واپس کر دینے۔ اس درویش کا کام اس طرح کرنے کے بعد پیر سیال واپس شریف آئے۔

کار درویش مستمند برآر کہ ترا نیز کار با باشد

۲۳ جمادی الاخریٰ ۱۳۸۸ ہجری آپ نے فرمایا اعلیٰ حضرت پیر سیال رضی اللہ عنہ کا علم ظاہری بھی جس نے دیکھ لیا ہے اسے دنیا کے علماء بھول گئے۔ حضرت پیر مہر علی شاہ گوڑوی رحمۃ اللہ علیہ فرماتے ہیں کہ میں نے بڑے بڑے مشہور علماء سے علوم و فنون حاصل

کئے تھے اور خدا تعالیٰ کا فضل و کرم تھا کہ حافظہ بھی بہترین تھا۔ میں کہتا تھا کہ حافظہ بھی میرے برابر کا نہیں ہوگا۔ اور علم بھی بہت حاصل کیا تھا۔

چنانچہ سیال شریف میں حضرت صاحب سے مناظرہ کیلئے حاضر ہوا۔ میں نے مسئلہ وحدۃ الوجود کی بحث کیلئے دلائل پیش کئے کہ وحدۃ الوجود کہنا غلط ہے۔ وحدۃ الشہود کہہ سکتے ہیں۔ چنانچہ امور عامہ اور دوسری الہیات کی بحثیں جہاں جہاں تھیں اور محققین کے اقوال اتنے بیان کئے کہ مجھے یقین تھا۔ اب اتنے دلائل کا انکار ناممکن ہے۔ اور حضور تائید ہی فرمائیں گے۔ جب دلائل ختم کئے تو آپ نے فرمایا واہ واہ جس طرح ایک بچے کی تقریر دیان سن کر جواب دیا جاتا ہے فرمایا کہ تیری پہلی مثال و دلیل کا جواب یہ ہے۔ دوسری کا یہ ہے، علیٰ ہذا القیاس، ترتیب وار تمام اعتراضات کا جواب اس طرح دیا جس طرح روشن اور واضح چیز ہو جاتی ہے۔ فوراً سمجھ میں آ گئے میں نے اس وقت سمجھا کہ ایک علم کے پہاڑ کے سامنے ایک پتھر، کنکری یا مٹی پڑی ہوں اور دل میں کہا کہ میں نے تو دنیا بھر میں دوسرے علماء کے پاس ویسے ہی وقت ضائع کیا ہے۔ جن اساتذہ کو میں بحر اور بڑے علماء سمجھتا تھا وہ تو آپ کے طفیل مکتب ہونے کی حیثیت رکھتے ہیں۔

آپ نے فرمایا ایک دفعہ حضرت اعلیٰ پیر سیال رحمۃ اللہ علیہ سے کسی نے دریافت کیا ”العلم حجاب اکبر“ کا مطلب کیا ہے تو جواب دیا کہ علم عالم کیلئے شیطان کی طرف راغب ہونے سے حجاب اکبر ہے اور یہ جواب مخاطب کے ذہنی اعتراض کیلئے فرمایا کیونکہ مخاطب علم کی تنقیص کرنا چاہتا تھا۔

حضرت شیخ الاسلام نے فرمایا کہ کسی نے پیر سیال سے پوچھا منصور حق پر تھا یا تاضی حق پر تھا؟ تو آپ نے جواب دیا اگر منصور صرف حق حق کہتا تو قاضی شرع کی گرفت میں نہ آتا۔ اس نے تو حید کی گستاخی کی اور شریعت کا پاس نہ رکھا۔ مولوی حبیب اللہ نے سن کر کہا کہ ”انا الحق“ کا لفظ تو شریعت و طریقت ہر دو کے خلاف تھا تو حضور نے فرمایا بہت بڑی ہمتی کے الفاظ میں ہم کچھ نہیں کہہ سکتے، واللہ اعلم۔

آپ نے فرمایا کہ پیرسیال کا نذر برادر خدا بخش بلوچ تھا۔ اس نے ایک بار گھڑی پیش کی اور عرض کیا غریب نواز ملتان سے یہ ساعت آپ کیلئے لایا ہوں لیکن ساعت کو وہ سبعت کہتا تھا۔ آپ نے پوچھا یہ کیا کام دے گی۔ عرض کیا وقت بتائے گی۔ پیرسیال غریب نواز نے فرمایا رات کو ستاروں کے اندازہ سے وقت معلوم کر لیتا ہوں اس کی مجھے ضرورت نہیں یہ تو بچوں کا کھیل ہے۔

آپ نے فرمایا پیرسیال غریب نواز نے کبھی تعلیمی زمانہ میں بھی تہجد کی نماز قضا نہیں کی تھی۔ بندہ نے پوچھا قرب قیامت ایک بہت بڑے روز کی حدیث پاک آئی ہے۔ اس کا مطلب کیا ہے؟ تو آپ نے فرمایا ہاں مسند امام احمد میں مسندات حدیث سے ہے۔ (مشکوٰۃ شریف باب العلامات بین یدین الساع) میں ہے حضور علیہ الصلوٰۃ والسلام نے فرمایا: یوم کسنة یوم کشهر یوم کجمعة وباقی سائر الايام کا یا مکم او کمال قال النبی صلی اللہ علیہ وآلہ وسلم دجال کے زمانہ میں چالیس دس یا چالیس (اس میں شبہ ہے) ایسے ہوں گے جن میں ایک دن تو ایک سال کا ہوگا ایک دن ایک ماہ کا ہوگا اور دن ایک ہفتہ کا اور باقی ایام تمہارے دنوں جیسے ہوں گے۔ صحابہ کرام رضی اللہ تعالیٰ عنہم نے عرض کیا تو پھر نمازیں ایک دن کی ہوں گی یا سال بھر کی تو فرمایا سال بھر کی ہوں گی۔ پوچھا گیا کس طرح معلوم ہوں گی تو فرمایا اندازہ سے معلوم کریں گے۔

میرے حضرت غریب نواز نے فرمایا کہ ہمیں تو اسی گھڑی کا خیال آتا ہے شاید اس کے ذریعہ وقت معلوم ہوگا کیونکہ اس کے سوا اور کوئی ذریعہ سمجھ میں نہیں آتا یا کوئی اور چیز یا سبب بن جائے گا۔ واللہ اعلم بالصواب۔

۹ ربیع الاول شریف بروز سوموار بعد از نماز ظہر مسجد میں بعد از ختم خواجگان آپ نے چند ملفوظات بیان فرمائے۔ فرمایا جیون ترکھان سیال شریف کا باشندہ تھا۔ بڑے قد والا اور طاقت و راکہ دفعہ بولے مسلم شیخ کے ساتھ لڑ پڑا۔ بوٹا مسلم شیخ پہلے چوڑا تھا بعد میں مسلمان ہوا۔ وہ بھی بہت جسیم قد آور اور نہایت طاقتور تھا۔ لڑائی میں جیون دھڑکھان نے اس کو ایک

تھپڑ مارا۔ اس کے دونوں کانوں سے بھیجا (چربی) نکل پڑا۔ دور جاگرا اور تڑپ تڑپ کر جان دے دی۔ آپ نے فرمایا جیون خود کہتا ہے کہ میں بہت گھبرایا کہ مجھے حکومت گرفتار کر لے گی۔ اس لئے پیرسیال کی خدمت میں حاضر ہوا۔ عرض کیا غریب نواز میں تو بہت نقصان کر آیا ہوں۔ آپ نے فرمایا ”اودھا کی مار“ کیا بات ہے۔ عرض کی بوٹا مسلم شیخ میرے ساتھ بھگڑا ہے۔ میں نے طمانچہ مارا اور وہ مر گیا۔ آپ نے (پیرسیال) فرمایا طمانچہ نہ مارتا یا اپنی طاقت کا خیال رکھ کر مارتا۔ میں نے عرض کیا غریب نواز میں نے پہلے مار دیا تھا۔ اگر نہ مارتا تو وہ مار دیتا۔ اب کرم فرماؤ تا کہ زندہ ہو جائے۔ آپ نے ہاتھ اٹھا کر دعا مانگی۔ مجھے یقین ہو گیا کہ اب ضرور زندہ ہو جائے گا، پھر مجھے خیال آیا کہ کہیں جلدی جلدی دفن نہ کریں۔ بالاخر میں نے اس کے قریب آ کر کان کے ساتھ منہ لگا دیا کہ زندہ ہوا ہے یا نہیں تو کچھ معلوم نہ ہوا، گھر چلا گیا لیکن یقین تھا کہ زندہ ہو جائے گا۔ کیونکہ آپ نے دعا فرمائی ہے۔ یہ واقعہ عصر کے وقت ہوا تھا رات ہوگئی صبح سویرے یعنی بوقت تہجد اس کے گھر گیا تو سنا اسے عورت کہہ رہی تھی کیا پینا چاہتا ہے؟ یعنی باتیں کر رہا تھا حالانکہ میں نے خود دیکھا تھا کہ تڑپ تڑپ کر مر گیا۔ اس کی لاش سرد ہوگئی تھی، سر سے بھیجہ نکل گیا تھا۔ لیکن پیرسیال کی دعا سے اللہ تعالیٰ نے زندہ فرمادیا۔

۱۲ صفر المظفر ۱۳۸۹ھ کو موجودہ سجادہ نشین صاحب امیر شریف کے صاحبزادے تشریف لائے۔ ان پیرزادوں کے پاس آپ تشریف فرما تھے۔ آپ نے اعلیٰ حضرت پیرسیال کی بیعت کا حال بیان کرتے ہوئے فرمایا کہ آپ یعنی حضرت خواجہ شمس الدین رحمۃ اللہ علیہ حضور غریب نواز حضرت پیر پٹھان تو نسوی کی خدمت میں پیش تھے اور آپ نے بیعت بڑے عجیب انداز سے کی کیونکہ پہلے پیرسیال اپنے استاد صاحب کی معیت میں شیخ کامل کی تلاش میں تھے۔ جب تو نسوہ تشریف پہنچے اور پیر پٹھان کی زیارت نصیب ہوئی تو فوراً استاد صاحب کے ہاں جا کر فرمایا کہ آپ دیر نہ لگائیں فوراً پہنچیں چنانچہ دونوں حضرات نے بیعت کر لی۔ خواجہ فخر الدین صاحب نے فرمایا کہ آپ چاہتے تھے کہ حضرت غوث پاک یا حضرت خواجہ بہاء الدین زکریا رضی اللہ عنہما جیسی ہستی ہو تو بیعت کریں گے لیکن جب پیر پٹھان کے انوار

وفیوضات کو ملاحظہ فرمایا تو خیال فرمایا کہ یہ ہستی تو ان ہستیوں سے بھی بلند پایہ کی ہے۔

آپ نے فرمایا کہ اعلیٰ حضرت پیر سیال رحمۃ اللہ علیہ جب دستار خلافت حاصل کر کے تشریف لائے تو نو عمر نوجوان تھے۔ یہاں سیال شریف کی جنوبی مسجد میں ایک مولوی صاحب نجدی خیالات والا رہتا تھا۔ ایک مرتبہ شہر کی چند عورتیں مل کر پانی بھرنے کیلئے جارہی تھیں اور ایک ماہیا کہتی جاتی تھیں جس کے الفاظ یہ تھے۔

میرے باہل دی لاج رکھیں وے رانجھیا

یہ سن کر مولوی صاحب کو غصہ کی حالت میں کہا کہ یہ کفر بکتی جارہی ہے۔ اتفاقاً پیر سیال پاس ہی موجود تھے۔ آپ نے فرمایا یہ تو قرآن مجید پڑھتی جارہی ہیں۔ مولوی صاحب یہ سن کر آپ سے باہر آنے لگے اور کہ یہ بھی کفر ہے تو پیر سیال رحمۃ اللہ علیہ نے فرمایا آیت کریمہ یوم لا یخزى الله النبی کا ترجمہ کہہ رہی ہے۔ (اس دن نہ رسوا کرے گا اللہ تعالیٰ نبی کی ذات کو) یہ الفاظ سنتے ہی مولوی صاحب کو وجد ہو گیا۔ کچھ دیر کے بعد ہوش میں آیا تو پیر سیال کے قدموں پر گر کر غلام ہو گیا۔ پیر سیال نے فرمایا کہ رانجھے سے مراد اللہ تعالیٰ اور باہل سے مراد محبوب کبریا صلی اللہ علیہ وآلہ وسلم ہیں۔ سبحان اللہ اللہ تعالیٰ کے اولیاء کی نظر کی رسائی کیسی ہے۔ آپ نے فرمایا کہ حضرت خواجہ فضل دین صاحب اعلیٰ حضرت پیر سیال رحمۃ اللہ علیہ کے درمیانہ صاحبزادہ تھے۔ انہوں نے بیان فرمایا کہ ایک بار میں نماز تہجد کے وضو کیلئے مشرقی کنواں پر گیا تو ایک بزرگ وضو فرما رہے تھے۔ میں نے پوچھا آپ کون ہیں، فرمایا میں شادی شہید ہوں۔ کبھی کبھی سیال شریف آتا رہتا ہوں۔ (شادی شہید کا مزار سیال شریف سے مشرق کی طرف تقریباً پانچ فرلانگ کے فاصلہ پر ہے)۔

وصال سے پہلے میری تمنا تھی کہ یہاں غوث اعظم (حضرت خواجہ شمس العارفین) ہوں گے۔ ان کے پڑوس میں میری قبر ہو۔ چنانچہ اپنی قبر کی جگہ میں نے پہلے ہی بتادی تھی کہ مجھے اس جگہ پر رکھنا تاکہ غوث اعظم کے زیرے سایہ رہوں گا۔

ان کا وصال حضرت اعلیٰ غریب نواز سے کافی عرصہ پہلے کا ہے۔ کفار کے ساتھ

جنگ کرتے کرتے شہید ہوئے تھے، کہتے ہیں کہ سرتن سے جدا ہونے کے باوجود بھی ان کا دھڑ مبارک جنگ کرتا رہا۔

ایک مرتبہ مہر علی گولڑی رحمۃ اللہ علیہ ملک نواب خدا بخش ٹوانہ سے کہنے لگے کہ مجھے پیر سیال خالی نہیں چھوڑ گئے، بہت کچھ دے گئے ہیں۔ اس کے جواب میں پہلے تو نواب صاحب نے خوشی مناتے ہوئے فرمایا کہ آج میں ان آنکھوں کی زیارت کر لوں جنہوں نے پیر سیال کو دیکھا ہے اور پھر فرمایا کہ کیا خیال ہے، کیا مجھے خالی چھوڑ گئے ہیں؟ نہیں نہیں!

بلکہ تجھے تسبیح دے گئے، تم تسبیح چلاؤ اور مجھے قلم عنایت فرمایا۔ میں قلم سے کام لیتا ہوں۔ (نواب صاحب کو دفتر بھی ملا ہوا تھا) شاہ صاحب نے پھر نواب صاحب کو کہا جنہوں نے میرے پیر کی زیارت کی۔ انہیں مجھ جیسے کو دیکھنے کی ضرورت نہیں ہے۔

ایک مرتبہ پیر سیال حضرت خواجہ شمس العارفین حضرت پیر پٹھان رحمۃ اللہ علیہ کی خدمت میں تشریف فرما تھے اور سر پر ٹوپی کئے ہوئے تھے۔ پیر پٹھان نے آپ کے سر پر ہاتھ رکھ کر فرمایا ”رانجھو یا میڈے سیالاں نوں رنگ لاویں“ آپ نے فرمایا پیر سیال نے خدمت بھی ایسے ہی کی تھی۔ جب پیر پٹھان مہار شریف حاضری پر جاتے اور گھوڑے پر سوار ہوتے آپ کا گھوڑا اتنا چوڑا تھا کہ اس کی پشت پر چار پائی آ جاتی تھی۔ اس وقت پیر سیال گھوڑے کے سامنے دوڑتے، ننگے پاؤں ہوتے، پتھر یا علاقہ ہوتا لیکن پرواہ نہ کرتے تھے۔ اپنے شیخ کا بستر کوزہ اٹھائے ہوئے بلکہ مشک اور ڈھیلوں کی ٹھیلی اور گھوڑے کا توبرہ ایک ہاتھ میں اور دوسرے ہاتھ میں پینے کا کوزہ جائے نماز اور وظائف وغیرہ ہوتے۔

ایک مرتبہ سخت گرمی کا موسم تھا، پاؤں میں کنکریاں جھپتی تھیں۔ پیر پٹھان نے بلا کر اپنی نعلین مبارک عنایت فرمائی تاکہ پہن لیں۔ پیر سیال نے چوم کر آنکھوں سے لگائی اور سر پر رکھ لی اور سامنے دوڑتے چلے گئے۔ کچھ آگے چلے تو فرمایا ”کھڑ“ چنانچہ سینہ سے لگایا اور فیض یاب فرمایا۔

حضرت خواجہ شمس العارفین قدس سرہ العزیز کے فرزند ان عالی شان

۱۹ ربیع الاول شریف بعد از نماز ظہر مسجد میں خواجه کمان کے بعد آپ نے فرمایا کہ میاں جیون ترکان نے کہا کہ حضرت خواجہ فضل دین صاحب (فرزند حضرت پیر سیال خواجہ شمس العارفین رضی اللہ تعالیٰ عنہ) بہت طاقتور تھے، مشاء کی نماز باجماعت سیال شریف پڑھ کر کڑا نان پہاڑ پر پیدل تشریف لے جاتے، وہاں تہجد پڑھتے، ایک ختم قرآن مجید کا جاتے وقت اور دوسرا ختم واپسی کے وقت کرتے تھے اور پھر نماز صبح باجماعت سیال شریف میں آکر پڑھتے تھے۔ ایک بار معمولی حالت میں چار انگلی کا طمانچہ میرے پہلو پر مارا میری تین پسلیاں ٹوٹ گئیں۔ بعد میں علاج کرتا رہا تو درست ہوئیں۔ (جیون ترکان خود بھی بڑے قد کا ٹھکانا اور طاقتور آدمی تھا)۔

پھر فرمایا کہ مجھے والدہ ماجدہ فرماتی تھیں کہ حضرت خواجہ فضل دین صاحب لنگر کا نمک بھی پیتے تھے، وہ اس طرح کہ عرس کے موقع پر خادماں نمک کوٹی تھیں تو جب آپ گھر تشریف لاتے نمک کے بڑے بڑے ڈھیلے دیکھ کر فرماتے کہ بچو مجھے بھی لنگر کی خدمت کرنے دو، وہ اٹھ کھڑی ہوتیں اور آپ بیٹھ جاتے۔ پہلے دونوں ہاتھوں سے بڑے بڑے ڈھیلے پتھروں (نمک کے بڑے ڈھیلے) کو ریزہ ریزہ کرتے، بعد میں چھوٹی کنکریوں کی مانند جب ہو جاتے تو دونوں ہتھیلیوں کے درمیان مل کر میدہ کی طرح بنا لیتے تھے۔ لیکن نہایت معمولی اور عدم توجہی سے ملتے تھے۔ تب بھی باریک ہو جاتا۔ پھر فرماتے کچھ تو میری بھی خدمت لنگر شریف کے کام میں ہوگئی۔

ایک بار ثانی صاحب حضرت خواجہ محمد دین صاحب سیالوی قدس سرہ العزیز نے

خواجہ فضل دین صاحب نے پیچھے سے بلایا۔ ثانی صاحب نے خیال فرمایا کہ اگر میں ان کے پاس چلا گیا تو مجھے اٹھا کر حضور غریب نواز کی خدمت میں لے جائیں گے اس لئے بجائے ان کے پاس آنے کے گھوڑی دوڑائی بعد میں ثانی صاحب سے دریافت فرمایا کہ میرے پاس کیوں نہ آئے اور گھوڑی کیوں دوڑائی تو آپ نے فرمایا مجھے فکر ہوا کہ تم مجھے اٹھا کر حضرت صاحب کی خدمت میں لے جاؤ گے۔ انہوں نے فرمایا واقعی میں بمعہ گھوڑی کے تجھے اٹھا لیتا لیکن تم دوڑ گئے۔ ثانی صاحب نے بعد میں لوگوں کے استفسار کرنے پر فرمایا کہ اس میں شک نہیں یقیناً بمعہ گھوڑی کے مجھے اٹھا لاتے۔

فرمایا: ایک دفعہ دریا میں طغیانی آئی۔ یہاں پانی آگیا۔ محل شریف میں مزارات کی مشرقی جانب خراب ہوگئی۔ تمام مزاروں سے مشرق والی مزار کے ساتھ مغربی مزار حضرت خواجہ شعاع الدین صاحب رحمۃ اللہ علیہ (فرزند حضرت اعلیٰ پیر سیال) کی ہے۔ اس کو خود میں نے درست کرایا۔ حضرت خواجہ شعاع الدین رحمۃ اللہ علیہ کی زیارت کی بالکل جسم مکمل اسی طرح کفن والی چادر بدن پرتی ہوئی تھی۔ کسی قسم کی تبدیلی نہیں ہوئی تھی۔ مزار سے کچھ مٹی غبار کی مانند چادر پر گری ہوئی تھی۔ چہرہ مبارک پورا نظر نہ آیا کیونکہ ڈھانچا ہوا تھا البتہ ریش مبارک کی زیارت میں نے کی ہے۔ حالانکہ اس وقت وصال مبارک کو تقریباً ۸۵ سال گزر چکے تھے۔

پھر فرمایا: حضرت خواجہ شعاع الدین رحمۃ اللہ علیہ کا مزاج شریف بہت لطیف تھا حکیم سید جلال صاحب فرماتے تھے کہ لوگ دہلی کے شہزادوں کی نازک مزاجی بیان کرتے تھے، ہمارے شہزادے (شعاع الدین صاحب) کے لطیف ترین مزاج کے مقابلہ میں وہ بیچ تھے۔ حکیم میاں سید جلال صاحب فرماتے تھے کہ میں نے ان کے جلاب کیلئے نصف دانہ مرغ سیاہ اور دو عدد سونف نہایت صاف شدہ تجویز کیا ہوا تھا اور اس کے دینے سے بہت جلاب واسہال آتے۔ شہر کی مشرقی جانب ایک گردنلی کا درخت ہوتا تھا جب اس کے پھل پھول کا موسم (بہار کا وقت) آتا تو آپ سیال شریف سے سر کی شریف تشریف لے جاتے کیونکہ بذریعہ ہوا اس درخت کے اثر سے آپ کو واسہال لگ جاتے تھے۔

فرمایا: حضرت خواجہ شجاع الدین صاحب کے تمام حواس زبردست قوی تھے، قوت شامہ، ہاصرہ، ذائقہ، سامعہ، بہت انتہائی درجہ کی قوی تھیں۔ ساہیوال کے ٹھنڈے رات کو بناتے اور تانبہ وغیرہ کو تھوہ آواز آپ سنتے بلکہ ایک بار انگری احمد دین صاحب فرمایا کہ ساہیوال جاٹھنڈوں کو ہو کہ رات کی مجھ سے مزدوری لے لیا کریں اور کام رات کو چھوڑ دیں کیونکہ مجھے نیند نہیں آتی، انگری صاحب نے انہیں جا کر کہا کہ صاحبزادہ صاحب فرماتے ہیں دو گنا کام کیا کرو کیونکہ مجھے بہت پسند آتا ہے اور لذت آتی ہے حالانکہ انگری صاحب نے آزمائش کیلئے کہا۔ دوسری رات ہوئی تو دو گنا آواز سن کر انگری صاحب کو جگایا اور فرمایا اوگتو اوگتو نے منع نہیں کیا، وہ تو زیادہ کام کر رہے ہیں، پہلے سے دو گنا ہے۔

صاحبزادہ عبدالحق صاحب فرماتے ہیں کہ ہمیں خواجہ شجاع الدین صاحب (جوان کے والد ماجد تھے) فرماتے کہ بازار سے بادام لاؤ اور میرے سامنے توڑ کر کھاؤ۔ ہم بادام ان کے سامنے توڑتے، ایک دو کرم کا فاصلہ ہوتا جب مغز نکلتا تو کڑوے مغز کی نسبت فرماتے کہ کڑوا ہے پھینک دو چنانچہ وہ واقعی کڑوا ہوتا حالانکہ دور سے بیٹھے ہوئے بذریعہ ذرا معلوم فرمالیت تھے۔ قوت شامہ اس قدر تیز تھی۔ فرمایا حضرت خواجہ فضل دین صاحب سیاہ کپڑا دیکھتے تو آپ کو سخت بخار چڑھ جاتا چنانچہ آپ کی مجلس میں جانے والے کو اس طرح کے کپڑے لے جانا ممنوع ہوتا۔ یہ آپ کی مجلس کے آداب میں سے تھا۔ آپ سیاہ بھینس گائے اور سیاہ جانوروں کو بھی نہ دیکھتے تھے۔

فرمایا: خواجہ فضل دین صاحب نے میاں جیون کو فرمایا کہ ایک لکڑی (مگدر) بناؤ جس کو ورزش کیلئے میں اٹھایا کروں۔ میاں جیون کہتا ہے میں نے ایک جند کی لکڑی لی۔ اس میں دستہ بنایا اور نیچے سے سوراخ کر کے اس میں دو من سکہ بھرایا اور پیش کی۔ آپ نے ایک ہاتھ سے بیٹھے بیٹھے اٹھا کر دور پھینک دی اور فرمایا یہ تو کچھ نہیں، اس سے زیادہ وزنی ہونی چاہئے، میاں جیون نے عرض کیا اگر یہ کچھ نہیں تو آپ کیلئے اور وزنی لکڑی میں کہاں سے

اولیٰ۔

فرمایا حضور غریب نواز ثانی صاحب رحمۃ اللہ علیہ بہت ذوق و شوق اور عشق الہی میں مجور رہتے تھے ان پر حقیقی عشق و محبت کا غلبہ تھا۔ فرمایا خواجہ فضل دین صاحب فرماتے ”ٹھاکھاون“ ”ٹھاکھاون“ ”ٹھاکھاون“ اور ٹھاکھاون ایمان چاہئے، مولے ایمان سے مراد جو علماء کے دلائل کا محتاج نہ ہو۔ فرمایا خواجہ فضل دین صاحب عجیب طرح کے ولی اللہ تھے۔ ایک مرتبہ کہیں جا رہے تھے زمین سے آواز آئی مجھے ڈھانپ دو، آپ نے وہاں لکیر کھینچ کر نشان بنادیا اور فرمایا اس جگہ قبر بنا دو چنانچہ قبر تیار کر دی گئی کیونکہ نیچے سے دفن شدہ ولی اللہ نے آواز دی تھی۔ (ولی راوی سے شائد)۔ یعنی ولی اللہ کو ولی اللہ ہی پہچانتا ہے۔

پیر سیال کے درویشان خدا مست

حضرت صاحب غریب نواز نے داداباغ والے قبرستان کا ذکر کرتے ہوئے فرمایا اس قبرستان میں بڑے بڑے مراتب اور منزلوں کے مالک پرانے درویش موجود ہیں۔ ایک مرتبہ ایک مجذوب صاحب دادا شیر کرم علی رحمۃ اللہ علیہ کے مزار سے حاضری دے کر شیخ عبدالحلیم صاحب کی قبر پر آیا تو کہنے لگا میں تو اسی کو سمجھتا تھا کہ تمام اہل ایمان قبرستان سے بڑے ہیں لیکن اس قبر والے تو بہت ہی زیادہ مرتبہ والے ہیں۔ شیخ صاحب کا نام عبدالحلیم ہے۔ پیر سیال ان کو بیہ پیمان کے پاس لے گئے تھے اور عرض کیا کہ یہ ایک درویش ہیں اور ان کو میں لایا ہوں۔ ان کی زبان بہت مست ہے، حافظ میں بہت کمزور ہیں بلکہ اھدنا الصراط المستقیم تنبیہ پر یاد کرتے ہیں۔ پیر پیمان رضی اللہ تعالیٰ عنہ نے اپنی طرف اشارہ کرتے ہوئے شیخ صاحب کو فرمایا ”ارے اتے جل“، یعنی میرے نزدیک آ۔ جب شیخ صاحب قریب ہوئے تو فرمایا منہ کھول، اپنے دست مبارک کی انگلی شیخ صاحب کی زبان پر رکھ دی اور فرمایا کہ اب ٹھیک ہو جائے گی چنانچہ شیخ صاحب واپس آئے تو قرآن مجید کے حافظ تھے اور قرآن مجید پڑھنا شروع کر دیا حتیٰ کہ خواجہ شجاع الدین صاحب حضرت ثانی صاحب مٹیوں بھائی شیخ صاحب کے پاس حافظ ہوئے۔ شیخ صاحب اتنے بڑے حافظ عالم ہوئے کہ سات سات حافظوں کی اکٹھی منزل سنا کرتے تھے۔ شیخ صاحب پیر سیال کو اتنے پیارے تھے کہ

ایک بار یہ مسئلہ چھڑ گیا کہ جس آدمی کا معصوم بچہ فوت ہو چکا ہو قیامت کے دن وہ بچہ ماں باپ کی شفاعت کرے گا۔ پیرسیال نے فرمایا ہم نے بھی ایک اپنا معصوم بھیجا ہوا ہے لوگوں نے دریافت کیا کون ہیں فرمایا شیخ عبدالخلیل ہیں۔ پیرسیال ہمیشہ عصر کے وقت شیخ صاحب کے مزار پر آیا کرتے تھے۔ شیخ صاحب کے مزار کے پاس قاضی احمد صاحب نوشہروی مرحوم کا مزار ہے۔ ان کے ساتھ غربی جانب سوختہ صاحب کا مزار ہے۔ شاہ عبدالقادر صاحب مولوی محمد امین صاحب ٹکوپچی لاٹگری احمد دین صاحب، درویش علی منڈا صاحب، شریف حسین شاہ صاحب یہ سب پیرسیال کے پرانے درویش ہوئے ہیں۔

علی منڈا جب یہاں حاضر ہوا تو کہا بہت دور سے اور لمبے سفر کا ارادہ لے کر آیا ہوں۔ یہاں سے تونہ شریف جاؤں گا۔ مہار شریف دہلی شریف اور مدینہ منورہ حاضری دوں گا۔ یہ ارادے ظاہر کئے لیکن فوت یہیں ہو گئے۔

شاہ عبدالقادر صاحب روزانہ پندرہ پارے منزل سات ختم دلائل الخیرات کے دوسری عبادت کے علاوہ کرتے تھے۔ ان کا وصال مسجد میں ہوا۔ مولوی امین ٹکوپچی کو ان کی خدمت کیلئے مقرر فرمادیا اور فرمایا یہ خدا کا نور ہے مسجد میں رہے گا۔ پیشاب پاخانہ، انہوں نے بالکل نہیں کیا (یعنی جب تک مسجد میں رہے) جب فوت ہوئے جمعہ کا دن تھا، جب جنازہ کیلئے چارپائی باہر نکالتے تو بارش ہو جاتی اندر لا کر رکھ دیتے تو رک جاتی تھی۔ کئی بار ایسے ہی کیا گیا بالاخر حضرت خواجہ شعاع الدین صاحب نے فرمایا یہ وقت کا غوث ہے اور غوث کا جنازہ بارش میں ہوا کرتا ہے۔ لہذا ان کا جنازہ بارش ہی میں پڑھایا جائے چنانچہ مینہ برستار رہا جنازہ پڑھا گیا۔

علی منڈا پیرسیال کا پیارا درویش تھا لنگر شریف کی لکڑیاں لایا کرتا تھا۔ ثانی صاحب کے ہاتھ پر بیعت کی۔ بوقت بیعت کہتا تھا مجھے الست بریکم والا عہد یاد آیا اور اس وقت کے دائیں بائیں کھڑے ہوئے لوگوں کو بھی بوقت بیعت میں نے دیکھ لیا معذور ہونے کے باوجود گارے کی گھانڑیاں بناتا، بیعت کرنے سے پہلے چور تھا بارہ بھینسیں اکٹھی چوری کر کے

دریا سے پار کر لاتا اور بارہ بارہ میل نیچے دریا سے باہر نکالتا۔ ایک دفعہ ثالث غریب نواز کے زمانہ میں قوالی سنتے ہوئے وجد میں آ گیا۔ سخت بارش ہوئی لیکن وجد ہی کی حالت میں بارش میں بیٹھا رہا اور بارش ذرا بھر معلوم نہ ہوئی۔ (ثانی صاحب کے ساتھ بیعت سے بعد والے ملفوظات حضرت خواجہ فخر الدین صاحب سیالوی مدظلہ العالی نے فرمائے۔

۲۳ جمادی الاخر ۱۳۸۸ھ آپ نے فرمایا قاضی احمد نوشہروی بہت بڑے عالم تھے۔ اس زمانہ میں ڈیڑھ سو روپیہ ان کی تنخواہ تھی۔ پیرسیال اعلیٰ حضرت غریب نواز رحمۃ اللہ علیہ کا زمانہ تھا۔ پیرسیال کا نام بھی سننا پسند نہ کرتے تھے۔ اگر کوئی آپ کا نام لیتا تو طرح طرح کے ناشائستہ کلمات کہتے۔ ایک بار میاں امام بخش صاحب بلوچ وہاں گئے، جب سیال شریف سے روانہ ہوئے تو پیرسیال نے فرمایا کہ قاضی احمد کو میرا سلام دینا۔ اس نے عرض کیا غریب نواز وہ تو آپ کا نام بھی سننا پسند نہیں کرتا اور ناشائستہ کلمات کہتا ہے۔ آپ کے سلام کا جواب کیا دے گا؟ آپ نے فرمایا تم میری طرف سے ضرور اسے سلام دینا چنانچہ جب امام بخش نے وہاں پہنچ کر حضرت غریب نواز کے سلام دیئے تو قاضی احمد نے پوچھا کون ہو؟ جواب دیا میں سیال شریف کا درویش ہوں اور حضرت صاحب نے آپ کو سلام دیئے ہیں۔ جیسے سے لہجے میں بولا مجھے سلام دیئے ہیں، اچھا وعلیکم السلام، کچھ دیر خاموش رہا اور بعد میں استعفا لکھ کر دے دیا اور یہاں سیال شریف حاضر ہو گیا۔ پھر تمام عمر یہاں رہا۔ پیرسیال کے سلام میں وہ اثر بھرا تھا کہ سوائے حاضری کے آرام نہ آیا، فوراً پہنچ گیا۔ بالاخر ان کے والد یہاں حاضر ہوئے اور کہا تو پڑھاتا تھا تیرے بھائی بہنوں اور گھر کا گزارہ اخراجات وغیرہ تیری ہی تنخواہ سے ہوا کرتے تھے اب تمام گھرانہ کے اخراجات بند ہو چکے ہیں، یہاں بھی اللہ تعالیٰ کی نگاہ اور وہاں بھی اسی ذات کی توجہ ہوگی، گھر واپس آؤ۔ تو جواب دیا کہ سمجھنا میں مر گیا ہوں۔ بہر حال واپس نہ گئے یہیں فوت ہو گئے۔ شیخ صاحب رحمۃ اللہ علیہ کے مزار کے غربی جانب متصل ہی قاضی احمد مرحوم کا مزار ہے۔

فرمایا حاجی سجاد نے بیان کیا کہ حضرت کے زمانہ کے بعد قاضی صاحب کی

خدمت میرے ذمہ لگائی گئی تھی۔ میں وضو کراتا اور دیگر ہر طرح کی خدمت میں رات دن ان کے پاس رہتا۔ ایک دن فجر کی نماز سے پہلے قاضی صاحب نے فرمایا ”ماہرہ تیمم کا ڈھیلہ دو“ ڈھیلہ پیش کیا تیمم کر کے دوزانوں بیٹھے کے بیٹھے ہی رہے۔ میں نے کہا دن ہو چکا ہے۔ پھر عرض کیا سورج طلوع ہو گیا ہے، پھر عرض کیا نصف پہر کا وقت ہو گیا ہے دیکھا تو وہ فوت ہو چکے تھے۔ آپ نے فرمایا حدیث شریف خیار کم فی الجاہلیۃ خیار کم فی الاسلام (زمانہ جاہلیت میں جو تم میں بہتر تھا اسلام میں داخل ہونے کے بعد بھی وہ تم سے بہتر ہے)۔ کا یہی مطلب ہے۔

۳ جمادی الاخریٰ ۱۳۹۳ھ بعد از نماز ظہر فرمایا مولوی محمد امین صاحب ٹکوپچی رحمۃ اللہ علیہ نے بتایا کہ یہاں سیال شریف باغ میں کھنیاں ہوتی تھیں۔ تھیں تو کھنیاں لیکن سنگتروں سے زیادہ لذیذ تھیں۔ ایک بار پیر سیال نے درویشوں میں تقسیم فرمائیں۔ ایک مجھے بھی دی۔ میں چھلکا سمیت کھا گیا تو تمام کی تمام لذیذ تھیں۔ فرمایا یہ کیا تھا۔ محض اعتقاد، عشق اور محبت تھی۔ کھٹی لیکن چھکا بھی کھالیا، اندازہ لگائیں صحابہ کرام کا عشق و محبت حضور علیہ الصلوٰۃ والسلام سے کس حد تک ہوگا۔ مولوی محمد امین صاحب کے پاس کیمیائے سعادت میں نے پڑھی تھی۔ وہ میرے استاد بھی تھے۔ کیمیا اصل عربی میں ہے اور فارسی میں بھی۔ دونوں امام عزالی نے خود تصنیف فرمائی ہیں۔ ان کا اردو ترجمہ ہو چکا ہے۔

۲۳ رمضان المبارک بروز خمیس بوقت زوال شریف حسین شاہ صاحب کا وصال ہوا۔ یہ مجذوب فقیر عرصہ بیس سال آستانہ عالیہ سیال شریف پر رہا۔ پیر سیال کا غلام خاص تھا۔ شاہ صاحب کی فقیری کے متعلق فرمایا مولوی شریف حسین شاہ مرحوم بڑے بلند مرتبہ والا ولی اللہ تھا۔ اسے چار پائی پر اس حالت میں پڑے ہوئے میں نے دیکھا کہ ایک پاؤں نیچے لٹکا ہوا، آنکھیں پھیری ہوئیں، بے حس و حرکت پڑے ہوئے تھے۔ بالکل فوت ہو چکے تھے۔ میں نے بلایا مولوی جی کیا کئے ہوئے ہو۔ یہ الفاظ سنتے ہی فوراً اٹھ کر کھڑے ہو گئے اور کہا بالکل ٹھیک ہوں حالانکہ خدا کی قسم وہ یقیناً فوت ہو چکے تھے۔ اسی روز اس واقعہ کے بعد میں سرگودھا

میں گیا تو آدمی پہنچا کہ مولوی شریف حسین شاہ صاحب فوت ہو گئے ہیں، موت تو ان لوگوں کے اپنے ہاتھ ہی میں ہوتی ہے۔

فرمایا اکثر اوقات لوگ انہیں لاہور، سرگودھا وغیرہ میں دیکھ کر سیال شریف حاضر ہوتے تو یہاں پہلے ہی سے چلتے پھرتے پاتے، فرمایا مولوی شریف حسین شاہ صاحب مرحوم کو دعا کیلئے کہا جاتا بعض اوقات کہتے کہ ہر وقت دعا کیلئے نہ کہا کرو۔ کوئی وقت ایسا بھی ہوتا ہے کہ دعا مانگنے پر مجھے نقصان ہوتا ہے۔

فرمایا ایک بار ہمارے گھر والے مکانات کے پیچھے جا کر روشندان سے گھر والوں کو با آواز بلند کہا۔ یہ تو پنی ہوئی چائے پیتے ہیں اور قمر الدین صاحب ”ان پنی“ چائے پی رہا ہے۔ جب ہم دوسرے تیسرے روز گھر آئے تو گھر والوں نے دریافت کیا فلاں تاریخ فلاں وقت آپ کہاں تھے اور کیا شغل اس وقت تھا۔ تو میں نے کہا سر کی شریف میں اس دن فلاں وقت چائے پی رہا تھا۔ پھر پوچھا چائے کس طرح تھی؟ تو بتایا کہ اچھی تو تھی لیکن ان پنی تھی۔

فرمایا اپنے آپ کو چھپانے کیلئے مولوی صاحب نے عجیب انداز اختیار کئے ہوئے تھے۔ اپنے معتقد لوگوں سے تو کہتا کہ سوسوروپہ نکالو اور غیر معتقد لوگوں سے خدمت کراتا اور پھر گالیاں دیتا تاکہ مجھ سے نفرت کریں۔

فرمایا جب میں نے ”مذہب شیعہ“ کتاب لکھی تو شریف حسین ایک نسخہ لے کر جہانیاں شاہ میں گیا اور وہاں جا کر شیعہ سادات صاحبان کو کہا شاہ جی یہ کتاب پڑھا کرو۔ بہت اچھی اور نہایت مفید ہے۔ یہ بھی تبلیغ کا کام کیا کہ اہل تشیع کے سرداروں کے پاس لے جا کر بغیر کسی جھجک کے یہ کام سرانجام دیا۔ جب شاہ صاحب کی بیوہ محترمہ و دیگر رشتہ داروں نے حاضر ہو کر یہ تمنا ظاہر کی کہ ان کی نقش کو اپنے وطن لے جائیں تو میں نے کہا کہ جس نے تمام زندگی اپنے شیخ کے در پر محض اس لئے گزار دی کہ قبر کی جگہ یہاں نصیب ہو جائے تو ہم اسے کس طرح یہاں سے بھیج دیویں، یہ ناممکن ہے۔

فرمایا ایک مرتبہ کسی مرید نے شاہ صاحب کو نیا کبیل آکر پیش کیا۔ انہوں نے وہ

خائف۔ مگر یہی ایک بھی مسلمانوں کی امداد میں شریک جہاد ہوتے ہیں اور اس میں شک نہیں کہ ۱۹۶۵ء کی جنگ میں اولیاء اللہ کی نصرت و مدد سے ہی پاکستانیوں کو فتح نصیب ہوئی جو تمام عالم میں کسی سے پوشیدہ نہیں ہے۔ اکثر فوجیوں سے سنا گیا ہے کہ ہم نے اپنی آنکھوں سے ہم اوپر سے آتے ہوئے اور دشمن کے گرائے ہوئے دیکھے جو شبی ہاتھوں کے ذریعہ ہمارے سروں سے پہلے ہی ہٹا دیے جاتے تھے۔ نیز غائبانہ امداد کی ایک مثال بطور مشہور نمونہ از خروارے پیش کرتا ہوں۔

حافظ شیر محمد صاحب (فوجی) نمبر ۳۰۲۳۷۳۰۱۲ گوجرانوالہ آستانہ عالیہ سیال شریف حاضر ہوا۔ بتاریخ ۱۱ اپریل ۱۹۷۲ء بمطابق ۲۶ ربیع الاول ۱۳۹۲ھ اور کہا کہ ایک تنقہ بندی کیلئے حاضر ہوا ہوں۔ اس سے آپ نے جنگ اور فوجیوں کی حالات دریافت کیے تو اس نے بتایا ۱۹۶۵ء کی جنگ میں وہ بھی شامل تھا۔ مفصل حالات آپ نے استفسار فرمائے کہ یہ جو مشہور ہے کہ اس جنگ میں غائبانہ امداد ہوئی تھی واقعی صحیح ہے یا ویسے ہی بناوٹ ہے۔ جواباً اس نے بتایا کہ میں صرف اپنا واقعہ بیان کرتا ہوں۔ خود اندازہ لگالین کہا ہم اس جنگ میں لاہور سیکٹر پر تھے، ہمارے تعداد پانچ سو تھی۔ انڈیا کی ہمارے منت اس طرح ہوئی کہ ہمارے ساتھی موت کم رہ گئے۔ خود ہماری حکومت نے بھی اعلان کر دیا کہ دشمن کی پانچ بلالین فوج نے ہماری فوج پر کنٹرول کر لیا ہے۔ ہمیں بھی اپنے خاتمہ کا یقین ہو چلا تھا۔ صرف مورچوں میں موت کے منتظر تھے، دشمن کی پانچ بلالین فوج ہم پر چھا چکی تھی تو ہمارے حوالدار نے جو خوشاب کے علاقہ کا تھا ہمیں لاکار کر کہا مسلمانوں! اسلام کی موت مرو، بکوں کی موت نہ مرو، بس اس کا یہ کہنا تھا کہ ہم سے بیک آواز نہ تیری لکایا اور سات ہی نعرہ حیدری لاکار دشمن کا رخ کیا تو تمام کے تمام دشمن واپس دوڑے، ہم نے حیرانگی ظاہر کی تو دوبارہ حوالدار نے کہا اب شہر و موت ورنہ ختم کر دیے جاوے گا۔ پورے نوٹیل تک ہم نے دشمنوں کو بھٹایا، ہمیں یقین تھا کہ محض غائبانہ امداد ہمارے شامل حال ہوئی ہے، جس نے ہمیں دیے۔ بالیا اور دشمنوں کو موت نظر آنے لگی۔ سبحان اللہ فرمان باری تعالیٰ ہے

لَا تَهْوَؤْا وَلَا تَحْزَنْوْا اِنَّهُمْ اَلْعٰلَمٰن اِنْ كُنْتُمْ مُّؤْمِنٰن (بزدل نہ ہواؤ غم زدہ بھی نہ ہوتے ہی غالب ہواؤ غم مؤمن ہو)۔ کے ساتھ روشن ہے۔ فاعْصِرُوْا يَاۤؤُلٰى اَلْبَصٰرِ

حضرت ثالث رحمۃ اللہ علیہ کی غیرت اسلامی اس حد تک تھی کہ انگریز کو دیکھنا بھی پسند نہ فرماتے تھے۔ جنگ عظیم میں گفار نے مقامات مقدسہ یعنی بیت المقدس و بغداد اور دیگر مقامات عالیہ پر جو حملے کئے اور مسلمانوں پر طرح طرح کے مصائب ڈھائے اس موقع پر پیر سیال رحمۃ اللہ علیہ کے چند واقعات ملاحظہ ہوں۔

میرے حضور شیخ الاسلام (رحمۃ اللہ علیہ) مندرجہ ذیل واقعات بیان فرما رہے تھے کہ آپ کے چچا صاحبزادہ محمد سعد اللہ صاحب نے فرمایا مجھ سے سنئے۔ فرمایا اس وقت انگریز حکومت کا سب سے زیادہ دشمن جن کا انہیں ہر وقت دن خطرہ رہتا تھا وہ جادہ نشین صاحب سیال کی ذات بابرکات (حضرت ثالث) کا جو تھا۔ انگریزیہ بات نہ صرف زبانی کہتے بلکہ ان کی تحریریں اخباروں اور اشتہاروں میں بھی ہوتی تھی۔ اور سی، آئی، ڈی اتی تھی کہ جب ثالث صاحب کا وصال ہوا (جمعہ کے دن بوقت جمعہ) تو اتفاقاً نواب خدا بخش انگریز گورنر کے پاس گیا تو اس گورنر نے نواب صاحب کو بتایا کہ جادہ نشین سیال شریف کا وصال ہو گیا ہے۔ نواب صاحب نے یہ ان ہو کر پوچھا کہ ابھی تک ہمیں نہیں معلوم ہوا تھا کہ ان کیسے معلوم ہو گیا بلکہ یہ خیمہ ہم ماننے کو تیار بھی نہیں ہیں۔ اس نے کہا بھی میرے پاس وائرس ہوئی ہے اس سے یہ یقین کرنا پڑتا ہے کہ ہر وقت دن رات سیال شریف میں انگریز کے جرائم مرتب ہوتے ہیں۔ اس کا سوائے دشمن کے کسی کو علم نہ تھا۔

ایک مرتبہ مسٹر جگن دپٹی مشن نے راجہ کفایت علی تحصیلدار شاہ پور کو ننگہ نہنگ سے سیال شریف میں بخدمت جناب جادہ نشین بھیجا کہ کم از کم خاموش ہو کر بیٹھ جائیں اور امر بیع زمین رکھتے والی جو موضع سیال شریف کے قریب ہے لنگر شریف کے خرچ کیلئے منظور فرمائیں۔ آپ نے تحصیلدار کو جھگڑت کی نگاہ سے دیکھا، پھر ڈانٹ کر کہا دفعہ جو جاو تم میرے ایمان کا سوراخ نہ آئے۔ پھر واپس مشن کا خود حاضر ہونا اور ۲۰ مارچ ۱۹۶۵ء کو

نے کی خواہش کرنا مگر آنجناب نے اسے نکلنے سے انکار کر دیا اور اس کے چلے جانے پر فرمایا کہ اللہ تعالیٰ یہ سب نقصوں و فتنوں کی دید سے ہمیشہ محفوظ رکھے۔ نیز مابعد یہاں کی تمام سی و سیپ سی سے ہماری ہے میں تو جنتا تھا۔ ہوسٹل میں مجھے راسنی بنا چاہتے ہیں۔ علاوہ ان میں جنگ عظیم میں جن لوگوں نے بھرتی ہو کر مسلمانوں سے مقابلہ کیا اور انگریزی حکومت کی خوشامد کر کے اسلام کے مخالف ہوئے تھے ان لوگوں کے نام انگریزوں نے بڑے بڑے پتھروں پر کندہ کر کے بطور تذکرہ مندرج کیا۔ ان لوگوں کے پاس شہیدیت تھی۔ انہوں نے ذریعوں پر نصب کر کے۔

سجادہ نشین صاحب موضع سیال شریف سے سر کی شریف تشریف لے گئے تو وہاں نمبر دار کے ذریعہ پر ایک پتھر لگا ہوا تھا۔ آپ نے فرمایا تم لوگوں کو شرم نہیں آتی اسلام کے دشمن انگریز کے ماتحت رہ کر ایسے پتھر فخر کی صورت میں تم نے رکھے ہوئے ہیں۔ آپ کے عبرتناک اور غیورانہ الفاظ سن کر انہوں نے پتھر سے تمام نام کرید دیئے تو سر کی شریف کے غلام محمد عرف ڈوٹھا تھوڑے عرصے میں اس کی مسل رو ہوا، اپنی کشتی کو بھیج دی اور یہ لکھا کہ مولوی ظہور احمد (رحمۃ اللہ علیہ) نے سجادہ نشین صاحب سیال شریف کے کہنے پر یہ نام مٹا دیئے ہیں۔ جب وہ مسل ڈپٹی کشتی کے پاس پہنچی تو واپس کرالی گئی کسی وادف کرنے کی طاقت نہ رہی۔ مخالف لوگوں کے منہ خاک آلود ہوئے اور خوب ذلیل و نامد ہوئے۔

نیز ۲ رجب المرجب ثانی صاحب رحمۃ اللہ علیہ کے عرس مبارک پر سجادہ نشین صاحب مرحوم نے ایک اعلان کتابچے کی شکل میں چھپوا کر شائع کر دیا تھا جس کا عنوان (اعلان واجب الاذعان) کے نام سے موسوم تھا۔ مضمون اس طرح کا تھا کہ کوئی مسلمان فوجی نوکری اور پولیس کی بھرتی میں انگریزی کی مدد نہ کرے خاص کر جو مسلمان آستانہ عالیہ سیال شریف سے تعلق رکھتے ہیں۔ انہیں آگاہ فرمایا کہ وہ اتنی دے دیں ورنہ سیال شریف سے ان کا کوئی تعلق نہیں ہوگا اور اجتہاد ہے کی تنبیہ فرمائی تاکہ غیر مسلم سے بالکل تعلقات قطع کر کے انہیں کمزور کیا جائے اور وہ ذلیل و رسوا ہوں۔

فرمایا ایک دفعہ حضرت ثالث صاحب تونہ شریف حاضری کیلئے جا رہے تھے راستہ میں ایک جگہ قیام فرمایا، ماں کی آدمی کی کڑیاں خریدیں، وہ یہ تھے آپ کے ساتھیوں نے تو آپ کے سامنے آکر کھانے شروع کیا یہ ایک مولوی صاحب آپ کے ساتھ تھے ان کے دل میں غصہ آیا، کہنے لگے ایک شیخ کا دل ہو کہ اپنے غلاموں کو غیر کے مال کھانے سے روکتے نہیں، اتنے میں کھیت کا مالک آیا۔ بہت خوش ہوا اور عرض کی کہ یہ نواز بڑا کرم فرمایا ہے ان سے بہترین تونہ دوسری طرف سے میں پیش کرتا ہوں۔ اس نے اچھے اچھے تروڑے۔ جن کر پیش کر دیئے۔ آپ اس مولوی صاحب کی طرف متوجہ ہوئے اور فرمایا مولوی صاحب او صدیقکم (قرآن مجید کی آیت پاک یا دلالی جس سے احباب کا مال کھانا جائز ہے)۔ وہ آپ کا پیر بھائی ہوگا یا غلام جس وجہ سے اسے بھی خوش نصیب ہوئی۔ اور آپ نے بھی اپنا مال سمجھتے ہوئے استعمال فرمایا (حضرت خواجہ محمد ضیاء الدین صاحب) مندرجہ ذیل شعر اکثر پڑھا کرتے تھے جو حضرت ثانی رحمۃ اللہ علیہ کا ہے۔

ٹوپی میلی صابن تھوڑا بہہ بہہ کے توں دھو فقیر!

ہور وی نیواں، ہو فقیر! ہور وی نیواں، ہو فقیر!

(مندرجہ بالا پنجابی شعر حضرت خواجہ محمد الدین رحمۃ اللہ ثانی صاحب پڑھتے تھے)

مسہل لینے کا واقعہ:

فرمایا میرے حضرت غریب نواز (ثالث صاحب رحمۃ اللہ علیہ) نے اماتاس کا جلاب تمام گھر والوں کیلئے بنوایا۔ مجھے حکم فرمایا اسے پی لے میں نے کہا بدذاائقہ ہے کس طرح پیوں۔ انہوں نے فرمایا۔ تجھے ضرور پینا ہوگا۔ میں نے کہا بدذاائقہ ہے۔ میں نے تمام کا تمام پی لیا۔ ایک جلاب بھی نہ آیا۔

(نوٹ: من جانب مخالف مذکورہ قصہ واقعہ سے آپ کے جسمانی مزاج پر روحانیت کے غلبہ کا اظہار ہوتا ہے ورنہ چند افراد کیلئے مسہل دوائی اپنے اثر میں کفایت کر سکتی تھی)۔

حضرت مجاہد اعظم کا حافظہ

حافظہ کا ذکر چھڑا تو فرمایا کہ پیر سیال کا حافظہ کمال درجہ کا تھا۔ مولانا اجیری صاحب گھوڑے کا گوشت حلال بتاتے تھے۔ پیر سیال نے فرمایا ممنوع ہے۔ مولوی صاحب نے عرض کیا کہ کسی کتاب میں اس کی حرمت یا ممانعت نہیں آئی، ہم ممنوع کیسے کہہ سکتے ہیں۔

آپ نے فرمایا شمس الائمہ سرخسی کی کتاب مبسوط کی فلاں جلد لاؤ۔ جب پیش کی گئی تو وہ عبارت سامنے نکال کر رکھ دی جہاں ممانعت کا ذکر تھا۔ فرمایا عرصہ ہوا ہے لیکن ایک مرتبہ یہ حوالہ میری نظر سے گزرا تھا۔ اور اب تک یاد ہے۔ حالانکہ مبسوط کی تیس جلدیں ہیں اور مطلوبہ جلد نکال کر سامنے رکھ دی۔ فرمایا مولوی احمد دین گھانگی والوں کے صاحبزادہ کی شادی پر جب میرے حضرت غریب نواز تشریف لے گئے تو اس وقت مولوی صاحب کا صرف ایک ہی کوٹھا (کمرہ) تھا جس میں رات کو حضور کو ٹھہرایا اور خود کچھ کھانے وغیرہ کے کٹھنوں کو آس پاس جمع کر کے درمیان میں بال بچوں کو رات بھر سلا دیا۔ سردی کی رات اس حال میں گزاردی صبح کو جب حضرت صاحب نے استفسار فرمایا مولوی صاحب تمہارے بال بچوں نے رات کہاں گزاری ہے تو عرض کی غریب نواز یہیں آپ کے پڑوس میں۔ دوبارہ پوچھا کہ اور مکان تو تھا نہیں کہاں رات گزاری تو عرض کیا بال بچوں کے ارد گرد کانوں کے گٹھے اکٹھے کر دیئے تھے چونکہ آپ نے مولوی صاحب کو نوازنا تھا اس لئے رات کو کچھ نہ فرمایا صبح ان کے زبانی سننے پر پسندیدگی کا اظہار فرمایا۔ یہ واقعہ ۱۹۲۶ء کا ہے کیونکہ حضرت صاحب غریب نواز نے سوال کے جواب میں فرمایا تھا کہ ۱۹۲۶ء آنے والا ہے۔ جب دوسرے تیسرے سال ہم تو نسہ شریف عرس سے واپس آئے تو اس وقت مولوی صاحب مذکورہ کے پختہ

لے مبسوط جلد ۱۱ ص ۲۳۳ میں ہے خالد بن الولید رضی اللہ عنہ سے روایت ہے کہ نبی کریم صلی اللہ علیہ وآلہ وسلم نے گھوڑے، خیر اور گدھے کے گوشت کھانے سے منع فرمایا اور مقدم بن معدیکرب سے بھی روایت ہے کہ نبی صلی اللہ علیہ وآلہ وسلم نے فرمایا تم پر خیر گدھے اور گھوڑے کا گوشت حرام ہے۔

مکانات اعلیٰ پیمانہ پر تعمیرات کا مکمل محلہ بن گیا تھا۔ یہ صرف خاموشی ہی میں میرے حضرت غریب نواز نے نظر کرم سے نوازا۔

پھر فرمایا ایک مرتبہ میرے حضرت کھانا تناول فرما رہے تھے، چاول کچے ہوئے سامنے تھے، ایک شخص نے حاضر ہو کر عرض کیا ”میکوں من عشق ڈاڈنیو“ آپ نے حاضرین سے پوچھا یہ کیا کہتا ہے ایک نووارد درویش نے عرض کیا کہ من عشق کا مانگتا ہے۔ آپ نے فرمایا من کس طرح برداشت کر سکتا ہے یہ ایک چاول تو برداشت کر کے دکھائے چنانچہ آپ نے ایک چاول دینے کو اٹھایا۔ اس نے منہ کھول دیا۔ آپ نے اس کے منہ میں ڈال دیا۔ وہ کھاتے ہی اٹھا اور دوڑتا ہوا کنویں کے کھاڈے (حوض) میں جاگرا۔ پانی میں پڑا رہا، جلن جلن کرتا رہا۔ بالاخر وہاں سے اٹھ کر واپس آ رہا تھا کہ کھجور کے درخت کے پاس آکر گرہا، جاں بحق ہو گیا۔ اچھی قسمت والا تھا عشق حقیقی ہی میں جان دی لیکن کمال تو اس کا تھا جو رکابی چاولوں کی کھا گیا اور حوصلے میں رہا۔ آفرین ہے اس کے حوصلہ کو۔

فرمایا ایک یہ واقعہ عبد اللہ موبچی نے مجھے سنایا تھا کہ میاں امام بخش بلوچ درویش حضرت صاحب کے پاس رہتا تھا، اس کی پنڈلی پر پھوڑا نکلا۔ پنڈلی بہت زیادہ خراب ہو گئی۔ اسے ساہیوال لے گئے، ڈاکٹر نے ساتھیوں کو کہا کہ اس کی پنڈلی کو چیرا دینا ہے (آپریشن کرنا ہے) مضبوطی سے پکڑو، اس نے کہا پکڑنے کی ضرورت نہیں جس وقت میں انگلی سے اشارہ کروں اس وقت چیرا دینا چنانچہ اپنے شیخ کا تصور میں مراقبہ کی صورت میں بیٹھ گیا اور انگلی سے اشارہ کر دیا تو ڈاکٹروں نے بہت زیادہ لمبا چوڑا زخم کر دیا خون پیپ وغیرہ سے اچھی طرح صاف کیا بعد میں دوا دیا اور مرہم پٹی لگا دی، کافی کام کرنے کے بعد کہا اب کام ہو گیا ہے۔ میاں امام بخش صاحب نے پوچھا کہ زخم وغیرہ خوب صاف ہو گیا، جواب دیا بالکل درست کر لیا ہے۔ اس وقت مراقبہ سے فارغ ہوئے۔ (سبحان اللہ)

فرمایا ایک شخص نہایت پریشانی کے عالم میں حضرت صاحب رحمۃ اللہ علیہ کی خدمت میں حاضر ہوا۔ عرض کیا غریب نواز میرے ریوڑ میں بھیڑ یا داخل ہو گیا ہے۔ کرم فرمادیں آپ نے فرمایا جاؤ دیکھو امید ہے نقصان نہیں کرے گا۔ جب اس نے جا کر دیکھا تو

جس بھیڑ کو اس نے پکڑا تھا وہ بھیڑے کے سامنے بیٹھ کر اسے دیکھ رہی تھی۔ چنانچہ اس شخص نے بھیڑیے کے پاس جا کر بھیڑ کو پکڑ لیا۔

فرمایا احمد دین لانگری نے بتایا کہ ایک مائی زوجہ فتح محمد یہاں سیال شریف میں رہتی تھی اور حضرت صاحب کے حق پر سخت ست کہا کرتی تھی۔ میاں امام بخش صاحب جا کر اس کی حویلی والی دیوار پر چہرہ رکھ کر کہتے کہ سیال شریف کے لوگ پیارے ہیں لیکن اپنے مالک کا کترا جو ہوں بھونکنا تو ہے، یہ کہہ کر کتے کی طرح آواز نکال کر ادا کرتے، وہ گالیاں دیتی رہتی یہ اسی طرح آواز نکالتے رہتے۔ آکر وہ تنگ آ کر رک جاتی تھی۔ حضرت صاحب کا اس مائی کے ساتھ معاملہ یہ تھا کہ ایک مٹھی رقم کی بھرپور کر کے اس مائی کے گھر تشریف لے جاتے وہ خاموش ہو کر بیٹھے بیٹھے استقبال کرتی، آپ فرماتے بہن کیا حال ہے، یہ فرما کر چار پائی پر بیٹھ جاتے، اٹھتے وقت وہ رقم وہیں رکھ دیتے، لوگ عرض کرتے غریب نواز آپ اس طرح کیوں کرتے ہیں وہ تو ناشائستہ الفاظ کہتی ہے، گالیاں دیتی ہے، آپ فرماتے ہیں اللہ تعالیٰ نے توفیق بخشی ہے اسی لئے میں یہ ضرور کرتا رہوں گا۔ خدا اسے ہدایت دیوے، کچھ کہتی پھرے جب آپ اس کے گھر سے باہر آتے تو وہ پھر گالیاں کہتی۔

شنیدم کہ مردان راہ خدا دل دشمنان ہم نکردند تنگ
ترا کے میسر شود ایں مقام کہ بادوستانت خلاف است و جنگ

ولی اللہ کسے کہتے ہیں

فرمایا بعض لوگ پیروں کے لباس میں ہوتے ہیں۔ دراصل خود جاہل اور ناواقف لوگوں کو بھٹکاتے ہیں۔

ایک شخص بہت بزرگ مشہور تھا۔ لوگوں کی آمد و رفت اس کے ہاں کافی تھی۔ اتفاقاً
۱۔ میں نے سنا کہ اللہ تعالیٰ کے راستے کو اختیار کرنے والے مرد دشمنوں کا دل بھی تنگ نہیں کرتے۔
تجھے یہ مقام کب حاصل ہو سکے گا جبکہ تو اپنے دوستوں کی مخالفت اور ان سے جنگ کرتا ہے۔

اس کے ساتھ میری ملاقات ہو گئی۔ ویسے تو میں اپنے پیروں کے سوا کسی کے پاس جانا شرک فی الطریقت سمجھتا ہوں لیکن اتفاقیہ صورت میں اس سے ملا۔ وہ میری آمد سن کر خلاف معمول استقبالیہ صورت میں اوپر والے مکان سے اتر کر میری طرف آیا کیونکہ وہ کسی کیلئے اٹھتا نہیں تھا۔ ملاقات ہونے پر کہنے لگا بعض لوگ شریعت کو سختی سے پکڑتے ہیں حالانکہ اصل معاملہ قرآن مجید و حدیث پاک کے علاوہ ہے جو عوام کو معلوم نہیں۔ میں نے جواب دیا قرآن مجید و حدیث پاک کے سوا محض جہالت ہی ہے اور شریعت اقدس قرآن مجید اور حدیث پاک کا نام ہے اور انہیں میں پائی جاتی ہے۔

میں نے تیری شہرت سنی تھی لیکن تو نفسانی خواہشات کا شکار ہے۔ اس کے مرید میری ان باتوں کو سن کر منہ چڑھاتے رہے لیکن زبان سے کچھ نہ کہہ سکے، بغیر سلام کئے میں وہاں سے چلا آیا۔

۱۳ رجب ۱۳۹۱ھ فرمایا ولی اللہ کی چار صفیں ہوتی ہیں:

- ۱۔ عشق الہی میں مستغرق ہونا۔ ۲۔ متبع شریعت ہونا۔
- ۳۔ کسی کے دل کو آزار نہ پہنچانا۔ ۴۔ دنیا سے نفرت کرنا۔

تصور شیخ

۲۰ جمادی الاولیٰ بروز منگل بعد از نماز ظہر مسجد میں مندرجہ ذیل اشعار کے متعلق قبلہ حضرت شیخ الاسلام رحمۃ اللہ علیہ سے راقم الحروف نے دریافت کیا۔

چونکہ ذات پیر را کردی قبول، ہم خدا در ذاتش آمد ہم رسول۔ آپ نے ارشاد فرمایا اس سے مراد تصور شیخ ہے اور اس کی کئی صورتیں ہیں۔

۱۔ پیر کا اپنے سامنے نماز پڑھتے ہوئے تصور رکھنا۔

۲۔ پیر کو اپنے سامنے بیٹھے (قبلہ رو) تصور کرنا اور اپنے آپ کو شیخ دائیں طرف اس کے پیچھے خیال رکھنا دایاں شانہ شیخ مرید کے سامنے ہو۔

۳۔ اپنے وجود کو ختم کر کے شیخ کا وجود ہی اپنے اوپر تصور میں جمالینا مثلاً مائی بانو کے متعلق واقعہ بیان کرتے ہوئے فرمایا کہ مائی بانو کا شوہر میاں احمد ساکن خوشاب سیال شریف میں رہتا تھا اور اکثر اوقات مائی بانو بھی یہاں آکر رہتی تھی۔ کسی نے مائی بانو سے بطور خوشی طبعی پوچھا تیرا خاوند تو یہاں رہتا ہے۔ تیری سردی کی راتیں کسی گزرتی ہوں گی؟ اس نے جواب دیا مجھے پیر سیال نے ٹوپی دی ہوئی ہے۔ رات کو دروازہ بند کر دیتی ہوں، وہ ٹوپی سر پر رکھ لیتی ہوں اور تسبیح لے کر بیٹھ جاتی ہوں۔ اس وقت میں بانو نہیں ہوتی پیر سیال ہوتی ہوں اور اسی طرح تصور و ذکر اور فکر میں رات گزر جاتی ہے۔ صبح کو جب ٹوپی اتارتی ہوں تو وہی مائی بانو ہوتی ہوں۔

ملک غلام محمد عرف میاں غلام محمد نے پیر سیال کی خدمت میں عرض کیا غریب نواز اپنا تصور بخش دیں۔ آپ نے فرمایا ویسے اچھا رہے گا۔ دوبارہ عرض کی تو آپ نے فرمایا اچھا ہو جائے گا۔ چنانچہ جب باہر نکلا تو اپنے بازوؤں پر سفید بال معلوم ہوئے۔ داڑھی کو پکڑ کر دیکھا تو سفید تھی، یقین ہو گیا کہ شیخ کی صورت نصیب ہے لیکن پیشاب کا خیال آیا، گھبرایا کہ کیسے اس صورت و تصور کے ساتھ پیشاب کروں۔ واپس دوڑ کر حاضر ہوا، عرض کیا غریب نواز معاف فرمائیں یہ مجھ سے برداشت نہیں ہو سکتا۔ دیکھا تو پہلے کی طرح اپنے جسم کا پایا۔ فرمایا اطاعت شیخ سے اطاعت رسول اور اطاعت رسول سے اطاعت الہی والی سعادت نصیب ہو جائے گی۔ آخر میں بیان فرمایا کہ آگ تصور کرنے سے دماغ میں گرمی کا محسوس ہونا، اثرات کا پایا جانا، نیز غلامہ فخر الدین رازی نے لیموں کی مثال بیان فرمائی۔ لیموں نچوڑنے سے گلے میں اثر ہونا، منہ میں ترش ذائقہ اور پانی کا آنا وغیرہ۔

۹ ربیع الاول ۱۳۸۹ھ شب دوشنبہ بعد نماز عشاء دارالعلوم کے جلسہ کے بعد آپ دفتر دارالعلوم میں تشریف فرما تھے کہ حضرت خواجہ بدرالدین صاحب نے استفسار کیا کہ کیا قبر میں اپنے پیر کی شکل دیکھائی دیتی ہے؟ فرمایا ہاں! شیخ کامل کی توجہ اپنے مرید پر قبر میں ہوتی ہے۔ محبوب دو عالم صلی اللہ علیہ وآلہ وسلم کی ذات کے متعلق پوچھا جاتا ہے تو مسلمان کی زبان پر اللہ کریم محمد رسول اللہ جاری فرمادیتے ہیں۔

فاسد خیالات کا قلع قمع

۹ ذوالحجہ ۲۳۹۰ھ بروز ہفتہ بعد نماز ظہر بندہ نے حضور غریب نواز رحمۃ اللہ علیہ سے دریافت کیا کہ فاسد خیالات کا قلع قمع کرنے سبب کیا ہے۔ آپ نے فرمایا:

پچ نکشد نفس را جز ظل پیر دامن این نفس را سخت گیر دوبارہ عرض کی سخت گیر کا کیا مطلب ہے۔ تو فرمایا شیخ کامل کا تصور، عرض کیا وہ کیسے حاصل ہوتا ہے۔ فرمایا یہ کسی نہیں وہی ہے جسے شیخ خود عطا فرمائے گا۔ اللہ تعالیٰ کا فضل جس پر ہو جائے اسے نصیب ہوتا ہے۔

پیر مرید کا تعلق

ایک دفعہ آپ نے پیر و مرشد کا آپس میں تعلق بیان فرماتے ہوئے حضرت محبوب الہی اور حضرت امیر خسرو کا ذکر فرمایا کہ ان دونوں کے درمیان شاہاں مغلیہ کے شہزادوں کی قبریں ہیں۔ جب سلطنت مغلیہ کا زوال آیا اور اسی خاندان کے آخری بادشاہ بہادر شاہ ظفر نے اپنی سلطنت کے زوال کے آثار دیکھے تو حضرت کریم تونسوی صاحب رحمۃ اللہ تعالیٰ علیہ کو عرض کیا غریب نواز کرم فرمادیں، یہ ملک ہمارے ہاتھ میں ہی رہے۔ آپ نے ارشاد فرمایا کہ مذکوران موصوف اولیاء اللہ جو پیر و مرید کی نسبت رکھتے ہیں ان کے درمیان سے دوسری قبروں کا حجاب دور کر دے تو زوال نہیں آئے گا۔ اس نے عرض کی یہ تو نہیں ہو سکتا۔ میں اپنے باپ دادا کی ہڈیوں کو کیسے بے ٹھکانہ بناؤں۔ چنانچہ تقدیر الہی کے ماتحت خاندان مغلیہ کی حکومت کا خاتمہ ہو گیا۔

آپ نے فرمایا جب میں دہلی میں جا کر دونوں مزاروں کی حاضری دی تو ایک دھاگلے کر محبوب الہی رحمۃ اللہ علیہ اور حضرت امیر خسرو کی قبروں کے درمیان بطور تعلق ظاہری کے باندھ دیا اور عرض کی غریب نواز ظاہری تعلق جو اسباب ظاہری سے میرے

طاقت میں تھا قائم کر دیا یہ محض میرے عقیدت اور تسکین قلبی تھی لیکن جب گھر واپس پہنچا تو انگریز یہاں سے نکل گئے۔ ملک غیر مسلموں کے ہاتھوں سے آزاد ہو گیا۔

بروز ہفتہ ۷ ربیع الاول ۱۳۸۹ھ صوفی فیض احمد جہلمی نے پوچھا غریب نواز شیخ جو وظیفہ خواب میں بتائے وہ صحیح ہوتا ہے یا نہیں؟ آپ نے فرمایا بالکل صحیح ہوتا ہے۔ پڑھنا چاہئے کیونکہ شیخ کامل محبوب دو عالم صلی اللہ علیہ وآلہ وسلم کا ظل (سایہ) کئے ہوتا ہے اور رحمت للعالمین علیہ الصلوٰۃ والسلام کا فرمان ہے: ان الشیطان لا یتمثل ببی یعنی شیطان میری مثل نہیں بن سکتا۔

نفس کو مارنے کا ذریعہ

صرف تصور شیخ اور تصرف شیخ ہے

۷ ربیع الاول ۱۳۸۹ھ بروز ہفتہ بعد نماز ظہر آپ نے فرمایا کہ نفس نہ علم سے مرنا ہے نہ کسی اور ذریعہ سے بلکہ نفس کو مارنے کا ذریعہ صرف اور صرف تصرف شیخ اور تصور شیخ ہے۔ جس طرح مولانا فرماتے ہیں۔

بچ نکشند نفس راجز ظل پیر دامن این نفس کش را سخت گیر

اس کے بند آپ نے مائی بانو اور ملک غلام محمد کنڈان کا واقعہ بیان فرمایا، آپ نے فرمایا یہ تصرف محض غوث اعظم ہی کر سکتے ہیں۔ اس کے بعد آپ نے بیان فرمایا کہ احمد شاہ میروی جو کہ میرے شریف میں زیادہ عرصہ رہے اور وہاں مجاہدہ کرتے رہے اسی لئے میروی مشہور ہیں، پیر سیال نے انہیں خلاف بھی عنایت فرمائی لیکن انہوں نے کسی کو بیعت نہ کیا۔ پیر سیال نے حکم دیا کہ شاہ صاحب فیض کو بند نہ کرو لیکن انہوں نے بیعت کسی کو نہ کیا، بالاخر ثانی صاحب انہیں فرماتے رہے اور بعد میں ثالث صاحب نے فرمایا کہ شاہ صاحب اپنے شیخ کا حکم مانو کیونکہ فرمان شیخ کو ترک کر رہے ہو۔ اسی وقت انہوں نے چار پانچ مرید کئے۔ شاہ صاحب نے ایک دفعہ میرہ شریف جانے کا عزم کیا حضور نے پوچھا شاہ صاحب

کس طرح جاؤ گے۔ انہوں نے جواب دیا بیدل، یہاں سے چل کر ساہیوال رات رہوں گا، پھر خوشاب رات گزار کر ریل پر سوار ہو جاؤں گا، میں (حضرت صاحب) نے کہا اگر میں ابھی خوشاب پہنچا دوں تو میرے لئے دعا کرو گے؟ انہوں نے خوش ہو کر کہا کتنی مہربانی ہے۔ چنانچہ میں نے اپنے ڈرائیور کو کہا کہ شاہ صاحب کو خوشاب پہنچا آؤ، وہ موٹر پر اسی وقت پہنچا آیا۔ اب ارمان لگتا ہے کہ اگر سیدھا میرے شریف پہنچا دیتا تو بہت ہی اچھا ہوتا۔ آپ نے فرمایا کہ طالب علمو! میرے پاس بیٹھ کر باتیں سنا کرو۔ باتوں سے فائدہ ہوتا ہے۔ تمہارے اسباق ضائع نہیں ہوں گے، یہ باتیں میں نے ان لوگوں سے سنی ہیں جنہوں نے خود پیر سیال سے سنی تھیں اور تمہارے لئے پیر سیال کی باتوں میں دو واسطے ہو جائیں گے۔ پھر آپ نے میاں غلام محمد کنڈان کی زبانی بیان فرمایا کہ اس نے کہا کہ جب پہلی دفعہ میں حاضر ہوا تو میں جنگل میں مولیٰ جڑا رہا تھا، ایک شخص گزرا۔ میں نے پوچھا کہاں جانا ہے؟ اس نے جواب دیا سیال، تو میں نے چھڑی پھینک دی اور اس کے ساتھ ہولیا۔ جب حاضر ہوا تو اسی مصلیٰ کی جگہ، جواب مسجد میں پختہ بن چکا ہے، آپ، تشریف فرما تھے۔ اسی جگہ میں نے آپ کی بیعت کی۔ مجھے یقین ہو گیا کہ میں مدینہ منورہ میں بیٹھا ہوں اور خدا کی قسم میں نے حضور علیہ الصلوٰۃ والسلام کی ذات بابرکات سے بیعت کی۔ آپ نے فرمایا کہ پیر سیال نے مجھ پر دومرتبہ کرم فرمایا۔ پہلی بار خواب میں زیارت نصیب ہوئی۔ اس حالت میں کہ میں آپ کے پاس توضیح تلوح پڑھ رہا ہوں۔ میں نے سوچا ان سے تو زیادہ فیض حاصل کرنا چاہیے۔ یہ کتاب تو دوسرے اساتذہ سے بھی پڑھی جاسکتی ہے، چنانچہ اسی خیال سے میں نے کتاب بند کر دی۔ پیر سیال نے استفسار فرمایا کہ بند کیوں کر دی۔ میں نے عرض کیا غریب نواز آپ زیادہ فیض بخشیں اور میں تو نہ شریف کی راہ میں مردوں، تو آپ نے دونوں ہاتھ اچھی طرح پھیلا کر مجھے گلے لگایا اور بہت دیر تک گلے لگائے رہے۔ اس وقت آپ کا قمیض نہیں تھا۔ دوسری مرتبہ بھی زیارت نصیب ہوئی تو ایک وظیفہ عنایت فرمایا اور اجازت فرمائی کہ یہ وظیفہ پڑھتا رہے۔ پیر سیال کی خادمہ مائی بانو تو م کی مصلن تھی۔ اسے بھی تصور شیخ نصیب تھا۔ ایک بار

دریا پر گئی۔ مہرلی صاحب ساکن گولڑہ صرف اپنے ہمراہیوں سمیت کشتی پر سوار ہو گئے اور مالان کو اٹھا دیا۔ کیا کہ کشتی چلاؤ، مائی بانو نے کہا شاہ صاحب اپنے بیٹے بھائیوں کو سوار، بونے دو۔ انہوں نے پرواہ نہ کی۔ تین بج پڑھ رہے تھے۔ مالان کو لا پڑا ہی سے چلنے کا اشارہ کر دیا۔

مالان نے کشتی روانہ کر دی۔ مائی بانو پھر بولی شاہ صاحب اپنے بیٹے بھائیوں کو لیتے جاؤ لیکن خیال تک نہ کیا، بالآخر جب کشتی تھوڑی دور گئی تو مائی بانو نے کہا باپ کا بیٹا ہے تو اب کشتی لے جا۔ اتنے میں کشتی جنور میں گھوٹنے لگی۔ مجبوراً واپس لائے اسے سوار کیا اور دوبارہ لے چلے۔ یہ تو بیر سیال کی کا خادمہ کا حال تھا۔ اس سے پوچھا گیا تو رات کیسے گزارتی ہے؟ تو کہا تین بج ہاتھ میں لے کر بیٹھتی ہوں، اس وقت سفید ریش مرد سیال ہوتا ہوں۔ سلطان محمود غزنوی نے جب ہندوستان فتح کیا، بتوں کو توڑا تو اس کے ایک سپاہی نے ایک ہندو کو بت کے سامنے بیٹھا دیا، اسے تلوار ماری تو تلوار ٹوٹ گئی، اسے اثر نہ ہوا، بلکہ جس طرح لوہے یا پتھر پر پڑتی ہے ویسے تلوار کی آواز آئی۔ دوسری مرتبہ تلوار ماری تب بھی وہی حال دیکھا، فوج میں ایک درویش کامل تھا، اس نے بتایا یہ آدمی بت کے تصور میں بیٹھا ہے اور بت بن چکا ہے۔ تصور کا تناثر ہوا ہے کہ جس کا تصور ہو وہی تصور کندہ خود بن جاتا ہے۔ مولانا میر مانی صاحب سر کی والوں کو پیچ پٹھان خواب میں لے دے وہ رونے لگ گئے۔ پیچ پٹھان نے کہا اب تو میں تمہارے پاس آ گیا ہوں۔ رونے کی گیارہ رات ہے۔ انہوں نے عرض کیا کہاں؟ تو فرمایا سیالان وچ صبح کو تیاری کی اور سیال شریف چلے، نیے راستہ میں ایک آنے تو مولانا سلطان محمود صاحب ناڑے والے بھی سامان باندھ رہے تھے۔ انہیں خواب بیان کیا تو انہوں نے جواب دیا کہ خدا کی قسم مجھے بھی یہی خواب آیا ہے اور تیاری کر رہا ہوں، چنانچہ بیر سیال کی خدمت میں حاضری دی۔ آخری عمر میں بیر سیال غریب نواز بالکل اپنے شیخ کے ہم شکل ہو گئے تھے۔ مولانا خیر محمد ٹکڑے والے کی بیعت بھی پیچ پٹھان کے ساتھ تھی۔ ان کے غلام تھے، بعد میں وہ بھی یہاں آئے تھے، بیر سیال اس وقت سوئے ہوئے تھے۔ انہوں نے جب سیال کو دیکھا کہا مجھے اللہ تعالیٰ کی قسم ہے یہ پیچ پٹھان ہے۔

ایک مرتبہ اللہ بخش صاحب رحمۃ اللہ علیہ جلوہ فرماتے اور بیر سیال نے وہاں تو نہ شریف حاضری دی۔ ابھی بیر سیال تالاب پر وضو فرما رہے تھے کہ ایک شخص دوڑتا ہوا آیا اور حضور غریب نواز خلیفہ اللہ بخش صاحب کی خدمت میں عرض کی۔ غریب نواز اعلیٰ حضرت پر پٹھان تالاب پر وضو فرما رہے ہیں، آپ نے فرمایا وہ ساہیوال والے مہاوی صاحب ہوں گے (بیر سیال)۔

شیخ کامل اپنے مریدوں کو گناہ سے محفوظ رکھتا ہے

۲۱ صفر المظفر ۱۳۹۰ھ بروز شنبہ ذاکر تہذیب احمد صاحب کے استفسار پر آپ نے بیعت کا ثبوت اور اقسام بتائیں جن کا ذکر صفحات اولیٰ میں کیا گیا ہے۔ اس کے بعد آپ نے فرمایا کہ شیخ کامل اپنے مرید کو گناہ سے محفوظ رکھتا ہے۔ گناہوں سے محفوظ رکھنے کی کئی ایک مثالیں بیان فرمائیں مثلاً مولانا محمد امین صاحب ٹکڑی رحمۃ اللہ علیہ نے خود مجھے واقعہ سنایا کہ ایک موقع (غالباً عرس) پر حضور بیر سیال کے مرید حاضر ہوئے تو قاضی صاحب کی پیشانی پکڑ کر ان کے چہرہ کو اپنی طرف متوجہ کیا اور عیب انداز میں نگاہ فرمائی کہ قاضی صاحب نے ندامت کے حالت میں سر نیچے کر لیا۔ مولوی محمد امین صاحب نے بعد میں قاضی صاحب سے وجہ دریافت کی، قاضی صاحب پہلے تو مال منول کرتے رہے، بالآخر مہاوی صاحب کے اصرار پر بتایا کہ ایک واقعہ کی طرف آپ نے متوجہ فرما کر تنبیہ فرمائی ہے اور وہ یہ ہے کہ قبل ازیں میں اس بات کا منکر تھا کہ شیخ کامل اپنے مرید کو ہر جگہ دیکھتا ہے بلکہ میں کہتا تھا کہ جب مرید پاس ہو تو شیخ کامل اس کے حالات سے واقف ہوتا ہے ورنہ نہیں اور محمد شاہ صاحب کہتے تھے کہ اگرچہ مرید مشرق یا مغرب میں کسی گوشہ ارض پر ہو شیخ کامل اس کے حالات سے واقف ہوتا ہے۔ اسی بحث مباحثہ میں ایک بار شہر دہلی میں شاہ صاحب نے مجھے ایک روپیہ دیا اور کہا کہ کسی فاحشہ عورت کے پاس جا کر اس کے عوض نفسانی خواہش کا اظہار کر۔ ہمارے شیخ کامل ہیں تجھے گناہ سے روک لیں گے چنانچہ جب میں فاحشہ عورت

کے پاس گیا اور چار پائی پر بیٹھا اور بدفعی کا راہ کیا تو میرے گال پر زور سے تھپڑ رسید ہوا فوراً ہی نہ ہوا، ہوا، ارادہ ملتوی ہو گیا، وہاں سے بھاگا، لہذا اب آپ نے اسی واقعہ کی طرف دھیان دیا ہے اور فرمایا ہے۔ بہادر زادہ تھا تو قابو ہوتا، پنجابی الفاظ یوں ہیں (جینیں داپتر ہائیں تے قابو ہنایا) پھر قاضی صاحب نے کہا اگر اعتبار نہ آئے تو اب بھی میرے رخسار کو دیکھ لے۔ آپ کی انگلیوں کے نشانات موجود ہیں اور مولوی صاحب نے فرمایا کہ میں نے قاضی صاحب کے گال پر تھپڑ کے نشانات دیکھے۔ طمانچہ کا نشان بخوبی جما ہوا تھا۔ پیر سیال کا ایک خادم (جو کہ پرلے درجے کا بدکار، چور، زانی تھا) اس نے ایک موقع پر پیر سیال کی خدمت میں چند آدمیوں کو آتے دیکھا، پہلے وہ خود زائرین، مریدین کو یہاں حاضر ہونے سے روکتا تھا، اس نے خود بیان کیا کہ مجھے خیال آیا کہ ایک مرتبہ میں بھی جا کر دیکھوں۔ چنانچہ حاضری دیتے ہی دل نے چاہا بیعت کر لوں، بیعت لینے کے بعد غریب نواز نے فرمایا کہ بدکاریوں کو چھوڑ دے۔ آپ کے فرمان سے معلوم ہوتا ہے کہ مرید کے پہلے حالات کو بھی شیخ کامل بوقت بیعت جان لیتا ہے۔ بہر کیف میں نے عرض کی عادت پرانی ہو چکی ہے۔ بری عادتیں نہیں چھوٹ سکتیں۔ آپ نے فرمایا کہ میرے سامنے تو بدکاری نہیں کرے گا؟ کان پکڑ کر توجہ کہہ کر عرض کی غریب نواز آپ کے سامنے کس طرح بدکاری ہو سکتی ہے؟ واپس گھر آیا، تسبیح پکڑ کر مسجد میں بیٹھ گیا، دن رات ذکر میں مشغول رہا اور نماز بھی باقاعدہ شروع کر دی۔ ایک دن مسجد ہی میں بیٹھا تھا کہ جس عورت سے میرے برے تعلقات تھے اس نے باہر سے آواز دے کر بلایا۔ فقیر ادھر آنا، آواز سنتے ہی شیطانی غلبہ آئی، صوفی پن جاتا رہا، اس کے پاس آ کر وقت مقرر کا وعدہ لے لیا۔ اس نے کہا فلاں وقت میرا خاوند موجود نہیں ہوگا۔ میرے گھر ہی چلے آنا۔ اس کا گھر شہر سے باہر جنگل میں تھا۔ خس و خاشاک کا چھپر تھا۔ جب میں وقت مقرر پر گیا تو دور سے دیکھا کہ چراغ روشن ہے، سناٹا چھایا ہوا ہے، جب باہر سے جا کر جھانکا تو گھبرا گیا دیکھتا ہوں کہ اندر حضور پیر سیال غریب نواز مصلے پر بیٹھے تسبیح کے دانے پھیر رہے ہیں۔ دیکھتے ہی نادم ہوا اور فوراً بے ہوش ہو کر الٹا گرا۔ اس دن سے میں نے سیال

شریف حاضر ہونا چھوڑ دیا کس منہ سے پیش ہوں گا۔ ایک دفعہ ایک پیر بھائی سے پیر سیال کے حالات اور آپ کے اولاد امجاد اور دیگر خانوادہ کے حالات دریافت کئے۔ اس نے مجھے کہا اگر تو اتنا محبت ہے تو خود حاضر کیوں نہیں ہوتا۔ جبکہ صرف پندرہ بیس میل کا فاصلہ ہے۔ تو میں نے اسے تمام ماجرا کہہ سنایا۔

اسی طرح پیر پٹھان کا ایک غلام رات کو بدکاری کی نیت سے نکلا تو سامنے بہت بڑی خار دار باڑ آگئی، بڑی مشکل سے پھانڈ کر پار ہوا تو دوسری دفعہ پھر کانٹے دار تار نمودار ہوئی۔ اسے بھی چلائگ مار کر کانٹے چبھتے ہوئے پار کیا۔ جب آگے بڑا تو ایک اور باڑ کانٹوں کی سامنے پائی۔ علیٰ ہذا القیاس ساری رات کانٹوں سے گزرتا اور ادھر ادھر پھرتا رہا، صبح ہوئی تو حضور غریب نواز پیر پٹھان کی خدمت عالیہ میں حاضر ہوا تو آپ نے نام لے کر فرمایا اب حیا کر میں کب تک تیرے کانٹے ساتھ کھاتا پھرتا رہوں گا۔ اس فرمان سے بھی ظاہر ہے کہ شیخ کامل مرید کے ساتھ ہوتا ہے۔ فرمایا کہ امیر قریشی مہ قائم دین والا اکثر اوقات پیر سیال کے غلاموں کو کہتا تھا کہ جو نذرانے اس کے پاس رکھے جاتے ہیں انہیں کیا معلوم کہ کوٹے ہوتے ہیں یا کھرے میں ایک کھوٹا روپیہ پیش کرنے کی خاطر لایا تو آپ نے نذر برداروں سے فرمایا خیال کرنا قریشی صاحب کھوٹے روپے دیتے ہیں۔

۶ ربیع الاول شریف ۱۳۹۲ ہجری جمعات مسجد میں بیٹھ کر حافظ اللہ بخش صاحب نائب مدرس مدرستہ الحفاظ کو آپ نے فرمایا کہ میری طرف سے معظم دین صاحب کی مزاج پرسی کر آؤ۔ انہیں بولنا کہ ملائت کی وجہ سے میں خود نہیں آ سکتا۔ جب حافظ صاحب مزاج پرسی کر کے واپس آئے اور خیریت کی خبر دی تو آپ نے فرمایا کہ میرے غریب نواز فرمایا کرتے تھے مرید کئی قسم کے ہوتے ہیں، ایک تو مثل تیر کے ہوتا ہے، حکم ملتے ہی تیر کی مانند دوڑ گیا اور پھر واپسی کیلئے دوسرے آدمی بھیجتا پڑا جو اسے لایا۔ ایک مرید کا نام صاحب ہوتا ہے اسے جب حکم ملتا تو اس نے دوسرے آدمی کو بھیج دیا۔ خود صاحب بنارہا۔ تیسرا کلی، جو حکم دیا ہی کام کیا دوسرے کام کا خیال نہ کیا اور کہا صرف یہی کام بتایا تھا وہی کیا ہے۔

یہ تھا جوگی حکم سنت ہی عذر بنانے لگ گیا کہ یہ کام تو فلاں وجہ سے نہیں ہو سکتا
فلاں آدمی اس طرف گیا ہوگا، وہاں جانے کی ضرورت نہیں، وغیرہ وغیرہ۔ ایک مرید لد سنگھ
ہوتا ہے، پیر کے پیچھے پیچھے چرتا رہا ہے۔ کوئی کام نہیں کرتا، محض نشان قدم پر چلتا ہے۔ ہر قسم
کے مریدوں میں ان میں سے کوئی نہ کوئی عادت موجود ہوتی ہے۔ بالآخر فرمایا اصل مرید وہ ہوتا
ہے جس کو شیخ نے فرمایا، اٹھ چلیں تو فوراً اٹھ کھڑا ہو، یہ نہ پوچھے کہ کدھر چلیں، جو مرید اتنا بھی
پوچھے کہ کہاں جانا ہے تو اسے ساتھ نہ لے جاؤ۔ بندہ نے عرض کیا کہ حدیث شریف میں
عقل پیدا کرنے اور اسے بارگاہ رب العزت کے خطاب کرنے کا جو بیان ہے کہ بعد از تخلیق
اسے اللہ مجید الکبریم نے فرمایا ”قبل“ تو وہ متوجہ ہوئی۔ اور فرمایا ”ادبر“ تو پیٹھ پھیر دی۔ کیا یہی
عادت اصل مرید میں ہونی چاہئے؟ آپ نے فرمایا عقل ہی تو بڑی نعمت ہے۔ عقلند آدمی
اولیاء اللہ جیسے کام کر دکھاتا ہے۔ چنانچہ ایک حکیم کے متعلق کہتے ہیں کہ کسی والی اللہ کے پاس
پہنچا۔ جس نے دو تین مرتبہ دیوار کو حکم دیا روانہ ہو، تو وہ چل پڑی، حکیم نے کہا یہ کونسا کمال
ہے۔ یہ تو میں بھی کر لوں گا۔ لوگوں نے کہا کہ دیکھا۔ چنانچہ وہ بھی دیوار پر بیٹھا اور اس ولی
اللہ کی طرف متوجہ ہو کر کہا کہ کیا اب یہ دیوار چلے تو انہوں نے فرمایا ہاں چلے، ان کے کہنے پر
دوڑ پڑی۔ لوگ حیران ہو گئے اور بولے ولی اللہ کی خصوصیت تو نہ رہی، اتنا پرہیز گاریہ حکیم
نہیں ہے جس نے اس متقی اور پرہیز گار جیسا کام کر کے دیکھایا۔ آخر کار حکیم سے وجہ پوچھی
گئی تو اس نے بتایا کہ دیوار کا چلنا میرے حکم سے نہیں بلکہ اسی ولی اللہ کی زبان سے جو الفاظ
میرے دریافت کرنے پر نکلے ان کی اطاعت تھی۔ آپ نے فرمایا حکماء نے بڑے بڑے کام
کر رکھے ہیں۔ امام فخر الدین رازی، امام غزالی، حاکم کے امام ہوئے ہیں۔ حضرت امام
غزالی کا مرتبہ تو بہت ہی اونچا تھا، ان کے وصال کے بعد کسی آدمی نے ارطو کی روح سے
دریافت کیا کہ افلاطون کے مقابلہ میں امام غزالی کا کیا مقام تھا تو بتایا میرا استاد افلاطون امام
غزالی کی خاک کو بھی نہیں پہنچا۔ حالانکہ جس جس حکیم کے متعلق سوال کیا جاتا تھا اس کا جواب
ہوتا تھا کہ یہ تو میرا استاد افلاطون کی خاک کو بھی نہیں پہنچا اور افلاطون بڑا شرفی تھا۔ ہزار ہزار

میل دور بیٹھے شاگردوں کو ان کے سوال کا جواب دے دیتا تھا۔
فرمایا مولانا محمد امین ٹکوپتی میہ۔ تصوف کے استاد تھے۔ وہ فرماتے تھے کہ
افلاطون ابھی تک فوت نہیں ہوا بلکہ جس دم کا عامل تھا۔ اب بھی جس دم کی صورت میں قبر
میں بیٹھا تھا۔ بندے نے پوچھا کہ افلاطون ہدایت یافتہ تھا؟ تو فرمایا نہیں۔ اس کا عقیدہ تھا کہ
اللہ تعالیٰ نے جو مخلوق پیدا کرنی ہو پہلے اس کا ڈھانچہ تیار فرمایا ہے۔ بعد میں اسے پیدا فرماتا
ہے۔ اس کے سوا پیدا نہیں فرما سکتا حالانکہ یہ عقیدہ رب العزت کی شان کے سراسر خلاف ہے
کیونکہ اللہ تعالیٰ تخلیق میں کسی چیز کا محتاج نہیں۔ وہ تو کن کے لفظ سے جو چاہے بنا سکتا ہے۔
اِذَا ارَادَ شَيْئًا اَنْ يَقُوْلَ لَهُ كُنْ فَيَكُوْنُ جب کسی چیز کا ارادہ فرمائے تو اسے کن
کہتا ہے، پس وہ ہو جاتی ہے۔

۱۰ جمادی الاول ۱۳۹۲ھ بروز شنبہ بعد نماز ظہر صاحبزادہ رب نواز صاحب نے
حضور غریب نواز سے دریافت فرمایا کہ شیطانی وساوس سے بچنے کا کیا طریقہ ہے، آپ نے
جواب دیا بہت مشکل ہے۔ حضرت رومیؒ رحمۃ فرماتے ہیں کہ شیخ کامل ہی بچا سکتا ہے۔
بَیْجَ نہ کشد نفس را جز ظل بیہ دامن این نفس کش را سخت گیر
فرمایا میرے حضرت پر کردار شریف والوں کے مرید نے اعتراض کیا کہ چشتیہ نماز
میں تصور شیخ کرتے ہیں حالانکہ ذات باری تعالیٰ کی بارگاہ میں غیر کا خیال اور تصور حرام ہے
اور تم لوگ کہتے ہو کہ اپنے شیخ کو امام سمجھ کر تصور کی حالت میں نماز ادا کرنا بہتر ہے تو آپ
نے فرمایا ایک بار ہمیں اس کے جواب میں تقریر فرماتے ہوئے میہ۔ حضرت نے یوں
بھمایا کہ پہلا مقدمہ تو یہ ہے کہ حکماء کے نزدیک تصور دو قسم کا ہے۔

۱۔ وجود ذہنی میں تصور عین وجود خارجی ہوتا ہے، یعنی جواثرات وجود خارجی میں مرتب
ہوں وہی ذہن میں آئیں، مثلاً آگ کا تصور کرنے سے گرمی کا محسوس ہونا اور دوسرے یعنی
آگ کا پایا جانا حتیٰ کہ جواثر خارج ہمیں مرتب ہو وہی ذہن میں ہو جائے۔ یہ مذہب متکلمین
کاسبے۔ (امام فخر الدین رازی)۔

۲۔ وجود ذہنی میں تصور عین موجود نہ ہو بلکہ اس کا شبہ ہوتا ہے۔ بعض کا یہ مذہب ہے اور حکماء کی اکثریت پہلے پر ہے۔ دوسرا مقدمہ حدیث پاک میں ہے۔ اللہ والا وہ ہوتا ہے جس کے پاس بیٹھنے سے اللہ تعالیٰ یاد آئے۔ یہ صحاح کی حدیث ہے اور تصور شیخ کسی نہیں وہی ہے۔ خود شیخ عطا فرمائے تو ہو سکتا ہے ورنہ ناممکن ہے۔ تصور شیخ کا ثبوت حدیث پاک سے ہے۔ الحدیث یا ابابھریرہ زرنی غباتزدجا یہ روایت بھی دو طرح کی ہے۔ ایک مذکورہ اور دوسری مغارب کی سند ہے۔ مجھے قاضی اندلس نے بتایا تھا ”یا ابابھریرہ زرغباً تزدجا غبایا مبنی علی الفاعل ہے یا مبنی علی المفعول، مبنی علی المفعول میں عبارت یوں ہوگی۔ زرنی حال کونک غائباً اور بصورت دیگر زرنی حال کونی غائباً عنک۔

حضرت ابو ہریرہ اصحاب صفہ میں سے ہیں جو ہر نماز باجماعت حضور علیہ الصلوۃ والسلام کے ساتھ ادا فرماتے تھے۔ اب ان کے غائب ہونے کا سوال ہی پیدا نہیں ہوتا۔ لہذا جو لوگ غائب معنی لیتے ہیں صحابہ کے معمول کے خلاف ہے اور ”غبا“ بمعنی تصور جائز ہے۔ غبا کا ایک معنی یہ بھی ہے ”بعض یوم“ پھر ایک دفعہ بندہ نے پوچھا حدیث ”زُرْنِیْ غَبَاتُ زُدْحَبًا“ میں جو دوسرے سند ”زرغباً“ ہے اس کا کیا مطلب ہے۔ آپ نے فرمایا اس میں یائے ضمیر متکلم بمعہ نون وقایہ کی ”نی“ محذوف ہے اور مقدر سمجھ کر وہی معنی لیا جاتا ہے اور اگر محذوف و مقدر نہ بھی سمجھیں تو پھر حکم عام ہوگا کہ ہر مرید اپنے شیخ کا تصور کرے گا اور یہ تمام کیلئے مفید ہے۔ یہ سند مغارب کی ہے۔ قاضی اندلس قاضی مراکش مجھے ملاتا تھا۔ اس نے بتایا مغربی اسناد میں زر کے ساتھ ”نی“ نہیں آیا۔ دوبارہ عرض کیا، پھر تو ہر مرید پر تصور شیخ لازم ہو گیا۔ فرمایا درست ہے۔ بندہ نے پھر پوچھا کہ ہر مرید کو کوشش کرے فرمایا کوشش سے حاصل نہیں ہوتا۔ جب تک خود شیخ کرم نہ فرمائے۔ عرض کی کیا شیخ زبانی اجازت فرمائے تو فرمایا ضروری نہیں ویسے بھی کرم کر دیتے ہیں اور یہ تصور شیخ بہت بلند اور اعلیٰ مقام ہے۔ اگر نصیب ہو جائے۔ ایک دفعہ آپ نے من یهدی اللہ فهو المہتد ومن یضلل فلن تجد له مرشدا کی تشریح بیان فرماتے ہوئے بتایا (جس کی تفصیل پہلے بیان ہوگئی ہے) کہ اس

فرمان میں ایک نہایت نفیس اور عمدہ اشارہ ہے جس سے ثابت ہوتا ہے کہ جو بے مرشد ہے وہ گمراہ ہوتا ہے۔ مرید وہ ہوتا ہے جو مرشد کی اطاعت ہی کرتا رہے۔ مرشد کی گفتار و کردار کا نہ خلاف کرے نہ انکار بلکہ اس کے مخالف وہم تک نہ لائے اور مرشد اپنے مرید کو ہدایت اور راہ رشد پر چلانے والا ہو۔ مرید کو مرشد سے یہ نسبت ہے کہ یار کی یارنی سے ہو کاری سے نہیں۔ اس کے بعد آپ نے حضرت موسیٰ علیہ السلام اور حضرت خضر علیہ السلام کے قصے (جن کا ذکر پہلے گزرا ہے) کا حوالہ دیتے ہوئے فرمایا کہ اس تمام گفتگو سے ظاہر اور ثابت ہے کہ مرید اپنے شیخ کی تقلید اور اتباع کرتا رہے بالفرض کوئی ظاہراً خلاف امر دیکھے تو خاموش رہے یہاں تک کہ اس کی اصلیت کھل جائے۔

ہرچہ گیرد علتی علت شود کفر گیرد ملتی ملت شود
بہر حال مرید کو اپنے شیخ کی اطاعت لازم ہے کیونکہ مرید ناواقف ہوتا ہے بعض اوقات اولیاء کرام اپنی نماز بیت اللہ شریف جا کر پڑھتے ہیں لیکن بظاہر مریدوں کے پاس ہوتے ہیں۔ انہیں معلوم نہیں ہوتا حضرت شیخ الاسلام رحمۃ اللہ علیہ نے فرمایا کہ ایک دفعہ میں سلطان باہر رحمۃ اللہ علیہ کے مزار میں گیا۔ کسی قسم کی تواضع ظاہر نہ کی۔ صرف فاتحہ شریف بخش کرواپس باہر آگیا اور چوکھٹ بوسی بھی محض اس لئے نہ کی کہ تواضع و انکساری اپنے مشائخ عظام کی حاضری میں کرنا بہتر ہے، رات کو وہیں رہا۔ خواب میں دیکھا سلطان العارفین مرحوم کے مزار پر انوار میں میرے حضرت قبلہ والد صاحب رحمۃ اللہ علیہ تشریف فرما ہیں، صبح کو اس نیت سے حاضری دے کر تواضع اور خاک بوسی کا اظہار کیا کہ اپنے حضرت کی قدم بوسی کر رہا ہوں۔

فرمایا اس سے معلوم ہوا کہ فیض جہاں سے بھی حاصل ہو وہ اپنے پیر و مرشد کی مرضی سے ملتا ہے۔ بلکہ خود شیخ ہی دیتا ہے۔ اگر بیت اللہ شریف میں بھی جا کر فیض حاصل کرے گا تو اپنے پیر کے طفیل ملے گا۔ یہ واسطہ بارگاہ رب العزت میں ایسا ہی ہے کہ میں جہاں بھی حاضری دیتا ہوں یہ دعا مانگتا ہوں کہ میرا پیر مجھ پر راضی ہو جائے۔

لوح محفوظ ہست پیش اولیاء

۵ ذیقعد ۱۳۸۸ھ فرمایا محمد عارف پاوی کا گزر بادشاہ وقت کے گھر سے ہوتا اور اسے سلام کر کے گزرتا تھا۔ ایک دن اپنی رعیت اور ماتحت لوگوں میں وہ بادشاہ صاحب بیٹھا تھا۔ ایک فقیر لنگوٹی پہنے ہوئے (دوسرا بدن ننگا تھا) آیا اور صاف الفاظ میں کہا کہ بادشاہ صاحب مجھ سے اپنی لڑکی کی شادی کر دیجئے۔ اس نے سمجھا بے وقوف ہے، پرواہ نہ کی۔ دوبارہ پھر فقیر نے کہا مجھے جواب دو میں تجھ سے لڑکی کا بیاہ مانگتا ہوں، لوگوں نے سن کر مارنے کا ارادہ کیا تو بادشاہ نے روکا اور کہا کہ یہ بے عقل ہے، کچھ نہ کہو تو فقیر نے پھر فرمایا کہ میں عقلمند ہوں اور تجھ سے لڑکی کا نکاح طلب کر رہا ہوں۔ اگر یقین نہیں آتا تو لوح محفوظ پر دیکھ کیا میرے ساتھ تیری لڑکی کا وہاں نکاح نہیں لکھا ہوا؟۔ جب اس نے دیکھا تو واقعی لکھا ہوا تھا۔ شرم کے مارے چہرہ نیچے کر لیا۔ نہایت ہی غمزہ پریشانی کے عالم میں محمد عارف پاوی کے پاس گیا، وہ پکڑا بنا رہا تھا، اسے غمزہ دیکھ کر پوچھا کیا وجہ ہے نہایت ہی پریشان ہو، بادشاہ نے تمام ماجرا کہہ سنایا محمد عارف پاوی نے کہا صرف یہی بات ہے یعنی یہ معمولی بات ہے۔ نلی اٹھائی، نچوڑ کر کپڑے پر پھیری اور کہا لے یہ ہم نے منادیا ہے۔ اب فقیر کو کہو کہ لوح محفوظ سے دکھائے کہاں لکھا ہوا ہے۔ جب واپس جا کر فقیر کو کہا تو فقیر صاحب نے فرمایا اب تو محمد عارف پاوی نے منادیا ہے۔ ایسے ہی اللہ والوں کو یہ طاقت ہوتی ہے اور پوشیدہ رکھتے ہیں۔ یہ محمد عارف غوث بہاول حق ملتانی صاحب رضی اللہ تعالیٰ عنہ کے حاشیہ نشینوں سے تھا اور وطن جھنگ (کھیوہ) تھا اور وہ بادشاہ ملتان میں تھا۔ اس کے بعد یہ شعر پڑھا۔

بادہ نوشیدن و مست نگشتن بہل است چوں بدولت برسی مست نگر دی مردی
شراب پی کر مست نہ ہونا آسان ہے لیکن جب تو دولت یعنی عشق حقیقی میں منزل
مقصود پہنچ جائے اور ہوش و حواس قائم رہیں تو مرد ہے (یہ کمال ہے)۔

اولیاء کرام کو اپنا وقت وصال معلوم ہوتا ہے

فرمایا انبیاء علیہم السلام تو درکنار اولیاء اللہ کو بھی اپنی موت کا علم اور وقت وصال معلوم ہوتا ہے۔ حضرت ثانی صاحب پیر سیال رحمۃ اللہ علیہ بیمار ہوئے۔ اتنے بیمار ہوئے کہ تمام غلام اور اہل خاندان گھبرا گئے۔ ایک غلام آپ کا بہاول بخش! قصاب ہوتا تھا، وہ جلال پور شریف گیا، اس وقت (حیدر علی) حیدر شاہ صاحب جلال پوری مصلیٰ پر بیٹھے تھے، جاتے ہی مصلیٰ پر گر پڑا اور کہنے لگا تجھے پیر سیال رحمۃ اللہ علیہ نے بہت نوازا ہے اور آج ثانی صاحب مرض شدید میں مبتلا ہیں، دعا کرو تا کہ اللہ تعالیٰ کرم فرمائے۔ حیدر شاہ صاحب کھڑے ہو گئے، اپنی بائیں طرف سیال شریف کی جانب چند قدم چلے، دوسری بار پھر چند قدم اسی طرف چل کر مصلیٰ پہنچتے ہی فرمایا کہ میری عمر سے دو سال باقی تھے جو میں نے اپنے پیر کو نذرانہ دے دیئے ہیں، جب بہاول بخش قصاب واپس سیال شریف پہنچا تو ثانی صاحب رحمۃ اللہ علیہ شفا یاب ہو گئے اور حیدر شاہ صاحب رحمۃ اللہ علیہ کو اسی وقت بخار آیا اور تیسرے روز ان کا وصال ہو گیا۔ سبحان اللہ اولیاء کرام کی کیا شان اور کتنا اختیار ہے، اپنی عمر سے دوسرے کو دے دینا انبیاء کرام کی سنت ہے۔ ملاحظہ ہو مشکوٰۃ شریف باب الایمان بالقدر کہ آدم علیہ السلام نے اپنی عمر چالیس سال حضرت داؤد علیہ السلام کو دے دیئے اور نبی کریم علیہ الصلوٰۃ والتسلیم کا ارشاد برحق ہے جو آپ نے فرمایا علماء امتی کانبیاء بنی اسرائیل اور اصل علماء تو اولیاء ہی ہیں۔

۱۔ بہاول بخش قصاب بھیرہ کا باشندہ تھا جس کی اولاد آج بھی سیال شریف موجود ہیں۔ الحاج رحمت اللہ الحاج عنایت اللہ الحاج محمد عبداللہ الحاج درویش صاحب مدنی تو کافی عرصہ سے مدینہ شریف ہی میں مقیم ہیں جن کا نام ہدایت اللہ ہے۔

مزارات پر چراغ جلانا خوشبو چھڑکنا باعث ثواب ہے

فرمایا پہلے میں مزارات پر روشنی کرنے چراغ جلانے کو بھی ناجائز کہتا تھا بلکہ روضہ شریک کے درباری صاحب کو روضہ شریف کے اندر چراغ جلانے سے میں جا کر روک دیتا تھا۔ وہ نہ مانتا چراغ چلا کر باہر نکلتا تو چراغ بجھ جاتا۔ یہ صورت دیکھ کر میں زیادہ سختی سے اسے روکنے لگا۔ حتیٰ کہ میرے حضرت صاحب قبلہ والد ماجد رحمۃ اللہ علیہ کو درباری صاحب نے عرض کردی کہ محمد قمر الدین مجھے روضہ شریف میں چراغ جلانے سے منع کرتا ہے۔ میرے حضرت غریب نواز نے مجھے فرمایا کہ جو ممانعت قبروں پر روشنی کرنے کی وارد ہے وہ یہود و نصاریٰ اور بے دین لوگوں کی قبروں پر روشنی کرنے کیلئے ہے۔ اولیاء اللہ کے مزارات پر روشنی کرنا باعث برکت ہے۔ ان کیلئے ممانعت نہیں ہے۔ محدثین کرام و فقہاء کرام نے اس کا جواز صراحتاً لکھا ہے۔ شامی میں خصوصاً اس کا ذکر ہے کہ اولیاء کرام کے مزارات پر چراغ جلانا جائز و مستحب ہے۔ فرمایا مزارات کو چومنا صحابہ کرام کی سنت ہے۔ مستدرک حاکم ص ۵۱۵ جلد ۲، بدر الدین عینی ص ۶۰۷، ج ۴، مسند امام احمد ص ۴۲۲ ج ۵، پر تفسیر بخاری روایات موجود ہیں کہ حضور علیہ الصلوٰۃ والسلام کے مزار پر انور کو صحابہ کرام رضی اللہ تعالیٰ عنہم بوسہ دیتے تھے، راقم الحروف کو حکم دیا کہ مذکورہ کتابیں کتب خانہ سے نکال کر لاؤ۔ جب کتابیں لائیں گئیں تو مستدرک حاکم کا صفحہ ۵۱۵ نکالنے کا حکم دیا اور فرمایا وہاں نے سے دیکھو اور مجھ سے زبانی سنو! مندرجہ ذیل حدیث پاک زبانی پڑھ کر اس کا ترجمہ فرمایا۔ اس وقت نام نہاد تبلیغی جماعت کے تقریباً پچیس تیس آدمی موجود تھے جو حیران رہ گئے۔ ان میں سے ایک بوڑھا سفید ریش آدمی توانگلی سے اشارہ بھی کرتا اور واہ کہتا رہا۔ ان لوگوں پر بہت اثر ہوا۔

حدیث پاک یہ ہے: حدثنا ابو العباس محمد بن يعقوب ثنا العباس بن محمد بن حاتم الدري ثنا ابو عامر عبد الملك بن عمر العقدي ثنا كثير بن زيد عن دواؤ دبن ابى صالح قال اقبل مروان يومافوجد رجلا واضعا وجهه على القبر؟ اخذ برقبة

وَقَالَ أَتَدْرِى مَا تَصْنَعُ قَالَ نَعَمْ فَأَقْبَلَ عَلَيْهِ فَأَذَاهُ أَبُو أَيُّوبَ الْأَنْصَارِيُّ رَضِيَ اللَّهُ تَعَالَى عَنْهُ فَقَالَ جُنْتُ رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ وَلَمْ آتِ الْحَجَرَ سَمِعْتُ رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ يَقُولُ لَا تَبْكُوا عَلَى الَّذِينَ إِذَا وَلِيَهُ أَهْلُهُ وَلَكِنْ ابْكُوا عَلَيْهِ إِذَا وَلِيَهُ غَيْرُ أَهْلِهِ هَذَا حَدِيثٌ صَحِيحٌ الْإِسْنَادُ وَلَمْ يَخْرُجَاهُ۔ (مستدرک حاکم ج ۳ ص ۵۱۵)۔

اس حدیث پاک سے صاف ظاہر ہے کہ صحابہ کرام رضوان اللہ علیہم اجمعین محبت سے مزار بوسی کرتے تھے۔ اس سے روکنے والے کو حضرت ابویوب انصاری رضی اللہ عنہ نے نااہل فرمایا اور محبوب کبریٰ علیہ الصلوٰۃ والسلام کا ارشاد اطہر بھی مروان کو سنا کر اسے نااہل اور دین سے بے بہرہ اور ناواقف فرمایا بلکہ مزار بوسی سے روکنے کی وجہ سے کیونکہ دین پر رونا اور افسوس ظاہر کرنا فرمایا۔ تو مزار بوسی سے روکنے والے نالائق اور بے دین ثابت ہوئے۔

لَا تَبْكُوا عَلَى الَّذِينَ إِذَا وَلِيَهُ أَهْلُهُ وَلَكِنْ ابْكُوا عَلَيْهِ إِذَا وَلِيَهُ غَيْرُ أَهْلِهِ۔

نااہل حاکم بننے سے دین اسلام پر رونے کا مطلب یہی ہے کہ نااہل حاکم اپنی مسلمان رعیت کو دین پر عمل کرنے سے روکے گا جیسا کہ مروان نے حضرت ابویوب انصاری رضی اللہ عنہ کو روکا۔

باادب بالنصیب

عظمت سادات اور خواجہ غلام فرید (رحمۃ اللہ علیہ)

فرمایا خلوص ہو تو خواجہ غلام فرید صاحب کوٹ مٹھن والوں جیسا کہ ان کو کسی صاحب نے ایک بہترین واعلیٰ قسم کی گھڑی لندن سے لا کر بطور نذرانہ پیش کی۔ اس گھڑی پر بہت سے آلہ جات لگے ہوئے تھے۔ بارش معلوم کرنے کا آلہ، آندھی کا آلہ، سمت معلوم کرنے کا، مختلف ممالک کے اوقات سمجھنے کا، زلزلہ کی خبر دینے کا، اس وقت اس گھڑی کی قیمت پچیس تیس ہزار روپیہ تھی۔ ایک سید صاحب نے کہا یہ گھڑی آپ مجھے دے دیں، انہوں

نے فوراً ہی پیش کر دی۔ جب سید صاحب گھڑی لے کر تشریف لے گئے تو کسی نے عرض کیا غریب نواز یہ بہت بڑا خزانہ تھا بلکہ نہ صرف خزانہ بلکہ بے شمار منافع و فوائد کا ذریعہ تھا۔ لندن سے منگوائی ہوئی دوبارہ اس طرح نایاب چیز باتھ نہیں لگتی۔ آپ نے اسے سو روپیہ یا ہزار روپیہ پیش کر دینا تھا، یہ نہ دیتے۔ نامعلوم سید بھی ہے یا نہیں، انہوں نے فرمایا میں نے سید کے نام کا نذرانہ دیا ہے، سید کی ذات کو نذرانہ پیش کرنے کی مجھے طاقت کہاں ہے۔ سبحان اللہ یہ لوگ تھے۔ ہارب الی اللہ (اللہ تعالیٰ کی طرف بھاگنے والے)۔

کار درویش مستمند برار کہ ترا نیز کارہا باشد ۱
۱۲ صفر ۱۲۸۹ھ فرمایا کہ غازی الدین نظام الملک نظام حیدر آباد دکن حضور غریب نواز خواجہ نظام الدین اورنگ آبادی رحمۃ اللہ علیہ کا غلام تھا۔ بہت غریب آدمی تھا۔ ایک دفعہ آپ گوشت تناول فرما رہے تھے یہ موجود تھا۔ آپ نے ہڈی فارغ کر کے پھینکی تو یہ اسی طرف بیٹھا تھا۔ اس نے اٹھا کر ہڈی کو بوسہ دیا، آنکھوں پر لگائی اور اپنے پاس رکھ لی۔ بہت عرصہ تک وہ ہڈی بطور تبرک اس کے خاندان میں موجود رہی۔ گویا وہ ہڈی حکومت حیدر آباد دکن تھی جو اس وسیلہ سے اتے میسر آئی۔ ایک بار حضور خواجہ نظام الدین صاحب کی طرف سے پیغام پہنچا کہ کسی کام کیلئے اخراجات کی ضرورت ہے، اس نے اپنی مہر بھیج دی کہ جب کسی چیز کی ضرورت پڑے لکھ کر یہ مہر لگا دیا کریں اور وہ چیز منگوا لیا کریں۔ یہ مہر دروازہ پر لٹکی رہے، چنانچہ آپ کے دروازہ پر ایک سال مہر لٹکتی رہی اور کوئی لاکھ چاہتا یا ہزاروں کی ضرورت ہوتی تو مہر لگا کا خزانہ سے رقم منگوا لی جاتی۔ سال کے بعد آپ نے فرمایا اب دروازہ سے مہر اتار دو۔ یہ بھی امتحان تھا، جیسا کہ فرمان باری تعالیٰ ہے احسب الناس ان یترکوا ان یقولوا آمنا وہم لایفتنون اس امتحان میں نظام الملک کامیاب ہوا بلکہ بڑے مرتبہ والا بنا۔

فرمایا ایک بار محمد شاہ رنگیلا نے خواب دیکھا کہ حضور غریب نواز محبوب الہی رحمۃ اللہ علیہ کی خدمت میں حاضر ہے، آپ کھانا تناول فرما رہے ہیں اور آپ کے پاس بہت سے آدمی روٹیاں کھا رہے ہیں۔ آپ نے ان روٹیوں سے ایک تل کا دانہ اسے دیا۔ صبح کو اس نے

۱۔ درویش محتاج کا کام پورا کر کیونکہ تجھے بھی کئی کام درپیش ہوں گے۔

وہ خواب مافی صلیبہ کو بیان کیا۔ مافی صاحب نے فرمایا تجھے ہندوستان کی حکومت اس تل کے ذریعے عطا فرمادی ہے اور کتنی خوش قسمت وہ مائیں ہوں گی جن کے بیٹے روٹیاں کھا رہے تھے۔ ان کیلئے تو یہ معمولی بات ہوتی تھی۔ ایسے فرما دیا کرتے حکومت ترا بدیگر۔ بخشم۔ فرمایا آج کل مدینہ منورہ میں حاضری دینے والوں کو نجدی تعظیم نہیں کرنے دیتے۔ لہذا بندہ جائے ونگرا ہو جائے اور من مافی تعظیمات کرے۔ زمین پر گھستا پھرے۔

آستانہ عالیہ امیر شریف کے سجادہ نشین صاحب کے صاحبزادہ صاحب بھی تشریف فرما تھے۔ ان کے فرمانے پر آپ نے منشی محمد نواز کو بلایا اور موئے مبارک سرکار رسالت مآب صلی اللہ علیہ وآلہ وسلم کی زیارت کیلئے روضہ شریف میں حاضر ہوئے۔ جب تمام حضرات اندر تشریف لے گئے تو ان کے بعد دارالعلوم سے حاضر شدہ اساتذہ کرام مولانا عزیز احمد صاحب، مولانا محمد عبد اللہ صاحب، مولوی حبیب اللہ صاحب و دیگر ماسٹر صاحبان و رازین کو بھی حاضری نصیب ہوئی۔ جناب رسالت مآب صلی اللہ علیہ وآلہ واصحابہ وسلم کے موئے مبارک کی زیارت کر لینے کا شکرانہ پیرزادہ صاحبان نے بعد میں ادا فرمایا تو میرے حضرت شیخ الاسلام غریب نواز نے جواباً عرض کیا کہ ہمیں بھی آپ کے طفیل حاضری نصیب ہوئی۔ پھر پیرزادہ صاحب نے پوچھا کہ یہ نعمت کہاں سے میسر ہوئی جواب فرمایا کہ کراچی میں ایک سید صاحب ہیں ۱ یہ موئے مبارک انہوں نے عطا فرمایا۔ ان سے کسی صاحب نے یہ پہلے طلب کیا لیکن انہوں نے میرا نام لے کر کہا کہ موجود سجادہ نشین سیال شریف والے ہی اس کے حاصل کرنے کے مستحق ہیں۔ جب ہمیں معلوم ہوا تو ماہ رمضان المبارک میں فوراً کراچی حاضری دی اور دامن پھیلا کر یہ نعمت عظمیٰ حاصل کر کے لایا۔ اس کی پہلی برکت ہم نے یہ دیکھی کہ ہم بارش سے محروم تھے سخت گرمی تھی۔ جب موئے مبارک کو باہر مسجد کے صحن میں لائے تو بادل آگئے، زور کی بارش ہوئی۔

۱۔ یہ موئے مبارک کراچی سے محترم جناب سید ابوالحسن شاہ منظور ہمدانی مدظلہ نے جو کراچی میں مقیم ہیں بطور تحفہ دیا تھا۔ بڑے اہتمام کے ساتھ آپ وہاں سے لائے۔ شاہ صاحب وہاں انجمن قمر الاسلام سلیمانہ کے بانی ناظم اعلیٰ ہیں آپ پیر سیال کے خلفاء سے بھی ہیں۔ کافی عرصہ سے اسلامی روحانی خدمات سرانجام دے رہے ہیں۔

حضرت بشرحانی رحمۃ اللہ علیہ کا ادب

۲۸ محرم الحرام بروز ہفتہ ۱۳۸۵ھ بعد از نماز عصر ریکارڈ میں بند شدہ کسی قاری صاحب کارکوع بذریعہ پیکر آپ نے استماع فرمایا اور بعد میں مندرجہ ذیل حدیث پاک بیان فرمائی۔

یاتی علی الناس زمان یکون حدیثہم فی مساجدہم فی امر دنیاہم فلا

تجا لسوہم لیس للہ فیہم حاجۃ

ترجمہ: یعنی لوگوں پر ایک ایسا زمانہ آئے گا کہ اپنی مساجد میں دنیا کی باتیں کریں گے۔ تم ان کے ساتھ مل کر نہ بیٹھنا۔ ان میں رضا الہی کی کوئی حاجت نہیں اور اللہ کوان کی کوئی ضرورت نہیں۔

بعد میں حضرت بشرحانی رحمۃ اللہ علیہ کا واقعہ بھی سنایا کہ بعد از شریف کے بازار میں گرا ہوا ایک کاغذ پایا جس پر بسم اللہ شریف لکھی ہوئی تھی۔ اسے محفوظ رکھا اور بعد میں بغداد شریف میں تمام عمر جوتانہ پہنا۔ اسی لئے آپ کو حافی (ننگے پاؤں والا) کہا جاتا ہے۔ جب آپ نے جوتا اتار دیا تو جانورں نے شہر کی گلیوں میں لید و روٹ و گوبر کرنا چھوڑ دیا حتیٰ کہ ایک روز کسی مجذوب نے بازار میں لید پڑی ہوئی دیکھی تو رو پڑے۔ جب ان سے رونے کا سبب دریافت کیا گیا تو فرمایا کہ آج حضرت بشرحانی رحمۃ اللہ علیہ کا وصال ہو گیا ہے کیونکہ ان کی زندگی میں بازاروں میں ان ہی کے احترام کی خاطر جانور پیشاب و لید وغیرہ نہیں کرتے تھے۔ آج بازار میں اس گوبر کا پایا جانان کی رحلت کا ثبوت ہے۔ چنانچہ بعد میں معلوم ہوا کہ مجذوب صاحب نے بالکل درست فرمایا ہے۔

نسبی نسبت کا فیضان

فرمایا: اہل بیان محبت اولیاء کرام ہی ہوتے ہیں۔ بزرگوارن عظام و اولیائے کرام کی اولاد امجاد اگر شریعت اقدس کی خلاف ورزی نہ کرے تو آخرت میں اللہ تعالیٰ ان کے آباء اجداد

کے ساتھ مراتب و مقامات مومن اولاد کو بھی عطا فرمائے گا جیسا کہ ارشادی باری تعالیٰ ہے۔
والذین آمنوا و اتبعنہم ذریعتہم بایمان الحقنابہم ذریعتہم و ما لتہم من عملہم من شیئی
ترجمہ: جو لوگ ایمان لائے اور ان کی اولاد نے ایمان کے ساتھ ان کی اتباع کی
تو ہم ان کی اولاد کو ان سے ملادیں گے اور ان کے اعمال سے کوئی چیز کم نہ کریں گے۔

عشق حقیقی اور عشق مجازی کا بیان

۱۸ رجب المرجب ۱۳۸۹ھ بروز چہار شنبہ بعد از نماز ظہر راقم الحروف کو بنگلہ شریف میں قدم بوسی نصیب ہوئی۔ آپ نے اپنے چچا زاد بھائی خواجہ معظم دین صاحب کو متوجہ کر کے فرمایا حج لے موقع پر ایک حاجی صاحب دہلی کے مجھے ملے جو حضرت خواجہ کلیم اللہ جہاں آبادی رحمۃ اللہ علیہ کے مرید تھے۔ وہ مندرجہ ذیل شعر پڑھتے اور انہیں اس پر وجد ہو جاتا تھا۔

اے نمک پاش تجھے اپنی ملاحت کی قسم لطف تو تب ہے کہ ہر زخم نمک دان ہو جاتے
ساتھ ہی فرمایا کسی اور نے بھی خوب کہا ہے

اے زاغ چوں بمریم بخوری تمام گوشت دو چشم را گزار کہ بینم جمال دوست
اور اس سے زیادہ فصیح ایک اور محبت نے کہا ہے:

کانگا چن چن چھیر بومیرے سارے تن کا ماس دونین کو نہ کھائیو مو ہے پیالمن کی آس
اس شعر کی وضاحت یوں ہے کہ اس میں آخری وقت موت کا ذکر ہے اور پہلے شعر میں چوں بمریم کے لفظ کی نسبت زیادہ عمدگی اور فصاحت کا اظہار ہے۔ علاوہ ازیں مندرجہ ذیل قطعہ ایک اور موقع پر آپ نے فرمایا تو تحریر کر لیا گیا۔

روزے ہزار ساعت و ساعت ہزار سال اقبال در پنا ہے تو بدا ہزار سال
سالے ہزار ماہ و مہے صد ہزار روز روزے ہزار ساعت و ساعت ہزار سال

۷ جمادی الاولیٰ ۱۳۹۱ھ بروز چہار شنبہ قبلہ و کعبہ حضرت صاحب رحمۃ اللہ علیہ کے فرمان کے موجب بندہ نے آپ کے مکان پر شہر سرگودھا حاضری دی۔ قدم بوسی کے بعد

عرض کیا آپ کی تاریخ پیدائش کیا ہے۔ تو فرمایا گرمی کا موسم تھا ۱۹۰۶ء ماہ جمادی الاولیٰ کا شاید پہلا ہفتہ تھا۔ موافق ۱۳۲۴ھ میرے حضرت صاحب تونسہ شریف میں حضرت خواجہ کریم تونسوی رحمۃ اللہ علیہ کے عرس پر تشریف لے گئے تھے اور وہاں تونسہ شریف ہی میں انہیں مبارک باد پیش کی گئی۔ جب آپ واپس تشریف لائے تو فرمایا میرے بچے کا پنگھوڑا میرے پاس لاؤ۔ آپ نے چادر بھگو کر اوپر رکھی تاکہ گرم لو سے بچاؤ ہو۔ جب خوشی کی مبارک باد دینے والے آنے لگیں تو اس موقع پر نٹ بھی آئے ثانی صاحب نے فرمایا یہاں علماء آئیں گے براحموس کریں گے، لہذا تم لوگ یارے پاوی کے گھر سرس کے درخت کے سایہ میں چلو اپنا کام دکھاؤ بناؤ میں بھی آجاؤں گا۔ چنانچہ وہاں نٹوں نے اپنا کام شروع کیا۔ ایک نٹ نے دوسرے کو کہا بیکر کی تعریف سناؤ اس نے یہ شعر پڑھا:

مرشد رتی نور دی میرے من وچ برس رپی جاگ لگی دودھ حمیا میں کیتا رب سہی دوسرے نے کہا:

مرشد چھٹی لوٹو دی مرے اتے آہی ادے ہلایاں ہلے ناہیں وچے بیڑی بڈگی
اس دوسرے شعر پر ثانی صاحب کو وجہ آیا۔ پھر مولانا محمد ذاکر صاحب بکوی رحمۃ اللہ علیہ آئے انہیں بھی اس دوسرے شعر پر وجد آگیا۔ جب مولانا کی کیفیت وجد دور ہوئی تو یہاں محمد عبداللہ صاحب (میرے چچا جی) بیٹھے تھے۔ انہوں نے استفسار فرمایا کہ پہلے شعر پر وجد آنا چاہئے تھا اس کے بجائے دوسرے شعر پر کیوں آیا کیونکہ اس میں نور کا ذکر تھا اور قلب پر نور کی بارش کا ہونا بیان کیا گیا اور دوسرے شعر میں یہ بیان نہیں۔ مولانا نے جواب دیا دوسرے شعر میں عشق کا وزن بیان کیا گیا ہے کہ مرشد کا عشق نمک کی چھٹی کی طرح وزنی ہے جو اوپر آڑنے سے انسان کو ادھر ادھر حرکت نہیں کرنے دیتا اور نفسیات و تکبر کو فنا کر دیتا ہے۔ حضور غریب نواز رحمۃ اللہ علیہ نے فرمایا پہلا تو شرک ہے کیونکہ اول تو نور کی رتی کہنا حقارت ہے اور جاگ لگی میں کیتا رب سہی یہ الفاظ تو سراسر شرک ہے۔

بعد ازاں فرمایا کہ ایک شخص نے اپنے مرید کو وظیفہ بتایا کہ دریا کے کنارے بیٹھ کر رات کو کرنا پہلی رات دوران وظیفہ ایک تھیلی رقم کی اس کے سامنے آڑی اس نے بارگاہ رب

العرز میں عرض کی کہ خدایا میں نے دنیا کیلئے تو وظیفہ شروع نہیں کیا محض تیری ذات کی محبت ہے۔ یہ کہہ کر چھڑی سے اس تھیلی کو دریا میں ڈال دیا۔ دوسرے روز دو گنا رقم والی تھیلی آڑی لے اسے بھی یہ کہہ کر دریا میں ڈال دیا کہ اے اللہ تیرا عشق ہے اگر دنیا کی محبت ہوتی تو کوئی کسب اختیار کر لیتا۔ مجھے تو اپنی ذات سے آشنا کر دے۔ علیٰ ہذا القیاس تیسری رات کو سہ گنا رقم سے بھر پور تھیلی آڑی لے، اسے بھی مذکورہ شوق و ذوق ظاہر کر کے دریا میں پھینک دیا، بالآخر ایک رات دریا کی دوسری جانب سے ایک حسین لڑکی آکر اس شخص کے سامنے بیٹھ گئی۔ دونوں میں محبت اور عشق کی لہر دوڑی۔ روزانہ اسی وقت وہ لڑکی دریا پار سے آتی اور اس شخص کے سامنے بیٹھی رہتی۔ اس طرح ایک دوسرے کو دیکھتے دیکھتے بالآخر جدا ہو جاتے۔ ایک رات اس کے شیخ نے خیال کیا کہ مرید کا پتہ کروں۔ رات کہاں جاتا ہے اور کیا کرتا ہے؟ چنانچہ اس کے پیچھے ہو لیا۔ جب وہ اپنی جگہ پر جا بیٹھا تو شیخ صاحب نے پوشیدہ ہو کر معائنہ شروع کیا۔ لڑکی آکر اس کے سامنے بیٹھ گئی۔ ایک دوسرے کو دیکھتے رہے۔ کافی وقت دیدار کرنے کے بعد لڑکی واپس چلی گئی اور یہ بھی اٹھ کر اپنا راستہ چل دیا۔ اس کا پیر بھی خفیہ طور پر اس کے تعاقب میں رہا بالآخر وہ ایک گھر میں داخل ہوا۔ وہ گھر بھی شیخ صاحب کا مرید گھرانہ تھا۔ یہ بھی وہیں پہنچ گئے۔ دریافت کیا کہاں گیا تھا اور کیا کام کیا۔ مرید نے ٹال مٹول کیا تو شیخ نے خود بتایا کہ تو فلاں جگہ سے ہوتا ہو فلاں جگہ پہنچا وہاں بیٹھ گیا، ایک حسین لڑکی تیرے سامنے آکر بیٹھ گئی۔ اتنا وقت تم دونوں ایک دوسرے کو رو برو بیٹھے رہے۔ پھر دونوں یکے بعد دیگرے اپنے اپنے راستے پر واپس ہو گئے۔ فلاں فلاں مقام راستہ کے ذریعہ تو اس مکان میں پہنچا ہے۔ یہ سن کر اس نے اعتراف کیا اور آہ نکال کر پیچھے گر کر مر گیا۔ چونکہ اس کا عشق حقیقی تھا اور حقیقی عشق کا ذرہ بھرا ظہار بھی عاشق کیلئے ایٹم بم ہوتا ہے اس لئے ملک عدم روانہ ہوا۔ جب صبح اس کا جنازہ پڑھ کر گورستان میں دفن کر کے لوگ واپس ہوئے تو دیکھا دریا کی دوسری جانب سے ایک کشتی آرہی ہے۔ بڑی تیزی سے کشتی والے دریا عبور کر کے اترے اور آواز دی کہ ٹھہرو جنازہ پڑھا کر جانا۔

چنانچہ یہ ٹھہر گئے، ایک عورت کا جنازہ پیش ہوا، مل کر پڑھا گیا۔ تمام گورستان میں

۱۔ دراصل وہ شخص وظیفہ کرنے والے کا مرید تھا۔

اس کی قبر کیلئے جگہ نہ ملی۔ آخر کار اس شخص کی قبر کے بالکل متصل ہی عورت کی قبر کیلئے جگہ میسر ہوئی۔ وہاں دفن کی گئی۔ عورت کا جنازہ لانے والوں سے دریافت کیا گیا یہ کون ہے؟ تو ان لوگوں نے بتایا یہ کنواری لڑکی اپنی والدہ کے پاس بہت سی عورتوں میں بیٹھی تھی اچانک کھڑی ہو گئی (یہ وقت اس آدمی کی فوتیدگی والا بتایا) والدہ کو کہا اماں جان میری علیحدہ بات سنیں۔ والدہ نے کہا تجھے علیحدہ بات کرنے کی کیا ضرورت ہے اور کیوں کرتی ہے لیکن وہ لڑکی نہایت بے قراری میں آکر کہنے لگی ضرورت ہے اور علیحدہ والدہ نے کہا اگر کوئی بد فعلی یا روسیاء ہی کی بات ہے تو ان عورتوں کے سامنے ہی بتادے ورنہ اس کا شبہ زیادہ ہوگا۔ جب والدہ نے ایک نہ مانی تو آخر کار پریشان ہو کر کہا کہ جلدی کریں مجھے اپنی سنگت سے رہنے نہ دینا یہ کہہ کر گری اور روح پرواز کر گئی۔ یہ درحقیقت وہی عاشقہ لڑکی تھی جو اپنے دوست کی موت سے باخبر ہو کر قبر میں ساتھ گئی ہے۔ ان کا عشق حقیقی تھا دنیا میں اگر کوئی لذت والی چیز ہے تو یہی ہے اس کے سوا اور کچھ بھی نہیں۔

درخمن کائنات چوں گردیم نگاہ یک دانہ محبت دید باقی ہمہ کاہ
۳ رجب ۱۳۹۲ھ بروز دوشنبہ فرمایا قیس نے لیلیٰ کی ایک سہیلی رکھی ہوئی تھی جو راستہ پر بیٹھتی اور لیلیٰ کی خبریں اور خطوط وغیرہ پہنچاتی۔ اس کا نام شفیقہ تھا۔ لیلیٰ نام وہاں کے لوگ اپنے بچوں اور پیاری اشیاء کا رکھا کرتے تھے۔ ایک مرتبہ کسی نے یہ نام لے کر اپنے بچے کو بلایا جو قیس کے کانوں پر پڑا تو قیس نے کہا:

نادی باسم لیلیٰ اسخن الله عينه و لیلیٰ فی ارض الشام بارض قفر
يقولون لیلیٰ بعراق حریفة و انیٰ علی کل حرض بالعراق شفیق
یا ظبیات کاہ قلن لنا لیلای منکن ام لیلای من البشر
آپ نے فرمایا مختصر معانی اور مطول میں یہ شعر مثال کے طور پر لایا گیا ہے کہ بعض اوقات شعراء اپنے کلام میں عشق کا اندازہ ظاہر کرتے ہیں کہ جہاں ضامن کا استعمال کرنا ہو وہاں بجائے ضمیروں کے محبوب کا نام تکرار کے ساتھ محض محبت و عشق کی وجہ سے دہراتے ہیں لہذا اس شعر میں بھی لیلیٰ کے لفظ کا تکرار محض عشق کی وجہ سے قیس نے کیا۔ اگر دوسری جگہ

بجائے لیلیٰ کے ضمیر منونٹ لاتا تو جائز تھا۔

فرمایا: نجد کے علاقہ کا تمام عشق اللہ تعالیٰ نے قیس کو دے دیا، باقی نجد خشک رہ گیا۔ فرمایا ایک مرتبہ ایک مقام جس کا نام بحوع ہے وہاں مزاحم (لیلیٰ کا دادا) اور ملوح (قیس کا والد) دونوں بھائی گئے ہوئے تھے۔ تو قیس کو بھائی ملوح نے کہا کہ اپنے چچا کے گھر جا کر کچھ زیت (زیتون) لا اس کے وہاں جا کر زیت مانگا تو لیلیٰ کی والدہ اور مزاحم کی بیوی نے لیلیٰ سے کہا اندر مشک لگی ہوئی ہے اور اس سے زیت نکال کر قیس کو دے، جب اندر لیلیٰ نے مشک کا دھانہ کھولا اور قیس سے برتن لے کر اس کے نیچے رکھا تو ان دونوں نے ایک دوسرے کی طرف دیکھنا شروع کر دیا اور وہ برتن زیت سے بھر کر زیت نیچے گرتا رہا یہاں تک کہ فرش تیل سے لت پت ہو گیا۔ ان دونوں کو اس کی خبر تک نہ تھی۔ صرف ایک دوسرے کی طرف دیکھتے دیکھتے کھڑے رہے۔ بالاخر لیلیٰ کی والدہ نے خیال کیا کہ اتنی دیر کیوں لگائی ہے۔ جب اندر داخل ہوئی اور زیت کا حال نیز دونوں کا نظارہ دیکھا تو لیلیٰ کو پیچھے سے جا کر دونوں ہاتھ زور سے مارے، وہ اچانک چونک پڑی۔ جس طرح کوئی نیند سے جاگتا ہے۔ اسے عشق و محبت کی مستی میں کچھ بھی معلوم نہ تھا کہ کس حال میں ہوں، والدہ کے ہاتھ مارنے سے گویا بیدار ہوئی۔ اس کی ماں نے مزاحم کو کہا ان دونوں کا تو یہ حال ہے مزاحم نے غصہ میں آکر کہہ دیا کہ قیس کو ہمارے گھر نہ آنے دینا اور لیلیٰ کو اس سے پردہ کراؤ، قیس نے جاتے جاتے اپنے چچا مزاحم کی باتیں سن کر یہ شعر پڑھا۔

ان تمنعوا لیلیٰ وتحملوا بلادھا ولن تمنعوا علیٰ القوافیا
آخر کار ان کے عشق کی شہر ہو گئی تو خاندان والوں نے کہا کہ لیلیٰ قیس کی چچا زاد بہن ہے اگر مزاحم اپنے بھتیجے کو یہ لڑکی دے دیوے تو کیا حرج ہے۔ اس نے اور کہاں بھیجی ہے۔ چنانچہ بہت سے افراد مل کر مزاحم کے پاس آئے اور اسے مجبور کیا کہ اپنے بھتیجے کو لیلیٰ سے نکاح کر کے دے دے کیونکہ ان دونوں کی حالت پوشیدہ نہیں ہے اور اس حال میں ان کا رہنا نامناسب ہے۔ اس نے کہا اگر یہ صورت نہ ہوتی تو میں نکاح (شادی) کر دیتا۔ اب اگر تم نے لیلیٰ کو روک لیا اور ہمارے شہر سے دور رکھو گے تو مجھے عشق کے شعروں سے ہرگز نہیں روک سکو گے۔

اگر اسے دوں تو لوگ کہیں گے کہ اپنی بیٹی عاشق کو دے دی اور یہ عیب ہے۔ میں یہاں سے کوچ کر جاؤں گا مگر یہ لڑکی نہ دوں گا۔ اس لے وہ نجد سے بعد اہل دعیال و سباب و مال روانہ ہوا۔ جہاں رات آجاتی خیمہ لگا کر گزارہ کر لیتا۔ چلتے چلتے کویت میں آکر قیام کیا۔ قیس بھی اونٹنی پر سوار ہو کر بمعہ خدام و سامان پیچھے پیچھے چل دیا۔ راستہ پوچھتا ہوا انہی مقامات سے گزرتا آیا اور وہیں خیمہ لگاتا آیا، جہاں مزاحم گزرا تھا اور خیمے لگائے تھے۔ ایک جگہ ایک بڑھیا کے پاس سے گزار۔ اس سے قافلہ کے متعلق پوچھا تو اس نے بتایا کہ جو قافلہ تو پوچھتا ہے وہ فلاں رات فلاں جگہ پر خیمہ زن ہوا تھا۔ جب وہاں پہنچ کر خیمہ کے نشانات علامات چولہا وغیرہ کا نشان پایا تو اس زمین کو چومنے لگا اور کہتا تھا کہ اس جگہ لیلیٰ کہ قدم لگے ہوں گے، یہ کہہ کر اس جگہ کو بار بار چومتا، پھر دوسری جگہ کو بھی یہی کہہ کر بوسہ دیتا۔ وہ بڑھیا اس خاک بوسی والا معاملہ دیکھ کر اپنے قبیلہ کی طرف جلدی سے گئی۔ انہی حال بتایا اور کہا شاید کوئی جن ہے جب وہاں کے لوگوں نے قیس کا حال وہاں آکر دیکھا اور متعجب ہوئے تو قیس نے کہا میری زمین بوسی کی وجہ یہ ہے:

امرٌ علی الدیار دیار لیلی اقبل ذا الجدار و ذا الجدار
وما حب الدیار شغفن قلبی ولكن حب من سكن الدیار قلبی
پھر وہاں سے کویت پہنچا تو اس وقت لیلیٰ مریضہ ہو چکی تھی بلکہ قریب المرگ معلوم ہوتی تھی اور اس کی والدہ اس کی ہمنوا ہو چکی تھی۔ اب تو قیس آجاتا کہ لیلیٰ کی زندگی کا باعث بنتا، جب سنا کہ قیس فلاں جگہ پر آگیا ہے تو لیلیٰ کو کہا کھڑی ہو، وہ تو آگیا، وہ اٹھی اور فوراً قیس کے پاس دونوں گئیں۔

بندہ کے عرض کرنے پر کہ حضور محرم کسے کہتے ہیں آپ نے فرمایا عورت کیلئے وہ شخص محرم ہوتا ہے جس کے ساتھ نکاح شرعاً ناجائز ہو تو پوچھا جو لوگ عاشق ہوئے ہیں مثلاً لیلیٰ مجنون، ہیرا نجھا، کیا یہ محرم تھے ایک دوسرے کے یا غیر محرم۔ آپ نے فرمایا یہ وہ لوگ عاشق حقیقی ہوئے ہیں اور نہایت بلند مقام پر تھے، وہاں محرم اور غیر محرم کا سوال ہی پیدا نہیں ہو سکتا۔ عرض کیا کیا وہ شریعت کے ماتحت نہیں تھے؟ یا شریعت اقدس ان کیلئے نہیں ہے؟ فرمایا وہ غیر مکلف اور مرفوع

القلم ہوئے ہیں۔ سوا ذات باری تعالیٰ کے انہیں کچھ اور خیال ہی نہ تھا۔ مجنوں کو کہا گیا کہ تجھے کیا ہو گیا ہے۔ ایک عورت پر عاشق ہو کر اپنے آپ کو خراب کر رہا ہے۔ تو اس نے جواب دیا میں تو یہ بھی نہیں چاہتا کہ یہ میرے واسطے حلال ہو جائے اور مجھے نکاح میں مل جائے، میرا عشق نفسانی خواہشات والا نہیں ہے۔ آپ نے فرمایا ان لوگوں کو اللہ تعالیٰ کے انوار نظر آتے ہیں۔

فرمایا لیلیٰ کا نکاح ہوا تھا۔ ایک مرتبہ اس کا خاوند جار ہاتھا، مجنون سے کہا گیا وہ لیلیٰ کا خاوند جار ہے، مجنون اس کے سامنے آیا اور اس کے ہاتھ چومنے لگا اور کہا تجھے لیلیٰ سے نسبت مجھ سے زیادہ ہے۔ حج پر جاتے ہوئے مجنوں کو والد نے کہا کہ بیت اللہ شریف کا غلاف پکڑ کر پہلے پہل دعا مانگی جائے منظور ہوتی ہے تو اس وقت دعا مانگنا اللہ مجھ سے لیلیٰ کا عشق لے لے اور اپنا عشق عطا فرما، مجنوں نے اس وقت دعا مانگی اے اللہ مجھے لیلیٰ کا عشق دے، جس پر اسے والد نے بیٹا، دراصل ذات حقیقی کے انوار ہی پر اس کا عشق تام تھا۔ ماسوا اللہ تعالیٰ سے قطع کر کے حقیقی محبوب وہی ذات وحدہ لا شریک لہ میں مجذوب و مجنون تھا۔ اذا تم العشق واللہ هو اللہ! فرمایا اگر مجھے ہیر معاف کر دے تو میں اس کی کرامت بتاتا ہوں۔

ایک دفعہ قریشی نور زمان میرے ساتھ تھا جب کہ ہم نے ایک ہندو کا ٹانگہ لے کر ہیر کے روضہ پر جانے کا ارادہ کیا۔ وہاں پہنچ کر ٹانگہ والے سے کہا اڑھائی بجے رات کو ریل پر سوار ہونا ہے، ہمیں آکر وقت مقرر پر لے جانا مسجد میں سامان رکھ کر نور زمان کو وہاں سامان کے پاس بیٹھایا اور میں ہیر کے روضہ میں گیا، ساون کا مہینہ تھا، سخت گرمی و جس تھا اور ہوا کا نام نشان نہ تھا۔ جب اندر داخل ہوا تو بے انتہا گرمی اور اضطرابی ہوئی۔ اگرچہ روضہ کی چار دیواری گے اوپر سے خلا ہے، چھت بالکل نہیں ہے تاہم دیواروں کے اندر گرمی ہی گرمی تھی، رات کا وقت تھا، سربانہ کی طرف بیٹھ کر سورۃ الملک پڑھنا شروع کر دی۔ اچانک اندر سے ارادے غلاف کو اس طرح حرکت ہوئی جیسے کوئی اہتمام سے ہلاتا ہے۔ غلاف کے نیچے سے ہوائی جو چار دیواری کی اندر زور زور سے چلنے لگی، نہایت خوشبودار ٹھنڈی اور راحت بخش ہوا چلتی رہی، یقیناً بہشت کی ہوائ تھی۔ طبیعت پر سکون ہو گئی۔ اطمینان سے ختم شریف پڑھ کر

لے جب عشق مکمل ہو جائے تو اللہ کی قسم وہ اللہ ہے۔

باہر نکلتا تو بالکل ہوا نہ تھی، یقین ہوا کہ اندر کی ہوا مزار والی تھی۔ جب نور زمان قریشی کے پاس پہنچ کر اسے کہا کہ اب تو جا کر ختم شریف پڑھ آ تو اس نے اندر جاتے ہی فوراً باہر منہ نکالا اور پوچھا اندر تو ہوا ہے اور یہ کیسی ہے، میں نے کہا تو ختم پڑھ یہ کیا پوچھتا ہے، وہ پھر اندر جا کر فوراً واپس آیا اور کہا بس میں نے ختم پڑھ لیا اور میری حاضری ہو چکی ہے۔ فرمایا:

اعلیٰ حضرت پیر سیال نواز امیر شریف کے علاقہ میں تشریف لے گئے۔ وہاں ایک مولانا نے آپ سے سکونت دریافت کی۔ تو جب آپ نے اپنے وطن کا نام بتایا وہ کہنے لگے آپ سے جھنگ کتنا دور ہے۔ فرمایا تیس کوس دور ہے۔ مولانا نے پھر استفسار فرمایا، وہاں ایک عاشقہ سیال ہوئی ہے اس کے متعلق آپ کو معلومات ہوں گیں، کچھ بتائیں آپ نے فرمایا وہ بہت پہلے زمانہ میں ہوئی ہے البتہ ایک بوڑھے معمر شخص قوم کے کہار سے خود سنی ہوئی بات میں بتاتا ہوں جب کہ میرا بچپن کا زمانہ تھا اس بوڑھے نے اپنے بچپن کے زمانہ کا واقعہ بتایا کہ میں ہیر کے گھرانہ کا خادم تھا، مجھے ہیر اور اس کے والدہ نے روٹی دی اور کہا کہ ہمارے چھڑو بھینسیں چرا رہا ہوگا اسے جا کر دے آ۔

جب میں باہر جنگل میں پہنچا تو ایک چادر اوڑھ کر سر نیچے کئے ہوئے بیٹھا تھا، جیسے وہ ہیدو کے نام سے موسوم کیا جاتا ہے اور قوم کے لحاظ سے اسے رانگھا کہتے ہیں، جب میں اس کے پاس پہنچا تو اسے کہا یہ روٹی لایا ہوں، اس نے منہ سے چادر ہٹا کر میری طرف دیکھا اس کی آنکھوں میں خون جاری تھا۔ ایک کھڑوچ (بھینس کے پاؤں کے نشان) خون سے بھرا ہوا تھا۔ اس نے مجھے کہا وہاں کڑی کے پاس جا کر روٹی لٹکا دے، جب میں کڑی کے درخت کے پاس گیا تو بہت سی روٹیاں اس پر پہلے بھی لٹکی ہوئی تھیں، یہ بھی لٹکا کر واپس آیا اور ہیر اور اس کی ماں کو بتایا جس کے پاس روٹی لے گیا ہوں اس کا تو یہ حال دیکھا اور روٹی نہ کھائی کڑی کے درخت پر لٹکا دینے کو کہا حالانکہ وہاں سے پہلے بھی بہت سی روٹیاں لٹکی ہوئی ہیں، چونکہ دونوں چرخہ کات رہی تھیں غصے میں ماں نے چرخہ کا تکلہ نکال کر ہیر کو چہر پر زور سے مارا اور کہا اس کرماں ماری کا بھی یہی حال ہے، تکلہ نے ماتھا چیر دیا، خون بالکل نہیں سفید گوشت ظاہر ہوا تو مائی نے کہا وہ بھینسوں کا دودھ پیتے پیتے روٹی کی پرواہ نہیں کرتا اور خون اس قدر

بڑھ گیا کہ آنکھوں سے باہر اچھلتا ہے، مائی نے الٹا قول لیا۔

بعد ازاں فرمایا کہ عشاق کی غیبت ہرگز نہ کی جائے۔ ایک شخص مرزا جو صاحبان پر عاشق ہوا ہے اس کی غیبت کیا کرتا تھا۔ ایک بار اسے مرزا خواب میں ملا، ایک لوہے کا گرز لے کر غیبت کرنے والے کی طرف لپکا اسے ایک بار اسے مرزا خواب میں ملا، ایک لوہے کا گرز لے کر غیبت کرنے والے کی طرف لپکا اور پیٹ میں چھبھونے کا اشارہ کر کے کہا تو میری غیبت کرتا ہے، پیٹ پھاڑ دوں گا، وہ شخص نہایت خوف زدہ ہوا۔ آئندہ کبھی بھی اس نے مرزا کی غیبت نہ کی۔ بندہ نے عرض کیا اس شعر کا کیا مطلب ہے؟

متاب از عشق رو گرچہ مجاز است کہ ایں بہر حقیقت کار ساز است
فرمایا اس کا مطلب ہے کہ غیر اللہ کا عشق ہو تو اس سے پرہیز نہ کرو۔ غیر اللہ سے مراد جیسے کسی لڑکے کا عشق، استاد کا عشق، عورت وغیرہ کا عشق ہو جائے تو عشق میں پختہ رہ کر نفسانی خواہشات سے بچے، بالآخر عشق حقیقی نصیب ہو جائے گا۔ فرمایا ایک مولوی صاحب پیر سیال رضی اللہ تعالیٰ عنہ کے غلام تھے۔ ایک عورت پر عاشق ہو گئے اور اس عورت کا نام اللہ بندی تھی پر رد کرتے تھے۔ آخر پیر سیال نے کرم فرمایا اور ان کا عشق اللہ تعالیٰ کی طرف پھیر دیا۔ بندہ نے عرض کیا پیر کامل ایسا بھی کر سکتا ہے؟ جواباً فرمایا ضرور کر دیتا ہے یعنی لائن تبدیل کر دیتا ہے بشرطیکہ عشق رہے فسق نہ ہو جائے، فسق ہوا تو مارا گیا۔

فرمایا عشق حقیقی کا سبب عشق مجازی ہوتا ہے، ایک گداگر آدمی شہزادی پر عاشق ہو گیا، شہزادی بھی فریفتہ ہو گئی، شاہ و گدا کا تعلق اور ان کی نسبت سے ہر شخص سمجھ سکتا ہے۔ گداگر پریشان بھی تھا اب کیا کروں لیکن شہزادی نے اسے کہا پریشان ہونے کی ضرورت نہیں ہے، تو فقیر بن کر مسجد میں بیٹھ کر اللہ اللہ کرنا شروع کر دے، لوگ تیری زیارت کو آئیں گے، شہرت ہوگی تو میں بھی بادشاہ سے اجازت طلب کر کے آ جاؤں گی۔ بالآخر تیرے ساتھ نکاح کرنے کی التجا بادشاہ سے کروں گی۔ منظوری بھی کرالوں گی۔ گداگر نے تسلیم کر کے مسجد میں ذکر الہی کرنا شروع کر دیا۔ کوئی کھانے پینے کی پرواہ نہ کرتا، لوگ خود بخود اس کے خورد و نوش و دیگر ضروریات کی کفیل ہوتے بالآخر اس کی شہرت دور دراز تک ہو گئی۔ لوگوں کی

آمد و رفت جب فقیر کی زیارت کیلئے بہت زیادہ ہوگئی تو شہزادی نے اپنے باپ بادشاہ سے فقیر کی زیارت کرنے کی درخواست کی۔ بادشاہ نے منظوری دے دی۔ شہزادی مسجد میں حاضر ہوئی اور فقیر کے سامنے بیٹھ کر اسے اپنی طرف متوجہ کرنے کیلئے گفتگو شروع کی لیکن فقیر نے اس کی طرف دیکھنا بھی پسند نہ کیا۔ بہت کوشش کرنے کے بعد شہزادی نے کہا اے فقیر آخر تجھے یاد ہے اس طرف میں نے ہی تجھے خیال دلایا تھا اور اب میرے طرف دیکھتا ہی نہیں ہے، اس نے کہا اللہ تعالیٰ تیرا بھلا کرے اب مجھے تیری ضرورت نہیں ہے۔ شہزادی واپس آگئی چنانچہ اس طرح فقیر کو عشق حقیقی نصیب ہو گیا۔

۴ رجب المرجب ۱۳۹۱ھ آپ نے فرمایا شیخ صنعان بہت بڑا عابد زاہد ہوا ہے۔ یمن کے علاقہ سے بیت اللہ شریف میں آیا اور چالیس سال وہاں عبادت کی۔ لاکھوں آدمی اس کے مرید ہو گئے۔ اسے خیال آیا اب چالیس سال بیت المقدس میں عبادت کرنا چاہئے۔ اس ارادہ سے چل دیا۔ اس کے ساتھ لاکھ کے قریب مرید بھی ہو گئے۔ جہاں جاتا اپنے خورد و نوش کا انتظام ساتھ تھا سائبان لگا دیئے جاتے۔ رات گزار کر پھر روانہ ہوتا، راستہ میں ایک ایسی جگہ رات آگئی جہاں ایک عیسائی نوجوان لڑکی کو دیکھ کر فریفتہ ہو گیا، بس وہیں قیام کر لیا۔ دوسرے روز مریدوں نے کہا چلیں سفر کریں تو کہا اب پہنچ گیا ہوں، کہاں جانا ہے، اس کی حالت دیکھ کر رفتہ رفتہ تمام مرید چلتے بنے، صرف چند خاص مرید اس کے پاس رہ گئے، اتنے میں عیسائی لڑکی کو بھی خبر ہوگئی کہ شیخ صنعان اس پر عاشق ہے، لڑکی نے کہا تو مسلمان ہے اور میں عیسائی، تیری رسائی میرے کہنے پر نہ ہوگی۔ شیخ صنعان نے جواب دیا تو جو کہے گی وہی کروں گا۔ چنانچہ پھر یہ خنزیر چرایا کر، چنانچہ اس کے خنزیر چراتا رہا۔ مریدوں میں سے ایک مرید! بغداد شریف میں غوث الاعظم رضی اللہ تعالیٰ عنہ کی خدمت میں رہنے لگا ایک دن اس عیسائی لڑکی نے صنعان کو کہا کہ آج قرآن مجید کو آگ لگا دے۔ جواب دیا تیرے کہنے پر کروں گا۔ بالآخر قرآن مجید کو جلانے کیلئے تیار ہوا تو غوث پاک رضی اللہ تعالیٰ عنہ بغداد شریف ہی میں بیٹھے ہوئے حاضرین مجلس سے فرمایا آج کسی کا پیر لکا کافر ہو رہا ہے

۱۔ شیخ فرید الدین عطار شیخ صنعان کا مرید تھا جو بغداد شریف غوث اعظم کے ہاں رہنے لگا۔

تو شیخ صنعان کے مرید ۲ نے نہایت عاجزی سے گزارش کی۔ آپ کرم فرمادیں، اس وقت غوث پاک کے پاس وضو کیلئے پانی لایا گیا تھا۔ آپ نے چلو بھر پانی کا چھیننا مارا شیخ صنعان کے منہ پر جا لگا تو فوراً اس نے پڑھا لا الہ الا اللہ محمد رسول اللہ اس وقت شیخ صنعان کے پاس صرف ایک مرید رہ گیا تھا جب کلمہ شریف پڑھا تو پہلا مقام قرب اور وہی منزل اعلیٰ نصیب ہوئی۔ تائب ہوا اور اس مرید کو اپنے جیسا بنادیا۔

عشق را لازم کہ یوسف را بازار آورد شیخ صنعان زاہدے رازیر زار آورد ۳

۲۔ شیخ فرید الدین عطار نے۔

۳۔ عشق پر ناز کرتا ہوں کہ یوسف علیہ السلام جیسی ہستی کو بازار میں برائے فروخت لاتا ہے۔ شیخ صنعان زاہد پیر نیز کار کو زار پہناتا ہے۔ (زار ہندوؤں کی علامت ہے جسے جنجوں کہتے ہیں۔)

حضور غریب نواز کی ایک مجلس

۳ رجب المرجب ۱۳۹۲ھ بروز شنبہ دوپہر کے قریب بنگلہ شریف میں حاضری نصیب ہوئی تو مہاروی اور تونسوی حضرات کے ساتھ آپ موجود تھے۔ پیرزادہ حافظ نور محمد صاحب مہاروی مدظلہ العالی نے حضور شیخ الاسلام غریب نواز کو یہ شعر لکھوایا:

پارہ ہائے دل من صد پارہ بہم ے سازند تا شنیدم کہ سگ کوئے تو مہمان شدنی است
تو پیرزادہ خواجہ محمد ذکریا صاحب تونسوی مدظلہ نے مندرجہ ذیل شعر فرمائے۔

کمترین صید تو ام پیش سگان خود گلن گر نیم لائق کہ آلائی بمن تفراک را
استخوان ریزہ منجون پیش ہما مزنی ایں تعلق بجناب سگ لیلی دارد

تو میرے حضرت صاحب غریب نواز نے فرمایا:

ہاں گر وہ کہ از بادہ وفا مستند زما سلام رسانید ہر کجا ہستند
خوبی ہمیں گرشمہ و ناز و خرام نیست بسیار شیوہ ہا است بتاں را کہ نام نیست
ازاں بعد فرمایا قیس نے کیا خواب کہا ہے:

انیری مقام الشمس ما استخراج الفجر وقومی مقام البدراں افلت بدر
ہی البدرا حسنا والنساء کواکب فشتان ما بین الکواکب والبدرا

قیس یعنی مجنون اپنی محبوب سے مخاطب ہو کر کہہ رہا ہے انیر مقام الشمس اے محبوبہ تو سورج کی جگہ روشنی کر صبح کے نکلنے تک اور چودھویں کا چاند بن کر کھڑی رہ بدر کی جگہ اگر چودھویں کا چاند غروب ہو گیا۔ یہ (محبوبہ) چودھویں کا چاند ہے حسن کے لحاظ سے اور عورتیں ستارے ہیں پس ستاروں اور چودھویں کے چاند کے درمیان امتیازی جدائی ہے۔

مکتب عشق کا یہ طرز نرالا دیکھا اسے چھٹی نہ ملی جس نے سبق یاد کیا
یہ شعر بھی قبلہ شیخ الاسلام رضی اللہ عنہ نے فقیر کو اس وقت سنایا جب سالانہ چھٹیاں دارالعلوم میں ہوئیں، چھٹی کی خواہش ظاہر کی تو مندرجہ بالا شعر پڑھا اور چھٹی نہ دی۔

فرمودہ اقبال

جب عشق سیکھاتا ہے آداب خود آگاہی کھلتے ہیں غلاموں پر اسرار شہنشاہی
عطار ہو، رومی ہو، رازی ہو، غزالی ہو کچھ ہاتھ نہیں آتا بے آہ و سحر گاہی
دارا و سکندر سے وہ مرد فقیر اولی ہو جس کی فقیری میں اسد اللہی
آئین جوان مرداں حق گوئی و بے باکی اللہ کے شیروں کو آتی نہیں روباہی

مزار کی تحقیق

آپ نے فرمایا: مزار اس آلہ کو کہتے ہیں جسے منہ سے بجایا جائے اور اس کا آواز اچھا ہو۔ اس کی جمع مزامیر ہے۔ مزامیر کا استعمال شرعاً حرام ہے۔ اعلیٰ حضرت پیر سیال رحمۃ اللہ علیہ مزامیر نہیں سنا کرتے تھے۔ چنانچہ آج تک اس دربار عالیہ پر مزامیر کا استعمال نہیں ہوا۔ ہاتھوں سے بجائے جانے والے آلے کو مزامیر نہیں کہا جاتا نہ ہی اس کی حرمت ہے۔ مزامیر کا مادہ زمر ہے جس کا لغوی معنی بھی ”صورت حسن“ ہے اور اچھی آواز نکالنے والے آلے کا نام مزار ہے۔ ہر وہ آلہ جس کے ساتھ منہ سے اچھی اور دل پسند آواز نکالی جائے وہ اس میں داخل ہے اور اس کا استعمال شرعاً ممنوع اور حرام ہے۔

مزار بوسی کی تحقیق

فرمایا ایک دیوبندی میرے پاس آیا اور مزار بوسی کا ثبوت طلب کیا۔ میں نے حدیث پاک متدرک حاکم والی سنائی۔ اور اسے بتایا کہ جب صحابہ کرام رضوان اللہ تعالیٰ علیہم اجمعین کے عمل سے ثابت ہے جس کا ثبوت یہ صحیح حدیث ہے تو اس کا انکار کتنا قبیح ہے۔ وہ کہنے لگا درست ہے صحابہ کرام کا عمل تو ہم تسلیم کرتے ہیں۔

عن داؤد بن صالح قال اقبل مروان يومافوجد رجلا واضعا وجهه على القبر فاخذ برقبته وقال اتدري ماتصنع؟ قال نعم فاقبل عليه فاذا هو ابوابوب الانصاری رضی اللہ عنہ فقال جنت رسول اللہ صلی اللہ علیہ وآلہ وسلم ولم آت الحجر سمعت رسول اللہ صلی اللہ علیہ وآلہ وسلم يقول لا تبکوا علی الدین اذا ولیہ اہلہ ولكن ابکوا علیہ اذا ولیہ غیر اہلہ هذا حدیث صحیح الاسناد ولم یخرجا (مستدرک حاکم، جلد ۴ ص ۵۱۵)

داؤد بن صالح سے روایت ہے ایک دن مروان متوجہ ہوا تو ایک آدمی کو اس طرح پایا کہ وہ اپنا چہرہ قبر انور پر رکھے ہوئے تھا۔ تو مروان نے اسے گردن سے پکڑا اور کہا کیا تجھے معلوم ہے کیا کر رہا ہے؟ اس شخص نے جواب دیا ہاں (مجھے معلوم ہے) جب وہ شخص مروان کی طرف متوجہ ہوا تو وہ حضرت ابویوب انصاری رضی اللہ تعالیٰ عنہ تھے۔ فرمایا میں رسول اللہ صلی اللہ علیہ وآلہ وسلم کے پاس آیا ہوں نہ کہ کسی پتھر کے پاس، پھر فرمایا میں نے رسول اللہ صلی اللہ علیہ وآلہ وسلم کو فرماتے سنا تھا کہ تم دین پر اس وقت نہ رونا جبکہ اس کا اہل اور لائق آدمی حاکم ہو البتہ اس وقت دین پر رونا جس وقت نااہل اور نالائق آدمی حاکم ہو۔ یہ حدیث صحیح الاسناد ہے اور بخاری و مسلم نے اسے رقم نہیں کیا۔

مروان کا نالائق ہونا واضح فرمایا کیونکہ وہ مزار بوسی سے منع کرنے کا مرتکب ہوا۔ معلوم ہوا اس جیسا منع کرنے والا بھی نااہل اور نالائق ہے۔

پھر وہ مولوی کہنے لگا نبی کریم علیہ الصلوٰۃ والسلام کی آپ صلی اللہ علیہ وآلہ وسلم نے کسی قبر کو بوسہ دیا ہو۔ تو اسے جواب دیا کہ حضور علیہ الصلوٰۃ والسلام سے زیادہ فضیلت والی ہستی صرف اور صرف ذات باری تعالیٰ جل جلالہ ہے۔ تم ہی قیوم ذات اقدس کی قبر دکھاؤ۔ میں اس کے بوسہ دینے کا ثبوت پیش کروں گا۔ سنتے ہی مبہوت ہو گیا۔ فرمایا یہ لوگ سراسر جاہل ہیں۔

فرمایا مولوی محمد امین مرحوم ٹکڑے کے رہنے والے تھے۔ وہ خود بیان کرتے ہیں

کہ میں پہلے غیر مقلد تھا اور اتنا سخت کہ علماء کرام کے ہاں جا کر انہیں مسئلہ تقلید کی بحث میں لا جواب کر دیتا تھا۔ چنانچہ میں اس وقت یہ کہا کرتا تھا کہ جب خدا تعالیٰ بھی ایک ہے، رسول صلی اللہ علیہ وآلہ وسلم بھی ایک، قرآن کریم بھی ایک، کعبہ بھی ایک ہے باوجودیکہ اتنی یکتائی کے پھر یہ چار مذہب کہاں سے نکل آئے۔ اسی سوال میں مقابل کولا جواب کرتا، بالاخر پھرتا ہوا سیال شریف پہنچا تا کہ لوگوں کو ہدایت کروں کیونکہ اس وقت میرے خیال میں غیر مقلدین کے سوا تمام مذاہب حق پر نہ تھے۔ جب یہاں آیا تو بنگلہ شریف کے مشرقی جانب والے کمرہ میں گیا، وہاں مولانا معظم الدین صاحب مرولی موجود تھے۔ (مولانا مرولی صاحب کی علیت کے متعلق آپ نے فرمایا کہ میرے استاد مولانا اجیری رحمۃ اللہ علیہ سے اگرچہ زیادہ فاضل تھے مولانا معظم الدین صاحب مرولی شریف والے بھی علم میں کم نہیں۔

فرمایا مولانا محمد امین کا بیان ہے کہ جب مولانا مرولی صاحب کے پاس میں پہنچا تو انہیں دیکھ کر سمجھا کہ یہی پیر سیال ہیں، وہیں بیٹھ کر عرض کیا کہ ایک شبہ کا ازالہ کرنا ہے۔ اجازت ہو تو کہوں، مولانا نے تھوڑی سی توجہ فرماتے ہوئے دبے الفاظ میں کہا ہوں!

میں نے اعتراض نہ گفتگو شروع کر دی۔ جب اپنے اعتراض پیش کر دیئے تو مولانا صاحب جن وظائف کو پڑھ رہے تھے ان میں ہاتھ رکھ کر بند کر کے نہایت تھوڑے ہی الفاظ میں آسان صورت میں جواب دیا کہ تو نے دین کو کیا سمجھا ہے، دین تو حقیقتاً حضور علیہ الصلوٰۃ والسلام کی ذات بابرکات کا نام ہے، آپ کے ہر فعل اور ہر ادا کو صحابہ کرام رضوان اللہ تعالیٰ علیہم اجمعین نے اپنایا اور ان ہی اداؤں کو ائمہ اطہار مختلف صورتوں میں عمل میں لائے چونکہ اللہ تعالیٰ کو یہی منظور تھا کہ محبوب اکرم صلی اللہ علیہ وآلہ وسلم کی تمام ادائیں اختیار کی جائیں کوئی بھی آپ کا عمل اور آپ کی ادا متروک نہ ہو تو ائمہ کرام نے آپ صلی اللہ علیہ وآلہ وسلم کے ہر فعل کو اپنایا اور اختیار کیا۔ اس کا نام دین اسلام میں تفرقہ نہیں بلکہ اجتماعی صورت میں حضور علیہ الصلوٰۃ والسلام ہی کی ذات پاک کا نام دین ہے۔ جس ذات بابرکات سے تمام اعمال حسنہ کے فیض کا چشمہ جاری ہوا۔ تمام کے تمام اس سے سیراب ہو رہے ہیں۔ اس تھوڑی سی اور نہایت سادہ

تقریر کو سنتے ہی میں لا جواب ہو گیا۔ پھر فرمایا اگر زیادہ سمجھنا ہوں۔ اب تو حضرت صاحب پیر سیال خواجہ شاہ شمس العارفین (رحمۃ اللہ علیہ) کی خدمت عالیہ میں حاضر ہو کر سمجھ لیں۔

جب پیر سیال کی خدمت میں حاضری ہوئی تو دیکھتے ہی یقین ہو گیا کہ مولانا تو واقعی آپ کے شاگرد ہیں لیکن بات کرنے کی جرات نہ ہو سکی۔ مولانا مولوی صاحب مرحوم نے فرمایا کہ تیرے اعتراضات کا جواب تو دے دیا گیا ہے البتہ تیرے دل کی سیاہی حضور کی توجہ سے دور ہوگی۔ پھر کسی خاص وقت میں موقع پا کر حاضر ہونا، چنانچہ میں مولانا صاحب ہی کے پاس رہنے لگا کیونکہ ان کا علم و فضل میرے دل میں گھر کر چکا تھا۔

ایک دن مولانا نے فرمایا محمد امین دیکھ اب حضرت صاحب کو باگاہندو پنکھا ہلا رہا ہے تو تم اس سے پنکھا لے لو کیونکہ ہندو کی موجودگی میں توجہ کا مکمل طور پر ہونا ناممکن ہے۔ میں نے جا کر باگاہندو سے پنکھا لے لیا اور اسے کہا کہ تم آرام کرو۔ مضمون تو اپنے دل میں پہلے ہی سے بنا چکا تھا کہ عرض کروں گا غریب نواز مجھے اللہ تعالیٰ کے نیک بندوں سے بنادو جس طرح فلاں فلاں ہیں اور پیر پٹھان و خواجگان علیہم الرضوان کے فضائل اور عقائد حقہ سے نواز دیں لیکن جب بیان کرنے لگا تو بے اختیار منہ سے نکلا کہ غریب نواز مجھے اللہ تعالیٰ کے نیک بندے اچھے نہیں لگتے۔ ان الفاظ کے کہنے سے مجھے اپنے آپ پر ندامت ہوئی کہ ایسا کیوں کہا ہے۔ حضور ناراض ہوں گے لیکن آپ نے ذرا بھر بھی خیال نہ فرمایا، مجھے یقین ہو گیا کہ میرے الفاظ آپ نے نہیں سنے۔

دوبارہ سوچ سمجھ کر بیان کرنے لگا تو پھر وہی الفاظ زبان سے نکلے اور بالآخر جب تیسری مرتبہ بھی یہی ناقابل شنید الفاظ کہہ دیئے تو حضور غریب نواز نے فرمایا کہ تجھے اللہ تعالیٰ کے نیک بندے اچھے نہیں لگتے تو پھر تو شیطان کا غلام ہے۔

اس فرمان سے میرے بدن پر ایک بجلی سی کڑی، بے ہوش ہو کر گر گیا۔ کچھ دیر کے بعد جب ہوش آنا شروع ہوا تو مجھے محسوس ہوا کہ کوئی شخص تھوڑا تھوڑا پانی مجھ پر چھڑک رہا ہے۔ جس سے مجھے تسکین آرہی ہے۔ جب کچھ سنبھلا تو حالت یہ تھی کہ دونوں ہاتھ سامنے کو

اور پاؤں پیچھے کو پھیلے ہوئے نہایت بے زیب صورت میں پڑا ہوا تھا اور آپ سے چند کرم دور گرا تھا۔ ہاتھ پاؤں کو آہستہ آہستہ حرکت دینے لگا اور پھر بازوؤں کو اکٹھا کر کے جب اٹھا تو اس وقت حضرت امام اعظم رحمۃ اللہ علیہ اور امام شافعی رحمۃ اللہ علیہ کی محبت میرے دل میں اتنی تھی کہ ان کا نام سن کر انگوٹھے چوم کر آنکھوں پر لگانے کو دل چاہتا۔ بعد ازاں تمام عمر سیال شریف میں گزارنے کا ارادہ کر لیا۔ آپ نے فرمایا مولوی محمد امین صاحب مرحوم نے پندرہ سال پیر سیال کی خدمت میں گزارے اور یہیں وصال پایا۔

ہمہ شب بر آستانت بغغان و نالہ باشم بامید آنکہ خوانی ز سگان آستانت

اولیاء اللہ سے دشمنی سلب ایمان کا باعث ہے

فرمایا علامہ ابن حجر قسیمی مکی رحمۃ اللہ علیہ ”فتاویٰ حدیثیہ“ میں فرماتے ہیں کہ ایک بہت بڑا قاضی تھا اس کی آمد پر بادشاہ وقت کھڑا ہو کر استقبال کرتا تھا۔ ایک دفعہ کوئی بزرگ آیا تو بادشاہ نے اس بزرگ کی تعظیم کیلئے قیام کیا۔ قاضی صاحب بھی موجود تھے۔ اسے حسد آیا کہ بادشاہ میرے لئے کھڑا ہوتا تھا اور آج اس شخص کیلئے بھی کھڑا ہو گیا ہے۔ میری خصوصیت نہ رہی۔ چنانچہ اس حسد کی آگ میں آکر کہنے لگا میں اس بزرگ سے ایک مسئلہ پوچھتا ہوں اسے وہ بھی نہ آئے گا۔ بزرگ نے فرمایا کہ یہ کیا کہہ رہا ہے لوگوں نے بتایا کہ مسئلہ پوچھنا چاہتا ہے اور کہتا ہے کہ آپ کو وہ مسئلہ نہیں آئے گا۔ بزرگ نے فرمایا اچھا ایسا ہے تو پھر یہ بے ایمان ہو کر مرے گا۔ چنانچہ جب آخر میں وہ ایک عیسائی عورت پر عاشق ہو گیا۔ بادشاہ نے سمجھایا کہ آپ عالم دین اور قاضی صاحب ہیں اور یہ غیر مسلم عورت ہے اس کا خیال چھوڑ دے۔ اس نے کہا ناممکن ہے۔ بالآخر اسے کہا گیا کہ مذہب عیسائی اختیار کرے تو یہ عورت تجھے مل جائے گی۔ اس نے عیسائی مذہب اختیار کر لیا۔ (مرتبہ ہو گیا) العیاذ باللہ اور اسی حالت میں مرا۔ حضرت امام ابن حجر رحمۃ اللہ علیہ فرماتے ہیں کہ ولی اللہ کی دشمنی زہر قاتل ہے۔ آپ نے فرمایا اسی لئے شیطان اولیاء اللہ کے متعلق طرح طرح کی گستاخیاں کرتا ہے

اور نام لے لے کر کہتا ہے فلاں ولی اللہ ایسا ہے۔ فلاں ایسا ہے، اس کے پاس نہ جانا۔ شیطان نے ہر طرح کے رنگ ڈھنگ اختیار کئے ہیں۔ جن کے ذریعہ انسان کو بہکا تا ہے۔ جب اللہ والوں کی پیاری پیاری ہتھیلیاں دعا کیلئے اٹھ جائیں تو گناہ گاروں کے گناہ معاف کر دیئے جاتے ہیں لیکن گستاخوں کو اللہ تعالیٰ نے معاف نہیں کرتا کیونکہ باری تعالیٰ کا فرمان حدیث قدسی میں ہے۔

من عادى لى وليا فقد اذنته بالحرب

جو میرے کسی ولی سے عداوت کرے تو میں اس اعلان جنگ کرتا ہوں۔

پھر فرمایا ولی اللہ کی گستاخی کے متعلق سنئے۔ حضرت عبداللہ بن عباس رضی اللہ تعالیٰ عنہ حضور علیہ الصلوٰۃ والسلام کے چچا زاد بھائی ہیں۔ ان کیلئے محبوب دعاء صلی اللہ علیہ وآلہ وسلم نے دعا فرمائی تھی۔ اللھم فقہہ فی الدین (اے اللہ اسے علم دین میں سمجھ اور تفقہ عطا فرما) اسی لئے حضرت عبداللہ ابن عباس رضی اللہ تعالیٰ عنہ بحر علوم ہیں۔

ایک مرتبہ آپ بیت اللہ شریف کا طواف کرتے ہوئے بیت اللہ کی طرف متوجہ ہوئے اور فرمایا اے بیت اللہ تیری بڑی شان ہے، بڑی عزت و عظمت ہے۔ لیکن تجھے اگر کوئی ستر مرتبہ گرائے تو اتنا گناہ نہیں جتنا کہ حضور علیہ الصلوٰۃ والسلام کے کسی صحابی کے حق میں گستاخی کرنا گناہ ہے۔

فرمایا غوث کا بڑا مرتبہ ہوتا ہے، لیکن ستر غوث بھی مل جائیں تو ایک صحابی کی شان کو نہیں پہنچ سکتے۔ بھائیو! میں نے دیکھا ہے کہ آج کل بعض مسلمان بھائی بھی حضرت امیر معاویہ رضی اللہ تعالیٰ عنہ کے حق میں گستاخانہ الفاظ کہتے ہیں حالانکہ محبوب کبریا صلی اللہ علیہ وآلہ وسلم نے فرمایا: (میرے صحابہ کے متعلق اللہ سے ڈرنا)۔

اللہ اللہ فی اصحابی میرے صحابہ کے حق میں کوئی گستاخانہ کلمہ نہ نکالنا، اور یاد رکھیں اولیاء کرام کا حقہ صحابہ کرام کے نقش قدم پر چل کر ولایت کے مراتب حاصل کرتے ہیں۔ بفرمان نبوی صلی اللہ علیہ وآلہ وسلم اصحابی کالنجوم باہم اقتدیتم اھتدیتم

میرے صحابہ ستاروں کی مانند ہیں جس کی بھی اطاعت کرو گے ہدایت پا جاؤ گے۔

لہذا جہاں ولی اللہ کی شان میں کسی سے گستاخی سنو لا حول ولا قوۃ الا باللہ العلی العظیم پڑھو کیونکہ گستاخی کرنے والا شیطان ہوتا ہے اور یہ کلمہ شیطان اور اس کے وساوس کیلئے تیر ہے۔

آپ نے فرمایا مجھے اور میرے تمام احباب کو کتاب اللہ شریف اور رسول صلی اللہ علیہ وآلہ وسلم کی تعلیمات پر عمل کرنے والی ہر جماعت میں شامل سمجھیں۔

۴ رمضان ۱۳۸۹ھ بیان و وعظ فرمایا صحابہ کرام رضوان اللہ علیہم اجمعین میں واضح فرامین کے باوجود کئی لوگ ان کی شان اقدس میں گستاخ ہیں حالانکہ نبی کریم علیہ الصلوٰۃ والسلام نے یہ بھی فرمایا لا تسبو اصحابی فلو ان احدکم انفق مثل احد ذھبا مابلف مداحدھم ولا نصیفہ۔ (رواہ بخاری ومسلم عن سعید الخدری رضی اللہ عنہ) تم میرے صحابہ کی شان میں گستاخی نہ کرو، اگر تمہارا کوئی آدمی احد پہاڑ جتنا بھی سونا راہ میں خرچ کرے تو صحابہ کے مدیا اس کے نصف کو بھی نہ پہنچے گا۔ (ایک سیر کجور یا اس کا نصف بھی نہیں ہوگا)۔

پیر بھائیوں سے مراد امت نبوی ہے

بروز جمعہ المبارک ۱۴ صفر المظفر ۱۳۹۸ھ ہاتھ اٹھاتے ہوئے آپ نے دعا فرمائی کہ اللہ تعالیٰ تمام پیر بھائیوں کے نیک مقاصد پورے فرمائے۔ کسی اجنبی نے چوتھی مرتبہ دعا کی التجا کر کے کہا کہ ہم غیر پیر بھائیوں کیلئے بھی دعا فرمادیں۔ آپ نے فرمایا کہ پیر بھائیوں کا مطلب امت رسول اللہ صلی اللہ علیہ وآلہ وسلم ہے کیونکہ بڑے پیر تو حضور علیہ الصلوٰۃ والسلام ہیں، یہ فرما کر دعا مانگی، اتنے میں شخص مذکور والہانہ انداز میں تیزی سے آپ کے سینے سے چمٹ گیا اور بہت دیر تک اسی حالت میں چمٹا رہا۔ لوگوں کا ہجوم ہو گیا۔ معلوم ہوتا تھا خاص توجہ سے نوازا گیا ہے۔ واللہ ورسولہ اعلم

ساتواں باب: اصلاح اعمال

فساد کا سبب دل اور زبان

۱۶ رمضان المبارک دوران وقفہ تراویح حضرت شیخ الاسلام و المسلمین دامت برکاتہم العالیہ نے فرمایا اللہ تعالیٰ کے اس فرمان اقدس *ظہر الفساد فی البر والبحر بما کسبت ایدی الناس* کا معنی ہے کہ ”لوگوں کے بد اعمالیوں کی وجہ سے جنگلوں اور دریاؤں میں فساد ظاہر ہوتا ہے۔ سیدنا سندنا حضرت ابوبکر صدیق رضی اللہ تعالیٰ عنہ فرماتے ہیں یہاں البر سے مراد زبان اور البحر سے مراد دل ہے۔ یعنی زبان و دل کی بد کرداریوں کی وجہ سے فتنہ اور فساد ظاہر ہوتا ہے۔ سرکارِ دو عالم محبوب رب لم یزل صلی اللہ علیہ وآلہ وسلم نے بھی فرمایا ہے:

عَنِ ابْنِ عُمَرَ رَضِيَ اللَّهُ تَعَالَى عَنْهُ لَا تُكْثِرُوا الْكَلَامَ وَأَنَّ كَثْرَةَ الْكَلَامِ بِغَيْرِ ذِكْرِ اللَّهِ تَعَالَى قَسْوَةٌ لِلْقَلْبِ وَأَنَّ أَبْعَدَ النَّاسِ مِنَ اللَّهِ الْقَلْبُ الْقَاسِي رَوَاهُ التِّرْمِذِيُّ.

ترجمہ: فرمایا: حضرت عبداللہ ابن عمر رضی اللہ تعالیٰ عنہ سے روایت ہے کہ آپ نے فرمایا کہ زیادہ گفتگو نہ کیا کرو کیونکہ ایسی زیادہ گفتگو جو اللہ تعالیٰ کے ذکر کے بغیر ہو دل کی سیاہی بختی ہے۔ دل کی ختی اور سیاہی اللہ تعالیٰ سے دوری کا سبب بنتی ہے۔ (یعنی لوگوں میں سے اللہ تعالیٰ سے زیادہ دور وہ ہے جو سیاہ دل والا ہو)

دو گوشت کے ٹکڑے ہیں۔ اگر یہ فاسد ہو جائیں تو تمام بدن فاسد ہو جاتا ہے۔ اگر ان کی اصلاح ہو تو تمام بدن اصلاح پزیر ہوتا ہے۔ (زبان و دل) فرمایا لوگوں کی بد اعمالیوں سے سمندر اور جنگل (خشتی و تری) کے تمام جانور بھی عذاب میں مبتلا ہو جاتے ہیں حتیٰ کہ سمندر کی مچھلیوں کو بھی فتنہ اور عذاب آلیتا ہے۔

۱۔ ابن عمر رضی اللہ تعالیٰ عنہ سے روایت ہے۔ فرمایا زیادہ نہ بولا کرو کیونکہ زیادہ بولنا بغیر ذکر الہی کے دل کو سیاہ کر دیتا ہے اور تمام لوگ سے زیادہ دور اللہ تعالیٰ کی ذات سے سیاہ دل والا ہوتا ہے (یعنی لوگوں میں سے اللہ تعالیٰ سے زیادہ دور وہ ہے جو سیاہ دل والا ہو)۔

اذان کے بعد کلمہ شریف پڑھانا واجب ہے

۲۸ محرم بروز بدھ ۱۳۸۹ھ بعد از نماز ظہر آپ سے مہر اللہ بخش صاحب پٹواری سکنہ سیال شریف نے پوچھا کہ شیعہ کی اذان کے بعد کلمہ شریف پڑھنا چاہئے یا نہیں؟ آپ نے فرمایا کلمہ شریف پڑھنا کون منع کرتا ہے اور کونسا گناہ ہے لیکن ان لوگوں کی خلاف سنت اتنی لمبی اذان کون سنے گا۔ اذان کا تو محض انہوں نے نام بنالیا ہے یہ تو اسلام سے نفرت دلانے کیلئے اتنی لمبی اذان دیتے ہیں تاکہ سننے والے متفرق ہوں۔

دوبارہ پوچھا گیا اذان کے بعد کلمہ شریف پڑھنا سنت ہے یا مستحب؟ تو فرمایا کہ واجب ہے کیونکہ فرمان نبوی صلی اللہ علیہ وآلہ وسلم ہے کہ مؤذن کے کلمات کے ساتھ ساتھ وہی کلمات اذان کہتے رہو تو جب آخر میں مؤذن لا الہ الا اللہ کے الفاظ کہتا ہے سننے والوں کو بھی کہنا واجب ہو جاتا ہے۔ باقی رہا مکمل کلمہ شریف تو اس کے متعلق حدیث قدسی ہے لا اذکر حتی لا تذکر یعنی اللہ تعالیٰ فرماتا ہے اے محبوب جب تک تیرا ذکر نہ کیا جائے میرا ذکر نہ ہوگا۔ جب بارگاہ لایزال کا ذکر محبوب رب لایزال کے ذکر ہونے پر ہی مقبول و منظور ہے تو لا الہ الا اللہ کے ساتھ محمد رسول اللہ کہنا واجب ہوا۔

انتظار الصلوٰۃ صلوٰۃ

ایک مرتبہ عشا کی نماز میں جب جماعت کی انتظار میں بیٹھنے والوں کو تھکاوٹ محسوس ہوئی تو حاجی نور محمد صاحب نے قبلہ حضرت صاحب کو منتظر لوگوں کی خاطر عرض کیا تو آپ نے فرمایا کہ تو ان غریبوں کا ثواب کیوں ضائع کرتا ہے۔

”انتظار الصلوٰۃ صلوٰۃ“ دراصل حدیث پاک اور محمد مصطفیٰ صاحب لولاک صلی اللہ علیہ وآلہ وسلم کی عین اطاعت و اتباع ہے جیسا کہ درج ذیل حدیث پاک سے واضح ہے۔

عن انس رضی اللہ تعالیٰ عنہ ان رسول اللہ صلی اللہ علیہ وآلہ وسلم

آخر ليلة صلوة العشاء الى شطر الليل ثم اقبل علينا بوجهه بعد ما صلى فقال
صلى الناس وورقدوا ولم تزالوا منذ انتظر تموها، (رواه البخاری)
حضرت انس رضی اللہ تعالیٰ عنہ سے روایت ہے کہ ایک رات حضور اکرم صلی اللہ
علیہ وآلہ وسلم نے عشاء کی نماز کو نصف رات تک منور فرمایا دیا۔ پھر جب آپ نماز پڑھ چکے
تو ہماری طرف متوجہ ہوئے اور فرمایا۔ لوگوں نے نماز پڑھ لی اور سو گئے اور تم اس وقت ت
نماز میں ہو۔ جب سے تم اس کا انتظار کر رہے ہو۔ (بخاری)

پھر فرمایا مسلم لیگ (کی تحریک) کے موقع پر جب ہم گرفتار ہوئے تو ہمارے
پاس جیل خانہ میں ایک کپتان آیا۔ قدرتا اس وقت میں نسوار کھینچ رہا تھا۔ مجھے کہنے لگا یہاں
نسوار کھینچنا قانون کے خلاف ہے۔ میں نے جواباً کہا ہم تمہارے کس قانون کے ماتحت
یہاں آئے ہیں، پہلے بھی تمہارے قانون ہی کو توڑا۔ نسوار کی ڈبیہ اسے دکھا کر کہا یہ کھینچ رہا
ہوں۔ اب کسی اور بند کمرے میں بھیج دو، وہ غریب لا جواب ہو گیا۔

آپ نے جہاد فی سبیل اللہ میں قید و بند کی صعوبتیں برداشت کیں اور عملی طور پر
جہاد باللسان اور جہاد بالقام بھی معاندین اسلام سے جنگ کی طرح کیا جو آپ کی مجاہدانہ
زندگی کا شعار رہا۔ اللہم ارزقنا اتباعہ۔

غصے کا علاج

۹ جمادی الاخریٰ ۱۳۸۳ھ ہجری بعد از نماز جمعہ ایک آدمی نے عرض کیا غریب نواز
مجھے غصہ زیادہ آتا ہے کیا کروں۔ آپ نے فرمایا ہمیشہ زمین پر سویا کر جب یہ حالت نہ رہے تو
پھر چار پانی استعمال کرنا۔

قوت حافظہ انعام الہی ہے

۱۷ جمادی الاخریٰ ۱۳۹۱ھ بروز شنبہ بعد از نماز ظہر میاں خدا بخش صاحب سیال
ساکن ٹھٹھہ میاں محمد پناہ نے عرض کیا کہ نماز کے بعد جو یا کریم یا درود دشریف کی تسبیح پڑھی
جاتی ہے ان کے درمیان بات کر لینی جائز ہے یا نہیں؟ آپ نے فرمایا ہر وظیفہ کے درمیان
بولنا درست نہیں بلکہ انسانوں کو ہر وقت خاموش رہنا چاہئے۔ جب نہایت ضروری بولنا ہو مثلاً
تبلیغ وغیرہ کیلئے یا نیک باتیں کرنا ہوں تو بقدر ضرورت بولنا چاہئے۔ خاموشی بہت بڑی نعمت
ہے کیونکہ میاں صاحب نے یہ بات اس وقت پوچھی تھی جب ایک طالب علم محمود شاہ قریشی
سے آپ علم صرف کی تعریف پوچھ رہے تھے تو درمیان میں یہ جواب فرما کر پھر آپ نے
فرمایا کہ طلباء کو ڈانٹنا چاہئے۔ جب ہم ابتدائی کتب یاد کرتے تھے۔ مجھے کریم اتمام یاد تھا۔
بیت بازی کیلئے رات سوتے وقت اس کے شعر میں تلاوت کی طرح پڑھا کرتا تھا۔

قانونچہ کھیوالی، مجھے تمام یاد تھا اور گلستان کا دیباچہ استاد صاحب نے یاد کرایا تھا اور
گلستان کے تمام شعر منزل کی طرح سنتے تھے۔ مسلم اور الفیہ ابن مالک بھی منزل کی طرح
پڑھتا تھا۔ ابن مالک نے صرف نحو میں نہیں بلکہ ہر فن میں الفیہ لکھا ہے چنانچہ ان کا فقہ کا
الفیہ ہے۔ اصول فقہ اصول حدیث اور معقول میں بھی الفیہ ہے۔ ان لوگوں کے حافظے
باکمال ہوتے تھے۔ جن سے اللہ تعالیٰ نے علم کا کام لینا تھا حافظے بھی کمال درجہ کے انہیں
عطا فرمائے۔

فرمایا مولانا محمد حسین صاحب نیل میں تھے۔ رمضان شریف آ گیا، قیدیوں نے
کہا اگر باہر ہوتے تو قرآن مجید کو تراوت میں سنتے، یہاں ناممکن ہے۔ مولانا نے فرمایا میں
سناؤں گا، چنانچہ دن کو ایک دوسرے یا تین چار مرتبہ سوا سپارہ منزل دیکھ لیتے۔ رات کو نماز
تراوت میں سنا دیتے۔ پیچھے حافظ بھی ہوتے تھے، خدا جانتا ہے ایک غلطی تک نہ ہوتی تھی۔
بعد میں جب یہاں موجود تھے آخر عمر میں فرماتے کہ میں نے معقول کی کتابوں میں عمر ضائع

کی ہے اگر قرآن مجید پڑھتا پڑھاتا تو کچھ ساتھ لے جاتا۔ اکثر اوقات چادر اوڑھ کر لیٹ جاتے لیٹے لیٹے چھ سات پارے منزل پڑھ لیتے۔

فرمایا: امام بخاری رحمۃ اللہ علیہ کا جب حدیث پاک کا امتحان ہوا تو سینکڑوں علماء کرام نے اسناد پڑھ کر احادیث سنائیں۔ بعد میں امام بخاری کھڑے ہوئے اور فرمایا فلاں سند میں فلاں راوی اس حدیث پاک کا نہیں وہ فلاں حدیث میں فلاں جگہ ہے اور کسی کے متعلق فرماتے کہ یہ سند اس متن کی نہیں بلکہ فلاں متن کی ہے اور فلاں سند صحیح نہیں ہے علیٰ ہذا القیاس تمام کی تمام احادیث اور ان کی اسناد کی اصل اور صحت بیان فرمادی چونکہ ان محدثین نے امتحان کے طور پر پڑھی تھیں تمام نے تسلیم کر لیا کہ حدیث پاک میں انہیں کامل مہارت ہے اور سب نے کہا یہ امیر المؤمنین فی الحدیث ہیں۔

فرمایا شیخ الرئیس بوعلی سینا نوماہ کا بچہ تھا۔ والدہ نے اسے نہلاتے ہوئے ایک زیور کسی جگہ دیوار میں رکھ دیا اور بھول گئیں۔ تین چار سال بعد والدہ نے ذکر کیا کہ ایک زیور ہوتا تھا گم ہو گیا ہے۔ شیخ الرئیس نے والدہ سے عرض کیا کہ فلاں جگہ دیوار کھودو، جب دیوار کھودی گئی تو وہاں زیور نکلا کیونکہ وہ جگہ بند کر دی گئی تھی۔ لہذا محفوظ رہا اور مزید کہا کہ فلاں سال مجھے نہاتے وقت یہ زیور آپ نے رکھا تھا (اس قدر حافظہ بوعلی سینا کا تھا) کہ نوماہ کی عمر کا واقعہ چوتھے سال بعد بتادیا اور ساتھ ہی یہ بھی کہا کہ اسی وقت میرا جی چاہتا تھا کہ والدہ کو فراغت کے بعد بتادوں لیکن بول نہیں سکتا تھا کیسے اظہار کرتا۔

نماز تہجد کا طریقہ

۳ ذوالحجہ ۱۳۸۸ھ ایک بار ایک آدمی نے نماز تہجد پڑھنے کا طریقہ دریافت کیا، حضور غریب نواز نے فرمایا اگر خدا تعالیٰ توفیق دے تو پچھلی رات کو اٹھ کر بعد از وضو دو رکعت نماز تحیثہ الوضو پڑھے اور بعد میں دو رکعت نماز نفل پڑھے، پہلی رکعت میں بارہ دفعہ قل شریف، دوسری میں گیارہ دفعہ، پھر دو رکعت اسی طرح نیت کرے۔ پہلی میں دس دفعہ قل

شریف دوسری میں نو دفعہ علیٰ ہذا القیاس بارہویں رکعت میں ایک بار قل شریف، بعد از سورۃ فاتحہ پڑھے نیز فرمایا میرے حضرت صاحب نے آخر بار تہجد کا طریقہ اسی طرح فرمایا تھا جبکہ آپ بیمار تھے اور اسی مرض میں وصال فرمایا۔ آپ نے فرمایا پچھلی رات انسان کو شیطان جاگنے نہیں دیتا لیکن چاہئے کہ جب جاگے اور اٹھنے کا خیال کرے شیطان خیال آئے تو نفس کو کہے کہ تجھے دو پہر کے وقت سونے کا موقع دوں گا اس طرح خیال کرتا ہوا اٹھ کھڑا ہو۔

مسجد کی فضیلت اور آداب مسجد

بوقت ظہر جامع مسجد سیال شریف میں حضور غریب نواز نماز ادا فرما رہے تھے۔ بندہ نے آپ کے خادم حکیم محمد خان ساکن دھلہ عظمت خان سے آپ کے جھنگ والے مکان جو کہ زیر تعمیر تھا کا نقشہ پوچھا تو حکیم صاحب نے مسجد میں نقشہ کھینچ کر مجھے بتانا شروع کیا، حضور نے نماز سے فارغ ہو کر فرمایا کہ کیا کر رہے ہو، حکیم صاحب نے عرض کیا کہ مکان کا نقشہ بتا رہا ہوں، تو آپ نے غضبناک ہو کر فرمایا مسجد میں؟ آپ کے ان الفاظ سے معلوم ہوتا تھا کہ دنیاوی باتیں مسجد میں کیوں ہو رہی ہیں۔ اور خدا کے گھر میں اپنے مکانوں کا ذکر کیوں ہو رہا ہے۔

۱۱ رجب المرجب ۱۳۸۳ھ بعد از نماز فجر بروز خمیس بندہ کو بنگلہ شریف میں حاضر ہونے کا حکم فرمایا۔ حاضر ہوتے ہی حکم ملا کہ دعوات کلیہ اور آیات قطبین پڑھ کر پانی دم کر دو۔ فارغ ہو کر دست بستہ عرض کیا کہ سورۃ فاتحہ و اخلاص و معوذتین کی اجازت بخشیں تو فرمایا کہ تمہیں قرآن پاک کی اجازت ہے، دوبارہ گزارش کی تو فرمایا جب چاہے جس مطلب کیلئے چاہے پڑھ سکتا ہے۔ حافظ ولی محمد صاحب چونکہ پاس بیٹھے تھے انہوں نے بھی یہی خواہش ظاہر کی تو ان کو بھی اجازت بخشی۔ اس وقت آپ کی طبیعت بشاش تھی، ازاں بعد اپنی اسناد کا ذکر فرمایا۔ خصوصاً جو سندیں حرمین شریفین میں آپ کو عطا ہوئیں۔ ان میں ایک کا نام سند بالاولیہ ۱۔ اور دوسری سند مسلسل بانا جبکہ ۲ ہے۔ بندہ کو بھی سند بالاولیہ عطا فرمانے کا وعدہ فرمایا کہ میرے پاس صرف ۱۔ جسے تمام سے پہلے سند ملی پھر اس سے پہلے پہل لینے والا پھر اس سے علیٰ ہذا القیاس۔

۲۔ سند دینے والے نے لینے والے کو فرمایا ہو تو مجھے پیارا ہے اور یہ فرمان تمام اساتذہ کرام فرماتے رہے ہوں۔

ایک ہے۔ وہی نقل کر کے دوں گا۔ فرمایا سند بالا ولیہ وہ ہوتی ہے کہ پہلی پہلی دفعہ لینے والے شمار ہوتے آئیں، چونکہ حضرت عمر ہمدانی رحمۃ اللہ علیہ نے مکہ مکرمہ میں مجھے یہ سند دی اور آگاہ فرمایا کہ مجھ سے پہلے جن حضرات نے یکے بعد دیگرے اپنے اساتذہ کرام سے یہ سند لی وہ سب بالترتیب پہلا صاحب ہی تھے اور اب میں بھی آپ کو پہلی مرتبہ یہ سند دے رہا ہوں۔ آپ سے پہلے کسی اور نے یہ سند مجھ سے نہیں لی۔ لہذا یہ سند بالا ولیہ ہے۔

شہید مسجد کی جگہ اور اس کی مٹی کا حکم

آپ سے پوچھا گیا کہ کسی کے مکان کے پیچھے حصہ میں مسجد ہے، وہ چاہتا ہے کہ مسجد شہید کر کے مکان میں داخل کر لی جائے اور مکان کے سامنے حصہ میں نئی مسجد تعمیر کی جائے۔ آپ نے فرمایا ایسا کرنا ممنوع ہے، شرعاً مسجد کی جگہ مسجد ہی رہے گی۔ تبدیل نہیں ہو سکتی نیز استفسار کرنے پر یہ بھی فرمایا کہ شہید شدہ مسجد کی مٹی بھی مسجد ہی پر لگائی جائے۔

قصیدہ بردہ شریف پڑھنے کی اہمیت

بروز نمیس ۱۲ شعبان المعظم ۱۳۸۴ ہجری بعد از نماز فجر قصیدہ بردہ شریف جب حسب معمول طلباء نے مل کر پڑھا تو آپ بھی شامل رہے۔ نہایت پر کیف و استغراقی حالت میں استماع فرماتے رہے۔ ساتھ ساتھ آہستہ آہستہ خود بھی پڑھتے رہے۔ بعد میں دعا مانگی اور فرمایا اے اللہ اپنے پیارے محبوب صلی اللہ علیہ وآلہ وسلم کی پیاری امت کے تمام بچوں کو صحت و تندرستی عطا فرمایا، اسلام کا بول بالا ہو، اللہ تعالیٰ عیسائیت، یہودیت، شیعیت و مزائیت، وغیرہ غیر مسلم اقوام کا خاتمہ کر، پاکستان کی حکومت صالح بنیں، طلباء شریعت مطہرہ کے خادم اور نیک خادم بنیں، تمام طلباء کو اللہ تعالیٰ نیک بنائے، جب دعا ختم ہوئی تو چلتے ہوئے پڑھنے والے بچوں کو پنجابی میں فرمایا: ”شاباش پیچیاں او شاباش تساؤ اڑھنا پڑھنا اک پاسے جواہرہ قصیدہ پڑھدے ہو اک پاسے“ چونکہ نہایت توجہ سے آپ کی دعائی اس لئے تحریر کر لی گئی اور خصوصاً ترغیب دلانے کیلئے اکثر اوقات آپ قصیدہ شریف میں شامل ہوتے تھے۔

۵ صفر المعظم بروز جمعۃ المبارک ۱۳۸۸ ہجری بعد از ان جمعہ شریف بنگلہ شریف میں بندہ حاضر ہوا۔ بہت سے پیر بھائی حاضر تھے۔ آپ نے اس ناچیر کو دیکھتے ہی نہایت خوشی میں فرمایا السلام علیکم! ناچیر بیٹھا ہی تھا کہ ایک عورت اپنا بچہ اٹھائے ہوئے حاضر خدمت ہوئی۔ ایک روپیہ (دو اٹھنیاں) کھڑے کھڑے آپ کے سامنے پھینک دیں اور ساتھ ہی کہا یہ روپیہ ہے۔ اس جاہلہ عورت کا یہ انداز دیکھ کر تمام حاضرین حیران تھے۔ پھر اپنے بچہ کی شفایابی کیلئے حضور سے دعا کیلئے عرض کی۔ آپ نے دعا فرمائی اور جب آپ کے نذر بردار صوفی چودھری ظفر صاحب گوندل نے وہ اٹھنیاں اٹھائیں تو آپ نے اسے نذرانہ سے ایک روپیہ دینے کا اشارہ فرمایا۔ چودھری صاحب نے وہی دو اٹھنیاں پیش کیں تو فرمایا میں نے روپیہ کہا ہے۔ کوئی اور دے۔ چنانچہ ایک روپیہ کانٹ دم فرما کر صوفی صاحب کو دیا کہ اس عورت کو دے دو اور اسے کہنا برکت کیلئے یہ روپیہ گھر میں رکھے، سبحان اللہ، کریم ابن کریم کا کرم دیکھا کہ ناعاقبت اندیش عورت نے گستاخانہ انداز میں غلطی کی اور آپ نے اسے کرم سے سرفراز فرمایا سرکار مدینہ علیہ الصلوٰۃ والسلام کے اخلاق کریمانہ کا مظہر اتم ہونا آپ کے اس خلق و عمل سے ظاہر ہے۔

۵ ربیع الاول شریف ۱۳۸۸ ہجری بروز اتوار بعد از نماز ظہر جب ختم خواجگان پڑھا گیا تو اس کا ثواب آپ کے اشارے سے آپ کے خلف الرشید جناب صاحبزادہ حمید الدین صاحب مدظلہ العالی کے ملک کیا گیا، خود حضور نے بھی ان ہی کے ملک کر دیا۔ انہوں نے تمام کا ثواب بعد از قبول پھر حضور کے ملک کر دیا۔ دعا مانگنے کے بعد آپ نے متوجہ ہو کر فرمایا قاری صاحب میں اکثر بیمار رہتا ہوں، اس (صاحبزادہ حمید الدین صاحب کی طرف اشارہ کر کے) سے وفا کرنا۔ آپ کے یہ الفاظ سنتے ہی تمام حاضرین آبدیدہ ہو گئے۔ آپ کی درازی عمر کیلئے تمام کے منہ سے دعائیہ الفاظ نکلے۔ (اللہ تعالیٰ حضور کا سایہ ہمارے سروں پر قائم رکھے)۔

شب دوشنبہ ۱۳۸۷ ہجری بعد از نماز عشاء تقریباً گیارہ بجے مسجد میں تشریف فرما تھے۔ فرمایا اس مسجد میں جو درویش رہے ہیں ان میں سے بعض کے متعلق میں بتاتا ہوں۔

مولوی محمد امین صاحب ٹکڑے والے جنہوں نے پندرہ سال اعلیٰ حضرت پیر سیال رحمۃ اللہ علیہ کی خدمت میں گزارے، وہ فرماتے ہیں کہ مولانا شاہ عبدالغفار صاحب رحمۃ اللہ علیہ بیمار ہوئے تو حضور نے فرمایا شاہ صاحب کی چارپائی کو مسجد ہی میں رکھ دو کیونکہ بشری عوارضات و آلائش سے یہ پاک ہے۔ اس وقت شاہ صاحب کے اور اد میں یہ بھی تھا کہ روزانہ قرآن مجید کی منزل پندرہ سپارے کرتے اور ساتھ ختم دلائل الخیرات پڑھتے۔ دیگر اور اد چشتیہ تمام روزانہ پڑھا کرتے تھے۔ مجھے حکم فرمایا کہ عبدالغفار شاہ صاحب کی خدمت تیرے ذمہ ہے۔ چنانچہ کافی روز مسجد ہی میں رہے، ایک دن بلند آواز سے فرمایا: محمد امین بیٹھا ہے؟ میں نے جواب دیا جی ہاں! تو فرمایا دنیا میں کتنا جھوٹ مشہور ہے۔ لوگ کہتے ہیں کہ پیر پٹھان حضور علیہ الصلوٰۃ والسلام پر بہت عاشق تھے۔ کوئی کہتا ہے کہ فلاں اتنا بڑا عاشق ہے۔ فلاں بہت زیادہ عاشق ہے۔ پیر سیال بہت ہی زیادہ عشق والے ہیں حالانکہ ان میں سے کسی کا عشق سرکار دو عالم صلی اللہ علیہ وآلہ وسلم کے ساتھ رتی بھر کسی کا ماشہ کسی کا تولہ ہے۔ اور حضور علیہ الصلوٰۃ والسلام کا عشق اپنی امت کے ساتھ کئی من برابر ہے۔ یہ کہہ کر مندرجہ ذیل شعر پڑھا:

دیکھوں مت تڑپنا زیر خنجر صید دل عشق کے مقتل میں دست و پا ہلانا ہے منع بعد از ان نفاس شروع کر دیا اور اسی حالت میں وصال فرمایا۔ جب ان کے جنازہ کیلئے چارپائی باہر لائی جاتی تو بارش شروع ہو جاتی تھی اور جب اندر لاتے تو بند ہو جاتی۔ بالآخر حضرت خواجہ شعاع الدین صاحب رحمۃ اللہ علیہ فرمایا شاہ صاحب وقت کے غوث ہیں اور غوث کا جنازہ ہمیشہ بارش میں ہوتا ہے۔ اس لئے بارش ہی میں جنازہ پڑھا گیا اور دادا باغ میں دفن کئے گئے۔ فرمایا اسی طرح پیر سیال کا ایک درویش خاص اسی مسجد میں آخری سجدہ کی حالت میں فوت ہوا۔

۱۵ اشوال المکرم ۱۳۸۶ ہجری ساڑھے دس بجے رات حاضری نصیب ہوئی۔ فرق باطلہ کا ذکر فرماتے ہوئے ایک بیان فرقہ بھی بیان فرمایا جس کا نام فرقہ بابیہ ہے۔ اس کا سرغنہ

کذاب محمد علی باب مدعی نبوی ہوا ہے۔ انکا دیہ علی الغاویہ اور ائمہ تبلیس اور ان دونوں کتابوں میں اس کے حالات موجود ہیں۔ ائمہ تبلیس میں تو اس کا بیان مفصل ہے اور مسیلہ کذاب سے لے کر بعد میں جتنے کذاب دجال ہوئے سب کے حالات درج ہیں۔ متنبی کذاب کے متعلق فرمایا کہ یہ خاندان عباسیہ کے دور میں ہوا ہے۔ حج کا منکر محمد علی تھا جیسا کہ مرزا قادیانی جہاد کا منکر ہوا ہے۔

ڈاکٹر محمد اقبال مرحوم نے دونوں کے متعلق فرمایا ہے:

آں زایراں بود ایں ہندی نژاد آں ز حج انکار کرد ایں از جہاد
یعنی حج کا منکر کذاب محمد علی باب ایران سے تھا اور جہاد کا منکر قادیانی کذاب غلام احمد نامی ہندوستان قادیان گرد اسپور سے ہوا ہے جوٹی خانہ میں مرا تھا جیسا کہ مشہور ہے۔
اگر مرزا ہوتا خدا کا نبی تو ٹٹی خانہ میں جا کر نہ مرتا کبھی
فرمایا کہ میرے ہم جماعت ساتھیوں میں ایک کابلی شاہ صاحب ہوتے تھے۔ بڑے جسم اونچے قد والے اور طاقت ور، انہیں طے مکانی حاصل تھی۔ روزانہ ساہیوال سے پڑھنے کیلئے آجایا کرتے۔ کابل بھی جاتے تو جلدی واپس آیا کرتے۔ بعض امور میں عقائد کے لحاظ سے میرے ہم خیال نہ تھے۔ وہابیت کی طرف مائل تھے لیکن وہابی نہیں تھے۔ ساہیوال کے کلوٹروں سے اسے اپنی لڑکی بھی شادی کر کے دی تھی۔ ایک بار کابل گئے، چھ سال تک نہ آپ آئے نہ ہی کوئی خبر خط وغیرہ کے ذریعہ بھیجی۔ اس کے سرال نے میرے پاس آکر لڑکی کے بارے میں پوچھا میں نے کہا کہ میں تو حنفی ہوں اجازت نہیں دیتا، نوجوان لڑکی اور نوجوان ہی خاوند، ان کے ہم عمر بھی نوجوان آخری عمر بڑھاپے کا اعتبار ہوتا ہے جس میں موت کا یقین ہو، میں حنفی ہو کر دوسری جگہ نکاح کر دینے کا فتویٰ نہیں دے سکتا۔ ایک مولوی حبیب اللہ ہوتا تھا۔ اس نے کہا میں فتویٰ دیتا ہوں کہ اب سے چار ماہ دس دن کی عدت بیٹھ جائے، جب عدت ختم ہو جائے دوسری جگہ نکاح کر لے، چنانچہ اس کے فتویٰ پر دوسری جگہ نکاح کر کے دے دی گئی، قدرتنا تھوڑے دنوں نکاح کے بعد شاہ صاحب بھی آ گئے۔

گھر آئے تو دروازہ بند تھا، کوئی آدمی موجود نہیں ہے۔ لوگوں نے فرمایا تمہاری بیوی نے دوسری شادی کر لی ہے۔ غصہ اور جلال سے آنکھیں سرخ ہو گئیں، کہنے لگے کس جاہل نے فتویٰ دیا تھا۔ کیا سیال شریف والوں نے؟ جواب دیا مولوی حبیب اللہ نے فتویٰ دیا ہے سیال شریف۔ تو مخالفت ہوئی تھی۔ لاشی لے کر مولوی صاحب کے گھر کی طرف چل دیئے کسی نے مولوی حبیب اللہ کو خبر دے دی تو اس نے اپنے بچاؤ کا حیلہ پوچھا۔ اسے بتایا گیا کہ شہر کے باہر والی مسجد میں جو صفیں لپٹی پڑی ہیں ان میں جا کر چھپ جاؤ، چنانچہ شاہ صاحب کو نہ مل سکا۔ آخر کار شاہ صاحب نے وہیں بیٹھ کر وصیت نامہ لکھا کہ میری تمام کتابیں سیال شریف کے کتب خانہ میں دے دینا۔ چنانچہ یہاں الفیہ اور کافیہ کی شروع نحو کی کتابیں اسی کی دی ہوئی ہیں۔ یہ وصیت نامہ لکھ کر بیٹھے بیٹھے فوت ہو گیا۔ غیرت مند کی غیرت برداشت نہ کر سکی کہ اب میں دنیا پر رہوں۔

جب بندہ پہلے پہل سیال شریف حاضر ہوا تو اکثر اوقات آپ سے مندرجہ ذیل دعائیہ شعر سنتا تھا:

اے آنکہ ترا غفو و عطای زبید دی آنکہ مرا جرم و خطای زبید
 مایچ گونیم کہ بابا آں کن بابا آں کن کہ ترا عے زبید

ترجمہ: اے وہ ذات اقدس کہ تجھے معاف کر دینا اور عطا فرمانا ہی جتا ہے اور اے وہ ذات مقدس کہ مجھے تو جرم و خطا کی ہی عادت بن چکی ہے۔ میں کچھ نہیں کہتا کہ میرے ساتھ ایسا کہ بلکہ میرے ساتھ وہ کر جو تیرے شایان شان ہے۔

وظیفہ کی مداومت

۷ شعبان المعظم ۱۳۸۷ھ بنگلہ شریف میں قدم بوسی نصیب ہوئی۔ آپ کے برادر حقیقی جناب صاحبزادہ ظہیر الدین صاحب نے فرمایا کہ شاہ صاحب گولڑے والوں (موجودہ سجادہ نشین غلام محی الدین صاحب) کی داڑھی بالکل چھوٹی ہے۔ شاید انچ برابر ہوگی۔ یہ سن کر آپ نے فرمایا ایسا زمانہ ہے کہ آدمی اپنا خیال رکھے یہ بھی غنیمت ہے۔

ایک شخص نے قدم بوسی کرنے کے بعد دریافت کیا غریب نواز! آپ نے پہنچانا ہے؟ فرمایا ابھی تک میں نے اپنے آپ کو نہیں پہنچانا (تجھے کیا پہنچانوں) ایک شخص نے عرض کی غریب نواز آپ کا غلام ہوں، کوئی وظیفہ فرمادیں تاکہ مصیبتیں دور ہو جائیں، آپ نے استفسار فرمایا جو وظیفہ پہلے بتایا تھا وہ پڑھتا ہے؟ جواب دیا۔ جی ہاں، فرمایا شاباش اب نماز مغرب کے بعد تین تسبیح یا رحمٰن کی بھی پڑھتے رہیں اور اشراق و تہجد کے نفل نہ چھوڑیں۔ خدا تعالیٰ تجھے بھی توفیق دے اور مجھے بھی تاکہ ان نوافل پر مداومت کر سکیں۔

بعد از فرمایا کہ میرے حضرت یعنی ثالث صاحب حضرت ثانی خواجہ محمد دین صاحب رحمۃ اللہ علیہ کا ملفوظ سناتے تھے کہ جو شخص مصیبت زدہ ہو یا تو ہر نماز کے ساتھ تسبیح درود شریف اور ایک تسبیح یا کریم کی پڑھتا نہیں ہے اور اگر پڑھتا ہے تو کوئی مصیبت نہیں آئے گی۔

چادر ٹخنوں کے نیچے کرنے کی ممانعت

یکم شوال المکرم (یوم عید) ۱۳۸۷ھ آپ نے ایک آدمی کو دیکھا، چادر ٹخنوں سے نیچے کئے ہوئے چل رہا تھا۔ حاضر ہوا تو آپ نے فرمایا یہ ایسا گناہ ہے جس کی نہ تو کوئی لذت ہے اور نہ ہی کوئی سواد ہے۔ یہ بے سواد گناہ ہے۔ شراب پینے یا دوسرے گناہ کرنے والے کو کوئی نہ کوئی لذت یا حظ نفسانی حاصل ہوتا ہے اور یہ گناہ بجائے لذتوں کے قباحات آمیز ہے۔ ایک تو چادر گندگی سے آلودہ ہو جاتی ہے۔ ساتھ ہی گناہ کا ارتکاب ہے۔

وباؤں کو ٹالنے کی ترکیب

۵ محرم الحرام بروز جمعہ ۱۳۸۵ ہجری اس مسکین سمیت چار پانچ آدمیوں کو بنگلہ شریف میں حاضری کا حکم پہنچا۔ آپ نے سولہ عدد روٹیاں اپنے پاس رکھی ہوئی تھیں جو کہ دوپڑی تھیں اور درمیاں میں شکر تھی۔ جن کو پنجابی میں بھسری روٹی کہا جاتا ہے۔ تمام پر گیار مرتبہ سورہ فیل اور گیارہ سورہ قریش پڑھائی۔ بعد میں ہر روٹی کے چار ٹکڑے بذریعہ چاقو کر دیئے اور ہر ایک حصے پر قلائد ثلاثہ ایک ایک بار پڑھنے کا حکم دیا۔ بعد ازاں سولہ مرتبہ بسم اللہ شریف اور آخر میں سولہ بار حسنا اللہ ونعم الوکیل پڑھ کر تمام ثواب آپ کے ملک کیا گیا۔ آپ نے خواجگان و جملہ صالحین کا فاتحہ پڑھا، ایصال ثواب کے بعد حالت قیام قبلہ رو ہو کر پھر دعا فرمائی کل اجزاء کے چار چار حصے کر کے شہر کے چاروں کونوں میں بھیج دیئے۔ حکم فرمایا کہ باہر سے آنے والے آدمی کو ایک ایک حصہ (روٹی چوتھائی) دیتے جانا۔ آپ نے فرمایا وباؤں اور مصیبتوں سے امن کیلئے یہ صدقہ سال کے شروع میں دینا بہتر ہے۔ (الایرلی میں مکمل ترکیب درج ہے)۔

تعمیر مکانات

بروز سوموار ۱۸ ذی قعدہ ۱۳۸۴ھ صاحبزادہ مجدد الدین صاحب کے مکانات پر دو غاڑ چڑھائے گئے۔ قبل از دوپہر گاڑ کے سرے پر دعوات کلیہ پڑھ کر دم کی گئی اور شمال کی جانب آیت کریمہ ثم انزل علیکم من بعد الغم امنۃ نعاسا الخ اور جنوبی طرف آیت کریمہ محمد رسول اللہ والذین معہ اشداء علی الکفار رحماء بینہم الخ (آیت قطبین پڑھ) کر دم کی گئیں۔ یہ جناب شیخ الاسلام والمسلمین رحمۃ اللہ علیہ کے فرمان کے مطابق عمل کیا گیا۔

نئی عمارت اور اسم یا وڈوڈ کی برکت

۹ محرم الحرام ۱۳۸۸ھ شب دوشنبہ بعد از نماز عشاء حضور غریب نواز دارالعلوم ضیاء شمس الاسلام میں تشریف فرما تھے۔ آپ نے بجلی کے بلب کی طرف دیکھ کر فرمایا کہ روشنی پروانے بسبب عشق و ذوق آتے ہیں۔ یہ روشنی شاید ان کا قبلہ ہو بلکہ حقیقت یہ ہے کہ دنیاوی روشنیوں کو ذات باری تعالیٰ کی تجلیات سمجھ کر اسی ذات کی طرف میلان ہوتا ہے اور یہ پروانہ اسی ذات کی تجلی سمجھ کر روشنی پر حاضر ہوتے ہیں۔ اڑتے پھرتے، چکر لگاتے گر جاتے ہیں۔ بطیب خاطر اپنی جان آفرین کے سپرد کر دیتے ہیں، مگر واپسی کا نام تک نہیں لیتے۔ لایعلم جنود ربک الا ہو۔

مذکورہ بالا آیت تلاوت فرمائی۔ قدرے توقف کے بعد دو زانو ہو کر پلٹ کر بیٹھ گئے۔ اسم یا وڈوڈ کا ورد شروع کر دیا۔ تقریباً سترہ بار پڑھ کر فرمایا کہ اس اسم باری تعالیٰ کو عمران (آبادی) سے بڑا تعلق اور نسبت ہے، جہاں آبادی نہ ہو یا نئی عمارت بن رہی ہو اور وہاں یہ اسم پڑھا جائے تو کثرت عمارات ہوتی ہے چنانچہ فرمایا کہ شہر سرگودھا جہاں واقع ہے یہ جگہ بالکل سنسان تھی۔ پرانے اور معمر لوگ بتاتے ہیں کہ یہاں ایک مجذوب رہتا تھا اور اسم یا وڈوڈ کو بکثرت پڑھا کرتا تھا۔ استاد مولوی محمد امین ٹکوپچی نے فرمایا ایک بار میں وہاں سے گزرا اور میرے پاس قرآن مجید تھا، وہ مجذوب میرے پاس آیا، قرآن مجید لے کر چومتا اور روتا اور کہتا جا رہا تھا کہ یہ اللہ کا کلام ہے۔ سبحان اللہ کیسے اللہ والے لوگ گزرے ہیں۔

نئے مکان میں آباد ہونے کے آداب

۱۱ محرم الحرام ۱۳۸۵ ہجری بروز خمیس آپ نے فرمایا صاحبزادہ مجدد الدین صاحب کے نئے تعمیر شدہ مکانات میں ختم شریف اور درود شریف پڑھیں، جمعہ کی رات کو غریب نواز نے عرس حاضر شدہ علمائے کرام اور طلباء اور اساتذہ کرام و سادات عظام کی خصوصی دعوت

فرما کر انہیں مکانات میں طعام اٹھلایا۔ بعد میں بحالت قیام صلوٰۃ و سلام اندرونی مکان میں پہنچایا۔ وقت صلوٰۃ و سلام آپ نے نہایت استغراقی حالت میں تھے۔ بعد میں آپ نے دعائیں جو حاضرین و دیگر غلاموں نے کہنے جانتی تھیں۔ جب بار بار درود شریف پڑھ کر آپ دعا مانگتے رہے تو سرکارِ مدینہ سلی اللہ علیہ وآلہ وسلم کی ذات و برکات کا عشق آپ سے ظاہر تھا۔ دعائیں یہ الفاظ ظاہر تھے، خدایا میرے بچے اس مکان میں خوشی سے آباد ہوں۔

۱۱ جمادی الاخریٰ ۱۳۸۲ ہجری بدھ وار بعد از نماز ظہر عصر کی اذان کے قریب روضہ شریف کے سرہانے کی طرف صاحبزادہ محمد ضیاء الحق کو پیر پھان جناب خواجہ خان محمد صاحب رحمہ اللہ نے قرآن کریم کا قاعدہ شروع کرایا، حضور فریب نواز و دیگر حضرات سیالوی تمام موجود تھے اور صاحبزادہ غازی صلاح الدین صاحب کی شادی خانہ آبادی کی تاریخ بھی مقرر فرمائی جو کہ ۷ ذیقعدہ ۱۳۸۲ ہجری کو ہوئی۔ اس وقت حضور نے پیر پھان سے صاحبزادہ صاحب کے عقلمند ہونے کی دعا زیادہ منگوائی نہایت عجیب و پر کیف نظارہ تھا۔ دل چاہتا تھا کہ ہمیشہ ہمیشہ بزرگوں کی صحبت نصیب رہے۔

مکان کی چھت ڈالنے کے وقت کے اذکار

۱۸ ذیقعدہ ۱۳۸۲ ہجری بروز سوموار ان مکانات پر گاڑ پڑھائے گئے جو صاحبزادہ مجدد الدین صاحب کیلئے بنوائے۔ ہر گاڑ کے سرے پر دعوات کلیہ پڑھ کر دم کی گئی نیز شمالی سرے پر ثم انزل علیکم الخ آیت قطب اور جنوبی سرے پر محمد رسول اللہ الخ آیت نوٹ پڑھ کر دم کی گئی۔ حضور غریب نواز رحمۃ اللہ علیہ کے فرمان کے مطابق عمل کیا گیا۔ تکمیل مکانات کے بعد ختم شریف اور دعا جو پہلے بیان ہو چکے ہیں وقوع پذیر ہوئے۔

مکان بناتے وقت پڑوسی کی تحقیق کرنی چاہئے

محمد یوسف صاحب قادری حال مقیم نزد مکان پیر سیال نواں شہر آپ کی خدمت میں حاضر ہوا۔ جب آپ کی ظاہری توجہ اپنی طرف کم محسوس کی تو دل ہی دل میں اس بارے کچھ سوچنے لگا، تو آپ نے فرمایا میں آپ کو خوب جانتا ہوں، آپ کا مکان میرے مکان کے پاس ہے آپ میرے خدمت گزار ہیں، خدا کا فضل ہے کہ میرے جھنگ والے مکان کے ارد گرد تمام معتقد اور مخلص پیر بھائی رہتے ہیں۔ لیکن سرگودھا والے مکان کے ارد گرد رہنے والے شیعہ، وہابی غیر مقلد وغیرہ ہیں۔ شیخ سعدی رحمۃ اللہ علیہ نے ایک جگہ مکان خریدنے کا قصد فرمایا۔ ایک یہودی جو اس مکان کے پاس رہتا تھا حاضر ہوا اور کہا کہ آپ یہ مکان ضرور خرید لیں کیونکہ نہایت بہترین ہے، ہر لحاظ سے آرام دہ ہے۔ شیخ سعدی رحمۃ اللہ علیہ نے استفسار فرمایا تو اسی مکان کا پڑوسی ہے۔ اس نے کہا جی ہاں میں تو ساتھ رہتا ہوں۔ فرمایا اگر تو پڑوسی ہے تو پھر یہ مکان میرے خریدنے کا نہیں یعنی یہود کا پڑوسی ہونا میرے لئے تکلیف دہ ہے۔ لہذا مکان بنانے سے پہلے انسان کو اڑوس پڑوس کی تحقیق کرنا ضروری ہے۔

عاجزی و انگلساری کے فوائد

حضرت شیخ المشائخ شیخ الاسلام والمسلمین رحمۃ اللہ علیہ نے فرمایا کہ دیول والے پیر صاحب میری مزاج پر سی کیلئے تشریف لائے اور کہا کہ آج فلاں بزرگ ہے۔ میں نے کہا آج بزرگ وہ ہے جو ففاق سے محفوظ ہو اور ایمان بھی سلامت لئے ہوئے ہو، ہم اور آپ اگر ایمان لے کر گئے تو لاکھ کمایا۔ کہنے لگے آخر زمانہ میں بزرگ رہتے تو ہیں۔ جواب دیا وہ ملک شام میں ہوں گے اب تو یہ معاملہ ہو گیا ہے کہ:

مسلمانان درگور و مسلمانی در کتاب مسلمان قبروں میں اور مسلمانی کتابوں میں ہے

اللہ تعالیٰ مرتے وقت کلمہ شریف نصیب فرمائے۔ آمین

فرمایا : دو بھائی تھے۔ ایک صوفی اور دوسرا عالم۔ ایک بار عالم صاحب صوفی صاحب کے پاس گئے تو بدبو محسوس ہوئی۔ پوچھا بدبو کیسی ہے؟ صوفی صاحب نے بتایا کہ نفس کو مارنے کیلئے ایک چوہا مار کر پگڑی میں رکھا ہوا ہے۔ آٹھ پہریا کچھ دن بتائے کہ اتنے عرصہ سے اپنی پگڑی ہی میں لپیٹ کر سر پر باندھے ہوئے ہوں۔ عالم نے فرمایا نفس کو تو مارا لیکن اتنے عرصہ میں جتنی نمازیں پڑھی ہیں تمام دوبارہ پڑھیں۔ ان کا اعادہ ضروری ہے کیونکہ نجاست مانع نماز ہے۔ فرمایا علم کے بغیر عبادت و تقویٰ مشکل ہے۔ اللہ تعالیٰ جہالت سے بچائے۔

خودی کی شوقی و تندہی میں کبر و ناز نہیں جونا ز ہو تو بے لذت نیاز نہیں

دل بدست آور کہ حج اکبر است

پھر فرمایا کہ فوائد الفوائد شریف میں ایک روایت آئی ہے کہ حضرت عبداللہ ابن مبارک فرماتے ہیں کہ میں حطیم میں سویا ہوا تھا دو شخص میرے پاس آکر کھڑے ہو گئے۔ ایک نے دوسرے سے پوچھا کہ اس سال کتنے آدمی حج پر آئے ہیں۔ دوسرے نے کہا سات لاکھ آدمی۔ میرے دل میں خیال آیا اتنے آدمیوں کا شمار کرنا ناممکن ہے۔ معلوم ہوتا ہے یہ دونوں فرشتے ہیں۔ سوال کرنے والے نے پوچھا کتنے آدمیوں کا حج منظور ہوا ہے۔ دوسرے نے جواب دیا کسی کا حج بھی منظور نہیں ہوا۔ پھر پوچھا کتنے آدمی بخشے گئے جواب ملا تمام بخشے گئے۔ سوال کیا حج کسی کا منظور بھی ہوا ہے یا نہیں۔ فرمایا صرف ایک شخص کا حج منظور ہوا جو حاضر بھی نہیں ہوا۔ پھر سوال کیا یہ لوگ کس کے طفیل بخشے گئے؟ جواب دیا علی ابن طلح کے طفیل۔ سوال کیا علی ابن طلح کون اور کہاں کے رہنے والے ہیں؟ جواب دیا دمشق میں فلاں محلہ کے رہنے والے ہیں اور موچیوں کا کام کرتے ہیں۔ حضرت عبداللہ ابن مبارک فرماتے ہیں جب میں جاگا تو ارادہ کیا جس شخص کے طفیل ساتھ لاکھ آدمیوں کی بخشش ہوئی ہے اور اس کا حج بھی گھر بیٹھے منظور ہوا ہے اس شخص کی ضرور زیارت کروں گا۔ چنانچہ مکہ مکرمہ سے فارغ

ہو کر میں دمشق گیا۔ اس شخص کو نام اور مقام کی وجہ سے تلاش کیا نہ ملا لیکن تہیہ کر لیا کہ ضرور زیارت کر کے رہوں گا۔ بہت سے دن وہاں اسی تلاش میں گزارے۔ بلاخر ایک روز پہنچ گیا۔ ایک شخص موچیوں کا کام کر رہا تھا۔ اس کے پاس گیا نام پوچھا اس نے علی ابن طلح بتایا۔ وہیں بیٹھ گیا۔ اسے کہا میں آپ کی تلاش میں رہا ہوں اور بڑی مدت کے بعد مجھے آپ کی ملاقات نصیب ہوئی۔ اس سے پوچھا اس سال آپ حج پر گئے ہیں یا نہیں؟ انہوں نے جواب دیا نہایت حسرت بھری آواز سے بلکہ آنکھوں سے پانی آنسوؤں کی شکل میں بھرا آیا اور کہا کہ اس سال حج پر نہیں جاسکا۔ جواب دیا میں نے حج کی تیاری کی، سامان وغیرہ باندھا لیکن میرے گھر میں بچہ پیدا ہونے کا وقت آگیا میرے ہاں پہلے بچہ نہیں تھا۔ اللہ تعالیٰ کے فضل و کرم کی امید تھی۔ جب اہلیہ کو زیادہ تکلیف ہوئی انہوں نے کہا اس وقت میرا دل گوشت کھانے کو چاہتا ہے۔ میں نے سوچا بازار سے لانا اور پکانا دیر ہو جائے گی۔ گھر والوں نے بتایا مجھے معلوم ہوتا ہے شاید پڑوسیوں کے ہاں گوشت پکا ہے۔ میں نے وہاں جا کر پوچھا انہوں نے بتایا جی ہاں گوشت ہم نے پکایا ہے۔ تھوڑا سا سالن مانگا انہوں نے انکار کر دیا۔ میں نے کہا پورے دنبے کی رقم دیتا ہوں لیکن نہ مانے بالاخر انہوں نے جواب دے کر کہا کہ تو امیر آدمی ہے ہم نے بھوک کی وجہ سے حرام گوشت پکایا ہے، مسکین اور مضطرب کیلئے تو حرج نہیں۔ ہم نے جب بال بچوں کی اضطرابی اور بھوک کی شدت دیکھی تو باہر ایک گدھا مرا پڑا تھا۔ اس سے گوشت کاٹ لائے اور پکا رہے ہیں۔ تیرے لئے تو حرام ہے تجھے کس طرح دیں۔ یہ سن کر مجھے افسوس ہوا، واپس گھر آیا جتنا سامان حج کا باندھ کر رکھا تھا تمام اٹھا کر انہیں دے دیا اور معافی بھی مانگی کہ گزشتہ حالات میری بے خبری اور ناواقفیت کے عالم میں ہوئے ہیں۔ آئندہ تمہارا لحاظ پہلے رکھوں گا اور بعد میں میرے بچے کھائیں گے۔ لہذا میں تو اس لئے حج پر حاضر نہ ہو سکا۔ حضرت عبداللہ ابن مبارک رضی اللہ تعالیٰ عنہ نے فرمایا اے شخص تجھے مبارک ہو حج بھی اسی سال صرف تیرا منظور ہوا اور تیرے طفیل ساتھ لاکھ آدمی (حاجی) بخشے گئے۔

حضرت عبداللہ ابن مبارک کے اس واقعہ پر آپ نے یہ بھی فرمایا کہ حضرت علی ابن طلح نے تو پڑوسی کا لحاظ رکھا اور اپنا حج موقوف کر دیا۔ پڑوسی کے حق کو پہچانا تو اللہ تعالیٰ نے اسے گھر بیٹھے حج کا ثواب دے دیا۔ آج کل ہم لوگ حج پر دوڑ جاتے ہیں حالانکہ پڑوسیوں کے حالات سے واقف ہوتے ہوئے پرواہ نہیں کرتے۔

فرمان باری تعالیٰ ہے: **لن تنالوا البر حتی تنفقوا مما تحبون**

تم اپنی محبوب اشیاء سے خرچ کئے بغیر ہرگز نیکی نہ پاؤ گے۔

فرمایا حضرت بایزید بسطامی رضی اللہ تعالیٰ عنہ کا واقعہ ہے کہ آپ کا ایک مرید حاضر ہوا۔ عرض کی حج پر جانا چاہتا ہوں اجازت بخشیں۔ فرمایا کیا سفر خرچ بھی بنایا ہے؟ جواب دیا جی ہاں! تو فرمایا جو زاد راہ تیار کیا ہے مجھے آکر دے دو یہاں درویش، فقراء اور مساکین کھائیں گے اور سات مرتبہ میرے ارد گرد طواف کر لے چنانچہ اس مرید نے ایسا ہی کیا۔ فرمایا تیرا حج ہو گیا۔ سبحان اللہ کیسے پاک لوگ ہوئے ہیں وہ اللہ تعالیٰ سے راضی تھے اور اللہ تعالیٰ ان سے راضی تھا۔ اللہ تعالیٰ ہم پر بھی ان کے طفیل راضی ہو۔

کعبہ بھی اللہ والوں کی زیارت کو جاتا ہے۔ ردالمحتار، شروط الصلوٰۃ میں استقبال القبلة کے ماتحت جلد ۱ ص ۳۱۷ میں ہے۔

ليس المراد بالقبلة الكعبة التي هي البناء المرتفع على الارض ولو نقل البناء الى موضع آخر و صلى اليه لم يجز بل تجب الصلوة الى ارضها كمافي الفتاوى الصوفية عن الجامع الصغير وفي البحر عن عدة الفتاوى الكعبة اذا رفعت عن مكانها لزيارة اصحاب الكرامة ففي تلك الحالة جازت الصلوة الى ارضها.

ترجمہ: نمازی کا نماز میں قبلہ کو متوجہ ہونے کا مطلب یہ نہیں ہے کہ کعبہ کی اس مکان کو متوجہ ہونا جو زمین پر قائم کیا گیا ہے۔ اس لئے اگر عمارت کو دوسری جگہ منتقل کیا جاوے اور اس دوسری طرف والی عمارت کی طرف متوجہ ہو کر نماز پڑھے گا تو جائز نہ ہوگا بلکہ اسی زمین کی طرف متوجہ ہونا واجب ہے جس سے کعبہ اٹھایا گیا ہو۔ جیسا کہ فتاویٰ صوفیہ میں ہے جو جامع

مغیر سے اور بحر الرائق میں عدة الفتاویٰ سے نقل کیا گیا ہے کہ اگر کعبہ اپنی جگہ سے اصحاب کرامت کی زیارت کیلئے اٹھایا جائے تو اس حالت میں اس کی زمین کی طرف متوجہ ہو کر نماز پڑھنا جائز ہے۔

دل شکنی کی ممانعت

فرمایا کسی کی دل شکنی کرنا جائز نہیں۔ ہمارے استاد مولانا معین الدین اجمیری رحمۃ اللہ علیہ نے اس کے متعلق مندرجہ ذیل شعر سنایا تھا۔
ٹوٹا جو کعبہ کوئی یہ جائے غم ہے شیخ کوئی قصر دل نہ تھا کہ بنایا نہ جائے گا
مولانا کا دوسرا شعر بھی سنایا:

دامن اس کا تو بھلا دور اے دست جنون کیوں ہے بے کار گریاں تو میرا دور نہیں
فرمایا باو افرید الدین گنج شکر رضی اللہ تعالیٰ عنہ اور حمید الدین ناگوری رضی اللہ عنہ دونوں ہم عصر ہوئے ہیں۔ ایک دوسرے سے وعدہ لیا تھا کہ جس کا وصال پہلے ہو دوسرے کو بتائے کہ اللہ تعالیٰ کی بارگاہ میں کونسا عمل زیادہ محبوب و مقبول ہے۔ چنانچہ جب حضرت باو صاحب رحمۃ اللہ علیہ کا وصال ہو گیا۔ تو خوجہ حمید الدین ناگوری رحمۃ اللہ علیہ قلم دوات کاغذ لے کر ان کے مزار پر گئے اور حسب وعدہ سرہاے کی طرف غلاف کے نیچے قلم دوات کاغذ رکھ دیئے اور عرض کیا خواب میں بتایا ہوا یقین نہ کروں گا اس کاغذ پر لکھ دیوں۔ دوسرے روز کاغذ آکر اٹھایا۔ اس پر مندرجہ ذیل شعر لکھا ہوا تھا۔

جملہ فنون شیخ نیرزد بہ نیم خس راحت بہ دل رساں کہ ہمیں مشرب است و سب
(بزرگ کے تمام اعمال نصف تنکے کی حیثیت بھی نہیں رکھتے۔ کسی دل کو آرام پہنچا ہی طریقہ ہے اور بس)

اسلامی استغناء اور نظام حیدر آباد دکن

۸ شوال المکرم ۱۳۸۸ھ آپ نے فرمایا ایک انگریز نے نظام حیدر آباد دکن کو ایک چاقو بطور تحفہ دیا اور اس چاقو کی بہت تعریف کر کے کہا محض تمہارے لئے لایا ہوں، نظام نے کسی باورچی کے سپرد کر دیا، چند سال بعد وہی انگریز دوبارہ حاضر ہوا اور کہا میں نے ایک چاقو آپ کو پیش کیا تھا۔ نظام نے جواب دیا وہ کسی باورچی کے سپرد کر دیا گیا ہے۔ انگریز نے حیران ہو کر کہا میرا چاقو دیسے کسی کو دے دیا مجھے واپس دو تم نے اس کی قدر نہیں کی، نظام نے حکم دیا چاقو تلاش کر کے لاؤ تلاش کرتے کرتے کسی باورچی سے میسر ہو گیا۔ نظام نے نہایت بے اعتنائی سے اسے واپس کر دیا۔ انگریز نے بڑی جلدی سے لے لیا، بہت خوش ہوا، جیب میں ڈالا اور چلتا بنا۔

برما میں اشاعت اسلام

فرمایا برما والوں میں اسلام کا سبب محض مسلمانوں کا خلق ہے۔ ایک بار عرب کے مسلمان تجارت کیلئے اس ملک میں تشریف لائے۔ مسلمانوں کو اس تجارت میں خسارہ ہوا۔ مقرض ہو گئے اور روپوش ہو کر واپس چلے گئے۔ برما والوں نے بدگوئی کی صورت میں مسلمانوں کے متعلق طرح طرح کے کلمات کہے کیونکہ ان کا مال ادا کر کے نہیں گئے تھے۔ اس لئے بدظنی کی لیکن مسلمانوں نے واپس وطن جا کر مال کمایا، جب قرض ادا کرنے کی طاقت ہوئی تو دوبارہ صرف قرض کی ادائیگی کیلئے برما تشریف لائے اور قرض ادا کیا۔ اس کا اثر اتنا ہوا کہ اس ملک والے مسلمان ہو گئے۔

مسلمانوں کا عہد رفتہ میں علمی ذوق

حضور غریب نواز رحمۃ اللہ علیہ نے فرمایا سندھ میں بہت علماء کرام ہوئے ہیں جن میں ایک علامہ مہم رحمۃ اللہ تعالیٰ علیہ بھی ہیں جنہوں نے تفسیر مہیمی لکھی ہے۔ پڑعیدن کے پاس ایک پرانا کتب خانہ ہے جس میں نایاب کتابیں پائی جاتی ہیں، ٹنڈو آدم خان میں مولانا ہاشم جان صاحب ہوئے ہیں جو علامہ جمیری کے شاگرد نیز حکیم احمد صاحب ٹونکی رحمۃ اللہ علیہ کے شاگرد ہیں، ان کا بھی بہت بڑا کتب خانہ ہے۔ آرزو ہے کہ بندہ سفر کر کے وہاں جا کر مطالعہ کرے یا ان سے عاریتاً کتابیں لائے، کتابوں کی حسرت دل میں رہتی ہے لیکن کتب خانوں پر دو آفتیں آچکی ہیں۔ جب اس طرف خیال آتا ہے تو نایاب کتابوں کی آرزو دل کو زیادہ غمگین کرتی ہے۔ پہلی آفت کتابوں پر ہلاک خان کا وجود ہے۔ جب اس نے بغداد پر حملہ کیا تو تین ماہ تک تین تین سواون کتابوں کے لاد کر دریا میں پھینکے جاتے تھے۔ دریا بھی معمولی نہیں دریائے دجلہ اور اس کا پانی کتابوں کی کثرت کی وجہ سے گاڑھا بلکہ سیاہی مائل ہو گیا تھا۔ دوسرے آفت اس کے بعد وقتاً فوقتاً عیسائیوں اور یہودیوں نے اسلامی کتب خانوں کو نقصان پہنچایا۔ ”کتاب محیط“ مصنفہ شمس الائمہ کا ایک قلمی نسخہ سنا ہے کہ گڑھی شریف میں موجود ہے۔ خدا جانے ان کے پاس کس طرح آیا۔ کوئی آدمی ہمت کر کے وہاں سے لکھ کر لائے۔ یہ بڑی نایاب کتاب ہے۔ علاوہ ازیں سندھ میں بہت سے صحابہ کرام کے مزارات ہیں۔ (مولانا حبیب اللہ کے کہنے پر آپ نے جواباً فرمایا ٹھٹھہ میں تو حضرت عبداللہ صاحب کا مزار ہے۔ یہ حضرت غوث اعظم رحمۃ اللہ علیہ کے پوتوں کے پوتے ہوں گے۔ بہر حال متقدمین میں سے ہیں، پھر فرمایا ایک بزرگ کا مزار کراچی شہر میں ہے۔ جو دوسری صدی میں ہوئے ہیں ان کا نام مکمل مجھے یاد نہیں ہے۔ شاید عمر نام ہے۔ سندھ میں تو صحابہ کرام کی قبریں کثرت سے ہیں۔ حضرت سیدنا عمر رضی اللہ تعالیٰ عنہ کے زمانہ اقدس میں صحابہ کرام نے ملتان فتح کیا اور اسی موقع پر بنوں بھی فتح ہوا۔ اس وقت بنوں کو

بنا کہتے تھے۔ شام کی فتح صحابہ کرام کے زمانہ میں ہوئی۔ اسی زمانہ میں صحابہ کرام سندھ، ماتان، بنوں، جبل الطارق و دیگر جزائر میں پہنچے۔ اس لئے ان مقامات پر ان کے مزار موجود ہیں۔ بنوں میں اور ماتان میں فوجیں اکٹھی پہنچی تھیں۔ پھر حضرت عثمان رضی اللہ تعالیٰ عنہ کی زمانہ میں جب قبائل کی بغاوت کا خطرہ ہو گیا تھا تو انہوں نے فوجوں کو واپس بلا لیا۔ تقریباً جبل الطارق تک جزائر فتح ہو چکے تھے۔ لوگ طارق کی تعریف کرتے ہیں۔ حقیقتاً فاتح اندلس وہ صحابہ کرام ہیں جنہوں نے حضرت امیر المؤمنین عمر رضی اللہ تعالیٰ عنہ کے زمانہ میں اس علاقہ کو فتح کیا۔ بلکہ محمود غزنوی کو بھی انہیں صحابہ کرام کے طفیل اتنی تکالیف نہیں اٹھانا پڑیں۔ ایک وہ ہیں جنہیں بگڑی بنانا آتی ہے ایک ہم ہیں کہ بنی بھی بگاڑے بیٹھے ہیں ایک پھر سنا ہے کہ اسرائیلیوں کی جنگ شروع ہے لیکن شراقی کونسل (سلامتی کونسل) پر اعتماد نہیں چونکہ جب یہ دیکھیں گے کہ اسرائیلیوں کو مار پڑنا شروع ہو رہی ہے تو جنگ بند کر دیں گے۔ ان کا مزاج غلام عباس شاہ رجوعے والے جیسا ہے۔

آٹھواں باب: عالم برزخ

حضور صلی اللہ علیہ وآلہ وسلم کی قبر میں زیارت

اور حضور شیخ الاسلام قدس سرہ العزیز کا بچپن میں اعلیٰ جواب

راقم الحروف نے حضرت شیخ الاسلام والمسلمین رحمۃ اللہ علیہ سے پوچھا کہ علامہ اجیری رحمۃ اللہ علیہ کی بیعت طریقت کہاں تھی۔ فرمایا ان کے والدین ماجدین کی بیعت تو حضرت کریم تونسوی رحمۃ اللہ علیہ سے تھی۔ مولانا عبدالحق صاحب خیر آبادی رحمۃ اللہ علیہ کی بیعت بھی حضرت کریم رضی اللہ تعالیٰ سے تھی۔ لیکن مولانا کی بیعت حضرت علامہ فرنگی محلی رحمۃ اللہ علیہ کے ساتھ تھی۔ فرنگی محل حضرت سے ایک محمد وارث شاہ صاحب یہاں بھی تشریف لائے تھے۔ مولانا محمد حسین صاحب ان کے بیچھے ہاتھ باندھ کر چلتے تھے کیونکہ ان کے استاد کے پیر تھے۔ فرمایا مجھے یاد ہے میں اس وقت قطبی پڑھتا تھا۔ انہیں خوف کشف حاصل تھا۔ انہوں نے سوال کیا کہ حضور علیہ الصلوٰۃ والسلام کے متعلق جو قبروں والوں سے سوال ہوتا ہے اس کے متعلق تیرا کیا عقیدہ ہے اور جس نے آپ صلی اللہ علیہ وآلہ وسلم کی زیارت نہیں کی وہ قبر میں کیا جواب دے گا۔ کس طرح آپ صلی اللہ علیہ وآلہ وسلم کو پہچانے گا؟ میں اس وقت بچہ تھا میں نے جواب دیا کہ نور ایمان کے ذریعے معلوم ہو جائے گا اور چونکہ آنحضور صلی اللہ علیہ وآلہ وسلم کی ذات اقدس عین ایمان اور نور کا مرکز ہے اور ہر چیز اپنے مرکز کی طرف دوڑتی ہے لہذا جواب دینے والے کا نور ایمان اپنے مرکز کی طرف دوڑے گا اور آپ صلی اللہ علیہ وآلہ وسلم کو پہچان کر جواب دے گا۔ جب انہوں نے یہ جواب مجھ سے سنا تو فرمایا خوب بچے خوب، جواب یہی ہے اور کوئی جواب نہیں۔

حضور غوث اعظم رضی اللہ عنہ کا نکیرین سے سوال

فرمایا: جب غوث الاعظم رحمۃ اللہ علیہ سے قبر میں نکیرین نے سوال کیا۔ ”من ربک؟“ تو انہوں نے فرمایا اس کا جواب میں بعد میں دوں گا پہلے تم بتاؤ کہ جب اللہ تعالیٰ نے تمہیں فرمایا۔ اِنِّیْ جَاعِلٌ فِی الْاَرْضِ خَلِیْفَہُ (میں زمین میں خلیفہ بنانے والا ہوں)۔ تو تم نے مشیت ایزدی کے خلاف کیوں کہا نَحْنُ نُسَبِّحُ بِحَمْدِکَ یعنی ہم تیری عبادت کریں گے تو انسان کو کیوں پیدا فرماتا ہے۔ صرف ہم ہی عبادت کیلئے کافی ہیں تو بتاؤ تمہیں خدا تبارک و تعالیٰ کے سامنے اتنی جرات کیوں ہوئی۔ تو نکیرین نے دوبارہ رعب ڈالتے ہوئے کہا ”من ربک؟“ اور ساتھ ہی یہ کہا کہ جو ہم تجھ سے پوچھ رہے ہیں اس کا جواب دو۔ آپ نے فرمایا جو میں تم سے پوچھتا ہوں تم اس کا جواب دو۔ فرشتے حیران رہ گئے۔ اللہ تعالیٰ نے فرمایا مجھے اس بندہ کی انتظار تھی وہ آج قبر میں پہنچا۔

نکیرین کو دیکھ کر قبر میں نماز نفل شروع کر دی

حضرت خواجہ محمد عبداللہ صاحب رحمۃ اللہ علیہ جو حضرت خواجہ محمد ضیاء الدین رحمۃ اللہ علیہ کے برادر حقیقی تھے ان کے وصال کے بعد حضرت شیخ الاسلام رحمۃ اللہ علیہ نے فرمایا مجھے چچا جان خواب میں ملے، میں نے دریافت کیا کہ جناب قبر میں کیا گزری۔ جواب دیا جیسے ہی قبر میں آیا دیکھا کہ میرے ارد گرد بہت سے فرشتے آگئے ہیں۔ جن میں سے بعض مہیب اور ڈراؤنی شکل کے تھے ان کو دیکھ کر میں نے نماز نفل شروع کر دی اور قرأت قرآن پاک میں مشغول ہو گیا جب نماز سے فارغ ہوا تو کوئی ایک بھی موجود نہ تھا۔ سبحان اللہ اولیاء اللہ کی شان دیکھئے۔ قبر میں تلاوت قرآن اور نوافل ایسے ہی ادا فرما رہے ہیں جیسے کہ دنیا میں۔ اَلَا اِنَّ اَوْلِیَاءَ اللّٰهِ لَا خَوْفٌ عَلَیْہُمْ وَلَا هُمْ یَحْزَنُوْنَ۔

حضرت خواجہ فرید الدین گنج شکر رضی اللہ تعالیٰ عنہ کے جنازہ اور بہشتی دروازہ سے متعلق ارشادات

حضور محبوب الہی حضرت نظام الدین رحمۃ اللہ علیہ نے جب دیکھا کہ ان کے شیخ طریقت حضور حضرت بابا فرید الدین شکر گنج رضی اللہ عنہ کے جنازہ کی چارپائی کے ایک پایہ پر محبوب کبریا صلی اللہ علیہ وآلہ وسلم اپنا دست مبارک رکھے ہوئے ہیں، دوسرے پایے پر حضرت علی صابر کلیری رحمۃ اللہ علیہ، تیسرے پر حضرت ابواسحاق شامی چشتی رحمۃ اللہ علیہ، چوتھا خود محبوب الہی رحمۃ اللہ علیہ تھامے ہوئے ہیں تو محبوب کبریا صلی اللہ علیہ وآلہ وسلم کی ذات بابرکات کو دیکھ خوشی میں آئے کہ میرے شیخ کا اتمامِ رتبہ ہے اور بحالت وجد انہوں نے تالی بجائی تو آج تک اس موقع پر تمام لوگ اس سنت کو ادا کرنے کیلئے تالیاں بجاتے ہیں اور جب رمی الجمار سعی بین الصفا والمروہ اور طواف میں رمل کرنا اگر اللہ تعالیٰ کے مقبول بندوں کے افعال بطور سنت ادا کئے جاتے ہیں تو قبروں پر پانی ڈالنا اور بابا صاحب کے عرس کے موقع پر اس مقررہ وقت اور معینہ جگہ پر تالی بجانا وغیرہ بھی اس کے مقبول بندوں کے فعل کی حیثیت میں سابقہ اعمال سے جدا نہیں۔ نیز علماء امتی کانبیاء بنی اسرائیل فرمان نبی میں مذکورہ عمل بھی موجود ہے جن میں کسی اور ثبوت کی ضرورت ہی نہیں اسی طرح حضور غریب نواز حضرت خواجہ نظام الدین اولیاء رضی اللہ عنہ کا مرتبہ اعلیٰ وارفع ہے جبکہ دہلی میں قاضی القضاۃ کی مسند سنبھالنے کیلئے تشریف لارہے تھے۔ کسی مجذوب صاحب نے استفسار فرمایا۔ نظام الدین کہاں جاتے ہو۔ جواب میں فرمایا دہلی میں قاضی بننے جا رہا ہوں۔ تو مجذوب صاحب نے فرمایا قاضی مشو چیز دیگر بشو چنانچہ آپ نے تفسیر پوچھی۔ تو فرمایا اجدوہن برد، (پاک تین کا پہلا نالہ اجدوہن ہے) جب اس مرتبہ کی ولی اللہ تعالیٰ نے بھی روایت فرمائی کہ تالی بجانے کے موقع پر محبوب کبریا صلی اللہ علیہ وآلہ وسلم نے فرمایا:

مَنْ دَخَلَ هَذَا الْبَابَ فَهُوَ آمِنٌ جَوْاسٍ مَوْقِعٍ بِرُؤُوسِ اس دروازہ سے گزرتے ہیں تالی بجائی جاتی ہے۔ اسی طرح گنج شکر رضی اللہ عنہ کی قبر مبارک اور حضرت تونسوی غریب نواز و دیگر بزرگان عظام کی مزارات دسویں محرم کو دھلائے جاتے ہیں۔ یہ ایسے اعمال حسنه ہیں اس کا انکار ناجائز اور حرام ہے۔

بہشتی دروازہ

۶ محرم الحرام ۱۳۹۶ھ شب جمعہ بعد از نماز عشاء حضرت شیخ الاسلام رحمۃ اللہ علیہ نے فرمایا حضرت باو فرید الدین گنج شکر رضی اللہ عنہ کے جنازہ والی چارپائی اٹھائی گئی تو حضور علیہ الصلوٰۃ والسلام کی ذات اقدس موجود تھے۔ جب محبوب الہی رضی اللہ عنہ نے محبوب کبریٰ علیہ الصلوٰۃ والسلام کو دیکھا تو انہیں وجد ہو گیا۔ اس وجد و خوشی کے عالم میں انہوں نے تالی بجائی کہ میرے شیخ و مرشد کا اتنا مرتبہ ہے کہ سرکارِ دو عالم صلی اللہ علیہ وآلہ وسلم تشریف لائے ہیں اور تالی بجانا چشتیا خاندان میں معمول آرہا ہے۔ نیز حضور علیہ الصلوٰۃ والسلام نے اس وقت فرمایا۔

من دخل هذا الباب امن (جو اس دروازے میں داخل ہو امن والا ہو گیا)

اس کے راوی محبوب الہی حضرت خواجہ نظام الدین رضی اللہ عنہ ہیں جس طرح طلبہ کرام روایات کی تحقیق کرتے ہیں۔ میں بھی ایک طالب علم ہوں اور اس روایت کی تحقیق کی ہے بالکل صحیح اور درست ہے۔ جس طرح حضرت امام بخاری رحمۃ اللہ علیہ کی روایات صحیح ہیں۔ اس طرح حضرت خواجہ محبوب الہی رضی اللہ تعالیٰ عنہ کی روایت صحیح اور درست ہے۔ اس میں کسی قسم کا شک و شبہ نہیں ہے۔

فرمایا باوا صاحب رضی اللہ عنہ کے دروازہ کو بہشتی دروازہ کہنا اور اس سے گزرنے والوں کو بہشتی یقین کرنا برحق ہے کیونکہ وہاں سے گزرنے والوں کے الفاظ یہ ہوتے ہیں۔ (اللہ محمد چار یا رحا جی خواجہ قطب فرید)۔

جن سے ظاہر ہے کہ اللہ تعالیٰ پر ایمان، اس کے رسول محمد صلی اللہ علیہ وآلہ وسلم

پر ایمان، رسول اللہ صلی اللہ علیہ وآلہ وسلم کے چار یا روں پر ایمان اور اولیاء کرام پر ایمان کا اقرار کرتے ہوئے گزرتے ہیں۔ پھر بہشت کے حصول کی خاطر اور دوزخ سے محفوظ رہنے کی غرض سے وہاں حاضری دنیا آخرت اور اس کی سزا و جزاء پر بھی اظہار ایمان ہوتا ہے۔ یہ تمام ارکان ایمان ان لوگوں میں موجود ہوتے ہیں تو یقیناً بہشتی ہیں۔ پیر پٹھان رضی اللہ عنہ جیسی مقرب ہستیاں اس دروازہ سے اسی خاطر گزرے بڑے بڑے مشائخ عظام صالحین حضرات کا معمول رہا تو یقیناً فرمان الہی و حسن اولئک رفیقہ کے تحت انعام الہی حاصل کرنے کا ذریعہ ہے جس کا انکار بدبختی ہے اور اقرار کرنے والا بہشتی ہے۔

فرمایا پیر پٹھان حضرت شاہ محمد سلیمان تونسوی رحمۃ اللہ علیہ معمولی ہستی نہیں ہوئے۔ ان کے متعلق فرماتے ہیں کہ حضرت اخوند صاحب جو نقشبندیہ خاندان کے بڑے پایہ کے عالم اور ولی اللہ کامل ہوئے ہیں۔ جب پیر پٹھان کی زیارت کیلئے دہلی سے روانہ ہوئے تو ان کی مشایعت والوداعی کیلئے تمام دہلی خالی ہو گئی تھی تمام لوگ الوداع کرنے کیلئے کچھ فاصلہ تک ساتھ چلے اور جب حضرت اخوند صاحب رحمۃ اللہ علیہ پیر پٹھان کی خدمت اقدس میں چھ مہینے رہ کر واپس تشریف لے گئے تو پھر ان کے استقبال کیلئے دہلی کے تمام لوگ باہر آکر ملے اور لوگوں نے دریافت کیا کہ پیر پٹھان کیسے ہیں تو حضرت اخوند صاحب رحمۃ اللہ علیہ نے جواب دیا کہ اگر انہیں فقہ میں امام ابوحنیفہ رحمۃ اللہ علیہ جیسا بتاؤں تو جھوٹ نہ ہوگا اور اگر زہد و تقویٰ میں حضرت سفیان ثوری رحمۃ اللہ علیہ جیسا بتاؤں تب بھی جھوٹ نہ ہوگا۔

فرمایا اللہ تعالیٰ اور رسول اللہ صلی اللہ تعالیٰ علیہ وآلہ واصحابہ وسلم اور حشر و نشر پر جس طرح ایمان لانا ضروری ہے اسی طرح چار یا ر خلفاء راشدین رضی اللہ تعالیٰ عنہم اجمعین کو ماننا اور انہیں برحق یقین کرنا ضروری ہے۔ امیر المؤمنین سیدنا و سیدنا حضرت عمر فاروق رضی اللہ عنہ کے جنازہ کے موقع پر امیر المؤمنین امام الاشجعین حضرت علی رضی اللہ تعالیٰ عنہ نے فرمایا کہ آج جس طرح یہ کفن والا صاحب جنازہ بہترین نامہ اعمال لے کر جا رہا ہے میں بھی چاہتا ہوں کہ میرا اعمال نامہ بھی ایسا ہی ہو۔

باوصاحب رضی اللہ عنہ کی حاضری دینے والا اللہ تعالیٰ کو وحده لا شریک لہ مانتا ہے۔ محمد رسول اللہ صلی اللہ علیہ وآلہ وسلم کو سید المرسلین خاتم النبیین تسلیم کرتا ہے۔ آپ صلی اللہ علیہ وآلہ وسلم کی تعلیمات اور شریعت اقدس کو صحابہ کرام کی طرح صحیح یقین کرتا ہے۔ اولیاء کرام کی اطاعت اور ان کی حاضری کو ذریعہ نجات جانتا ہے تو یقیناً بہشتی ہے۔

اس کے ثبوت میں مندرجہ ذیل حدیث پاک پڑھیں اور اس پر عمل کریں۔

عن ابی سعید رضی اللہ تعالیٰ عنہ ان رسول اللہ صلی اللہ تعالیٰ علیہ والہ وسلم قال من رضی اللہ باللہ رباً وبالاسلام دیناً وبمحمد رسلاً وجبت لہ الجنة فعجب لہا ابو سعید رضی اللہ عنہ فقال اعدہا علی یارسول اللہ فاعادہا علیہ ثم قال واخری یرفع اللہ بہا العبد مائة درجة فی الجنة ما بین کل درجتین کما بین السماء والارض قال وماہی یارسول اللہ قال الجہاد فی سبیل اللہ الجہاد فی سبیل اللہ الجہاد فی سبیل اللہ (رواہ امسلم، مشکوٰۃ کتاب الجہاد ص ۳۳۴)۔

ترجمہ: حضرت ابو سعید رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا جو شخص اللہ تعالیٰ کے رب ہونے سے راضی ہوا اور دین اسلام کو تسلیم کیا اور محمد صلی اللہ علیہ وآلہ وسلم کو رسول یقین کیا اس کیلئے واجب ہوگئی بہشت (وہ بہشتی بن گیا) حضرت ابو سعید کو یہ حدیث پسند آئی۔ عرض کیا دوبارہ مجھے سنائیں یا رسول اللہ، تو حضور علیہ الصلوٰۃ والسلام نے یہ حدیث انہیں دوبارہ سنائی اور فرمایا دوسری بھی جس کی ذریعہ اللہ تعالیٰ اپنے بندہ کے سورتجات بہشت میں بلند فرمائے گا کہ ہر دو درجوں کے درمیان اتنا فاصلہ ہے جتنا کہ آسمان اور زمین کے درمیان ہے۔ عرض کیا یا رسول اللہ وہ کونسا فرمان ہے تو حضور علیہ الصلوٰۃ والسلام نے تین مرتبہ فرمایا اللہ تعالیٰ کی راہ میں جہاد کرنا، اللہ تعالیٰ کی راہ میں جہاد کرنا، اللہ کی راہ میں جہاد کرنا، اس حدیث کو امام مسلم نے روایت فرمایا۔

قبر میں سوال و جواب

بروز چہار شنبہ ۱۶ جمادی الاخریٰ ۱۳۸۸ھ صاحب جزادہ عبدالحالقی صاحب رحمۃ اللہ علیہ کا وصال ہوا۔ داداباغ میں تمام حضرات موجود تھے۔ حضور غریب نواز حضرت شیخ الاسلام والمسلمین رحمۃ اللہ علیہ نے مندرجہ ذیل ملفوظات فرمائے۔

فرمایا: ہمارے شہر میں ایک آدمی فوت ہوا۔ وہ جمعرات کو قبر میں رکھا گیا۔ بعد میں کسی کو خواب میں ملا۔ اس سے پوچھا گیا قبر میں جمعرات آنے سے بھی حساب ہوتا ہے جواب دیا حساب و کتاب کوئی نہیں چھوڑتا، نکیرین ایسے انداز میں پوچھتے ہیں جس سے نہایت خوف و ہراس ہوتا ہے۔ حیرانگی کے عالم میں انسان سوچتا ہے کہ خدا کو بھی خدا کہوں یا نہ کہوں ہیبت و دہشت میں سب کچھ بھول جاتا ہے۔ اللہ تعالیٰ کی رحمت شامل ہو۔

۸ ربیع الاول شریف ۱۳۸۸ء آپ نے فرمایا گولڑہ والے مہر شاہ صاحب کا مناظرہ حاجی امداد اللہ صاحب مہاجر کی کے ساتھ ہوا تھا۔ یہ مناظرہ مسئلہ حاضر و ناظر پر ہوا۔ مہر شاہ صاحب نے استفسار فرمایا کہ نبی کریم علیہ الصلوٰۃ والسلام کا ارشاد اقدس ماتقول فی حق هذا الرجل یہ سوال ہر قبر میں رکھے جانے والے شخص سے ہوتا ہے جو حضور علیہ الصلوٰۃ والسلام کو اپنے سامنے دیکھتا ہے اور سوال محبوب کبریا علیہ الصلوٰۃ والسلام کی ذات اقدس کے متعلق ہوتا ہے۔ فرشتہ قبر والے سے پوچھتا ہے کہ اس مرد خاص کے متعلق تو کیا کہتا ہے۔ اگر ایک وقت میں بے شمار میت روئے زمین پر قبروں میں مختلف مقامات و علاقوں میں رکھے جائیں اور تمام سے اسی وقت ہی میں یہ سوال ہو تو بتائیے اس ارشاد نبوی کے متعلق تمہارا کیا عقیدہ ہے صحیح ہے یا نہیں؟

اگر حضور علیہ الصلوٰۃ والسلام کی ذات اقدس کو حاضر و ناظر تسلیم نہ کرو تو اس فرمان کے متعلق کیا جواب دو گے؟

حاجی امداد اللہ صاحب نے لا جواب ہو کر تسلیم کر لیا کہ واقعی حضور علیہ الصلوٰۃ والسلام اللہ تعالیٰ کے فضل و کرم سے حاضر و ناظر ہیں۔ اس میں شک کرنا بھی ناجائز ہے۔

تلقین میت

حضرت شیخ الاسلام والمسلمین رحمۃ اللہ علیہ نے فرمایا میری خالہ صاحبہ کا انتقال ہوا۔ میں نے اس لڑکے کو سمجھایا کہ جس وقت لوگ قبر برابر کر کے واپس آجائیں تو تم قبر پر بیٹھ کر اپنی والدہ صاحبہ کو متوجہ ہو کر کہنا کہ ابھی تجھ سے سوال ہوگا۔ لہذا جس طرح اپنی زندگی میں کلمہ شریف پڑھتی تھیں اسی طرح پڑھنا۔ چنانچہ میرے خالہ زاد بھائی نے اسی طرح تلقین کی۔ دوسری رات خالہ صاحبہ مرحومہ کسی کو خواب میں ملیں اور فرمایا کہ میرے لڑکے کو اس کے شیخ نے جس طرح فرمایا تھا اس کے طفیل مجھے اللہ تعالیٰ نے ثابت قدم رکھا اور نکرین کے سوال کا جواب باصواب دیا اور کامیابی ہوئی۔

کفنی پر اشعار

ماہ جمادی الاخریٰ ۱۳۸۷ھ نوچندہ سوموار کی رات بوقت ۳ بجے بندہ کو حضور غریب نواز رحمۃ اللہ علیہ نے بنگلہ شریف (حویلی) میں بلایا، حاضر ہوا تو خواجہ فخر الدین صاحب دیگر حضرات بھی تشریف فرما تھے حکم فرمایا کہ مائی صاحبہ مرحومہ (آپ کی والدہ ماجدہ) کی کفنی پر مندرجہ ذیل شعر تحریر کرو کیونکہ سیدنا حضرت علی رضی اللہ تعالیٰ عنہ سے منقول ہیں:

قد مت علی الکریم بغیر زاد من الحسنات والقلب السلیم
فحمل الزاد اقبح کل شینی اذا کان القدوم علی الکریم^۱

اس وقت نہایت پرسکون خاموش نظارہ اور حزن و ملال سے بھرے ہوئے چہرے نظر آرہے تھے کہ اچانک خدا بخش صاحب ٹھٹھ میاں محمد پناہ والوں نے بے اختیار روتے ہوئے حضور کو گزارش کی غریب نواز ہمارا سانگہ تو آج تک ہی تھا۔

۱۔ میں کریم ذات کے پاس بغیر سفر خرچ کے حاضر ہوا ہوں یعنی نیکیاں اور قلب سلیم میرے پاس نہ ہے۔ پس سفر خرچ اس وقت پاس رکھنا ہر چیز سے زیادہ برا ہوتا ہے جب کریم ذات کے پاس آنا ہو۔

آپ نے فرمایا تم میرے بھائی ہو، تمہارے سانگہ کبھی ختم نہیں ہوگا۔ نہایت اطمینان دلاتے ہوئے آپ نے مذکورہ الفاظ فرمائے چونکہ ٹھٹھ میاں محمد پناہ میں حضور کے نھیال ہیں۔ اسی لئے مذکورہ گفتگو ہوئی۔

۲ ربیع الاول ۱۳۸۹ھ کو فرمایا آج ہر قسم کا فساد برپا ہے۔ حضور علیہ الصلوٰۃ والسلام کی سنت کی پرواہ تک نہیں کرتے۔ یاد رکھو قبر سے باہر کسی نے نہیں آنا۔ انسان ہزار بار آہ وزاری کرے گا مجھے ایک لمحہ کیلئے خدایا دوبارہ واپس بھیج دیا جائے تو میں تیرے دین پر عمل کروں گا۔ تیرے رسول صلی اللہ علیہ وآلہ وسلم کی اطاعت کروں گا، سوائے نیک اعمال کے کچھ بھی نہ کروں گا لیکن اس وقت کی آہ وزاری، آرزو اور تمنائے سود ہوگی۔

اب وقت ہے اسے غنیمت سمجھو۔ شعائر اللہ اور شرائع اسلامیہ کا پاس و لحاظ رکھو۔ سابقہ گناہوں سے تائب ہو کر معافی مانگو، اپنی آنکھوں سے آنسو بہا کر قلبی قساوت اور نافرمانیوں کی سیاہی کو دھولو۔ حدیث پاک میں ہے

من تمسک بسنتی عند فساد امتی فله اجر مائتہ شہید

(جس نے میری سنت کو فساد امت کے وقت مضبوط پکڑا اس کیلئے سو شہید کا اجر ہے۔)

قبر اور بدھ مذہب کے عقائد و اعمال

فرمایا: بدھ مذہب کی کتابوں کا میں نے بہت مطالعہ کیا۔ معلوم ہوتا ہے کہ جس طرح یہودی و نصاریٰ نے اپنی کتابوں میں تحریف کر کے انبیاء علیہم السلام کے متعلق طرح طرح کے عقائد گھڑ لئے ہیں اور اپنی طرف سے احکام میں تبدیلیاں کر لیں اسی طرح بدھ بھی پیغمبر ہوا ہے کیونکہ ان کی کتابوں میں آتا ہے کہ جب آدمی کو قبر میں رکھتے ہیں تو بھوتے آتے ہیں۔ انسان کو سخت پیاس لگتی ہے اور خوف و ہراس طاری ہو جاتا ہے۔ لہذا وہ لوگ قبر میں میت کے پاس ایک ڈنڈا، کچھ پیسے اور پینے کیلئے پانی بھی ساتھ رکھ دیتے ہیں۔ اس سے معلوم ہوتا ہے کہ پیغمبر کی اصل تبلیغ و تعلیم تو یہ ہوگی کہ اعمال صالحہ، عبادات اور نیکیوں کا ادراہ ساتھ ہونا چاہئے لیکن ان لوگوں نے دنیاوی بات سمجھ کر سامان خورد و نوش پر اعتبار کر لیا۔ (حالانکہ عالم برزخ عالم دنیا سے جدا ہے) لفظ بدھ کا معنی ”عارف“ ہے اور اس کا اسم ساکھی منی گوتم بدھ مشہور ہے۔ یہ بستی کپل و سنو کا رہنے والا تھا اور کپل والے کو عربی زبان میں ذوالکفل کہا گیا ہے کیونکہ اہل عرب حرف پ کی بجائے حرف ف بولتے ہیں، شاید ذوالکفل سے یہی بدھ مراد ہو، واللہ اعلم بالصواب۔

۱۰۔ احرام الحرام ۱۳۸۹ھ بعد از نماز ظہر ختم خواجگان، دلائل الخیرات شریف، درود پاک ختم قرآن مجید و دیگر عبادات کا ثواب حضرت شیخ الاسلام و المسلمین رحمۃ اللہ علیہ کو ملک کیا گیا تو آپ نے خوش ہوتے ہوئے فرمایا کہ حق یہی ہے کہ شہداء کرام کی ارواح مطہرہ کو عبادات کا ثواب پہنچایا جائے۔ اگرچہ شہداء کرام ہماری عبادات کے ثواب کے محتاج نہیں لیکن ذریعہ محض ان کی ارواح مقدسہ کو اپنی طرف متوجہ کرنے کا سبب ہے۔ شہداء کرام کی ابدی زندگی کا شاید کلام مجید ہے۔ اس سے بڑھ کر ہمیں کسی ثبوت کی ضرورت نہیں اور پھر زندہ کی تعزیت یا ماتم کرنا شرعاً بالکل ناجائز ہے کیونکہ تعزیت مردہ کی ہوتی ہے زندہ کی نہیں ہوتی۔

قبروں پر پانی ڈالنا جائز ہے

بعد از اس راقم الحروف نے دریافت کیا کہ دسویں محرم الحرام کو قبروں پر پانی ڈالنے کا سبب کیا ہے۔ آپ نے جواب فرمایا اعمال کے ثبوت و دلائل تین اقسام پر مبنی ہیں۔ ۱۔ تو اتر یعنی بزرگان دین، اسلاف صالحین اور قرون اولین سے کسی فعل کا پے در پے پایا جانا اور ایسی حقیقت کو پہنچ جانا کہ اس پر شبہ کرنے کی گنجائش تک نہ ہو۔ اگرچہ تصنیفات میں نہ ہو۔

۲۔ سنت صالحین جس کے متعلق مآراہ المسلمون حسناً فهو عند اللہ حسن (الحديث) فرمایا اس قسم کے اعمال کے دلائل کی ضرورت ہی نہیں ہوتی۔ (جس کام مسلمان پسند کریں وہ اللہ تعالیٰ کو بھی پسند ہوتا ہے)۔

۳۔ جو حدیث پاک سے ثابت ہو اگرچہ بزرگان دین کا فعل ہی بوقت ضرورت یا بسبب عارضہ کے اپنایا جائے جس طرح حضرت اسماعیل علیہ السلام کی شدت تشنگی کی وجہ سے مائی صاحبہ کا صفا اور مردہ کے درمیان سعی کرنا اور شیطان کو سنگریزے مارنا (رمی) نیز حضرت ابراہیم علیہ السلام کا اپنے فرزند ارجمند اسماعیل علیہ السلام کو قربان کر دینا اور وقتی ماحول کو دیکھ کر حضور علیہ الصلوٰۃ والسلام نے صحابہ کرام کو فرمایا طواف میں کندھوں کو خوب ہلا کر تین اشواط طواف کرنا۔ یہ سب ان اوقات میں عوارضات کی وجہ سے عمل میں لائے گئے۔ لیکن اللہ تعالیٰ کو اپنے مقبول بندوں کے افعال اتنے پسند آئے کہ رحمۃ للعالمین خاتم النبیین صلی اللہ علیہ وآلہ وسلم کی شریعت مطہرہ میں تاقیام قیامت ان کو ضروری قرار دیا اور آپ صلی اللہ علیہ وآلہ وسلم کی امت اوقات معینہ میں عمل میں لاتی رہتی ہے اور لاتی رہے گی۔ اس کا انکار کفر ہے۔ جو قرآن کریم میں نصوص قطعیہ سے ثابت ہوں ان کا انکار کفر ہے۔ جس طرح شہداء کرام کی زندگی۔

اب ہمیں یہ دیکھنا ہے کہ قبور پر پانی ڈالنا شرعاً کیسا ہے؟ بزرگان عظام سے لگاتار ہم اس فعل حسد کو دیکھ رہے ہیں اور اللہ تعالیٰ کے محبوب اور مقرب لوگ اس فعل کو اپنا رہے ہیں تو اس کا انکار ناممکن ہے۔

شیخ کامل قبر میں دفن ہونے والے مرید کو نوازتا ہے

۲۸ محرم بروز بدھ ۱۳۸۹ھ گورستان داداباغ میں بر موقع وفات والدہ ماجدہ حضرت خواجہ کمال الدین صاحب حضور غریب نواز حضرت شیخ الاسلام والمسلمین رحمۃ اللہ علیہ سے حضرت بدر الدین صاحب رحمۃ اللہ علیہ نے استفسار فرمایا کیا قبر میں پیر کی شکل دکھائی دیتی ہے؟ آپ نے فرمایا ہاں۔ میں نے کتابوں میں دیکھا ہے۔ شیخ کامل کی توجہ اپنے مرید پر قبر میں ہوتی ہے۔

محبوب کبریٰ صلی اللہ علیہ وآلہ وسلم کی زیارت تو یقیناً ہوتی ہے اور قبر والے سے آپ صلی اللہ علیہ وآلہ وسلم کی زیارت تو یقیناً ہوتی ہے اور قبر والے سے آپ صلی اللہ علیہ وآلہ وسلم کی ذات پاک کے متعلق پوچھا جاتا ہے تو مسلمان کی زبان پر اللہ عزوجل جاری فرمادیتا ہے۔

هَذَا مُحَمَّدٌ رَسُوْلُ اللّٰهِ جَاءَ نَابِ الْبَيْنَاتِ

یہ اللہ تعالیٰ کے رسول محمد صلی اللہ علیہ وآلہ وسلم ہیں۔ ہمارے پاس ظاہر دلائل لائے اور کافر کہتا ہے ہائے ہائے مجھے معلوم نہیں ہے تو اسے سخت عذاب ہوتا ہے۔ اس کی آہ و بکا ثقلین (جن و انس) کے سوا ہر چیز منتی ہے۔

نواں باب: ارشادات علماء ہند

حضرت علامہ عبدالحکیم سیالکوٹی رحمۃ اللہ علیہ

لاہور کے قاضی مقرر تھے۔ جہانگیر کی عورت چونکہ مذہب اہل تشیع رکھتی تھی اس نے چاہا کہ مولانا موصوف کی جگہ کوئی شیعہ مجتہد مقرر کیا جائے چنانچہ ملاں میر باقر کو بادشاہ سے کہہ کر بلوایا۔ اتفاقاً جہانگیر لاہور میں آیا ہوا تھا اور ایک جنازہ شاہی خاندان کا لایا گیا۔ جب جنازہ کیلئے صفیں کھڑی ہو گئیں تو مولانا نے میر باقر کو مخاطب ہو کر فرمایا کہ تکبیرات کا خیال کرنا اور ہاتھوں سے اشارہ بھی فرمایا، آپ کو میر باقر کے عقیدے کا علم تھا۔ اس لئے تکبیرات کے اختلافات کی طرف اشارہ فرمایا۔ جب میر باقر نے جنازہ پڑھایا تو ہر تکبیر کے ساتھ رفع یدین کرتا رہا۔ جب جنازہ سے فارغ ہوا تو بادشاہ نے تعجب سے پوچھا یہ جنازہ کس طرح پڑھایا ہے؟ مولانا نے فرمایا آپ نے نہیں سنا کہ بڑے لوگوں کی موت ملاں کی عید ہوتی ہے اس سے ملاں میر باقر بہت گھبرایا۔ بعد میں کسی طالب علم نے میر باقر سے ”اتسرتن“ صیغہ پوچھا تو اسے جواب نہ دے سکے۔ بادشاہ نے پوچھا یہ کیا بات ہے۔ مولانا نے فرمایا کسی طالب علم نے صیغہ سے استفسار کیا ہے اور میر صاحب جواب نہیں دے سکے۔ شیعہ مجتہد کی بہت خفت عقلی ہوئی۔ بالآخر خود بخود چلا گیا۔ واپس جا کر اس نے صرف کے صیغوں میں ایک کتاب لکھ کر بھیج دی۔ مولانا نے حقارت سے واپس کر دی اور فرمایا وہ وقت چلا گیا ہے۔ بندہ نے پوچھا بادشاہ نے شیعہ عورت کے ساتھ نکاح کس طرح کیا تھا۔ فرمایا وہ تقیہ کر کے رہ رہی تھی۔ اپنا شیعہ ہونا ظاہر نہیں کرتی تھی۔

ذہانت

۱۲ ربیع الآخر ۱۳۸۸ ہجری بروز شمس بعد از نماز ظہر حضور شیخ الاسلام رحمۃ اللہ علیہ نے فرمایا صاحب مسلم مولانا محبت اللہ بہاری رحمۃ اللہ علیہ بڑے فاضل علامہ اور صاحب حافظہ تھے۔ انہوں نے اپنے مکان کا دروازہ پنجاب کی طرف سے بند کر دیا تھا اور کہتے تھے کہ پنجاب کی طرف سے غباوت کی ہوا آتی ہے۔ جب طلبہ تعلیم کے وقت حاضر ہوتے تو دروازہ سے باہر ہی بیٹھ جاتے تھے، انہیں اندر آنے کی اجازت نہیں ہوتی تھی بلکہ ممانعت کی ایک چٹھی دروازہ پر چسپاں تھی۔

جب طلباء حاضر ہوتے تو اندر بیٹھے بیٹھے پوچھتے کوئی کتاب لائے ہو اور کس مقام سے سبق پڑھنا ہے۔ جب طلباء کتاب و مقام بتا دیتے تو زبانی تقریر فرما دیا کرتے۔ کسی کو عبارت پڑھنے کی جرات نہیں ہوتی تھی۔ مولانا عبدالحکیم سیالکوٹی صاحب نے سنا کہ ایک فاضل بہار میں رہتے ہیں اور بہت ہی شہرت حاصل کر چکے ہیں چنانچہ آپ تشریف لے گئے، آپ طلباء میں جا کر بیٹھ گئے اور تقریر سنتے سنتے ایک شبہ کا اظہار فرمایا۔ مولانا محبت اللہ بہاری اگر کسی سے شبہ یا اعتراض سنتے تو ناقابل استماع سوال کے متعلق کہہ دیا کرتے تھے کہ کیا بکواس کیا ہے۔

لیکن مولانا سیالکوٹی صاحب کا اعتراض صحیح پایا تو فوراً فرمایا کہ کون ہے لیکن انہوں نے جواب دیا میں سوائے دوبارہ اعتراض کرنے کے اور کچھ نہ کہا۔ اسی شبہ کو دہراے ہوئے کہہ دیا کہ اس تقریر میں یہ شبہ پڑتا ہے، فرمایا اندر آ جاؤ، پوچھا کہاں سے آئے ہو، جواب دیا پنجاب سے، فرمایا کیا پنجاب میں بھی ایسے لوگ ہیں۔ جواباً کہا پنجاب میں ایسے ہی لوگ ہیں۔ فرمایا اگر اتنے اعلیٰ دماغ والے لوگ پنجاب میں رہتے ہیں تو پھر اپنے مکان کا دروازہ ہی اسی طرف سے کیوں نہ کرا لوں۔ چنانچہ دروازہ اسی طرف سے منتقل کر دیا۔

آپ نے فرمایا نور اللہ شوستری رافضی کو مولانا عبدالحکیم سیالکوٹی ہی نے قتل کروایا تھا۔ واقعہ یوں بیان فرمایا کہ نور جہاں بیگم جہانگیر مذہب شیعہ رکھتی تھی، جہانگیر سے اجازت

لے کر اپنے ہی مذہب کا قاضی القضاۃ (نور اللہ شوستری) رکھوایا لیکن جہانگیر کو اس کے شیعہ مذہب کا قطعی علم نہ تھا۔ نور جہاں نے ایران میں اپنے والد کو لکھا کہ شیعہ مجتہد بھیج دو۔ اس کے والد نے شوستری کو بھیج دیا۔ وہ دہلی میں قاضی القضاۃ مقرر ہوا۔ اس نے کتاب مجالس المؤمنین لکھی جس میں صحابہ کرام رضوان اللہ تعالیٰ علیہم اجمعین کی شان اقدس میں گستاخانہ بکواس درج کئے۔ وہی کتاب قلمی نسخہ کسی ذریعے مولانا سیالکوٹی کے ہاں پہنچی۔ اس وقت آپ لاہور میں قاضی مقرر تھے۔ جب انہوں نے وہ گستاخانہ بکواسات پڑھے تو ایک شاگرد کو دہلی بھیجا اور فرمایا کہ یہ نشانات والی عبارت جہانگیر کو دکھاؤ اور کہنا کہ مجھے عبدالحکیم سیالکوٹی نے بھیجا ہے۔ جب طالب علم دہلی پہنچا اور مولانا کا نام لیا تو فوراً دربار میں طلب کیا گیا۔ اس نے کتاب سے وہی نشان شدہ مقامات دکھا کر کہا کہ مولانا عبدالحکیم سیالکوٹی فرماتے ہیں کہ یہ تمہارے قاضی القضاۃ کے بکواسات ہیں۔ جہانگیر نے پڑھ کر غصہ میں آتے ہی فوراً شوستری کو طلب کیا، شوستری شاہانہ لباس کی صورت میں جس طرح پہلے حاضر ہوتا تھا بڑی دھوم دھام سے آیا۔ تو اسے حکم دیا سامنے کھڑا ہو جا، شوستری میاں پہلے تو شاہی کرسی کے ساتھ دائیں طرف دوسری کرسی پر بیٹھتا تھا۔ یہ حکم سن کر پریشان ہو گیا، ادھر نور جہاں جو پس پردہ جہانگیر کی پشت پر ہاتھ رکھے بیٹھی تھی وہ بھی کانپ گئی۔ دیکھیں اب کیا ہوتا ہے۔ اتنے میں وہ عبارت نکال کر جہانگیر نے شوستری سے پوچھا کہ کیا یہ عبارت تو نے لکھی ہے، جواب دیا ہاں! فرمایا تو مسلمان بن کر یہاں قاضی القضاۃ بنا رہا ہے۔

اس نے کہا تقیہ کئے رہا ہوں، فرمایا تو نے ہماری اتنی نمازیں حرام کر دیں اور مجھے ضائع کئے، چنانچہ ایک جوان نیل منگوا کر اس کے گلے والے زنجیر کو شوستری کے پاؤں کے ساتھ باندھ دیا اور لڑکے اس کے پیچھے لگا دیئے۔ تمام بازاروں میں گھسیٹے گھسیٹے اس کا کام تمام کر دیا۔ نور جہاں نے کہا میرا لحاظ بھی نہ کیا۔ فرمایا تجھے جان دی ہے ایمان نہیں دیا۔ (جان من جان دادہ ام ایمان نہ دادہ ام)۔

۴ شعبان المعظم ۱۳۸۸ھ آپ نے فرمایا جہانگیر کے زمانہ میں مولانا عبدالحکیم

یہ لکھنے کے علمی مدارس کا دور دورہ تھا۔ مولانا کے شاگردوں کی نیک نیتی اور حسن سیرت اعلیٰ پیمانے کی تھی۔ چنانچہ ایک دفعہ شاہی مستورات حضوری باغ میں تقریب کی تاریخ پر آئیں۔ حضور باغ شاہی قلعے کے سامنے تھا اور ہر سال ایک تاریخ مقررہ پر اس باغ میں رات کے وقت مستورات شاہی محلات سے آتیں اور سیر و تفریح کی صورت میں چند گھنٹوں بعد چلی جاتی تھیں۔ اسی باغ کے اندرونی جانب طلباء کے کمروں کی ایک لائن تھی۔ اس وقت تمام طلباء اور دیگر ہر قسم کے مردوں کو باہر جانے کا حکم ہو گیا اور سب چلے گئے اور معمول کے مطابق مستورات اندر آ گئیں اور سیر و تفریح کیلئے باغ میں مقررہ وقت گزارا۔ تو بادشاہ کی لڑکی جو نیک طینت اور صوفیانہ مزاج رکھتی تھی اس نے جب واپسی سے چند منٹ باقی تھے نماز کی نیت باندھ لی تاکہ کچھ نفل یہاں بھی پڑھ لوں۔ واپسی کی نوبت نماز پڑھتے ہوئے بج گئی لیکن اسے معلوم نہ ہوا اور اس کی دو خاص خادمہ بھی یہ سمجھیں کہ شاید چلی گئی ہے اس خیال سے وہ بھی جلدی جلدی دوسری مستورات کے ساتھ نکل گئیں۔ نوبت بجتے ہی تمام طلباء اپنے اپنے کمروں میں آ گئے اور گیٹ بند کر دیا گیا کیونکہ رات کو گیٹ بند رہتا تھا لیکن لڑکی نماز سے فارغ ہو کر جب گیٹ پر پہنچی تو اسے بند پایا۔ بہت گھبرائی چونکہ سردی کا موسم تھا اور شاہی مزاج تھا، حیرانگی کے عالم میں ٹھنھری ہوئی محفوظ جگہ کی تلاش میں پھرنے لگی۔ گیٹ کے قریب ایک کمرے میں ایک طالب علم مٹی کے دینے کی لو میں مطالعہ کر رہا تھا۔ طالب علم اسے سردی سے کانپتا ہوا دیکھ کر سمجھ گیا کہ شاہی محلات کی کوئی حسین و جمیل لڑکی باہر رہ گئی ہے اور اضطراب کے عالم میں ہے۔ کتابوں والی پھٹی اور چراغ وغیرہ اٹھا کر باہر برآمدہ میں آ گیا اور اشارہ سے لڑکی کو کہا کہ کمرہ تمہارے لئے خالی ہے اور درویشانہ بستر میں سردی سے امن حاصل کرو۔ لڑی سردی کی وجہ سے فوراً اندر چلی گئی۔ طالب علم چراغ پر مطالعہ کر رہا تھا کہ دل میں شیطانی دوسرہ پیدا ہوا کہ ایک حسین و جمیل لڑکی تنہائی میں تیرے پاس موجود ہے کم از کم اس سے کوئی نہ کوئی بات چیت تو کر لے لیکن دوسری طرف سے خوف خدا کے تحت یہ خیال آیا کہ اگر فعل شنیع کا ارتکاب ہو گیا۔ تو اس کی سزا جہنم ہے اور جہنم کی آگ کون برداشت

کرے گا۔ تو پھر دل میں سوچا کہ پہلے انگلی کو دینے پر رکھ کر اس پر آزمائش کر لی جائے۔ اگر انگلی نے برداشت کر لیا تو پھر مزید کام کروں گا۔ اس خیال سے اپنی انگلی دینے پر رکھی اور انگلی کو جلانے لگا۔ اندر سے لڑکی بھی یہ ماجرا دیکھ رہی تھی۔ جب تمام انگلی جل گئی اور درد برداشت سے باہر ہو گیا تو دل میں کہنے لگا کہ یہ عذاب برداشت نہیں ہوگا۔ لہذا اس بدکاری سے باز رہنا بہتر ہے۔ کچھ دیر آرام کیا تو پھر وہی دوسرہ دل میں پیدا ہوا۔ پھر دوسری انگلی دینے پر جلادی۔ پھر کچھ دیر کے بعد تیسری، چوتھی اور پانچویں انگلی جلادی ہے۔ یہ تمام ماجرا لڑکی بھی دیکھتی رہی۔ اتنے میں تلاش کرنے والے آدمی بھی پہنچ گئے اور انہوں نے طالب علم سے شہزادی کے متعلق پوچھا تو اس نے اندراشارہ کیا۔ انہوں نے لڑکی کو سر کے بالوں سے پکڑ کر دوٹپانچے لگا دیئے اور برا بھلا کہتے ہوئے نہایت بے دردی کے ساتھ گھر لے گئے۔ شاہی محلات میں کہرام مچ گیا کہ شہزادی طالب علم کے کمرے سے نکالی گئی ہے جس کی وجہ سے والدہ نے بھی اسے۔۔۔ ماتھے نہ لگایا۔ صبح جب دربار سجایا گیا تو سب سے پہلے یہ ماجرا جہانگیر کے سامنے پیش ہوا۔ جہانگیر نے لڑکی کو حکم دیا کہ تو اپنی سزا خود تجویز کرے۔ لڑکی نے جواب دیا بتاؤ مجھے کس جرم کی سزا دیتے ہو، پہلے جرم ثابت کرو پھر جو چاہو سزا دے دینا۔ بادشاہ نے کہا کہ ثبوت کی ضرورت ہی نہیں کیونکہ تجھے ایسی حالت میں لایا گیا ہے کہ ہر خاص و عام میں تیری بدکرداری کی شہرت ہو چکی ہے۔ شہزادی نے کہا میں اپنی پاکدامنی عفت اور عصمت میں دو ثبوت پیش کر سکتی ہوں۔

اول: میری دونوں خادماؤں سے پوچھئے کہ کیا وہ مجھے نماز کی حالت میں چھوڑ کر گئیں تھیں یا میں خود آنکھ بچا کر کہیں بھاگ گئی تھی۔ اگر انہوں نے مجھے اس حالت میں چھوڑا تو پھر میرا کیا قصور ہے۔

دوم: اس طالب علم کا شیطانی حملہ سے بچے کیلئے تمام انگلیوں کا جلادینا میری اور اس کی پاکدامنی کا بین ثبوت ہے۔ لڑکی کے اس ثبوت سے معلوم ہوتا ہے کہ عقلمند لڑکی بھی طالب علم کے انگلیاں جلانے والے معاملے کو سمجھ گئی تھی کہ وہ نفس پر قابو پانے کیلئے اپنے

آپ کو اس مشقت میں ڈالے ہوئے تھا تا کہ وہ فعل شیع سے بچ جائے۔

جب طالب علم کو شاہی دربار میں بلا کر انگلیاں جلانے کا حال پوچھا گیا تو طالب علم نے تمام واقعات سچ سچ بیان کر دیئے اور شہزادی کی پاکدامنی روز روشن کی طرح ثابت ہو گئی۔ ان کی ایمانداری پر آفرین کہتے ہوئے بادشاہ نے انہیں معاف کر دیا۔ (سبحان اللہ ایسے طلباء اور نیک لطیف لڑکیاں اس وقت بھی موجود تھیں)۔

حضرت علامہ نظام الدین (علیہ الرحمہ) مرتب درس نظامی

(۱۸ ربیع الآخر ۱۳۸ھ) مولانا نظام الدین صاحب درس نظام کے مرتب ہیں۔ مولانا عبد العلی صاحب (بحر العلوم) ان ہی کے صاحبزادہ تھے۔ مولانا نظام الدین صاحب حدیث پاک کا درس دیتے تو ایک مجذوب صاحب روزانہ آکر کھڑے ہو جاتے اور سنتے رہتے۔ اپنے عصا مبارک کو ٹھوڑی کے نیچے رکھ کر تکیہ کی صورت میں سامنے کو جھکے ہوئے قیام پذیر رہتے اور تمام درس سنتے۔ جب شائل ترمذی کی پہلی حدیث پاک شروع کرائی تو سرکارِ مدینہ صلی اللہ علیہ وآلہ وصحابہ وبارک وسلم کے نور ہونے اور آپ کے جسد اطہر کے نہایت لطیف ہونے کے دلائل میں پہلے پہلے یہ واقعہ بیان فرمایا کہ حضور علیہ الصلوٰۃ والسلام نے ایک مرتبہ اوپر کی چادر مبارک کے دونوں اطراف کو پکڑ کر مبارک کے پیچھے سے رکھ کر سامنے کو دونوں جانبوں سے کھینچا تو جسد اطہر سے چادر مبارک پار ہو کر آگے کو آگئی۔ جسم مبارک نور نہ ہوتا تو اس طرح سامنے کو چادر کا آنا محال تھا۔ معلوم ہوا جسد اطہر نورانیت اور لطافت میں بے مثل ہے۔ طلباء نے اعتراض کرتے ہوئے کہا کہ یہ عقل تسلیم نہیں کرتی کہ جسم مبارک چادر کو دوسری جانب آنے سے حائل نہ ہو۔ مولانا نے فرمایا یہ عقل و ادراک کی رسائی سے برتر ہے اور ماننا پڑتا ہے کہ حضور علیہ الصلوٰۃ والسلام نور ہیں۔ طلباء کے بار بار اعتراض سے وہ مجذوب صاحب جلال میں آگئے، کہنے لگے مولانا پڑھائیے یہ کوئی مشکل نہیں یہ تو سرکار کا نلام بھی کر لیتا ہے، چنانچہ اپنی چادر کے دونوں سروں کو پکڑ کر اپنی کمر کی پس

پشت رکھ کر سامنے کو کھینچا، چادر سامنے آگئی یہ دیکھ کر طلبہ حیران ہو گئے۔ مولانا نے جب درس ختم کیا تو اس مجذوب کے پیچھے پیچھے چل دیئے۔ وہ پہاڑی علاقہ سے آیا کرتا تھا۔ جب پہاڑ کی دوسری جانب پہنچا تو مولانا نے حاضر ہو کر ان سے بیعت کر لی اور ان کے پاس ہی رہنے لگے۔ تدریس کا سلسلہ ختم ہو گیا۔ طلباء بے چین ہوئے، ایک روز انہوں نے مشورہ کیا کہ مولانا کے مرشدنا خواندہ آدمی ہیں، ان سے چند اعتراض جا کر کریں۔ سمجھنے کیلئے کتاب سامنے رکھ دیں گے۔ جب وہ جواب نہ دے سکیں گے تو مولانا سے گزارش کریں گے کہ یہ آپ کے شیخ و مرشد ہیں۔ آپ براہ کرم واپس تشریف لائیں۔ تعلیم کا سلسلہ جاری فرمادیں امید ہے کام بن جائے گا۔

چنانچہ جب ”شرح اشارات طوسی“ کی کتاب لے کر وہ حاضر ہوئے تو مولانا نے انہیں دور سے آتے دیکھ کر سمجھ لیا کہ کسی شرارت کی بنا پر آرہے ہیں۔ آپ کا وہاں یہ شغل تھا کہ اپنے پیر صاحب کے ڈھیلے پکڑ کر اونچی چٹان پر بیٹھے ہوتے اور وہ ڈھیلے پر بندوں کو جوار کھانے سے اڑانے کی خاطر پھینکتے تھے۔ جب طلباء نے حاضر ہو کر مجذوب صاحب کے سامنے کتاب رکھ دی اور سمجھنے کی خاطر سوال پیش کئے تو انہوں نے تھوڑی دیر مراقبہ کر کے تمام سوال حل کر کے نہایت اچھے انداز میں سمجھا دیئے لیکن طلباء نے دوبارہ اعتراض کرنا شروع کر دیئے اور کہا یہ مطلب تو نہیں بنتا۔ انہوں نے پھر مراقبہ فرمایا اور جواب دیا کہ اس کے مصنف گو میں نے دنیا پر دیکھا نہ پایا۔ بہشت میں تلاش کیا نہ ملا بالآخر دوزخ کے نچلے طبقہ میں اسے پایا، وہاں اسے کان سے پکڑ کر پوچھا کہ بتا تو نے یہاں کیا لکھا ہے جو اس نے جواب دیا وہی میں نے تم کو بتا دیا ہے اور تم تسلیم نہیں کرتے خود مصنف کتاب کا یہ جواب ہے تمہاری مرضی مانو یا نہ مانو۔ مولانا صاحب نے شاگردوں کو خوب ڈانٹ کر فرمایا تم میرے پیر کو تنگ کرنے کیلئے آئے ہو، تمہیں شرم آنی چاہئے۔

آئین جواں مرداں حق گوئی و بے باکی

فرمایا: دہلی میں مولانا احمد صاحب ہوئے ہیں۔ بہت بڑے علم کے مالک اپنے زمانہ میں بے نظیر تھے۔ شاہ جہاں کا زمانہ تھا۔ شاہ جہاں نے ایک چغہ پہنا جو اوپر سے زریفت تھا۔ یعنی سنہری پھولوں وغیرہ سے خوشنما بنا ہوا تھا۔ علماء کرام میں اختلاف ہو گیا بعض تو کہتے تھے کہ ناجائز ہے اور بعض کہتے تھے کہ جائز ہے اور بعض کہتے تھے کہ اندرونی حصہ دوسرے کپڑے سے سلا ہوا ہے لہذا اس کا پہنا جائز ہے۔ شاہ جہاں نے حکم دیا کہ ملاجیون صاحب گوبادو، وہی مولانا احمد صاحب ملاجیون صاحب کے نام سے مشہور تھے۔ جب ملاجیون صاحب شاہی دربار میں پہنچے تو نہایت شان و شوکت سے گھوڑے پر سوار ہو کر گئے۔ الحاصل شاہ جہاں کے پاس بیٹھے تو لوگوں کو یقین ہو گیا کہ ملاجیون نے مسئلہ حق بتانا ہے جو بادشاہ کی مرضی کے خلاف ہے اور بادشاہ نے تلوار نکال رکھی ہے، اسے قتل کر دے گا۔ ان کے قتل سے آج سطح دنیا سے ایک علمی ہستی اٹھ جائے گی۔ جب بادشاہ نے ملاجیون صاحب کو مخاطب ہو کر فرمایا کہ یہ سنہری تیل بوتلوں والا چغہ پہننا جائز ہے یا نہیں؟ تو ملاجیون نے نہایت دلیری سے جواب دیا کہ تیرے باپ کو بھی حرام ہے کیونکہ محبوب خدا صلی اللہ علیہ وآلہ وسلم نے فرمایا کہ میری امت کے مردوں کو سونا پہننا ناجائز ہے اور تو جائز کہتا ہے۔ شاہ جہاں تخت سے اترا نزدیک کرہ تھا اس میں دو رکعت نماز شکرانہ ادا کر کے واپس آیا اور کہا کہ اللہ تعالیٰ کا شکر ہے کلمہ حق کہنے والا دنیا پر موجود ہے۔ میں نے تلوار اسی لئے نکال رکھی تھی کہ اگر ملاجیون نے میرے رعب و دبدبہ میں آکر جائز کہا تو اس تلوار سے سر قلم کر دوں گا۔ یہ سن کر ملاجیون صاحب نے اپنے پاس سے تلوار نکالی اور کہا میں بھی یہ تلوار اسی لئے لایا تھا کہ میرے جائز مسئلہ کو اگر بادشاہ نہیں مانے گا یا اعتراض کرے گا تو اس تلوار سے اس کا سر قلم کر دوں گا۔ شاہ جہاں نے کہا اللہ تعالیٰ کا شکر ہے کہ دونوں کے سر محفوظ رہ گئے۔

آئین جواں مرداں حق گوئی و بے باکی اللہ کے شیروں کو آتی نہیں رو بائی

شاہ است حسین بادشاہ است حسین دین است حسین دین پناہ است حسین
سرداد نداد دست در دست یزید حقا کہ بنائے لا الہ است حسین

حضرت علامہ مولانا فضل حق خیر آبادی رحمۃ اللہ علیہ

۱۴ رجب المرجب ۱۳۸۵ھ بروز سہ شنبہ بعد از نماز ظہر ختم خواجگان کے موقع پر آپ نے مولانا فضل حق خیر آبادی کے بحر علی کا واقعہ بیان فرمایا کہ مولانا نے بچپن ہی میں اپنے والد ماجد مولانا فضل امام صاحب علیہ الرحمۃ کے پاس تمام علمی فنون حاصل کر لئے تھے۔ آپ کے والد ماجد وقت کے امام اور علامہ تھے انہوں نے فنون کی کتابیں پڑھا کر مولانا صاحب کو شاہ عبدالعزیز صاحب محدث دہلوی رحمۃ اللہ علیہ کی خدمت میں دہلی شریف میں پیش کیا اور عرض کیا کہ اپنا لڑکا آپ کی خدمت میں لایا ہوں براہ کرم اسے درس حدیث پاک میں شامل فرمائیں۔ شاہ صاحب نے نہایت خوشی کے عالم میں اجازت بخشی چونکہ وقت کے امام اور فاضل کا بیٹا تھا اس لئے بڑی مسرت اور توجہ کا اظہار فرمایا۔ مولانا کے والد نے بتایا کہ اس لڑکے نے چند ایک قصائد بھی سرکارِ مدینہ صلی اللہ علیہ وآلہ وسلم کی شان اقدس میں لکھے ہیں تو شاہ صاحب نے قصیدہ سننے کی خواہش کا اظہار فرمایا، بچے کوئی قصیدہ سناؤ۔ مولانا نے نو عمری میں بنائے ہوئے قصائد میں سے ایک قصیدہ سنایا جو ادبیانہ و فاضلانہ انداز والا اور بلند پایہ تھا لیکن تمام قصیدہ سے صرف ایک لفظ کے متعلق شاہ صاحب نے فرمایا کہ فلاں لفظ اس میں غریب ہے۔ مولانا اگرچہ بحیثیت شاگرد حاضر ہوئے لیکن دلیرانہ انداز آدابانہ عرض کیا کہ جناب اس طرح کے غریب الفاظ اہل لسان شعراء کے کلام میں بھی آئے ہیں۔ لہذا اس میں سقم نہیں ہے۔ شاہ صاحب نے مثال دریافت فرمائی تو آپ نے مشہور مشہور شعراء کے ننانوے شعرا لیے سنائے جن میں غریب الفاظ مستعمل تھے۔ آپ کے والد ماجد نے آپ کے گھٹنے کو دبایا اور فرمایا کہ اس وقت تو بحیثیت شاگرد حاضر ہے، بزرگوں کا ادب لازم ہوتا ہے۔ والد صاحب کے فرمان و ارشاد پر خاموش ہو گئے ورنہ اور بھی پڑھنے

کو بالفصاحت تیار تھے بلکہ موجود طلباء و علماء کا کہنا ہے کہ مولانا کے اشعار سناتے وقت معلوم ہوتا تھا کہ ایک بحر بکراں اچھل کر اپنی فراوانی میں آگیا۔ اگر والد ماجد نہ روکتے تو خدا معلوم کتنے تک پڑھتے جاتے۔ بحر کیف اس وقت شاہ صاحب نے فرمایا مجھے سہو ہو گیا تھا۔ فرمایا شاہ صاحب کے زمانہ میں شہنشاہ دہلی کی بیگم مذہب شیعہ رکھتی تھی اور ہمیشہ بادشاہ کو کہتی کہ ایران کے مجتہد اعظم کے ساتھ شاہ عبدالعزیز صاحب کا مناظرہ کرائیں تاکہ حق مذہب کا امتیاز ہو جائے اگر ایرانی مجتہد غالب آگیا تو میرا مذہب آپ بھی اختیار فرمائیں اور شاہ صاحب کے غالب آنے پر میں اہل سنت مذہب اختیار کر لوں گی۔ ایک گھر میں دو مذہب کا ہونا نامناسب ہے، خاوند اور بیوی کا مذہب ایک ہی ہونا چاہئے۔ بادشاہ وقت پہلے تو نال مثل کرتا رہا بالآخر عورت نے اپنا مطالبہ منظور کرا لیا۔ شاہ صاحب سے بادشاہ نے کہا ایرانی مجتہد آگیا ہے آپ اس کے ساتھ مناظرہ کیلئے تیار ہو جائیں۔ ایران سے نہ صرف ایک بلکہ اہل تشیع کے بہت سے مجتہد پہنچ گئے۔ لیکن مقررہ تاریخ سے صرف ایک دن پہلے شاہ صاحب کے شاگردوں کو اس مناظرہ کا علم ہوا وہ بھی اس طرح کہ شاہ صاحب نے چہرہ اقدس پر غم کے آثار بنائے جن کو دیکھ کر آپ کے تلامذہ نے آپ کی پریشانی کا سبب دریافت کیا۔ تو فرمایا خیر ہے لیکن بار بار اصرار کرنے پر فرمایا کل ایرانی مجتہد کے ساتھ مناظرہ ہونا ہے اس شخص کی علمیت بھی نامعلوم اور ذات بھی غیر مشہور ہے۔ خدا معلوم وہ لوگ کس طرح کے اعتراض کریں گے کہیں مہمل یا معمولی سا اعتراض کریں تو ملال ہوگا اگر عالمانہ بحث میں آگئے تو حرج نہیں یقیناً مارے جائیں گے۔ لیکن مایوسی محض یہ ہے کہ اگر مثال کے طور پر کہیں کہ نوبھتی قاعدہ کا مصنف کون ہے؟ یا تو نوبھتیاں کیوں بنادیں؟ یا پہلی تختی تین بھتوں کی اور دوسری صرف ایک بھت والی کیوں ہے؟ اسی طرح کے بے معنی اعتراضات ہوں اور بر موقع جواب ذہن میں نہ آئے تو اہل سنت کی شکست ہوگی کیونکہ بے علم اور جاہل لوگ ایسے ہی سوالات کرتے ہیں جو بے بنیاد ہوں، پریشانی تو صرف اتنی ہے۔ یہ سن کر تلامذہ نے عرض کی اس کا حل اس طرح کرتے ہیں کہ مناظرہ پہلے پہل آپ کے شاگرد سے کرایا جائے اور اگر ضرورت پڑی تو پھر

آپ تو موجود ہی ہوں گے۔ چنانچہ یہی طے پایا اور تلامذہ نے بادشاہ کی خدمت میں درخواست لکھی کہ ایرانی مجتہد غیر معروف آدمی ہے ساتھ ہی اس کے علم کا کسی کو پتہ نہیں اور شاہ صاحب شہرہ آفاق ہستی ہیں دنیا بھر میں آپ کا چرچا ہے تو غیر معروف ہستی کے ساتھ اتنی بلند پایہ ہستی کا مناظرہ نامناسب ہے۔ لہذا بہتر یہ ہے کہ پہلے شاہ صاحب کے کسی طالب علم کے ساتھ مناظرہ ہو، اگر طالب علم کو اس نے اجواب کر دیا تو شاہ صاحب موجود ہوں گے وہ جواب دیں گے۔ بادشاہ کو یہ بات بہت پسند آئی اور درخواست منظور فرمائی۔ دوسرے روز جب اسٹیج بن گئے اور فریقین حاضر ہوئے اس وقت اسٹیج کی ہیئت اس طرح تھی کہ جنوبی طرف ایرانی تھے اور شمالی طرف بادشاہ کی کرسی ایرانیوں کے سامنے تھی۔ بادشاہ کے دائیں جانب وزراء، امراء لوگوں کا طبقہ تھا اور بائیں طرف شاہ صاحب اور دیگر علماء کرام جلوہ فرما تھے۔ درمیان میں قالینوں پر تلامذہ بیٹھے تھے نیز دیگر سامعین اور شائقین بھی ان کے ساتھ موجود تھے۔ بادشاہ نے ایرانیوں سے خطاب فرماتے ہوئے کہا کہ سنو ایرانیو! اس وقت ہر دو طرف سے فریقین اپنے اپنے عقائد کو سچا اور برحق ثابت کرنے کیلئے تیار ہیں لیکن تمہارے مجتہد صاحب کی شخصیت غیر معروف ہونے کی صورت میں ان کا مناظرہ پہلے کسی شاگرد کے ساتھ ہوگا۔ ازاں بعد اگر ضرورت پڑی تو شاہ صاحب تمہارے سامنے موجود ہیں۔ یہ سنتے ہی ایرانی مجتہد بھڑکا اور کھڑے ہو کر کہنے لگا پھر کون ہے جو شاہ صاحب کے سوا میرے ساتھ مناظرہ کرے گا۔ اتنے میں اچانک مولانا فضل حق خیر آبادی اسٹیج کے سامنے کھڑے ہو گئے اور فرمایا کہ ہم سب تیار ہیں مناظرہ کیلئے، جس کو چاہو اور ساتھ ہی ہاتھ کو تمام طلباء کی طرف سے گھوما کر اپنے سینے پر بحالت دلیرانہ رکھا جس سے معلوم ہوا کہ اپنے آپ کو مناظرہ کیلئے پیش کر دیا ہے۔ ایرانی مجتہد بولا افق المبین پڑھو ہوئے ہیں؟

مولانا صاحب نے بحالت غصہ فرمایا افق المبین، افق المبین تو خون کے چھیتھروں سے آلودہ ہے اور تمام کے تمام نادانی پر موقوف ہے۔ اتنا فرما کر اہل تشیع کی کتاب افق المبین کی ابتداء سے عبارت پڑھنا شروع کر دی۔ تھوڑی سی پڑھ کر اس کی تردید فرمائی

ہر قول کو اس طرح ٹھکراتے کہ اس میں صرفی غلطیوں کا اظہار پھر مفہوم پر جرح اس طرح کرتے کہ سامعین کے روٹنے کھڑے ہو گئے۔ ابتداء سے انتہا تک اس کی تمام عبارت تھوڑی تھوڑی پڑھ کر اس کی تردید کر دیتے۔ اس طرح اس کتاب کو بے معنی اور لغو ثابت کر دیا اور سینکڑوں اعتراضات اس پر ظاہر کئے کہ وہ کتاب بالکل لادینی اور بے علمی کی طرف منسوب فرمادی۔ ایک مولانا صاحب موجود تھے جو عبدالرشید صاحب کے نام سے مشہور تھے فرماتے تھے کہ حقیقتاً افق المبین اسی روز میں نے پڑھی اور اس کے پرچے اڑاتے بھی دیکھے اور وہ مجتہد فوراً شاہ صاحب کے قدموں پر آگرا، کہنے لگا جس ہستی کے شاگردوں کی یہ شان ہے تو استاد صاحب کتنی عظمت کے مالک ہوں گے۔ شاہ صاحب نے ایرانی کی پرواہ تک نہ کی اور اٹھ کر جناب مولانا فضل حق خیر آبادی کو سینے سے لگالیا۔ مولانا فرماتے ہیں کہ تمام علوم مجھے اس وقت حاصل ہوئے جب کہ شاہ صاحب نے مجھے سینے سے لگایا تھا۔ اس سے پہلے تو کچھ بھی علم نہ تھا۔ اللہ تعالیٰ ہمیں بھی ایسا علم، ذہن اور حافظہ عنایت فرما دے، آمین ثم آمین۔

حضور غریب نواز رضی اللہ عنہ نے فرمایا یہ واقعہ مولانا عظمت اللہ ۱ نے مولانا عبدالحق صاحب خیر آبادی سے سنا اور مجھے بیان فرمایا۔ اس طرح مولانا فضل حق صاحب اور میرے درمیان دو واسطے ہوئے۔ ایک تو ان کے صاحبزادہ صاحب عبدالحق اور دوسرے میرے استاد مولانا عظمت اللہ صاحب رحمۃ اللہ تعالیٰ۔

فرمایا کشمیر کے راجہ نے خواہش ظاہر کی کہ مولانا فضل حق خیر آبادی رحمۃ اللہ علیہ کو دعوت دوں اور علمی نکات آپ سے سنوں، چنانچہ بڑی دھوم دھام سے ہاتھیوں اور گھوڑوں کو سواریوں کیلئے بھیج دیا تاکہ دہلی سے مولانا کو لائیں، جب وہ لشکر بصورت وفد دہلی پہنچا اور آپ کے حاشیہ نشین طلباء سے حاضری کا مقصد ظاہر کیا تو طلباء نے فرمایا اس طرح مولانا کا وہاں تشریف لے جانا مشکل ہے تم واپس چلے جاؤ ہم آہستہ آہستہ زمین ہموار کریں گے۔ یعنی آپ ۱۔ مولانا عظمت اللہ صاحب سیال شریف کے موجودہ نمبردار صاحب میاں نعت اللہ کے والد مرحوم تھے۔

کی توجہ اس طرف مبذول کرائیں گے۔ جب آپ کا ارادہ ہو گیا تو موقع پر لا کر تمہیں آگاکریں گے۔ جب وہ واپس چلے گئے تو طلباء کرام نے وہ مقصد حاصل کرنے کا حیلہ اس طرح بنایا کہ کسی نے کہا مولانا کشمیر کا زعفران بہت عمدہ ہے دیکھنے کے قابل ہے، فرمایا واقعی زعفران کا پودا دیکھنا چاہئے، دوسرے دن کسی دوسرے طالب علم نے عرض کیا غریب نواز وہاں کے میوہ جات اعلیٰ قسم کے ہیں، تیسرے نے عرض کی وہاں کی آب و ہوا اور باغات خوشگوار ہیں، اسی طرح کی باتیں ہوتی رہیں حتیٰ کہ خود مولانا نے فرمایا کہ کشمیر کی سیر کرنا چاہئے۔

طلباء نے تیاری شروع کر دی۔ جب تیاری مکمل ہو گئی تو طلباء نے عرض کیا ایسے چلے جانا مناسب نہیں ہوگا وہاں کا راجہ اگر دعوت دے تو بہتر ہوگا۔ مولانا نے فرمایا وہ کیسے دعوت دے گا؟ طلباء نے خفیہ طور پر راجہ کے ہاں پیغام لکھ کر بھیجا کہ اب آؤ، پیغام پہنچتے ہی راجہ کے آدمی ہاتھیوں وغیرہ کی سواریوں کے ساتھ پہنچ گئے۔ طلباء کو فکر لاحق ہوئی کہ مولانا تو اعلیٰ دماغ کے مالک ہیں جب کسی سے نامعقول و ناپسندینسں تو فوراً بول دیتے ہیں۔ ”چوتیا بکواس بکتا ہے“ اگرچہ مخاطب کوئی بھی ہو۔ امیر و غریب کا لحاظ نہیں رکھتے (یا کہتے دیتے چوتیا کیا بک رہا ہے) لہذا اگر راجہ سے کوئی نامعقول بات ہوئی تو آپ نے یہی الفاظ فرمادیئے ہیں اور جس کا بہت برا اثر ہوگا۔ اس لئے مولانا سے عرض کی کہ مہاراجہ نہ معلوم کس طرح کا آدمی ہے اس کی طبیعت و مزاج سے واقفیت تو ہے نہیں، بے علم اور جاہل ہونے کی وجہ سے نامعقول بات کرے گا تو آپ کا مزاج برداشت نہ کر سکے گا کہیں اپنی جہالت پر بھڑک گیا تو نازیبا ہوگا۔ اسی لئے بہتر ہے کہ آپ تشریف نہ لے جائیں، پھر کسی وقت اپنے آپ ہی چلے جائیں گے۔ فرمایا ہم اس سے نامعقول سمجھ کر بات کریں گے تو پھر اس کی باتوں پر غصہ بھی نہ آئے گا۔ بہر حال بڑی دھوم دھام سے تشریف لے گئے۔ جب راجہ کے ہاں نشست ہوئی تو راجہ نے کہا مولانا کچھ منطق سنائیں۔ اس کا یہ کہنا ہی تھا کہ مولانا کو قے آگئی اور پھر غصہ میں آگ بگولا ہو گئے۔ اس نے پھر دوبارہ کہا مولانا کچھ منطق کی باتیں سنائیں۔ تو مولانا سے رہا نہ گیا فوراً فرمایا ”چوتیا کیا بکواس بکتا ہے“ منطق کوئی ڈگڈگی تھوڑی ہے کہ بجانا

شروع کر دوں۔ یہ کہہ کر اٹھ کھڑے ہوئے اور واپس آ گئے۔

حضور غریب نواز رضی اللہ عنہ نے فرمایا مولانا کی طبیعت غیر معقول اور لغو باتوں سے نہایت متنفر ہو جاتی تھی۔ حتیٰ کہ اگر ایسے مکان میں جاتے جہاں اس کے اندر سامان نامناسب حالات میں پڑا ہوتا یعنی اوپر والی اشیاء نیچے اور نیچے والی اوپر پڑی ہوئی دیکھتے تو فوراً غصہ ہو کر واپس ہو جاتے۔

آپ نے فرمایا مولانا عبدالحق صاحب کے بھانجے مولانا عبدالسلام تھے اور بہت بڑے بتحر عالم تھے ایک مرتبہ دیوان صاحب کی خدمت میں ایک اور بھی مولوی صاحب موجود تھے اور قدرتا وہاں میں بھی موجود تھا۔ مولانا عبدالسلام صاحب کی موجودگی میں دیوان صاحب نے مولوی صاحب سے ایک مسئلہ پوچھا انہوں نے بیان کیا تو مولانا عبدالسلام صاحب بالکل خاموش رہے۔ گویا توجہ بھی ادھر نہ فرمائی۔ پھر دیوان صاحب نے مجھے فرمایا اس کا مطلب بیان کرو۔ جب میں نے بیان کر لیا تو مولانا عبدالسلام صاحب بولے اس طرح نہیں تو نے غلط بیان کیا ہے۔ دیوان صاحب کے فرمان پر دوبارہ بالتفصیل بیان کیا تو مولانا نے اپنے ہاتھ کو سامنے نکال کر فرمایا میرا ہاتھ چومو، میرا ہاتھ چومو، ان الفاظ سے بھی اشارہ تھا کہ صحیح مطلب بیان نہیں ہوا۔

آپ فرماتے ہیں میں نے پوچھا یہ کون ہیں جو بیان رد کر کے کہہ رہے ہیں؟ میرا ہاتھ چومو! چنانچہ جب تیسری بار نہایت ہی تفصیل سے بیان کیا تو پھر بولے میں نے جو کہا ہے میرا ہاتھ چومو، میں نہیں کہہ رہا میرا ہاتھ چومو، پھر دیوان صاحب سے میں نے دریافت کیا کہ یہ کون صاحب ہیں۔ انہوں نے فرمایا تمہارے استاد زادے مولانا عبدالحق خیرآبادی کے بھانجے ہیں۔ یہ سن کر میں اٹھا اور ان کا ہاتھ چوم لیا اور معافی طلب کی کہ جرات کر بیٹھا ہوں۔ مولانا نے فرمایا کہ پہلے مولوی صاحب تو بالکل اصل مطلب نہ سمجھے اور نہ ہی بیان کر سکے، تم نے کچھ پتے کی بات کہی تھی۔ اس لئے متوجہ رہا۔

آپ نے فرمایا خیرآبادی بہت ہی متبحر علماء ہوئے ہیں اور اللہ تعالیٰ کا شکر ہے کہ

ہدایت پر تھے۔ اگر خدا نخواستہ کسی دوسرے عقیدہ پر ہوتے تو کیا کیا کرتے۔ مولانا عبدالسلام کی والدہ ماجدہ کو ان کے والد ماجد مولانا فضل حق خیرآبادی صاحب نے خود پڑھایا تھا۔ وہ پڑھاتے وقت طلباء سے پس پردہ استفسار فرماتی تھیں۔ بچوں کی کتاب پڑھنے کیلئے لائے ہو، اور کہاں سے پڑھتی ہے۔ طلباء کے کہنے پر اس مقام سے زبانی تقریر فرما دیا کرتی تھیں۔ طلباء سے عبارت بالکل نہیں سنتیں تھیں اور تمام اسباق زبانی پڑھایا کرتی تھیں۔ یہ مولانا فضل حق کی لڑکی مولانا عبدالحق کی ہمشیرہ اور مولانا عبدالسلام کی والدہ تھیں۔ رحمہم اللہ علیہم اجمعین۔

۵ رمضان المبارک کی رات بعد از نماز ترواح فرمایا کہ دیوبندیوں کی سرکوبی تو مولانا فضل حق خیرآبادی رحمۃ اللہ علیہ نے کر دی تھی بریلوی لوگوں کو تو سانپ سرکوفت مل گئے تھے۔ اس کے بعد آپ نے مولانا کا مناظرہ جو مولوی اسماعیل اور سید احمد اللہ شاہ کے ساتھ ہوا تھا کو بیان فرمایا جو حصہ اول عقائد کے بیان میں درج کر دیا گیا ہے۔ اس کے بعد آپ نے بیان فرمایا کہ مولانا فضل حق خیرآبادی علیہ الرحمۃ نے ایک بے مثال رسالہ (جس کا نام ”امتناع النظیر“ ہے) لکھا ہے جس میں دیوبندیوں کے عقائد ”امکان کذب باری تعالیٰ“ کا رد فرمایا ہے۔

آپ نے فرمایا مولانا فضل حق صاحب خیرآبادی علیہ الرحمۃ نے انگریز کے خلاف فتویٰ دیا تھا جب چیف جسٹس کے ہاں مقدمہ پیش ہوا تو لوگوں نے مولانا کی خاطر سوچا کہ گواہوں کو بٹھا لیا جائے اور اس بات پر گواہوں کو مستحکم بھی کر دیا گیا کہ مولانا کے خلاف بیان نہ دیں۔ اگرچہ مولانا نے حق کہا تھا مگر بڑے بڑے علماء کرام محض مولانا کی جان بچانے کی خاطر موقع پر بیان تبدیل کرنے کو تیار ہو گئے اور جب چیف جسٹس نے بیان لینے شروع کئے تو ایک مولوی صاحب نے بیان دیتے ہوئے اپنی لاعلمی کا اظہار کیا اور کہا مجھے معلوم نہیں۔ شاید یہ مولانا تو نہ تھے۔ جب اس نے دو تین دفعہ اس طرح کی خلاف واقعہ گفتگو کو دہرایا تو خود مولانا بول اٹھے کہ اس مولوی صاحب کو یا نہیں یا بھول رہے ہیں میں ہی تو تھا یعنی حق بات کا اقرار فرما کر اپنے کامل ایمان ہونے کا ثبوت دے دیا۔ جب انگریز نے آپ

کو جزیرہ انڈیمان (کالے پانی) بھیج دیا تو وہاں بھی آپ کو اسی چابک لگائے جاتے تھے انہوں نے اس حال میں بھی تعلیمی شغل کو نہ چھوڑا۔ چنانچہ کسی صاحب کو جو حج پر جا رہا تھا ایک قصیدہ لکھ کر دیا اور فرمایا یہ قصیدہ مدینہ منورہ میں روضہ انور کے سامنے کھڑے ہو کر پڑھنا۔ جب وہ قصیدہ فصیحانہ انداز میں پیش کیا گیا تو فصیح و بلیغ عرب لوگ عیش و عشرت کراٹھے اور کہاتین سوسال کے بعد یہ قصیدہ فصیحانہ انداز میں پیش کیا گیا ہے۔ آج سے تین سوسال پہلے تک اس قسم کا قصیدہ نہیں لایا گیا اس وقت عرب میں ترکوں کی حکومت تھی۔ اس لئے قصیدہ کی داد دی گئی۔

فرمایا حضرت مولانا فضل حق خیر آبادی رحمۃ اللہ علیہ بھی انگریز کی قید میں تھے بلکہ انہیں کالے پانی بھیج دیا گیا تھا، وہیں شہید ہوئے ان کا مزار بھی جزیرہ انڈیمان میں ہے۔ مولانا صاحب کو کہا گیا کہ قاموس کا ترجمہ لکھ دیجئے آپ کو رہا کر دیا جائے گا۔ فرمایا میں اس کتاب کو بے قدر نہیں کرنا چاہتا۔ آپ نے وہیں کالے پانی ہی میں بصورت قید ٹاٹ پر کونسلے کے ساتھ ایک کتاب لکھی جو نہایت ہی دردناک واقعات سے بھرپور ہے۔ اپنے تمام واقعات اس میں درج فرمائے۔ تمام بدن زخموں سے چھلنی ہوتا تھا۔ خون اور پیپ وغیرہ بدن سے بہتے رہتے اور اسی حالت میں کتاب تحریر فرماتے رہے۔ انہوں نے اسی کتاب میں لکھا کہ میں ایسی جگہ بھیجا گیا ہوں جہاں نہ کوئی آبادی ہے نہ گندم ہے۔ اصل عربی الفاظ یہ ہیں: لافیہا برو ولا برو ولا بر اور یہ بھی لکھا

قذفنی شط الخصم الکالح الی شط الخصم المالح.

مجھے ترش رو دشمن کے غصے نے شوریلے دریا (نمکین دریا) کی طرف پھینک دیا۔ اس کتاب کا نام رسالہ غدریہ ہے۔ یہ کتاب لکھ کر صاحب علم الصیغہ کو دی۔ جب وہ رہا ہوئے اور فرمایا میرے لڑکے عبدالحق صاحب کو دے دینا، مرحوم کو ملا تو وہ پڑھتے بھی تھے اور روتے بھی تھے کیونکہ نہایت ہی المناک حالت میں لکھی گئی تھی۔ اس وقت نماز بھی اشارہ سے ادا فرماتے تھے۔ نہایت نحیف و نازک حالت میں بھی تصنیف کو ترک نہ فرمایا۔ آپ مجسم علم

تھے۔ قرآن مجید کی تلاوت فرماتے ہوئے کلام الہی چہرے کے سامنے لئے ہوئے وصال فرمایا تو قرآن مجید چہرہ پر رہا۔ مولانا فرماتے کہ لوگوں کے زخموں پر مرہم کئے جاتے ہیں میرے زخموں سے پیپ و خون بہتا تھا کوڑے لگائے جاتے، مولانا عبدالحق کے علاوہ ان کی ایک بیٹی بھی عالمہ تھی۔ جو عبدالحق صاحب سے زیادہ قابل تھی۔ جب مولانا عبدالحق بیمار ہوتے تو طلباء سے کہہ دیتے کہ مائی صاحبہ سے سبق پڑھ لینا۔ مائی صاحبہ پس پردہ زبانی سبق پڑھاتی تھیں اور بعینہ اپنے والد ماجد مولانا فضل حق خیر آبادی رحمۃ اللہ علیہ جیسی تقریر فرماتیں۔

مائی صاحبہ کی قابلیت دیکھ کر مولانا بھی فرمایا کرتے کہ کاش تو عبدالحق ہوتی۔ پھر آپ نے مائی صاحبہ کے لڑکے مولانا عبدالسلام صاحب کے ساتھ دیوان صاحب کی موجودگی میں ملاقات کا واقعہ سنایا جو پہلے رقم کیا جا چکا ہے۔ آپ نے فرمایا حالانکہ مولانا عبدالسلام صاحب ظاہری طور پر ڈاڑھی منڈائے ہوئے تھے۔ اور مائی صاحبہ کو بھی لوگ عرض کرتے تھے کہ ان کو نماز پڑھنے کی تاکید فرمایا کریں۔ لیکن جب فوت ہوئے تو ان کا خادم دیوان صاحب کو لے گیا۔ ان کا مصلیٰ دکھایا جو نہایت ہی گھسا ہوا (پھٹا ہوا) تھا اور قرآن مجید دکھایا جو آنسوؤں سے لت پت تھا۔ پوشیدہ طور پر اندر ہی جماعت کراتے اور نماز پڑھا کرتے۔ عجیب مذاق تھا لوگ ان کی عبادت سے بے خبر بلکہ فرائض کی ادائیگی کا بھی پتا تک نہ تھا۔

۱۳ ربیع الآخر ۱۳۹۵ھ بوقت عشاء شب سہ شنبہ بنگلہ شریف میں حاضری نصیب ہوئی۔ حاجی محمد بخش صاحب سیال آف ٹھٹھہ محمد پناہ آپ کو ملے اور ان کو کرسی پر بیٹھنے کو کہا اور اس کے بعد حضرت مولانا فضل حق خیر آبادی رحمۃ اللہ علیہ کا یہ شعر پڑھا۔

اے فرقی در کعبہ رقی بارہا نا مسلمان نا مسلمانی ہنوز

جب بندہ نے کھڑے ہو کر مطلب دریافت کیا کہ فرقی مولانا صاحب خیر آبادی رحمۃ اللہ علیہ کا فارسی میں تخلص ہے اور اپنے آپ کو خطاب فرمایا۔ دراصل معنی یہ ہے کہ اگر کعبہ میں بار بار جانے سے حالت تبدیل نہ ہو بری عادات اسی طرح رہیں تو نا مسلمان نا مسلمانی، والا مضرہ صادق آتا ہے۔

علامہ ہند حضرت مولانا معین الدین اجمیری (رحمۃ اللہ علیہ)

۴ ربیع الاخر ۱۳۹۴ھ بعد از نماز ظہر حضور غریب نواز رحمۃ اللہ علیہ نے فقیر کو ”الفقر فخری“ کا مطلب سمجھایا کہ فقر دو قسم کا ہوتا ہے (۱) اختیاری (۲) اضطراری۔ جس کا ذکر سوالات میں کیا جائے گا۔

بعد میں فقر اختیاری میں علامہ اجمیری رحمۃ اللہ علیہ کے چند واقعات بیان فرمائے۔ چنانچہ:

۱۔ عید کے دن طلباء نے ان سے مطالبہ کیا کہ آج ہر شخص امیر غریب کے گھر عید منائی جا رہی ہے۔ طرح کے کھانوں خورد و نوش کے اہتمام ہو رہے ہیں، ہمیں بھی آپ کچھ کھلائیں، مولانا نے فرمایا میرے گھر تو وہی مسور کی دال ہے جو پہلے پکتی ہے وہی ہوگی جو میں کھاؤں گا، تم بھی کھالینا، طلباء نے کہا آپ کو جوشاہ دکن نے ملک العلماء ہونے کا سنہری تمغہ دیا تھا جو ڈبہ میں بند تھا آپ کے گھر میں موجود ہے، چنانچہ آپ نے وہ منگوا کر طلباء کو دیا اور بازار میں فروخت کرنے کو کہا۔ انہوں نے اپنے پیٹ کی خاطر مولانا کا قیمتی تمغہ بیچ کر طعام بنایا۔

۲۔ مولانا کو دنیا کی پرواہ تک نہ ہوتی۔ ایک مرتبہ گھر گئے، گھر والوں کو کہا یہ جو زیورات تم نے رکھے ہوئے ہیں ان کا کیا فائدہ، یہ طلباء کیلئے فروخت کر دو۔ چنانچہ ان کے گھر والے بھی بالکل سادہ لوح تھے اور مولانا کے فرمانبردار تھے۔ انہوں نے بھی زیورات کی پرواہ نہ کی۔ تمام کے تمام اٹھا کر دیدئے۔ مولانا صاحب نے ان کو فروخت کر کے طلباء کے کپڑے اور غذا وغیرہ خرید کر فی سبیل اللہ دے دیئے۔

۳۔ ایک دفعہ نظام الملک عثمانی علی خان بوقت درس حاضر ہوا، یہ خود بہت بڑا عالم تھا، بڑے غور سے مولانا کی تقریر سن رہا تھا، اٹھتے وقت ایک ہزار روپیہ مولانا کی ذات کیلئے اور دو ہزار مدرسہ کے واسطے طلباء کا مہانہ وظیفہ مقرر فرمایا۔ مولانا نے اپنا ہزار بھی طلباء کیلئے وقف کر دیا۔

مولانا جس زمانہ میں یہاں سیال شریف رہتے تھے مولانا کو جناب نظام الملک کا خط آیا کہ آپ ہمارے ہاں تدریس کیلئے تشریف لائیں۔ مولانا نے جواب لکھا کہ میں یہاں اپنے بچے کو پڑھا رہا ہوں، میرا ناممکن ہے، نظام الملک نے اس کا جواب میرے حضرت خواجہ غریب نواز کے پاس بھیجا۔ جس میں لکھا تھا کہ مجھے اپنے فرزند کیلئے مولانا کی اشد ضرورت ہے۔ آپ مہربانی فرمادیں اور مولانا کو ہمارے ہاں بھیج دیں۔ اس کا جواب قبلہ والد صاحب نے بھیجا کہ یہ مدرسہ بھی آپ کا ہے لہذا آپ اپنے فرزند کو یہاں بھیج دیں۔ بہر حال مولانا نے نظام الملک جیسے قابل بادشاہ کی پرواہ نہ کی اور میری تعلیم کیلئے سیال شریف میں مقیم رہے۔

قبلہ شیخ الاسلام غریب نواز رحمۃ اللہ علیہ نے فرمایا میرے استاد علامہ اجمیری بہت بڑے فاضل معقول اور علوم منقول کے بحر علم حکمت و فلسفہ اور فنون کے ماہر تھے۔ انہوں نے مجھے حکمت کی سند بھی عنایت کی تھی اور فرمایا اگر کوئی نسخہ آپ لکھیں گے تو اللہ رب العزت برکت دے گا۔ نیز فرمایا اقصرائی کتاب لاؤ جب یہ کتاب میں لے گیا تو پڑھائی اور سند عطا فرمائی۔ نہایت ہی سادگی کے دلدادہ تھے۔ بہت ہی کریم تھے۔

۷ ربیع الاول شریف بروز خمیس ۱۳۸۸ھ آپ نے فرمایا علامہ اجمیری علیہ الرحمۃ کی طبیعت بہت ہی حساس تھی۔ معمولی سی لغزش کسی میں پاتے تو فوراً غصہ میں آجاتے۔

ایک مرتبہ مطول یا کوئی اور مثنوی کتاب پڑھا رہے تھے کہ عبد اللہ جاٹ آگیا اور ان کے تکیہ پر کہنی رکھ بیٹھ گیا۔ مولانا نے اسے فرمایا آپ میری جگہ پر تشریف لائیں اور طلباء کو پڑھائیں۔ اس نے جہالت کی وجہ سے مولانا کا مقصد نہ سمجھ کر عرض کیا میں نہیں پڑھاتا۔ آپ ہی پڑھائیں۔ آپ نے دوبارہ فرمایا نہیں، نہیں آپ تشریف لائیں اور پڑھائیں وہ بے وقوف یہ سن کر آپ کی نشست پر بیٹھ گیا۔ مولانا نے کتاب اس کے سامنے کر دی اور خود ایک طرف ہو کر ہاتھ باندھ کر بیٹھ گئے۔ وہ کتاب بھی دیکھتا اور کہتا ”میں نہیں پڑھاتا آپ ہی پڑھائیے“ اور اس جاہل کے ان الفاظ سے معلوم ہوتا تھا کہ میں بھی پڑھا ہوا تو ہوں لیکن پڑھانا نہیں چاہتا۔ بالآخر حضرت علامہ اجمیری صاحب نہایت ہی غضبناک ہو کر اٹھے اور چل

دینے اور بہت کوشش کے بعد واپس تشریف لائے۔ ان کی طبیعت ہی ایسی تھی کہ نامعقول باتوں اور نامناسب کاموں سے فوراً غصہ میں آ جاتے تھے۔

فرمایا وہابی، دیوبندی لوگ مسلمانوں کو بہکانے کیلئے دیوبند سے سند لے کر آ جاتے ہیں اور امتِ مصطفیٰ صلی اللہ علیہ وآلہ وسلم میں بے دینی پھیلانے کیلئے مبلغ بن کر اپنا فرسودہ کلام و بیان شروع کر دیتے ہیں، چند دیوبندی مولویوں نے میرے پاس بھی سندیں لکھ بھیجیں جواب تک میرے ہاں موجود ہیں حالانکہ نہ میں نے کسی دیوبندی کے پاس جا کر پڑھانہ ہی دیوبند سے کوئی سند خود منگوائی۔ اگرچہ بریلوی سنی صحیح العقیدہ حضرات مجھ پر اعتراض کریں گے لیکن یقین جانیں نہ ہی دیوبندیوں کی سندوں سے مجھے فخر ہے نہ ان کا میں محتاج ہوں۔ وہ تو خود بخود ان لوگوں نے میرے پاس بھیج دی ہیں، بعض قابل فخر سندات دوسرے حضرات کی بھی موجود ہیں مثلاً ایک سند شیخ الحدیث حرین شریفین حضرت عمر ہمدانی رحمۃ اللہ علیہ نے عنایت فرمائی تھی۔ دوسری اندلس کے قاضی ابوبکر صاحب نے عطا فرمائی۔

تیسری اپنے استاد اجیری رحمۃ اللہ علیہ نے اپنے دست اقدس سے تحریر فرما کر اجیر شریف سے بھیج دی۔ اگرچہ میرے دل میں یہ بات بیٹھ چکی ہے کہ میں ابھی سند لینے کے قابل نہیں ہوں کہاں میری قابلیت اور کہا مولانا کی علیت۔ مولانا سے تو سند حاصل کرنے کیلئے بے حد علم کی ضرورت ہے لیکن مولانا جب یہاں سے واپس اجیر شریف لے گئے تو وہاں سے سند روانہ فرمادی۔ جو میرے پاس موجود ہے۔ میرے واسطے مایہ ناز اور قابل فخر مباحثات یہ سندیں ہیں۔ فرمایا مولانا صاحب بعض اوقات ہمیں عربی ترجمہ کیلئے عبارات یا چند جملے لکھوادیتے، ہم تین ساتھی ہوتے تھے۔ ایک مولانا منتخب الحق صاحب (جو کراچی یونیورسٹی میں صدر شعبہ ہیں) دوسرے مولانا عبدالغفور صاحب جو آجکل ریاست بنیو میں قاضی ہیں اور تیسرا میں۔ ایک مرتبہ ایک جملہ لکھ کر دیا تاکہ اس کی عربی بنالائوں، ہم علیحدہ ہو کر بیٹھے تو میں نے جلدی جلدی اس کی عربی بنائی اور فوراً مولانا کے سامنے حاضر ہوا۔ مولانا نے سمجھا ابھی تو عربی ترجمہ اس نے نہیں کیا فوراً فرمایا جاؤ جاؤ۔ اس کی عربی بنالائو تو میں نے

عرض کی یہ دیکھیں کچھ تو میں بنالایا ہوں۔ لکھا الحمیم من یدالحمیم ابرد من الثلج (دوست کے ہاتھ سے گرم پانی برف سے زیادہ ٹھنڈ ہوتا ہے) پہلے حیم کا معنی ہے گرم پانی اور دوسرے حیم کا معنی دوست، جب مشترک کو جملہ میں ہر دو معنی کیلئے استعمال کیا ہوا مولانا نے پڑھا تو میرے دوسرے ساتھیوں کو بلایا اور فرمایا منتخب الحق ادھر آؤ تم کیا عربی بناؤ گے۔ بنانے والے یوں بناتے ہیں، بہت تخمین فرمائی۔ بعد میں ایک بار میں نے دیکھا دیوان صاحب کے پاس بیٹھے اسی جملہ کا ذکر فرما رہے تھے اور وہاں بھی میری تخمین فرماتے رہے۔ فرمایا مجھے مولانا صاحب اپنا بچہ فرماتے تھے، آپ یہاں سے فارغ ہو کر واپس چلے گئے تھے۔ فرمایا ایک دفعہ مجھے مرزا یوں سے مناظرہ کرنا پڑا۔ موضع جوڑا میں مرزائی لوگ قادیوں کو بلالائے اور تاریخ مقرر کر دی۔ میں نے مولانا غلام مصطفیٰ صاحب کو چند علماء اہل سنت بلانے کیلئے بھیج دیا تاکہ علماء کرام موقع پر پہنچ کر تعاون فرمائیں۔

ابھی ایک دن مناظرہ سے رہتا تھا اور مولوی غلام مصطفیٰ صاحب بھی اس وقت تک نہ آئے تھے اور نہ ہی کوئی عالم دین پہنچا تھا مجھے سخت تفکر و پریشانی لاحق ہوئی، کیا دیکھتا ہوں کہ اچانک ایک موٹر کار آگئی میں سمجھا شاید مولوی غلام مصطفیٰ صاحب کسی عالم دین کو لے کر آ گئے ہیں لیکن جب دیکھا تو مولانا معین الدین اجیری رحمۃ اللہ علیہ ہیں۔ مجھے بہت خوشی ہوئی، دوڑ کر ملاقات کی۔ تو انہوں نے پوچھا خیر تو ہے؟ بتایا خیر ہے آپ کیسے تشریف لائے ہیں، فرمایا مجھے خیال آیا کہ اپنے بچے کو جا کر مل آؤں۔

جب مناظرہ کے متعلق خبر دی تو فرمایا مجھے لسی پلاؤ۔ ان سالوں سے نبٹ لیں گے۔ صبح کو فرمایا کتب خانہ کھولیں، چنانچہ کتب خانہ سے قادیانیوں کی ایک کتاب اٹھائی، وہیں کھڑے کھڑے اسے مطالعہ فرمالیا، اور تیاری کا حکم دے دیا۔ مجھے ایک سخت دشواری کا خیال آیا۔ وہ یہ کہ مولانا فرمایا کرتے ہیں گھوڑا تو ناگنہ پر جوتنے کیلئے جوتم سواری کرتے ہو۔ اس کیلئے کافی نہیں یعنی اس کی پشت پر نہ بیٹھا جائے۔ اب یہ سفر بغیر گھوڑوں کے طے ہونے والا نہ تھا۔ کوئی اور ذریعہ بھی اس راستہ پر نہ تھا۔ جس سے یہ دریا کا سفر طے ہوتا اور مولانا

نے گھوڑے پر سوار نہیں ہونا کیا کریں گے۔

جب اس امر کا اظہار مولانا سے کیا تو سوچنے کے بعد پوچھا کیا اور کوئی اچھا قابل سوار ہے؟ جواب دیا گیا جی ہاں! صاحبزادہ معظم الدین صاحب ہیں۔ تو فرمایا ایک صورت ہے کہ میں ان کے پیچھے سوار ہوں گا اور مجھے کمر سے شانوں تک ان کے ساتھ خوب باندھ دو، اگر وہ نہ گریں تو میں بھی نہ گروں گا۔ چنانچہ ایسا ہی کیا گیا۔ آخر کار مناظرہ کی جگہ پر پہنچے تو وہاں مولوی غلام مصطفیٰ صاحب دوسرے علماء کو بھی لے کر پہنچ گئے تھے۔ مخالفین نے خوب تیاری کر رکھی تھی۔ اسٹیج لئے ہوئے تھے۔ مولانا کو صدر منتخب کیا گیا۔ مناظرہ کیلئے ایک اور مولوی صاحب مقرر ہوئے۔ قادیانیوں کا مناظرہ کھڑا ہوا، اس نے مناظرہ کا موضوع بتایا کہ ”حیات عیسیٰ علیہ السلام“ پر بحث ہوگی۔ یہ اعلان سنتے ہی مولانا خود کھڑے ہو گئے اور مخالفین کو خطاب فرمایا کہ حضرت عیسیٰ علیہ السلام کی حیات کا مغالطہ دور کرنا مقصود ہے یا مرزا قادیانی کے جھوٹا ہونے کا ثبوت درکار ہے۔ اگر یہاں انبیاء علیہم السلام کی حیات کے منکر موجود ہیں تو بتائیے حضرت آدم علیہ السلام سے لے کر حضرت محمد صلی اللہ علیہ وآلہ وسلم تک تمام انبیاء علیہم السلام کی حیات ثابت کرتا ہوں۔

مخالفین سے پوچھیں کیا انہیں انبیاء علیہم السلام کی حیات پر شک و شبہ ہے۔ اگر ہے تو اس کا جلد ہی ازالہ کر دیا جائے گا۔ یا یہ اس لئے آئے ہیں کہ مرزا قادیانی کی نبوت کے جھوٹے ہونے کا اعلان سنیں۔ حضرت عیسیٰ علی نبینا وعلیہ الصلوٰۃ والسلام کی حیات کے ثبوت یا عدم ثبوت سے مرزا قادیانی کی صداقت کا کیا تعلق ہے۔ اگر حیات مسیح ثابت ہو جائے تو گرد اسپور کے ضلع میں نبی نہیں آ سکتا اور اگر نہ ثابت ہو تو ضلع گورداسپور میں قادیانی کا دعویٰ صحیح ہو سکتا ہے۔ آخر بتائیں تو سہی اس بحث سے مرزائی مذہب کا کیا تعلق ہے؟

کس کس ہستی کی حیات میں ثابت کروں۔ کیا عوام الناس کی برزخی زندگی یا مومنین اولیاء اللہ اور پھر انبیاء علیہم السلام کی؟ اس میں تو کوئی مسلمان شک و شبہ کر ہی نہیں سکتا۔ اس مضمون نے سامعین کو ایسا متاثر کیا کہ ہر ایک کو یقین ہو گیا کہ اب مخالفوں کو مقابلہ

کی تاب نہ ہو سکے گی۔ بالاخر قادیانیوں کو ایسی شکست فاش دی کہ ذلیل ہو کر وہاں سے چلے گئے۔ فرمایا ایک مرتبہ مولانا کے ساتھ میں ریل میں سوار تھا۔ دو ہندو اسی ڈبے میں بیٹھے آپس میں مناظرانہ گفتگو کر رہے تھے۔ ایک کا دعویٰ تھا کہ گوشت انسان کی غذا ہے، دوسرا کہتا تھا کہ یہ انسان کی غذا نہیں ہو سکتی۔ ہم ان کی باتوں کو سنتے رہے۔ جب انکار کنندہ نے کہا کہ گوشت اگر انسان کی خوراک ہوتا تو انسان کو گوشت کھانے کیلئے تکلفات کی ضرورت نہ پڑتی۔ حالانکہ اسے کاٹا ہے اور خوب پکا تا ہے۔ جب اچھی طرح پک جائے تو کھاتا ہے بلکہ مصالحہ وغیرہ بنا کر اسے لذیذ بناتا ہے حالانکہ دوسرے گوشت خور جانوروں کو اس اہتمام کی ضرورت نہیں پڑتی وہ کچا کھا جاتے ہیں۔ انہیں تکلیف نہیں پہنچاتا۔ اگر انسان اتنا اہتمام نہ کرے اور کچا ہی کھا جائے تو اس کی پیٹ میں درد ہوتا ہے۔ بدھنسی کا شکار ہو جاتا ہے اور طرح طرح کی بیماریوں کا اندیشہ ہوتا ہے۔ جب مولانا نے اس کی یہ باتیں استماع فرمائیں تو اسے مخاطب ہوئے اور فرمایا اگرچہ ہمارا تمہارا مذہبی معاملہ میں مناظرہ نہیں لیکن انسان ہونے کی حیثیت سے آپ ہم سے ایک عمدہ اور اہم غذا چھیننے کی کوشش کر رہے ہیں۔ لہذا اس کا جواب مجھ سے سنئے۔ جن تکلفات اور اہتمامات کی وجہ سے گوشت کو انسانی غذا سے نکال رہے ہو وہی اہتمام اور تکلفات انسان دوسری غذاؤں میں بھی اختیار کرتا ہے مثلاً روٹی انسان کی غذا ہے لیکن روٹی تیار ہونے تک کتنی محنتیں کرنی پڑتی ہیں، گندم کو اس کے سنوں سے نکال کر صاف کرنا، پیسنا، آنا گوندھنا، روٹی پکانا ازاں بعد اسے کھانا، اسی طرح سبزی ترکاری بھی انسان ویسے نہیں کھا سکتا۔ اسے بھی اچھی طرح صاف کر کے کھڑے کر کے ہانڈی میں پکا تا ہے سالن بنا کر روٹی کے ساتھ کھاتا ہے۔ اسی قدر انسان اپنی غذا میں اہتمام کرتا ہے اگر کسی غذا کو بغیر پکائے ہی کھا جائے تو اس کے پیٹ میں درد اور بدھنسی کا شکار ہونا لازم اور ضروری ہوگا۔

انسان تو اشرف المخلوقات ہے۔ جسے عقل والی نعمت سے اللہ تعالیٰ نے نوازا ہے۔ پرمیشر (اللہ تعالیٰ) کی یہ مرضی تو نہیں تھی کہ انسان کو دوسرے جانوروں جیسا ہی رکھے۔ آپ لوگ تو چاہتے ہیں کہ پرمیشر کی مرضی بھی ویسا ہی ہونا چاہئے تھی، بتائیے تمام غذاؤں میں آپ

اتنا اہتمام آخر کیوں کرتے ہیں۔ ویسا ہی کھالیا کریں، نہ مریج مصالح کا خرچ ہوگا نہ گھی اور ایندھن وغیرہ نہ زیادہ وقت لگے گا۔ نہ ہی تکلیف کرنا پڑے گی۔ ان تمام فالتو (چیزوں) سے بچ جاؤ گے۔ فہت الذی کفر (تو کا فر مہوت ہو گیا) فرمایا مولانا کے علم کا یہ عالم تھا کہ ہمیں یقین و وثوق کلی تھا کہ اگر تمام کتب فلسفہ و منطق و دیگر فنون کی کتابیں نایاب ہو جائیں تو مولانا از سر نو ان کو طبع کر سکتے تھے۔ انہیں بڑے بڑے مدارس سے دعوت نامے آئے لیکن صرف میری تعلیم کیلئے یہاں مقیم رہے۔ کئی بار رؤسائے اعظم کی طرف سے دعوت نامے آئے کہ یہاں آکر تعلیم دیں۔ ہزاروں خواہش مند آپ کے منتظر ہیں۔ تو مولانا نے جواب لکھا کہ یہاں میں اپنے بچے کو پڑھا رہا ہوں میں نہیں آسکتا۔ اس نے دوبارہ لکھا کہ صاحبزادہ صاحب کے قیام و طعام کا انتظام خادموں سمیت باقاعدہ یہاں کر دیں گے وہ بھی ساتھ ہی تشریف لائیں، لیکن مولانا نے فرمایا کہ وہ میرے خط کا مطلب نہیں سمجھے بہر حال آپ نے دوبارہ انکار تحریر کر دیا۔

آپ نے فرمایا یہاں سیال شریف میں مولانا خشک روٹی پر رہ کر پڑھاتے تھے اور نہایت ہی فقیرانہ انداز میں یہاں پر مقیم رہے اور اپنا سب کچھ طلباء کی خاطر خرچ کر دیتے تھے۔

حضرت مولانا محمد امین رحمۃ اللہ علیہ

حضور شیخ الاسلام رحمۃ اللہ علیہ کے صاحب کرامت استاد

۶ ربیع الاول شریف ۱۳۹۲ھ فرمایا (مولانا) محمد امین صاحب جو تصوف میں میرے استاد تھے بہت بڑے بزرگ صاحب کرامت تھے۔ میرے سامنے انہوں نے فرمایا کہ اللہ تعالیٰ نے جو تھیلی پر بال نہیں اگائے اس میں کئی حکمتیں ہیں جن میں سے ایک تو یہ ہے کہ عموماً انسان ہاتھ سے کھاتا ہے تاکہ نفرت نہ ہو، عورت آتا گوندھتی ہے یا اس طرح کے دوسرے کاروبار میں تھیلی کا صاف ہونا مناسب تھا۔ اگر وہ چاہے تو قادر ہے۔ اب بھی بال تھیلی پر اگا سکتا ہے۔ یہ بیان کرتے کرتے مولوی صاحب نے اپنی دائیں تھیلی کو بائیں پر

رگڑا، رگڑ کر دایاں ہاتھ دکھایا تو تھیلی پر بال ہی بال تھے۔ دوبارہ فرمایا وہ چاہے تو انہیں مٹا سکتا ہے اسی طرح تھیلی پر تھیلی رگڑی تو بالکل صاف تھی۔ اس طرح کی بہت سی کرامتیں ان میں موجود تھیں۔ فرمایا مولانا صاحب باتیں بھی کرتے رہتے اور اللہ ہو کا ذکر سانس سے جاری رہتا تھا۔

اصلاح عقائد اور عقائد باطلہ کا رد

عطاء اللہ شاہ بخاری سے مکالمہ

۲۷ جمادی الاخریٰ ۱۳۸۷ھ آپ نے فرمایا کہ ایک مرتبہ عطاء اللہ شاہ بخاری نے تو نہ شریف میں دوران تقریر کہا کہ جب پیروں کی خاطر مرید کھڑے ہوتے ہیں تو ان کے استقبالیہ قیام کی وجہ سے پیروں کے نفس موٹے ہوتے ہیں اور ساتھ ہی پیر لوگ مشرک ہو جاتے ہیں۔ آپ فرماتے ہیں کہ میں نے حضرت خواجہ گل محمد صاحب تونسوی رحمۃ اللہ علیہ سے اس کا جواب دینے کی اجازت لے کر کہا کہ اول تو یہ بتاؤ کہ قیام مرید کریں اور مشرک پیر ہو جائیں یہ تو نہایت آسان و عجیب طریقہ مشرک بنانے کا ہے۔ اس طریقہ سے تو تجھے بھی مشرک بنانا آسان ہو گیا کہ تمہاری آمد پر ہم چند آدمی کھڑے ہو جائیں گے تو بھی مشرک بن جائے گا۔

دوسرا یہ کہ کیا تو نے یہ حدیث پاک آج تک نہیں پڑھی جو ترمذی شریف میں موجود ہے کہ حضرت کعب رضی اللہ تعالیٰ عنہ حاضر خدمت ہوئے تو حضور علیہ الصلوٰۃ والسلام نے صحابہ کرام کو حکم دیا۔ قوموا الی سیدکم (اپنے سردار کیلئے کھڑے ہو جاؤ) اگر یہ شرک ہے تو سر کا دو عالم صلی اللہ علیہ وآلہ وسلم نے کیوں فرمایا۔

کہنے لگا تمہیں معلوم ہے ”قوموا“ کا صلا الی آیا ہے؟ میں نے کہا کس کے سامنے بات کر رہے ہو۔ جس کی تمام عمر نو پڑھنے میں گزری کیا تمہیں یہ معلوم نہیں کہ قوموا کا صلہ ہمیشہ الی ہی ہوا کرتا ہے اور کوئی بھی نہیں ہوتا۔

پھر کہنے لگا ایک پیر تھا چلہ میں رہتا تھا۔ نکلنے کا ایک دن مقرر کیا ہوا تھا۔ اس کے استقبال کیلئے مقررہ وقت پر بہت سے لوگ کھڑے ہوتے، جب نکلتا تو استقبال کرتے، اس کا نفس موٹا ہوتا۔ ایک مرتبہ کسی نے تمام کوروک دیا تو وہ موقع پر حاضر نہ ہوئے جب چلہ سے آیا لوگوں کو نہ پایا تو غم میں آکر مر گیا، دیکھئے، اس مرتبہ نفس کا کام نہ بنا تو مر ہی گیا۔

۱۔ میں نے کہا اول تو یہ روایت تمہاری من گھڑت ہے باسند بات نہیں بلکہ لغوی ہے، اگر باسند ہے تو کہاں سے نقل کی ہے یا پڑھی ہے؟ وہ بالکل خاموش کھڑا رہا، مبہوت ہو گیا۔

۲۔ بالفرض تسلیم بھی کر لیں تو اسے مرنا ہی تھا کیونکہ جب اس نے دیکھا کہ یکا یک تمام لوگ بے ادب و گستاخ بن گئے اور بے ادبی ان میں رچ بس گئی، کوئی ایک بھی تہذیب والا نہ رہا تو پھر مرنا نہ تو اور کیا کرتا، جسے اتنا غم لاحق ہوا کہ شیطان نے اہل اسلام پر اپنا منتر و جادو چلا کر تمام کو گمراہ کر لیا ہے تو وہ کیوں نہ مرتا۔ پھر اس طرح کی باتیں پیرخانہ پر آ کر کہتا ہے۔

پھر فرمایا ایک مرتبہ محمدی شریف میں عطاء اللہ شاہ بخاری تقریر کر رہا تھا۔ اس جلسہ کی صدارت مجھے دی گئی تھی۔ دوران تقریر کہنے لگا کہ اس وقت ایک بہت بڑی گدی کا سجادہ نشین ہے، بادا فرید الدین گنج شکر رضی اللہ تعالیٰ عنہ کے دربار عالیہ کے سجادہ نشین صاحب کا نام لیا کہ وہاں کے سجادہ نشین صاحب نے میرے روبرو جھوٹی گواہی دی ہے۔ میں نے آنکھوں سے دیکھا اور کانوں سے سنا۔ سراسر جھوٹی شہادت دی۔

میں نے پوچھا بتاؤ پاک پتن شریف کے موجودہ سجادہ نشین کون صاحب ہیں، آیا دیوان صاحب ہیں یا کوئی اور، تو جواب دیا دیوان صاحب۔ فرمایا ان کی گواہی کو کتنا عرصہ ہو چکا ہے؟ اور کہاں دی تھی؟ جواب دیا آج سے دس سال قبل پنڈی میں، میں ان کا نام پوچھا تو بتایا قطب الدین صاحب، میں نے کہا درست ہے لیکن اس وقت (قطب الدین) کی کل عمر پندرہ سال ہے اور دس سال گزر چکے، ان کو پندرہ سے نکالیں تو پانچ سال بنتے ہیں یعنی پانچ سال کی عمر میں بچہ نے گواہی دی اور آپ نے سنی؟ ان الفاظ پر میں نے اس کو

خوب شرم دلایا تو کہنے لگا توبہ کرتا ہوں آئندہ ایسا نہ کروں گا۔ وعدہ کرتا ہوں غلطی ہو گئی ہے۔ آئندہ اس طرح نہ کروں گا۔ میں نے کہا الغیبة اشد من الزنا غیبت کرنا زنا سے بدتر ہے۔ چنانچہ اس طرح وہ شرمندہ ہو کر چلا گیا۔

مناظرہ اور مباحثہ میں مقابل کو چند کلمات کے اندر اندر ہی لا جواب کر دینا قبلہ و کعبہ شیخ الاسلام رضی اللہ عنہ کا کام تھا، جہاں بھی مناظرہ فرمایا مقابل کو چند لمحات میں خاموش کر دکھایا۔ طویل طویل بحث کا موقع ہی اسے نہیں دیتے تھے۔

نجدی قاضی القضاۃ سے مکالمہ

فرمایا میں نے پہلی مرتبہ حاضری دی تو میرے ساتھ ان کا قاضی القضاۃ مناظرہ کیلئے لایا گیا۔ قبل از مناظرہ عبدالوہاب نامی مولوی صاحب نے مجھے کہا کہ آپ پر تو بھاری مصیبت آچکی ہے کیونکہ قاضی القضاۃ کے سامنے آپ جب لا جواب ہو گئے تو آپ کی گردن ماردی جائے گی۔ میں نے کہا اس سے زیادہ رحمت اور کیا چاہتا ہوں کہ مدینہ منورہ میں شہید ہو کر یہیں دفن ہوں۔ چنانچہ قاضی القضاۃ نے آتے ہی کہا تم ہو جو بعد از نماز قبلہ سے رخ پھیر کر روضہ انور کی طرف رخ کر کے بیٹھتے ہو اس سوال سے اس کا اعتراض یہ تھا کہ کعبہ شریف سے زیادہ تم روضہ رسول اللہ صلی اللہ علیہ وآلہ وسلم کا احترام کرتے ہو۔

میں نے اسے جواب دیا کہ ہم نماز تو بیت اللہ شریف کی طرف منہ کر کے پڑھتے ہیں، جب نماز سے فارغ ہو جائیں تو روضہ انور کی طرف متوجہ ہو کر درود پاک پڑھتے ہیں۔ کہنے لگا اتنے اہتمام کے ساتھ متوجہ ہونا ہو تو مسجد نبوی کی طرف ہونا چاہئے اس کے بجائے تم روضہ انور کی طرف متوجہ ہوتے ہو حالانکہ حدیث پاک ہے لا تشدوا الرحال الا الی ثلاثہ اس میں مسجد حرام، مسجد اقصیٰ اور مسجد نبوی ان تینوں مساجد کی طرف ہی سامان باندھ کر اہتمام سے جانے کی انسان کو اجازت ہے۔ ان کے سوا باقی تمام کی تعظیم کی نفی ثابت ہے۔ میں نے جواب دیا کہ یہ حدیث تو نے اس شخص کے سامنے پڑھی ہے جو تجھے دس سال

حدیث شریف کا درس دے سکتا ہے، یہ سنتے ہی نجدی غصہ سے آگ بگولا ہو گیا۔ آپ فرماتے ہیں مجھے خیال آیا اس کے غصہ کو اور زیادہ کروں تو اسے مخاطب ہو کر کہا انتم الحفاة العراة العالة دعا الشاة (تم ہی ہوجن کے متعلق نبی کریم صلی اللہ علیہ وآلہ وسلم نے پیشین گوئی فرمائی تھی کہ ننگے پاؤں، ننگے جسم والے، بھوکے لوگ، بکریوں کے چرواہے قیامت کے قریب بڑے بڑے مکانوں اور منصبوں پر فخر کریں گے)۔ یہ سن کر تو اس کے غصہ کی انتہاء نہ رہی، خوب لال پیلا ہوا لیکن اسے زیادہ ابھرنے کا موقع نہ دیا بلکہ اسے کہا کہ تم اپنے آپ کو حنبلی مذہب بتاتے ہو حالانکہ تمہیں حضرت امام احمد بن حنبل رحمۃ اللہ علیہ کی کتابوں سے واقفیت نہیں ہے۔

انتم تنتحلون الى مذهب الحنابلة ولا تعلمون كتبهم وما ذافی كتبهم
دیکھو مسند امام احمد بن حنبل میں اس حدیث کی وضاحت یوں کی گئی ہے۔

لا تشدوا الرحال الى المسجد من المساجد الا المساجد الثلاثة .

جس کا مطلب ہے کہ کسی ایک مسجد سے دوسری مسجد کی طرف جانے کا ارادہ ہو تو صرف ان تینوں مسجدوں میں سے کسی ایک کی طرف جاسکتے ہو اور جو مطلب تم نے سمجھا ہوا ہے اس سے تو پھر انسان کو عرفات میں جانا اور اس طرف سامان باندھنا بلکہ جہاد کیلئے جانا تجارت و دیگر اہم امور کیلئے بھی جانا ممنوع ہو جاتا ہے۔

یہ سنتے ہی اپنے ساتھیوں کو قاضی القضاۃ نے کہا کہ یہ آدمی بہت خطرناک ہے، اسے کچھ نہ کہو، جو کرتا پھرے نہ چھیڑو، چنانچہ ہم جتنے دن تک مدینہ منورہ میں رہے کھلے دل سے چوکھٹ پاک کا بوسہ دیتے و دیگر شعائر اللہ کی تعظیم بغیر کسی جھجک کے خوب دل کھول کر کرتے رہے، کسی کو منع کرنے کی مجال تک نہ رہی۔

وہابیوں کی تاریخ

۷ ربیع الاول شریف ۱۳۹۳ھ شب شنبہ نماز عشاء کیلئے آپ دیر سے تشریف لائے اور فرمایا کسی مائی کا ایک بچہ رو رہا تھا، اس لئے دودھ مہیا کرنے میں دیر ہوگئی۔ حکیم علی محمد صاحب کو السلام علیکم فرماتے ہوئے اپنے دونوں ہاتھ بصورت مصافحہ اس طرح بڑھانے کہ اپنے اور اس کے چہرہ کے بالمقابل ہتھیلیوں کی انگلیاں اوپر کر کے فرمایا وہابی لوگ اس طرح مصافحہ کرتے ہیں اور کہتے ہیں ہاتھوں کی انگلیوں کے سر بھی جھکے ہوئے ہوں تو غیر اللہ کی تعظیم اور شرک ہو جاتا ہے۔ فرمایا ان لوگوں کو شیطان نے عجیب پھندوں میں پھنسا دیا ہوا ہے۔ یہ لوگ نجد کی پیدوار ہیں اور دنیا میں پھیل چکے ہیں۔ ایک جماعت کا نام مختلف جماعتوں میں رونما ہے۔ ان کی ایک جماعت کا نام تبلیغی جماعت ہے، جنہوں نے اسلام کو صرف کلمہ شریف اور نماز میں محدود کر دیا ہے، یہ جاہل لوگ تبلیغ کیلئے گروہ درگروہ پھرتے ہیں عوام کو مخاطب ہو کر کہتے ہیں ہمارا کلمہ شریف سنو، ہماری نماز سنو، جب خود سنالیں تو پھر ان سے سنانے کو کہتے ہیں۔ گویا یہی دو رکن اسلام کے ان کے نزدیک ہیں۔ سرکارِ دو عالم صلی اللہ علیہ وآلہ وسلم کا ارشاد ہے ”آخر زمانہ میں ایک قوم ہوگی جو قرآن مجید پڑھیں گے لیکن ان کے حلقوم سے نیچے نہ اترے گا، تم لوگ اپنی نمازوں کو ان کی نمازوں کے مقابلے میں حقیر سمجھو گے۔ وہ اسلام سے اس طرح خارج ہو جائیں گے جس طرح تیرکان سے نکل جاتا ہے۔ اسلام کی کوئی علامت ان میں قائم نہ رہے گی۔ صحابہ کرام نے پوچھا ان کی علامت کیا ہوگی۔ تو فرمایا ان کی نشانی سرمنڈانا“

فرمایا جنگ حنین میں بڑی بڑی سلطنتوں نے متفقہ طور پر اسلام کا مقابلہ کیا تھا۔ یہاں تک رومیوں، ایرانیوں میں ترک مل کر گئے تھے۔ جو تعداد میں بے شمار تھے۔ اپنے سونے کے بت بھی ساتھ لے گئے تھے۔ اس موقع پر تیروں کی اس قدر بارش ہوئی کہ سورج بھی نظر نہ آتا تھا۔ تیروں کی گھٹا بادل کی طرح بن گئی۔ اس جنگ میں صحابہ کرام کی تعداد قلیل

تھی۔ جنگ کا نقشہ بدلنے کیلئے صحابہ کرام ذرا پیچھے ہٹے۔ حضرت عباس رضی اللہ تعالیٰ عنہ نے لٹکارا اور صحابہ کرام کو بلایا تو وہ حضور علیہ الصلوٰۃ والسلام کے ارد گرد اس طرح جمع ہو گئے جس طرح گائے اپنے بچہ پر دوڑ کر آ جاتی ہے۔ گھسان کی جنگ ہوئی، مسلمانوں کو فتح نصیب ہوئی۔ بے شمار مال غنیمت ہاتھ لگا۔ آپ مال غنیمت تقسیم فرما رہے تھے کہ ایک نجدی جو جنگ میں شریک بھی نہ ہوا تھا اور مال غنیمت کا مستحق نہ تھا حاضر ہوا اور کہا مجھے بھی عنایت فرماؤ۔ حضور رحمۃ اللعالمین صلی اللہ علیہ وآلہ وسلم جنہوں نے کبھی کسی سائل کو محروم نہیں فرمایا کرم کے طور پر ایک مٹھی مال کی بھر کر اسے عنایت فرمادی، وہ کم بخت کہنے لگا۔ ”اے محمد (صلی اللہ علیہ وآلہ وسلم) انصاف کرو“ یہ سن کر حضرت علی کرم اللہ وجہہ الکریم نے تلوار میان سے نکال کر اس کا سر قلم کرنے کیلئے حضور علیہ الصلوٰۃ والسلام سے اجازت چاہی، حضور علیہ الصلوٰۃ والسلام نے فرمایا اسے چھوڑ دو۔ اس کی اولاد سے شیطان کا سینک نکلے گا۔ یطلع منه قرن الشیطان چنانچہ ان لوگوں کو شیطان سے یہی نسبت ہے کہ یہ شیطان کے سینک ہیں۔ شیطان نے حضرت آدم علیہ السلام کی تعظیم کرنے سے انکار کیا اور یہ لوگ بھی اولیاء اللہ کی تعظیم کرنے کو شرک سے تعبیر کرتے ہیں۔ سرکار مدینہ صلی اللہ علیہ وآلہ وسلم سے پوری پوری دشمنی رکھتے ہیں۔ آج کل عرب میں ان لوگوں نے حکومت بنا رکھی ہے۔ نجدی لوگ باہر سے حاضر ہونے والے مسلمانوں کو صلوٰۃ و سلام سے روکتے اور حضور علیہ الصلوٰۃ والسلام کے آستانہ بوسی سے نہ صرف منع کرتے ہیں بلکہ مجرم بنا کر طرح طرح کی ایذاؤں میں ڈالتے ہیں۔

نواب غلام محمد ٹوانہ اور روافض

۵ جمادی الاخری بروز ہفتہ ۱۳۸۸ھ فرمایا میں نے دو شخصوں کو دیکھا ہے جو شیعہ لوگوں سے مکمل طور پر متنفر تھے اور ان سے پورا پورا پرہیز کرتے تھے۔ ایک نواب فتح خان جس کی سلامی سات توپوں سے دی جاتی تھی۔ اس وقت بادشاہ وقت کی سلامی اکیس توپوں سے دی جاتی تھی۔ بادشاہ کے بعد دوسرے مرتبہ پر اس شخص کا احترام ہوتا تھا۔ بہت جائیداد کا مالک تھا۔ تین لاکھ روپے تو اسے حکومت کی طرف سے میسر تھے جو اس کی اولاد اور اولاد الاولاد کیلئے وقف تھے۔ ایک باریال شریف میں آیا، اس کا کیمپ ساہیوال میں لگا ہوا تھا۔ بہت بڑا کیمپ ہوتا تھا۔ باقاعدہ طور پر گھوڑوں کا نظام علیحدہ، کھانے پکانے کا انتظام سائبان بہت زیادہ ساز و سامان اور آدمی ساتھ رکھتا۔ خود ڈاک بنگلہ میں ٹھہرا ہوا تھا۔ اس کی ایک نہایت عمدہ اور اعلیٰ گھوڑی تھی جس کی قیمت اس زمانہ میں سات سو روپے تھی۔ کسی نے اس گھوڑی کی گردن پر آکر ہاتھ پھیرا اور کہا بہت بہترین گھوڑی ہے۔ نواب صاحب نے اسے دیکھ کر سخت ناراض ہو کر کہا کہ یہ شیعہ ہوگا۔ لوگوں نے کہا جی ہاں شیعہ ہے۔ اسی وقت اپنی رائفل نکال کر لے آیا اور گھوڑی کے ماتھے پر گولی مار کر کہا اس پر صحابہ کرام علیہم الرضوان کے گستاخ کا ہاتھ لگ گیا ہے اس کی نسل بھی خراب ہو گئی ہے۔ لہذا اس لئے اسے ختم کر دیا ہے۔

دوسرا ملک غلام محمد خان ٹوانہ جو کہ ملک فتح محمد خان ٹوانہ کا باپ تھا ایک مرتبہ مسجد میں کوئی شیعہ نماز پڑھ گیا تو مسجد کی تمام صفیں جلوادیں اور فرش دو دو ہاتھ کھدوا کر نئی مٹی بھرائی، نیا فرش بنوایا، دیواریں خود دھلوائیں اور کہا بے دین گستاخ صحابہ کرام علیہم الرضوان یعنی شیعہ اس مسجد میں آئے اور مسجد صاف کس طرح رہے۔

آپ نے فرمایا: اس مذہب سے زیادہ گندہ غلیظ پلید مذہب میں نے نہیں دیکھا۔ تمام فرقوں کی کتابوں کا مطالعہ کیا یعنی یہود و نصاریٰ زرتشت ہندو، مرزائی وغیرہ تماموں سے

زیادہ غلیظ مذہب یہ ہے۔ اس کا بانی عبد اللہ ابن سبا ہے جس نے بظاہر اسلام قبول کر کے اپنا نام عبد اللہ رکھوایا اس کو حضرت علی رضی اللہ عنہ نے فی النار کیا۔ آپ نے فرمایا اسے آگ میں جلاد و تو اس نے کہا مجھے یقین ہے کہ آپ خدا ہیں کیونکہ آگ کا عذاب خدا تعالیٰ ہی دیوے گا۔ اس کے یہ الفاظ سن کر فرمایا کہ دو گڑھے کھود کر ایک میں اس کو بند کرو اور اس سے ایک سوارخ دوسرے گڑھے کی جانب کھودا جائے۔ دوسرے گڑھے میں آگ جلادی جائے، اس کا دھواں اس کی طرف آئے گا تو مر جائے گا چنانچہ ایسا ہی کیا گیا۔ اسی عبد اللہ ابن سبا نے شیعہ فرقہ کی بنیاد ڈالی۔ ان کی کتابوں میں بہت گندے مسائل ملتے ہیں۔ ان کے مجتہد اور مولوی لوگ عوام کو بتاتے نہیں ہیں۔ ان کی کتابوں میں ہے کہ ماں، بہن، بھانجیاں محرمات تو گھر میں حرام ہوتی ہیں سفر میں ضرورت پڑ جائے تو انہیں استعمال کر لینا جائز ہے۔ معاذ اللہ ثم معاذ اللہ ثم معاذ اللہ ان کتابوں میں متعہ کا بیان ایسا گندہ اور غلیظ نفسانی خواہشات کے ماتحت ہے جو اہل اسلام تو درکنار غیرت مند کافر بھی پسند نہیں کرتے۔ دیکھیں ان کی کتاب ”الاستبصار“ ص ۶ تا ۸۳ ج ۳ ابواب متعہ، نیز شیعہ کی کتاب ”فروع کافی“ ص ۲۵۲ ج ۲ کتاب النکاح میں ہے۔ (باب تفسیر نظر الذی یتزوج ذوات المحارم التی ذکر اللہ عزوجل فی کتابہ تحریمہا فی القرآن من الامہات والنبات الی اخر الایۃ کل ذالک حلال من جهة التزویج حرام من جهة مانہی اللہ عزوجل عنہ)۔

شیعہ کی مذکورہ عبارت اصل کتاب سے نقل کی گئی ہے۔ وہاں حرام جہت مائل پر آپ کا حاشیہ محررہ ہے۔ قولہ حرم الخ لا یتصور معنی الحرمة الا ان یکون انکاح بہا حراما فلما کان التزویج سبباً للحلۃ فصار حلالاً نعوذ باللہ من شرور الیہودیۃ وجہۃ الحرام لا تکنون الابدون التزویج فرمایا شیعہ کی کتابوں میں ہے کہ خدائیچے سے سخت ہے پیاز کے گنڈھے جیسا اور اوپر سے نرم پیاز کی بھوک جیسا ہے۔ معاذ اللہ (فروع کافی اور اصول کافی) ان لوگوں نے خدا تعالیٰ و تقدس شانہ کا جسم ثابت کر رکھا ہے۔ ہذا بہتان عظیم..... واللہ سبحانہ وتعالیٰ عما یصفون۔

نیز یہ لوگ وحی کے متعلق کہتے ہیں کہ جبرائیل علیہ السلام نے حضرت علی رضی اللہ عنہ کے پاس وحی لانا تھی۔ بھول کر محمد مصطفیٰ صلی اللہ علیہ وآلہ وسلم کے پاس لائے۔ (اصول کافی) اور ایک اشتہار شیعہ لوگوں کا شائع شدہ تھا جس میں یہ شعر بھی درج تھا۔

جبرائیل امین آمد پس از خالق بے چوں

در پیش محمد شد مقصود علی بود

علاوہ ازیں ان کی کتاب صافی شرح کافی میں ہے کہ جو موجودہ قرآن مجید ہے اس کا ایک حرف بھی صحیح نہیں۔ اصل قرآن مجید کو امام مہدی لے کر غار میں چلے گئے اور پھر افسوس ہے کہ یہ مکذوبات حضرت امام جعفر صادق رضی اللہ عنہ کی ذات مقدس پر تھوپتے ہیں۔ (معاذ اللہ)

فرمایا شیعہ کی کتابوں میں ہے کہ خدا بھی بھول جاتا ہے جس طرح یہودیوں نے تورات میں لکھا ہے کہ خدا مخلوق کو پیدا کر کے پچھتایا اور دگیر ہوا (معاذ اللہ)

فروع کافی جلد ۲ ص ۲۵۲ کتاب النکاح میں باب تفسیر مایحل من النکاح وما یحرم (باب اس بیان میں کہ جو عورتیں نکاح سے حلال ہیں اور جو حرام) اس کی مثال جن کا نکاح محرمات ہونے کے لحاظ سے حرام ہے وہ عورتیں جن کا بیان اللہ عزوجل نے اپنی کتاب میں محرمات ہونے کی وجہ سے قرار دیا ہے، مائیں بیٹیاں آخر آیت تک وہ تمام نکاح کر لینے کی حیثیت میں حلال ہیں اور اللہ تعالیٰ کے منع کرنے کی حیثیت میں حرام ہیں۔

(قولہ حرام من جهة مانہی اللہ) پر شیخ الاسلام رضی اللہ عنہ کا حاشیہ حرمت کا معنی تو اس کے سوا تصور میں آسکتا ہی نہیں کہ ان سے نکاح حرام ہو۔ پھر جب نکاح کو حلال ہونے کا سبب قرار دے دیا ہے تو وہ نکاح سے حلال ہو گئیں۔ نعوذ باللہ شرور الیہودیۃ اور حرمت کی جہت تو نکاح کے علاوہ ہی ہوتی ہے۔ اندازہ لگائیں کس قدر بے دینی ہے کہ یہود و نصاریٰ کی طرح محرمات کو بھی حلال قرار دے کر شیعہ لوگوں نے اپنے یہودی ہونے کا ثبوت دیا ہے۔

بروز چہار شنبہ ۱۶ جمادی الاخری ۱۳۸۸ھ صاحبزادہ عبدالحق صاحب رحمۃ اللہ

علیہ کا وصال ہوا، داداغ میں ان کی تدفین کیلئے تمام حضرات موجود تھے۔ حضور غریب نواز رحمۃ اللہ علیہ نے مندرجہ ذیل ملفوظات فرمائے۔ باطل مذاہب کا ذکر کرتے ہوئے شیعہ کے متعلق فرمایا کہ امام جعفر صادق رضی اللہ تعالیٰ عنہ کے پاس شیعہ لوگوں کے سات آدمی ایسے تھے جنہوں نے جھوٹ اور کذب بیانی میں بے شمار روایات امام صاحب کی طرف منسوب کیں۔ میں کہتا ہوں کہ اگر ان سات آدمیوں کی روایات کو شیعہ مذہب سے نکال دیا جائے تو اس مذہب کو صحیح تسلیم کر لوں گا۔ (گویا ان کو مسلمانوں سے جدا کرنے والے یہی سات آدمی تھے)۔

ان میں سے پہلا ابوبصیر ہے جو امام صاحب کے پاس آیا اور کوئی مسئلہ پوچھا۔ جس طرح آپ نے فرمایا اس نے اس کا خلاف کیا۔ ان کی کتاب رجال کشی میں خود ابوبصیر کہتا ہے میں امام جعفر صادق رضی اللہ تعالیٰ عنہ کے پاس آیا اور التحیات کا مسئلہ پوچھا۔ دوسرے دن آیا پھر پوچھا، آپ نے ویسے ہی بتایا۔ تیسرے دن آیا۔ پوچھا تو اسی طرح فرمایا مجھے غصہ آیا کہ اس طرح کیوں ہیں، روزانہ ایسے ہی بتاتے ہیں چنانچہ میں کھڑا ہو گیا آپ کی طرف پشت کر کے سامنے کچھ اوندھا ہو کر زور سے ریح نکالی جس کی آواز لوگوں نے بھی سنی اور پوچھا تو نے اس طرح کیوں کیا تو کہا مجھے خیال آیا کہ اس طرح سے امام صاحب کو کچھ شرم آئے گی (ایسا گستاخ آدمی اس مذہب کا معتبر راوی ہے)۔

دوسرا آدمی زرارہ ہے۔ یہ کہتا ہے میں امام جعفر صادق رضی اللہ تعالیٰ عنہ کی خدمت میں ملاقات کیلئے حاضر ہوا۔ دربان نے اندر جانے کی اجازت نہ دی۔ دوسرے دن حاضر ہوا تو نہ جانے دیا۔ تیسرے روز حاضر ہوا الغرض جب مجھے روکا گیا تو میں نے کہا امام صاحب کو کہہ دو اگر میرے پاس سونے کا تھال بھرا ہوا ہوتا اور جواہرات وغیرہ لاتا تو امام صاحب خود اٹھ کر آتے اور میرا ہاتھ پکڑ کر لے جاتے۔ مجھے مصیٰ پر بیٹھاتے لیکن میں کیا کروں۔ غریب آدمی ہوں، میرے پاس تو کچھ نہیں ہے۔ امام صاحب نے فرمایا جو لعنتی ہوں وہ ہمارے متعلق ایسے ہی بکواس کہتے ہیں۔ یہ بھی رجال کشی میں ہے کہ امام صاحب نے

فرمایا خدا کی لعنت ہو ابوبصیرہ پر ہم کچھ کہتے ہیں اور اس کے برعکس کچھ کہتا ہے۔ امام صاحب کے وہ فرامین جو آپ نے ان مفتری اور کذابوں کے متعلق فرمائے اگر مکمل طور پر لکھے جائیں تو ایک بڑی کتاب بنتی ہے۔

اسی طرح امام صاحب کا ایک شاگرد مسلمہ نامی ہوا ہے۔ ایک شخص جس کی کنیت ابوالجارود ہے۔ زرارہ کے متعلق تو ان کی کتاب کافی میں بھی یہ واقعہ لکھا گیا ہے۔ ان کا ایک اور ساتھی کذاب زید نامی ہوا ہے۔ بہر حال سات آدمی ایسے ہیں جنہوں نے اپنی طرف سے روایات گھڑ کر ائمہ اطہار کی مقدس ہستیوں کی طرف منسوب کر دیں۔ اس مذہب کا سب سے بڑا مسئلہ جو انہیں ہر جگہ کام آتا ہے تقیہ ہے۔ یہ کہتے ہیں کہ رسول خدا صلی اللہ تعالیٰ علیہ وآلہ وسلم نے بھی تقیہ کیا۔ حضرت علی نے بھی تقیہ کیا۔ ائمہ اطہار نے بھی تقیہ کیا (معاذ اللہ ثم معاذ اللہ) زرارہ ہی سے ایک روایت ہے کہتا ہے میں نے امام صاحب سے ایک مسئلہ پوچھا اور بیٹھ گیا۔ دوسرا شخص آیا اس نے بھی وہی مسئلہ پوچھا۔ امام صاحب نے جو مجھے جواب دیا تھا دوسرے آدمی کو اس کے برعکس فرمایا میں نے پوچھا کیا وجہ ہے، مجھے تو آپ نے اس کا جواب اس طرح دیا ہے اور اس کو اس کے خلاف؟ تو امام صاحب نے فرمایا تم پر خدا کی لعنت ہو، تم ایسے اعتراضات کیوں کرتے ہو، ہمیں تو اللہ تعالیٰ نے اجازت دی ہے کہ ایک ایک بات کے متعلق سات سات جھوٹ بولیں..... معاذ اللہ وغیرہ۔

حضور غریب نواز رحمۃ اللہ تعالیٰ علیہ نے فرمایا کہ حضرت صدیق اکبر و عمر فاروق، عثمان ذوالنورین رضی اللہ تعالیٰ عنہم کے متعلق شیعہ لوگوں نے حضرت زین العابدین رضی اللہ تعالیٰ عنہ سے دریافت کیا کہ ان اصحاب ثلاثہ کے متعلق کیا فرماتے ہو، انہوں نے فرمایا وہ ہمارے مذہب کے پیشوا ہیں، خلفاء برحق ہیں، یہ سن کر کہنے لگے تیرے والد تو ہمارے امام تھے، تم ہمارے امام نہیں ہو، امام صاحب نے سامعین سے استفار فرمایا یہ لوگ کیا کہہ رہے ہیں، جواب دیا گیا کہ ایسا کیا کہتے ہیں تو آپ نے فرمایا رفضونا لیوم (آج انہوں نے ہمیں چھوڑ دیا) ہم سے دور ہو گئے، اس وقت سے ان کا نام رافضی ہے۔

کتاب ناسخ التواریخ جلد ۱، احوال زین العابدین رضی اللہ عنہ ص ۵۹۱ سطر نمبر ۱۱ تا سطر نمبر ۷ اباجملہ چوں مردماں در حق عمرو ابوبکر رضی اللہ عنہا) آں کلمات را از زید بشنیدند گفتند همانا تو صاحب مائیتی مام از دست برفت و مقصود ایشان امام محمد باقر علیہ السلام بود آنگر از اطراف زید متفرق شدند، زید فرمود رخصونا الیوم یعنی مارا امروز گزاشتند و گزشتند و از ایں ہنگام ایں جماعت را ر فیضیہ گفتند، روافض گروہ را گویند کہ رہبر خود را نداند و ازوے باز گشتند و جماعت از شیعیان باشند و در مجمع البحرین کہ رافضو یعنی ترکوا زید ابن علی ابن الحسین علیہما السلام را کہ گاہے کہ ایشان را از طعن در حق صحابہ منع فرمود و چوں مقالہ اوبد انستند معلوم ساختند کہ از شیخین ترا نجست اور ابگزاشتند و بگزشتند و از ایں پس ایں لفظ در حق کے استعمال می شود کہ در ایں مذہب غلو کا یہ وطن در بار صاحبہ مراۃ نیز جائز بشمارد۔

مرزائی مناظر کا قبول اسلام

۲۲ جمادی الاول ۱۳۸۸ھ ایک مرتبہ ایک مرزائی مولوی کتابوں کا گٹھا اٹھائے ہوئے حاضر ہوا۔ آپ اس وقت نماز جمعہ کے بعد احتیاط الظہر ادا فرما رہے تھے۔ اس نے کہا میں چند مسائل میں تبادلہ خیالات کرنے کیلئے آیا ہوں آپ نے فرمایا مجھے نماز سے فارغ ہونے دیجئے۔ جب چار رکعت پڑھ کر آپ نے سلام پھیرا تو کہنے لگا آپ لوگ گفتگو سے کیوں جی چراتے ہیں۔ میں محض دین اسلام کی خدمت کیلئے آیا ہوں اور آپ میرے ساتھ کلام نہیں کرتے۔ آپ نے روضہ شریف کی طرف اشارہ کرتے ہوئے فرمایا اللہ والے کہ جنہوں نے اپنی تمام زندگی اس کی رضا پر گزاری اور عالم فانی سے اجھل ہوئے تو صدیوں سے انکی خاک بوسی ہو رہی ہے۔ وہ حق پر نہیں تھے؟ اور کوئی گوردا سپور سے آجائے تو وہ حق والا ہے؟ یہ فرمایا اور نماز میں مشغول ہو گئے۔ جب دو رکعت نماز پڑھ کر سلام پھیرا تو خطاب فرمایا کہ جو بھی بحث کرنا چاہے اب موقع ہے، کھلے دل سے تبادلہ خیال کر لے۔

اس فرمان سے اس کے آنسو جاری ہو گئے اور کہا بس اب میرا گھر پورا ہوا گیا ہے۔ سوچنے سے معلوم ہوا کہ واقعی جن مقبول لوگوں کی مدتوں سے خاک بوسی ہو رہی ہے وہ اللہ تعالیٰ کو پسند ہیں۔ اللہ تعالیٰ ان پر راضی ہوا تو ان کا چرچا ہوا ہے۔ یہ کہا اور بیعت ہو گیا۔ آپ فرماتے ہیں وہ شخص بعد میں مرزائیوں کے خلاف بہترین مناظر بنا کیونکہ مرزائی مذہب سے تو پہلے سے واقف تھا۔ ان کے گھر کا بھیدی تھا اس لئے وہ اس سے بھاگتے تھے۔

فرمایا اسی طرح ایک شیعہ مولوی بھی بحث مباحثہ کیلئے سیال شریف آیا، بحث کرتا رہا، دوسرے دن پھر تیسرے دن، حتیٰ کہ ایک ہفتہ یہاں رہا اور مسلمان ہو کر بیعت کر لی۔ وہ بھی شیعوں کے خلاف مناظر بنا۔

فرمایا مرزائی فرقہ کے دوزخی ہونے میں محبوب کبریا علیہ الصلوٰۃ والسلام کا ارشاد گرامی کنز العمال میں مرقوم ہے۔ یہ آپ صلی اللہ علیہ وآلہ وسلم کی ان لوگوں کے متعلق پیشین گوئی ہے اور علوم غیبیہ سے بھی ہے۔ (کنز العمال جلد ۲ ص ۲۶۳) کتاب الجہاد فی باب الرباط میں حضرت عنبہ رضی اللہ عنہ سے روایت ہے جو ابن عسا کے حضرت انس رضی اللہ عنہ سے رقم فرمائی۔ لا یزال الجہاد حلوا حضر اما مطرت السماء وانبت الارض وسینشاء نشومن قبل المشرق یقولون لاجہاد ولا رباط اولئک ہم وقود النار بل رباط یوم فی سبیل اللہ خیر من عتق الف رقبة ومن صدقة اهل الارض جمیعاً۔

یعنی جہاد ہمیشہ میٹھا اور سرسبز رہے گا۔ جب تک آسمان بارش برساتا رہے گا اور زمین سبزے لگتی رہے گی۔ عنقریب ایک فرقہ مشرق کی طرف سے نکلے گا جن کے لوگ کہیں گے کہ نہ جہاد ہے اور نہ ہی اللہ تعالیٰ کی راہ میں خیمہ لگانا ہے، وہ آگ کا ایندھن ہوں گے۔ یعنی (دوزخی ہوں گے) بلکہ اللہ تعالیٰ کی راہ میں ایک دن دشمن کے مقابل خیمہ لگانا ہزار غلام آزاد کرنے اور تمام اہل یان روئے زمین کے صدقہ دینے سے بہتر ہے۔ ۱۲

مرزا قادیانی کہتا ہے۔ (درشین)

چھوڑ دو دوستو جہاد کا خیال حرام ہے دین کیلئے لڑنا اور قتال

دسواں باب: دعا کی فضیلت اور اہمیت

دعا کی فضیلت شرائط اور آداب

۱۹ رجب المرجب ۱۳۸۹ھ بروز خمیس بعد از نماز عصر مسجد میں جناب شیخ الاسلام والمسلمین رحمۃ اللہ علیہ تشریف فرما تھے۔ فرمان باری تعالیٰ (ادعونی استجب لکم) پڑھ کر فرمایا: دل چاہتا ہے ایک رسالہ دعا کے بارے میں لکھوں کیونکہ دعا مانگنے کی بعض شرائط ایسی ہیں جو دعا مقبول ہونے کا سبب ہیں۔ مثلاً پہلی شرط یہ ہے کہ انسان حلال کھائے پیئے، حلال بولے، حلال دیکھے، حلال پہنے۔ یہ چیزیں نہ ہوں تو دعا منظور ہونا مشکل ہے۔ اسی طرح دعا کے اول و آخر درود پاک کا پڑھنا بھی ضروری ہے۔ یہ مثل انجن کے ہے جس طرح دوا انجن گاڑی کے آگے اور پیچھے چلانے کیلئے لگا دیئے جائیں۔ تو اسے کھینچ کر لے جاتے ہیں یا پرندہ کے دو پروں کی مثل ہے جن کے ذریعہ پرندہ اڑتا ہے۔ اسی طرح دعا مانگنے سے پہلے اور آخر میں درود پاک پڑھنا دعا کو مقام استجاب تک پہنچاتا ہے۔ نیز نہایت خشوع و خضوع اور عاجزی سے دعا مانگنا بھی شرط ہے۔ جس طرح انسان ڈوبتے وقت مانگتا ہے۔ اسی طرح نہایت توجہ سے دعا مانگتے ایسا نہ ہو کہ بے توجہی سے ہاتھ اٹھائے، زبان کسی طرف ہو، آنکھیں دوسری طرف اور ہاتھ کہیں ہوں۔ دل و دماغ میں کوئی اور خیالات ہوں بلکہ کجگیتی سے دعا مانگتے۔ جس طرح نقصان سے بچنے یا ہلاکت سے محفوظ رہنے پر دعا مانگی جاتی ہے۔ ارشادی باری تعالیٰ ہے (أَدْعُوا رَبَّكُمْ تَضَرُّعًا وَخُفْيَةً) نہایت الحاح اور عاجزی و زاری سے دعا مانگیں۔

فرمایا: دعا مقبول ہونے کا یا نا مقبول ہونے کا انسان کو تو علم نہیں ہوتا لیکن بعض اوقات انسان پر ایسی حالت طاری ہو جاتی ہے جس سے سمجھ جاتا ہے۔ بعض چیزیں اپنے لئے بہتر سمجھ کر مانگتا ہے جو دراصل اس کیلئے مضر ہوتی ہیں۔ ایسی دعا اللہ تعالیٰ قبول نہیں فرماتا اور

اس کے عوض اس کا درجہ آخرت میں بڑھا دیتا ہے۔ جیسا کہ فرمان باری تعالیٰ ہے عَسَىٰ أَنْ تَجِبُوا شَيْئًا وَهُوَ شَرٌّ لَّكُمْ (عنقریب ہے کہ تم کسی شے کو پسند کرو اور وہ تمہارے لئے بری ہو) جس طرح سے سانپ کے رنگ و روپ کو دیکھ کر نادان بچہ اس کی طرف پکڑنے کیلئے لپکتا ہے لیکن اسے والدین یا سمجھدار آدمی روک لیتا ہے۔ یا ماں اپنے بچے کے مزاج کو سدھارنے کیلئے شیرینی اور میٹھی چیزوں سے پرہیز کراتی ہے۔ اسی طرح بعض دعائیں انسان اپنے لئے ناپسند سمجھتا ہے یا بعض اوقات تکالیف وغیرہ پہنچنے سے جی چراتا ہے۔ دشمن دین و ایمان کے مقابلے سے گھبراتا ہے لیکن اس کیلئے مفید ہوتا ہے جیسا کہ فرمان الہی ہے۔ عَسَىٰ أَنْ تَكْرَهُوا شَيْئًا وَهُوَ خَيْرٌ لَّكُمْ (عنقریب ہے تم کسی چیز کو ناپسند سمجھو حالانکہ وہ تمہارے واسطے بہتر ہوتی ہے)۔

ماں اپنے بچے کو یا طبیب مریض کو خلاف خواہش کڑی چیز دیوے جسے بچہ یا مریض ناپسند سمجھے تو وہ اس کیلئے مضر نہیں بلکہ مفید ہی ہوتی ہے۔

اس قسم کی دعائیں بارگاہ رب العزت میں قبول نہ ہوں تو انسان کو کبیدہ خاطر نہیں ہونا چاہئے۔ وہ عظیم و حکیم ہے۔ ہر حال میں انسان کی بہتری ہی اسے منظور ہے بلکہ ایسی دعائیں نہ مانگنا بہتر ہے۔ جس طرح شاہ محمد غوث صاحب شاہ جیونہ والے سیال شریف آئے اور بارگاہ صمدیت میں پیر سیال سے دعا کروائی کیونکہ اولاد نرینہ سے پہلے محروم تھے۔ ان کیلئے دعا مانگی گئی۔ منظور بھی ہوئی۔ اگر یہ دعا نہ منگواتے تو ان کیلئے بہتر تھا کیونکہ اولاد ہوئی تو مذہب مہذب اہل السنۃ والجماعت چھوڑ کر شیعہ مذہب اختیار کیا اور شاہ جیونہ رحمۃ اللہ علیہ کے دربار پر اس اولاد نے کنجریوں کا ناچ کرایا۔ صحابہ کرام رضی اللہ تعالیٰ عنہم اجمعین کی شان اقدس میں ناشائستہ اور گستاخانہ کلمات کہلائے۔ حالانکہ صحابہ کرام علیہم الرضوان کی مقدس و مطہر ہتھیلیاں شعائر اللہ سے ہیں اور شعائر اللہ کی تعظیم نہ کرنا بے دینی اور بے ادبی اور بد مذہبی ہے۔ حق راستہ کو چھوڑ کر اس اولاد نے راہ باطل اختیار کی تو وہ اولاد بفرمان الہی ہوش و حواس لکھ ہوئی۔

فرمایا صحابہ کرام رضی اللہ تعالیٰ عنہم کے اسماء مبارکہ میں بھی برکت ہوتی ہے تو ان کی

مقدس ہستیوں کا باعث برکات ہونا اظہر من الشمس ہے۔ مثلاً ان سے روایت بیان کرنے میں اصل نام میں غلطی کرنے سے بچنا باعث برکت ہے۔

ازاں بعد شیخ الاسلام نے فرمایا بعض دعا انسان صرف اپنے لئے مانگتا ہے۔ حالانکہ دوسرے مسلمانوں کی معیت میں مانگنا اور مومنین صالحین کیلئے بھی دعا مانگنا قبولیت کا سبب بن جاتا ہے۔ اگر اللہ تعالیٰ ہمارے گناہوں کی طرف خیال فرمائے تو بخشش مشکل ہے۔ البتہ اپنی وسیع رحمت سے بخشش فرما سکتا ہے۔

حدیث پاک میں آتا ہے ایک شخص نے ننانوے آدمی قتل کئے۔ ایک مولوی صاحب سے اپنی بخشش کیلئے پوچھا تو اس نے کہا تیری بخشش ناممکن ہے، اسے قتل کر دیا۔ اس طرح پورے قتل کرنے کے بعد سچے دل سے تائب ہو کر ایک ولی کی حاضری کیلئے دوڑا۔ قدرت خداوندی سے راستہ ہی میں فوت ہو گیا۔ رحمت اور عذاب ہر دو طرف کے فرشتے پہنچ گئے۔ عذاب والوں نے تعجب سے پوچھا کہ یہ ۱۰۰ سو بے گناہ آدمیوں کا قاتل ہے تمہارے آنے کی کیا ضرورت؟ انہوں نے جواب دیا ہم اس کی توبہ دیکھ کر آ گئے ہیں۔ صدق دل سے توبہ کر کے ولی اللہ کی حاضری کیلئے آ رہا تھا جو بخشش کا سبب ہے۔ ہر دو قسم کے فرشتوں میں اس کی روح لے جانے کا جھگڑا ہوا تو ذات باری تعالیٰ کا ارشاد ہوا کہ ہر دو طرف کا سفر ماپ لو۔ اگر سفر زیادہ طے کر چکا ہے تو بخشش کا مستحق ہے، بخشش والے فرشتے لے جاویں ورنہ دوسرے۔ جب پیمانق کی گئی تو باوجودیکہ اس نے تھوڑا سفر کیا تھا لیکن اللہ تعالیٰ نے دوسری طرف والی زمین کو حکم دیا سکر جا۔ چنانچہ وہ سکر گئی اور بخشش والے فرشتے اس کی روح کو لے گئے۔ معلوم ہوا اولیاء اللہ کی حاضری مغفرت کا باعث ہے۔ حاضری دینے والا کتنا ہی گناہ گار ہو سچے دل سے تائب ہو کر آوے تو اللہ تعالیٰ ان ہستیوں کے طفیل کرم فرماتا ہے۔ ازاں بعد مندرجہ ذیل شعر پڑھے۔

اے آنکہ ترا عفو عظمیٰ زبید وے آں کہ مرا جرم و خطاے زبید
ما بچ نہ گوئیم کہ بابا آں کن بابا آن کن کہ تراے زبید

بارگاہ رسالت و اولیاء کرام و شہدائے عظام سے استمداد

ایں مناجات تصنیف سلطان الاولیاء امام الاتقیاء شاہ علی ابن ابی طالب اسد اللہ الغالب کرم اللہ تعالیٰ وجہ است وقت شام سر برہنہ کردہ درو مال درگواندختہ یازدہ بار درود شریف اول آخر خواندہ یازدہ بار بخواند و حاجت خواہد حاجت روا شود بحرب است مقولہ قطب الاولیاء حضرت العلی شہباز رحمۃ اللہ علیہ۔

یا حبیب الا لہ خذ بیدی مالعجزی سواک مستند
کن رحیما لزلتی واشفع یا شفیع الوری الی الصمد
اعتصامی سوا جنابک لی لیس یاسیدی الی الاحد
صلواتی علیک فی الملوین کان متجاوزا عن العدد
وعلی اہل بیتہ طرا وعلی آلہ الکرام الی الابد
وعلی الصحب کلہم اجمع ہم نجوم الہدی والرشد
وعلی التابعین ہم کانوا لخیام السداد کالوتد
استغیثوا لعاجز مضطر شمر و ذیلکم الی المدد
نوٹ مندرجہ بالا دعا حضرت خواجہ غلام فخر الدین صاحب برادر حقیقی جناب شیخ الاسلام و المسلمین رحمۃ اللہ علیہ سے حاصل کی ہے۔

جناب شیخ الاسلام و المسلمین رحمۃ اللہ علیہ نے فرمایا حضرت خواجہ بابا فرید الدین گنج شکر رضی اللہ تعالیٰ عنہ کی جناب میں حضرت خواجہ نظام الدین محبوب الہی رضی اللہ تعالیٰ عنہ حاضر ہوئے تو بابا صاحب نے انہیں مخاطب ہو کر فرمایا:

اے آتش فراق دلہا کباب کردہ وے سیل اشتیاق جانہا خراب کردہ
فرمایا حضرت خواجہ معین الدین امجیری رضی اللہ عنہ کا مندرجہ ذیل شعر حقیقی عشق و محبت کا اظہار ہے۔

در خرمن کائنات چوں کردیم نگاہ یک دانہ محبت دید باقی ہمہ گاہ
در اصل اولیاء کرام کی محبت حقیقی محبت ہے جس سے ذات باری تعالیٰ تک رسائی
ہوتی ہے۔ ان کے ہاں حاضری دینا صراطِ مستقیم پر قائم رہنے کی علامت ہے۔ اِهْدِنَا الصِّرَاطَ
المستقیم صراط الذین انعمت علیہم غیر المغضوب علیہم ولا الضالین آمین۔
فرمایا اعلیٰ حضرت پیر سیال کی حاضری میں مندرجہ ذیل شعر فقیر نے پیش کیا۔
نماند زہرہ کہ چوں خورشید شائگہ گرفت یم کرم کہ بہر جو بیگنی بنیم
آپ اکثر اوقات مندرجہ ذیل اشعار بطور دعا پڑھتے۔

اے آنکہ ترا عفو و عطامے زبید دی آنکہ مرا جرم و خطامے زبید
ماچ گویم کہ باما آں کن باما آن کن کہ ترا مے زبید
اور پیر پٹھان رضی اللہ عنہ کی توجہ کیلئے مندرجہ ذیل شعر پڑھا کرتے۔
اسم اعظم حرز اکبر اعتصام شش جہات نام یا خواجہ سلیمان ورد حل مشکلات
بعض اوقات فارسی میں درج ذیل دعا مانگتے۔

اے بخشائش الہی گم شدہ رادر منائی غرق شدہ رادر تباہی چراغ توفیق مرارہ بدار۔
بعض اوقات مندرجہ ذیل اشعار بطور دعا نہایت عاجزی سے پڑھتے:

کریم! بہ بخشائے بر حال ما کہ ہستم اسیر کند ہوا
کریم! نداریم غیر از تو فریاد رس توئی عاصیاں را خطا بخشش و بس
کریم! نگہدار ما را ز راہ خطا خطا در گزار و صوابم نما
سیدنا وسندنا حضرت ابوبکر صدیق رضی اللہ تعالیٰ عنہ کی ذات اقدس کی سفارش
بارگاہ رب العزت میں پیش کر کے مندرجہ ذیل دعا فرماتے۔

يَا شَفِيقُ يَا رَفِيقُ نَجِّنِي مِنْ كُلِّ ضَيْقٍ بِحُرْمَتِ أَبِي بَكْرٍ الصِّدِّيقِ رَضِيَ
اللَّهُ عَنْهُ اور کبھی انتہائی زاری میں فرماتے (بِحُرْمَتِ تَرْبَةِ مَشَتْ نِعَالِ سَيِّدِنَا وَمَوْلَانَا
أَبِي بَكْرٍ الصِّدِّيقِ رَضِيَ اللَّهُ تَعَالَى عَنْهُ)۔

دعائیں

یہ تمام دعائیں شیخ الاسلام والمسلمین رحمۃ اللہ علیہ کے معمولات سے نقل کی جا رہی ہیں۔
راقم الحروف کو مندرجہ ذیل دعا حفظ کرا کر حکم فرمایا کہ کفار کے ساتھ مسلمانوں کی
جنگ کے مواقع پر مانگا کریں۔ آپ خود بھی اکثر یہ دعا مانگتے۔

بِسْمِ اللَّهِ الرَّحْمَنِ الرَّحِيمِ ۝

اللَّهُمَّ احْفَظْ أُمَّةَ مُحَمَّدٍ صَلَّى اللَّهُ تَعَالَى عَلَيْهِ وَآلِهِ وَسَلَّمَ بِالنُّصْرَةِ التَّائِيْدِ
بِالْمَصِّ وَبِكُفَيْعِصَ وَبِحَمِّ عَسَقٍ وَبِقِ الْقُرْآنِ الْمَجِيدِ وَبُنُونِ الْقَلَمِ وَمَا
يُسْطَرُونَ صَلَّى اللَّهُ تَعَالَى وَسَلِّمْ عَلَى رَسُولِكَ الْكَرِيمِ وَعَلَى آلِهِ وَأَصْحَابِهِ
أَجْمَعِينَ بِرَحْمَتِكَ يَا أَرْحَمَ الرَّاحِمِينَ۔

ترجمہ: یا اللہ امت محمد صلی اللہ علیہ وآلہ وسلم کی حفاظت فرما اپنی نصرت اور تائید سے
المص، کھیعص، حم عسق، ق، قرآن مجید، نون والقلم وما یسطرون کے
صدق، یا اللہ آپ کے رسول کریم پر آپ کی رحمت کے صدقے آپ کا درود و سلام ہو، اور اس کی
آل اور تمام صحابہ کرام پر اے ارحم الراحمین۔

شیطانی وسوسوں سے محفوظ رہنے کی دعا

بِسْمِ اللَّهِ الرَّحْمَنِ الرَّحِيمِ ۝

اللَّهُمَّ أَنْكَ سَلَطْتَ عَلَيْنَا شَيْطَانًا عَدُوًّا لَنَا بِصِيرَا بَعِيُونَا مُطْلَعًا عَلَيَّ
عَوْرَاتِنَا يَرَانَا هُوَ وَقَبِيلُهُ مِنْ حَيْثُ لَا نَرَاهُمْ اللَّهُمَّ آيِسُهُ مِنَّا كَمَا آيَسْتَهُ مِنْ
رَحْمَتِكَ وَقَنْطُهُ مِنَّا كَمَا قَنْطَهُ مِنْ غَفْوِكَ اللَّهُمَّ بَاعِدْ بَيْنَنَا وَبَيْنَهُ كَمَا بَاعَدْتَ
بَيْنَهُ وَبَيْنَ جَنَّتِكَ بِرَحْمَتِكَ يَا أَرْحَمَ الرَّاحِمِينَ، صَلَّى اللَّهُ تَعَالَى عَلَى حَبِيبِهِ
سَيِّدِنَا مُحَمَّدٍ وَآلِهِ وَأَصْحَابِهِ أَجْمَعِينَ۔

ترجمہ: یا اللہ بیشک آپ نے شیطان کو ہم پر مسلط فرمایا جو کہ ہمارا دشمن اور ہمارے عیبوں کو جانتا ہے اور ہمارے نقائص سے واقف ہے، وہ اور اس کے ساتھی ہمیں دیکھتے ہیں جبکہ ہم اسے نہیں دیکھ سکتے، یا اللہ اسے ہم سے ایسے ناامید کر دے جیسا کہ آپ نے اسے اپنی رحمت سے ناامید کیا، یا ارحم الراحمین اپنی رحمت کے صدقے اسے ہم سے اس طرح سے مایوس کر دے جیسا کہ آپ نے اپنی معافی سے اسے دور کیا ہے، یا اللہ اسے ہم سے اتنا دور کر دے جتنا اسے جنت سے دور کیا ہے، یا اللہ آپ کے رسول کریم پر آپ کے صدقے آپ کا درود سلام ہو، اور اس کی آل و اتمام صحابہ کرام پر اے ارحم الراحمین

دعا برائے عافیت

اللَّهُمَّ لَا تَقْتُلْنَا بِغَضَبِكَ وَلَا تَهْلِكْنَا بَعْدَ ذَاكَ وَغَاثًا قَبْلَ عَذَابِكَ بِحَقِّ لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ اللَّهُمَّ صَلِّ عَلَى سَيِّدِنَا مُحَمَّدٍ وَآلِهِ وَأَصْحَابِهِ وَبَارِكْ وَسَلِّمْ

یا اللہ ہمیں اپنے غضب سے نہ مارنا اور نہ ہی اپنے عذاب سے ہلاک کرنا، اپنے عذاب سے پہلے ہمیں عافیت نصیب فرما لا الہ الا انت سبحانک انی کنت من الظالمین (تیرے سوا کوئی عبادت کے لائق نہیں، بیشک میں زیادتی کرنے والوں میں سے تھا) کے صدقے، یا اللہ آپ کے رسول کریم پر آپ کا درود سلام ہو، اور اس کی آل اور تمام صحابہ کرام رضی اللہ عنہم پر۔

دعا کثیر النفع

بِسْمِ اللَّهِ الرَّحْمَنِ الرَّحِيمِ ۝

اللَّهُمَّ أَنْتَ رَبِّي لَا إِلَهَ إِلَّا أَنْتَ خَلَقْتَنِي وَلَمْ أَكْ شَيْئًا وَعَلَّمْتَنِي وَلَمْ أَعْلَمْ شَيْئًا وَرَزَقْتَنِي وَلَمْ أَمْلِكْ شَيْئًا رَبِّ ظَلَمْتُ نَفْسِي وَارْتَكَبْتُ الْمَعَاصِيَ أَنَا مُقِرٌّ بِذُنُوبِي فَإِنْ غَفَرْتَنِي لَا يَنْقُصُ مِنْ مُلْكِكَ شَيْئٌ وَإِنْ عَذَّبْتَنِي لَا يَنْزِيلُ فِي سُلْطَانِكَ شَيْئٌ تَجِدُ مَنْ تُعَذِّبُهُ غَيْرِي وَلَا أَجِدُ مَنْ يَرْحَمُنِي سِوَاكَ فَبِعِزَّتِكَ وَجَلَالِكَ أَنْ تَغْفِرَ لِي وَتَتُوبَ عَلَيَّ أَنْكَ أَنْتَ التَّوَّابُ الرَّحِيمُ.

ترجمہ: یا اللہ تو میرا رب ہے، تیرے سوا کوئی معبود نہیں، تو نے مجھے پیدا کیا جب میں کچھ نہ تھا۔ تو نے مجھے سیکھایا جب میں کچھ نہیں جانتا تھا۔ تو نے مجھے رزق دیا جب میں میرے پاس کچھ نہ تھا۔ اے رب میں خود پر ظلم کیا اور گناہوں کا مرتکب ہوا، میں اپنے گناہوں کا اقرار کرتا ہوں۔ اگر آپ نے معاف کر دیا تو آپ کی بادشاہت سے کچھ کم نہ ہوگا، اور تو نے مجھے عذاب دیا تو تمہاری بادشاہت میں کچھ اضافہ نہ ہوگا۔ میرے سوا آپ کو کوئی لوگ ایسے ملیں گے جسے تم عذاب دے سکتا ہو مگر مجھے تمہارے سوا کوئی اور نہیں ملے گا جو مجھ پر رحم کرے، تمہاری عزت اور جلال کی قسم مجھے معاف کر دے اور میری توبہ قبول کر، تو توبہ قبول کرنے والا اور رحم کرنے والا ہے۔

۲۸ ذوالحجہ ۱۳۹۰ھ بروز خمیس بوقت اشراق راقم الحروف کو اس دعا کے پڑنے کی اجازت بھی دی اور تحریر بھی کروائی۔ آپ کا اکثر معمول مندرجہ ذیل دعا بھی ہے

بِسْمِ اللَّهِ الرَّحْمَنِ الرَّحِيمِ ۝

الْهَى قَلْبِي مُحْجُوبٌ نَفْسِي مَغْيُوبٌ هَوَائِي غَالِبٌ عَقْلِي مَغْلُوبٌ طَاعَتِي قَلِيلٌ مَعْصِيَتِي كَثِيرٌ لِسَانِي مُقِرٌّ بِالذُّنُوبِ فَكَيْفَ حِيلَتِي يَا غَفَّارَ الذُّنُوبِ اغْفِرْ ذُنُوبِي كُلَّهَا يَا غَفَّارَ يَا غَفَّارَ يَا غَفَّارَ يَا سِتَارَ الْعُيُوبِ اسْتَرْ عُيُوبِي يَا سِتَارَ يَا سِتَارَ بِرَحْمَتِكَ يَا أَرْحَمَ الرَّاحِمِينَ صَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَآلِهِ وَسَلِّمْ.

۷۰۰۰ بار، ہزار مرتبہ اول آخر درود شریف۔

ترجمہ: یا اللہ میرا دل پردہ سے ڈھکا ہوا ہے، اور دل عیبوں سے بھرا ہوا ہے، میری خواہشات میرے عقل پر غالب ہیں۔ میری طاعت بہت کم ہے، میرے گناہ بہت زیادہ ہیں، جب میری زبان گناہوں کا اقرار کرنے والی ہے تو میرا کہا بہانہ ہو سکتا ہے، اے گناہوں کے معاف کرنے والے میرے گناہ معاف فرمادے، اے عیبوں پر پردہ پوشی کرنے والے میرے عیب چھپالے، یا ستار یا ستار یا ستار، اپنا رحم فرما اے رحم کرنے والے، آپ کے رسول کریم پر آپ کا درود و سلام ہو، اور اس کی آل اور تمام صحابہ کرام پر۔

سید الاستغفار

بِسْمِ اللَّهِ الرَّحْمَنِ الرَّحِيمِ ۝

اللَّهُمَّ أَنْتَ رَبِّي لَا إِلَهَ إِلَّا أَنْتَ خَلَقْتَنِي وَأَنَا عَبْدُكَ وَأَنَا عَلَى عَهْدِكَ وَوَعْدِكَ مَا اسْتَطَعْتُ أَعُوذُ بِكَ مِنْ شَرِّ مَا صَنَعْتُ أَبُوءُ لَكَ بِنِعْمَتِكَ عَلَيَّ أَبُوءُ بِذَنْبِي فَاغْفِرْ لِي فَإِنَّهُ لَا يَغْفِرُ الذَّنْبَ إِلَّا أَنْتَ (صَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَآلِهِ وَسَلَّمَ).

ترجمہ: یا اللہ تو ہی میرا رب ہے، تیرے سوا میرا کوئی معبود نہیں، تو نے مجھے پیدا کیا ہے، اور میں تیرا بندہ ہوں، میں اپنی طاقت کے مطابق تیرے عہد و پیمان پر قائم ہوں، میں اپنے کئے ہوئے اعمال کے شر سے تیری پناہ مانگتا ہوں، میں تیری حضور تیری مجھ پر ہونے والی نعمتوں کا اقرار کرتا ہوں، ایسے ہی اپنے گناہوں کا بھی اعتراف کرتا ہوں، لہذا مجھے بخش دے، کیونکہ تیرے سوا کوئی بھی گناہوں کو بخشنے والا نہیں ہے۔

دعائے حسن رضی اللہ تعالیٰ عنہ

فرمایا: محبوب کبریا علیہ الصلوٰۃ والسلام نے حضرت امام حسن رضی اللہ عنہ کو امیر معاویہ رضی اللہ عنہ کے زمانہ میں بحالت خواب مندرجہ ذیل دعا کی تلقین فرمائی۔

بِسْمِ اللَّهِ الرَّحْمَنِ الرَّحِيمِ ۝

اللَّهُمَّ أَقْذِفْ فِي قَلْبِي رَجَائَكَ وَأَقْطَعْ رَجَائِي عَمَّنْ سِوَاكَ حَتَّى لَا أَرْجُوا غَيْرَكَ اللَّهُمَّ وَمَا ضَعُفْتُ عَنْهُ قُوَّتِي وَقَصُرَ عَنْهُ عَمَلِي وَلَمْ تَنْتِهِ إِلَيْهِ رَغْبَتِي وَلَمْ تَبْلُغْهُ مَسَالَتِي وَلَمْ يَجْرَ عَلَيَّ لِسَانِي مِمَّا أُعْطِيتُ أَحَدًا مِنَ الْأَوَّلِينَ وَالْآخِرِينَ مِنَ الْيَقِينِ فَخَصَّنِي بِهِ يَا رَبَّ الْعَالَمِينَ، صَلِّ اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَآلِهِ وَسَلَّمَ.

اے اللہ! میرے دل میں اپنی امید ڈال دے اور میری امید کو اپنے علاوہ سے منقطع کر دے۔ یہاں تک کہ تیرے علاوہ میں کسی اور سے امید نہ لگاؤں۔ اے اللہ! مجھے

اس یقین کے ساتھ خاص کر دے جو تو نے اولین و آخرین کو عطا کیا ہے، جس کے حصول سے میری قوت ضعیف ہے اور میرا عمل اس کے حصول کیلئے کم اور ناقص ہے۔ میری رغبت اور میرا سوال اس تک نہیں پہنچا اور نہ ہی اس یقین کے کلمات میری زبان پر جاری ہوئے۔

فرمایا: جب حضرت امام حسن رضی اللہ تعالیٰ عنہ نے یہ دعا مانگی تو حضرت امیر معاویہ رضی اللہ عنہ کی طرف سے تحفہ تحائف اور ہزاروں مال پہنچ گیا۔ آپ نے اپنے حوائج کے علاوہ فقراء غریاء مساکین میں بھی تقسیم فرمایا۔

قرآن مجید حفظ کرنے کی دعا

قرآن مجید حفظ کرنے والوں کو مندرجہ ذیل اشعار پڑھنے کیلئے فرمایا۔ ابتداء میں یہ شعر پڑھ لیا کریں۔

بِسْمِ اللَّهِ الرَّحْمَنِ الرَّحِيمِ ۝

كَلَامٌ قَدِيمٌ لَا يَمَلُّ سَمَاعُهُ تَنْزَهُ عَنْ قَوْلٍ وَفِعْلٍ وَنِيَّتِي
بِهِ اشْتَقِي مِنْ كُلِّ ذَاٍ وَنُورُهُ ذَلِيلٌ لِقَلْبِي عِنْدَ جَهْلِي وَحَيْرَتِي
فِيَا رَبِّ مَتَعْنِي بِسِرِّ حُرُوفِهِ وَنَوِّرْ بِهِ قَلْبِي وَسَمْعِي وَمُقَلَّتِي

اللهم صلي على سيدنا محمد وعلى آله واصحابه وبارك وسلم

قرآن مجید ایسا قدیم کلام ہے جس کے سننے سے کان بور نہیں ہوتے، وہ میرے قول و فعل اور میری نیت کے منزہ ہے، میں تمام بیماریوں سے اس کے ذریعے شفاء یاب ہوتا ہوں، اس کا نور میری جہالت اور پریشانی میں میرے دل کی رہنمائی کرتا ہے۔ اے پروردگار مجھے اس کے حروف کے اسرار سے مطلع فرمایا، اور اس سے میرے دل اور کان اور میری آنکھوں کو منور فرما۔

بعد از نماز عشاء شب شنبہ ۱۰ ربیع الاخر ۱۳۹۱ھ کو یہ مانگی۔

بِسْمِ اللَّهِ الرَّحْمَنِ الرَّحِيمِ ٥

اللَّهُمَّ جَدِّدْ لَنَا إِسْلَامَ بَقُولِي لَا إِلَهَ إِلَّا اللَّهُ مُحَمَّدٌ رَسُولُ اللَّهِ اللَّهُمَّ جَدِّدْ
لَنَا إِسْلَامَ بَقُولِي لَا إِلَهَ إِلَّا اللَّهُ مُحَمَّدٌ رَسُولُ اللَّهِ اللَّهُمَّ أَعِزَّ الْإِسْلَامَ وَالْمُسْلِمِينَ
وَاجْعَلْنَا مِنْهُمْ اللَّهُمَّ أَيْدِ الْإِسْلَامَ وَالْمُسْلِمِينَ وَاجْعَلْنَا مِنْهُمْ.

یا اللہ میں کلمہ طیبہ سے اپنے ایمان کی تجدید کرتا ہوں۔ لا الہ الا اللہ محمد رسول اللہ،
یا اللہ میں کلمہ طیبہ سے اپنے ایمان کی تجدید کرتا ہوں۔ لا الہ الا اللہ محمد رسول اللہ، اے
اللہ اسلام اور مسلمانوں کو عزت عطا فرما اور ہمیں ان میں سے بنادے، اے اللہ اسلام اور
مسلمانوں کی تائید فرما اور ہمیں ان میں سے بنادے۔

اکثر اوقات مندرجہ ذیل دعائیہ اشعار آپ کا معمول رہا۔

باز آدم باز آدم ہر آنچہ ہستم باز آدم گر کافر و گبر و بت پرستم باز آدم
ایں در گہہ تو در گہہ ناامیدی نیست صد بار گر توبہ شکستم باز آدم

قوت حفظ کیلئے

حافظ کیلئے امام شافعی رحمۃ اللہ تعالیٰ کے مندرجہ ذیل اشعار فرمائے:

شَكُّوْهُ اِلٰی وَكَيْعُ سُوْءِ حِفْظِيْ فَارْضَانِيْ عَلٰی تَرْكِ الْمَعَاصِيْ
لَاِنَّ الْعِلْمَ نُوْرٌ مِّنْ اِلٰهِ وَنُوْرُ اللّٰهِ لَا يَغْطٰى بِعَاصِيْ
(ترجمہ: میں نے اپنے استاد حضرت وکیع سے حافظہ کمزور ہونے کی شکایت کی
تو انہوں نے مجھے گناہ ترک کرنے کی نصیحت فرمائی اور فرمایا چونکہ علم اللہ تبارک و تعالیٰ کا نور
ہے اور یہ نور کسی خطا کار کو عطا نہیں ہوتا۔)

۷ دسمبر ۱۹۷۱ء جنگ کے موقع پر قبلہ حضرت شیخ الاسلام علیہ نے مندرجہ ذیل
دعا نہایت الحاح و عاجزی سے بارگاہ رب العزت میں مانگی۔

بِسْمِ اللَّهِ الرَّحْمَنِ الرَّحِيمِ ٥

اللَّهُمَّ بِحُرْمَتِ سَيِّدِنَا أَبِي بَكْرٍ الصِّدِّيقِ وَبِحُرْمَةِ سَيِّدِنَا عُمَرَ بْنِ
الْخَطَّابِ وَبِحُرْمَتِ سَيِّدِنَا عُثْمَانَ بْنِ عَفَّانَ وَبِحُرْمَةِ سَيِّدِنَا وَمَوْلَانَا عَلِيٍّ بْنِ أَبِي
طَالِبٍ رَضِيَ اللَّهُ تَعَالَى عَنْهُمْ وَبِحُرْمَةِ شَهَدَاءِ كُرْبَلَا رَضَوْنَ اللَّهَ تَعَالَى عَلَيْهِمْ
أَجْمَعِينَ أَنْصُرْ عَسَاكِرَ الْإِسْلَامِ وَالْمُسْلِمِينَ، أَنْصُرْ عَسَاكِرَ الْإِسْلَامِ وَالْمُسْلِمِينَ
وَاجْعَلْنَا مِنْهُمْ، أَهْلِكَ الْهُنُودَ وَالْيَهُودَ وَالنَّصَارَى وَالْمُشْرِكِينَ وَلَا تَجْعَلْنَا مِنْهُمْ
اللَّهُمَّ شَتَّ شَمْلَهُمْ وَمَزَقْ جَمْعَهُمْ وَدَمَّرْ دِيَارَهُمْ وَخَرَّبْ بُيُوتَهُمْ وَأَنْصُرْنَا عَلَى
الْقَوْمِ الْكَافِرِينَ، اللَّهُمَّ اقْطَعْ ذَابِرَ الْهُنُودِ وَالْيَهُودِ وَالنَّصَارَى اللَّهُمَّ أَلْقِ الرُّعْبَ فِي
قُلُوبِ عَسَاكِرِ الْهُنُودِ وَالْيَهُودِ وَالنَّصَارَى اللَّهُمَّ خَالَفْ بَيْنَ كَلِمَتِهِمْ وَزَلْزِلْ
أَقْدَامَهُمْ اللَّهُمَّ أَيْدِ الْإِسْلَامِ اللَّهُمَّ أَنْصُرْ عَسَاكِرَ؟ الْإِسْلَامِ بِحَقِّ لَا إِلَهَ إِلَّا اللَّهُ مُحَمَّدٌ
رَسُولُ اللَّهِ يَا سَلَامُ يَا سَلَامُ بِرَحْمَتِكَ يَا رَحِمَ الرَّاحِمِينَ وَصَلَّى اللَّهُ تَعَالَى
وَسَلَّمَ وَبَارَكَ عَلَى سَيِّدِ الْمُرْسَلِينَ وَحَبِيبِ رَبِّ الْعَالَمِينَ سَيِّدِنَا وَشَفِيعِنَا وَمَوْلَانَا
مُحَمَّدٍ وَعَلَى آلِهِ وَأَصْحَابِهِ وَأَهْلِ بَيْتِهِ وَأَوْلِيَاءِ أُمَّتِهِ أَجْمَعِينَ.

ترجمہ: اے اللہ سیدنا حضرت ابوبکر صدیق، سیدنا حضرت عمر بن خطاب، سیدنا حضرت
عظمان بن عفان، سیدنا ومولانا علی بن ابی طالب اور شہداء کربلاء رضی اللہ عنہم اجمعین کے
صدقے اسلام اور مسلمانوں کے لشکروں کو کامیابی عطا فرما، اسلام اور مسلمانوں کے لشکروں کو
کامیابی عطا فرما اور ہمیں ان میں سے بنادے، ہندو، یہود، نصاریٰ اور مشرکین کو تباہ و برباد فرما
اور ہمیں ان میں نہ بنا، اے اللہ ان کی جماعت کو بکھیر دے، اور ان کے اتحاد کو توڑ دے، ان
کے گھروں کو تباہ و برباد کر دے، ان کی درود یوار کو ویران کر دے، ہمیں قوم کافرین پر مدد عطا

فرما، اے اللہ، ہندو، یہود نصاریٰ کی مدد کرنے والوں کو ختم کر دے، اے اللہ ہندو، یہودی اور نصاریٰ کے لشکروں کے دلوں میں رعت ڈال دے، اے اللہ ان کا آپس میں اختلاف پیدا کر دے، ان کے قدموں کو اکھیڑ دے، اے اللہ مسلمانوں کی تائید فرما، اے اللہ، اے سلامتی کرنے والے، اے سلامتی کرنے والے، اپنی رحمت کے صدقے مسلمانوں کے لشکروں کو کلمہ طیبہ کے واسطے مدد فرما، اے ارحم الراحمین، تمام انبیاء کے سردار پر، رب العالمین کے حبیب پر، ہمارے سردار اور ہماری شفاعت کرنے والے اور ہمارے مولیٰ محمد پر اپنی رحمت نازل فرما اور اسے برکتیں عطا فرما اور اسی طرح اس کی آل، اس کے اصحاب، اس کے اہل بیت اور تمام اولیاء امت پر بھی برکتیں اور رحمتیں نازل فرما۔

دعا برائے سعادت دارین

بِسْمِ اللّٰهِ الرَّحْمٰنِ الرَّحِیْمِ ۝

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ، اللَّهُمَّ لِمَا مَنَعَ لِمَا أَعْطَيْتَ وَلِمَا مَنَعْتَ وَلَا تَنْفَعْ ذَا الْجَبَدِ مِنْكَ الْجَدُّ صَلَّى اللَّهُ تَعَالَى عَلَى سَيِّدِنَا وَشَفِيعِنَا مُحَمَّدٍ وَآلِهِ وَأَصْحَابِهِ أَجْمَعِينَ۔

اللہ کے سوا کوئی عبادت کے لائق نہیں، وہ اکیلا ہے اس کا کوئی شریف نہیں، اسی کیلئے بادشاہت ہے اور اسی کے لئے سارے تعریف ہے اور وہ ہر چیز پر قادر ہے۔ یا اللہ! تیری عطا کو کوئی روکنے والا نہیں اور تیری روکی ہوئی چیز کو عطا کرنے والا نہیں اور دولت مند کو اس کی دولت تیرے عذاب سے نہیں بچا سکتی، اے اللہ ہمارے سردار اور ہماری شفاعت کرنے والے حضرت محمد اور اس کی آل اور اس کے صحابہ کرام پر رحمتیں نازل فرما۔

(مندرجہ بالا دعا کی سند) کتب المغيرة الى معاوية ابن ابی سفيان ان رسول الله صلى الله عليه وآله وسلم كان يقول في دبر صلواته اذ اسلم لا اله الا الله وحده لا شريك له له الملك وله الحمد وهو على كل شيء قدير، رواه البخاري عن منصور عن

المسيب بن رافع عن وراذ مولى المغيرة بن شعبه (بخاری، باب الدعاء بعد الصلوة)۔
حضرت مغیرہ بن شعبہ رضی اللہ عنہ نے ابن ابی سفیان کو لکھا کہ آپ صلی اللہ علیہ وآلہ وسلم اپنی نمازوں سے سلام پھیرنے کے بعد یوں کہا کرتے تھے: اللہ کے سوا کوئی عبادت کے لائق نہیں، وہ اکیلا ہے اس کا کوئی شریک نہیں، اسی کے لئے بادشاہت ہے اور اسی کے لئے ساری تعریف ہے اور وہ ہر چیز پر قادر ہے۔

اسے امام بخاری نے منصور سے، انہوں نے مسیب بن رافع سے، انہوں نے مغیرہ بن شعبہ کے غلام وراذ سے روایت کیا: باب الدعاء بعد الصلوة۔

۹ جمادی الاخریٰ ۱۳۹۲ھ بروز جمعہ المبارک بعد از نماز جمعہ المبارک حضور شیخ الاسلام رحمۃ اللہ علیہ نے جب دوسری بار دعا مانگنا شروع فرمائی تو پہلے تمام حاضرین کو درود شریف پڑھنے کا حکم فرمایا:

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِ سَيِّدِنَا وَمَوْلَانَا مُحَمَّدٍ وَبَارِكْ وَسَلِّمْ اِذَا لَمْ يَدْعُ بِهَذَا الْفَاظِ كَبِهَ. اللَّهُمَّ جَدِّدْ لَنَا إِسْلَامَ بِقَوْلِي لَا إِلَهَ إِلَّا اللَّهُ مُحَمَّدٌ رَسُولُ اللَّهِ صَلَّى اللَّهُ تَعَالَى عَلَيْهِ وَعَلَى آلِهِ وَأَصْحَابِهِ وَبَارِكْ وَسَلِّمْ۔
اے اللہ! ہمارے سردار ہمارے مولیٰ حضرت محمد صلی اللہ علیہ وآلہ وسلم اور اس کی آل پر رحمتیں اور برکتیں اور سلامتی نازل فرما۔

۲۹ رمضان المبارک بروز منگل بعد از نماز فجر دعائیں مندرجہ ذیل شعر پڑھا۔

مَالِي سَوْأَ قَرَعْنِي لِجَانِبِكَ حِيلَةً وَلَإِنْ رَدَدْتُ فَأَيُّ بَابٍ أَقْرَعُ

شوال المکرم ۱۳۹۳ھ میں یہ دعا مانگتے رہے۔

بِسْمِ اللّٰهِ الرَّحْمٰنِ الرَّحِیْمِ

اللَّهُمَّ جَدِّدْ لَنَا إِسْلَامَ بِقَوْلِي لَا إِلَهَ إِلَّا اللَّهُ مُحَمَّدٌ رَسُولُ اللَّهِ

ترجمہ: آپ کا دروازہ کھکانے کے علاوہ میرے پاس کوئی اور چارہ نہیں، اگر آپ نے مجھے

اپنے دروازہ سے بھگا دیا تو میں کون سا دروازہ کھکاؤں؟

بِسْمِ اللَّهِ الرَّحْمَنِ الرَّحِيمِ ٥

عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ جَدُّ دُؤَا إِيْمَانِكُمْ قِيلَ يَا رَسُولَ اللَّهِ كَيْفَ نُجَدِّدُ إِيْمَانَنَا قَالَ أَكْثِرُوا قَوْلَ لَا إِلَهَ إِلَّا اللَّهُ، (مستدرک حاکم ص ۲۵۰ جلد ۳ از الہ و ہم از خزینۃ الاسرار ۱۸۵-۱۸۶)

ثُمَّ إِعْلَمُ أَنَّ التَّوْحِيدَ لَا يَنْفَعُ بِذُنُوبِ الشَّهَادَةِ لَهُ صَلَّى اللَّهُ عَلَيْهِ وَسَلَّمَ بِالرَّسَالَةِ وَبَيْنَ الْكَلِمَتَيْنِ مَزِيدٌ اتِّفَاقٍ يَدُلُّ عَلَى تَمَامِ الْإِتِّحَادِ وَالْإِعْتِنَاقِ وَاعْلَمُ أَنَّ التَّوْحِيدَ لَا إِلَهَ إِلَّا اللَّهُ مَتَى كُتِبَ أَوْ ذُكِرَ يُقَدَّرُ فِيهِ مُحَمَّدٌ رَسُولُ اللَّهِ اكْتِفَاءً بِذِكْرِهِ لِشُهْرَةِ وَجُوبِ مُقَارَنَتِهِ وَالْأَشْرَكَ تَوْحِيدُنَا بِتَوْحِيدِ الْيَهُودِ وَالنَّصَارَى وَلَمْ يَمْتَزَلَا بِمُحَمَّدٍ رَسُولِ اللَّهِ كَذَا فِي ابْنِ مَلِكٍ فِي شَرْحِ الْمَشَارِقِ، فَأَعْلَمُ أَنَّهُ لَا إِلَهَ إِلَّا اللَّهُ أَيْ وَمُحَمَّدٌ رَسُولُ اللَّهِ فَهُوَ مِنْ بَابِ الْإِكْتِفَاءِ مِنْ إِطْلَاقِ الْجُزْءِ إِزَادَةِ الْكُلِّ أَوْ عَلَى أَنَّ الْكَلِمَةَ الْمَذْكُورَةَ هِيَ عِلْمٌ لِلشَّهَادَتَيْنِ أَوْ مِنَ الْمَعْلُومِ أَنَّ الْيَهُودَ وَالنَّصَارَى وَامْتَالَهُمْ يَقُولُونَ لَا إِلَهَ إِلَّا اللَّهُ وَلَا تُفِيدُهُمْ هَذِهِ الْكَلِمَةُ مِنْ دُونِ إِفْرَاقِهِمْ بِأَنَّ مُحَمَّدًا رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ وَفِي الْآيَةِ إِيْمَاءٌ لِهَذِهِ فِي قَوْلِهِ تَعَالَى هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظْهِرَهُ عَلَى الدِّينِ كُلِّهِ وَكَفَى بِاللَّهِ شَهِيدًا مُحَمَّدٌ رَسُولُ اللَّهِ كَذَا ذَكَرَ عَلَى الْقَارِ فِي شَرْحِ الشُّفَا عَلَى الْعَامِلِ أَنْ يَشْتَغِلَ بِهِ لَيْلًا وَنَهَارًا.

(خزینہ الاسرار ص ۱۸۵-۱۸۶)

مندرجہ بالا عبارت علماء حضرات کیلئے نقل کی گئی ہے۔

ترجمہ :

حضرت ابو ہریرہ رضی اللہ تعالیٰ عنہ سے روایت ہے انہوں نے فرمایا کہ رسول اللہ صلی اللہ علیہ وآلہ وسلم نے ارشاد فرمایا کہ تم اپنے ایمان کی تجدید کیا کرو۔ عرض کیا گیا یا رسول اللہ (صلی اللہ علیہ وآلہ وسلم) ہم اپنے ایمان کی تجدید کیسے کریں؟ فرمایا: لا الہ الا اللہ کثرت سے پڑھنا۔

پھر آپ کو یہ معلوم ہونا چاہیے کہ رسالت کے بغیر توحید کسی قسم کا نفع نہیں دیتی، توحید اور رسالت کے کلمات کے درمیان بہت اتفاق پایا جاتا ہے جو کہ اتحاد اور یک جاگی پر دلالت کرتا ہے، یاد رہے کہ جب توحید یعنی لا الہ الا اللہ لکھا یا پڑھا جاتا ہے تو محمد رسول اللہ مقدر ہوتا ہے کہ ایک دوسرے کے لازم ملزوم اور شہرت کی وجہ سے پہلے والے حصے پر اکتفاء کیا جاتا ہے ورنہ ہماری توحید اور یہود و نصاریٰ کی توحید میں کوئی فرق نہیں رہے گا کیونکہ وہ آپ صلی اللہ علیہ وآلہ وسلم کو نبی نہیں مانتے، اسی طرح ابن عبد الملک نے شرح مشارق میں ذکر کیا ہے۔

بیشک جان لیجئے کہ لا الہ الا اللہ پر اکتفاء کرنا اور محمد الرسول اللہ نہ کہنا اطلاق الجزء علی الكل (جزء بول کر کل مراد لینے) کے باب سے ہے، یا پھر لا الہ الا اللہ پورے کلمہ طیبہ کا نام ہے، اس میں کوئی شک نہیں کہ یہود و نصاریٰ یا ان جیسے دیگر ادیان کو ماننے والے جب لا الہ الا اللہ کہتے ہیں تو انہیں محمد الرسول اللہ کے ارار کے بغیر یہ توحید کسی قسم کا فائدہ نہیں دیگی، قرآن شریف کی آیات میں اسی طرف اشارہ کیا گیا (هو الذي أرسل رسول له بالهدى ودين الحق ليظهره على الدين كله وكفى بالله شهيدا) اللہ تعالیٰ کی ذات وہ ہے جس نے اپنے رسول کو ہدایت اور دین حق کے ساتھ بھیجا تا کہ وہ اپنے دین کو تمام ادیان پر غالب کر دے، اور اللہ تعالیٰ بطور گواہ کافی ہے، محمد اللہ تعالیٰ کے رسول ہیں۔ اسی طرح ملا علی قاری نے شرح الشفاء میں ذکر کیا ہے، تو ایک عامل کیلئے ضروری ہے کہ وہ کلمہ طیبہ کے ورد میں دن رات مصروف رہے۔

۱۰ ذوالحجہ ۱۳۹۳ھ نماز فجر کے بعد درود شریف پڑھ کر شیخ الاسلام رحمۃ اللہ علیہ نے مندرجہ ذیل الفاظ بار بار دہرائے۔

بِسْمِ اللّٰهِ الرَّحْمٰنِ الرَّحِیْمِ ۝

اَللّٰهُمَّ اَجِدْ اِسْلَامَ بَقَوْلِیْ لَا اِلٰهَ اِلَّا اللّٰهُ مُحَمَّدٌ رَّسُوْلُ اللّٰهِ.

اَللّٰهُمَّ صَلِّ عَلٰی سَيِّدِنَا مُحَمَّدٍ وَعَلٰی آلِ سَيِّدِنَا مُحَمَّدٍ كَمَا صَلَّيْتَ عَلٰی سَيِّدِنَا اِبْرَاهِيْمَ وَعَلٰی آلِ سَيِّدِنَا اِبْرَاهِيْمَ اِنَّكَ حَمِيْدٌ مَّجِيْدٌ، اَللّٰهُمَّ بَارِكْ عَلٰی سَيِّدِنَا مُحَمَّدٍ وَعَلٰی آلِ سَيِّدِنَا مُحَمَّدٍ كَمَا بَارَكْتَ عَلٰی سَيِّدِنَا اِبْرَاهِيْمَ وَعَلٰی آلِ سَيِّدِنَا اِبْرَاهِيْمَ اِنَّكَ حَمِيْدٌ مَّجِيْدٌ.

ترجمہ: حضرت ابوہریرہ رضی اللہ عنہ سے روایت ہے کہ آپ صلی اللہ علیہ وآلہ وسلم نے فرمایا: ایمان کی تجدید کرو، کہا گیا یا رسول اللہ ہم اپنے ایمان کی تجدید کیسے کریں؟ آپ نے فرمایا لا الہ الا اللہ کے قول کی کثرت کرو۔

ترجمہ: اے اللہ! رحمت نازل فرما ہمارے سردار حضرت محمد صلی اللہ علیہ وآلہ وسلم پر اور آپ کی آل پر جس طرح تو نے رحمت نازل فرمائی ہمارے سردار حضرت ابراہیم علیہ السلام اور آپ کی آل پر، بے شک تو تعریف والا اور بزرگی والا ہے۔ اے اللہ! تو برکت نازل فرما ہمارے سردار حضرت محمد صلی اللہ علیہ وآلہ وسلم پر اور آپ کی آل پر جیسا کہ تو نے برکت فرمائی ہمارے سردار حضرت ابراہیم علیہ السلام اور ان کی آل پر، بے شک تو تعریف اور بزرگی والا ہے۔

دعائیں یہ درود شریف پڑھا

جناب شیخ الاسلام رحمۃ اللہ علیہ اکثر اوقات یہ درود شریف نہایت محبت سے پڑھتے۔

بِسْمِ اللّٰهِ الرَّحْمٰنِ الرَّحِیْمِ ۝

اَللّٰهُمَّ صَلِّ عَلٰی سَيِّدِنَا وَشَفِّعِنَا مُحَمَّدٍ تَعِيْنِكَ الْاَقْدَمُ وَالْمُظْهَرِ الْاَتَمُّ لَا سَمْعَكَ الْاَعْظَمُ بَعْدَ تَجَلِّيَاتِ ذَاتِكَ وَتَعِيْنَاتِ صِفَاتِكَ وَتَعْلَقَاتِ صِفَاتِكَ وَ عَلٰی آلِهِ كَذٰلِكَ.

ترجمہ: اے اللہ! ہمارے سردار اور ہماری شفاعت کرنے والے حضرت محمد صلی اللہ علیہ وآلہ وسلم پر اپنے اسم اعظم کے صدقے اپنی ذات کی تجلیات اور صفات کے متعلقات کے برابر رحمتیں نازل فرما جو تیرا قدیم ترین نور اور مظہر اتم ہے، اس طرح اس کی آل پر بھی رحمتیں نازل فرما۔

مکتوبات کلیں ص ۱۱ و ص ۶۱ میں اس درود شریف کے متعلق مرقوم ہے۔
(مواظبت نماید بعد مرور کرو رحمت پیغمبر صلی اللہ علیہ وآلہ وسلم شود)

بعض اوقات درج ذیل دعا فرماتے

بِسْمِ اللّٰهِ الرَّحْمٰنِ الرَّحِیْمِ ۝

اَللّٰهُمَّ اَرِنَا الْحَقَّ حَقًّا وَاَرْزُقْنَا اِتِّبَاعَهُ وَاَرِنَا الْبَاطِلَ بَاطِلًا وَاَرْزُقْنَا اجْتِنَاءَهُ صَلَّی اللّٰهُ تَعَالٰی عَلٰی حَبِیْبِهِ سَيِّدِنَا مُحَمَّدٍ وَآلِهِ وَسَلَم.

ترجمہ: اے اللہ! ہمیں حق کو حق دکھا اور اسکی اتباع کرنے کی توفیق عطا فرما اور ہمیں باطل کو باطل دکھا اور اس سے بچنے کی توفیق عطا فرما، اللہ تعالیٰ کے حبیب ہمارے سردار محمد صلی اللہ علیہ وآلہ وسلم اور اس کی آل پر اللہ تعالیٰ کی رحمتیں اور سلامتی نازل ہو۔
۲۲ ذیقعدہ ۱۳۹۵ھ بروز خمیس آپ نے لاہور میں گردہ کا آپریشن کروایا۔

۵ ذوالحجہ بروز منگل شفا یاب ہونے کے بعد واپس تشریف لائے اور دارالعلوم ضیاء شمس الاسلام سیال شریف میں قیام فرمایا۔

۶ ذوالحجہ کی رات کو بعد از نماز عشاء راقم الحروف آپ کی مزاج پرسی کیلئے حاضر ہوا۔ آپ نے مزاج پرسی کے جواب میں یہ دعا فرمائی۔

بِسْمِ اللّٰهِ الرَّحْمٰنِ الرَّحِیْمِ ۝

اَلْحَمْدُ لِلّٰهِ الَّذِیْ اَخْرَجَنِیْ مِنَ الْحُزْنِ وَالْغَمِّ وَالْهَمِّ وَصَلَّی اللّٰهُ عَلٰی حَبِیْبِهِ سَيِّدِنَا مُحَمَّدٍ وَآلِهِ وَسَلَم.

ترجمہ: تمام تعریفوں کی مستحق وہ ذات ہے جس نے مجھے پریشانی غم اور حزن سے نکال دیا، اللہ تعالیٰ کے حبیب ہمارے سردار محمد صلی اللہ علیہ وآلہ وسلم اور اس کی آل پر اس کی رحمتیں اور سلامتی نازل ہو۔
مندرجہ ذیل دعا کی اہمات راقم الحروف کو بخشی اکثر بعد از نماز فرض مانگنے کا حکم فرماتے۔

بِسْمِ اللَّهِ الرَّحْمَنِ الرَّحِيمِ ۝

اللَّهُمَّ إِنِّي أَسْأَلُكَ فِعْلَ الْخَيْرَاتِ وَتَرْكَ الْمُنْكَرَاتِ وَحُبَّ الْمَسَاكِينِ وَأَنْ تَغْفِرَ لِي وَتَرْحَمَنِي وَإِذَا أَرَدْتَ فِتْنَةً فِي قَوْمٍ فَتَوَفَّنِي غَيْرَ مُفْتُونٍ أَسْأَلُكَ حُبَّكَ وَحُبَّ مَنْ يُحِبُّكَ وَحُبَّ عَمَلٍ يُقَرِّبُنِي إِلَيْكَ وَصَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَآلِهِ وَأَصْحَابِهِ أَجْمَعِينَ بِرَحْمَتِكَ يَا أَرْحَمَ الرَّاحِمِينَ.

ترجمہ: یا اللہ! میں تجھ سے نیکیوں کے کرنے برائیوں کے چھوڑنے مسکینوں سے محبت رکھنے کی توفیق طلب کرتا ہوں، اور آپ کی بخشش اور رحمت کا طلبگار ہوں، تو جب اپنے بندوں کو فتنے میں ڈالنا چاہے تو مجھے فتنے میں پڑنے سے پہلے ہی اپنی طرف اٹھالینا، میں تجھ سے تیری محبت اور جو تجھ سے محبت کرتا ہے اس کی محبت طلب کرتا ہوں، اور ایسے عمل کی توفیق طلب کرتا ہوں، جو تیرے قریب کر دے، اللہ تعالیٰ کے حبیب ہمارے سردار محمد صلی اللہ علیہ وآلہ وسلم اور اس کی آل اور تمام اصحاب پر تیری رحمت کے صدقے رحمتیں اور سلامتی نازل ہو، یا ارحم الراحمین۔

دعا برائے دفع الحزن والغم

بِسْمِ اللَّهِ الرَّحْمَنِ الرَّحِيمِ ۝

اللَّهُمَّ إِنِّي عَبْدُكَ وَابْنُ عَبْدِكَ وَابْنُ أَمَتِكَ فِي قَبْضَتِكَ نَاصِيَتِي، نَاصِيَتِي بِيَدِكَ مَاضٍ فِي حُكْمِكَ عَذْلٌ فِي قَضَاؤِكَ أَسْأَلُكَ بِكُلِّ اسْمٍ هُوَ لَكَ سَمِيَتْ بِهِ نَفْسُكَ أَوْ أُنْزِلَتْهُ فِي كِتَابِكَ أَوْ عَلَّمْتَهُ أَحَدٌ مِنْ خَلْقِكَ أَوْ اسْتَأْثَرَتْ بِهِ فِي

عِلْمِ الْغَيْبِ عِنْدَكَ أَنْ تَجْعَلَ الْقُرْآنَ نُورَ صَدْرِي وَجَلَاءَ حُزْنِي وَذَهَابَ هَمِّي وَغَمِّي وَقَالَ حَبِيبُكَ وَمُحِبُّوبُكَ وَهُوَ الصَّادِقُ وَالْمُصَدِّقُ مَا قَالَهُ عَبْدٌ أَصَابَهُ هَمٌّ أَوْ حُزْنٌ أَذْهَبَ اللَّهُ هَمَّهُ وَابْدَلْ مَكَانَ حُزْنِهِ فَرْحًا وَصَلَّى اللَّهُ تَعَالَى وَسَلَّم وَبَارَكَ عَلَى حَبِيبِهِ سَيِّدِنَا مُحَمَّدٍ وَعَلَى آلِهِ وَأَصْحَابِهِ أَجْمَعِينَ بِرَحْمَتِكَ يَا أَرْحَمَ الرَّاحِمِينَ.

ترجمہ: اے اللہ! میں تیرا بندہ ہوں، اور تیرے ایک بندے اور بندگی کا بیٹا ہوں، میری پریشانی تیرے ہاتھ میں ہے، میں تیرا حکم ماننے والا ہوں، میں تیری لکھی ہوئی ہر تقدیر پر راضی ہوں، میں تیرے ہر اس نام کے واسطے سے تجھ سے سوال کرتا ہوں جو تو نے اپنے لیے پسند کیا یا اس کو اپنی کسی کتاب میں نازل کیا یا اپنی خلق میں سے کسی کو سکھایا یا اسے اپنے غیب کیلئے ہی خاص رکھا تو قرآن کو میرے سینہ کا نور اور غم کا علاج اور میرے ملال کا مداوا بنا دے۔

یا اللہ، تیرے پیارے حبیب صلی اللہ علیہ وآلہ وسلم نے فرمایا جو کہ صادق اور مصدوق ہے: جب بھی کسی کو کوئی پریشانی لاحق ہو اور وہ یہ دعا مانگے اللہ تعالیٰ اس کی پریشانی کو خوشی سے تبدیل فرمادینگا۔ اللہ تعالیٰ کے حبیب ہمارے سردار محمد صلی اللہ علیہ وآلہ وسلم اور اس کی آل اور تمام اصحاب پر تیری رحمت کے صدقے رحمتیں اور سلامت نازل ہو، یا ارحم الراحمین۔

حضور شیخ الاسلام قدس سرہ العزیز نے

ستائیسویں رجب المرجب لیلة المعراج کو مندرجہ ذیل دعا پڑھنے کا حکم فرمایا

بِسْمِ اللَّهِ الرَّحْمَنِ الرَّحِيمِ ۝

اللَّهُمَّ إِنِّي أَسْأَلُكَ بِمُشَاهَدَةِ أَسْرَارِ الْحَيِّينَ وَبِالْخُلُوةِ الَّتِي خَصَّصْتَ بِهَا سَيِّدَ الْمُرْسَلِينَ حِينَ أُسْرِيَتْ بِهِ لَيْلَةُ السَّابِعِ وَالْعَشْرِينَ أَنْ تَرْحَمَ قَلْبِي الْحَزِينَ وَتُجِيبَ دُعَوْتِي يَا أَكْرَمَ الْأَكْرَمِينَ وَصَلَّى اللَّهُ تَعَالَى عَلَى حَبِيبِهِ سَيِّدِنَا مُحَمَّدٍ وَآلِهِ أَجْمَعِينَ بِرَحْمَتِكَ يَا أَرْحَمَ الرَّاحِمِينَ.

ترجمہ: اے اللہ! میں اہل محبت کے اسرار پر مطلع ہونے اور خلوت کے واسطے سے سوال کرتا ہوں جو آپ نے سید المرسلین کیلئے لیلۃ المعراج میں خاص کی میرے غم زدہ دل پر رحم کر دے، اور میری دعا قبول فرمالے یا اکرم الاکرمین، ہمارے سردار اور اللہ تعالیٰ کے حبیب محمد صلی اللہ علیہ وآلہ وسلم اور اس کی آل اور تمام صحابہ پر اللہ تعالیٰ کی رحمتیں نازل ہوں، اے ارحم کرنے، ہم پر رحمت کے دروازے کھول دے۔

بِسْمِ اللّٰهِ الرَّحْمٰنِ الرَّحِیْمِ ۝

اللَّهُمَّ اهْدِنَا فِيمَنْ هَدَيْتَ وَعَافِنَا فِيمَنْ عَافَيْتَ وَتَوَلَّنَا فِيمَنْ تَوَلَّيْتَ وَبَارِكْ لَنَا فِيمَا أَعْطَيْتَ وَقِنَا شَرَّ مَا قَضَيْتَ فَإِنَّكَ تَقْضِي وَلَا يُقْضَىٰ عَلَيْكَ وَأَنْتَ لَا بَدَلَ مِنْ وَآلَيْتَ وَلَا يَعُزُّ مَنْ عَادَيْتَ تَبَارَكْتَ وَتَعَالَيْتَ سُبْحَانَكَ رَبَّ الْبَيْتِ اللَّهُمَّ اغْفِرْ لِي وَلِلْمُتَوَسِّلِينَ وَلِلْمُتَوَسِّلَاتِ وَلِلْمُسْلِمِينَ وَالْمُسْلِمَاتِ وَالْفَرِّقِ بَيْنَ قُلُوبِهِمْ وَأَصْلِحْ ذَاتَ بَيْنِهِمْ وَأَنْصِرْهُمْ عَلَىٰ عَدُوِّكَ وَعَدُوَّهُمْ اللَّهُمَّ الْغَنُ كَفَرَةَ أَهْلَ الْكِتَابِ الَّذِينَ يُكَذِّبُونَ رُسُلَكَ وَيَقَاتِلُونَ أَوْلِيَانِكَ اللَّهُمَّ خَالَفَ بَيْنَ كَلِمَتِهِمْ وَزَلَزَلْ أَقْدَامَهُمْ وَأَنْزِلْ عَلَيْهِمْ بَأْسَكَ الَّذِي لَمْ يَرُدَّ عَنْ الْقَوْمِ الْمَجْرِمِينَ وَصَلَّى اللَّهُ تَعَالَىٰ عَلَى النَّبِيِّ مُحَمَّدٍ وَآلِهِ وَأَصْحَابِهِ وَسَلَّمَ.

ترجمہ: اے اللہ! جن لوگوں کو تو نے ہدایت دی، ان کے ساتھ ہمیں بھی ہدایت دے اور جن کو تو نے صحت بخش، ہے ان کے ساتھ ہمیں بھی صحت بخش اور جن کو تو نے اپنا دوست بنایا ہے ان کے ساتھ ہمیں بھی اپنا دوست بنا اور جو انعامات تو نے ہمیں عطا کئے ہیں ان میں برکت دے اور جو فیصلہ تو نے کیا ہے اس کے شر سے ہمیں محفوظ رکھ کیونکہ تو ہی فیصلہ کرتا ہے اور تیرے خلاف فیصلہ نہیں کیا جاسکتا۔

یقیناً وہ کبھی ذیل نہیں ہو سکتا جس کو تو دوست بنائے اور کبھی عزت نہیں پاسکتا جس کو تو دشمن رکھے۔ اے ہمارے رب! تو برکت والا اور عالی قدر ہے۔ ہم تجھ سے اپنے گناہوں کی معافی مانگتے ہیں اور تیری طرف ہی رجوع کرتے ہیں اور اللہ تعالیٰ اپنے نبی پر

اپنی رحمتیں نازل فرمائے۔ اے اللہ! سب ایمان والے مسلمان مردوں اور ایمان والی مسلمان عورتوں کو بخش دے اور ان کے دلوں میں الفت و محبت ڈال دے اور ان کے آپ کے معاملات درست فرما دے اور ان کے اور اپنے دشمنوں کے مقابلہ میں ان کی مدد فرما۔ اے اللہ! ان کافروں پر لعنت فرما جو تیری راہ سے لوگوں کو روکتے ہیں اور تیرے رسولوں کو جھٹلاتے ہیں اور تیری نیک بندوں سے جنگ کرتے ہیں۔ اے اللہ! تو ان کے منصوبوں میں اختلاف ڈال دے اور ان کے قدم ڈگمگا دے اور ان پر اپنا وہ عذاب نازل کر جس کو تو مجرم قوم سے کبھی نہیں ہٹاتا، آپ صلی اللہ علیہ وآلہ وسلم اور اس کی آل اور اصحاب پر درود سلام ہو۔

بِسْمِ اللّٰهِ الرَّحْمٰنِ الرَّحِیْمِ ۝

سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ وَبِحَمْدِهِ اسْتَغْفِرُ اللَّهُ الْعَظِيمِ الَّذِي لَا إِلَهَ إِلَّا هُوَ الْحَيُّ الْقَيُّومُ الَّذِي لَا يَمُوتُ وَاتُوبُ إِلَيْهِ.

ترجمہ: اللہ تعالیٰ کی ذات پاک ہے، تمام خوبیاں اسی کیلئے ہیں، وہ سب سے بلند ہے، اس کی مدح و ثناء سے میں اس سے بخشش طلب کرتا ہوں جس کے علاوہ کوئی معبود حق نہیں، وہ زندہ اور ہمیشہ قائم رہنے والا ہے، اس پر کبھی موت نہیں آتی، میں اسی کی طرف رجوع کرتا ہوں۔

آخری لفظ اوقات والیہ اتوب پڑھے۔ مندرجہ بالا دعا بغیر نماز کے سجدہ میں پچیس بار پڑھنے کا معمول جناب شیخ الاسلام رحمۃ اللہ علیہ کا تھا۔

عن ابی ہریرۃ رضی اللہ تعالیٰ عنہ قال قال رسول اللہ صلی اللہ علیہ وآلہ وسلم کَلِمَتَانِ خَفِيفَتَانِ عَلَى اللِّسَانِ ثَقِيلَتَانِ فِي الْمِيزَانِ حَبِيبَتَانِ إِلَى الرَّحْمَنِ سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ. (بخاری)

حضرت ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا یہ دو کلمے جو زبان پر آسان، اعمال نامہ کے ترازو میں بھاری، اور اللہ تعالیٰ رحمان کی ذات کو بہت پیارے ہیں۔ سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ. (بخاری)

اللہ تعالیٰ کی ذات پاک ہے، تمام خوبیاں اسی کیلئے ہیں، اس کی ذات پاک اور سب سے بلند ہے۔
 ذکر البخاری فی تاریخہ الکبیر ان بلالاً سمع من ابیہ یساروان یسار
 سمع من ابیہ زید مولی رسول اللہ صلی اللہ علیہ وآلہ وسلم یقول مَنْ قَالَ
 اَسْتَغْفِرُ اللّٰهَ الَّذِیْ لَا اِلٰهَ اِلَّا هُوَ الْحَیُّ الْقَیُّوْمُ وَاتُوْبُ اِلَیْهِ غُفْرَ لَهٗ وَاِنْ كَانَ قَدْ فَرَّ مِنْ
 الرَّحْفِ (ان رد) ثلاث مَرَّاتٍ (وان رد) وَخُمْسَ مَرَّاتٍ غُفْرَ لَهٗ وَاِنْ كَانَ عَلَیْهِ مَثَلُ
 زَبْدِ الْبَحْرِ (مص) (تحفہ الذاکرین شرح حصن حصین ص ۲۹۸)۔

بخاری نے اپنی تاریخ کبیر میں ذکر کیا ہے کہ بلال نے اپنے باپ یسار سے اور
 یسار اپنے باپ زید مولی رسول اللہ صلی اللہ علیہ وآلہ وسلم سے روایت کرتے ہیں کہ رسول اللہ
 صلی اللہ علیہ وآلہ وسلم نے فرمایا جس نے تین بار پڑھا استغفر اللہ الذی لا الہ الاہو الہی
 القیوم واتوب الیہ وہ بخشا جائے گا، اگرچہ میدان جنگ سے بھی بھاگا ہو۔ اور پانچ بار
 پڑھے گا تو مثل سمند کی جھاگ کے گناہ ہوں تو بخشا جائے گا۔
 ترجمہ: میں اللہ تعالیٰ سے بخشش طلب کرتا ہوں جس کے علاوہ کوئی عبادت کے لائق
 نہیں، وہ زندہ اور ہمیشہ رہنے والا ہے، میں اسی کی طرف لوٹتا ہوں۔

دعائے عجیب

اللّٰهُمَّ اَخْرِجْنَا مِنْ ظُلُمَاتِ النُّوْمِ وَاَكْرِمْنا بِنُورِ الْفَهْمِ وَاَفْتَحْ عَلَیْنَا
 ابْوابَ فَضْلِكَ وَیَسِّرْ عَلَیْنَا خِزَانِ رَحْمَتِكَ سُبْحَنَكَ لَا عِلْمَ لَنَا اِلَّا مَا عَلَّمْتَنَا
 اِنَّكَ اَنْتَ الْعَلِیْمُ الْحَكِیْمُ۔

ترجمہ: اے اللہ ہمیں وہم کی تاریکیوں سے نکال دے اور ہمیں فہم کے نور کی بزرگی عطا
 فرما۔ اپنے فضل کے دروازوں کو ہم پر کھول دے۔ اور اپنے رحمت کے خزانوں کو ہم پر
 آسان کر دے تیری ذات پاک ہے ہمیں علم نہیں مگر جو تو نے ہمیں سکھایا ہے۔ بے شک تو
 خوب جاننے والا اور حکمت والا ہے۔

مدینہ منورہ میں پہلی حاضری

فرمایا: پہلی مرتبہ حج کے موقع پر جب مدینہ منورہ حاضری نصیب ہوئی تو فقیر نے
 مدرجہ ذیل شعر بارگاہ رسالت مآب صلی اللہ علیہ وآلہ وسلم میں پیش کئے۔

اے شہ خیر البشر اب لے خبر ہند کی شتاب

قوم انگلش ہیجو کشکش خورد و کردہ خراب

بھیج دو فاروق اعظم یا کہ خالد سیف حق

یا نما ارسال فارغ بال حیدر بو تراب

قوم مسلم وہن کی علت میں ہے اب بتا

اسقنا کاسا شفاء من لدنک یا سحاب

عقل مسلم کی ہوئی گم اس کا سراپا پھرا

نیک را بدے شمار و قبح را داند صواب

یا الہی بخش دے ہم کو ضیاء شمس دین

سرخرو با شیم و شاداں پیش تو یوم الحساب

جنگ کے موقع پر جناب شیخ الاسلام والمسلمین رحمۃ اللہ علیہ مندرجہ ذیل دعا جیسے

قنوت نازلہ کہا جاتا ہے نماز فجر میں پڑھاتے رہے۔ دوسری رکعت میں رکوع کے بعد قومہ میں

امام با آواز بلند پڑھے بعد میں سجدہ کیا جاوے۔

گیارہواں باب: مختلف مجالس

حضور شیخ الاسلام قدس سرہ العزیز کے ارشادات

طواف کعبہ ہر وقت جاری رہتا ہے

آپ نے فرمایا حضرت امام بخاری رحمۃ اللہ علیہ نے دعا مانگی تھی، خدایا مجھے ایسا وقت بیت اللہ شریف کے طواف کیلئے نصیب فرما جس وقت میں اکیلا ہی طواف کروں، کوئی اور آدمی نہ ہو، چنانچہ ایک دفعہ بہت سخت سردی کا موسم تھا اور سخت بارش شروع ہو گئی۔ انہوں نے خیال فرمایا اتنی سخت سردی اور بارش میں اور کوئی نہیں جاسکے گا۔ اس خیال میں بڑی مشکل سے طواف کیلئے حاضری دی تو دیکھا ایک اثر دھا طواف کر رہا ہے۔ بارگاہ رب عزت میں عرض کی، خدایا میں نے تو دعا مانگی تھی اکیلا ہی طواف کروں لیکن تو نے اسے بھی ساتھ بھیج دیا۔ جواب ملا تو نے تو صرف ایک مرتبہ دعا مانگی تھی اور یہ سو سال سے یہی آرزو رکھتا تھا جو آج پوری ہوئی۔ فرمایا کوئی وقت ایسا نہیں ہوتا جس میں بیت اللہ شریف کا طواف لوگ نہ کر رہے ہوں۔ ہر وقت رات دن طواف کرنے والے موجود رہتے ہیں۔ فرمایا منظوری ہو تو اس طرح جیسے حضرت خلیل علیہ السلام کے اہل بیت کو نوازا۔ بیت اللہ بھی ان سے تعمیر کروایا۔ سنی ”بین الصفا والمروة“ بھی انہی کی سنت تاقیامت جاری فرمائی۔ آب زمزم بھی انہی کے طفیل مقرر فرمایا۔ رمی جمار بلکہ تمام ارکان حج اسی گھرانے کی سنتیں ہیں جو قیامت تک جاری فرمائی ہیں اور خلیل اللہ علیہ السلام کی دعا کا صدقہ ہر موسم کا پھل اور ہر قسم کے میوہ جات ہر وقت وہاں موجود رہتے ہیں حالانکہ ”بواد غیر ذی زرع“ کے الفاظ سے ایسے میوہ جات کا وہاں ہونا ناممکن معلوم ہوتا تھا۔

عن ابن عباس رضی اللہ عنہما قال حج آدم فطاف بالبيت سبعاً فلقيته الملائكة فقالوا برحمتك يا آدم انا قد حججنا هذا البيت قبلك بالفی عام قال

فما كنتم تقولون فی الطواف؟ قالوا كنا نقول سبحان الله والحمد لله ولا اله الا الله والله اكبر قال آدم فزیدوا فيها ولا حول ولا قوة الا بالله، قال فزادت الملائكة فيها ذالك الخ.

حضرت عبداللہ ابن عباس رضی اللہ عنہما سے روایت ہے کہ حضرت آدم علیہ السلام نے بیت اللہ شریف کا حج کیا سات چکر لگائے تو ان سے فرشتوں نے ملاقات کی اور کہا تیرا حج بہت اچھا ہوا ہے، اے آدم ہم نے اس بیت اللہ کا دو ہزار سال تم سے پہلے حج کیا ہے۔ فرمایا تم کیا پڑھتے ہو تو انہوں نے کہا ہم پڑھتے ہیں سبحان اللہ والحمد لله ولا اله الا الله واللہ اکبر تو فرمایا اس میں ولا حول ولا قوة الا بالله بھی بڑھا لو تو انہوں نے یہ زیادہ کر لیا، پھر جب حضرت ابراہیم علیہ السلام نے طواف کیا، اس کے بنانے کے بعد طواف میں ان سے فرشتوں نے ملاقات کی اور سلام پیش کیا، ان سے ابراہیم علیہ السلام نے فرمایا تم طواف میں کیا پڑھتے ہو۔ انہوں نے بتایا پہلے ہم سبحان اللہ والحمد لله ولا اله الا الله واللہ اکبر پڑھتے تھے، ہمیں آدم علیہ السلام نے اس میں زیادہ کرنے کو فرمایا۔ ولا حول ولا قوة الا بالله تو حضرت ابراہیم علیہ السلام نے فرمایا فزیدوا فيها العلی العظیم تو اس میں انہوں نے العلی العظیم بھی ملا لیا۔ اخبار مکہ حصہ دوم ص ۱۳۔

”خودی کی وضاحت“

خودی کا مطلب بیان فرماتے ہو۔ آپ نے فرمایا اپنے آ۔۔۔
طرح منادینا کہ خود نہ رہے خدا ہی رہے۔

تو مباحث اصلاً کمال ایں است و بس

ذاکثر علامہ اقبال نے فرمایا:

خودی کو کر بلند اتنا کہ ہر تقدیر سے پہلے

خدا بندے سے خود پوچھے بتا تیری رضا کیا ہے

قبلہ شیخ الاسلام رضی اللہ عنہ کے ہم کلاس حضرت مولانا عبدالغفور شاہ صاحب نے فرمایا: خودی کا معنی بدیہی اور آسان ہے۔ یہ واحد حاضر کی صیغہ فارسی زبان میں ہے۔ (خود، خودند، خودی)۔ لفظی معنی ہے: ”خود تو“۔ ذات باری تعالیٰ تو اپنے اندر اس قدر ذکر فکر سے رچائے کہ وہ ذات اپنی صفات سے بندے کو موصوف فرمادے اور بندہ اسی سے متوجہ رہے، خودی خودی ہی کہتا رہے۔

ایک شخص نے قدم بوسی کے بعد عرض کیا غریب نواز ہم یہاں حاضر ہوتے رہتے ہیں۔ آپ نے جواب فرمایا آتے رہتے ہو جی بسم اللہ نہیں آتے تو نعوذ باللہ۔ فرمایا چشتیہ و طائف اس لئے کرتے ہیں کہ دنیا دولت ہم سے دور ہو بخدا یہ جھوٹ ہے کہ چشتیہ حصول دنیا کیلئے و طائف پڑھیں۔

رویت ہلال میں اختلاف اور اس کا حل

۹ ذوالحجہ ۱۳۹۹ھ بروز ہفتہ بعد از نماز ظہر مسجد میں آپ سے دریافت کیا گیا کہ مطلع کے اختلاف سے عرب میں چاند کی تاریخ کا اختلاف ہمارے ملک کی نسبت کتنا ہوتا ہے؟ فرمایا اکثر فقہاء کرام تو اس اختلاف کا ثمرہ کچھ نہیں بتاتے بلکہ کہتے ہیں کہ حج بیت اللہ شریف میں ایک روز پہلے کیوں پڑھایا جاتا ہے۔

فرمایا ان لوگوں نے رویت ہلال کے اسباب بالائی طبقات میں بنائے ہیں۔ جو شریعت کے خلاف ہیں۔ دور بارہ عرض کیا گیا، پھر ان کا حج وقت سے پہلے ہو جاتا ہے یا نہیں! فرمایا ادا ہو جاتا ہے۔ فرمایا میں تھوڑی سی اس کے متعلق وضاحت کرتا ہوں غور سے سنئے۔ بعض اوقات میری باتیں یاد رکھنے کے قابل ہوتی ہیں اور کتابوں سے یہ تمہیں میسر نہ ہوں گی۔ حضور علیہ الصلوٰۃ والسلام فرماتے ہیں صوموا لرؤیتکم یعنی روزہ اپنی رویت کے لئے حج اسی دن ہوتا ہے جس دن لوگ حج کریں۔ یہ بھی رحمت للعالمین صلی اللہ علیہ وآلہ وسلم کا کرم ہے ورنہ دور حاضر کی حج تو تمام سے مخفی نہیں، کیسے چاند کو دیکھ کر حج ہو رہے ہیں۔

کے مطابق رکھو۔ اب رویت ہلال ہر ایک نے اپنی رویت دید) حاصل کرنی چاہیے۔ چاہئے جس ملک کا رہنے والا ہو۔ اس فرمان سے حضور اکرم صلی اللہ علیہ وآلہ وسلم نے ایسے لوگوں کی تردید فرمائی جو آلات کے ذریعے چاند دیکھتے ہیں بذریعہ پرواز جہاز یا دیگر وسائل رسد اختیار کر کے ایک روز قبل یا چند گھنٹے قبل رویت خاص کرتے ہیں۔ نیز ان لوگوں کو تردید فرمادیتے جو جنتریوں سے تاریخ مقرر کر لیتے ہیں حالانکہ جنتریوں سے اکثر تاریخیں صحیح بھی ہوتی ہیں چنانچہ ایک جنتری مجھے بھی ملی تھی جو شاید ۱۳۳۱ھ کی تھی اور ایک روز اسے صبح سے لے کر جمعہ کی اذان تک میں دیکھتا رہا۔ اس پر بذریعہ تقویم تاریخ معلوم کرنے کا۔ حساب خوب درست پایا اور حساب کے مطابق میں نے چند تاریخیں بھی امتحان کی صورت میں معلوم کر لیں یعنی اپنے والد ماجد کے وصال کی تاریخ جمعہ کا دن ۱۳۲۸ھ۔

لیکن جب مذکورہ بالا حدیث شریف ذہن میں آتی تو اس جنتری کو میں نے پھاڑ دیا تاکہ بعد میں کوئی شخص اس جنتری کو صحیح سمجھ کر فرمان نبوی صلی اللہ علیہ وآلہ وسلم کی پروانہ کرے تو گمراہی کا سبب ہوگا حالانکہ ایک مولوی صاحب نے افسوس بھی ظاہر کیا کہ ایسی صحیح ترین جنتری آپ نے کیوں پھاڑی۔ ایک مضبوط ذریعہ معلومات تھا، تو میں نے کہا حدیث پاک میں اس سے زیادہ مضبوط اور احسن علم موجود ہے اس کے ہوتے ہوئے کسی کی ضرورت نہیں۔ بہر صورت فرمان نبوی صلی اللہ علیہ وآلہ وسلم ایسا جامع ہے جس پر ہر ملک والے عمل کر کے اختلاف سے محفوظ رہ سکتے ہیں۔ بندہ نے عرض کیا کہ حدیث پاک صوموا لرؤیتکم ہے یا صوموا لرؤیتہ ہے تو آپ نے فرمایا کہ صوموا لرؤیتکم ہے۔ (دراصل صوموا لرؤیتہ میں چاند کو دیکھنے ہی کی رویت کا اعتبار ہے)۔

نبی کریم علیہ الصلوٰۃ والسلام کی ذات بابرکات کا عشق اس کا نام ہے کہ آپ صلی اللہ علیہ وآلہ وسلم کے ارشاد اطہر کی اطاعت پر بغیر کسی توقف یا سوچ کے فوراً قیمتی جنتری پھاڑ دی اور حدیث پاک کے ہونے ہوئے علم فلکیات وغیرہ سے لاپرواہی اظہار فرمایا۔

الصيحة في رمضان

۱۳ رمضان المبارک بدھ وار ۱۳۸۳ ہجری بوقت چاشت راقم الحروف کو حکم فرمایا کہ مسند امام احمد کے تمام جلد نکال لاؤ۔ اس سے آپ نے حدیث پاک الصيحة في رمضان ملاحظہ فرمائی اور پھر عام بیان بذریعہ اسپیکر فرما کر اس حدیث پاک پر عمل کرنے کی تاکید فرمائی۔ ساتھ ہی فرمایا کہ سرکارِ مدینہ علیہ الصلوٰۃ والسلام کا فرمان برحق ہے۔ جو جو علامات رمضان شریف کی پندرہویں تاریخ میں سخت آواز آنے کے متعلق سرکار نے ارشاد فرمائے ہیں وہ اس رمضان شریف میں پائے جاتے ہیں۔ البتہ کثرت زلازل نہیں اس لئے احتیاطاً تمام لوگ باخبر رہیں۔ اور پندرہویں تاریخ جمعہ کی صبح کو نماز فجر پڑھ کر اپنے اپنے مکانوں میں سوجائیں۔ اپنے کانوں کو بند کر لیں، مکانوں کے سوراخوں کو بھی بند کریں۔ فرمان نبوی کے مطابق عمل کرنا جب آواز کانوں میں پڑے تو سجدہ میں ہو کر پڑھتے رہنا۔ چنانچہ پندرہ کی صبح کو پورا پورا عمل حدیث پاک پر کیا گیا۔ پھر جمعہ پر آپ نے فرمایا کہ جن لوگوں نے حدیث پاک پر عمل کیا ہے ان کو خوشخبری دیتا ہوں اور مذاق اڑانے والوں کو سخت ست فرمایا خوب تنبیہ فرمائی۔ اگرچہ اللہ تبارک و تعالیٰ نے سرکارِ دو عالم صلی اللہ علیہ وآلہ وسلم کی پیشین گوئی والے دن سے اس موقع پر ہمیں محفوظ فرمایا اور ہم سے نال دیا۔ لیکن فرمان نبوی برحق ہے ہو کر رہے گا اللہ تعالیٰ محفوظ رکھے۔ حدیث پاک درج ذیل ہے۔

عن ابن مسعود رضی اللہ تعالیٰ عنہ قال قال رسول اللہ صلی اللہ علیہ وآلہ وسلم اذا كان صيحة في رمضان فانه يكون معمعة في شوال ويتميز القبائل في ذی العقده تسفک الدماء في ذی الحجة والمحرم يقولها ثلاث مرات هيهات. هيهات يقتل الناس فيه هر جاهر جاكلنا وما الصيحة يا رسول الله قال هذا في النصف من رمضان اليه جمعة فتكون هذه توقظ النائم وتقعّد القائم

۱۔ سبحان القدوس سبحان القدوس ربنا القدوس.

وتخرج العواتق من خيدورهن في ليلة جمعة سنة كثيرة الزلازل والبر فاذا وافق شهر رمضان في تلك السنة ليله الجمعة فاذا صليتم الفجر من يوم الجمعة في النصف من رمضان فادخلوا بيوتكم واغلقوا ابوابكم وسدوا كواكم واثروا انفسكم وسدوا اذانكم فاذا سمعتم بالصيحة فخروا الله سجداً وقولوا سبحان القدوس سبحان القدوس ربنا القدوس فانه من فعل ذالك نجا من لم يفعل هلك (كنز العمال ابواب الفتن ص ۲۵۶ ج ۸) (نعيم ك حدیث نمبر ۲۹۱۳ : حاشیہ مسند امام احمد اجزاء السادس ص ۲۱).

الاعتصام بالكتاب والسنة

عن عائشة رضی اللہ تعالیٰ عنہا قالت قال رسول اللہ صلی اللہ علیہ وآلہ وسلم من احدث في امرنا هذا ما ليس منه فهو رد (متفق علیہ) عن ابی عباس رضی اللہ تعالیٰ عنہما قال قال رسول اللہ صلی اللہ علیہ وآلہ وسلم ابغض الناس الى الله ثلاثة ملحد في الحرم مبتغ في الاسلام سنة الجاهلية مطلب دم امری مسلم بغير حق ليهريق دمه رواية البخاری عن جابر رضی اللہ تعالیٰ عنہ قال قال رسول اللہ صلی اللہ علیہ وآلہ وسلم اما بعد فان خير الحديث كتاب الله وخير الهدى هدى محمد وشرا الامور محدثاتها وكل بدعة ضلالة رواه مسلم وفي رواية كل ضلالة في النار.

عن ابی ہریرة رضی اللہ تعالیٰ عنہ قال قال رسول اللہ صلی اللہ علیہ وسلم كل امتی يدخلون الجنة الا من ابی قيل ومن ابی. قال من اطاعنی دخل الجنة. ومن عصانی فقد ابی (رواه البخاری)

بِسْمِ اللَّهِ الرَّحْمَنِ الرَّحِيمِ ط

ام المؤمنین حضرت عائشہ صدیقہ رضی اللہ عنہا نے فرمایا کہ رسول اللہ صلی اللہ علیہ وآلہ وسلم کا ارشاد انور ہے جس نے ہمارے اس کام (دین اسلام) میں اپنی طرف سے کوئی نئی چیز داخل کی جو اسلام سے نہ ہو وہ مردود ہے۔ یہ روایت مسلم و بخاری دونوں میں ہے۔ حضرت عبداللہ بن عباس رضی اللہ عنہما سے روایت ہے کہ رسول اللہ صلی اللہ علیہ وآلہ وسلم نے فرمایا تمام لوگوں سے زیادہ مبغوض اللہ تعالیٰ کے ہاں تین شخص ہیں، حرم میں بے دینی کرنے والا، اسلام میں جاہلیت کا طریقہ چاہنے والا، کسی مسلمان کا ناحق خون کرنے والا۔ اس کو بخاری نے روایت کیا ہے۔ حضرت جابر رضی اللہ عنہ سے روایت ہے رسول اللہ صلی اللہ علیہ وآلہ وسلم نے فرمایا اما بعد بے شک بہترین کلام کتاب اللہ ہے اور بہترین ہدایت محمد صلی اللہ علیہ وآلہ وسلم کی ہدایت ہے۔ اور تمام امور میں بدترین امر وہ ہے جو بے دینی کا نیا نکالا ہوا ہو اور ہر بدعت گمراہی ہے۔ رواہ مسلم اور ایک روایت میں ہے۔ ہر گمراہی دوزخ میں لے جانے والی ہے۔ حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ علیہ وآلہ وسلم نے فرمایا میری امت کے تمام لوگ بہشت میں داخل ہوں گے، مگر جس نے انکار کیا عرض کیا گیا کہ کون انکاری ہوگا تو فرمایا جس نے میری اطاعت کی وہ بہشت میں داخل ہو گا اور جس نے نافرمانی کی اس نے انکار کیا اسے (امام) بخاری نے روایت کیا ہے۔

مذکورہ بالا احادیث کے ماتحت جناب شیخ الاسلام والمسلمین قدس سرہ العزیز نے فرمایا کہ جو چیز حضور علیہ الصلوٰۃ والسلام کے زمانہ اقدس میں موجود نہ تھی اور بعد میں ضرورت کیلئے ایجاد کی گئی اگر کتاب و سنت کے خلاف نہیں تو جائز ہوتی ہے ورنہ ناجائز کیونکہ بعض اشیاء ترقی اسباب یا حصول مقصد کیلئے ایجاد کر کے اختیار کی جاتی ہیں۔ مثلاً قرآن پاک اور حدیث پاک یا دیگر علوم دینیہ پڑھنے کیلئے عینک کا استعمال کرنا جب بغیر عینک کے نگاہ کام نہ کرے۔ کتاب کی طباعت کیلئے مطابع قائم کرنا۔ تعلیم کیلئے مدارس کھولنا، سفر حج کیلئے ریل

گاڑی یا جہاز پر سفر کرنا یہ تمام سرکار دو عالم صلی اللہ علیہ وآلہ وسلم کے زمانہ اقدس میں نہ تھیں۔ بعد میں ان کا وجود پایا گیا۔ لہذا بدعت ہیں لیکن ان کی ممانعت و حرمت کتاب و سنت سے حاصل نہیں ہے اس لئے ناجائز اور حرام نہیں ہیں۔ ہاں ان کے برعکس بدعت سینہ جو گمراہی کا سبب ہو اور کتاب اللہ و سنت رسول اللہ کے خلاف ہو تو حرام ہے۔ پہل حدیث پاک میں ہے: من احدث فی امرنا هذا مالیس منه فہو رداس کا مطلب بھی یہی ہے کہ جو دین اسلام کے خلاف ہو وہ مردود ہے۔ دوسری حدیث پاک میں ہے: ملحد فی الحرم الی عاد تو ویسے ہی ناجائز و حرام ہے لیکن اس میں تجاوز کر کے حرم میں اصرار تکرار بار بار اختیار کرنے والا نیز جو حرم پاک میں بے دینی اختیار کر کے کہے وہ مبغوض ہے اور اس کا مبغوض و مردود ہونا تو بدرجہ اتم ہوگا۔ اسی طرح آپ صلی اللہ علیہ وآلہ وسلم کا ارشاد گرامی کا مبتغ فی الاسلام سنة الجاهلیة۔ یعنی جہالت کے طریقہ کو اسلام میں چاہنے والا زمانہ جاہلیت اور غیر اسلام رواج کو اسلام یا دینی رواج قرار دینے والا یہ سب بدعات سینہ ہوں گی۔ جو عند اللہ مردود و مبغوض اور ضلالت و گمراہی ہیں۔ اب ملاحظہ ہوں اقسام بدعت جو ملا علی قاری رحمۃ اللہ علیہ نے مرقات شرح مشکوٰۃ میں درج فرمائی ہیں۔

قال الشيخ عزيز الدين بن عبد السلام في آخر كتاب قواعد البدعة اما واجبة كتعلم النحول فهم كلام الله ورسول الله صلى الله عليه وآله وسلم وكتدوين اصول الفقه والكلام في الجرح والتعديل واما كمذهب الجبرية والقدرية والرد على هؤلاء من البدعة الواجبة وحفظ الشريعة من هذه البدع فرض كفاية واما مندوبة كاحداث الربط والمدارس وكل احسان م يعهد في الصدر والاول كالترابيح اى بالجماعة العامة والكلام في دقائق الصوفية واما مكروهة كزخرفة المساجد وتزيين المصاحف يعنى عند الشافعية واما عند الحنفية فمباح وامام مباحة كاصفحة عقيب الصبح والعصر اى عند الشافعية ايضا فعند الحنفية مكروه والتوسع في لذائذ المأكول والمشارب والمساكن

وتوسيع الاكمال واختلف في كراهية بعض ذالك قال الشافعي ما حدث من
الخير مما لا يخالف شيأ من ذالك فليس بهذا مذموم وقال عمر رضى الله عنه في
قيام رمضان نعمة البدعة هذه وهو آخر كلام الشيخ في تهذيب الاسماء واللغات
وروى عن ابن مسعود رضى الله تعالى عنه ومارآه المسلمون حسنا فهو عند الله
حسن وفي حديث مرفوع ماتجتمع امتي على الضلالة (مرقاة المصابيح)

شیخ عزیز الدین بن عبدالسلام نے قواعد البدع کے آخر میں فرمایا کہ یا تو بدعت
واجبہ ہوتی ہے جسے کلام اللہ اور کلام رسول صلی اللہ علیہ وآلہ وسلم سمجھنے کیلئے علم نحو کا سمجھنا اور
اصول فقہ رسول اللہ کی تدوین کے جن اصولوں کی بنا پر کلام میں جرح وتعدیل وغیرہ ہو۔ اسی
طرح جبریہ و قدریہ وغیرہ کی تردید بھی بدعت واجبہ ہے اور ان بدعات سے شریعت اسلام کا
امتیاز کرنا فرض کفایہ ہے اور اسی طرح بدعت مندوب اور مباح بھی ہے جیسے نماز ترواح کی
جماعت قائم کرنا اور ہر وہ مستحسن کام جو پہلے دور میں تھا اسے قائم کرنا بھی بدعت حسنہ ہے۔
اور صوفیا کرام کی مطابقت میں کلام بھی اسی سے ہے یا بدعت مکروہ ہوتی ہے جیسے مساجد کو
رنگ و روغن سے مزین کرنا شوافع کے نزدیک قرآن مجید کو بھی مزین کرنا شافعیہ کے نزدیک
بدعت مکروہ ہے لیکن احناف کے نزدیک مباح ہے جائز ہے۔ اسی طرح صبح اور عصر کی نماز
کے بعد مصافحہ کرنا شوافع کے نزدیک بھی مباح ہے اور لذیذ طعام کھانے اور مشروبات لذیذہ
نیز رہائش گاہوں میں وسعت احناف کے نزدیک مکروہ ہے۔ حضرت امام شافعی رحمۃ اللہ
تعالیٰ علیہ نے فرمایا جو نیا کام کتاب اللہ اور سنت رسول اللہ صلی اللہ علیہ وآلہ وسلم یا اخبار اور
احادیث نیز اجماع امت کے خلاف ہو وہ ضلالت اور گمراہی ہے اور نیک کام شروع
کیا جائے وہ کسی کے مخالف نہ ہو وہ مذموم نہیں ہے جائز ہے، مباح ہے، باعث ثواب
ہے۔ امیر المؤمنین سیدنا وسندنا حضرت عمر رضی اللہ تعالیٰ عنہ نے رمضان شریف میں نماز
ترواح کی جماعت کے متعلق فرمایا، نعمت البدعة هذه (یہ بہترین بدعت ہے) یہ شیخ کا
آخری کلام ہے تہذیب الاسماء وللغات میں اور حضرت عبداللہ ابن مسعود رضی اللہ عنہ سے

روایت ہے کہ جو کام مسلمانوں کو پسند آئے وہ اللہ تعالیٰ کے نزدیک بھی حسن اور پسندیدہ ہے
اور مرفوع حدیث میں ہے کہ میری امت گمراہی پر اجماع نہیں کرے گی۔ (مرقاۃ شرح مشکوٰۃ)
عن جابر رضى الله تعالى عنه قال جاءت ملائكة الى النبي صلى الله
عليه وآله وسلم وهو نائم فقالوا ان لصاحبكم هذا مثلا فاضربوا له مثلاً قال
بعضهم انه نائم وقال بعضهم ان العين نائمة والقلب يقظان فقالوا مثله كمثل رجل
بنى داره وجعل فيها مائدة وبعث داعيا فمن اجاب الداعي دخل الدار واكل من
المائدة ومن لم يجب الداعي لم يدخل الدار ولم يأكل من المائدة فقالوا
ولو يفقهها قال بعضهم انه نائم وقال بعضهم ان العين نائمة والقلب يقظان فقالوا
الدار الجنة والداعي محمد صلى الله عليه وآله وسلم فمن اطاع محمد فقد اطاع
الله ومن عصى محمد فقد عصى الله ومحمد فرق بين الناس۔ (رواه البخاری)

مشکوٰۃ باب الاعتصام بالكتاب والسنة میں ہے۔ حضرت جابر رضی اللہ
تعالیٰ عنہ سے روایت ہے کہ نبی کریم صلی اللہ علیہ وآلہ وسلم سورہے تھے کہ آپ کے پاس
فرشتے آئے اور ایک دوسرے سے کہا کہ تمہارے اس صاحب کی کوئی مثال ہے تو اس کے
متعلق مثال دو۔ بعض نے کہا یہ سوئے ہوئے ہیں، بعض نے کہا ان کی آنکھیں تو نیند میں ہیں
لیکن ان کا دل بیدار ہے۔ پھر انہوں نے آپ صلی اللہ علیہ وآلہ وسلم کی مثال دی اور کہا اس
شخص کی طرح ہے کہ جس نے اپنا گھر بنایا اس میں طعام تیار کیا، پھر کسی کو دعوت کیلئے روانہ
ہوئے۔ پس جس نے دعوت دینے والے کی دعوت قبول کر لی وہ گھر میں داخل ہوا اور طعام
کھایا جس نے دعوت قبول نہ کی وہ نہ گھر میں داخل ہوا نہ ہی طعام کھایا۔ پھر انہوں نے
کہا کہ اس حکایت کی تفسیر کرو تا کہ سمجھی جائے، بعض نے کہا بے شک یہ سوئے ہوئے
ہیں، بعض نے کہا آنکھیں نیند میں ہیں اور دل بیدار ہے۔ پس انہوں نے کہا کہ گھر تو جنت
ہے اور دعوت دینے والا محمد صلی اللہ علیہ وآلہ وسلم ہے۔ پس جس نے محمد صلی اللہ علیہ وآلہ وسلم
کی نافرمانی کی اس نے اللہ تعالیٰ کی نافرمانی کی اور محمد ہی لوگوں کے درمیان فرق ہیں۔

(مؤمنین و کافرین کے درمیان فرق کرنے والے ہیں)۔

آپ نے فرمایا کہ مذکورہ بالا حدیث پاک میں ہے ان لصاحبکم ان الفاظ سے ثابت ہوا کہ ملائکہ بھی آپ کی امت میں داخل ہیں۔ پھر ملائکہ کا یہ قول:

ان العین نائمة والقلب يقظان۔ شان نبوی اور مقام نبوت پر دلالت ہے۔ نیز انداز محبت ہے۔ اور اسی طرح

من اطاع محمدا فقد اطاع الله ﷺ

ومن عصی محمدا فقد عصی الله

ومحمد فرق بين الناس

کے الفاظ وہابیوں کی سرکوبی کیلئے ہیں۔ (محمد فاروق بین المؤمنین والکافر) جب مؤمنین و کافر کے درمیان آپ کی ذات بابرکات ہی فاروق ہے تو محبت محبوب ایمان کا سبب اولین ٹھہرا۔ اختیارات نبوی و اوصاف محمدی (صلی اللہ علیہ وآلہ وسلم) پر ایمان انا محبت پر منحصر ہے۔ اگر آپ صلی اللہ علیہ وآلہ وسلم کے اختیار و اوصاف و خصائص پر ایمان نہیں ہے مثلاً علم غیب کا ہونا، حاضر و ناظر ہونا، معراج بالیقظہ کا حصول و دیگر اختیارات پر ایمان نہیں ہے تو محبت کہاں ہے؟ اور اگر محبت نہیں تو مومن کیسے ہو سکتا ہے؟۔ فرمایا جو شخص سرکار دو عالم صلی اللہ علیہ وآلہ وسلم کی کسی بھی صفت اعلیٰ کو سن کر خوش ہوتا ہے اور انبساط کی حالت میں متوجہ ہوتا ہے اور محبت والی نعمت سے سرشار و مالا مال ہے اور مؤمن ہے۔ اور جو بد بخت اس نعمت سے محروم ہے آپ صلی اللہ علیہ وآلہ وسلم کا اسم گرامی سن کر یا آپ کی صفت کو سنتے ہی منہ چڑھاتا ہے۔ اعتراض کرتا ہے نفرت کا اظہار کرتا ہے، وہ منافق ہے۔

(معاذ اللہ)

شہید زندہ ہوتا ہے

۱۵ رجب المرجب بعد از نماز عشاء شہداء کی زندگی پر مفصل بیان فرمایا:

ولا تقولوا لمن يقتل في سبيل الله اموات بل احياء ولكن لا تشعرون O

فرمایا عثمان علی خان ایک عام آدمی تھا جو اکثر اوقات اپنے شیخ کی خدمت میں حاضر ہوتا۔ ایک مرتبہ کسی مسجد میں گیا، ایک آدمی سویا ہوا تھا۔ اس کے پاس ایک طرف قرآن مجید پڑا ہوا تھا۔ سوئے ہوئے کو جگانا مناسب خیال نہ کیا کیونکہ اسے بے آرامی ہوگی۔ قرآن مجید اٹھا کر تمام رات کھڑا رہا۔ جب صبح کو اپنے شیخ کی خدمت میں حاضر ہوا تو انہوں نے نہایت محبت سے گلے لگایا اور دعا فرمائی کہ جا تو ہر کام میں اور ہر جگہ غالب رہے گا۔ وہاں سے چلا تو راستہ میں ایک بہادر آدمی کے پاس سے گزرا۔ اس نے کہا کہاں جا رہے، مجھے بھی ساتھ لیتے جانا، پوچھا تو میرے ساتھ کیا کرے گا جواب دیا تیری امداد کروں گا۔ دونوں کا ایک جنگل سے گزر رہا تھا۔ سات عدد ڈاکوؤں سے ٹڈ بھڑ ہو گئی۔ عثمان علی خان کے ساتھی نے کہا آپ بیٹھ جائیں۔ میں اکیلا ہی ان کا مقابلہ کرتا ہوں۔ چنانچہ ایک ایک کر کے چھ ڈاکوؤں کو مقابلہ میں قتل کر لیا۔ آخر میں ان کا سردار سامنے آیا، اسے بھی پیچھاڑ کر قتل کرنا چاہا، اس نے کہا میرا پاؤں پھسل گیا ہے، جواں مرد کے شایان شان نہیں کہ خود بخود گرے ہوئے کو قتل کر دے، مجھے ایک مرتبہ چھوڑ دو، دوبارہ مقابلہ کریں۔ دوسری بار بھی اس نے پیچھاڑ لیا تو اس نے دوبارہ کہا میں سنبھل نہیں سکتا تو نے دھوکہ دے کر مجھے گرایا ہے۔ پھر تیسری مرتبہ اسے گرایا تو اس وقت بھی باتوں باتوں میں لا کر آزاد ہو گیا۔ چوتھی بار ڈاکو نے اسے پیچھاڑ لیا اور سینہ پر چڑھ کر بیٹھا تو پہلوان نے کہا میں نے تین مرتبہ تجھے مہلت دی تو مجھے ایک بار مہلت دے دے۔ ڈاکو نے کہا تو بے وقوف تھا، دشمن پر قادر ہو کر چھوڑ دیا۔ میں بھی تیری طرح بے وقوف بن جاؤں۔

چنانچہ چاقو سے اس کا پیٹ چاک کر دیا۔ ساتھی کے شہید ہو جانے کے بعد عثمان

علی خان نے ڈاکو سے مقابلہ کیا اور پیچھاڑا گیا۔ جب اس کے سینہ پر ڈاکو چڑھ بیٹھا اور قتل کرنے کا ارادہ کیا تو عثمان علی خان نے اپنے شہید شدہ ساتھی کو متوجہ ہو کر کہا جس کی لاش بالکل پاس ہی پڑی تھی کہ تو نے مجھے کہا تھا تیری امداد کروں گا۔ اب اپنا بھی پیٹ چاک کرایا اور میرا بھی کرا رہا ہے۔ میری امداد تو نے کی کیا؟ یہ بات سنتے ہی اس نے سر اٹھایا، تلوار سے ڈاکو کا سر قلم کر کے پھر لیٹ گیا۔ عثمان علی خاں وہاں سے چل کر مغلوں اور ترکوں کی جنگ میں شامل ہوا اور بہت جوہر دکھائے۔ فتح حاصل کر کے شاہی حاصل کر لی۔ فاتح فریق نے اسے اپنا بادشاہ بنالیا۔ سلطنت عثمانیہ کی بنیاد وہاں سے ہوئی۔ یہ عثمان علی خان عثمانیہ کا بانی مہابی ہے۔

۲۵ رمضان المبارک بعد نماز ظہر مسجد میں فرمایا: عمر حیات نوانہ کے باپ کو انگریزوں کی طرف سے فوجی عہدہ ملا ہوا تھا۔ اس نے دہلی میں جا کر مظلوم مسلمانوں پر بڑے بڑے ظلم کئے جن میں ایک یہ بھی ہے کہ ایک سید صاحب کے مکان پر گیا، کیونکہ دروازہ بند تھا اس نے زور سے کھلوا یا تو اندر ایک سفید ریش بزرگ سید صاحب قرآن مجید کی منزل پڑھ رہے تھے۔ سید صاحب نے فرمایا کہ میں سید ہوں، اپنی عزت و عظمت بچانے کی خاطر دروازہ بند کر دیا تھا مجھے سید ہونے کی حیثیت میں بچائے۔ عمر حیات نوانہ کے باپ منحوس نے گہنے حجام کو کہا اس کا سر اتار لو۔ گہنے حجان نے جواباً کہا یہ سید ہے۔ قرآن مجید کی تلاوت کر رہا ہے۔ میرا ایمان انہیں قتل کرنے کی اجازت نہیں دیتا۔ آخر کار عمر حیات کے باپ نے خود اس کا سر اتار کر اسے شہید کر دیا۔ (انا للہ وانا الیہ راجعون)۔

غازی مرید حسین شہید

۲۵ ربیع الاول ۱۳۹۲ھ شب پنج شنبہ آپ راولپنڈی سے واپس تشریف لائے، بنگلہ شریف میں بندہ نے حاضری دی۔ اگرچہ آپ کو درد گردہ کی بہت تکلیف تھی تاہم اس سفر کے متعلق فرمایا راولپنڈی سے چکوال کے راستہ پر ہم آرہے تھے غازی مرید حسین شہید مرحوم کا مزار راستہ سے سات میل کے فاصلہ پر موضع بھلہ میں ہے بالکل غیر آباد جگہ ہے غازی صاحب مرحوم قوم کے کھوٹ اور نسا قریش تھے۔ انہوں نے انگریز کے زمانہ میں ایک سکھ کو قتل کیا تھا۔ جب کہ اس سکھ نے سرکارِ دو عالم صلی اللہ علیہ وآلہ وسلم کی شان میں گستاخی کی تھی۔ تو انہوں نے تلوار لے کر اسے جا کر قتل کر دیا۔ انگریز کا زمانہ تھا۔ اس کے بدلہ میں انگریز حکومت نے انہیں شہید کر دیا۔ غازی صاحب چاچاں والے مولوی صاحب کے مرید تھے۔ انہوں نے اس کا مزار بنوایا، وہاں مسجد بنوائی، کنواں کھدوایا اور درخت وغیرہ لگوائے جو بہت دلکش منظر ہے۔ چونکہ وہاں آبادی نہیں تھی رات گزارنا آرام کرنا پسند آیا۔

دوبخسپ اندر پناہ مقبلے بوکہ آزادت کند صاحب دلے
نماز عصر وہاں جا کر ہم نے پڑھی اور رات اچھی طرح گزاری، صبح ناشہ کر کے روانہ ہوئے اور سیال شریف پہنچے ہیں۔

شجاع الملک

۲۳ ربیع الاول شریف ۱۳۸۹ھ بروز دوشنبہ حضور غریب نواز نے فرمایا کہ امیر عبدالرحمن نے اپنے تزک جس کا نام تاج الملوک ہے میں لکھا ہے (تزک اس تاریخ کو کہتے ہیں جو بادشاہ اپنی تاریخ اور حالات خود لکھے) ”مرکب آہنی را در ملک خویش نیارند“ یعنی ریل کو اپنے ملک میں نہ لائیں، اس نے یہ وصیت کسی حکمت کی بناء پر کی تھی۔

پھر فرمایا اسی طرح شجاع الملک اپنی تزک میں لکھتا ہے کہ جب میں بھائی سے شکست خوردہ دوڑا تو جلال آباد کے قریب آکر میرا گھوڑا مر گیا، مجھے خوف لاحق ہوا کہ دشمن تعاقب میں ہے اور میرا گھوڑا پہچان کر مجھے اسی جگہ سے تلاش کر لیں گے کیونکہ ان کیلئے یہی ثبوت میرے اس جگہ پر ہونے کیلئے کافی ہوگا تو میں ایک بہت گھنے درخت پر چڑھ گیا تاکہ اس کے پتوں میں چھپ جاؤں گا، چنانچہ اس دوران ایک گھوڑا سوار ایرانی آیا، میرے گھوڑے کو مرا ہوا دیکھ کر اسی درخت کی طرف پہنچا۔ اس کے پاس بندوق وغیرہ بھی تھی۔ مجھے خوف لاحق ہوا۔ بالاخر اس نے اپنے گھوڑے کو سائے میں باندھا، اس کو نہاری کھلانے کیلئے ”توبرا“ چڑھایا، اپنی خرجی سے پانی نکال کر پیا۔ ایک رومال نیچے بچا کر بیٹھ گیا۔ اس کے بعد ایک پیڑی مٹھائی کی بنی ہوئی نکالی اسے سامنے لے کر بولا ”تو امام حسین ہستی در معرکہ کربلا قتیقہ نہ فرمودی لہذا ترا بکشم و ترا بخورم“ یہ کہہ کر اسے کھا گیا۔ پھر دوسری پیڑی نکال کر اسے کہا ”تو امام عالی مقام حضرت علی ہستی تو در عرصہ کربلا یتیمے را امداد نہ فرمودی حالانکہ شجاعت و جوانمردی ترا زاید تر بود لہذا ترا بکشم و ترا بخورم“۔

اسی طرح تیسری پیڑی پر محبوب عالم صلی اللہ تعالیٰ علیہ وآلہ وسلم کی شان میں گستاخی کی اور چوتھی پیڑی نکال کر اسے متوجہ ہو کر کہا ”توالہ العالمین ہستی.....“

تو شجاعت الملک کہتا ہے کہ مجھ سے برداشت نہ ہو سکا میں نے درخت کے پتوں کو سامنے سے ہٹا کر چہرہ نیچے کر کے آواز کو زیادہ بھاری اور ہولناک بنا کر کہا ”الہ العالمین

ایں دابکش ورنہ نظام عالم درہم برہم خواہد کر“ یہ الفاظ سنے ہی اس کی چیخ نکلی اور ہر چیز کو چھوڑ کر پہاڑ کی طرف بھاگا حتیٰ کہ پہاڑ پر بھی اس کی چیخ پکار جاری تھی۔ میں اترا پانی پیاس خرجی سے کھایا اور گھوڑے پر سوار ہو کر پشاور پہنچا۔ پھر پشاور سے لاہور آ گیا۔

آپ نے فرمایا شجاع الملک پیر پٹھان رضی اللہ تعالیٰ عنہ کی خدمت میں حاضر ہوا تو آپ کے پاس جتنے درویش بیٹھے تھے خوفزدہ ہو کر کئی تو باہر دوڑ گئے، بعض وہیں چھپ گئے حتیٰ کہ ایک درویش تو حضور کی چارپائی کے نیچے چھپ گیا۔ اس کا رعب اور دبدبہ بہت تھا کہتے ہیں ایک بالشت تک تو اس کا ناک تھا اور اسی طرح بڑے بڑے کان اور یہ ناک دکان اس کے چہرہ پر سجے ہوئے تھے کیونکہ چہرہ بہت کشادہ اور رعب دار تھا۔ حضور پیر سیال رحمۃ اللہ علیہ فرماتے ہیں میں نے اس وقت خیال کیا اب معلوم ہوگا کہ شجاع کا رعب اور ہیبت غالب ہوتی ہے یا میرے بادشاہ پیر پٹھان کی چنانچہ جب وہ میٹھا تو پیر پٹھان رحمۃ اللہ علیہ نے شجاع الملک کا کان پکڑ کر فرمایا ”پلیدیاں نہ کریں ہاں تاں شکست نہ کھائیں ہا“۔

ان الفاظ سے شجاع الملک کانپ گیا اور اس کے چہرہ سے دبدبہ اٹھ گیا۔ پیر پٹھان غریب نواز نے پوچھا اب کس کی امداد تجھے حاصل ہے تو کہا کہ شیردل خان کی امداد ہے اور دعا کیلئے بھی عرض کیا۔ تو آپ نے دعا فرما کر بعد میں فرمایا خاتمہ تو ایمان پر ہوگا اور یہ شعر بھی پڑھا۔

کے را کے استعانت بہ درویش برد اگر بر فریدوں برد پیش برد

(از ملفوظات خواجہ خوجاں خواجہ محمد شمس الدین رضی اللہ تعالیٰ عنہ (اعلیٰ حضرت

پیر سیال رضی اللہ تعالیٰ عنہ)

روی سوائے حافظ محمد حسن آوردہ فرمود سالک را باید کہ چوں ارادہ ذکر جہر کند اول

صورت پیر خود را پیش حاضر کند و جمع ماسوی اللہ رانفی کند و بعد ازاں یک صفت از صفات اسماء

صبح صفاتی باری تعالیٰ در دل خود تصور کند یعنی داند کی ساعت من از پر تو اسم صبح است

و بصارت من از پر تو اسم بصیر و علم من از پر تو اسم علم و حیاتی من از پر تو اسم جی و قدرت من از

پرتو اسم قدیروادات من از پرتو اسم مرید و کلام من از پرتو اسم متکلم است، و اگر صورت مختلف در خیال سے آئیند داند کہ ایں ہمہ از پرتو ذات اند و تشکل اوست و اگر خطرات بر ذاکر غالب شوند صورت شیخ پیش خود حاضر و ناظر داند تا برکت ایں تصور ربانی یا بد اسماء صفات ایں اند سمیع بصیر علیم قدیر مرید متکلم حی، (مرآة العاشقین ص ۶۶)۔

رستمی از رستم بہادر تر است

آپ نے فرمایا رستم پہلوان اپنے قلعہ کا پہرہ خود دیا کرتا تھا۔ ایک دفعہ رات کو قلعہ سے باہر پہرہ دے رہا تھا ایک چور آیا اس نے پوچھا تو کون ہے۔ رستم نے کہا جج بتاؤں، کہا ضرور۔ جواب دیا چور ہوں اور رستم کا گھوڑا چرانے آیا ہوں، چور نے جواب دیا میں بھی اسی غرض سے آیا ہوں، آمل کر چرانیں۔ رستم کا گھوڑا فیروزہ رنگ کا تھا اور بہت دلیر تھا۔ سوار سمیت قلعہ سے چھلانگ مار کر پار ہو جاتا تھا۔ چنانچہ رستم نے چور کو کہا کہ تو قلعہ پر چڑھ جا اور مجھے بذریعہ رسہ اوپر کھینچ لینا۔ جب اس نے رسہ پکڑا کر رستم کو کھینچا تو بڑی تیزی سے رستم اوپر پہنچ گیا، چور بولا تجھے تو رسہ پکڑنے اور چڑھنے کا ذہن نہیں آتا۔ بہر حال قلعہ کے اندر داخل ہوئے، گھوڑے کے چاروں پاؤں باند کر قلعہ سے اوپر کھینچ لیا باہر آ کر گھوڑے پر سوار ہو گئے۔ چور کو رستم نے اپنے آگے بٹھایا۔ آپ پیچھے سوار ہوا۔ دونوں زانوؤں سے چور کی کمر کو دبایا اور اپنا گرز نکال کر اس کی گدی پر دے مارا۔ اس نے کہا اوگ رہا ہے۔ جاگ کر بیٹھ یعنی اسے گرز لگنے پر صرف اتنا محسوس ہوا کہ شاید اوگٹھنے سے اس کا ماتھا ٹکرایا ہوگا۔ رستم حیران رہ گیا کہ اس قدر بہادر اور دلیر ہے کہ میرے گرز کا ذرہ بھر احساس نہ ہوا۔ کہا مجھے پیشاب کرنا ہے، ذرا تریں، اس بہانہ سے رستم ذرا دور ہوا اور با آواز بلند کہا رستم آیا رستم آیا، چور رستم کا نام سنتے ہی گھوڑے کو چھوڑ کر بھاگ گیا۔ سچ ہے رستمی از رستم بہادر تر است۔

حکام اور اعمال

۳ ذیقعدہ ۱۳۹۱ھ بروز چہارشنبہ بگلہ و شریف میں بندہ حاضر ہوا تو آپ کا خادم خاص منشی محمد نواز عرض کر رہا تھا: غریب نواز دعا اور توجہ فرمادیں اللہ تعالیٰ برے حکام سے نجات دے۔ برے حاکم اس قسم کے آپکے ہیں کہ ملک اور قوم کیلئے سراسر نقصان دہ ہیں۔ آپ نے فرمایا سیدنا وسندنا حضرت علی رضی اللہ تعالیٰ عنہ کا ارشاد اقدس ہے اعمالنا اعمالنا (ہمارے اعمال ہی ہمارے حاکم ہیں) جب عمل نیک ہوں گے تو حکام بھی اللہ تعالیٰ نیک عطا فرمائے گا لہذا اعمال کا درست کرنا ضروری ہے۔ آپ کے برادر حقیقی جناب خواجہ غلام فخر الدین صاحب نے فرمایا اب تو بھٹو مسکینوں وغریبوں اور برادر یتیموں کو زمین دے گا۔ آپ نے فرمایا اسے کہو کہ آج سب سے زیادہ مسکین وغریب اور یتیم اسلام ہے۔ اس کی مدد کرے۔ کسی نے کیا خوب کہا ہے۔

دین نبی دا وانگ یتیموں رو وے تے کر لاوے
کھتوں آوے عمر بہادر روندے نوں گل لاوے

اج جے ہوندا امیر عمر روندے نوں گل لانا
جے اج ہوندا عمر بہادر باہوں پکڑ بٹھاندا

امیر المؤمنین حضرت عمر رضی اللہ تعالیٰ عنہ کی دینی اسلامی خدمات قیامت تک اہالیان اسلام کیلئے رہنما ہیں۔ فرمایا جب پہلی بار بارگاہ رسالت میں مجھے حاضری نصیب ہوئی تو یہ اشعار پیش کئے۔

اے شہ خیر البشر اب لے خبر ہند کی شتاب (صلی اللہ علیہ وآلہ وسلم)
قوم انگلش بھجو کشکش خوردہ و کردہ خراب

بھیج دو فاروق اعظم یا کہ خالد سیف حق
 یا نما ارسال فارغ بال حیدر بو تراب
 قوم مسلم دھن کی علت میں ہے اب بتلا
 استقنا کاسا شفاء من لدنک یا سحاب
 عقل مسلم کی ہوئی گم اس کا سراپا پھرا
 نیک را بدے شمارد قبح را داند صواب
 یا الہی بخش دے ہم کو ضیاء شمس دیں
 سرخرو باشیم و شاداں پیش تو یوم الحساب
 مشکوٰۃ شریف ص ۴۵۹ باب تغیر الناس میں ہے:

عن ابی ہریرۃ رضی اللہ تعالیٰ عنہ قال قال رسول اللہ صلی اللہ علیہ وآلہ
 وسلم اذا کان امراء کم خیار کم و اغنیائکم سمحائکم وامور کم شوری
 بینکم فظہر الارض خیر لکم من بطنہا و اذا کان امراء کم شرار کم و اغنیاء کم
 بخلائکم وامور کم ء الی نسانکم فبطن الارض خیر لکم من ظہرہا۔
 ترجمہ: حضرت ابو ہریرہ رضی اللہ عنہ سے روایت ہے حضور اکرم صلی اللہ علیہ وآلہ وسلم نے
 فرمایا جب تمہارے حاکم تم سے نیک ہوں اور دولت مند تمہارے خلی ہوں اور تمہارے کام
 آپس میں مشورہ سے طے پاتے ہوں تو زمین پر تمہارا رہنا اس کے پیٹ میں جانے سے
 تمہارے لئے بہتر ہوگا اور جب تمہارے حاکم بدکار ہوں اور دولت مند تمہارے بخیل ہوں
 اور تمہارے کام تمہاری عورتوں کے سپرد ہوں تو زمین کے پیٹ میں جانا اس کے اوپر رہنے
 سے تمہارے لئے بہتر ہوگا۔ یعنی اس وقت زندگی سے موت بہتر ہوگی۔

جنگ کے موقع پر جناب شیخ الاسلام والمسلمین رحمۃ اللہ علیہ قنوت نازلہ
 نماز فجر میں پڑھاتے رہے۔ دوسری رکعت میں رکوع کے بعد قومہ میں امام با آواز بلند پڑھنے
 بعد میں سجدہ کیا جاوے۔

سیاست کا مفہوم

۶ ربیع الاول شریف ۱۳۹۲ھ بروز جمعرات بعد از نماز مغرب مسجد میں بندہ نے
 آپ سے سیاست کا معنی پوچھا تو فرمایا کہ سیاست دو طرح کی ہے۔
 ۱۔ سیاست بیت ۲۔ سیاست مدن
 ۱۔ سیاست بیت کا مطلب یہ ہے کہ گھر کا مالک اس طرح بال بچوں اور گھر والوں
 پر نظر رکھے، کاروبار اور آمد و خرچ کا خیال کرے کہ کسی قسم کی تہذیبی اخلاقی، مالی اور جانی کمی
 وغیرہ نہ ہو۔

۲۔ سیاست مدن میں بادشاہ کو اپنے ملک اور تمام رعیت کی نگرانی، ان کے حقوق
 اور اخلاقی نیز اندرونی و بیرونی حالات کا جائزہ اور انتظامات اس طرح اختیار کرنا جن سے کسی
 قسم کا نقصان بھی نہ ہو اور ملکی ترقی بحال رہے اور مذہب میں بھی کسی قسم کا نقص نہ آنے
 پائے۔ (دستور العلماء ج ۲ ص ۱۱۹۳ السین مع الیاء)

فرمایا سیاست کا لغوی معنی ادب سیکھنا، اخلاقی حالات سنوارنا ہے اس کا مادہ
 (س ی س) ہے۔ یہ اجوف یا لئ ہے۔ باب فعل یفعل، ساس یسوس سیاستہ،
 تادیب، ادب یو دب تادیب ہے۔

دین کی سیاست یہ ہے کہ امور دین کو صحیح طور پر اپنانا اور ساتھ ساتھ مخالفوں کے
 شر سے محفوظ رہنے کا بچاؤ بھی رکھنا۔ اسی لئے تو ذکر اقبال مرحوم نے فرمایا:

جلال پادشاہی ہو یا جمہوری تماشا ہو
 جدا ہو دیں سیاست سے تو رہ جاتی ہے چٹائی

بِسْمِ اللَّهِ الرَّحْمَنِ الرَّحِيمِ ٥

الوصية

وصیت باتباع الاولیاء لا سیما اتباع سلسلۃ الجشتیۃ العالیہ

رضوان اللہ تعالیٰ علیہم اجمعین

عن امیۃ بن عبد اللہ بن خالد رضی اللہ عنہ انہ قال لعبد اللہ بن عمر رضی اللہ عنہما انا نجد صلوة الحضر وصلوة الخوف فی القرآن ولا نجد صلوة السفر فی القرآن فقال عبد اللہ یا ابن اخی ان اللہ بعث الینا محمد صلی اللہ تعالیٰ علیہ وآلہ وصحبہ وسلم ولا نعلم شیاً فانما نفعل کما رأینا محمد صلی اللہ علیہ وآلہ وسلم یفعل . (مستدرک حاکم جلد ۲ ص ۲۵۸)

کیف وقد قال اللہ جل شانہ فی القرآن الکریم ونزلنا الیک الذکر لتبین للناس ما نزل الیہم فالقرآن المجید منزل من اللہ تعالیٰ علیٰ رسولہ سیدنا محمد صلی اللہ تعالیٰ علیہ وآلہ وصحبہ وسلم لاعلینا وعلمنا من القرآن ما قد بین لنا رسولہ صلی اللہ تعالیٰ علیہ وآلہ وصحبہ وسلم وما لم یبین لنا لم نعلم الی الابد واللہ سبحانہ وتعالیٰ علم علم القرآن لمحبوبہ صلی اللہ تعالیٰ علیہ وآلہ وصحبہ وسلم ورسولہ صلی اللہ علیہ وآلہ وصحبہ وسلم وهو علمنا علی قدر عقولنا. مثلاً امرنا اللہ سبحانہ وتعالیٰ باقامة الصلوة وابتاء الزکوة والصوم والحج ولم نعلم ما الصلوة وما الزکوة وما الصوم وما الحج فعلمنا و بین لنا رسول صلی اللہ تعالیٰ علیہ وآلہ وصحبہ وسلم صفة الصلوة من التکبیر ومن التحریمة. ورفع الیدین الی شحمة الاذنین والتسمیة قبل القراءة وتعداد الركعات والركوع الواحد فی کل رکعة وسجدتین فیہا

بِسْمِ اللَّهِ الرَّحْمَنِ الرَّحِيمِ ٥

وصیت نامہ

اولیاء کرام خصوصاً سلسلہ عالیہ چشتیہ رضوان اللہ تعالیٰ علیہم اجمعین کی اتباع کی وصیت حضرت امیۃ ابن عبد اللہ ابن خالد رضی اللہ عنہ سے مروی ہے کہ انہوں نے حضرت عبد اللہ بن عمر رضی اللہ تعالیٰ عنہما سے عرض کی کہ ہم قرآن مجید میں حضور اور خوف کی نماز کا بیان تو پاتے ہیں اور نماز سفر کا بیان قرآن مجید میں نہیں پاتے تو حضرت عبد اللہ رضی اللہ عنہ نے فرمایا اے بھیجے بیشک اللہ تعالیٰ نے حضرت محمد صلی اللہ تعالیٰ علیہ وآلہ وسلم کو ہماری طرف مبعوث فرمایا جبکہ ہم کچھ نہیں جانتے تھے۔ پس ہم وہی کرتے ہیں جیسا کہ ہم نے محمد صلی اللہ علیہ وآلہ وسلم کو کرتے دیکھا۔ (مستدرک حاکم جلد ۲ ص ۲۵۸)

ایسا کیوں نہ ہو جبکہ اللہ تعالیٰ جل شانہ نے قرآن کریم میں ارشاد فرمایا ”اور ہم نے آپ کی طرف قرآن کریم نازل کیا تاکہ آپ لوگوں کو اس کی وضاحت فرمائیں جو ان کی طرف نازل کیا گیا“۔ پس قرآن مجید اللہ تعالیٰ کی طرف سے اس کے رسول سیدنا محمد صلی اللہ علیہ وآلہ وصحبہ وسلم پر نازل کیا گیا نہ کہ ہم پر اور ہم نے قرآن مجید سے وہی کچھ سیکھا جو ہمارے لئے اس کے رسول صلی اللہ علیہ وآلہ وصحبہ وسلم نے بیان فرمایا اور جو ہمارے لئے بیان نہ فرمایا ہم اس کو تابذ نہیں جان سکیں گے۔ اللہ سبحانہ وتعالیٰ نے اپنے محبوب صلی اللہ علیہ وآلہ وسلم وآلہ وصحبہ وسلم کو قرآن مجید سکھایا اور انہوں نے ہمیں ہماری استعداد کے مطابق تعلیم فرمائی۔ مثلاً اللہ سبحانہ وتعالیٰ نے ہمیں نماز قائم کرنے کا حکم دیا اور زکوة ادا کرنے اور روزہ رکھنے اور حج کرنے کا حکم دیا حالانکہ ہم نہیں جانتے تھے کہ نماز کیا، زکوة کیا ہے اور روزہ کیا ہے اور حج کیا ہے، تو اللہ تعالیٰ کے رسول صلی اللہ علیہ وآلہ وصحبہ وسلم نے ہمیں نماز کے طریقہ بیان فرمایا کہ تکبیر تحریمہ کہہ کر دونوں ہاتھوں کو کانوں کی لوؤں تک اٹھانے، قرات سے پہلے بسم اللہ شریف پڑھنے اور رکعتوں کی تعداد اور ہر رکعت میں ایک رکوع اور دو سجدے کرنے

والتشهد والتحية وتعديل الاركان وغير ذالك والسلام للخروج منها وكذا
الزكوة بانوا عها من زكوة الشاة والبقر والايل والذهب والفضة وباقي اموال
التجارة وغير ذالك وكذا الصوم من الانتها عن المفطرات الثلاثة ومن مراد
الخيض الابيض والخيض الاسود وكذا من غاية الصوم الى غروب الشمس لان
الليل له وقت ممتد وابتداءه يتيقن من غروب الشمس وغير ذالك وكذا
الحج ومنا سكه باجمعها من الطواف سبع مرات بالصفاء والمروة وحلق الرأس
والرمي والوقوف وامكنتها وغير ذالك لم نعلم من القرآن فلما كان اهم
الفرائض غير معلوم لنا ولم ندر من القرآن الابيان حبيب الرحمن صلى الله
تعالى عليه وآله وصحبه وسلم فكيف نعلم من القرآن باقى الاحكام من الاوامر
والنواهي حسب ما اراد الله سبحانه وتعالى وحسب ما يرضى به ربنا الرحمن
فهذا متن متين عليك ان تشرحه وتفسره بعد نظرك فى الشرائع الاسلامية
وشعائره فينجلى لك بالبداهة بان سيدنا سيد المرسلين والملئكة المقربين
صلى الله عليه وآله وصحبه وسلم ارسل الينا معلماً للقرآن الكريم واخلاقه
المقدسة كانت لنا اسوة حسنة واطاعته عين الطاعة الله تعالى ونطقه وحى
يوحى فما اتانا فعلينا ان ناخذ وما نهانا عنه فعلينا ان ننتهى عنه واسوة الصحابة
رضوان الله تعالى عليهم اجمعين عين اسوة سيد المرسلين صلى الله تعالى عليه
وآله وصحبه وسلم لمعاينته اسوته صلى الله تعالى عليه وآله وصحبه وسلم
ولقرط المحبة به ولجهدهم فى اتباعه صلى الله تعالى عليه وآله وصحبه وسلم

اور اس میں تشہد اور التحیات نیز تعدیل ارکان اور اس کے علاوہ نماز سے فارغ ہونے کیلئے
سلام کی تعلیم فرمائی اور اسی طرح مختلف اقسام کی زکوٰۃ (کی تعلیم فرمائی) بھیڑ، بکری، گائے
بھینس، اور اٹ، سونا، چاندی اور باقی اموال تجارت کی زکوٰۃ وغیرہ (کے نصاب اور انداز
وجوب سکھائے) اور اسی طرح روزہ کے مفطرات ثلاثہ (کھانا پینا جماع کرنا، سے باز رہنا
اور حیض وخبثہ اسود کا مفہوم اسی طرح روزہ کی انتہا غروب آفتاب تک کیونکہ لیل
(رات کا وقت) ہے اور اس کی ابتداء غروب آفتاب سے ہوتی ہے وغیرہ۔ اسی طرح حج
اور اس کے جملہ مناسک بیت اللہ شریف کے گرد ساتھ مرتبہ طواف کرنا اور صفا و مروہ کے
درمیان ساتھ مرتبہ دوڑنا اور سر کا منڈانا، رمی کرنا اور عرفات میں وقوف کرنا اور اس کے
مقامات وغیرہ ہم قرآن مجید سے نہیں سمجھ سکتے۔ توجب اہم فرائض محبوب خدا صلی اللہ تعالیٰ
علیہ وآلہ وصحبہ وسلم کی تعلیم کے بغیر قرآن مجید سے ہمیں معلوم نہیں ہو سکتے اور نہ ہی خود بخود
ہم ان کو سمجھ سکتے ہیں تو باقی اوامر اور نواہی کے احکام اللہ سبحانہ و تعالیٰ کے ارادے کے
مطابق اور اپنے رب رحمان کی مرضی کے موافق قرآن مجید سے ہم کیسے جان سکتے ہیں؟ پس
یہ پختہ اور مضبوط متن ہے تم پر لازم ہے کہ شرائع اور شعائر اسلامیہ میں غور کرنے کے بعد
اس کی تشریح اور تفسیر کرنا تو پھر تیرے لئے واضح اور آسانی سے روشن ہو جائے گا کہ ہمارے
آقا بلکہ تمام مرسلین اور ملائکہ مقربین کے آقا و مولیٰ صلی اللہ تعالیٰ علیہ وآلہ وصحبہ وسلم ہماری
طرف قرآن کریم کے معلم بنا کر بھیجے گئے ہیں اور آپ کے اخلاق مقدسہ ہمارے لئے اسوہ
حسنہ ہیں۔ ان کی اطاعت بعینہ اطاعت البیہ ہے اور ان کا بولنا وحی خداوندی ہے۔ پس
آپ نے جو کچھ ہمیں عطا فرمایا ہم پر لازم ہے کہ اسے ہم اخذ کریں اور جس سے ہمیں منع
فرمایا اس سے رک جانا بھی ہم پر لازم ہے اور صحابہ کرام رضوان اللہ تعالیٰ علیہم اجمعین کا
اسوہ عین سید المرسلین صلی اللہ تعالیٰ علیہ وآلہ وصحبہ وسلم کا اسوہ ہے کیونکہ انہوں نے آپ کی
سیرت طیبہ کا مشاہدہ کیا وہ آپ کی محبت سے سرشار اور آپ صلی اللہ تعالیٰ علیہ وآلہ وصحبہ وسلم کی
اجتہاد میں حد درجہ کوشش کرتے تھے۔

ثم من بعد هم من تبعهم باحسان هكذا ثم فثم فيجب علينا اتباع الكاملين والصدّيقين والشهداء والصالحين لان صراطهم ومنهجهم عين صراط سيد المرسلين صلى الله تعالى عليه واصحابه اجمعين ، وان الاخلاف منهم يجتهدون في اتباع الاسلاف الصحابة رضوان الله تعالى عليهم اجمعين والى هذا اشار رب تعالى شانه في ام القرآن بقوله اهدنا الصراط المستقيم ، صراط الذين انعمت عليهم ، وفسر المنعم عليهم بقوله اولئك الذين انعم الله عليهم من النبيين والصدّيقين والشهداء والصالحين وقد اوجب علينا هذا الدعاء في كل صلوة بل في كل ركعة منها فتبين بذلك فخامة قدر هذا المنهج القديم والجادة المستقيمة فما ظنك بمن سلك هذا المسلك؟ فعليك ان لاتاخذ الاما بينت لك ولا ترى الى يمينك ويسارك وانك اذا احببت ان ترى الصراط المستقيم فعليك ان ترى مسلک من فوقك من الكاملين ولن تركز الى قادة الفتنة من المرزئية والخارجية والشيعة الشيعية والمنكرين لخلافة وافضل الصحابة وامام الاعدلين وسيد اصحاب الحياء والايمان وسيد اولياء الرحمن رضی اللہ تعالیٰ علیہم اجمعین تبعهم الى يوم الدين ، ولا تصغى الى هفوات الغير المقلدين ولا الى الوهية النجدية والديو بندية ولا الى الذين يتقولون بالقرآن من غير بيان حبيب الرحمن صلى الله تعالى عليه وآله وسجبه وسلم الذين يعرفون بالهل القرآن واعلموا ثم اعلموا ان فتنة المسيح الدجال ناشئة من غير بعد فلا تتركوا اليهم لا الدجال ومن تبعه كافر بيقين والله سبحانه وتعالى احد صمد لم يلد ولم يولد ولم يكن له كفوا احد ،

پھر ان کے بعد جنہوں نے صحیح طور پر ان کی پیروی کی اسی طرح بعد میں آنے والے پس ہم پر کاملین صدیقین شہداء اور صالحین کی پیروی واجب ہے کیونکہ ان کا راستہ اور طریقہ بعینہ سید المرسلین صلی اللہ تعالیٰ علیہ وآلہ وصحبہ وسلم کا راستہ ہے اور یقیناً بعد میں آنے والے اپنے اسلاف کی اتباع میں صحابہ کرام رضی اللہ تعالیٰ عنہم اجمعین تک کی پیروی کرنے کی کوشش کریں گے اور اسی کی طرح رب سبحانہ و تعالیٰ نے اشارہ فرمایا ہے کہ (اے اللہ ہمیں صراط مستقیم کی ہدایت دے ان لوگوں کا سیدھا راستہ جس پر تو نے انعام کیا) اور منعم علیہم کی تفسیر اپنے اس قول سے فرمائی کہ وہ لوگ جن پر اللہ تعالیٰ نے انعام کیا وہ انبیاء صدیقین شہداء اور صالحین ہیں اور اس دعا کو ہم پر ہر نماز بلکہ ہر رکعت میں واجب فرمایا یعنی ہر نماز کی تمام تر رکعتوں میں یہ دعا مانگنا ہم پر واجب قرار دیا۔ پس اس سے اس قدیم طریقہ اور اس سیدھے راستے کی عظمت واضح ہو گئی۔ تو جن لوگوں نے یہ مسلک اختیار کیا ان کے متعلق تیرا کیا خیال ہے؟ پس تجھ پر لازم ہے کہ وہی راستہ اختیار کر جو میں نے تیرے لئے بیان کر دیا اور اپنے دائیں بائیں مت دیکھ اور جب تو صراط مستقیم دیکھنا پسند کرے تو اپنے اسلاف کاملین کا مسلک اور تو مرزائیوں، خارجیوں اور شیعہ شنیعہ کے فتنوں کے سرغزوں کی طرف ہرگز مائل نہ ہو۔ صحابہ سے افضل ابوبکر صدیق اور عادلوں کے امام فاروق اور حبیاء و ایمانداروں کے سردار ذی النورین اور اولیاء اللہ کے آقا علی کرم اللہ وجہہ و رضی اللہ تعالیٰ عنہم اجمعین (اللہ تعالیٰ خائف را شدین پر راضی ہو اور جو لوگ قیامت تک ان کے تابع رہیں ان سے بھی راضی ہو) اور تو غیر مقلد لوگوں کی لغویات کی پرواہ نہ کر اور وہابیہ نجدیہ دیوبندیہ کی طرف مت دیکھ اور جو لوگ محبوب کبریا علیہ الصلوٰۃ والسلام کی تعلیم کے بغیر قرآن فہمی کا دعویٰ کرتے اور اپنے آپ کو اہل قرآن کہلاتے ہیں ان کی طرف بھی قطعاً نہ دیکھ۔ اور جان اور یقین کس طرح دجال کا فتنہ عقرب ابھرنے والا ہے۔ پس ان کی طرف ہرگز مائل نہ ہو کیونکہ دجال اور اس کے پیروکار یقیناً کافر ہیں اور اللہ سبحانہ و تعالیٰ یکتا ہے، بے نیاز ہے، نہ اس نے کسی کو جنا اور نہ وہ کسی سے جنا گیا اور نہ ہی اس کی کوئی برابری کرنے والا ہے۔

واعلموا ان سيدنا ونينا ورسو لنا محمد صلى الله تعالى عليه وآله وصحبه وسلم خاتم النبيين بمعنى لاني بعده فكل من يدعى النبوة بعده فهو كافر كذاب دجال بيقين، وان عيسى على نبينا وعليه الصلوة والسلام سينزل من السماء ويقتل الدجال ويتزوج ويولد له ويدفن في روضة نبينا صلى الله تعالى عليه وآله وصحبه وسلم والروضة افضل من الكعبة والعرش وايقنوا بان الجنة حق والنار حق والبعث بعد الموت حق وعذاب القبر حق وكل ما اخبر به الله تعالى ورسوله صلى الله تعالى عليه وآله وصحابه وسلم حق واء ترقى الي فهمه اذا هاننا اولا ترقى اليه واعلموا ان الشريعة الاسلامي من العقائد الاسلاميه واعلموها واجبة الاعتقاد والعمل فلما لم ندر كيفياتها وجها من وجوها وجب الاعتقاد والعمل كيف وانا نرى اشياء عديدة من المصنوعات الانيسة مثلا راديو تيلي ويذن والات الحربية الجديدة والا التحسيب والمهلكات والتقوى الجوية ومن القنابل الذرية (آيتيم بم وهائيد روجن بم) وغير ذالك من المصنوعات العديدة ولم ندر حقيقتها مع ذالك نتيقن بوجودها مع اقرارنا بان كل ذالك من مصنوعات المخلوق فما ظنك بخالق الخلق وخلاق الارض والسماء ورافعها من غير عمد الحذر كل الحذر من ارتياب ما هو فوق ذهنك القاصر وقد اخبر الله ورسوله به والله قادر على ما يشاء ويفعل ما يشاء ويحكم ما يريد في كل ما اخبر به الله سبحانه وتعالى ورسوله صلى الله تعالى ورسوله صلى الله تعالى عليه وآله وصحبه وسلم وان كان فوق ذهنك القاصر وعقلك الفاتر الفاسد الذي قاصر عن تعقل المصنوعات الانسانية

اور يقين کریں کہ ہمارے آقا ہمارے نبی اور ہمارے رسول حضرت محمد صلی اللہ تعالیٰ علیہ وآلہ وصحبہ وسلم بایں معنی خاتم النبيین ہیں کہ ان کے بعد کوئی نبی نہیں۔ پس ہر وہ شخص جو آپ کے بعد نبوت کا دعویٰ کرے وہ یقیناً کافر ہے۔ کذاب اور دجال ہے اور یقیناً حضرت عیسیٰ علی نبینا وعليه الصلوة والسلام عنقریب ہی آسمان سے نزول فرمائیں گے اور دجال کو قتل کریں گے، شادی کریں گے، ان کی اولاد ہوگی اور ہمارے نبی اکرم صلی اللہ تعالیٰ وآلہ وصحبہ وسلم روضہ اقدس میں دفن کئے جائیں گے اور روضہ اطہر کعبہ مقدس اور عرش اعلیٰ سے افضل ہے اور یقیناً جان لو کہ جنت حق ہے اور دوزخ حق ہے اور موت کے بعد اٹھنا حق ہے، عذاب قبر حق ہے اور ہر وہ بات جس کی خبر اللہ تعالیٰ اور اس کے رسول صلی اللہ تعالیٰ علیہ وآلہ وصحبہ وسلم نے دی وہ حق ہے۔ خواہ اس کے سمجھنے کیلئے ہمارے اذہان کو وہاں تک رسائی نصیب ہو یا نہ ہو اور جان لو کہ شریعت اسلامیہ کے عقائد اور اعمال پر اعتقاد رکھنا اور عمل کرنا واجب ہے اور جس چیز کی کیفیت کو ہم کسی وجہ سے نہیں سمجھ سکتے اس پر بھی اعتقاد رکھنا اور عمل کرنا واجب ہے اور کیوں نہ ہو جبکہ انسانی مصنوعات میں سے بہت سی اشياء ہم دیکھتے ہیں مثلاً ریڈیو، ٹیلی ویژن اور جدید آلات حرب اور اعداد و شمار کے آلات اور مہلک ہتھیار ایئر فورس جوہری (یعنی ایٹم بم ہائیڈروجن بم) وغیرہ متعدد مصنوعات ہیں جن کی حقیقت اور کیفیت کا ہمیں علم نہیں۔ بایں ہم ان کے وجود پر یقین رکھتے ہیں اور اس امر کا اقرار کرتے ہیں کہ یہ اشياء مخلوق کی بنائی ہوئی ہیں تو پھر تیرا خیال مخلوق کے خالق زمین آسمان کے خالق اور آسمانوں کو بغیر ستون کے بلند کرنے والی ذات اقدس کے بارے میں کس قدر ہے۔ ایسے امر میں شک کرنے سے کلی اجتناب کر جس کے سمجھنے سے تیرا ذہن قاصر ہے جبکہ اللہ تعالیٰ اور اس کے رسول صلی اللہ تعالیٰ علیہ وآلہ وسلم نے اس کی خبر دی ہو اور اللہ تعالیٰ ہر اس چیز پر قادر ہے جسے چاہے اور وہ کرتا ہے، جو چاہتا ہے اور اپنی مرضی کے مطابق فیصلہ فرماتا ہے اور وہ چیز جس کے بارے اللہ سبحانہ و تعالیٰ اور اس کے رسول صلی اللہ تعالیٰ علیہ وآلہ وسلم نے خبر دی ہو خواہ تیرے کوتاہ ذہن سے بلند ہو اور تیری فاتر و فاسد عقل جو انسانی مصنوعات کے سمجھنے سے بھی

اشهد ان لا اله الا الله وحده لا شريك له واشهد ان سيدنا وشفيعنا في الدارين محمد عبده ورسوله واشهد ان سيدنا ابا بكر الصديق رضي الله تعالى عنه وان سيدنا عمر بن الخطاب رضي الله تعالى عنه وان سيدنا عثمان بن عفان رضي الله تعالى عنه وان سيدنا علي بن ابي طالب ركم الله تعالى وجهه الكريم خلفاء رسول الله صلى الله تعالى عليه وآله وصحبه وسلم بالترتيب المعلوم والمتواتر بالاخبار كالمتواترة وكل من انكر خلافة احد منهم فهو كافر واصحاب النبي صلى الله تعالى عليه وآله وصحبه وسلم كلهم عدول صدوق نجوم الاهتداء رضوان الله تعالى عليهم اجمعين ر ك ثم اياك عن قول سوء في حق احد منهم واعلم ان المناقشة بين سيدنا علي رضي الله تعالى عنه وبين سيدنا معاوية رضي الله تعالى عنه نضعها بمنزلة المتشابهات مالنا ان نريب في منزلتهم ومرتبهم وعظمتهم كيف وهم اصحاب رسول الله صلى الله تعالى عليه وآله وصحبه وسلم. وقد قال رسول الله صلى الله تعالى عليه وآله وصحبه وسلم الله في اصحابي واصحابي كالنجوم بايهم اقتديتم اهتديتم نعلم فضل علي رضي الله عنه على معاوية رضي الله عنه امر معتقد منتقد لا شك فيه لكن لا ننكر فضل المفضل عليه واعلم ايضا ان الروايات التي تدل على تفصيل تلك المناقشة فاما منقول الطبري المنورخ فهو مردود الواية بحسب تصريح كتب اسماء الرجال وهذا ابن جرير الطبري شيعي بلاريب. اما ابن جرير الطبري المفسر فهو من الثقات واما منقول من ابن قتيبة صاحب الامامة والسياسة فهو كذاب ووضاع

قاصر تب بھی اس پر اعتقاد اور عمل ضروری ہے اور میں گواہی دیتا ہوں کہ یقیناً اللہ تعالیٰ کے سوا کوئی معبود نہیں۔ اس کا کوئی شریک نہیں اور میں گواہی دیتا ہوں کہ یقیناً ہمارے آقا اور ہر دو جہاں میں ہمارے شفیع حضرت محمد صلی اللہ علیہ وآلہ وسلم اللہ تعالیٰ کے عبد (خاص) اور اس کے رسول ہیں اور میں یہ بھی گواہی دیتا ہوں کہ دینا سیدنا ابوبکر صدیق رضی اللہ تعالیٰ عنہ اور سیدنا عمر بن الخطاب رضی اللہ تعالیٰ عنہ اور سیدنا عثمان بن عفان رضی اللہ تعالیٰ عنہ اور سیدنا علی ابن ابی طالب کرم اللہ تعالیٰ وجہہ الکریم رسول اللہ صلی اللہ تعالیٰ علیہ وآلہ وصحہ وسلم کے خلفاء ہیں۔ اخبار متواتر اور معلوم و مشہور ترتیب کے مطابق ان کی خلافتیں برحق ہیں اور ہر وہ شخص جو ان حضرات میں سے کسی ایک کی خلافت سے انکار کرے کافر ہے اور آنحضور صلی اللہ تعالیٰ علیہ وآلہ وصحہ وسلم کے تمام صحابہ کرام سب سے بڑے عادل اور بہت زیادہ سچے اور ہدایت کے ستارے ہیں۔ رضوان اللہ تعالیٰ علیہم اجمعین اور ان حضرات میں سے کسی ایک کے حق میں نازیبا کلمہ استعمال کرنے سے ہر طرح پرہیز کر اور جان لے کہ سیدنا حضرت علی رضی اللہ تعالیٰ عنہ اور سیدنا معاویہ رضی اللہ تعالیٰ عنہ کے باہمی نزاع کو ہم متشابہات کے درجہ میں رکھیں گے۔ ہمارے لئے مناسب نہیں کہ ہم ان کے مرتبہ اور ان کی عظمت میں کسی قسم کا شک کریں اور کیونکر کریں جبکہ وہ رسول اللہ صلی اللہ علیہ وآلہ وصحہ وسلم کے صحابہ کرام ہیں اور رسول اللہ صلی اللہ علیہ وآلہ وصحہ وسلم نے فرمایا میرے صحابہ کے بارے میں اللہ تعالیٰ سے ڈرو اور اللہ سے ڈرو۔ اور فرمایا میرے صحابہ ستاروں کی مانند ہیں جس کی پیروی کرو گے ہدایت پاؤ گے۔ البتہ حضرت علی رضی اللہ عنہ کی افضلیت حضرت معاویہ رضی اللہ عنہ پر ایک مسلم اور محکم امر ہے جس میں کوئی شک نہیں لیکن ہم مفضل علیہ کی فضیلت کا بھی انکار نہیں کرتے اور یاد رکھیں کہ وہ تمام روایات جو اس نزاع کی تفصیل میں وارد ہیں وہ یا تو طبری مؤرخ سے مروی ہیں جو اسماء الرجال کی کتب کی تصریح کے مطابق مردود الروایت ہے اور ابن جریر طبری بلاشبہ شیعہ ہے۔ البتہ ابن جریر طبری مفسر ثقہ (معتبر) لوگوں سے ہے یا وہ روایات ابن قتیبة سے ہیں۔ ”جو الامامة والسياسة“ کا مصنف ہے جو سراسر جھوٹا اور مفتری ہے۔

واما منقول من الواقدي المتورخ فهو كذا لك لم يرو عنه ولم يعتمد على روايته
وامر متيقن بان في روايات تلك المناقشة دخل دخيل من قبل الوضعين
الكذابين فكيف نفتي اثرهم نخالف الامر المتيقن بان سيدنا معاوية رضي الله
تعالی عنه صاحب رسول الله صلى الله تعالى عليه وآله وسلم وصحبه
بلا ريب وبلا شك وانه كاتب الحي وانه اخ لام امثومنين رضي الله تعالى
عنها وانه قانع فتن اليهود بالشام واعراق وان حكمته اخمدت نار العجم
كمالا يخفى. وعليك بالا اعتقاد باولياء الله تعالى والا نقياد بما سلكو.

اور يا وہ روایات مؤرخ واقدي سے مروی ہیں تو وہ بھی اسی طرح ہے کہ نہ اس سے کوئی
روایت لی گئی نہ ہی اس کی روایت پر اعتماد کیا گیا ہے اور یہ امر یقینی ہے کہ اس نزاع کے
متعلق مروی روایات من گھڑت روایات بیان کرنے والوں اور کذاب لوگوں کا کافی دخل
ہے تو ہم ان کی روایات پر کیسے فیصلہ کر سکتے ہیں کیونکہ سیدنا معاویہ رضی اللہ تعالیٰ عنہ بلا شک
و شہ رسول اللہ صلی اللہ تعالیٰ علیہ وآلہ وصحبہ وسلم کے صحابی ہیں اور بے شک وہ کاتب وحی ہیں
اور ام المؤمنین (ام حبیبہ رضی اللہ تعالیٰ عنہا) کے بھائی ہیں اور یقیناً شام و عراق سے یہود
کے فتنوں کا قلع قمع کرنے والے ہیں کہ ان کی حکمت عملی نے آتش کدہ عجم کو بجھا کر رکھ دیا
گیا جیسا کہ مخفی نہیں ہے تم پر لازم ہے کہ اولیاء اللہ کے ساتھ اعتقاد رکھو اور ان کا مسلک
اختیار کرو۔

اللهم صلى وسلم وبارك على افضل رسلك سيدنا محمد على آل
محمد واصحاب محمد واولياء امته لا سيما شيخنا محمد حامد تونسوي
وآبئه مشائخه اجمعين صلوة وسلاما وبركات عدد كلمات الله وعدد خلق
الله وزنة عرش الله وملأسموات الله وملأارض الله .
المسكين العاصي المفتقر الى شفاعة سيدنا محمد صلى الله تعالى عليه وآله
وصحبه وسلم. محمد قمر الدين عفر له

بِسْمِ اللَّهِ الرَّحْمَنِ الرَّحِيمِ ٥

قد جاءكم من الله نور وكتاب مبين ٥

ز نور محمد نور تاباں شاہ سلیمان را نشین
ز نور شمس سلیمان عیاں محمد دین
وز ضیا محمد دین محمد قمر الدین
وز قمر حید الدین شد ضیاء حق
وز ضیاء حق است محمد نور الدین

خادم تراب نعال السیال غلام احمد غنی عنہ (متوطن چک نمبر ۲۳۲ ضلع جھنگ)

انجمن قمر الاسلام سلیمانیہ کے زیر اہتمام شائع کردہ تصانیف و تالیفات

- ۱۔ فوز المقال فی خلفاء پیر سیال جلد اول اعلیٰ حضرت خواجہ محمد شمس الدین رضی اللہ عنہ
(مطبوعہ ادارہ تعلیمات اسلاف لاہور)
۱۴۱۰ھ اور ان کے خلفائے عظام کے حالات
۲۔ فوز المقال فی خلفاء پیر سیال جلد دوم حضرت خواجہ محمد دین سیالوی رضی اللہ عنہ
۱۴۱۰ھ اور ان کے خلفائے عظام کے حالات
۳۔ فوز المقال فی خلفاء پیر سیال جلد سوم حضرت خواجہ محمد ضیاء الدین سیالوی رضی اللہ عنہ
۱۴۱۰ھ (مطبوعہ دینہ جہلم) اور ان کے خلفائے عظام کے حالات
۴۔ فوز المقال فی خلفاء پیر سیال جلد چہارم شیخ الاسلام حضرت خواجہ محمد قمر الدین سیالوی رضی اللہ عنہ
۱۴۱۰ھ اور ان کے خلفائے عظام کے حالات
۵۔ فوز المقال فی خلفاء پیر سیال جلد پنجم حضور شیخ الاسلام رضی اللہ عنہ کی تعلیمی
۱۴۱۰ھ اور ان کے خلفائے عظام کے حالات
۶۔ فوز المقال فی خلفاء پیر سیال جلد ششم حضور شیخ الاسلام رضی اللہ عنہ
۱۴۱۰ھ کی سیاسی خدمات اور وصال پاک
۷۔ فوز المقال فی خلفاء پیر سیال جلد ہفتم حضور شیخ الاسلام رضی اللہ عنہ کے خلفائے
جلد ہشتم و نہم عظام کے حالات زندگی اور ان کی خدمات
۹۔ فوز المقال فی خلفاء پیر سیال جلد دہم زیر طبع عنقریب شائع ہوگی (انشاء اللہ تعالیٰ)
۹۔ انوار شمس ۱۰۔ انوار قمریہ اول، دوم، سوم ۱۱۔ معیار المسیح
۱۲۔ ضیاء الشمس ۱۳۔ مذہب شیعہ ۱۴۔ شیخ الاسلام نمبر ماہنامہ کاروان قمر
۱۵۔ فروغ علم تحقیق مقالہ تعلیمی خدمات حضور پیر سیال لجمال رضی اللہ تعالیٰ عنہ

باہتمام : حضرت سید ابوالحسن شاہ منظور ہمدانی دامت برکاتہم العالیہ بانی و ناظم اعلیٰ

انجمن قمر الاسلام سلیمانیہ ایس، ٹی ۳۱ کبکشاں کلفٹن کراچی

فون: 021-35879657, 021-35371901